
कृतज्ञता समर्पणम्‌ 


| अयं ग्रन्थः जगहुरु श्री श्री शिवरात्रिराजेन्द्रस्वामीजी 
| अन्ताराष्ट्रीयसंस्कृतसंशोधनाकेन्द्रस्य (मैसूरु) प्रकटनम्‌ । अस्यै 
| संस्थायै आर्थिकानुदानं दत्तवते, राष्ट्रीय संस्कृतसंस्थान्‌, 
| नवदेहली, इत्यस्मै हार्दाः कृतज्ञता: समर्प्यन्ते । 

शुभाशिषः 


वीरशैवधर्मस्तावत्‌ भक्ति -ज्ञान-वैराग्यानि सम्यक्‌ 
समावेश्यान्तरङ्गे सकलजीवात्मनां हितमेव भावयन्‌ मानवधर्मत्वेन 
दुरीदृश्यते । स च धर्मः स्तेष्टलिङ्गपूजारूपैकदेवोपासनादि- 
भिराध्यात्मिकांशैः सह कायक-दासोहात्मक नव्यसामाजिकवृष्टिमपि 
प्रसारयामास । 


सम्यग्ज्ञान-सदाचारयोर्मध्ये भेदं निवार्य लौकिकस्तरे 
स्थित्वाऽप्य-ध्यात्मस्तरे विहर्तुं शक्यत इति च दर्शयामास । 


एतादृशस्य वीरशैवधर्मस्य सदाचारसद्विचारयोः निश्चित- 
| तात्त्िकाधारनिर्माणपूर्वक निर्वचनाय ग्रन्थः कश्चनापेक्ष्यत इति मत्वा 
विद्वांस केचन वीरशैवपारिभाषिकपदकोशान्‌ कन्नडभाषायां 


रचयामासुः । एतादृश एव सैद्धान्तिकग्रन्थः कश्चन संस्कृतभाषायामपि 
निर्मीयते चेवन्ताराष्ट्रीयस्तरेऽपि वीरशैवस्याध्ययनं, संशोधनं, प्रसार- 
प्रचारकार्यं च साधयितुं शक्यत इत्येवं विचार्य वीरशैवाकरभूतान्‌ 
संस्कृतग्रन्थानवलम्ब्य निर्मितोऽयं वीरशैवपारिभाषिकपदकोशो 
जे.एस्‌,एस्‌, ग्रन्थमालाद्वारा प्रकाशतां नीयते । 


बेङ्गलूरुविश्वविद्यालयस्य भूतपूर्वसस्कृतप्राध्यापकानां डा.एम्‌. 
शिवकुमारस्वामिनाम्‌ अधीक्षकत्वे विदुषां गणः कष्टसाध्यं वैदुष्यपूर्ण 
चेद कार्य निर्माय कृतकृत्यता भजते । 

अस्य ग्रन्थस्य प्रकटनेन दार्शनिकसाहित्याभ्यासिनां संशोधकानां 
च भूरि प्रयोजनं भूयादिति हार्दमाशास्महे । 


श्री शिवरात्रि देशिकेन्द्रमहास्वामिनः 
जगदुरु श्री वीरसिंहासन महासंस्थान मठः 

वीरशैवधर्मसाहित्यं समृद्धमस्ति । कन्नडभाषायां संस्कृतभाषायां 
च शतशो ग्रन्था विलसन्ति । तेषु तात्त्विकचिन्तनानि, नैतिकादेशाश्र 
| ओतप्रोताः। अपि च सामाजिकसाधनात्मकालोचनाश्च पुष्कलरूपेण 
व्याप्नुवन्ति । ताः खलु ज्ञानवाटिकाः । तत्र सर्वत्र अनुभवानुभावयोः 
| मधुरो गन्धः सुगन्धः उन्मीलितः । स आघ्राणयोग्यः। तेन सुखम्‌ 
| अनुभवनीयम्‌ । तदस्माक जीवनस्य मूल्यं वर्धयिष्यति । 


| अवश्यकर्तव्यं वाचनम्‌ अध्ययनं च । तत्र सहकारी प्रस्तुतो ग्रन्थः 
| वीरशैवपारिभाषिकपदकोशः । विशेषार्थ प्रयुक्तानि पदानि शतशः 
| सहस्रशः सन्ति। यावद्यावत्‌ तेषां पदानां परिचयो लभ्यते तावत्तावत्‌ 
| सैद्धान्तिकानां ग्रन्थानां सम्यगध्ययनं सुललितं भवति । तादृशानां पदानां 
सुन्दरः कोशोऽयम्‌ । पदम्‌, पदस्य विशेषार्थः, तस्य पदस्य प्रयोगः, एवं 
तत्र तत्र आवश्यकानि विवरणानि । एतानि चतुरङ्गानि कोशस्य 
प्रयोजनम्‌ अधिकीकुर्वन्ति । 


श्री सिद्धेशवरस्वामिनः 
ज्ञानयोगाश्रमः, बिजापुरम्‌ 

प्रकाशकाना वचनम्‌ 


प्रदेशस्यास्य सर्वतोमुखम्‌ अभिवृद्धि सश्रमम्‌ अभिलषत्सु 
गुरुपीठेष्वन्यतमभूतं मैसूरुमण्डले कपिलानद्यास्तीरे विराजमानं सुत्तूरु - 
जगदुरु-श्री वीरसिंहासन-महासंस्थानमठः तावदुळ्चलेनेतिहासेन 
विजृम्भते । 

उपसहस्रवर्षेभ्यः प्राक्‌ चोळचक्रशवरप्रार्थनानुसारम्‌ आदिजगदुरु - 
श्रीशिवरात्रीश्वर-शिवयोगिभिः संस्थापितस्य सुत्तूरुजगदुरुपीठस्य 
दिव्यपरम्परायाम्‌ आगतैर्महानुभावैर्लोककल्याणार्थं कृता भूरि- 
सेवाऽविस्मरणीया वर्तते। अस्य पीठस्याधिपतिषु केचन साहित्य- 
प्रकाशनप्रसारार्थं दत्तविशेषप्रोत्साहाः सन्तः साहित्यलोकं प्रत्यमूल्यं 
योगदानमकुर्वन्‌। मलेयमादेश्वरस्वामिभ्यः सदाश्रयं कल्पितवन्तः 
'परमशिवाधिक्यचूडामणि' -ग्रन्थस्य व्याख्यातारश्च सिद्धनञ्जदेशिकेन्द्राः, 
'अमुगि-देवय्यगळ-सांगत्यम्‌' -नाम्नः कन्नडग्रन्थस्य कर्तुः शिवलिङ्ग 
देवस्य प्रेरकाः पोषकाश्च कपिनी-नञ्जुण्डदेशिकेन्द्राः, तोण्टद - 
सिद्धलिङ्गशिवयोगिना समकालीनाः-कन्नडवचनकर्तारश्च घनलिङ्गि- 
शिवयोगिनः, “शिवमन्त्रमहिमा' नाम्नीं कृतिं विरचितवन्तो मन्त्रमहर्षीति 
बिरुदाङ्किताः श्रीशिवारात्रीश्वरमहास्वामिनः, 'घनलिङ्गिदेवरवचनानि - 
नामानं कन्नडग्रन्थं श्री गौरीशङ्करस्वमिनां अक्कमहादेवी' नामानं 
कन्नडग्रन्थं च सम्पादितवन्तो लोककल्याणकारिणः प्रातःस्मरणीयाः 
“श्रीमन्महाराजराजगुरुतिलक' - बिरुदभाजः परमपूज्याः श्रीजगदुरु 
डा. श्रीशिवरात्रिराजेन्द्रमहास्वामिन इत्यादयः साहित्य - संस्कृतिपोषका 
भूत्वा कवि - कलाभिज्ञ-विदुषाम्‌ आश्रयदातारोऽभवन्‌ । 

अनेन महापीठेन संस्थापितासु धार्मिक-शैक्षणिक-साहित्यपोषक- 
सांस्कृतिकसंस्थासु जगहुरुशिवरात्रीश्वरग्रन्थमाला तावदेकतमा। अनेकेषां 
महत्त्वशालिनां ग्रन्थानां प्रकाशिकेयं ग्रन्थमाला सम्प्रति वीरशैव- 

पारिभाषिक पदकोश' नामानं संस्कृतग्रन्थमिमं प्रकाशयतीति महदिदं 
प्रमोदस्थानम्‌ । | 

इदं च प्रथमं स्मरणीयं यद्‌ वीरशैवधर्मपारिभाषिकतां संस्कृतभाषायां 
व्याख्यां कारयित्वा तत्सम्बद्धतत्त्वानाम्‌ अन्ताराष्ट्रीयक्षेत्रे विद्वज्जनेभ्यः 
परिचाययितुं यः श्रीचरणानां सङ्कल्पोऽस्ति स एवास्य ग्रन्थस्योदये कारणम्‌, 
इति । निञ्चितशस्रीयपरिमितौ व्याख्यानाय प्रक्रियायाऽस्या अन्वयीकरण तु 
प्रयासकार्यतया प्रत्यभासत। अस्य ग्रन्थस्य निर्माणे एकादशवर्षपर्यन्तस्य 
सुदीर्घकालस्य सश्रद्धं सामूहिकपरिश्रमो योजितः। १९९९ - तमे वर्षे 
आरब्धाया अस्या योजनायाः प्रथमे सोपाने अष्टात्रिंशद्‌ (३८) ग्रन्थाना 
परिशीलनकार्य निर्वोढु पञ्चत्रिंशद्‌ (३५) विदुषां प्रति विज्ञप्ति: प्रेषिता । तेषां 
विदुषां गणेन उपसप्तसहस्राणि (६९८३) पदपत्राणि (८३५७) 
सङ्गृहीतानि । तेषु संगृहीतेषु पदेषु कानिचन पदानि पुनरुक्तानि आसन्‌ । 
तेषां निष्कासनं कृत्वा अवशिष्टानि उपचतुःसहस्रपदानि अकारादिक्रमेण 
वर्गीकृतानि। तेषां व्याख्यानं कारयितुं निर्णयः स्वीकृतः। कुन्दूरुमठीय- 
चरमूर्तिवर्याः पूज्याः डा.इम्मडिशिवबसवस्वामिनः, मैसूरुप्राच्य- 
विद्यासंशोधनसंस्थाया विद्वान्‌ श्री एच्‌. वि. नागराजराव्‌-महोदयाः, 
श्री टि. आर्‌. महादेवय्यमहोदयाः, इत्येषां मार्गदर्शनानुसारं जगदुरु 
श्री श्री शिवरात्रिराजेन्द्रस्वामीजी अन्ताराष्ट्रीय-संशोधनाकेन्द्रस्य तदानींतन 
सहसंशोधकाभ्यां विद्वान्‌ श्रीगुरुमङ्रदेवर महोदयेन श्रीमत्या गौरीमहाभागया 
च पदानाम्‌ अकारादिवर्गीकरणपूर्वक सङ्ग्रहः सज्जीकृतः । 

२००२ तमे वर्षे तस्य पारिभाषिकपदकोशस्य पदानां निर्वचनाय 
बेंगलूरु - चामराजेन्द्रसंस्कृतमहाविद्यालयस्य प्राध्यापकाः विद्वान्‌ डा. 
प्रभुलिङ्गहेब्बाळ्‌ महोदयाः नियुक्ता अभवन्‌। एकाकिभिस्तैरेव कार्यस्य 
निर्वाह्यत्वान्निरीक्षितेन वेगेन कार्यप्रवर्तनं न जातम्‌ । 

तस्या योजनायाः कार्य शीघ्रगत्या न प्रवर्तते इति विज्ञाय तत्कार्यं वेगेन 
प्रवर्तयितुं बंगलूरुविश्वविद्यालयस्य भूतपूर्व संस्कृत प्राध्यापकानां डा. एम्‌. 

शिवकुमारस्वामिनामाध्यक्ष्ये २००८ तमे वर्षे समितिरेका रचिताऽभवत्‌ । 
तस्यां समितौ श्रीबसवेश्वरपदवीमहाविद्यालस्य संस्कृतप्राध्यापका 
डा.सि.शिवकुमारस्वामिनः, कन्नडनिघण्टुप्राज्ञाः श्री टि. आर्‌. 
महादेवय्यमहोदया:, जे.एस्‌.एस्‌.पदवीपूर्वमहाविद्यालयस्य संस्कृता- 
ध्यापका डा. प्रभुस्वामिनश्रेति त्रयः सदस्या आसन्‌ । डा. प्रभुस्वामिनः 
लेखनकार्यसहितं सम्पादनकार्य निर्वहन्तः समितेः संयोजका अप्यभवन्‌ । 
२००८ - तमवर्षस्य नवम्बरमासे आरब्धं निर्वचनकार्यं २०१० - 
तमवर्षस्य मे मासान्ते त्रिभिः सम्पादकैः समाप्ति नीतम्‌ । 

तदा परमपूज्यैः श्रीशिवरात्रिदेशिकेन्द्रमहास्वामिभिः पूज्यैः श्री 
सिद्धेश्वरस्वामिभिश्च कार्य परिवीक्ष्य कन्नडवचनसाहित्ये प्रसिद्धानि कानिचन 
पदान्यपि कोशे सव्याख्यानम्‌ आयोजयितुं सूचना दत्ता। तदनुसारं 
कार्यप्रवृत्ताः सम्पादकास्तानि पदान्यायोजयन्‌ । 

एतादुशस्य बृहतो महतश्च ग्रन्थस्य रचनां कृतवदभ्यो विद्वद्भ्यो 
जे.एसू,एसू, ग्रन्थमाला कृतज्ञतां समर्पयति । 

योजनाया अस्या प्रवर्तके भ्य उभयस्वामिपादेभ्योऽस्माकं 
शिरसाष्टाङ्गप्रणामाः समर्प्यन्ते । 

पुस्तकस्यास्य मुद्रणकार्यं सम्यङ्निर्वोढेभ्यः स्प्यान्‌प्रिण्ट्‌ निर्वाहकेभ्यः 
कृतज्ञताः वितीर्यन्ते । 

ग्रन्थोऽयं जगदुरु श्री श्री शिवरात्रिराजेन्द्रस्वामीजी अन्ताराषट्रीय संस्कृत 
संशोधनाकेन्द्रस्य (मैसूरु) समुत्कृष्टप्रकटनरूपेण प्रकाशतां नीयते । अस्य 
केन्द्रस्य स्थापनाकालादारभ्य एतावत्पर्यन्तम्‌ अस्मै आर्थिकानुदानं दत्तवते 
ष्ट्रीयसंस्कृतसंस्थानाय ग्रन्थमालायाः सकाशात्‌ हार्दाः कृतज्ञताः 
समर्प्यन्ते । 

विद्वत्पूर्णमिमं धार्मिककोशग्रन्थं पाठकाः प्रीतिविश्वासाभ्यां 
स्वागतीकुर्वन्तीति वयं प्रतीक्षामहे । 

सम्पादकीयम्‌ 


विदितमेव समेषां विदुषां यच्छब्दाना कोशस्तत्तद्‌ भाषाध्ययने 
तत्तद्धाषासाहित्याध्ययने च अत्यन्तं महत्त्वभूत इति। विशेषतया 
शास्त्राणामध्ययने तत्तच्छास्रसम्बद्धाना पारिभाषिकपदानां कोशोऽत्यन्तं 
सौकर्याय कल्पते। तादृशस्य पारिभाषिकपदकोशस्य परिशीलनेन 
तत्तच्छाख्रस्य व्याप्तिरद्देशश्व स्पष्टतया प्रतिभासेते । तस्य रचनार्थ तत्तच्छाख्ने 
विद्यमानानामाकरभूतानां ग्रन्थानामावली क्रियते । अतस्तत्तच्छास्त्राध्ययने 
निरतानां कृते सा भवत्युपयुक्ताऽऽकरसामग्री । तेषां ग्रन्थानामध्ययनसमये 
तेषु प्रयुक्तानां पारिभाषिकपदानामर्थग्रहणाय कोशोऽयमत्यन्तमुपयुक्तो 
भवति। वीरशैवग्रन्थानामध्ययनसौकर्याय वीरशैवपारिभाषिकपदकोश 
उपयुक्ततां भजते निःसंशयमिति बुद्ध्या कृतोऽय प्रयत्नः । 


भारतीयसाहित्ये आप्राचीनकालादेष कोशरचनाप्रयत्नो दरीदृश्यते। 
तादृशप्रयत्मेषु प्रायः प्रथमस्तावन्निघण्टुः। यास्कश्च ऋग्वेदस्य पदाना 
कोशभूतं निघण्टुमादृत्य तेषां पदानामर्थंसनिरुक्ति व्याख्यातवान्‌। 
पदानामर्थविवरणे तत्तदर्थसमर्थनाय ऋग्वेदीयमन्त्राणां मन्त्रभागानां वा 
उदाहरणार्थमुल्लिख्य तत्रस्थानामन्येषां पदानामर्थमपि सनिरुक्ति 
निरूपितवान्‌ । ततोऽपि पूर्व कात्यायनादयः विद्वांसः ऋगवेदादिवेदानां 
शब्दानुक्रमणिका, सूक्तानुक्रमणिका, देवतानुक्रमणिका, सर्वानुक्रमणिका 
इत्यादिस्वरूपान्‌ कोशान्‌ व्यरचयन्‌। तास्वनुक्रमणिकास्वर्थविबरणं न 
दत्तम्‌। | 

ऋग्वेदादिवेदसम्बद्धेषु ब्राह्मणेष्वर्थवादभागे वेदमन्त्राणां सनिष्पत्ति 
व्याख्यानमपि तत्र तत्र दुश्यते। एवमनुक्रमणिका ब्राह्मणोक्तसनिष्पत्ति- 
व्याख्यानपद्धतिश्चेत्युभयोः समाहारेण तत्रभवान्‌ यास्को निरुक्त 
निर्मितवानिति वक्तुं शक्यते। 

“तमिम समाम्नायं निघण्टव इत्याचक्षते'' इति यास्कस्योक्त्या 
तस्मादपि पूर्वमनेके निघण्ट आसन्निति ज्ञायते। निरुक्ते तत्र तत्र 
उल्लिखितानां विदुषां नाम्नेदं सूचितं भवति यद्‌ औपमन्यवः, पारस्करः, 
गार्ग्य इत्यादय आचार्याः निघण्टुकर्तार आसन्निति । प्रथमत वैदिकनिघण्टव 
एव विरचिता इति वक्तुं शक्यते । यास्कस्य निरुक्तं तावत्‌ वैदिकनिघण्टोरेव 
भाष्यम्‌ । अतः तत्पूर्वमेव निघण्टुः संगृहीत इति स्पष्टं भवति । 


दक्षिणप्रान्तवास्तव्येनार्वाचीनेन ` देवराजयज्वनाम्ना पण्डितेनापि 
वैदिक-निघण्टोः व्याख्यानमेकं विरचितमिति ज्ञायते। तत्र प्रमाणम्‌ - 
“यज्वा रन्गेशपुरीपर्यन्तग्रामवास्तव्यो विरचयति देवराजो नैघण्टुककाण्ड- 
निर्वचनम्‌' इति (श.कौ.,भा.६, पृ. २९४४)। 


अनन्तरं नैके विद्वांसः वैदिकशब्दानामिव लौकिकशब्दानामपि 
कोशान्‌ विरच्य संस्कृत-भाषाभ्यासिभ्य उपकृतवन्तः। तत्र शब्दानां 
वर्गीकरणं कृत्वा तत्द्वर्गसम्बन्धिनां पर्यायपदानां लिङ्गनिर्देशपूर्वकं संगृह्य 
यत्कोशनिर्माणं कृतं तदेकः प्रकारः। अमरकवेर्नामलिङ्गानुशासनम्‌, 
हेमचन्द्रस्याऽभिधान-चिन्तामणिः, पुरुषोत्तमदेवविरचितो हारावलिः, 
त्रिकाण्डकोशश्च, केशवपण्डितस्य कल्पद्रुमकोशः इत्यादयस्तत्प्रकारकाः । 


वर्गक्रममननुसृत्य ककारादिवर्णान्तान्येकार्थपदानि संगृह्य (कैकम्‌, 
कद्विकम्‌, कत्रिकम्‌ - इत्यादिरीत्या) हकारान्तपर्यन्तपदानि च 
लिन्जनिर्देशपूर्वक यत्‌ कोशनिर्माणं कृतं तदन्यः प्रकारः। मेदिनीकोशः 
(नानार्थशब्दकोशः), विश्वप्रकाशः (महेश्वरवैद्यविरचितः), 
नानार्थरत्नमाला (इरुगप्पदण्डाधिनाथविरचिता), अनेकार्थसंग्रहः 
(हेमचन्द्रविरचितः), अनेकार्थसमुच्चयः (शाश्वत-विरचितः) - 
इत्यादयस्तत्प्रकारकाः । [ 

पर्यायपदानां वर्गीकरणम्‌, अनेकार्थकशब्दानां संग्रहश्चेत्युभयात्मका 
कोशा अपि कैश्चिद्विटटद्भिः विरचितास्सन्तिं। तेषु यादवप्रकाशाचार्यस्य 
वैजयन्तीकोशः प्रसिद्धः। शब्दार्थकौस्तुभः (प्रायौगिक संस्कृतकर्णाटक - 
शब्दकोशः) चक्रवर्ति - श्रीनिवासगोपालाचार्येः विरचितः । तत्र षष्ठे भागे 
द्वितीयपरिशिष्टे त्रिसप्तति (७३) कोशानां नामानि दत्तानि । केषाञ्चनकोशानां 
संक्षिप्तविषय-निरूपणमपि दत्तम्‌ । (पश्यत- पृ.२९४४-२९५७)। 


एकोनविंशति-विंशतितमशतकयोर्मोनियर्‌ विलियंस्‌ इत्यादय आंग्ल 
- संस्कृतपण्डिता अकारादिक्रमेण संस्कृतपदानि संगृह्य तेषामर्थ- 
मांग्लभाषया न्यरूपयन्‌। एकैकस्यापि संस्कृतपदस्यानेकार्थान्‌ सदृष्टान्तं 
व्याख्यातवन्तः । मोनियर्‌ विलियंस्‌ महोदयस्य संस्कृतांग्लकोशः प्रथमतः 
क्रिस्तान्दौ द्विसप्तत्युत्तराष्टादशशततमे (क्रि.श.१८७२) वर्षे आक्सफर्ड- 
विश्वविद्यालय-मुद्रणालयद्वारा मुद्रापितः । एष एव महोदय आंग्लभाषातः 
सस्कृतभाषान्तर-सौकर्याय आग्लसंस्कृतकोशमपि व्यर्चयत्‌। एवमेव 
वामन शिवराम आप्टे महोदयोऽपि सस्कृताग्लकोशम्‌, आग्ल- 
संस्कृतकोश च निरमिमीत । 


_ अन्यच्च कन्नडादिभारतीयभाषारथैः सह नैके संस्कृतकोशा विरचिताः 
सन्ति। कर्णाटभाषायां तावत्‌ चक्रवर्ति-श्रीनिवासगोपालाचार्यैनिर्मितः 
शब्दार्थकौस्तुभो नाम संस्कृतकन्नड-शब्दकोशः कर्णटिषु प्रसिद्धः। 


एते कोशाः संस्कृतभाषायाः संस्कृतसाहित्यस्य चाभ्यासिनां 
कृतेऽत्यन्तमुपयुक्ताः। यद्यप्येतेषु केषाञ्चन शासतरीयपारिभाषिक- 
पदानामर्थास्तत्र तत्र सप्रयोग निरूप्यन्ते, तथापि समग्रतया विविधशास्त्राणा 
पारिभाषिकपदानि अर्थसहितं नैव संगृहीतानि। अतो विविधशास्त्राणां 
पारिभाषिकपदानि प्रत्येकतया संगृहीतानि व्याख्यातानि च। तादृशेषु 
पारिभाषिकपदकोशेषु झलकीकर्‌ महोदयेन संपाद्य, भण्डाऱकर्‌ - प्राच्य - 

संशोधनसंस्थाद्वारा (बि.ओ.आर.ऐ., पुणे) प्रकाशितो न्यायकोशः, 
लक्ष्मणशासतरी-जोशीमहाभागेन सम्पादितः, वाई-प्राज्ञपाठशाला' - 
(महाराष्ट्र) - द्वारा प्रकटितश्च पूर्वमीमांसाकोशः, नरसिंहाचार्‌ पूजार्‌ 
महोदयेन सम्पादितः तिरुमल - तिरुपति - देवस्थानद्वारा लोकार्पितश्च 
द्वैतवेदान्तकोशस्य प्रथमभागः, वरदाचार्‌ महोदयेन सम्पादितः मेलुकोटे 
संस्कृत - संशोधन - संसद्‌ द्वारा प्रकाशितश्च चतुर्भागात्मको 
विशिष्टाद्वैतकोशः, आगमकोशः (प्रो.एस्‌.के. रामचन्द्रराव्‌ महोदयेन 
विरचितः) इत्यादय इदानीं समुपलभ्यन्ते । 


वीरशैवसम्प्रदाये कन्नडवचनसाहित्यं परिशील्य कन्नडभाषायां 
संगृहीताः पारिभाषिकशब्दकोशाः विरचिताः सन्ति । तत्र फ.गु.हव्ठकट्टि- 
महोदयेन संगृहीतो धारवाड - समाजपुस्तकालयद्वारा प्रकाशितश्च 
शिवानुभवशन्दकोशः (१९४३, १९७२), डा.एस्‌.विद्याशङ्कर - महोदयेन 
संगृहीतः कर्णाटक - सर्वकारस्य कन्नडसंस्कृति - विभागद्वारा प्रकाशितश्च 
वचनपरिभाषाकोशः (१९९३), (अयमेव कोशः पुनः डा.एन्‌.जि. 
महादेवप्पमहोदयेन परिष्कृतः कर्णाटक सर्वकारस्य कन्नडपुस्तकप्राधिकारट्वारा 
प्रकाशितश्च - २००१), डा.एस्‌, विद्याशङ्करमहोदयस्य प्रधानसम्पादकत्वे 
सगृहीतः, बेङ्गलूर - बसवसमितिद्वारा प्रकाशितश्च वीरशैवपारिभाषिक- 
पदकोश इत्यादयः प्रसिद्धाः । 


वीरशैवमूलसंस्कृतग्रन्थानां परिशीलनद्वारा पण्डित - चन्द्रशेखरशर्मा 
हिरेमठ - महोदयैः (इदानींतनकाशी-ज्ञानंसिंहासनाधीश्वर श्री जगदुरु डा. 
चन्द्रशेखरशिवाचार्य-महास्वामिनां पूर्वाश्रमनामभाग्भिः) संगृहीतः, 
भारतसर्वकारस्य वैज्ञानिक-तान्त्रिक-शब्दावल्यायोगट्वारा प्रकाशितश्च 
वीरशैवदर्शनकोशः (१९९९) समुपलभ्यते। (पश्यत - हिन्दीभाषायां 
विद्यमानः भारतीयदर्शनपरिभाषाकोशः खण्डः-२)। अयं च कोशः संक्षिप्त: 

हिन्वीभाषाविवरणेन युक्तश्च। अस्मिन्‌ कोशे मूलग्रन्थानां यद्यपि 
अध्यायादिसंख्यो छ्लेखो दीयते तथापि तत्तत्पारिभाषिकपदस्य प्रयोगनिदर्शन 
वा तत्तद्विषयसम्बद्धमूलग्रन्थानामुङ्लेखो वा न दृश्यते । 

प्रथमतया वीरशैव - संस्कृत - मूलग्रन्थानामवलोकनपूर्वकं 
पारिभाषिकपदानां प्रयोगनिदर्शनपूर्वकं र 
ग्रन्थानामुछ्लेखपूर्वकं च संस्कृतभाषायां निर्मितोऽयं वीरशैवपारिभाषिक- 
पदकोशः सर्वेषां विदुषामध्येतृणां च कृते निर्मितोऽस्ति। अस्य कोशस्य 
योजनाव्यवस्थाभ्यां सह निर्माणाय मैसूरुनगरस्थस्य जगहुरु श्री शिवरात्रीश्वर 
महाविद्यापीठस्याध्यक्षर्जगदुरु श्री श्री शिवरात्रिदेशिकेन्द्रमहास्वामिभिः 
जे.एस्‌.एस्‌.ग्रन्थमालाद्वारा प्रकटयितुं च सङ्कल्पः कृतः। अयं समाज- 
प्रेमिणां श्रीचरणानां महाननुग्रहः। एतद्ग्रन्थस्याविर्भावे आदित 
समाप्तिपर्यन्तं सम्यग्‌ मार्गदर्शनं दत्तवतः बिजापुरीयज्ञानयोगश्रमस्य निराभारि 
चरमूर्ति श्रीसिद्धेश्वर महास्वामिनः सगौरवं स्मरामः। 


अस्मिन्‌ कार्ये तावदादौ प्रकटितानां केषाञ्चन वीरशैवप्रतिपादकानां 
ग्रन्थानामावली केषाञ्चन विदुषां साहाय्येन निर्मिता। एकैकस्मिन्‌ ग्रन्थे 
उपलभ्यमानानां पारिभाषिकपदानां चयनाय विद्यापीठस्य सञ्चालकैर्विदुषां 
नामावली सिद्धीकृता । तेभ्यः पुस्तकानि प्रेषयित्वा तत्तद्‌ ग्रन्थे विद्यमानानां 
वीरशैवपारिभाषिकपदानां चयनं कृत्वा तत्तत्पदस्य प्रयोगदर्शनपूर्वकं 
अध्यायसंख्याद्युछ्लेखपूर्वकं चार्थविवरणाय विज्ञप्तिः कृता। एवं प्रायः ३८ 
पुस्तकेभ्यः सगृहीतेषूपचतुःसहस्रपदेभ्य (४०००) उपषट्शताधिक- 
द्विसहस्रपदानां (२६००) पारिभाषिकशन्दत्वेन चयनं कृतमासीत्‌। 
अनन्तरमस्य कोशस्य सप्रयोगप्रदर्शनं सोल्लेखपूर्वक च विषयं विलिख्य 
समग्रं कोशं निर्मातुं विद्वान्‌ डा. प्रभुलिङ्ग हेब्बाल्‌ महोदयो विद्यापीठेन प्रायः 
२००२ तमवर्षादारभ्य नियुक्तोऽभवत्‌। एतत्कार्यसिद्धये सर्वा व्यवस्था 
विद्यापीठेन कृता। तदारभ्य तेषां पारिभाषिकपदानामकाराद्यावली अंशतः 

सिद्धीकृता आसीत्‌ । पुनः पारिभाषिकपदत्वेन संगृहीतेभ्यः केषाञ्चन पदानां 
प्रयोगदर्शनपूर्वकं मूलग्रन्थभागोल्लेखपूर्वकं च अर्थविवरणं कृतम्‌ । श्रीमता 
गुरुमछ्नुदेवरु महाभागेन, श्रीमत्या गौरी महाभागया च केषाश्चन पदानां 
मूलाधाराः संगृहीता अभवन्‌। एतदन्तरे सिद्धानां पदानां विवरणादिकं 
परिशील्य श्री.टि.आर्‌. महादेवस्य महोदयः स्वीयानभिप्रायान्‌ विद्यापीठाय 
विलिख्य प्रेषितवान्‌। काश्चन सूचनाऽपि दत्ताः। तदनुसारेण तावत्पर्यन्तं 
सिद्धानां पदानां परिशीलनाय केषाञ्चन विदुषां मण्डली रचिता । 


परिशीलनमण्डलीद्वारा परिशीलितेषु उपाष्टशताधिकसहस्रपदेषु 
(१८००) उपपश्चाशद्द्विशतं (२५०) शब्दाः डा. प्रभुलिङ्गहेन्बाळ्‌ 
महोदयेन डा. प्रभुस्वामीमहोदयस्य सहायकत्वेन सव्याख्यानं सिद्धाः 
गणकीकृताश्चाऽभवन्‌। अनन्तरमेकवर्षपयन्तं शोधनकार्यस्य विराम 
आपतितः। 


पुनः २००८ तमे वर्षे अक्टोबर्‌ मासे परिशीलनमण्डल्या मेलनं 
बेङ्गलूरुनगरस्थे श्री जे. एस्‌. एस्‌. महाविद्यालये जे.एस्‌.एस्‌. 
प्रकाशनालयस्य निर्देशकाना श्री पूर्णानन्दमहोदयानामाध्यक्ष्ये केषाञ्चन 
सदस्यानामुपस्थितौ चायोजितम्‌। तस्मिन्‌ सन्दर्भ डा. प्रभुलिङ्गमहोदयः 
स्वकीयकार्यभारनिमित्तेन पारिभाषिकशब्दकोशनिर्माणकार्यस्य न 
शक्यतेऽनुवर्तनमित्यभ्यधात्‌। तादृशेऽनिवार्यप्रसङ्गे एतत्‌ पारिभाषिक- 
शब्दकोशनिर्माणकार्यं अस्माभिः (डा.एम्‌. शिवकुमारस्वामी, डा.सि. 
शिवकुमारस्वामी, डा. प्रभुस्वामी) तादुशकोशस्य महत्त्वदृष्ट्या स्वीकृतम्‌ । 
समापितं कार्यमल्पमवशिष्टमधिकम्‌ इत्यस्यां स्थितौ वयमिदं कार्य 
अङ्ग्यकुर्म। 

तदारभ्य प्रकटनपर्यन्तं सपरिश्रममुद्युक्तैरस्माभिरिमं पारिभाषिक- 
पदकोशमकारादिक्रमेण यथायोग्यं सज्जीकृतम्‌। तस्य शास्त्रानुसारमर्थ 

विलिख्य तत्सम्बद्धविषये उपलब्धग्रन्थेषु ये ये विचाराः प्रतिपादितास्ते ते 
विचारा निरूपिताः सन्ति। तदनन्तरमुपरि निर्दिष्टानंशान्‌ प्रमाणीकर्तुं 
मूलग्रन्थानामुल्लेखाः प्रस्तूयन्ते। 


एकस्यैव पारिभाषिकपदस्य प्रयोगानुसारं ये ये विविधार्था दृश्यन्ते 
तेषामेकद्वित्यादिक्रमेण अर्थान्‌ प्रस्तुत्य तत्तत्‌ प्रमाणभूतानां मूलग्रन्थानां 
वाक्यानि दीयन्ते। विशेषतया येषां पारिभाषिकपदानां सन्दर्भे भेदा 
सनिरूपणं सव्याख्यानं च प्रदर्शिताः पुनस्तेषां भेदानां प्रयोगोपलब्धि दृष्ट्वा 
प्रत्येकतया तानू प्रस्तुत्य प्रयोगवाक्यं प्रदर्श्य तद्भेदसंबद्धं मूलपदं पश्यतः 
इति सूचनया दीयते । 


मूलग्रन्थानामनुपलब्धौ तद्रतपारिभाषिकपदानामन्यत्रो्लिखितानां 
स्वीकारे तेषां प्रयोगं प्रदर्श्य यस्मिन्‌ ग्रन्थे तेषामुछ्लेख उपलभ्यते तस्य 
ग्रन्थस्याध्यायादिसंख्यानिर्देशः क्रियते । 


अस्मिन्‌ पारिभाषिकपदकोशे उल्लिखितानां मूलग्रन्थानां 
संक्षिप्ताक्षराणि, अध्यायादिसंख्या, श्लोकवाक्यादिसंख्या च निरूप्यन्ते। 
अत्र पदानां लिङ्गनिर्देशः कंसयोर्न कृतः। परन्तु तेषां पदानां 
प्रथमाविभक्तियुक्तत्वेन निर्देशात्‌ तेषा लिङ्ग स्वयमेव स्पष्टं भवति। 


अत्रायमपि विषयः प्रस्तौतुं योग्यः। पूर्वं संगृहीतेषु शब्देषु 
सहस्राधिकशब्दाः पारिभाषिकपदत्वेन स्वीकर्तुमयोग्या आसन्‌। ते शब्दाः 
निष्कासिताः। पुनरवशिष्टानां शब्दानां समूलं सप्रयोगं च व्याख्यानसमये 
मूलग्रन्तेषूपलब्धान्‌ उपनवत्यधिकैकशतशब्दान्‌ (१९०) कोशे विनिवेश्य, 
तेषामपि समूलं सप्रयोगं च व्याख्यानं कृतम्‌ | 

केचन कन्नडवचनसाहित्यादिषूपलभ्यमानाः प्रसिद्धा वीरशैव- 
पारिभाषिका शब्दा अध्येतृणां सौकर्याय अर्थविवरणसहितं प्रथमेऽनुबन्धे 
प्रत्येकतयाऽऽयोजिताः सन्ति। द्वितीयाऽनुबन्धे च संक्षिप्ताक्षरसूची च दत्ते। 

अत्र प्रयुक्तानां सर्वेषां परिशीलनग्रन्थाना सूची तृतीया5नुबन्धे आयोजिता। 
तत्र तेषां ग्रन्थानां नामनिर्देशपूर्वकं तेषां यथायोगं कर्तुर्वा, सम्पादकस्य वा, 
उभयोर्वा नाम, प्रकाशनसंस्थाया नाम, प्रकाशन-वर्षश्चेत्यादयः प्रपञ्चिताः 
सन्ति । 


अस्य वीरशैवपारिभाषिकपदकोशस्य निर्माणायऽऽदितः समार्गदर्शनं 
योजनां कारयित्वा तत्समाप्तिपर्यन्तं दत्तनिरन्तरावधानेभ्योऽस्मभ्य- 
मेतत्कार्यनिर्वहणाय सविश्वासमवकाशं कल्पितेभ्यश्च पूज्यपादेभ्यः श्री 
जगदुरुशिवरात्रिदेशिकेन्द्रमहास्वामिचरणेभ्योऽस्माकं हार्दाः कृतज्ञता: 
समर्प्यन्ते । 


परोक्षरूपेण जे.एस्‌.एस्‌. महाविद्यापीठद्वारा एतद्ग्रन्थप्रकटनाय सुष्ठु 
व्यवस्थां कृतवन्तौ, संस्थायाः कार्यनिर्वाहककार्यदर्शी श्री बेट्केरूर्‌ 
महोदयः, सहायककार्यदर्शी श्री एस्‌,पि.मञ्जुनाथमहोदयश्च अभिनन्दनीयौः। 


एतत्कार्ये निरतेभ्योऽस्मभ्यं काले काले सकलसौकर्य प्रकल्पिताभ्या 
जगदुरु श्री शिवरात्रीश्वरप्रकटनविभागस्य उपनिर्देशकाभ्यां श्री पूर्णानन्द- 
महोदयाय श्री सदानन्दय्य महोदयाय चास्माभिः कृतज्ञता: समर्प्यन्ते । 


अस्मिन्‌ शोधकार्ये नैके विद्वांसः पदसंग्रहादिकार्य निर्वाह्य, अल्पां वा 
महतीं वा सेवां अकुर्वन्‌। तेऽपि अस्माभिः स्मरणीयाः। अस्य कोशस्य 
अक्षरसंयोजनं सपरिश्रमं परिशोधनकार्यं च सम्यक्‌ कृतवत्यै श्रीमत्यै 
सन्ध्यायै अस्माकं कृतज्ञताः समर्पणीयाः। अस्य कोशस्य मुद्रणकार्य 
सुशोभनं सत्वरं च समापितेभ्यः स्प्यान्‌ प्रिण्ट्‌’ मुद्रणालयस्य 
व्यवस्थापकेभ्यः श्री नारायण महोदयेभ्यः अस्माकं कृतज्ञता: वितीर्यन्ते। 


डा.एम्‌. शिवकुमार स्वामी 
डा. सि. शिवकुमारस्वामी 
विद्वान्‌ डा. प्रभुस्वामी 

वीरशैवपारिभाषिकपदकोश: 

अअ 
१. प्रणवस्य अकार - उकार - मकाररूपत्रिविधाज्गेषु प्रथमाङ्गम्‌। 
अकारो दक्षिणो ज्ञेयो वामगः स्यादुकारकः । 
मकारो मध्यगः प्रोक्तस्त्रिवर्णः प्रणवो भवेत्‌ ।। 
(सू.आ., क्रि.पा., ४.७-८) 
२. शिवः। अहम्‌ इत्यत्र - 
अकारः शिब आरव्यातो हकारः शक्तिरुच्यते । 
(सि.शि., २०.३९) 
३. ब्रह्मा । 
पूर्वाऽस्य मात्रा ...... अकारः स ...... ब्रह्मा ......... 
(अथ-शिखा.,१.३) 


अकारो ब्रह्मरूपः स्यादुकारो विष्णुरूपकः | 
(सू.आ.,क्रि.पा.,४.१५) 

४. ब्रह्मनीजम्‌ 
अकारो ब्रह्मबीज स्यादुकारो विष्णुबीजकम्‌ । 
(सू.आ..,क्रि.पा.,४.१०) 
(पश्यत - प्रणवः) 
अकल्पम्‌ 
१. शास्त्रोक्तविधीन्‌ अननुसृत्य कृतं भस्म। इदं च कल्पादिषु चतुर्ष 
भस्मसु एकम्‌ । 
अन्यैरापादितं भस्माप्यकल्पमिति निश्चितम्‌ । 


अन्यैः अमन्त्रज्ञैः सम्पादित भस्म । 
(सि.शि., तत्त्व.प्र., ७.१८; शि.त.र.,भा-३, ८.५.५७) ,, 
(पश्यत - भस्म) 
२. अकल्पस्नानम्‌ 


कल्पस्नानादिषु चतुर्षु आम्नेयस्नानेष्वेकं स्नानम्‌। अकल्पभस्मना 
क्रियमाण स्नानम्‌ अकल्पस्नानम्‌ । 


स्नानं चतुर्विधं तत्र भवेत्कल्पादिभेदतः ।। 
कल्प चैवानुकल्पञ्च उपकल्पमकल्पकम्‌ । 
(शि.त.र.,भा-३, ८.५.३८-३९) 

(पश्यत - आम्नेयस्नानम्‌, स्नानम्‌ ) 
अकायः 

न विद्यते कायः यस्य सः अकायः । निर्देही। यद्यपि काययोगोऽस्ति 
परन्तु कायानुबन्धिव्यापारः नास्तीति अकायः। परयोगीत्यर्थः । 
जगदात्मत्वभावनात्‌ देहाभिमानशून्यत्वाच्च शिवयोगी अकाय इत्युच्यते । 

स पर्यगाच्छुक्रमकायमव्रणम्‌ । (ई.उ., ८) 

औपचारिकदेहित्वात्‌ जगदात्मत्वभावनात्‌। 

मायासम्बन्धराहित्याद्‌ अकायो हि पर: स्मृतः ।। 
परस्य देहत्यागेऽपि न देहा श्रयविक्रिया । 
शिवस्येव यतस्तस्माद्‌ अकायोऽयं प्रकीर्तितः ।। 


(सि.शि., १६.४३-४४) 
अकायो भक्तकायश्च मम कायस्तु भक्तिमान्‌ । 


(अ.वी.सा.स.,२.३७) 


स्कान्दे - 5 
. अत्यन्तदुढया भक्त्या शिवतत््वैकभावया। 
गतदेहादिसंसक्तिरकाय इति गीयते ।। 
(कै.सा.,वि.सं.,४७३) 
(पश्यत - अकायस्थलम्‌) 
अकायस्थलम्‌ । 
स्थलभेदः'। एकोत्तरशतस्थलेष्वेकम्‌। तत्र च माहेश्वरस्थलाश्रित- 
लिङ्गस्थलेष्वेकतमम्‌ । नवविधप्रभेदेषु अन्यतमम्‌ । माहेश्वरस्य 
लिङ्गकायमथनेन जायमानो निर्देहभावोऽकायस्थलम्‌ इत्युच्यते । 
माहेशवरस्थले सन्ति स्थलानि नव तापस । 
ततोऽकायस्थलं प्रोक्तं परकायस्थलं ततः । 


(सिःशि., १६.२-३) 
कैवल्योपनिषदि - 
न पुण्यपापे मम नास्ति नाशो न जन्मदेहेन्द्रियबुद्धिरस्ति ।। 
(कै.उ.,२२) 


(पश्यत -अकायः, स्थलम्‌) 

अक्षमाला 
१, रुद्राक्षमाला। जपमाला। जपवेलायां मन्त्रसंख्यापरिगणनाय 
उपयुज्यमाना रुद्राक्षमणिमाला । 
एवं यासंस्कृता माला जपकर्मणि सर्वदा । 
अभीष्टदा सदाऽत्यर्थं सा सर्वाघविनाशिनी ।। 
मध्यमानामिकाङ्गडैरक्षमालामणिं स्पृशेत्‌ | 
मध्यमायां न्यस्तमालां ज्येष्ेनावर्तयेत्‌ क्रमात्‌ ।। 
(शि.त.र.,भा-३, ८.६.६५-६६) 
२. गुरुः, लिङ्गम्‌, अक्षमाला, मन्त्रः, भस्म - इत्येवं पश्चविधशिवमुद्रा- 
स्वेका मुद्रा। 
गुरौ लिङ्गेऽक्षमालायां मन्त्रे भस्मनि पञ्चसु ।। 
एतासु शिवमुद्रासु शिववद्भक्तिमाचरेत्‌। 
(वा.शु.आ.,१०.७-८) 
३. प्रवालादिद्राक्षान्तेषु दशविधेषु अक्षेषु एकतमैः निर्मीयमाणा 
अकारादिक्षकारान्ततततद्वर्णमूर्तिसङ्केतत्वेन भावनीया माला अक्षमालेति 
कथ्यते । 
तं गुहः प्रत्युवाच - प्रवालमौक्तिकस्फटिकशङ्खरजताष्ट- 
पदचन्दनपुत्रजीविकान्जरद्राक्षा इति आदिक्षान्तरमूर्तिसंविधानानु- 
भावा: । 
(अक्ष.मा.उ., पृ.४८६) 
अक्षमालासंस्कार: 
जपविधावुपयुज्यमाना5क्षमाला सुसंस्कृता स्यात, सा च 


सर्वाघनाशिनी सर्वाभीष्टदा च भवतु, इत्येतदर्थं क्रियमाणाक्षमालायाः 
सस्कारोऽक्षमालासस्कारः | तद्य॒था - 

प्रक्षाल्य पञ्चगव्येन तथा पश्चामृतेन च ।। 
संस्नाप्य तीर्थतोयेन शिवकुम्भस्थितेन च । 
सकृच्च मूलमन्त्रेण गन्धपुष्पाक्षतादिभिः ।। 
धूपदीपनिवेद्यादि दत्त्वा चाष्टशतं न्यसेत्‌ । 
मूलमन्त्रजपात्पक्षाहण्डवत्प्रणमेद्बुधः ।। 
एवं या संस्कृता माला जपकर्मणि सर्वदा । 
अभीष्टदा सदाऽत्यर्थ सा सर्वाघविनाशिनी ।। 
(शि.त.र.,भा-३, ८.६.६२-६५) 
अक्षरम्‌ 
१. नक्षरतीति अक्षरम्‌। भूतिः विभूतिः इत्यादिषु भस्मनो द्वादशनामसु 
एकतमम्‌ | 
अक्षरं तारकं भस्म द्वादशैतानि भस्मनः । 
पुण्यानि नामधेयानि ब्रह्मज्ञा मुनयो विदुः ।। 
(वी.ध.शि., पृ.१२३) 


(पश्यत - भस्म) 
२. परतत्त्वम्‌ । पर ब्रह्म । 
ओमित्येतदक्षर पर ब्रह्म । 
(वी.प्र.,पृ.४) 
अक्षरं ब्रह्म परमं स्वभावोऽध्यात्ममुच्यते । 
(भ.गी.,८.३) 
अखण्डलिङ्गम्‌ 


लिङ्गप्रकारः। न खण्डं यस्मिन्‌ तत्‌ अखण्डम्‌ = खण्डरहितम्‌ | 
देशकालाभ्याम्‌ अवच्छिन्नं सखण्डम्‌। तदनवच्छिन्नम्‌ अखण्ड लिङ्गम्‌ 

अखण्डलिङ्गम्‌ । इदश्च इष्टलिङ्गादिषु दशविधेषु लिङ्गेपु अन्यतमम्‌ । पर 
लिङ्गम्‌ । तच्चैकं सत्‌ भावलिङ्गम्‌ प्राणलिङ्गम्‌इष्टलिङ्गमिति त्रिधा विभज्यते | 
तत्रैकैकस्य द्विविधत्वेन विभक्तानि आचारलिङ्गम्‌, गुरुलिङ्गम्‌, शिवलिङ्गम्‌, 
चरलिङ्गम्‌, प्रसादलिङ्गम्‌, महालिङ्गं चेति षड्लिज्ञानि चेति आहत्य ! a (३+ 
६) नव लिङ्गानि, तेषां मूलभूत 'मित्यपरनामयुक्तमखण्डलिज्गं चेति 
लिङ्गानि दश। 
अखण्डमेकं लिङ्गं स्यात्‌ तदेव गुरुणा परम्‌ । 
भावप्राणेष्टभेदेन त्रिधाभूतं नगात्मजे ।। 
तत्रोरध्वलिङ्गाय नम इत्यखण्डलिङ्गमुच्यते । 
(लि.धा.च., पु.७३-७४) 
(पश्यत - दशलिङ्गानि) 
अगर्भजपः 
१. षङ्डिधजपेष्वेकः | प्राणायामरहितः जपः । 
प्राणायामेन रहितो ह्यगर्भजप उच्यते । 
(च.आ.,क्रि.पा., ८.६१) 
२. पूरकरेचकाभ्या सहितो जपः अगर्भजपः | 
आद्यन्तयोरगर्भाऽपि प्राणायामः प्रशस्यते । 
(पार.आ.,११.९०) 
(पश्यत -जपः) 
अमितत्त्वपञ्चकम्‌ 
अम्निसम्बद्धानि पश्चतत्त्वानि । इमानि च षट्त्रिशत्तत्वेषु अन्तर्गतेषु 
पश्चविंशतितत्त्वेषु अन्यतमभूतानि पश्चतत्त्वानि । अझ्नितत्तवे 
इतरतत्त्वमेलनजातानि, इतरतत्त्वेषु अभितत्त्वमेलनजातानि इति तानि द्विधा । 
१. अभ्नितत्त्वेइतरतत््मेलनजातानि - श्रोत्रं, चक्षुः, जिह्ा, घ्राणं च । 

तेजस्तेजोंऽशतश्चक्षुस्तेजोव्योमांशतः श्रुतिः । 
तेजोवाय्वशतस्त्वकस्याजिह्वा तेजोजलांशतः । 
तेजोभूम्यंशतो घ्राणमिति तैजसपश्चकम्‌ ।। 
(शि.त.र.,भा-२, १.७.५१-५२) 
२. इतरतत्त्वेष्वम्रितत्तमेलनजातानि - बुद्धिः, उदानः, चक्षुः, रूपं, 
पादश्च । 
नभो बुद्धिरुदानश्च मरुद्गौर्वह्विरेव च । 
पाथोरूपं धरा पादो वह्ठे्यत्तत्तपश्चकम्‌ ।। 
(शि.यो.प्र., ४.२२) 
(पश्यत - पञ्चीकरणम्‌) 
अग्निहोत्रसमुद्भवम्‌ 
शिवाग्निजम्‌ इत्यादिषु सप्तविधभस्मसु एकम्‌। अग्निहोत्रम्‌ इति 
नामकेन अग्निना जन्यं भस्म । इद च त्रैवर्णिकैः धार्यम्‌ । 
त्रैवर्णिकानां सर्वेषामम्निहोत्रसमुद्भवम्‌ । 
(क्रि.सा.,भा-२., ६.३४, पृ.२०) 
अघोरम्‌ 
पश्चमुखभेदः। ईश्वरस्य सद्योजातादिषु पञ्चसु मुखेषु एकम्‌। 
अघोरमुखम्‌। अधघोरमंत्रसंबद्धं मुखम्‌। पञ्चसु मध्यस्थमिदं प्रधान 
'दक्षिणाभिमुखश्च। 
सद्योजातं च प्रथमं वामदेवं द्वितीयकम्‌ । 
अघोरं च तृतीयं हु तत्पुरुषं चतुर्थकम्‌ ।। 
ईशानं पञ्चम प्रोक्तं मुखानि मम सर्वशः । 
(वी.स.सं., १.२६-२७) 
(पश्यत - अघोरः, पञ्चमुखानि) 

अघोरः 

महेश्वरस्य सद्योजातादिपश्चमूर्तिषु एका । अञ्जनसदृशवर्णाभः, 
रौद्ररूपः, चतुर्मुख -चतुर्बाहुयुक्तः, जटामकुटभूषितः, द्वादशनेत्रः, 
दंष्टाभयङ्करमुखयुक्तः, व्याघ्रचर्माम्बरधरः, व्याघ्रचर्मोत्तरीयकः, 
नूपुरसमायुक्तः, सर्वाभरणमण्डितः, दिव्यगन्धलित्तदेहः, दिव्यपुष्पभूषितः, 
टङ्कशूलसमायुक्तः, वरदाभयमुद्रश्च अघोरः । 

भिन्नाञ्जनसमप्रख्यमघोर रौद्ररूपकम्‌ ।। 

चतुर्वक्त्रं चतुर्बाहु जटामुकुटमण्डितम्‌ । 

द्वादशाक्षिसमादुक्त दष्टराकरालमास्यकम्‌ ।। 

व्याघ्रचर्माम्बरधर व्याघ्रचर्मात्तरीयकम्‌ । 

दिव्यगन्धानुलित्ताङ्गं दिव्यपुष्पैरलङ्कृतम्‌ ।। 

टङ्कशूलसमायुक्त वरदाभयसंयुतम्‌ । 

(वा.शु.आ.,७.५०-५३) 

अघोरमन्त्रः 

अघोरमन्त्रः । घोर इत्यपि उच्यते । अघोरमुखविशिष्टपरशिवसम्बद्धः 
मन्त्रः । दक्षिणवक्त्प्रतिपादको मन्त्रः । ईश्वरस्य सद्योजातादीनां पञ्चानां 


मुखानां सम्बद्धेषु पञ्चसु मन््रेषु (पञ्चब्रहमन्त्रेषु) अन्यतमः। अयश्च 
हृदयसम्बद्धः । मन्त्रस्वरूपम्‌ :- 


अघोरेभ्योऽथ घोरेभ्यो घोरघोरतरेभ्यः । 
सर्वेभ्यस्सर्वशर्वेभ्यो नमस्ते अस्तु रुद्ररूपेभ्यः ।। 
(म.ना.उ., १६.३) 
शोषयेत्‌ पुरुषेणैव दहेत्‌ घोरात्‌ शिवाग्निना । 
१ (सि.शि., ७.१५) 
अघोरमन्त्रात्‌ दहेत्‌ भस्मीकुर्यात्‌ इत्यर्थ: । 
(सि.शि.तत्त्व.प्र, ७.१५) 

अघोरास्त्रम्‌ 


विद्याज्ञभूतमर्त्र षड्विधम्‌ र शिवास्त्रम्‌, पाशुपतास्रम्‌, ब्रह्मास्रम्‌, 
क्षुरिकास््रमू, व्योमास्रम्‌, अघोरास्त्रं चेति | 
शिवास्त्रं पशुपत्यस्र ब्रह्मास्त्र क्षुरिकाख्रकम्‌ । 
व्योमास्रमित्यघोरास्रम्‌ एतद्विद्याङ्गमीरितम्‌॥। 
(वा.शु.आ.,८.४५) 
(पश्यत - अघोरास्तरमन्त्रः) 
अघोरास्त्रमन्त्रः 
अघोरास्रमन्त्रः - ` प्रस्फुर-स्फुर-घोर-घोरतर-तनुरूप-चटचट- 
प्रचटप्रचट-कहकह-वमवम-घातयघातय - हुं - फट्‌-स्वाहा'  इति। 
प्रकारं च स्फुकारं च रकारं च स्फुकारकम्‌॥। 
रकारं चैव विन्यस्य घोरं चैव तु घोरकम्‌। 
तकारं चैव विन्यस्य रकार चैव विन्यसेत्‌ ।। 
तकारं नुकारं च रूकारं च पकारकम्‌ । 
चटश्चैव चटश्चैव प्रचटः प्रचटस्तथा ।। 
कहश्चैव कहश्चैव वमश्चैव वमस्तथा । 
घातय घातय ब्रूयात्‌ ततो हुं फट्‌ समायुतम्‌ ।। 
स्वाहाश्चैव समायुक्तं मन्त्रो हेतिरुदाहृतः । 
(वा.शु.आ.,८.६०-६४) 
अङ्करशीलम्‌ 
` सदाचारान्तर्गतत्वेनोक्तेषु अष्टशीलेष्वेकम्‌ । गुरोः करुणया जातं, 
षड्ध्वन्यासशोभितं च मम शरीरमेव सर्वमूलप्रकृतिभूतं (कारणं) इति 
भावोऽङ्करं नाम शीलम्‌ । 


(७-0. Jangamwadi Math Collection, Varanasi. An eGangotri Initiative 


१० वीरशैवपारिभाषिकपदकोशः 


अङ्कराख्यं प्रवक्ष्यामि बीजभूतं समासतः । 
गुरुकारुण्यकलितषडध्वन्यासशोभिता | 
तनुः स्वीया प्राकृतेति भावोऽङ्कर इतीर्यते ।। 
(चं.आ..,क्रि.पा.,९.२३) 
(पश्यत - सदाचारः) 
अङ्गम्‌ 
१. शिवज्ञानवान्‌ जीवः । त्वंपदप्रतीतिविषयः । अयं च सद्रूप ब्रह्मस्वरूपं 
विदित्वा ब्रह्मस्वरूपमेव प्राप्नोति । 
ज्ञानमङ्गमिति प्राहुर्जञेयं लिङ्ग सनातनम्‌ 
(सि.शि., १२.४२) 
ज्ञानं शिवज्ञानवान्‌ जीवः अङ्घम्‌ अङ्गमिति प्राहुरित्यर्थः। 
(सि.शि.तत्त्व.प्र.,१२ .४२) 
अमिति ब्रह्मसन्मात्रं गच्छतीति गमुच्यते । 
रूप्यतेऽङ्गमिति प्राज्ञरङ्गतत्त्वविचिन्तकैः ।। 
अनाद्यन्तमज लिङ्ग तत्पदं परमं प्रति । 
यद्‌ गच्छति महाभक्त्या तदङ्गमिति निश्चितम्‌ ।। 

(कै.सा., वि.सं.,४७,४१; अ:सू.,४.४,२) 
लिङ्ग तत्पदमारव्यातमङ्गं त्वंपदमीरितम्‌। 
संयोगोऽसिपदं प्रोक्तम्‌ अनयोरङ्गलिङ्गयोः ।। 

(अ.सू.५.२७) 
(पश्यत - जीवः ; पिण्डः) 
अङ्गभेदः 
अङ्ग त्यागाङ्गं भोगाङ्ग योगाङ्गम्‌ इति त्रिधा। तत्र स्थूलशरीरं 


त्यागान्गमित्युच्यते, सूक्ष्मशरीरं भोगाङ्गमित्युच्यते, कारणशरीरं 
योगाङ्गमित्युच्यते । क 

अङ्गस्थल त्रिधा ज्ञेयमाचार्य : सूक्ष्मदर्शिभि: । 
योगाङ्गं प्रथमं परोक्तं भोगाङ्ग च द्वितीयकम्‌ ।। 
त्यागाङ्गं तु तृतीयं स्यादेवमेव त्रिधा भवेत्‌ । 
(अ.सू.,४.५-६) 


योगाङ्ग कारणं प्रोक्तं भोगाङ्ग सूक्ष्ममुच्यते । 
त्यागाङ्ग स्थूलमित्युक्तमेवं भेदोपभेदतः ।। 
(अ.वी.सा.सं., १.१५९-१६०) 
(पश्यत - पिण्डः, त्यागाङ्गम्‌, भोगाङ्गम्‌, योगाङ्गम्‌) 
२. शक्तिः। 
शिवस्तु ब्रह्म चैवोक्तः शक्तिरेवाङ्गमुच्यते । 
शिबशक्तिसमायोगो जगत्सृष्ट्यर्थकारणम्‌।। 
(शि.त.र.,भा-१, १.४.४९) 
(पश्यत - शक्तिः) 
अड्भतत्त्वम्‌ 
जीव: । न्यूनीभूतस्वप्रकाशताया प्रतिस्फुरणगत्या प्रविष्ट 
शिवचैतन्यम्‌ | 
न्यूनीभूतस्वप्रकाशतायां तथैव प्रविष्टशिवचैतन्यमेव अज्ज्तत्त्वं 
भवति । 
(शि.म., पृ.३८) 
अङ्गरूपः = अङ्गरूपकः 
जीवः । जीवात्मा | 


अङ्गरूपो हि जीवात्मा भवभावनियन्त्रितः । 
(लिं.धा.च. पृ. १७४) 

त्वमहंपदलक्ष्यार्था जीवात्मा चाङ्गरूपकः । 
(लिं.धा.च., पृ.१७५) 
(पश्यत -जीवः) 
अङ्गलिङ्गम्‌ 
अङ्गमेव लिङ्गम्‌ । अङ्गलिङ्गयोः समावेशयुक्तम्‌ । 
अङ्गे लिङ्ग समारूढं लिङ्गे चाङ्गमुपस्थितम्‌ । 
एतदस्ति द्वयं यस्य स भवेदङ्गलिङ्गवान्‌ ।। 
(सि.शि.,१२.४३) 


अङ्गलिङ्कप्रतिष्ठादीक्षा 


दीक्षाभेदः । शिष्यस्य वामहस्ते इष्टलिङ्ग संस्थाप्य, 'लिङ्गप्राणी भव' 
इत्युपदेशपूर्वकं पादतीर्थप्रसादौ दत्त्वा गुरुलिङ्गजङ्गमान्‌ सम्यगर्चयेत्‌, 
अष्टावरणेषु, पञ्चाचारेषु च श्रद्धा करणीया - इत्युपदिश्य अन्गलिङ्गप्रतिष्ठादीक्षा 
गुरुणा दीयते । अत्र प्रथमं प्राणायामं कृत्वा शुभ्रे वस्ने इष्टलिङ्ग बध्वा नमो 
ब्रह्मणे’ इति मन्त्रोच्चारपुरस्सरं शिष्यस्य कण्ठे वा हस्ते वा तल्किङ्गं धारयति । 
एषा एव अङ्गलिङ्गप्रतिष्ठादीक्षा । 


मा भूया भौतिकप्राणी लिङ्कप्राणी भवेति च । 
शिष्यमादिश्य दद्याच्च पादतीर्थप्रसादकौ ।। 
भूयोऽप्युपदिशेच्छिष्यं सदुरुः करुणानिधिः । 
माहेश्वरान्‌ गुरु लिङ्ग सम्यगर्चय नित्यशः ।। 
अष्टस्वावरणेषु त्व श्रद्धां कुरु प्रयत्नतः । 
प्रवर्तस्व महाबुद्धे पश्चाचारेष्वपि क्रमात्‌ ।। 

इति सम्बोध्य भूयोऽपि प्राणानायम्य देशिकः । 
अङ्गलिङ्गप्रतिष्ठाख्यां दीक्षां शिष्यस्य धीमतः ।। 

करिष्य इति सङ्कल्प्य लिङ्गं बद्धवा सुवाससा । 
नमो ब्रह्मण इत्येतं धृतिमन्त्रं समुच्चरन्‌ ।। 
शिष्यस्य कण्ठे हस्ते वा बध्नीयात्‌ तदनन्तरम्‌ । 
गुर्वन्तेवासिनोर्वासआच्छादकमनुत्सृजेत्‌ ।। 


(का.आ..,क्रि.पा.,१.१२६-१३१) 
अङ्कलिङ्गिस्थलम्‌ 


स्थलभेदः । अङ्गलिङ्गिस्थलम्‌ | एकोत्तरशतस्थलेष्वेकम्‌, अङ्गस्थल- 
गतप्राणलिङ्गिस्थलस्य पञ्चविधप्रभेदेषु च अन्यतमम्‌ । तत्र च इदं पञ्चमं 
स्थलम्‌ । ज्ञानमङ्गम्‌, शिवज्ञानवता जीवेन साक्षात्करणीयमित्यर्थः | यस्य 
तद्‌ द्वय विद्यते सः अङ्गलिङ्गीति कथ्यते । तत्सम्बद्ध स्थलम्‌ । 

प्राणलिङ्गिस्थल चैतत्‌ पञ्चस्थलसमन्वितम्‌। 

अङ्कलिङ्गिस्थलं चाथ क्रमादेषां भिदोच्यते ।। 

ज्ञानमङ्गमिति प्राहु : ज्ञेयं लिङ्ग सनातनम्‌ । 

विद्यते तद्‌ इयं यस्य सोऽङ्गलिङ्गीति कीर्तितः ।। 

(सि.शि. १२.४-५, ४२) 


अङ्गलिङ्गवान्‌ 
अङ्गे लिङ्ग लिङ्गे चाङ्गं यस्य परस्परसमाविष्ट स अङ्गलिङ्गी । 
अड्डे लिङ्ग समारूढं लिङ्गे चाङ्गमुपस्थितम्‌ । 
एतदस्ति द्यं यस्य स भवेदङ्गलिङ्गवान्‌॥। 
(सि.शि., १२.४३) 
(पश्यत - अङ्गलिङ्गिस्थलम्‌) 

स्थलभेदः। स्वशक्तिक्षोभेण परमात्मना ध्रियमाणयोरङ्गस्थलं 
लिङ्गस्थलमिति द्योः स्थलयोरेकम्‌ । 
स्वशक्तिक्षोभमात्रेण स्थलं तद्‌ द्विविधं भवेत्‌ । 
एकं लिङ्गस्थलं प्रोक्तमन्यदङ्गस्थलं स्मृतम्‌ 
(क्रिसा., भा-३, पृ.१०६; अ.सू., २.१०; अ.वी.सा.सं.,भा-१, ७९) 
अङ्गस्थलभेद 
इदं च स्थलं बहुधा विभक्तम्‌ | तद्य॒था - 
१. त्रिधा - स्थलमिदं त्यागाङ्गं भोगाङ्गं योगाङ्गमिति भेदेन त्रिधा 
विभज्यते । 
अङ्गस्थलं तथा प्रोक्तमाचार्यः सक्ष्मदर्शिभिः । 
योगाङ्ग प्रथमं प्रोक्तं भोगाङ्कञ्च द्वितीयकम्‌ ।। 
त्यागाङ्गं च तृतीयं स्यादित्येव त्रिविध स्मृतम्‌ ।। 
(क्रि.सा.,भा-३, पृ.१०६; अ.सू.,४.५) 
(पश्यत - त्यागाङ्गम्‌, भोगाङ्गम्‌, योगाङ्गम्‌) 
२. षोढा - स्थलभेदः पूर्वक्ति त्रिविधमङ्गस्थलमेकैकमपि द्वैविध्यं प्राप्य 
षोढा भवति | तथाहि - 
त्यागाङ्गं - भक्तस्थलम्‌, माहेश्वरस्थलमिति 
भोगाङ्ग - प्रसादिस्थलम्‌, प्राणलिङ्गस्थलमिति 
योगाङ्गंच - शरणस्थलम्‌, ऐक्यस्थलमित्य्गस्थलं षड्विधम्‌ । 
इत्येवं त्रिप्रकारैस्तत्‌ प्रोक्तमङ्गस्थलं क्रमात्‌ । 
प्रत्येकं पृथगर्थत्वात्‌ साम्प्रतं प्रोच्यते द्विधा ।। 
योगाङ्गमैक्यशरणस्थलमित्युभयं भवेत्‌ । 
प्राणलिङ्किप्रसादीति द्वयं भोगाङ्गमिष्यते ।। 

माहेश्वरस्थलं भक्तस्थलमित्युभयं तथा । 
त्यागाङ्ग भवतीत्येवं प्रोच्यते पारमार्थिकः ।। 


(अ.सू.,४.११-१३) 

३. सिद्धान्तशिखामम्युक्तदिशा अङ्गस्थलानि भक्तस्थलाश्रितानि पञ्चदश 
माहेश्‍्वरस्थलाश्रितानि नव, प्रसादिस्थलाश्रितानि सप्त, प्राणलिङ्गिस्थला- 
श्रितानि पञ्च, शरणस्थलाश्रितानि चत्वारि, ऐक्यस्थलाश्रितानि चत्वारि 
चेत्याहत्य चतुश्चत्वारिंशत्‌ । 
अ. भक्तस्थलम्‌ 

१. पिण्डस्थलम्‌, २. पिण्डज्ञानस्थलम्‌, ३. संसारहेयस्थलम्‌, ४. 
गुरुकारुण्यस्थलम्‌, ५. लिङ्गधारणस्थलम्‌, ६. विभूतिधारणस्थलम्‌, ७. 
सुद्राक्षधारणस्थलम्‌, ८. पञ्चाक्षरीजपस्थलम्‌, ९. भक्तमार्गक्रियास्थलम्‌, 
१०. उभयस्थलम्‌, ११. त्रिविधसम्पत्तिस्थलम्‌, १२. चतुर्विधसारायस्थलम्‌, 
१३. सोपाधिदानस्थलम्‌, १४. निरुपाधिदानस्थलम्‌, १५. सहजदानस्थलम्‌। 
आ. माहेशवरस्थलम्‌ 

१. माहेश्वरप्रशसास्थलम्‌, २. लिङ्गनिष्ठास्थलम्‌, २. पूर्वाश्रयनिरसन- 
स्थलम्‌, ४. सर्वाद्रैतनिरसनस्थलम्‌, ५. आह्वाननिरसनस्थलम्‌, ६. अष्टमूर्ति- 
निरसनस्थलम्‌, ७. सर्वगतत्वनिरसनस्थलम्‌, ८. शिवजगन्मयस्थलम्‌, ९. 
भक्तदेहिकलिङ्गस्थलम्‌ । 
इ. प्रसादिस्थलम्‌ 

१. प्रसादिस्थलम्‌, २. गुरमाहात्म्यस्तलम्‌, ३. लिङ्गमाहात्म्यस्थलम्‌, ४. 
जन्नममाहात्म्यस्थलम्‌, ५. भत्तमहात्म्यस्थलम्‌, ६. शरणमहत््तस्थलम्‌, ७. 
प्रसादमहत्त्वस्थलम्‌। 
ई. प्राणलिङ्गिस्थलम्‌ 

१. प्राणलिन्निस्थलम्‌, २. प्राणलिन्गार्चनस्थलम्‌, ३. शिवयोग- 
समाधिस्थलम्‌, ४. लिङ्गनिजस्थलम्‌, ५. अन्गलिङ्गिस्थलम्‌। | 

उ. शरणस्थलम्‌ 
१. शरणस्थलम्‌, २. तामसनिरसनस्थलम्‌, ३. निर्देशस्थलम्‌, ४. 
शीलसम्पादनस्थलम्‌ । 
ऊ. ऐक्यस्थलम्‌ 
१. ऐक्यस्थलम्‌, २. आचारसम्पत्तिस्थलम्‌, २. एकभाजनस्थलम्‌, ४. 
सहभोजनस्थलम्‌। 
(सि-शि.,५.२७-३०; १०.४-६; ११.४-५; १२.४-५; १३.३7४; 
१४.३) 
अङ्कस्थलाश्रया शक्तिः 
शक्तिभेदः । भक्तिरूपा इयं भवापहा, निर्वासना, शुद्धा, सूक्ष्मा, 
शोभना, सच्चिदानन्दरूपा, भुक्तिमुक्तिफलप्रदा च। लिङ्गाश्रितशक्तेः 
अस्याश्च न भेदः। निवृत्तिरूपयाऽनया प्रपञ्चविलयः। ऊर्ध्वमुखी चेयं 
निर्माया भक्तिरित्युच्यते | अनयैव भक्त्या उपासकस्य उपासकत्वं घटते । 
अङ्गस्थलाश्रया शक्तिर्भक्तिरूपा भवापहा । 
यथा महानलज्वाला विभक्ता दीपिकाकृतिः ।। 
तथा माहेश्वरी शक्तिर्विभक्ता भक्तिरूपिणी । 
ज्वाला तमस्विनी यस्माद्‌ दीपिका सुप्रकाशिनी ।। 
तस्मात्‌ सवासना शक्तिर्भक्तिनिर्वासना मता । 
भक्तिमंहत्तरा शुद्धा सुसूक्ष्मा शोभना परा ।। 
(अ.सू.,२.२३-२५) 
(पश्यत- लिङ्गस्थलाश्रया शक्तिः) 
अङ्कालेपः 


अङ्गे कर्मलेपरहितः शिवयोगी । यः दिक्कालाद्यनवच्छिन्नं 
चिदानन्दमयं महत्स्वरूपं साक्षात्कृतवान्‌ सः शिवयोगी। तस्य 

शिवयोगिनोऽङ्गं कर्मलेपकं न भवतीत्यतः शिवयोगी अङ्गालेप इत्युच्यते | 
सः शिवयोगी धूमादिभिः नभो यथा न लिप्यते तथा सांसारिकैः पापकर्मभिः 
न लिप्यत इत्यर्थः । 


दिककालाद्यनवच्छिन्नं चिदानन्दमयं महत्‌ । 
यस्य रूपमिदं ख्यातं सोऽङ्गालेप इहोच्यते ।। 
समस्तजगदात्माऽपि संविद्रूपो महामतिः। 
लिप्यते नैव ससारैर्यथा धूमादिभिर्नभः ॥। 
(सि.शि.,२०.४२-४३) 
अङ्कालेपस्थलम्‌ 
एकोत्तरशतस्थलेषु एकम्‌। ऐक्यस्थलाश्रितनवविधलिङ्गस्थलेष्वेकतमम्‌। 
तत्र च इदं षष्ठं स्थलम्‌ । अङ्गे कर्मलेपरहितस्य शिवयोगिनः स्थितिः स्थलम्‌ 
अज्गालेपस्थलम्‌। 
स्थलानां नवकं चैक्यस्थलेऽस्मिन्‌ परिकीर्त्यते । 
अङ्गालेपस्थलं पश्चात्‌ स्वपराज्ञास्थल ततः । 
(सि.शि.,२०.३-४) 
(पश्यत - अङ्गालेपः) 
अचेतनः 
पदार्थः द्विविधः, स्वतन्त्रः अस्वतन्त्रश्च । तत्र स्वतन्त्रः ईश्वरः । 
अस्वतन्त्रश्च चेतनः, अचेतनः इति द्विविधः । तत्र अचेतनो नाम ईश्वरात्‌ 
अन्यः, जीवादपि भिन्नः चैतन्यरहितः जडः इत्यर्थः । 
अपि च चेतनो द्विविधो नित्यमुक्तो नित्यसंसारी चेति। तत्र 


वीरनन्द्यादयः तथा एकाक्षरादयः प्रमथगणाश्च नित्यमुक्ताः i ये च 
ृष्टिस्थितिलयादिकतारी ब्रह्मविष्णुरुद्रादयो मनुष्यपर्यन्ता: : | 

पदाथो द्विविधः स्वतन्त्रोऽस्वतन्त्रश्नेति। तत्र स्वतन्त्रो ह्यहमेव । 
अस्वतन्त्रश्चेतनोऽचेतनश्चेति द्विविधः, तत्रापि चेतनो नित्यमुक्त 
नित्यसंसारिभेदाद्द्रिविधः। 
वीरनन्द्यादयस्तथैकाक्षरादयः प्रमथगणान्ताश्चेतना नित्यमुक्ताः। 
नित्यसंसारिणस्तु सृष्टिस्थित्यन्तकर्तारो ब्रह्मविष्णुमहेश्वरादयो 
मनुष्यान्ताः ।। 
(वी.स.स., पु.२) 
अण्डजलिङ्गम्‌ 
अण्डं विशवकारणं महालिङ्गम्‌ | ततः जात ब्रह्माण्डम्‌ अण्डजम्‌ । तच्च 
लिङ्गरूपम्‌ इत्यतोऽण्डजजिज्गमित्युच्यते। तस्य ज्ञानमपि अण्डजलिङ्गम्‌ । 
इदमेव अण्डजस्थलमिति व्यवहियते । 
पीठिका पृथिवीलिङ्गमाकाश सृष्टिकारणम्‌ ।। 
निस्सन्देहमिदंज्ञानमण्डजं लिङ्गमीरितम्‌। 
(शि.त.र.,भा-३, ९.९, ३०-३१, क्रि.सा.,भा-३, २४, पृ.१२१) 
(पश्यत - अण्डजस्थलम्‌) 
अण्डजस्थलम्‌ 
स्थलभेदः। महालिङ्गस्थलस्य पिण्डजस्थलम्‌ अण्डजस्थलम्‌ 
बिन्द्वाकाशस्थलमिति त्रिविधस्थलेषु अन्यतमम्‌ । तत्र पृथिवी एव पीठिका । 
आकाशः एव लिङ्गम्‌। एवंरूपं पीठिकालिङ्गस्वरूपमेवाण्डजस्थलम्‌ । 
इदमेव अण्डजलिङ्गमितीर्यते | 
महालिङ्गस्थलश्चापि त्रिधा भिन्न शृणु प्रिये । 
पिण्डजं प्रथमं प्रोक्तमण्डजं च ततः परम्‌ ।। 
बिन्द्राकाशं ततो ज्ञेयम्‌ एषां लक्षणमुच्यते | 
(शि.त.र.,भा-३, ९.९.२८-२९; क्रि.सा.,भा-३, २४, पृ.१२१) 
(पश्यत - अण्डजलिङ्गम्‌) 

अतिमार्गम्‌ 


रुद्रप्रणीत शास्त्रम्‌ । 
रुदरप्रणीतं यच्छास्त्रमतिमार्गं तदीरितम्‌ ।। 
शिवप्रणीतं सिद्धार्थं शास्त्रमात्रं प्रकीर्तितम्‌ 
(शि.त.र.,भा-३.,९.४.२०-२१) 
अतिवर्णाश्रमाचाराः 
वेदोक्ताः ब्राह्मणादिवर्णानां धर्माचाराः वर्णाचाराः। तथैव वेदोक्ताः 


ब्रह्मचर्याद्याश्रमाणां धर्माचाराः आश्रमाचाराः । वर्णाचाराः आश्रमाचाराश्च 
वर्णाश्रमाचाराः । तान्‌ अतिक्रान्ताः वीरशैवानाम्‌ अतिवर्णाश्रमाचाराः । 
**अतिवर्णाश्रमाचार इत्यत्र अतिक्रान्तः वर्णाश्रमाचारानिति 
अत्यादयः क्रान्ताद्यर्थे द्वितीयया इति व्याकरणानुशासनमर्यादया 
शब्दार्थो योजनीयः । स च पूर्वोक्तधर्माचरणवत्सु सम्भवति। 
(वी.शै.उ., पृ. १६) 


अतिवर्णाश्रमी 


वर्णाश्रमानतीत्याऽऽत्मस्वरूपेणावस्थितो महात्मा। ज्ञानी) स च 
गुरूणां गुरुः । स्वात्मदर्शनबलेन तस्य वर्णाश्रमाचारो गतप्रायः । 
योऽतीत्य स्वाश्रमान्वर्णानात्मन्येव स्थितः पुमान्‌। 
सोऽतिवर्णाश्रमी प्रोक्तः सर्ववेदान्तवादिभिः ।। 
अतिवर्णाश्रमी साक्षाद्गुरूणां गुरुरुच्यते । 
यस्य वर्णाश्रमाचारो गलितः स्वात्मदर्शनात्‌ ।। 
स वर्णानाश्रमान्सर्वानतीत्य स्वात्मनि स्थितः ।। 
(वी-शै-उ., पृ.१३, १२, वि.सं.,४४, ४३) 

अतिवर्णाश्रमी मुण्डी प्राणलिङ्गाङ्गयोगभाक्‌ । 
न धारयेच्छिरोबस्त्रमुष्णीषं वा न धारयेत्‌।। 
(सू आ.,क्रि.पा.,७.७५) 
अत्याश्रमः 
आश्रमधर्मान्‌ अतिक्रान्तानां वीरशैवानां व्रतविशेषः। एकान्ते 
उपविश्य समग्रीवाशिरःशरीरो भूत्वा, इन्द्रियनिग्रह कृत्वा, स्वगुरुं 
नमस्कृत्य, हृत्पुण्डरीके अचिन्त्यमव्यक्तमनन्तरूपं शिवं ध्यायेत्‌। तत्र 
परमेश्वरं त्रिलोचनत्वादिविशिष्टत्वेनोमासहायत्वेन च ध्यायेत्‌ । 
तादुशध्यानेन यो मुनिः सर्वकारणं परमात्मानं स्वात्मत्वेन भावयति सः 
अत्याश्रम इति कथ्यते । 
विविक्तदेशे च सुखासनस्थः शुचिस्समग्रीवशिरःशरीरः। 
अत्याश्रमस्थः सकलेन्द्रियाणि निरुध्य भक्त्या स्वगुरुं प्रणम्य ।। 
हृत्पुण्डरीकं विरजं विशुद्धं विचिन्त्य मध्ये विशदं विशोकम्‌ । 
अचिन्त्यमव्यक्तमनन्तरूपं शिवं प्रशान्तममृतं ब्रह्मयोनिम्‌ ।। 
तमादिमध्यान्तविहीनमेकं विभुं चिदानन्दमरूपमद्भुततम्‌ । 
उमासहायं परमेश्वर प्रभुम्‌ त्रिलोचनं नीलकण्ठं प्रशान्तम्‌ ।। 
धयात्वा मुनिर्गच्छति भूतयोनिं समस्तसाक्षिं तमसः परस्तात्‌॥। 
(कै.उवल्य उ. १-५, ६.७, पृ - ३४) 
अत्याश्रमम्‌ 
अत्याश्रमः । अत्याश्रमनामकं व्रतम्‌ । 
अत्याश्रमं पाशुपतं शाम्भवं चेति यद्‌ धुवम्‌। 
कैवल्याथर्वकालामिरुद्रोपनिषदीरितम्‌। 
(क्रि.सा.,भा-२, ८, पृ.९३) 
(पश्यत -अत्याश्रमव्रतम्‌) 

अत्याश्रमव्रतम्‌ 
आश्रमधर्मान्‌ अतिक्रान्तानां वीरशैवानां व्रतम्‌। भस्मरद्राक्षलिङ्गानां 
धारणम्‌। शिवपूजनम्‌ शिवध्यानं शिवभावसाधनशञ्च अत्याश्रमव्रतम्‌ | 


इदमेव पाशुपतब्रतम्‌ शाम्भवव्रतम्‌, शिरोव्रतम्‌ ऐश्वरब्रतम्‌, 
इत्यादिभिर्नामभिः व्यवहियते । 


सौरसंहितायाम्‌ - 

भस्मनोद्धलन तिर्यक्त्रिपुण्ड्शिवपूजनम्‌ । 
प्राधान्येन पुराणानि प्रवदन्ति हि सादरम्‌ ।। 
अत्याश्रमसमाख्यं यद्व्रत पाशुपत व्रतम्‌ । 
वेदान्तेषु समस्तेषु तत्सारतरमुत्तमम्‌ ।। 

(क्रि.सा.,भा-२, पु.१०६) 
एतच्छिरोव्रतं प्राहुः केचिदत्याश्रमं बुधाः । 
केचित्सदूव्रतमित्याहुः केचिच्छाम्भवमैश्वरम्‌।। 

(वी.स.स. ६.२७. पृ-४३) 
होमदण्डजटाहीनमेतत्पाशुपत व्रतम्‌ । 

(क्रि.सा., भा.२, ८.३. पृ. ९३,) 


(पश्यत - पाशुपतयोगः) 
अत्याश्रमी 
वेदोक्तान्‌ आश्रमधर्मान्‌ अतिक्रान्तः वीरशैवः । अतिवर्णाश्रमी । 
अत्याश्रमिभ्यः परमं पवित्रं प्रोवाच सम्यगृषिसङ्घजुष्टम्‌।। 
(वी-शै.उ., पृ.११. वि. सं - ३८) 


तस्मादविमुक्तमाश्रितो भवति अत्याश्रमी सर्वदा सकृद्वा जपेत्‌ । 
(कै.उ.,२५) 

सुवर्णरत्नधान्यादिवस्तुवृद्धयुपजीवनात्‌ । 

अत्याश्रमी यदि चरेत्‌ सोऽयं पातकिनां वर: ।। 

जटाधारी शिखी मुण्डी पञ्चमुद्रासमन्वितः । 

सन्रीसङ्ग कुरुते यस्तु स मद्द्रोही न संशयः ।। 

अतिवर्णाश्रमी मुण्डी प्राणलिङ्गाङ्गयोगभाक्‌ । 

न धारयेच्छिरोवस्त्रमुष्णीषं वा न धारयेत्‌ ।। 
(सू.आ.,क्रि.पा.,७.७३-७५) 


अद्वैतम्‌ 


द्वितीयस्य भावः द्वैतम्‌ । न द्वैतम्‌ अद्रैतम्‌। ऐक्यस्थलम्‌ । शिवजीवयो 


रैक्यस्थिति:। शिवजीवयोरभेदज्ञानम्‌ । लिङ्गाङ्गसामरस्यम्‌। समरसभावः? 


परनिर्वाणनिष्ठाना यद्भवेत्परमं पदम्‌ । 
तदाहुः स्थलमट्वैत शिवयोगैकतत्पराः ।। 

(अ.सू., २.९) 
मायाशक्तितिरोधानाच्छिवे भेदविकल्पना । 
आत्मनस्तद्विनाशे तु नाद्रैतात्किश्चिदिष्यते ।। 

(सि.शि., १४.८) 
विविधानि मलान्याशु त्यजन्ति गुरुसन्निधौ । 
जीवः शिवः शिवो जीवः इति चाद्वैतवादिन: ।। 
(वी.उ., १.२७, पृ-८) 
मायामात्रमिदं द्वैतमद्वैत परमार्थतः । 


(मा.का.,१७) 
(पश्यत - ऐक्यः) 

अद्वैतभक्ति: 
शिवोऽहमस्मीति अद्वैतवासनायुक्ता भक्तिः । 
अद्वैतपदरूढा या भक्तिरट्रैतलक्षणा । 
सैवाद्वैताभिधाभक्तिः अन्या केवलकल्पिता ।। 
(अ-सू., ८.४६) 
(पश्यत - भक्तिः) 
अङ्वैतनिरसनस्थलम्‌ 
माहेश्वरस्थलाश्रितनवविधाङ्गस्थलेष्वेकतमम्‌। एकोत्तरशतस्थलेषु च 
अन्यतमम्‌ । वागद्रैतनिरसनस्थलम्‌ सरवाद्वितनिरसनस्थलमिति च व्यवहारः । 
पूजाकर्मदुपपत्त्यर्थ पूज्यपूजकभावः अनिवार्यतया अपेक्ष्यते । अपि 
च तत्र भेदराहित्ये लिङ्गनिष्ठाविरोधोऽपि जायते । अतः ` क्रियाद्वैतं न 
कर्तव्यम्‌' ' इत्युक्तरीत्या माहेश्वरः स्व द्वितं निरस्येत्‌ । 
माहेश्वरस्थलं वक्ष्ये योक्त शम्भुना पुरा । 
पूबाश्रयनिरासश्च तथादैतनिराकृतिः। 
पूज्यपूजकयोरलिंङ्गजीवयोर्भेदवर्जने । 
पूजाकर्माद्यसम्पत्तेरलिङ्गनिष्ठाविरोधतः ।। 
सर्वाद्वैतविचारस्य ज्ञानाभावे व्यवस्थितेः । 
भवेन्माहेशवरः कर्मी सर्वाट्वैतनिरासकः ।। 
(सि.शि., १०.४-५, ३७-३८) 
“एवं पूर्वाश्रमनिरस्तमाहेश्वरः लिङ्गं ज्ञात्वा तल्लिङ्गसुखं 
पृथग्वाचा व्यवहते सति भिन्नत्वं प्राप्स्यतीति वाङ्निवृत्तौ सत्याम्‌ 
अनन्तरं वागड्वैतनिरसनस्थलमित्युच्यते'' - इति। 
(कै.सा.,पू.भा.,१.२, वि.सं.१६८) 
(पश्यत - वागट्वैतनिरसनस्थलम्‌) 

अधिकार : 

ज्ञानम्‌, ज्ञेयम्‌, अनुष्ठेयम्‌, अधिकारः, साधनम्‌, साध्यं चेति षडर्थेषु 
एकः । तत्र भस्म (एव अधिकृतम्‌) सर्वत्र अधिक्रियते। इत्यतः भस्म 
अधिकारपदेनोच्यते । 

ज्ञानं ज्ञेयमनुष्ठेयं अधिकारो ऽथ साधनम्‌ ।। 

साध्यं चेति षडर्थानां सङ्कहस्तेषु सङ्गहः । 

गुरोरधिगतं ज्ञानं ज्ञेयं पाशः पशुः पतिः ।। 

लिङ्गार्चनाद्यनुस्ठेयं भस्मैवाधिकृतं द्विजैः । 

(शै.र.,भा-१, १.१०२-१०४, पृ-२६) 

अधिकारी 

वीरशैवसिध्दान्तस्य अध्ययने अधिकारवान्‌ साधकः। अयं च 
अधिकारी, विषयः, सम्बन्धः, प्रयोजनं चेति चतुर्षु अनुबन्धेष्वेकतमः । 
वित्तेषणा, पुत्रेषणा, दारेषणा इति इषणत्रयवर्जितः, पञ्चाचारपरायणः, 
अष्टाङ्गयोगसाधकः मुमुक्षुः, परिशुद्धान्तःकरणश्चाऽधिकारी इत्युच्यते । 

शास्त्रं तु वीरशैवानां षड्विधं स्थलभेदतः । 

धर्मभेदसमायोगादधिकारिविभेदतः ।। 

(सि.शि., ५.२३) 
अधिकारी स विज्ञेयः त्यक्तसर्वेषणः स्वयम्‌ । 
अष्टाङ्गयोगवान्‌ ज्ञानी पश्चाचारपरायणः ।। 
भक्तमाहात्म्यशुश्रूषु: चिकीर्षुर्मोक्षसाधनम्‌ । 
गुरुशुश्रूषणरत: श्रुतवान्‌ वीतकल्मषः ।। 

(क्रि.सा., भा-१.१.७, ८, पृ.११) 

अध्यात्मदीक्षा 


वेधादीक्षान्तर्गतासु सप्तविधदीक्षास्वेकतमा | प्राणे लिङ्ग लिङ्गे प्राणं च 
निधायेष्टलिङ्गं निरीक्षमाणस्सन्‌ सर्वदा लिङ्गप्राणी भव’ इत्येवंरूप उपदेश 
अध्यात्मदीक्षेति कथ्यते । 


उपदिश्यैवमथ च दद्यादध्यात्मसंज्ञिताम्‌ ।। 
प्राणे लिङ्ग प्रतिष्ठाप्य लिङ्गे प्राणं निधाय च । 
लिङ्गं निरीक्षमाणः सन्‌ लिङ्गप्राणी सदा भव । 
(का.आ.,क्रि.पा.,१.१०४-१०५) 
अध्वा 
महालिङ्गे सादाख्याना प्रादुर्भावाद्‌ उद्भूतसश्चलनशक्तेः प्रवाहसाधन- 
भूतो मार्गः । स च शब्दाध्वा अर्थाध्वा इति द्विधा । उपविभागैः सह षोढा । 


ते च - कलाध्वा, तत्त्वाध्वा, भुवनाध्वा, वर्णाध्वा, पदाध्वा, 
मन्त्राध्वा चेति । तत्र उत्तरोत्तरः अध्वा पूर्वपूर्वमध्वानमाश्रयते। तद्यथा - 
कलाध्वानमाश्रित्य तत्त्वाध्वावतिष्ठते । तत्त्वाध्वानमाश्रित्य भुवनाध्वावतिष्ठे । 
तमाश्रित्य वर्णाध्वा, तमाश्रित्य पदाध्वा, तमाश्रित्य च मन्त्राध्वा 
चावतिष्ठते । 


एतेषु च कलातत्त्वभुवनाख्यास्त्रयस्तु ।। 
अध्वानोऽर्थस्वरूपाः स्युरथाध्वानस्ततः परे । 
मन्त्रवर्णपदात्मानस्त्रयः शब्दस्वरूपकाः ।। 

(शि.त.र.,भा-३, ९.३.८५-८६) 
तत्त्वाध्वानमुपाश्रित्य भुवनाध्वावतिष्ठते। 
कलाध्वानं तु तत्त्वाध्वा भुवनाध्वा तु तं श्रितः ।। 

त्रयोऽध्वानो वर्णपदमन्त्रात्मानो भवन्ति ये । 


ते वर्तन्ते भुवनजशरीराणां व्यपेक्षया ।। 
(शि.त.र.,भा-२. ९.३.८७-८८) 


(पश्यत - षडध्वम्‌, षडध्वन्यासः, षडध्वशोधनम्‌) 


अनन्तरशैवम्‌ 
वीरशैवसदाचारसंग्रहोक्तदिशा सप्तशैवेस्वेकतमः । अनन्तरशैवेन 
आश्रयमाणं मतम्‌ । अनादिशैवादिसप्तशैवेषु अन्यतमम्‌ । परमात्मस्वरूपे 
भेदाभेदविवर्जितः सन्‌ यः परमात्मानमर्चयति सः अनन्तरशैवः ।। 
शैव सप्तिवधंज्ञेयं .................... ॥ 
अनन्तरं पश्चमंच ..................... | 
परेशस्य स्वरूपे यो भेदाभेदविवर्जितः । 
योऽसौ समर्चयेन्नित्यमनन्तरमितीरितम्‌।। 
(वी.स.सं, ८.२, ४, ८) 
अनलाङ्गम्‌ 
आत्माङ्गम्‌, व्योमाङ्गम्‌, अनिलाङ्गम्‌, अनलाङ्गम्‌, जलाज्गम्‌, भूम्यङ्ग 
चेति प्रवृत्तिक्रमेण षडङ्गानि। अनलाङ्ग नाम प्रसादिस्थलम्‌, यस्मिन्‌ 
अहङ्कारहस्तेन शिवलिङ्ग पूज्यते । 
अनलाङ्गमहंहस्तं शिवलिङ्गार्चने रतम्‌ ।। 
प्रसादिस्थलमित्याहुराचार्याः शिवशास्त्रिण: । 
(अ-सू.,६.३८-३९) 
अनादिजङ्गम : 
जन्गमप्रभेदः | हृत्प्रणवपीठे विराजमानः जङ्गमः । अनादिभक्तस्य हृदि 


स्थितोञ्नादिजङ्गमः । तत्र सः चिन्मण्डलत्रययुक्तप्रणवासनस्य मध्ये स्थितः 
निरञ्जनः | 

भक्तस्य पश्चिमहदि स्थितो योऽनादिजङ्गमः । 
तस्य स्वरूपमधुना समासेन प्रकाश्यते । 
पश्चादनादिभक्तस्य हच्चित्पद्मान्तरे सदा ।। 
चिन्मण्डलत्रयोपेतप्रणवासनमध्यगः । 
निरञ्जनस्तत्प्रणवस्वरुपोऽत्र निगद्यते ।। 
(शि.त.र.,भा-१, १.३.४३-४५) 
अनादिजङ्गमस्थलम्‌ 
स्थलभेदः। स्थलानि भक्तस्थलं, माहेश्वरस्थलं, प्रसादिस्थलं, 
प्राणलिङ्गिस्थलं, शरणस्थलं, ऐक्यस्थलं चेति षट्‌। एतानि च उपविभागैः 
सह एकोत्तरशतसंख्याकानि । अयं च विभागः सिद्धान्ताशिखामणिग्रन्थोक्तदिशा। 
सिद्धवीरशिवयोगिनस्तु अनादिवीरशैवसदाचारसङ्गहे सप्तविंशतिस्थलानि 
प्रतिपादयामासुः। तेषु सप्तविंशतिस्थलेषु अनादिजङ्गमस्थलमेकम्‌। 
अनादिमध्यान्तरहितं शून्यतत्त्वं अनादिजङ्गमस्थलम्‌ | 
शून्य शून्य परं शून्यं निःशून्यं निष्कलं तथा । 
आदिमध्यान्तशून्यं च ह्यनादिजङ्गमस्थलम्‌ ।। 
(अ.वी.सा.सं.,भा-१,३.९) 


अनादिपाशः 
परमेश्वरस्य कार्यकलापस्य अन्ते जन्यः आणवपाशः अनादिपाशः 
इत्युच्यते । अयमेव अनाद्याणवपाशः। अयं च पाशः शैवदीक्षया 
प्रसादप्राप्त्या निवर्तते । 
अनादिराणवः पाशः स्वपाकान्ते महेशितुः । 
प्रसादप्राप्त्या शैवदीक्षयैव निवर्तते । 
(शि.त.र,भा-३, ९.३.१०७-१०८) 

अनादिभक्तः 
'लिङ्गमनादिस्वरूपम्‌। तत्स्वरूपभूतो भक्तोऽनादिभक्तः। यस्मात्‌ 
कारणात्‌ स्वयं ब्रह्मभूतो भक्त आदिरहितो भवति, तस्मात्‌ स अनादिभक्त 
इत्युच्यते । 
यदस्ति तत्परं ब्रह्म स्वयं नादिं भजेद्यतः । 
तस्मादनादिभक्तोऽयमित्युक्तस्तत्ववेदिभिः ।। 
(शि.त.र,भा-१, १.३.१०) 
अनादिशैवम्‌ 
अनादिशैवस्य मतम्‌ । सप्तविधशैवेष्वेकतमम्‌ । 
अनादिशैवं प्रथममादिशैवं द्वितीयकम्‌ । 
(वी.स.सं.,८.३) 
(पश्यत - अनादिशैवः) 


अनादिशैवः 


शैवभेदः। सप्तविधशैवेष्वेकतमः । शिव एव परं ब्रह्म, स एव 
अनादिशैवः। शिवगणा अपि अनादिशैवाः। अहमेव परशिवब्रह्म 
मत्तोऽधिको नास्ति" इति यो निश्चयेन भावयति सोऽप्यनादिशैवः । 
अनादिशैवो मत्तोऽन्यो नास्ति लोकेषु कश्चन । 
(सू-आ..,क्रि.पा.,७.७) 
अनादिशैवः शम्भुः स्यादथ तस्य गणा अपि ।। 
(च.आ.,क्रि.पा.,१०.५) 
अहमेव परं ब्रह्म मत्तः सर्वोत्तमो नहि । 
इति निश्चितवान्‌ योऽसौ सोऽनादिशैव उच्यते ।। 
(वी.स.सं., ८.५) 

अनाद्यविद्या 


अखण्डे परशिवे जीवेश्वरजगदितिव्यवहारकारणभूतं जगत्प्रतीति- 


कारणश्च तत्त्वम्‌ अनाद्यविद्या । जीवानां परमात्मनः सकाशात्‌ अंशत्वेन 
पृथग्भवने कारणम्‌ । 


अनाद्यविद्यासम्बन्धात्‌ तदंशो जीवनामकः । 
अनाद्यविद्यामूला हि प्रतीतिर्जगतामियम्‌। 
(सि.शि.,५.३४, २०.२२) 
अनाहतचक्रम्‌ | 
चक्रभेदः । तत्र च चतुर्थ चक्रम्‌ । हृदयस्थितमेतत्‌ प्रणवाकृतेः शिवस्य 


पूजास्थानम्‌। चक्रमिदं द्वादशदलात्मकम्‌ । तत्र च लौल्यादयो गुणाः 
प्रत्येकमेकैक दलमाश्रिताः । 


हृदयेऽनाहतं चक्र शिवस्य प्रणवाकृतेः । 

पूजास्थानं तदिच्छन्ति दलैट्ठादशभिर्युतम्‌।। 

लौल्यं प्रणाशः कापट्यं वितर्कोऽत्यनुतापिता। 

आशा प्रकाशश्चिन्ता च समीहा समता तथा ॥। 

क्रमेण दम्भो वैकल्यं विवेकोऽहङ्कतिस्तथा । 

फलान्येतानि पूर्वादिदलस्थस्यात्मनो जगुः ।। 

(शि.त.र.,भा-३, ९.१.१३८-१४०) 

(पश्यत - सप्तचक्राणि, षट्चक्राणि) 
अनिर्वाच्यम्‌ 

शब्दैः प्रतिपादयितुमश्क्यं तत्त्वम्‌। तच्च शिवतत्त्वम्‌ । तदेव परमं 
पदम्‌ । 

निश्शब्दं तत्त्वमित्याहुरनिर्वाच्यं परं पदम्‌ । 
भूतेन्द्रियादिप्रकृतेस्तत्त्वाना च लयात्मकम्‌ ।। 
(शि.यो.प्र., २.४८) 
अनिलाङ्गम्‌ | 
आत्माङ्गम्‌, व्योमाङ्गम्‌, अनिलाङ्गम्‌, अनलाङ्गम्‌, जलाङ्गम्‌, भूम्यङ्ग 
चेति षडज्ञानि। तत्र अनिलाज्गं नाम प्राणलिन्निस्थलम्‌, यत्र मनोहस्तेन 
चरलिङ्जार्चनं क्रियते । 


अनिलाङ्गं मनोहस्तं चरलिङ्गार्चने रतम्‌ ।। 
प्राणलिङ्गिस्थलं साक्षादित्याहुः शिवधार्मिकाः । 
(अ.सू.,६.३७-३८) 
अनुकल्पम्‌ 


१. अनुकल्पभस्म - कल्पम्‌ अनुकल्पम्‌ इत्यादिषु भस्मसु एकम्‌ । 
अरण्यस्थं शुष्कं गोमयम्‌ आनीय चूर्णीकृत्य विधिवत्‌ दग्ध्वा सुसंस्कृतं 
भस्म। 

वनेषु गोमयं यच्च शुष्क चूर्णीकृतं तथा । 

दग्ध चैवानुकल्पाख्यम्‌ ... ।। 

(सि.शि., ७.१६) 
शुष्क वनगत यत्तु गोमयं चूर्णितं तथा ।। 
निर्दग्धमनुकल्पाख्यमपाकादिगतं च यत्‌ । 

(शि.त.र.,भा-३, ८.५.५५-५६) 
(पश्यत - भस्म) 
२. अनुकल्पभस्मस्नानम्‌ 
भस्मस्नानं तावदाग्नेयस्नानमिति कथ्यते। कल्पस्नानम्‌, अनुकल्पस्नानम्‌, 
उपकल्पस्नानम्‌, अकल्पस्नानम्‌, इति चतुर्विधस्नानेष्वेकम्‌। अनुकल्पभस्मना 
क्रियमाणं स्नानम्‌ अनुकल्पस्नानम्‌ । 

भुक्तिमुक्तिदमाम्नेयं स्नानं शुद्धेन भस्मना । 
स्नानं चतुर्विधं तत्र भवेत्कल्पादिभेदतः ।। 
कल्पं चैवानुकल्पञ्च उपकल्पमकल्पकम्‌। 
(शि.त.र.,भा-३, ८.५.३८-३९) 
अनुग्रहः 
१. ईश्वरस्य सर्गादिपञ्चकृत्येष्वन्यतमम्‌। जीवस्य मोक्षानुग्रहः। तदनु 
गुरुकरुणया मोक्षप्राप्तिः । । 
अगाधसंशयाम्बोधितारकानुग्रहप्रद । 
परमज्ञानरूपत्वात्‌ गुरुरेव परः शिव: ।। 
(वी.आ.चं.,पृ.५०) 
अत इन्द्रो निग्रहानुग्रहसमर्थः सः लिङ्गरुपः शिवो मा मां 
मेधयास्तृणोतु सयोजयत्विति पूर्वाचायै्व्याख्यातम्‌। 
(लि.धा.च., पृ.१०८) 
२. अक्रोधादिसप्तविधशीलेष्वेकम्‌ । प्रसन्नता । 
अक्रोधस्सत्यवचनं संविभागो दमः क्षमा । 
अनुग्रहश्च दानश्च शीलमेतत्प्रशस्यते ।। 
(वी.मा.स., ६.६७, पृ.१९४) 


अनुज्ञारूपनेवेद्यम्‌ 

लिङ्गोपभोगरूपनैवेद्यम्‌ अनुज्ञारूपनैवेद्यं चेति द्वयोः नैवेद्ययोरेकतरम्‌। 
यदि पत्या स्वेष्टलिङ्गार्पितं भुक्तशेषं भार्यायै दीयते तदा पत्नी पुनः 
सवेष्टलिङ्गायानिवेद्य स्वीकर्तुमनुज्ञास्तीति तस्याः विषये तत्‌ 
अनुज्ञारूपनैवेद्यम्‌ भवति । तीर्थस्यार्पणमपि तथा | 

भर्तृशेषादिरूपस्य प्रसादस्य गुरोर्मम । 

तीर्थस्य चार्पणं प्रोक्तं अनुज्ञा रूपमेव हि ।। 

(का.आ..,क्रि'पा.,९.१३) 

(अस्मिन्‌ विषये कारणागमे क्रियापादे नवमपटले दशमश्लोकादारभ्य 
अष्टादशतमश्लोकपर्यन्त विद्यमानं पार्वतीपरमेश्वस्योः संवाद पश्यत) । 
(पश्यत - लिङ्गोपभोगरूपनैवेद्यम्‌) 
अनुभवभक्तिः 
षड्डिधभक्तिष्वन्यतमा। तत्र च चतुर्था। प्रसादिस्थलसंस्थितावधान- 


भक्तिरेव स्वानुभवसम्बन्धेनानुभवभक्तिरूपेण परिवर्तते। तया भक्त्या 
प्राणलिङ्गिस्थलं प्राप्यते प्रसादिना। 


तत्रैव सुस्थिता भक्तिरवधानात्मिका शुभा ।। 
स्वानुभूतिनिबन्धेन कीर्तिताऽनुभवात्मिका । 
प्राणलिङ्गिस्थलं चास्य तया भक्त्या समागतम्‌ ।। 
(अ.सू.,५.७६-७७) 
अनुभावः 
१. दीक्षा, शिक्षा, अनुभावः इति भक्तस्थलाश्रितशिक्षादित्रिविध 
गुरुस्थलेष्वेकम्‌। तत्र स्वकीयसुकृतार्जितैः प्राक्तनसंस्कारैः जन्यं ज्ञानम्‌ 
अनुभावः । सिद्धान्तशिखामणौ अनुभाव ज्ञानमिति गृह्यते । 
दीक्षा शिक्षानुभावश्च गुरुलिङ्ग त्रिधा भवेत्‌ ।। 
संस्कारैः प्राक्तनैदेवि स्वकीयसुकृतार्जितैः । 
ज्ञानाधिक्यं भवेद्यत्तु स्वानुभावः स उच्यते ।। 
(सू.आ..,क्रि.पा.,८.१०, १३) 
२. शिवजीवयारैक्यस्थितिः । लिङ्गाङ्गसामरस्यम्‌ । एतदेवोत्कृष्टोऽनुभावः । 
अकारो लिङ्गमेवोक्तं नुकारो जीव उच्यते । 
भावस्संयोग एवोक्तो अनुभावो निगद्यते ।।. 
(प्र.गी.,१२२) 

अनुशैवम्‌ 
अनुशैवेन अनुस्रियमाणं मतम्‌। एककालं लिङ्गं वा जङ्गमान्‌ यः 
अर्चयेद्‌ यश्च psn bs सोऽनुशैवः। तत्सम्बन्धिमतं भवेत्‌। 
कनिष्ठमेककालं लिङ्गं जङ्गमानपि सोऽर्चयति। नित्यं शिवध्यानपरः स 
ज्ञानाधिक्ये स्थितवान्‌। शान्त्यादि अभ्यासकौशलात्‌ तस्य कर्म- 
काण्डोक्ताचरणं न विहितम्‌ । 
अर्चयेदेककालं वा लिङ्ग मे जङ्गमानपि। 
मम ध्यानपरो नित्यमनुशैवमतो भवेत्‌ ।। 
ज्ञानेनाधिकता यस्य शान्त्याद्यभ्यासपाठनात्‌। 
न तस्य कर्मबाहुल्यं ज्ञानमेवाधिक परम्‌।। 
(पार.आ.,७.१४-१५) 
सूक्ष्मागमोक्तदिशा क्षत्रियो वा वैश्यो वा दीक्षितः सन्‌ अनुशैवो भवति। 
तस्य मतमनुशैवम्‌ । 
अनुशैवा इति प्रोक्ता नृपा वैश्याश्च दीक्षिताः। 
(सू.आ..,क्रि.पा.,७.१३) 
अनुसन्धानम्‌ 
अन्तरङ्गे परमात्मधारणम्‌ । उपासनम्‌ । लिज्गानुसन्धानम्‌ इति यावत्‌ । 
तन्मते देव धारणो भूयासमित्यत्र देवस्य परमात्मनो 


धारणमन्तरनुसन्धानमुपासनमिति फलितम्‌। 
(लि.धा.चं., पृ.११०, श्लो.५) 


अन्तःकरणम्‌ 

१. पश्चविंशतितत्त्वेष्वन्तर्भूत॑ मनोबुद्ध्यहङ्कारत्रितयम्‌ अन्तःकरणम्‌ 
स्वशरीरस्य अवकाशो स्थित्वा बाह्यार्थाना सङ्कल्पनादिकार्यसाधक करणम्‌ 
अन्तःकरणम्‌ । शरीरस्य अन्तः स्थितत्वात्‌ जीवस्य बाह्यव्यवहारसाधन- 

त्वाच्च एतदन्तःकरणमित्युच्यते | इदञ्च मनः, बुद्धिः, अहङ्कारः, इति 


त्रिविधम्‌ । 
मनश्चाहङ्कारशच बुद्धिश्चेति त्रितयमेतत्‌ श्रोत्रादीन्द्रिय- 


वदस्माच्छरीराद्ृहिनिर्गत्य व्यापारमकृत्वा स्वशरीरस्यान्तरवकाशे 


स्थित्वा क्रियाप्रवर्तकत्वात्‌ अन्तःकरणम्‌ । 

(शै.सि.दी., पृ.२) 
२. वृत्तिविशेषः - वृत्तिः अन्तःकरणस्य व्यापारः । मनोवृत्तिः, 
अहङ्कारवृत्तिः, बुद्धिवृत्तिरिति त्रिधा । 


क्रियाः प्रवर्तयन्त्यन्तः स्थित्वान्तः करणं ततः । 
(शि.त.र.,भा-३,९.३.१५) 
मनोवृत्तिः ; 
अर्थानां सङ्कल्पविकल्पनम्‌, श्रोत्रादीन्द्रियाणां बहिर्विषये प्रेषणश्च 
मनसो वृत्तिः । | 
सङ्कल्पनं तथाऽर्थानां श्रोत्रादीनां बहिः स्थितिः ।। 
प्रवर्तनश्च विषये मनसो वृत्तिरिष्यते । 
(शि.त.र.,भा-३, ९.३.१५-१६) 
अहङ्कारवृत्तिः 
अभिमानः, पञ्चप्राणानां प्रेरणश्च अहङ्कारवृत्तिः । 
अभिमानः प्रेरणञ्च वायूनां देहवर्तिनाम्‌ ।। 


अहंकृतेर्गृणो .................... 
(शि.त.र.,भा-३,९.३.१६,१७) 


बुद्धेः गुणस्त्वध्यवसायकः । निश्चयकरणं बुद्धिवृत्तिः । ` 
अहंकृतेर्गुणो बुद्धेः गुणस्त्वध्यवसायकः । 
इदं रजतमेवेति निशचयोऽध्यवसायकः ।। 


(शि.त.र.,भा-३, ९.३.१७) 


०. ° 

अन्तरात्मस्थलम्‌ 

एकोत्तरशतस्थलेष्वेकम्‌ । तत्र च त्रिसप्ततितमम्‌ । प्राणलिङ्गिस्थला श्रित - 
नवविधलिङ्गस्थलेष्वेकतमम्‌। तत्र चेदं द्वितीयम्‌ । अन्तरात्मनः 
जीवस्यारन्तरात्मत्वस्यवबोधस्थितिरन्तरात्मस्थलम्‌। यधपि जीवः देहे 
स्थित तथापि देहसङ्गविदूरः सन्‌ स्वस्वरूप्ञानत्वात्‌ परमात्मभावयुक्तत्वात्‌ 
सोऽन्तरात्मेति गीयते। प्रविविक्तस्वरूपाद्‌ अहंभाववशान्मनुष्यत्वादि- 
भरान्तिर्भवेत्‌। यदा न स्वभावत मनुष्यत्वादिर्भ भ्रान्तिरिति ज्ञाने जाते सति 
जीवोऽन्तरात्मेति कथ्यते । 


स्थलानां नवक प्रोक्त प्राणलिङ्गिस्थलाश्रितम्‌। 

आदावात्मस्थल प्रोक्तमन्तरात्मस्थल ततः ।। 

देहस्थितोऽप्ययं जीवः देहसङ्गविवर्जितः । 

बोधात्परात्मभावित्वाद्‌ अन्तरात्मेति कीर्तितः ।। 

अहङ्कारस्य सम्बन्धात्‌ मनुष्यत्वादिविभ्रमः । 

न स्वभाव इतिज्ञानादन्तरात्मेति कथ्यते ।। 

(सि-शि., १८.२, १९, २१) 

अन्तरात्मा 

जीवात्मा, अन्तरात्मा, परमात्मा इति त्रिविधेषु आत्मसु अन्यतमः। 
तत्र चाय मध्यस्थः । 

आत्मान्तरालवर्तित्वात्‌ जीवात्मपरमात्मनोः । 


योगादुभयधर्माणाम्‌ अन्तरात्मेति कीर्तितः ।। 
(सि.शि., १८.२०) 


अन्तर्यागः 

अन्तर्यागः, बहिर्यागः इति द्विविधयागयोः अन्यतरः । तत्र 
ध्यानयज्ञः अन्तर्यांगः। अयश्च शुद्धसाधनं मोक्षफलदायकंश्च। 
अतोऽयमादरणीयः। | 

अन्तर्यागवतां देवि हृदयस्थः सदाशिवः । 
गुरोलेब्ध्वा परंज्ञानं ध्यानयोगरतो भवेत्‌ ।। 
(सू.आ..,क्रि.पा., ६.३१, ३३) 
ध्यानयज्ञः परःशुद्धः सर्वदोषविवर्जितः । 
तेनेष्ट्वा मुक्तिमाप्नोति बाह्यैः शुद्धश्च नाध्वरैः ।। 
ध्यानयज्ञः परस्तस्मादपवर्गफलप्रदः ।। 
अन्तर्यागोपचारेण यः पूजयति शङ्करम्‌ 
ध्यानयज्ञेन सततं स याति परमां गतिम्‌ ।। 
(क्रि.सा., भा-३, २७, पृ. २१०-२११) 
(पश्यत - यागः) 
अन्तर्लक्ष्यम्‌ 
हृदयाकाशमध्यस्थ दिव्यलिङ्गम्‌ | ध्याननिरतयोगिनां लक्ष्यभूतत्वात्‌ 
तदन्तर्लक्ष्यम्‌ । 
नान्तस्थं न बहिर्व्याप्तम्‌ अपरोक्षस्वरूपकम्‌ । 
आकाशाभ्यन्तराकाशमन्तर्लक्ष्यं तदेव हि ।। 


अन्तर्लिङ्गम्‌ 

सर्वभूतगुहान्तराले लिङ्गरूपेण संस्थितःशिवोऽन्तर्लि्गिम्‌ । 
अन्तरिन्द्रिययोग्यं लिङ्गम्‌। 

"लिङ्गे सुषुसिः, पद्मत्यागे तुरीयम्‌” (हं.उ.,२) । अत्र लिङ्गे 
सुषुपिरिति हृदयान्तर्वर्तिनः शिवस्य लिङ्गरूपत्वं स्पष्टम्‌ । 


(लि.धा.च.,पृ.३३) 
शिवोऽन्तर्लिङ्गरूपेण स्थित इत्यर्थ: । 
अन्तरिन्द्रिययोग्यं च न्तरं लिङ्गमुच्यते । 

(क्रि.सा.,भा-२,४.२९, पृ.१७०) 

अन्तर्लिङ्गधारणम्‌ 

हृदयाकाशे विद्यमानं लिङ्गमन्तर्लिङ्गम्‌। तदेव ज्योतिर्लिङ्गम्‌। तस्य 
अनुसन्धान ध्यानम्‌ अन्तर्लिङ्गधारणम्‌। इदमेव च 
अन्तर्लिङ्गानुसान्धानम्‌ अन्तर्लिज्गोपासनमित्युच्यते। आधारचक्रे दहरे 
स्वर्णस्फटिकवैद्रुमवर्णयुक्तं शाम्भवं लिङ्गम्‌ अन्तर्लिङ्गम्‌। तस्य 
निरन्तरानुसन्धानमेव अन्तर्लिङ्गधारणम्‌ । 

आधारे दहरेऽव्यक्ते स्वर्णस्फटिकवैद्रुमं । 

निरन्तरानुसन्धानात्‌ तदन्तर्धारण विदुः ।। 


३७ 


(सदा.उ.,पृ.३७८) 
आधारे हृदये वापि भ्रूमध्ये वा निरन्तरम्‌ । 
ज्योतिर्लिङ्गानुसन्धानमान्तर लिङ्गधारणम्‌।। 
आधारे कनकप्रख्यं हृदये विद्रुमप्रभम्‌ 
भ्रूमध्ये र्फटिकच्छायं लिङ्गं योगी विभावयेत्‌ ।। 

(सि.शि.,६.३९-४०) 
एवमस्यामुपनिषदि ज्योतिर्लिङ्गानुसन्धानरूपान्तर्लिङ्गधारणं 
विधाय इष्टलिङ्गरूपबाह्मलिङ्गधारणमपि विधीयते । 

(लि.धा.च.पृ.३५) 
(पश्यत - अन्तलिङ्गानुसन्धानम्‌, आभ्यन्तरलिङ्गधारणम्‌, 

अन्तलिङ्गोपासनम्‌) 
अन्तर्लिङ्गानुसन्धानम्‌ 
अन्तर्लिङ्गधारणम्‌ । अन्तर्लिज्नोपासनम्‌। आभ्यन्तरलिङ्गधारणम्‌। हृदि 
शिवलिङ्गध्यानम्‌ अन्तर्लिङ्गानुसन्धानम्‌ 
अत्र हृदि ध्यानम्‌ अन्तर्लिङ्गानुसन्धानम्‌ । | 
(लि.धा.चं., पू.१८२) 

अन्तर्लिंङ्गानुसन्धानम्‌ आत्मविद्यापरिश्रमः । 
गुरूपासनशक्तिश्न कारणं मोक्षसम्पदाम्‌ ।। 
वैराग्यज्ञानयुक्तानां योगिनां स्थिरचेतसाम्‌ । 


अन्तर्लिङ्गानुसन्धाने रुचिः बाह्ये न जायते ।। 
(सि.शि.,६.४३-४४) 


अन्त्य: 

भूम्यादिबिन्द्वन्तानां षट्त्रिंशत्तत्त्वानां लयाश्रयत्वात्‌ परशिवः अन्त्यः 
इत्युच्यते । 

सर्वानुग्राहकः शम्भुः केवलं कृपया प्रभुः । 

मोचयेत्‌ सकलान्‌ जन्तून्नकिश्चिदिहकारणम्‌ ।। 

लय: सर्वपदार्थानां अन्त्य इत्युच्यते बुधैः । 

(सि.शि.,१८.६१-६२) 

अन्त्यप्रसाद: 

सर्वान्त्यस्य परशिवस्य अनुभवः, साक्षात्कार: । स्वतन्त्रः 
सर्वानुग्राहकः शिवः केवलं कृपाविष्टः सन्‌ सर्वान्‌ जन्तून्‌ पाशमुक्तान्‌ 
कुर्यात्‌। इह पाशमोचनविषये शम्भोर्न किञ्चिदपि कारणमस्ति। 
सर्वानुग्रहकृत्यं तु तत्स्वभाव एव । तस्य सर्वान्त्यस्य शिवसाक्षात्कार एव 
प्रसादः । तद्वान्‌ तदनुभवी | 

आदिप्रसादनामाथ ततोऽप्यन्त्यप्रसादकम्‌ । 

सर्वानुग्राहकः शम्भुः केवलं कृपया प्रभु : । 

मोचयेत्‌ सकलान्जन्तून्नकिञ्चिदिह कारणम्‌ ।। 

प्रसादोऽनुभवस्तस्य तद्वान्‌ अन्त्यप्रसादवान्‌ । 

(सि.शि., १८.४,६१-६२) 
(पश्यत - अन्त्यः 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोश: ३९ 


अन्त्यप्रसादिस्थलम्‌ 
प्राणलिङ्गिस्थलगतलिङ्गस्थलेष्वेकतमम्‌ । एकोत्तरशतस्थलेषु 
चान्यतमम्‌ । अन्त्यप्रसादं प्राप्तवतः स्थितिः अन्त्यप्रसादिस्थलम्‌ । 


न किञ्चिदपि दृश्यं कर्तव्यं वा इति मुक्तस्य या सुखस्फूर्तिका निश्चला 
स्थितिः वर्तते सा अन्त्यप्रसादिस्थलम्‌ । 


स्थलानां नवकं प्रोक्त प्राणलिङ्गिस्थलाश्रितान्‌। 
आदिप्रसादनामाथ ततोप्यन्त्यप्रसादकम्‌। 
न किञ्चिदपि मुक्तस्य दृश्यं कर्तव्यमेव वा । 
सुखस्फूर्तिस्वरूपेण निश्चला स्थितिरुच्यते ।। 
(सि-शि., १८.२,४, ६७) 
अन्त्यप्रसादी 
अन्त्यस्य शिवस्य अनुभवप्रसादवान्‌ । 


प्रसादोऽनुभवस्तस्य तद्वानन्त्यप्रसादवान्‌ । 
(सि-शि.,१८.६२) 


अन्त्यशैवम्‌ 


सप्तशैवेष्वेकतमम्‌ । अन्त्यशैवस्य मतम्‌। सूक्ष्मागमे तथा 
वीरशैवसदाचारसंग्रहे चोक्तम्‌। कुलालान्‌ ततपार्श्ववर्तिनश्च विहाय 
अन्यासां जातीनां शैवम्‌ अन्त्यशैवम्‌ । 
अन्यासामन्त्यजातीनां अन्त्यशैवं विधीयते ।। 
(सू.आ..क्रि-पा.,७.१४) 


(पश्यत - अन्त्यशैवः) 

अन्त्यशैव: 
१. अनादिशैवादिसप्तशैवेष्वन्यतमः । परमात्मनः लाज्छनं दृष्ट्रा नमस्कृत्य 
यः निश्चिन्तो भवति शिवभक्तः सः अन्त्यशैवः । 
परस्य लाञ्छनं दुष्ट्वा नमस्कृत्य सुनिश्चितः | 
अन्त्यशैव इति प्रोक्तः.............*........ ।। 
(वी.स.सं.,८. १०) 
२. कुलालादिभ्यः भिन्नः अन्त्यजातिमान्‌ शैवः अन्त्यशैवः । 
अन्यासामन्त्यजातीनां अन्त्यशैवं विधीयते । 
(सू.आ..,क्रि.पा.,७.१४) 
अन्त्येष्टिविधिः 
वीरशैवानां अन्त्येष्टिविधिर्नाम समाधिसस्कारः। 
शाम्भवीये व्रते चैव तदन्त्येष्टिविधावपि । 
अविश्वासपरो मूर्खो नरकान्न हि नि: सरेत्‌ ।। 
(मकुट., च.पा.,१.१४) 
शाम्भवानां मुमुक्षूणां संस्कारायैव चोदितः । 
पितृमेधे श्रूयतेऽसौ समाधिविधिरुत्तमः ।। 
(च.आ.,च.पा.,१.११) 
(पश्यत - शिवमेधः) 
अन्नशुद्धिः = आहारशुद्धिः 
तत्त्वशुद्धे: उत्तेजिका आहारशुद्धिः। शिवाय समर्पितम्‌ अन्नं 
विशुद्धमन्नमुच्यते । शुद्धान्नभोजनेन मनः प्रसादमाप्नोति । 
आहारशुद्धौ सत्त्वशुद्धिः सत्वशुद्धौ ध्रुवा स्मृतिः स्मृतिलाभे 
सर्वग्रन्थीनां विप्रमोक्षः । सः, 


(छां.उ.,७.२६.२) 

अन्नशुद्धया हि सर्वेषां तत्त्वशुद्धिरुदाहूता । 
विशुद्धमन्नजातं हि यच्छिवाय समर्पितम्‌ ॥ 
तदेव सर्वकालं तु भुञ्जानो लिङ्गतत्परः । 
मनः प्रसादमतुलं लभते ज्ञानकारणम्‌।। ` 
(सि.शि.,११.९-१०) 
अप्‌ 
जगत्कारण भूतषट्त्रिशत्तत्त्वानां मध्ये पृथिव्यादिपञ्चभूतेषु एकं 
जलतत्त्वम्‌ । तस्य च शब्दः, स्पर्शः, रूपं चेति त्रयो गुणाः । रसस्तस्य 
विशेषगुणः । 
रूपं च साधारणगुणाः । रसस्तु विशेषगुणः । 
मदर आही अपां तु शब्दःस्पर्शश्‍च रूपकम्‌ । 
साधारणगुणा एते रसो वैशेषिको गुण: ।। 
(शि.त.र.,भा-३, ९.३.२२-२३) 
अप्तत्तपश्चकम्‌ = (जलतत्त्वपश्चकम्‌ ) 
पञ्चविशतितत्तवेषु अपूतत्त्वपश्चकमिति पञ्चतत्त्वानि दृश्यन्ते | जलतत्त्वे 
इतरतत्त्वमेलनजातानि, इतरतत्त्वेषु जलतत्त्वमेलनजातानीति तानि द्विधा । 
१, जलतत्त्वे इतरतत्त्वमेलजातानि-शब्दः, स्पर्शः, रूपं, रसः, गन्धश्च । 
अप्सुस्वांशाद्रसोत्पत्तिः शब्दोऽप्सु गगनांशतः । 
अप्सु वाय्वंशतस्स्पशो रूपमप्सु तु तेजसः ।। 
अप्सु भूम्यंशतो गन्ध इत्यप्सम्भूतपश्चकम्‌ । 
(शि.त.र.भा-१, १.७.५३-५४) 
२. इतरतत्त्वेषु जलतत्त्वमेलनजातानि चित्तम्‌, अपानः, जिह्वा, रसः, 
उपस्थश्च। 

चित्तं विष्णुपदं वायुरपानो रसनानलः । 
रसो जलमुपस्थो भूरपां तत्तत््पश्चकम्‌ ।। 
(शि.यो.प्र.,४.२३) 
(पश्यत-पञ्चीकरणम्‌) 
अपरनादः = अपरध्वनिः 


शिवलिङ्गस्य परबिन्दुः, परनादः, अपरबिन्दुः, अपरनादश्चेति 
चतुर्विधभागेष्वेकतमः। अयं नादः ध्वनिरित्यपि कथ्यते । _ लिङ्गस्य 


अधस्तमभागभूतस्यापरबिन्दोरुपरि विद्यमानः भागः अपरनादः (ध्वनिः) 


इति कथ्यते । 
तदेव शिवलिङ्गं हि तलङ्गं तु चतुर्विधम्‌ । 
परबिन्दुः परो नादश्चापरो बिन्दुनादकौ ।। 
अधः स्यादपरो बिन्दुस्तदूर्ध्वमपरोध्वनिः । 
(चं.आ.,क्रि.पा.,३.१०-११) 


अपरबिन्दुः | 


“शिवलिङ्गस्य चतुर्विधेषु भागेषु अपरबिन्दुरेकतमः । तत्र 
लिङ्गस्याधोभागः अपरबिन्दुरिति कथ्यते । 
परबिन्दु परो नादश्चापरोबिन्दुनादकौ । . 
अधः स्यादपरो बिन्दुः ................. | 
(चं.आ..क्रि.पा.,३.१०-११) 
अपरब्रह्म 


ब्रह्म द्विधा, परमपरं चेति। भूतेन्द्रियान्तःकरणप्रधानविषयात्मकः 
महादेवः अपरब्रह्म | 

केचिदाहुर्महादेवमनादिनिधन प्रभुम्‌ । 
भूतेन्द्रियान्तः करणप्रधानविषयात्मकम्‌॥। 
अपरं ब्रह्म निर्दिष्ट ............. | 
(क्रि.सा.,भा-१, २.४५-४६) 
अपरप्रणव: 
परप्रणवः अपरप्रणवः इति द्विविधप्रणवयोः एकः । निर्मलशब्दस्वरूप- 
प्रणवः अपरप्रणवः | 
परापरविभागेन प्रणवस्तु द्विधा मतः । 
अपरप्रणवः साक्षाच्छन्दरूपः सुनिर्मलः । 
(शि.त.र.,भा-१, १.५.१०-११) 
(पश्यत - प्रणवः) 
अपरा विद्या 
परा विद्या अपरा विद्या चेति द्विविधविद्ययोः अन्यतरा । 
परमात्मतत्त्वप्रतिपादकविद्यायाः भिन्नभूता, धर्माधर्मप्रतिपादिका विद्या 
अपरा विद्या । 
तत्रापरा, ऋग्वेदो, यजुर्वेदः, सामवेदोऽथर्ववेदः । 
शिक्षा कल्पो व्याकरणं निरुक्तछन्दोज्योतिषमिति।। . 
(मु.उ., १.१.५) 
(पश्यत - परा विद्या) 
अबीजदीक्षा 


निर्बीजदीक्षा । दीक्षाभेदः | 
१.. सबीजदीक्षा, अबीजदीक्षा, चिन्मयदीक्षेति साधारदीक्षाया: 
त्रिविधप्रभेदेष्वन्यतमः। भक्तिकाण्डोक्तदीक्षा अबीजदीक्षा । तत्र भक्तिकाण्डे 
उपयुक्ता दीक्षा अबीजदीक्षा | 

सा दीक्षा त्रिविधा प्रोक्ता सोबीजाबीजचिन्मया ।। 
यथाक्रमं कर्मभक्तिज्ञानकाण्डेषु ताः स्फुटाः ।। 
(शि-त.र.,भा-३, ९.७.८-९) 

२. सबीजदीक्षा, निर्बीजदीक्षा इति क्रियावतीदीक्षायाः द्विविधप्रभेदयोः 
अन्यतरः । जननीपुत्रयोः सम्बद्धा दीक्षा । इयञ्च - सद्योनिर्वाणदादीक्षा, 
चिरनिर्वाणदादीक्षा इति द्विविधा । 

क्रियावत्यथ सा द्वेधा निर्बीजा च सबीजका । 

तत्र निर्बीजका या सा जननीपुत्रयोर्वरम्‌ ।। 

अथ निर्बीजका दीक्षा प्रोक्ता सा द्विप्रकारिका ।। 

एका निर्वाणदा सद्यो द्वितीयादेहपाततः । 

(शि.त.र.,भा-३, ९.७.१७-१९) 
इयञ्च साधारणजनसम्बद्धा दीक्षा । 
बालबालिशवृद्धस्रीभोगभुक्त्यभिलाषिणाम्‌। 
भवेन्निर्बीजका दीक्षा समयाचारशुद्धिदा ।। 

(शि.त.र.,भा-३, ९.७.१९-२०) 


(पश्यत - दीक्षा) 
अभिषेकदीक्षा 


दीक्षासु एका । 
१. सप्तविधक्रियादीक्षास्वन्यतमा । 
२. सप्तविधशाक्तिपातदीक्षास्वेका । 
स्वस्तिका कलशस्नानादभिषेकाह्वया च सा । 
(शि.त.र-३, ९.७.३५) 
(पश्यत - कलशाभिषेकदीक्षा) 

अमनस्ककला 
ध्यातृध्येययोरैक्यजन्यमनोलयावस्था। ध्यातृरूपमात्मानं बिन्दुरूपं 


ध्येयश्च गगनवन्निरालम्बकरणम्‌ । द्वयोस्सामरस्यात्‌ मनसः तत्र लयभूतृत्त्वात्‌ 
सा स्थितिः अमनस्ककला इत्युच्यते । जागरणातीता, जननमरणरहिता च । 

आत्मानं गगनं कृत्वा बिन्दुं कृत्वा तथैव च । 

द्यं समरसं कुर्याद्‌ अमनस्ककला हि सा ।। 

स्वप्नजागरणातीतां मृतिजीवनवर्जिताम्‌। 

स्वामिन्‌ शिवामनस्काख्यां गमिष्यामः कथं वयम्‌ ।। 

(शि.यो.प्र., ५.४३-४४) 

अमनस्कयोगः 

राजयोगस्य साख्ययोगः, तारकयोगः, अमनस्कयोगः इति 
त्रिविधप्रभेदेषु एकः | योगसम्बध्दा (ध्यानसम्बध्दा) मानसिकी स्थितिः, 
अन्तर्मुद्रा । एतदन्तर्मुद्रायाः परिज्ञानराहित्यस्थितिः अमनस्कयोगः । योगस्य 
मनोलयस्थितिः । अयञ्च इतराभ्यां सांख्यतारकाभ्या श्रेष्ठ: । 


अन्तर्मुद्रापरिज्ञानादमनस्क इतीरितः । 
शलाघ्यस्सांख्यात्तारकोऽयममनस्कोऽपि तारकात्‌।। 
(शि.यो.प्र.. १-११-१२) 
(पश्यत - राजयोगः) 
अमूर्ततत्त्वम्‌ 
अन्तरङ्गबहिरङ्गव्याप्ं निराकारं ज्योतिर्मयं परतत्त्वम्‌ | 


साभ्यन्तरङ्गबहिरङ्गममूर्त तत्त्वम्‌ ज्योतिर्मयं पुरुषमक्षरतः 


पराख्यम्‌। 
(अ.सू., ३.३०) 

अमूर्तसादाख्यम्‌ | 
.  पञ्चसादाख्येष्वेकतमम्‌। शिव एव सगुणो भूत्वा सादाख्यादिप्रभेदतः 
पञ्चविधः कथ्यते । आदिशक्तेः उद्भूतया शान्त्याख्यकलया केवलं लिङ्ग 


अमूर्तसादाख्यमित्युच्यते प्रकाशः कोटिसूर्यसमः। तत्‌ 
5 सानोच श्रेष्ठ ज्योतिर्लिङ्गमेव तत्‌। तच्च 
शिवभक्तेन शुद्धेन मनसा साक्षाद्‌ ध्येयम्‌ |. 
प्रथमं शिवसादाख्यममूर्त च ततः परम्‌ । 
शान्त्याख्यकलयायुक्तमादिशक्तिसमुद्भवम्‌ । 
अमूर्त केवल लिङ्गं भानुकोटिप्रकाशकम्‌ ।। 
तेजस्तम्भायमानं स्यादमूर्तत्वादगोचरम्‌। 
ज्योतिलिंङ्ग परं साक्षाद्‌ ध्येयं शुद्धेन चेतसा ।। 
(सू.आ..क्रि.पा.,४.४२; १.३४-३५) 
आदिशक्तिदशांशेन ह्यमूर्तस्य समुद्भवः। 
आदिशक्तेरमूर्तत्वाद्‌ अमूर्त चेति कीर्तितम्‌ ।। 
सूर्यकोटिप्रतीकाश ज्योतिस्तम्भाकृतिः स्थितम्‌ ।। 
(शि.त.र.,भा-१, १.६.२४-२५) 
(पश्यत - पञ्चसादाख्यम्‌) 
(शि.त.र.,भा-१, १.६.२४-२६ ; सू.आ.,क्रि.पा., १-३८-३९ ; 
वा-शु.आ.,१.५२-५५) 
अमृतीकरणम्‌ 
सर्वेषामपि जनानां हृदयं, शिरः, शिखा, कवचं, नेत्रे इति पञ्चस्थानेषु 


न-म-शि-वा-य-इति शिवाक्षराणां मध्ये क्रमशः एकैकाक्षरप्रतिष्ठापनम्‌ 
अमृतीकरणम्‌। 

पश्चानां हृदयादीनां नानावर्णजुषामपि । 
मद्दर्णतानुसन्धानममृतीकरणं हि तत्‌ ।। 


(मकुट.,क्रिःपा., ५.८) 
अर्घ्यम्‌ 
षोडशोपचारेष्वन्यतमम्‌ । अर्घताफलदायकत्वात्‌ अर्घ्यम्‌ | 


तच्च-सामान्यार्घ्यम्‌, विशेषार्घ्यम्‌, तिरोधानार्घ्यम्‌, पराङ्मुखार्घ्यम्‌ - 
इति चतुर्धा । 


सामान्यार्घ्यविशेषार्घ्यतिरोधानार्घ्यलक्षणम्‌।। 
अङ्कदैवत्यमर्घ्यं यत्सामान्यार्घ्यमुदीरितम्‌ । 
विशेषार्घ्यमिति प्रोक्त शिवाय विनिवेदितम्‌ ।। 
तिरोधानार्घ्यमुदितं विसर्जनविधानकम्‌। 
पराङ्मुखार्घ्यमित्येतच्चतुष्टयमुदीरितम्‌।। 

(क्रि.सा.,भा-३,१५, पृ.४) 
(पश्यत - तत्तदर्ध्यविवरण तत्तत्स्थानेषु) 


अर्चना 


परमात्मसाक्षात्कारकारणभूतेषु, अर्चनार्पणानुभावरूपत्रिविध- 
साधनेष्वन्यतमा । पूजा । आराधनम्‌ । अर्च॑नार्पणयोर्नास्ति भिदा । 


अर्चनार्पणयोर्भेदो नात्यन्तमिह विद्यते । 
क्रियाविशेषतो भेदः तयोरीषत्प्रकीर्त्यते ।। 
अर्च॑नार्पणसापेक्षा वर्तते द्रव्यशुद्धये । 

(शि.त.र.,भा-३, ९.८.१०७-१०८) 
(पश्यत - अनुभावः, अर्पणम्‌) 

अर्चनभक्तिः 
नवविधभक्तिष्वेकतमा । अर्चनं पूजनम्‌ । 
अर्चनं वन्दनं दास्यं सख्यमात्मनिवेदनम्‌ ।। 
(सि.शि.,९.२) 
(पश्यत - नवविधभक्तिः) 
अर्चाङ्गम्‌ | 
स्थूलम्‌, सूक्ष्म चेति द्वयोः समर्पणयो: स्थूलं तावत्‌ अर्चाज्गमित्युः्यते । 
अर्चाङ्ग स्थूलमित्ुक्तं सूक्ष्मं स्यादौपभोगिकम्‌ ।। 
(चं.आ..,क्रि.पा.,५.३०) 
(पश्यत - स्थूलसमर्पणम्‌, समर्पणम्‌) 
अर्थाध्वा | 
शब्दाध्वा अर्थाध्वा इति द्विविधाध्वनोः एकः। स च, कलाध्वा, 
तत्त्वाध्वा, भुवनाध्वा - इति त्रिधा । ` 
एतेषु च कलातत्त्वभुवनाख्यास्त्रयस्तु ते ।। 
अध्वानोऽर्थस्वरूपाः स्युः .............. । 
(शि.त.र.,भा-३, ९.३.८५-८६) 
(पश्यत - षड॒ध्वा) 
अर्धचन्द्राकृतिः 
अनाहतचक्रे विद्यमाना अर्धचन्द्रसदृशी आकृतिः | ॐ नमः शिवाय 


इति षडक्षरीमन्त्रस्य 'वा' कारस्य प्रतिनिधिरूप ईश्वरश्च तस्याः 
अधिदेवता | 

शिकारःकुण्डलाकारो । वाकारश्चार्थचन्द्रक: । 
रुद्रश्च कुण्डलाकार अर्धचन्द्रे तथेश्वरः । 
(शि.त.र.,भा-१, ५.१.२१, २२) 
(पश्यत - अनाहतचक्रम्‌) 
अर्पणम्‌ 
भक्तादिस्थलेषु क्रियाशक्त्यादियुक्तेषु नासिकाद्यङ्गेषु स्थितेभ्य: 


सद्योजातादिस्वरूपकेभ्य आचारादिलिङ्गेभ्यः सद्धक्तयादिभक्तिभिः चिदादि 
हस्तैः क्रियमाण गन्धादिप्रसादनिवेदनम्‌ अर्पणम्‌ । तच्च । 


गन्धार्पणम्‌, रुच्यर्पणम्‌, रूपार्पणम्‌, स्पर्शार्पणम्‌, शब्दार्पणम्‌, 
सङ्कल्पार्पणम्‌ इति षोढा । 


षड्लिङ्गार्पणसद्भावे विशेषोऽस्ति शृणु प्रिये ॥। 
भक्तस्थले क्रियाशक्तियुते वै नासिकाङ्कगे । 
आचारलिङ्गसज्ञेऽस्मिन्‌ सद्योजातमुखात्मके । 
गन्धप्रसादं सद्भक्त्या चित्तहस्तेन चार्पयेत्‌।। 
माहेश्वरस्थले ज्ञानशक्तिके रसनाङ्गगे । 
गुरुलिङ्गाभिधे वामदेववक्त्रे विशेषतः । 
बुद्धिहस्तेन तु रुचिं निष्ठाभक्त्या समर्पयेत्‌ ।। 
स्थले प्रसादिसंज्ञेऽस्मिन्निच्छाशक्तिसमन्तिते । 
दुगङ्गकेऽघोरमुखे शिवलिङ्गाभिधे पुनः । 
भक्त्यावधानया रूपमहड्डारेण चार्पयेत्‌ ।। 
प्राणलिङ्गस्थले त्वादिशक्तियुक्ते त्वगङ्गके । 
चरलिङ्गाभिधे तत्पुरुषवक्त्रे दुढव्रतः । 

भक्त्यानुभावया मनोहस्तेन स्पर्शमर्पयेत्‌।। 
शरणस्थले तु परया शक्त्या युक्ते श्रवोऽङ्गगे । 
प्रसादलिङ्गे त्वीशानमुखे शब्दप्रसादकम्‌ । 
आनन्दभक्त्या सुज्ञानहस्तेनैव समर्पयेत्‌ । । 
ऐक्यस्थले तु चिच्छ क्तियुते वै मानसाङ्गगे । 
महालिङ्गे, परशिवमुखे सङ्कल्पमर्पयेत। 
सद्भावाभिख्यहस्तेन भक्त्या समरसाख्यया ।। 
एवमङ्ग च लिङ्ग च भक्ति शक्ति तथा स्थलम्‌ । 
मुखं हस्तं प्रसादं च ज्ञात्वा वै सम्यगर्चयेत्‌। 
एवमर्पणसद्धावं सर्वदैव समभ्यसेत्‌ ।। 

(का.आ.,क्रि.पा., ७.५१-६६) 
इन्द्रियादागतं किञ्चित्‌ यत्सुखं तच्छिवार्पितम्‌। 
तत्प्रसादं तु भोक्तव्यं तदिन्द्रियमुखेन च ॥ ` 
येन गन्धरसौ रूपस्पर्शशब्दरतिक्रियाः । 
एतेनैव विजानाति किमत्र परिशिष्यते ।। 
एवं लिङ्गार्पितं सर्वं इति यो वेत्ति तत्त्वत: । 
सोऽश्नुते सकलान्‌ भोगान्‌ विपश्चित्‌ ब्रह्मणा सह ।। | 
लिङ्गदेही सदात्मायं लिङ्गाचारो न लौकिकः । 
सर्व लिङ्गमयं रूपं लिङ्गेन सममश्नुते।। 
सर्वाङ्गं लिङ्गमेव स्यात्‌ अन्नपानाद्यमर्पितम्‌। 
प्रसादस्तृपतिरेव स्यात्‌ सर्वं लिङ्गमयं त्वतः ।। 

(अ.सू., ७.६२-६६) 

तत्र भक्तस्तावदाचारलिङ्गस्य क्रियाशक्तियुक्तस्य श्रथ्दाभक्त्या 
सुचित्तहस्तेन गन्धपदार्थं धृत्वा नकारमन्त्रमनुस्मरन्‌ घ्राणेन्द्रियमुखे 


समर्प्य तत्प्रसादभोगी भूत्वा परिणामी भवति। 

माहेश्वरोऽपि गुरुलिङ्गस्य ज्ञानशक्तियुक्तस्य नैष्ठिकभक्त्या 
सुबुद्धिहस्तेन रसपदार्थ धृत्वा मकारमन्त्रमनुस्मरन्‌ रसनेन्द्रियमुखे 
समर्प्य तत्प्रसादं स्वीकृत्य परिणामी भवति । 

प्रसादी तु शिवलिङ्गस्य इच्छाशक्तियुक्तस्य अवधानभक्त्या 
निरहङ्कारहस्तेन रूपपदार्थं परिगृह्य शिकारमन्त्रमनुस्मरन्‌ नेत्रेन्द्रिय- 
मुखे समर्प्य तत्प्रसादभोगी भूत्वा परिणामी भवति । 

प्राणलिङ्गी तु औन्मुख्यशक्तियुक्तस्य जङ्गमलिङ्गस्य अनुभवभक्तया 
सुमनोहस्तेन स्पर्शपदार्थ धृत्वा वकारमन्त्रमनुस्मरन्‌ त्वगिन्द्रियमुखे 
समर्प्य तत्प्रसादभोगी भूत्वा परिणामी भवति। 

शरणस्तु पराशक्तियुक्तस्य प्रसादलिङ्गस्य आनन्दभक्त्या 
सुज्ञानहस्तेन शब्दपदार्थ धृत्वा यकारमन्त्रमनुस्मरन्‌ श्रोत्ेन्द्रियमुखे 
समर्प्य तत्प्रसाद भुक्त्वा परिणामी भवति । 

ऐक्यस्तु चिच्छक्तियुक्तस्य महालिङ्गस्य समरसभक्त्या 
सद्भावहस्तेन तृप्तिपदार्थ धृत्वा प्रणवमन्त्रमनुस्मरन्‌ मनोमुखे समर्प्य 
तत्प्रसादतृप्तस्सन्‌ परिणामी भवति। 

(शि.मं., पृ. ४७; अ:सू., ७.२४, ३२-३४) 

(पश्यत - समर्पणम्‌) 
अवगुण्ठनम्‌ [ 

१. भस्मधारणेषु अन्यतमम्‌। पञचबरहममन्त्रेण पञ्चाक्षरमन्त्रेण वा 
अभिमन्त्रितेन भस्मना सजलेन सर्वाज्ञेषु अनुलेपनम्‌ अवगुण्ठनम्‌ । इद 
भस्मस्नानम्‌ इत्युच्यते । 

भस्मना मन्त्रितेनैव सजलेनानुलेपनम्‌ । 
अवगुण्ठनमाख्यातम्‌ ...... ।। 
(चं.आ.,क्रि.पा., ६.४२) 
(पश्यत - भस्मधारणम्‌) 
२. शिवकवचेन शरीरस्याच्छादनमवगुण्ठनम्‌ । 
कवचेनाच्छादनं तु यत्तदेवावगुण्ठनम्‌ 
(मकुट., क्रि.पा.,५.७) 
अवधानभक्तिः । 
अवधार्यते अत्र इत्यवधानम्‌। मनसः एकाग्रतायाः अवस्थानम्‌ 
अवधानम्‌। मनसः एकाग्रताविशिष्टा भक्ति: अवधानभक्तिः। सर्वदा 
शिवभावस्य जागरणमिति यावत्‌। इयञ्च षड़िधभक्तिषु अन्यतमा | तत्र च 
तृतीयेयं प्रसादिस्थलसम्बद्धा, आरोहणक्रमे । अवरोहण क्रमे तु सा चतुर्थी । 
चतुर्थी परमा भक्तिरवधानात्मिका मता । 
(अ.सू.,४.२६) 
अवसरा पूजा | 
महती, गुर्वी, लघ्वी, अवसरा चेति चतुर्विधपूजास्वेकतमा । प्रातः- 
काले, मध्याहरे, सायंकाले च भोजनमकुर्वन्नवसरां पूजां कुर्यादिति नियमः । 
अस्या पूजाया पद्ममण्डलं विहितम्‌, तिस्रः वर्तिकाः, अष्टोत्तरशतं जपः, 
एकः दीपः, नीराजनत्रयम्‌, (दर्शनम्‌-अवसरम्‌-उत्तरम्‌) इत्यादीनि 
विहितानि | 
महतीमुत्तमः कुर्याद्‌ गुर्वी मध्यम एव च । 
लघ्वीमशक्तः कुर्याच्च सायं मध्याह्रकालयोः ।। 
अभोजने हावसरा नियता प्रातरादिसु | 

षट्कालमर्चनां कुर्यात्‌ त्रिकालमथवा बुध: ।। 
पद्म त्ववसराख्यायां ................ । 
तिस्रस्त्ववसरायां स्युर्वर्तिका विहिताः किल । 
लघ्व्यामवसरायां वा दीप एक: समीरित: । 
लघ्व्यामवसरायां चाप्यष्टोत्तरशतं जपेत्‌ । 
दर्शनं त्ववसराभिरव्यमुत्तराभिख्यमित्यपि । 
नीराजनत्रयं प्रोक्तमवसरायां महामते ।। 
(मकुट., क्रि.पा.,३.३-६, ८-१०; का.आ..,क्रि.पा.,४.२७-२९, ३३) 
अस्याः विधि: - अवसरपूजायां मण्डलं अर्थात्‌ पद्ममण्डलं 
निर्मायानन्तर दीपं प्रज्वालयेत्‌ । देशकालसङ्कल्पपूर्वक कलशं सम्यगर्चयेतू । 
अष्टोत्तरशतवारं षडक्षरमन्त्रं जपेत्‌। ` सर्वलिङ्ग स्थापयति ' इति मन्त्रेण 
हस्तमध्ये इष्टलिङ्गं विन्यस्य ˆ असौ योऽवसर्पति, इति मन्त्रेण दर्शनाख्य 
नीराजनं कुर्यात्‌। “यो वै रुद्र” इति मन्त्रेण भस्मलेपन कुर्यात्‌ | 
““एतावानस्यमहिमा'? इति मन्त्रेण पाद्यं समर्पयेत्‌ । ` हंसः शुचिषद्‌ इति 
मन्त्रेणार्घ्यम्‌, गायत्रीमन्त्रेणाचमनीयं च समर्प्य,  नमस्सोमाय च इति 
मन्त्रेण इष्टलिङ्गस्य स्नानं च कारयेत्‌। स्नानजलं शिरसि सम्प्रोक्ष्य 
इष्टलिङ्गतीर्थं “ऋतं सत्य” इति मन्त्रेण पिबेत्‌। “अम्निरिति भस्म 
इत्यादिमन्त्रैरिष्टलिङ्गस्य भस्मलेपनं कुर्यात्‌। “गन्धद्वारम्‌ इति गन्धम्‌, 
“आकाशात्‌?” इति मन्त्रेण अक्षतांश्च समर्पयेत्‌। ˆ निधनपतये नमः इति 
मन्त्रेण पुष्पाणि, “त्रियम्बकम्‌?” इति मन्त्रेण बिल्वपत्रम्‌, “यच्च व्योम 
इति मन्त्रेण धूपं च समर्पयेत्‌ । न तत्र सूरयो भाति इति १. 
कुर्यात्‌। आचारादिलिङ्गानि मनसि ध्यायन्‌ साधकः नैवेद्यं समर्पयेत्‌। 
“इशान? इति मन्त्रेण मन्त्रपुष्पं समर्प्यं “सोऽब्रवीद्‌” इति मन्त्रेण 
वस्ेणेष्टलिङ्गमाच्छाद्य, अणोरणीयान्‌” इतिमन्त्रेण स्वशरीरे धारयेत्‌। 
(का.आ..क्रि.पा.,६.२-१२) 

अवसानविधि: 
पुनरावृत्तिरहितानां परमेश्वरोपासकानां जनानां कृते विहितः 
समाधिविधिरेव अवसानविधिः (देहावसानविधिः) । विधिर्भूमौ गोपनरूप:, न 
तु दहनरूपः । 
परमेशोपासकानामनावृत्तिमतां नृणाम्‌। . 
अवसानविधिः कार्यः समाधिविधिसंयुतः । 
(च.आ., च.पा.,१.१२) 
लिङ्गाङ्गसङ्गिनां वत्स चानावृत्तियुजां सताम्‌ । 
समाध्युपस्कृतः प्रोक्तो हावसानविधि: परः ।। 
(मकुट. आ.,च.पा.,१.१८) 
अवस्था | 
अवतिष्ठते अत्र = अस्यां स्थितौ इत्यवस्था स्थितिः । जीवस्य 
स्थितिविशेषः । इयञ्च पञ्चधा, षोढा इति द्विधा । तद्य॒था । 
१. पञ्चधा - | 
जाग्रत्‌, स्वप्नः, सुषुप्तिः, तुरीया, तुरीयातीता इति अवस्थाः पञ्च। ` 
जाग्रत्स्वप्नसुषुप्त्याख्या तुरीयं तदतीतकम्‌ । 
अवस्थापः्चकम्‌ ज्ञेयं सदाचार्योपदेशतः ।। 
(वी.ध.शि., ४, पृ. २५३) 
२. षोढा - 
टु जाग्रत्‌, स्वप्नः, सुषुप्तिः, तुरीयम्‌, तुर्यातीतम्‌, सहजम्‌ इति अवस्थाः 
जाग्रत्‌ स्वप्नसुषुपिश्च तुरीयञ्च षडेव च । 
तुर्यातीतं च सहजं न किञ्चिच्चिन्तयेत्ततः ।। 


(शि.यो.प्र., ५-३०) 

(आद्यास्तिस्र: अवस्था लौकिका लोकविश्रुताः । तुरीया (तुरीयम्‌), 
तुरीयातीता (तुर्यातीतम्‌), सहजम्‌ इति तिस्र अलौकिका अवस्थाः । तत्र 
सामान्यतो इतरदार्शनिकास्तुरीयान्तं गृहीत्वा चतस्रः अवस्था 
अङ्गीकुर्वन्ति । वीरशैवास्तु ताभिः चतुर्भिः अवस्थाभिः सह 
जीवन्ुक्तस्थितिवाचिकां तुरीयातीतावस्थाम्‌, इतरे केचन सहजावस्थाञ्च 
विशेषतः प्रतिपादयन्ति ।) 
अवाक्प्रणवः 

पञ्चसु प्रणवेषु पञ्चमः अवाक्प्रणवः। वाग्रूपः सः शिवरूप: 
तुर्यातीतावस्थास्थायी च । स च तैलधारावत्‌ अनवच्छिननदीर्घघण्टानिनादवत्‌। 

अवाग्ज पञ्चमं विद्यात्पञ्चप्रणवभेदकम्‌। 

तुर्यातीते हावाग्जं च शिवरूपं विनिक्षिपेत्‌ ।। 

तैलधाराऽनवच्छिन्नदीर्घघण्टानिनादवत्‌। 

अवाग्जं प्रणवस्याग्रं यस्तं वेद स वेदवित्‌ ।। 

(शि.त.र.,भा-१, १.५.१७,१९,२३) 

(पश्यत - प्रणवः) 
अवारजः 

अवाक्प्रणवः । 

अवाग्ज पञ्चम विद्यात्पञ्चप्रणवभेदकम्‌। 

(शि.त.र.,भा-१, १.५.१७,१९) 

(पश्यत - अवाक्प्रणवः) 
अवान्तरशैवम्‌ 

ये दीक्षिताः शूद्राः तेऽवान्तरहौवाः  सूक्ष्मागमोक्तदिशा । 

अवान्तराख्यशैवास्तु शूद्राश्चेद्दीक्षिता यदि । 

(सू.आ.,क्रि.पा.,७.१३) 

सप्तशैवेषु एक: । पूर्व शूद्रःसन्‌ शिवदीक्षाप्राप्त्यनन्तरं परिगणितः 
शैव: । 

शूद्रो5वान्तरशैवस्तु प्रोच्यते .... । 

(शै.र.,भा-१,२.१६) 
अवान्तरशैवैः अनुस्रीयमाणं मतम्‌ अवान्तरशैवम्‌। | 

(पश्यत - शैवः ) 

(शैवरत्नकारे अज्गीकृतेषु सप्तशैवेषु अनन्तरशैवस्य स्थाने 
अवान्तरशैवमिति नाम्ना प्रभेदो दर्शितः । पश्यत - शै.र., २.१-३) 
अविद्या = अविद्यातत्त्वम्‌ = अविद्याशक्तिः 

षट्त्रिशत्तत्वेषु अन्यतमा । ज्ञातृताशक्तेः किञ्चज्ञत्वम्‌। अचेतनम्‌ । 
कार्येण सह अविद्यमानम्‌। अविद्याशक्तिभेदेन जीवा बहुविधा भवन्ति। 
अविद्याकारणात्‌ जगदिदं नानात्मकम्‌ । इयञ्च तनुः, अज्ञानम्‌, मोहः, माया, 
अनृतम्‌ इति पञ्चधा । 

ज्ञातृताशक्तिरेव किञ्चिज्ञत्वलक्षणमविद्यातत्त्वम्‌ । 

(शि.म.,पृ.५३) 
विद्येति चेतनां प्राहुस्तथाऽविद्यामचेतनाम्‌ । 
(क्रि.सा.,भा-१, २.४८) 


अविद्या सह कार्येण नाभूदस्ति भविष्यति । 
(लिं.धा.चं.,पृ.१८०) 
अविद्याशक्तिभेदेन जीवा: बहुविधाः स्मृताः ।। 
(सि.शि., ५.४५) 
तनुरज्ञानमोहौ च माया चानृतमेव च । 
एवं पञ्चविधाऽविद्या सर्वजीवाश्रिता भवेत्‌ ।। 


(शि.त.र.,भा-१, १.७.१७) 
(पश्यत - विद्या) 

अविद्योपाधिकः 


अविद्या उपाधिः यस्य सः अविद्योपाधिकः | जीव: । अङ्गम्‌। 
सोऽविद्योपाधिको भूत्वा भवत्यङ्गस्वरूपवान्‌ ।। 
| (लिं.धा.चं., पृ.१७७-७८) 
(पश्यत - अङ्गम्‌) 
अव्यक्तम्‌ 
भोक्ता, भोज्यम्‌, प्रेरयिता चेति त्रिविधेषु परशिवब्रह्मणः भेदेषु भोज्यम्‌ 


अव्यक्तम्‌ । व्यक्तं न भवतीति अव्यक्तम्‌। अत्यन्तं गूढं चैतन्यम्‌ 
अव्यक्तमित्युच्यते । तच्च भोज्यम्‌ जडम्‌ इत्यपि व्यवह्नियते । 


भोज्यमव्यक्तमित्युक्तं शुद्धतामसरूपकम्‌ । 
अत्यन्तगूढचैतन्यं जडमव्यक्तमुच्यते ।। ` 
(सि-शि., ५.४३) 
अव्ययानि 


न वीयन्ते न व्यपगम्यन्ते इति अव्ययानि। यान्यविनाभावतत्त्वानि 
विद्यन्ते तानि दशाव्ययानीति कथ्यन्ते | एतानि ज्ञानम्‌, विरागता, ऐश्वर्यम्‌, 
तपः, शक्तिः, क्षमा, धृतिः, सटुत्वम्‌, आत्मसम्बोधः, अधिष्ठातृत्वं चेति 
दश। नैतानि ईश्वराद्‌ गच्छन्तीति भावः । 

ज्ञानं विरागतैश्वर्यं तपः शक्तिः क्षमा धृतिः । 

स्रष्टुत्वमात्मसम्बोधो ह्यथिष्ठातृत्वमेव च ।। 

अव्ययानि दशैतानि नित्यं तिष्ठन्ति शङ्करे ।। 


(ब्र.पु., ३.४.२.२१८-२१९; कू.पु.,२.२०.२९-४० ; उल्लेख: - 
लिं.धा.च.पू.२३७) 

अशुद्धाध्वा 

शुद्धाध्वतत्त्वम्‌, अशुद्धाध्वतत््म्‌, मिश्राध्वतत््वमिति त्रिविधेषु 
अध्वतत्त्वेषु अन्यतमं तत्त्वम्‌। षट्त्रिशत्तत्वान्तर्गतपृथिव्यादिप्रकृत्यन्तानि 
तत्त्वनि अशुद्धाध्वतत्त्वानि इत्युच्यन्ते । 

अशुद्धाध्वेति भूम्यादिप्रकृत्यन्तस्य नाम हि । 

(शि.त.र.,भा-३, ९.३.२९) 

(पश्यत - शुद्धाध्वा । मिश्राध्वा) 

अशुद्धोपाधिः 


आशुद्धोपाधिः, शुद्धोपाधिरिति द्विविधयोरुपाध्योरेकः । जीव- 
व्यवहारकारिणी मोहजनिका अविद्या आशुद्धोपाधिः। अविद्या एव 
अधोमायेति कथ्यते । सैव जीवस्य बहुविधत्वे कारणम्‌ । 


अशुद्धोपाधिरण्येवं अविद्याऽश्रयमो हिनी । 
अविद्याशक्तिभेदेन जीवा बहुविधाः स्मृताः ।। 
र (सि.शि., ५.४५) 
(पश्यत - उपाधि:, अविद्या, शुध्दोपाधिः) 
अश्रौतलिङ्गम्‌ 
अश्रौतधर्मनिष्ठानां विहितं चिह्म्‌ अश्रौतलिङ्गम्‌। तच्च ऊर्ध्व 
त्रिपुण्ड्रादिकम्‌, नतु तिर्यकूत्रिपुण्ड्राऽदिकम्‌ । 
अश्रौतधर्मनि्ठानामश्रौतं लिङ्गमीरितम्‌ । 
अश्रौतमूर्ध्वपुण्ड्ादिन वै तिर्यक्‌ त्रिपुण्डकम्‌ ।। 
(क्रि.सा.,भा-१, ४-२६१, २६३, पृ - १९१) 

अश्रौतशैवम्‌ 


श्रौतम्‌ क अश्रौतम्‌ इति द्विविधशैवतन्त्रयोरेकम्‌ । शिवसम्बद्ध 
्रुतिसाराभिन्नं स्वतन्त्रं शैवतन्त्रम्‌ अश्रौतशैवम्‌ । 


श्रुतिस्मृत्यतिवर्तित्वादश्रौतमिति गीयते ।। 
(शै.र., भा-१, २.२३-२४) 
(पश्यत - श्रौतशैवम्‌) 
अष्टप्रकृतयः 
प्रकृतिः, बुद्धिः, अहङ्कारः, शब्दस्पर्शरूपरसगन्धतन्मात्राणि चाष्ट- 
प्रकृतयः । 
प्रकृत्यग्रे ततो बुद्धिरहङ्कारो गुणात्मकः । 
पश्चतन्मात्रमित्येते ह्यष्टौ प्रकृतयः स्मृताः ।। 
(क्रि.सा.,भा-१, ३.३१७) 
(पश्यत - अष्टबन्धः - २) 
अष्टबन्धः 
१. लाक्षा, धूपं (सर्जरसः), सिक्थं, कुरुविन्द, गुग्गुलं, गैरिकं, गुडं, 
तैलश्चेति अष्टबन्धः । 
लाक्षा सर्जरसः सिक्थं कुरुविन्दं च गुग्गुलम्‌। 
गैरिकं गुडतैले च त्वष्टबन्धमिति स्मृतम्‌ ।। 
(वी.स.सं., १०.४६) 
२. प्रकृतिः, बुद्धिः, अहङ्कारः, पञ्चतन्मात्राणि चाहत्य अष्टबन्धः । 
प्रकृत्याद्यष्टबन्धेन निर्मुक्तो मुक्त उच्यते । 
(क्रि.सा.,भा-१, ३.३१६) 

अष्टमूर्ति : 
१. सोमः, सूर्यः, आत्मा, पृथिव्यादिपञ्चभूतान्यपि अष्टमूर्तय :। 
अष्टमूर्तिभिः विशिष्टः शिवः । 
पथिव्याद्यष्टमूर्तित्वमीश्चरस्य प्रकीतितम्‌ 
(सि.शि.,१०.५१) 
२. सादाख्यसमुद्भतानां द्विपञ्चाशन्मूर्तीनामू मध्ये अन्यतमभूताः ईश्वरस्य 
अष्ठमूर्तयः। भूमिः जलम्‌ अग्नि आकाशः सूर्यः चन्द्रः जीवात्मा चेत्यष्टमूर्तिषु 
क्रमेण भवः शर्वः रुद्रः भीमः महादेवः उग्रः सोमः महा श्ेत्यष्टरूपाणि शिवस्य । 
भूम्यां भवो जले शर्वश्चाग्नौ रुद्रस्तथैव च । 
वायौ भीमो महादेवस्त्वाकाशे च दिवाकरे ।। 
उग्रः सोमः शशाङ्के च जीवात्मनि महान्‌ स्मृतः । 
एताः पशुपतेश्चाष्टमूर्तयः स्युरिति श्रुतिः ।। 
(शि.त.र.,भा-१, १.५.५१-५२) 
३. सदाशिवादयोऽप्यष्टमूर्तयः | 
सदाशिवो महादेवः कपाली नीललोहितः । 
स्थाणुः साम्बः शङ्कराख्यो दक्षिणामूर्तिसंज्ञित: ।। 
एतेऽष्टमूर्तयः ....................... | 
(शि.त.र.,भा-१,२.७.८९-९०) 
अष्टमूर्तिनिरसनस्थलम्‌ 
एकोत्तरशतस्थलेष्वेकम्‌, माहेश्वरस्थलाश्रितनवविधाङ्गस्थलेष्वेकतमम्‌ । 
महादेवः शिवः परमात्मा पृथिव्यादेः अष्टमूर्तितः विलक्षणः वर्तते इति 


चिन्तनं यस्य सोषष्टमूर्तिनिरासक:। तत्सम्बद्धं स्थलमू अष्टमूर्ति- 
निरसनस्थलम्‌ । 

पृथिव्याद्यात्मपर्यन्तप्रपञ्चो हाष्टधा स्थित: । 
तनुरीशस्य चात्मायं सर्वतत्त्वनियामक: ।। 
सर्वज्ञस्य महेशस्य नैकरूपत्वमिष्यते ।। 
इति यश्चिन्तयेन्नित्यं पृथिव्यादेरष्टमूर्तितः 
विलक्षणं महादेवं सोऽष्टमूर्तिनिरासकः ।। 
(सिःशि., १०.५१, ५३-५४) 
अष्टविद्येश्वराः 
परमेश्वरम्‌ परितः स्थित्वा तस्य सेवानिरताः अनन्तः, सूक्ष्मशिवः, 
उत्तमः, एकनेत्रः, एकरुद्रः, त्रिमूर्तिः, श्रीकण्ठः, शिखण्डी इत्येते 
अष्टविद्येश्वराः। 
आप्ताधिकारिणः केचित्‌ अनन्तप्रमुखा अपि । 
अष्टौ विद्येशवराः देवम्‌ अभजन्त समन्ततः ।। 
केचिदनन्तसूक्ष्मशिवोत्तमैकनेत्रैकरुद्रत्रिमूर्तिश्रीकण्ठशिखाण्डि 
- संज्ञका अष्टविद्येश्वराः । 
(सि.शि., ३.४४; तत्त्व.प्र) 
(पश्यत - विद्येश्वराः) 


अष्टविधभाक्तिः 


शिवभक्तजनवात्सल्यम्‌, शिवपूजायाः अनुमोदनम्‌, भक्त्या 
शिवार्चनम्‌, शिवार्थे क्रिया, शिवकथास्मरणे भक्तिः, स्वरनेत्राङ्गविकारः, 
नित्यं शिवस्मरणम्‌, शिवे प्रपत्तिः, इत्येता अष्टप्रकाराः भक्तयः | 


भक्तिरष्टविधा ह्येषा सर्वशास्त्रेषु दृश्यते । 
तामहं कथयिष्यामि भवपाशविनाशिनीम्‌ ।। 
मद्भक्तजनवात्सल्यं पूजायाश्चानुमोदनम्‌ । 

स्वयमभ्यर्चनं भक्त्या ममार्थे चाङ्गचेष्टनम्‌ ।। 
मत्कथाश्रवणे भक्तिः स्वरनेत्राङ्गविक्रिया । 


ममानुस्मरणं नित्यं यच्च मामुपजीवति ।। 
(शै.र.,भा-१, ७.६३-६५) 


अष्टशीलानि 

लिङ्गाचारादिपञ्चाचारेष्वेकतमस्य सदाचारस्यान्तर्ग तत्वेनाष्ट- 
शीलान्युक्तानि । तानि-अङ्कुरशीलम्‌, उत्पन्नशीलम्‌, द्विदलशीलम्‌, 
प्रवृद्धशीलम्‌, सप्रकाण्डशीलम्‌, सशाखशीलम्‌, सपुष्पशीलम्‌, 
सफलशीलं चेति। 

सदाचारोऽष्टशीलाढ्यः ............. | | 

(चं.आ.,क्रि.पा.,९.२०-२२) 

(पश्यत - सदाचारः) 
अष्टावधानी 

अष्टाभिरङ्गैः विशिष्टं योगसाधनम्‌ अष्टावधानम्‌ । आधारः, 
उड्डियानम्‌, जालन्धरः (इत्येते त्रिविधाः बन्धाः) पद्मासनाद्यासनानि, 
प्राकृतप्राणायामसहितः हंसमन्त्रः, नादश्रवणम्‌, केवलकुम्भकः, ध्यानम्‌, 
इत्येतानि अष्टाज्ञानि । तैयुक्तोऽष्टावधानी । 

बन्धत्रयेणासनबन्धनेन मन्त्रेण नादश्रवणेन योगी । 

भवेत्तथा केवलकुम्भके ध्यानेन चित्ताष्टविधावधानी ।। 

(शि.यो.प्र., ३.३३) 

अष्टाङ्गप्रणासः 


उरः, शिरः, दृष्टिः, मनः, वाक्‌, पादौ, करौ, कणौ --एतैरष्टाभिः अङ्गैः 
क्रियमाणः प्रणामः । उपचारेष्वेकः । 

उरसा शिरसा दृष्टया मनसा वचसा तथा । 
पद्भ्यां कराभ्यां कर्णाभ्यां प्रणामोऽष्टाङ्ग उच्यते ।। 
(लिं.धा.चं., पृ. ९०-९१) 
(पश्यत - उपचारः) 
अष्टाङ्गमार्गः = अष्टाङ्गयोगः । 


यमः, नियमः, आसनम्‌, प्राणायामः, प्रत्याहारः, धारणम्‌, ध्यानम्‌, 
समाधिः, इत्येतैरष्भिरङ्गैः सहितः हठयोगस्य मार्गोजष्टाङ्गमार्ग इत्युच्यते । 
अयञ्च शिवयोगसाधकाना साधनम्‌ । 


भवेदष्टाङ्गमार्गण मुद्राकरणबन्धनैः । 
तथा केवलकुम्भे वा हठयोगी वशानिलः ।। 
अङ्गान्यष्ट हठस्यापि बाह्यान्यश्चान्तराणि च । 
यमादिभिरतोऽष्टाङ्कैदैवपूजा समाचरेत्‌ ।। 
शिवयोगस्साधकानां साध्यस्तत्साधनं हठः । 
तस्मादादौ प्रयोक्तव्यं हठयोगमिमं शृणु ।। 

(शि.यो.प्र.,१.७; २.५,४) 


अष्टात्रिंशत्कलाः 
ईशानः, तत्पुरुषः, अघोरः, वामदेवः, सद्योजातश्चेति पश्चकलाव्रह्य 


प्रकीर्तिताः । तत्र ईशानस्य पश्चकलाः, तत्पुरुषस्य चतुष्कलाः, अघोरस्याष्टौ 
कलाः, वामदेवस्य त्रयोदशकलाः, सद्योजातस्याष्टौ कलाश्चेत्याहत्य 


अष्टात्रिंशत्‌ कलाः । 
ईशानस्य पञ्चकलाः 

ईशानः सर्वविद्यानाम्‌ - (१), ईश्वरः सर्वभूतानाम्‌ - (२), 
ब्रह्माधिपति ब्रह्मणोऽधिपतिः ब्रह्मा - (३), शिवो मे अस्तु - (४), 

सदाशिवोम्‌ - (५)। शशिनी कला, अङ्गदाकला, इष्टदाकला, 
मरीचिकला, ज्वलिनी कला चेत्यत्र क्रमेण पञ्चकलानां नामानि । 
तत्पुरुषस्य चतुष्कलाः 
तत्पुरुषाय विद्महे - (१), महादेवाय धीमहि - (२), तन्नो रुद्रः - 
(३), प्रचोदयात्‌ - (४) । अत्र शान्तिकला, विद्याकला, प्रतिष्ठाकला, 
निवृत्तिकला चेति क्रमेण चतुष्कलानां नामानि । 
अघोरस्याष्टौ कलाः 
अघोरेभ्यः - (१), अथघोरेभ्यः - (२), घोर - (३), घोरतरेभ्यः - 
(४), सर्वेभ्यः - (५), सर्वशर्वेभ्यः - (६), नमस्ते अस्तु - (७), रुद्र 
रूपेभ्यः - (८)। तामसीकला, मोहाकला, क्षुधाकला, निद्राकला, 
मृत्युकला, मायाकला, अभयाकला, जराकला - इति अष्टानां कलानामत्र 
क्रमेण नामानि । 
वामदेवस्य त्रयोदशकलाः: 


वामदेवाय नमः - (१), ज्येष्ठाय नमः श्रेष्ठाय नमः - (२), रूद्राय नमः 
- (३), कालाय नमः - (४), कल - (५), विकरणाय नमः - (६) बल 
- (७), विकरणाय नमः - (८), बलाय नमः - (९), प्रमथनाय नमः - 
(१०), सर्वभूतदमनाय नमः (११), मन - (१२), उन्मनाय नमः (१३) । 
ह राजसीकला, रक्षाकला, रतिकला, पालिनीकला, कामाकला, 
, क्रियाकला, बुद्धिकला, ब्राह्मणीकला, धात्रीकला, 
Br मोहिनीकला, ग्रामिणीकला चेत्यत्र क्रमेण त्रयोदशकलानां 
मानि । 


सद्योजातस्याष्टौ कला: 

सद्योजातं प्रपद्यामि - (१), सद्योजाताय वै नमो नमः - (२), भवे - 
(३), अभवे - (४), नातिभवे - (५), भवस्व मां - (६), भव - (७), 
उद्भवाय नमः - (८) | सिद्धिकला, ऋद्धिकला, द्युतिकला, लक्ष्मीकला, 

मेधाकला, शान्तिकला, स्वधाकला, धृतिकला चेत्तत्र क्रमेण अष्टकलाना 
नामानि। 

ईशान: पुरुषश्चैव अघोरो वामदेवक: । 

सद्योजातश्च पञ्चैते कलाब्रह्म प्रकीर्तिताः ।। 

ईशानस्य कलाः पञ्च पुरुषस्य चतुष्कला: । 

अघोरस्य कलाश्चाष्टौ वामदेवे त्रयोदश ।। 

सद्यस्याष्टकला ज्ञेया अष्टत्रिंशत्‌ कला स्मृताः । 

(वा.शु.आ.,७.१९-२१; २१-३५; शिवा.सौ., पृ.२२०-२२२) 
अष्टावरणानि 

भवदोषेभ्यो रक्षकाणि शिवभक्तस्य अष्टकवचानि अष्टावरणानि । तानि 
च-गुरुः, लिङ्गं, जङ्गमः, प्रसादः, पादोदकम्‌, विभूतिः, रुद्राक्षः, मन्त्रः 
इति। 

गुरुलिंङ्ग जङ्गमश्च तीर्थ चैव प्रसादकः । 

भस्मरुद्राक्षमन्त्राश्‍चेत्यष्टावरणसत्ञिताः ।। 

इमानि शिवभक्तानां भवदोषततेः सदा । 

निवारणैककार्याणि ख्यातान्यावरणाख्यया ।। 

(चं.आ..,क्रि.पा.,२.२-३) 

(पश्यत - आवरणानि) 
अष्टारविंशतिसंहिताः 

अष्टार्विशतिशिवागमाः अष्टाविंशतिसंहिताः । ताश्च - कामिकम्‌, 
योगजम्‌, अचिन्त्यम्‌, कारणम ., अजितम्‌, दीप्तम्‌, सहस्रम्‌, अशुमत्‌, 
ुप्रभेदम्‌, विजयम्‌, निःश्वासम्‌, स्वायंभुवम्‌, अनलम्‌, वीरम्‌, रौरवम्‌, 
मकुटम्‌, विमलम्‌, चन्द्रज्ञानम्‌, बिम्बम्‌, प्रोद्रीतम, ललितम्‌, सिद्धम्‌, 
सन्तानम्‌, शर्वोक्तम्‌, पारमेश्वरम्‌, किरणम्‌, वातुलं च | 

कामिकं योगजमचिन्त्यं कारणं त्वजित तथा ।। 
दीपं सूक्ष्म सहस्रं च अंशुमत्‌ सुप्रभेदकम्‌ । 
'विजयं चैव निःश्वासं स्वायम्भुवमथानलम्‌।। 
वीरंचरौरवं चैव माकुटं विमलं तथा । 
चन्द्रज्ञानं च बिम्बं च प्रोद्रीतं ललितं तथा ।। 
सिद्धं सन्तानशर्वोक्तं पारमेश्वरमेव च । 

किरणं वातुलन्त्वेता अष्टाविंशतिसंहिताः ।। 


(शि.त.र.,भा-१, १.१.५९-६२) 
(पश्यत - आगमाः) 


अष्टोपचाराः 


उपचारभेदाः । पृथिव्यादिपञ्चभूतसम्बद्धैः सद्योजातादिमन्तरैः 


पृथिव्यादिपञ्चभूतानाम्‌ ईश्वरार्पणम्‌, सङ्गीतनर्तनवाञ्चैः ईश्वरतोषणः्च 
अष्टोपचाराः इत्युच्यन्ते । 


पार्थिवाद्यैश्च सद्यादिपश्चमन्त्रैः समर्चनम्‌ । 
पश्चोपचारमित्युक्त ब्रह्मणा परमेष्ठिना ।। 
सङ्गीतवाद्यनृत्तैरुपचाराष्ट्कं मुने । 


(शि.त.र.,भा-३, ८.७.४४-४५) 
अस्वतन्त्रः 


स्वतन्त्रः, अस्वतत्त्रश्चेति द्विविधपदार्थयोरेकः । स च पुनः चेतनः, 
अचेतनश्च इति द्विविधः । 


पदार्थों द्विविधः । स्वतन्त्रः अस्वतन्त्रश्‍चेति । 
अस्वतन्त्रशचेतनोऽचेतनश्चेति द्विविध: । 


(वी.स.सं.१, पृ.२) 
(पश्यत - पदार्थः) 

अहम्‌ 

अकारः शिवः, हकारः शक्तिश्च । शिवशक्तिसमायुक्त ब्रह्मतत्त्वम्‌ । 
सोपाधिक चैतन्यतत्त्वम्‌ । 

अकारः शिव आख्यातो हकारः शक्तिरुच्यते । 

शिवशक्तिमयं ब्रह्म स्थितमेकमहंपदे ।। 

(सि.शि. २०.३९) 

अहङ्कारः 

षस्त्रिशत्तत्वेषु एकः। मनः, बुद्धिः, अहङ्कारः इति त्रिविधेषु 
अन्तःकरणेषु अन्यतमम्‌ । स बुद्धिजन्यः सात्त्विकः, राजसः, तामसश्चेति 
त्रिधा । तत्र सत्त्वगुणप्रधानः सात्त्विकः। स च तैजसः । रजोगुणप्रधानः 
राजसः। स च वैकारिकः । तमोगुणप्रधानः तामसः । स च भूतादिः । 


एतेषु बुद्धितत्त्वात्स्यादहङ्कारस्रिरूपवान्‌ । 
सात्त्विको राजसश्चेति तामसश्चेति भेदतः ।। 
सत्त्वेनोत्कृष्टभावो यः स तैजस इहोच्यते ।। 
वैकृतो रजसोत्कृष्टो भूतादिस्तमसाधिकः। 

(शि.त.र.,भा-३, १.३.१८-१९,९-७-३९-४१) 
अहङ्कारजन्यतत्त्वानि 
बुद्धिजन्यादू अहङ्कारात्‌ षोडशतत्त्वानाम्‌ उत्पत्तिः । तत्र , 

१. तैजसाहङ्कारात्‌मनसः, पश्चज्ञानेन्द्रियाणाञ्च उत्पत्तिः | 


तैजसादप्यहङ्काराद्मनोबुद्धीन्द्रियाणि च। 


(शि.त.र.,भा-१, १.७.४१) 
२. वैकारिकाहङ्कारात्‌ पञ्चकर्मेन्द्रियाणम्‌ उत्पत्तिः । 
पञ्चकर्मेन्द्रियाणि स्युरहङ्कारातु वैकृतात्‌। 
(शि.त.र., भा-१, १.७.४२) 

३. भूतादेरहङ्कारात्‌पञ्चतन्मात्राणामुत्पत्तिः। 
अहङ्काराच्च भूतादेर्जाता तन्मात्रसंहतिः । 
(शि.त.र.,भा-१, १.७.४२) 


अहङ्कारहस्तः 
चित्तहस्तः, बुद्धिहस्तः, मनोहस्तः, ज्ञानहस्तः, भावहस्तः, 
अहङ्कारहस्तः इत्येवंविधेषु हस्तेषु एकः । ऐक्यादीनां स्थलानां सम्बद्धानां 
षण्णां महालिङ्गादीनाम्‌ अर्चनोपयोगिनः भावहस्तादयः। तत्र 
प्रसादिस्थलसम्बद्धस्य शिवलिङ्गस्यार्चने उपयुज्यमानः हस्तः अहङ्कारहस्तः । 
प्रसादिनस्तथा हस्तो ह्यहङ्कार उदीर्यते ।। 
अनलाङ्गमहं हस्तं शिवलिङ्गार्चने रतम्‌ ।। 
प्रसादिस्थलमित्याहुराचार्याः शिवशास्त्रिण: । 
(अ.सू., ६.३३;८.३९) 
प्रसादिस्थले इच्छाशक्तिसमन्तिते दृष्ट्यज्ञे अघोरमुखे शिवलिज्गाभिधे 
अवधानया भक्त्या रूपपदार्थमहङ्कारहस्तेनार्पयेत्‌ । 


स्थले प्रसादिसंज्ञेऽस्मिन्‌ इच्छाशक्तिसमन्विते । 
दुगङ्गकेऽघोरमुखे शिवलिङ्गाभिधे पुनः । 
भक्त्याऽवधानया रुपमहङ्कारेण चार्पयेत्‌ ।। 


(का.आ..,क्रि.पा.७.६२) 
(पश्यत - हस्ताः) 


अहन्ता 


देशकालोत्तीर्णत्वेन परमा शिवाभिन्नशक्तिमयी च अहन्ता | सा एव 
सप्तदशीया चित्कला | 

“कला सप्तदशी ज्ञेया स्वान्तर्लीनचराचरा"” इत्यागमोक्तेः, 


“ प्रत्यवमर्शात्मासौ चितिः स्वरसवाहिनी परावाग्‌ या आद्यन्त- 
प्रत्याहारवर्णणणा सत्यहन्ता सा?” इति पञ्चाशिखाशास्रस्थित्या 
क्षकारस्य कषयोगरूपत्वेन हकारस्यैवान्त्यत्वात्‌ .... शिवात्मकम्‌ अहं 
परामर्शरूपचित्क्रियासामरस्यलक्षणहृदयबीजे तादात्म्येन तिष्ठतीत्यर्थः । 
अहन्तां परमां प्राप्य शिवशक्तिमयीं स्थिरां 
ब्रह्मभूयं गतो योगी विश्वात्मा प्रतिभासते ।। 
(सि.शि.,२०.४०; तत्त्व.प्र.,२०.४१) 
अहिंसादीक्षा 
मन्त्रदीक्षान्तर्गतसप्तविधदीक्षास्वेकतमा । आत्मवत्‌ सर्वाणीमानि 
भूतानीति सम्भाव्य मा हिंसीरित्युपदेशरूपा दीक्षा अहिंसादीक्षा इत्युच्यते । 
इत्यादिश्य ततो दद्यादहिंसास्ञिता गुरुः ।। 
सर्वाणीमानि भूतान्यप्यात्मवत्‌ परिभावयन्‌। 
मा हिंसीरित्युपादिश्य लिङ्गनिष्ठामुपादिशेत्‌। 
(का.आ..,क्रि.पा.,१.११४-११५) 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोश: 


आ 


आकाशम्‌ 


षट्त्रिंशत्तत्त्वेष्वेकम्‌, पञ्चभूतेषु चान्यतमम्‌। शब्दगुणकम्‌ 


आकाशम्‌ | अवकाशदायकत्वादू आकाश: । व्यापकम्‌ । एकस्यैव तस्य 
उपाधिभेदेन हृदयाकाशादिव्यवहारः। इदञ्च बुद्धितत्त्वस्य कारणम्‌ ,॥ 
अब्दैकगुणकमाकाशम्‌। 


(शि.मं., पृ.५४) 
अवकाशमशेषाणां भूतानां सम्प्रयच्छति । र 
आकाश: परमेशस्य शासनादेव सर्वग: ।। | 
(चं.आ.,क्रि.पा.,१.२२) 
इन्द्रियाणां तु सर्वेषामवकाशप्रदत्वतः । 
हृदयाकाश इत्येतत्‌ प्रोच्यते मुनिसत्तमैः ।। 
(अ. सू., ६.१८) 
आकाशे शब्द एवैको न वर्णात्मा प्रतिध्वनिः । 
द्वाविशतेः परस्यास्य बु द्धितत््तस्य कारणम्‌ ।। 
(शि.त.र.,भा-३,९.३.२५) 
(पश्यत - आकाशतत्त्पञ्चकम्‌, पञ्चीकरणम्‌) 


आकाशचक्रम्‌ 


चक्रभेदः । आकाशस्थितमेतत्‌ नवमम्‌ 
तच्च नादबिन्दुकलाख्य- 
वर्णत्रयाणां कूरेनेकरूपम्‌, महामेरोरुपरि 
CC-0. Jangamwadi Math परि दिव्युलिङ्गपीठस्बुरूपुत्।॥ दी स्थितस्य 

षोडषदलकमलस्य सकलव्यापारविमुखत्वेन 
hme 0 तते 
आकाशचक्र नवमं प्रशस्त त्रिकूटकं पूर्णगिरेश्च पीठम्‌ । 
तत्रोध्वशक्ति सुखदां सुशून्यां ध्यायेद्द्वयाष्टारसरोजमध्ये ।। 
(शि.यो.प्र., ३.१६) 
(पश्यत - चक्राणि) 
आकारशतत््वप्चकम्‌ 


आकाशतत्त्वसम्बद्धानि पश्चतत्त्तानि। तानि च षर्त्रिंशत्तत्त्वेषु 
अन्तर्गतानि। आकाशतत्त्वे पृथिवीजलतेजोवायुतत््तमेलनाज्जातानि, 
पृथिवीजलतेजोवायुतत्त्षु आकाशतत्त्वमेलनाज्जातानीति. आकाशतत्त्वपञ्चकम्‌ 
द्विधा । 
१. आकाशे पृथिव्यादिचतुर्णां तत्त्वानां मेलनात्‌ जातानि ज्ञानं, मनः, 
बुद्धिः, चित्तम्‌, अहङ्कारश्च इति पञ्चतत्त्वानि | 
व्योम्नि व्योमांशतो ज्ञानं व्योम्नि वाय्वंशतो मनः ।। 
व्योम्नि तेजोंऽशतो बुद्धिव्योम्नि चित्तं जलांशतः । 
व्योम्नि क्षमांशादहङ्कार इत्याकाशपश्चकम्‌।। 
(शि.त.र.,भा-१,१.७.४८-४९) 
२. पृथिव्यादि चतुर्षु तत्तवेष्वाकाशतत्त्वमेलनाज्ञातानि ज्ञानं, समानवायुः, 
शरोत्रं, शब्दः, वाकू इति पञ्चतत्त्वानि । 
ज्ञातृत्वमन्तरिक्षं च समानो वायुरेव च । 
श्रोत्रमभिर्ध्वनिर्वारिवाग्भूःखे तत्त्वपः्चकम्‌ ।। 
(शि.यो.प्र., ४.२०) 


(पश्यत - पञ्चीकरणम्‌) 

आगन्तुकशिष्यः 
वंश्यः आगन्तुकश्च इति द्विविधशिष्ययोर्मध्ये एकः। अवश्यः, 
विभिन्नवंशसम्बद्ध: शिष्यः आगन्तुकशिष्य इत्यर्थात्‌ ज्ञायते । 
वंश्यः आगन्तुकश्चेति द्विविध: शिष्य उच्यते । 
(वी.स.सं.,१४.२) 
(पश्यत - शिष्यः) 
आगमाः 
इदमन्वर्थ नाम। अत्रत्यम्‌ एकैकमप्यक्षरम्‌ एकैकमर्थ प्रतिबोधयति । 
तद्य॒था - आ = आगत्य (ईश्वरस्य सद्योजातादिमुखान्निःसृत्य), ग = गताः 
(गिरिजायाः मुखङ्गताः), म = मताः (वासुदेवेन विज्ञाताः) इत्यागमा: । 
तन्त्रमिति आगमानाम्‌ अपरं नामधेयम्‌। शैवागमाः, पाशुपतागमः, 
सोमागमः, लाकुलागमः, इत्येवम्‌ आगमाः अनेकधा। क्रियापादः, 
योगपादः, चर्यापादः, ज्ञानपादः इत्येवम्‌ आगमानां चत्वारः पादाः । पशुः, 
पतिः, पाशः, माया, दीक्षा, कुण्डलिनी इति षट्पदार्था आगमेषु प्राधान्येन 
प्रतिपादिताः । 


त्रिपदार्थ चतुष्पादं प्राह तन्त्रं जगत्पतिः । 
आगताः शिव वक्त्रेभ्यो गताश्च गिरिजामुखम्‌ । 
मताश्च वासुदेवेन यत्तदागमनामकाः ।। 
क्रियापादो योगपादश्चर्याज्ञानाख्यपादकौ । 
नानाविधेष्वागमेषु पादश्चत्वार ईरिताः ।। 
पतिः कुण्डलिनी माया पशुः पाशस्ततः परम्‌ ।। 
दीक्षेति च पदार्थाः षडागमेषु प्रकीर्तिता: । 
(शि.त.र.,भा-१, १.१.७७; १.२.३५-३६, ४१-४२) 

; क 
आगमानां 


आगमाः अनेके । शैवपाशुपतादिभेदेन आगमा बहुधा प्रोक्ताः । 


आगमाः बहुधा प्रोक्ताः समस्तार्थावबोधका: । 
(सू.आ..क्रि.पा., १.१२) 
आगमाः बहुधा प्रोक्ताः शिवेन परमात्मना । 
शैवं पाशुपतं सोमं लाकुलश्चेति भेदत: ॥। 
(सिःशि., ५.९) 
द्विधा - 
वेदविरोधिनः वेदाविरोधिनश्चेति द्विधा । तौ एव वैदिकारोवैदिकभेदौ इति 
वक्तुं शक्यते । 
आगमाः द्विविधाः ज्ञेयाः वेदानामविरोधिनः ।। 


यदि वेदोक्तमेव स्याद्वैदिक परमार्थतः । 
अवैदिकत्वात्‌ सर्वेषामननुष्ठेयता भवेत्‌ । 
(क्रि.सा. भा-१, उपोद्घातम्‌ १४-१५,१७,१८, पृ.३) 
चतुर्धा - 
शैवः, पाशुपतः, सोमः, लाकुल इति चतुर्धा । 
शैवं पाशुपतं सोमं लाकुलं चेति भेदतः ।। 
(सि.शि., ५.९) 
अष्टाविंशतिधा - 
(पश्यत - अष्टाविंशति संहिताः) 


आग्नेयस्तानम्‌ 

वारुणम्‌, मानसम्‌, मान्त्रम्‌ इत्येवं विविधप्रकारेषु स्नानेषु एकम्‌ | 
भस्मना क्रियमाणं स्नानम्‌ आम्नेयस्नानम्‌। भस्म च कल्पम्‌, अनुकल्पम, 
उपकल्पम्‌, अकल्पम्‌ इति चतुर्विधम्‌। अत एव आसम्नेयस्नानमपि 

कल्पस्नानम्‌, अनुकल्पस्नानम्‌, उपकल्पस्नानम्‌, अकल्पस्नानमू इति 
चतुर्विधम्‌ । अग्नः सर्वभस्मीकरणत्वमिव भस्मस्नानस्य सर्वमलापहारकत्वम्‌ । 
तस्मात्तस्य आग्नेयमिति व्यवहारः। पापविमोचनम्‌, शिवलोकप्राप्तिश्च 
अस्य स्नानस्य फलम्‌ । इदश्च यतिभिः अनुष्ठीयते । 

भस्मना विहितं स्नानमिदमाग्नेयमुत्तमम्‌। 

| (सि.शि. ७.२३) 

भुक्तिमुक्तिदमाम्नेयं स्नानं शुद्धेन भस्मना । 

स्नानं चतुर्विधं तत्र भवेत्कल्पादिभेदतः ।। 

कल्पं चैवानुकल्पः्च उपकल्पमकल्पकम्‌। 

(शि.त.र.,भा-३, ८.५. ३८-३९) 

अग्नेः सर्वभस्मकत्वेन एतदाम्नेयस्नानं सकलमलापहंम्‌ इति 

मुख्यमित्यर्थः । 
(सि.शि.,तत्त्व.प्र., ७.२३) 
तस्मादेतच्छिवस्नानमाग्नेयं यस्समाचरेत्‌ । 


भवेत्पापाच्च निर्मुक्तः शिवलोके महीयते ।। 
(शि.त.र.,भा-३, ८.५.६७) 
आग्नेयं भस्मना स्नानं यतिभिस्तु विधीयते । 


(सि.शि. ७.२५-२७) 
आचमनम्‌ 


दशोपचारेष्वेकः उपचारः। धार्मिकविधिषु शुध्यर्थं मन्तपूर्वकं 
क्रियमाण उपचारः । दक्षिणहस्तपुटे जलं गृहीत्वा ओष्ठाभ्याम्‌ 
उपस्पृश्याऽभिषेकपात्रे विसर्जनं तस्य क्रम: | 

आचामेदाचमनतः शम्भुः सन्तुष्टतामियात्‌ । 


(क्रि.सा.,भा-३, पृ.७) 
(पश्यत - उपचारः 

आचारः 


सम्यक्शानस्य साधनभूतम्‌ आचरणम्‌ आचारः । आचारः एव सर्वेषां 
जन्तूनां सर्वस्वम्‌। आचारः सर्वेषा भूषणम्‌ । आचाररहितो मनुष्य: 
निन्दनीयो भवति । अयञ्चाचारः बहुविध: | तत्र प्राधान्येन सविशेषः 
निर्विशेषः इति द्विधा । सविशेषस्तु लिङ्गाचारः, सदाचारः, भृत्याचारः, 
शिवाचारः, गणाचार इति पश्चधा। निर्विशेषेपि नित्याचार:, 
नैमित्तिकाचारः, काम्याचारः, नित्यनैमित्तिकाचार:, नित्यकाम्याचार इति 
पञ्चधैव । तत्र लिङ्गाचारादयः पञ्च वीरशैवैरङ्गीकृताः प्रसिद्धाः पञ्चाचाराः। 
आचार एव सर्वेषामलङ्काराय कल्प्यते । 
आचारहीनः पुरुषो लोके भवति निन्दितः ।। 
(सि.शि.१६.१३) 
आचारः परमो धर्मः आचारः परमं धनम्‌। 
आचारः परमा विद्या आचारः परमा गतिः ।। 
लिङ्गाचारः सदाचारो भृत्याचारस्तथैव च । 
शिवाचारो गणाचारः सर्वे श्रुतिषु दुर्लभाः ।। 
पश्चाचारा महात्मानो लिङ्गसारेषु सज्जना: । 
सर्वलोकेषु सूक्ष्मायां सुलभो गुणमुख्यकृत्‌।। 
(शै.र.,भा-२, १७.१११-११४, १४२-१४३) 
लिङ्गाचारः सदाचारः शिवाचारस्तथैवे च । 
भृत्याचारो गणाचारः पश्चाचाराः प्रकीर्तिताः ॥। 
(चं.आ.., क्रि.पा., १.४) 
सदाचारा बहुविधाः प्रमाणैरुपवर्णिताः । 
संक्षेपतः पञ्चविधाः आचाराः निर्विशेषकाः ।। 
नित्यं नैमित्तिकं काम्यं नित्यनैमित्तिर्क तथा । 

नित्यकाम्यमिति प्राहुः पञ्चधाशा्रकोविदाः ।। 
सविशेषा: सदाचाराः आगमैरूपपादिताः । 
पञ्चाचाराः वीरशैवैः सादरं स्वीकृताःसदा ।। 
(क्रि.सा.भा-२.,५.९-१०) 
(पश्यत -पञ्चाचाराः) 
आचारलिङ्गम्‌ 
आचारलिङ्गम्‌, गुरुलिङ्गम्‌, शिवलिङ्गम्‌, चरलिङ्गम्‌, प्रसादलिङ्गम्‌, 
महालिङ्गम्‌ इति षड्विधेषु लिङ्गेषु एकम्‌। इदश्च इष्टलिङ्गस्य प्रभेदभूतयोः 
गुरुलिन्गम्‌, आचारलिङ्गम्‌ इति द्वयोर्लिङ्गयोरन्यतरम्‌। एतच्च ईश्वरस्य 
सद्योजातमुखस्वरूपम्‌। आचारलिङ्गस्य स्थलं सदाचारः नियताचारः 
गणाचारश्चेति त्रिधा । KE: 
इष्टनतु गुरुलिङ्गाख्यमाचाराख्यं द्यं भवेत्‌ ।। 
आचारलिङ्घमाख्यात सद्योजातमुखात्मकम्‌। 

(च.आ.,क्रि.पा., ३.२७-२८) 
स्थलमाचारलिङ्कस्य त्रिविधं श्रूयता क्रमात्‌ । 
सदाचारस्तु नियतो गणाचारस्तथापरः।। 

(सू-आ., क्रि.पा., ८.६) 

आचारलिङ्गपूजकः (आचारपूजकः) 

शिवाचारपरवान्‌ लिज्गपूजैकतत्परः आचारलिङ्गपूजकः। अयश्च, 
आचारलिज्गमोही, आचारलिङ्गप्रसादी, आचारलिङ्गभक्तः, आचारलिङ्गपूजकः, 
आचारलिङ्गचीरः, आचारलिङ्गप्राणी इत्येवं षड्विधेषु आचारलिज्गभक्तेषु 
अन्यतमः | 

मोही भक्त: पूजकश्च तथा वीरः प्रसादवान्‌। 

प्राणी चाचारलिङ्गादिः स वै भक्तोऽपि षड्विधः ।। 

अन्यपूजां परित्यज्य लिङ्गपूजैकतत्परः । 
शिवाचारपरो यस्तु स स्यादाचारपूजक: ।। 


(सू.आ.,क्रि.पा., ८.३७, ४०; शि.त.र.,भा-३, १.१.५१) 
(पश्यत - शिवाचारः, आचारलिङ्गभक्तः) 
आचारलिङ्गप्रसादी 
शुचित्वाशुचित्वग्राह्याग्राह्यादिभेदरहितः पूर्णज्ञः आचारलिङ्गप्रसादी। 
आचारप्रसादकः इत्यापि अस्य व्यवहारः। अयञ्च आचारलिङ्गमोही 
इत्येवमादिषु षड्विधेषु आचारलिङ्गभक्तेषु अन्यतमः। 
शुचित्वमशुचित्वं चेत्यादिसन्देहवर्जितः। 
ग्राह्याग्राह्यादिरहितः स्यादाचारप्रसादकः ।। 
(सू.आ.,क्रि.पा.,८.४२; शि.त.र.,भा-३, १.१.५३) 
(पश्यत - आचारलिङ्गभक्तः) 
आचारलिङ्कप्राणी । 
स्वयं शिवभक्तिनिन्दारहितः सन्‌ परकृतनिन्दाश्रवणेनापि विदूरः 
आचारलिङ्गप्राणी । अयञ्च आचारलिङ्गमोहीत्यादिषु षड्विधेषु 
आचारलिङ्गभक्तस्य प्रभेदेषु एकः । 
परैः कृतामीशनिन्दां शृणुयान्न कुत्रचित्‌। 
इति योऽस्ति स आचारलिङ्कप्रणीति कथ्यते ।। 
(सू.आ.,क्रि.पा.,८.४३; शि.त.र,भा-३, १.१.५) 
(पश्यत - आचारलिङ्गभक्तः) 
आचारलिङ्गभक्तः 
आचारलिङ्गस्य भक्तः आचारलिङ्गभक्तः। स च आचारलिङ्गमोही, 
आचारलिङ्गप्रसादी, आचारलिङ्गभक्तः, आचारलिज्गपूजकः, आचारलिङ्गचीरः, 
आचारलिङ्गप्राणी, इति षोढा । तथा च आचारलिन्भक्तः आचारलिन्ञभक्तस्वैव 

७७ 


७८ वीरशैवपारिभाषिकपदकोशः 


षड्विधप्रभेदेषु अन्यतमोऽपि। तत्र विरुद्धाचारवर्जितः सन्‌ शिवाचारनिरतः 
आचारलिङ्गभक्त:। मोहवान्‌ आचारलिन्नप्रसादी। शिवलिङ्गपूजैकतत्परः 
'शिवाचारवान्‌ आचारलिङ्गपूजकः। प्राणापायेऽपि शिवाचारसंरक्षकः 
आचारलिङ्गवीरः । परकृतभक्तिनिन्दाश्रवणात्‌ विदूरः आचारलिङ्गप्राणी । 
मोही भक्त: पूजकश्न तथा वीर: प्रसादवान्‌ । 
प्राणी चाचारलिङ्गादिः स वै भक्तो5पि षड्विधः । 
'एवमाचारलिङ्गेऽपि षट्भेदास्सम्भवन्ति हि । 
पूर्वाचारं परित्यज्य शिवाचारं समाश्रितः । 
आचारलिङ्घभक्तः स्याद्विरुद्धाचारवर्जितः ।। 
(सू-आ..क्रि.पा.,८.३७,३९; शि.त.र.,भा-३, ९.९.४.५०) 
आचारलिङ्घमोही 
षड्विधेष्वाचालिङ्गभक्तेष्वन्यतमः। कलत्रादौ अन्याचारेषु च 
मोहरहितः शिवाचारमोहवान्‌ आचारलिङ्गमोही । 
मोहं त्यजेत्कलत्रादौ मोही हाचार एव हि।। 
शिवाचारविरुद्धाश्च त्यजेदपि सुतादिकान्‌। 
स एवाचारमोही स्यादन्याचारविवर्जितः ।। 
(सू.आ..क्रि.पा.,८.३८; शि.त.र.,भ-३,९.९.४८-४९) 
(पश्यत - आचारलिङ्गभक्तः) 
आचारलिङ्घवीरः 
षड्विधेष्वाचारलिन्गभक्तेष्वन्यतमः ।प्राणत्यागप्रसङ्गेसमापतितेऽपि स्वस्य 
आचारस्य अपरित्यागी आचारलिङ्गवीरः | 
अपि प्राणात्यये देवि ! स्वाचारं न परित्यजेत्‌ । 
आचारलिङ्गवीरः स्यादाचारैकपरायणः ।। 
(सू.आ.,क्रि.पा., ८.४१; शि.त.र.,भा-३, ९-९-५२, पृ-१९९) 
(पश्यत - आचारलिङ्गभक्तः 

वीरशैवपारिभाषिकपदकोशः 
आचारलिङ्गस्थलम्‌ 


अस्य भक्तस्थलमिति प्रसिद्धं नाम । लिङ्गस्थलस्य षट्सु स्थलेषु इद 
प्रथमं स्थलम्‌। कैवल्यसारकाराणां मते स्थलमिदं ' 'गुरुस्थलम्‌ 
लिङ्गस्थलम्‌, जङ्गमस्थलम्‌'' इति त्रिविधम्‌ । तच्च पुनः एकैकमपि त्रिविधं 
भवतीति आहत्य नवधा। तत्र दीक्षागुरुस्थलम्‌, शिक्षागुरुस्थलम्‌, 
ज्ञानगुरुस्थलम्‌ इति त्रीणि गुरुस्थलस्य प्रभेदभूतानि। क्रियालिङ्गस्थलम्‌, 
भावलिङ्गस्थलम्‌, ज्ञानलिन्गस्थलं चेति त्रीणि लिङ्गस्थलस्य प्रभेदानि। 
स्वयस्थलम्‌, चरस्थलम्‌, परस्थलम्‌ इति त्रीणि जङ्गमस्थलस्य अङ्गभूतानि | 
इमानि च नवस्थलानि एकोत्तरशतस्थलेषु अन्तर्भूतानि । 
भक्तोपास्यमानाचारलिङ्कमेव गुरुलिङ्गजङ्गमरूपेण त्रिविधं 
भवति । पुनस्तदेव प्रत्येकं प्रत्येकं त्रिविधं त्रिविधं भवति ।। 
(कै.सा.,उ.भा.,२.१; वि.सं., ३७०) 


७९ 


(पश्यत - भक्तस्थलम्‌) 
आचारसम्पत्तिस्थलम्‌ 
ऐक्यस्थलाश्रितेषु चतुर्षु अङ्स्थलत्रभेदेषु एकम्‌। एकोत्तरशतस्थलेषु च 
अन्यतमम्‌ । शिवेनैकभावनया शिवत्वं प्राप्तवान्‌ शिवलिङ्गैक्यः जीवन्मुक्तः सन्‌ 
देहवानपि सूतकादिभिः स्वकीयैराचारैः न लिप्यते। कुत इति चेत्‌- 
लिङ्गैकनिष्ठचित्तवत्तीनां मनस्विनां शिवाद्वैतपरिज्ञाने स्थिरीभूते सति कर्मणा कि 
प्रयोजनं कृतेनाकृतेनवा, न किश्चिठायोजनमित्यर्थः। 
ऐक्यस्थलमिदं प्रोक्तं चतुर्धा मुनिपुङ्गव । 
ऐक्यमाचारसम्पत्तिरिकभाजनमेव च ।। 
शिवैकभावनापन्नशिवत्वो देहवानपि। 
देशिको हि न लिप्येत स्वाचारैः सूतकादिभिः ।। 

८० वीरशैवपारिभाषिकपदकोश: 


शिवाद्वैतपरिज्ञाने स्थिरे सति मनस्विनाम्‌ । 
कर्मणा किंनु भाव्यं स्यादकृतेन कृतेन वा ।। 
(सि.शि., १४.३, १६-१७) 
आचार्य: 
तत्त्वज्ञानी, सदाचारसम्पन्नः, शास्त्रवित्‌, शास्राचारसम्पन्नः, 
तत्प्रेरकश्च । अयमेव गुरुः । 
आचिनोति च शास्त्रार्थान्‌ आचारे स्थापयत्यपि । 
स्वयमाचरते यस्मादाचार्यस्तेन चोच्यते ।। 
संसारतिमिरोन्माथिशरच्चन्द्रमरीचयः । 
वाचो यस्य प्रवर्तन्ते तमाचार्य प्रचक्षते ।। 
(सि.शि., १५.९, १४) 
(पश्यत - गुरुः) 
आज्ञाचक्रम्‌ 
योगसम्बद्धेषु चक्रेषु एकम्‌ । रूमध्यस्थमिद त्रिदलात्मकम्‌, सुषुम्नायाः 
मूलस्थलश्च। अस्य च त्रयाणां दलानां फलन्तु सत्त्वरजस्तमसाम्‌ 
आविर्भावः । वाक्सिद्धिदे अस्मिन्‌ चक्रे दीपशिखाकारंज्ञानलोचनं ध्यायेत्‌ । 
भ्रूमध्ये त्रिदलं चक्रमाज्ञासंज्ञं फलानि तु । 
आविर्भावास्सत्वरजस्तमसां क्रमशो मता: ।। 

(शि.त.र.,भा-३, ९.१.१४५) 
भ्ूचक्र सप्तमं त्वेकनालकन्दं सुवाक्प्रदम्‌ । 
ध्यायेह्वीपशिखाकार तन्मध्ये ज्ञानलोचनम्‌॥। 

(शि.यो.प्र., ३.३-१४, पृ-७६) 
(पश्यत - चक्रम्‌, सप्तचक्राणि, षट्चक्राणि) 

वीरशैवपारिभाषिकपदकोशः 


आज्ञादीक्षा 

सप्तविघासु क्रियादीक्षासु एका। सदाचारम्‌ अपरित्यज्य प्रवर्तस्व 
इत्येवंविधा गुरोराज्ञा एव आज्ञादीक्षा | 

परित्यज्य सदाचार मा प्रवर्तस्व सर्वदा । 

इत्याज्ञादीक्षयादिश्य ततस्त्वेवं वदेत्‌ गुरुः ।। 

(का.आ., क्रि.पा., १.४४; च.आ..क्रि.पा., ९.१२) 

(पश्यत - दीक्षा, क्रियादीक्षा) 
आणवम्‌ = आणवमलम्‌ 

आणवम्‌, मायिकम्‌, कार्मिकम्‌ इति प्रसिद्धेषु त्रिविधेषु मलेषु एकम्‌। 
परशिवस्येच्छाशक्तिसङ्गोच एव आणवमलः। अस्य आवरणेन जीवः 
स्वकीयं विभुत्वं विस्मृत्य ` अपूर्णाऽस्मि' इति स्वात्मानमणुत्वेन 
भावयति। इदश्च कारणशरीरगतम्‌। एतच्च सिद्धाणवम्‌, त्याज्याणवम्‌, 
मलाणवम्‌, गुणाणवम्‌, योगाणवम्‌ इति पञ्चधा। तत्र आत्मनि 
अनात्मताबुद्धिः सिद्धाणवम्‌। अनात्मनि आत्मताबुद्धिः त्याज्याणवम्‌। 
जीवे आत्मताबुद्धिः मलाणवम्‌ । अविद्यायाम्‌ आत्मताबुद्धिः गुणाणवम्‌। 
जाग्रदवस्थायां प्राणादिदशवायवः अविद्याशबल (अविद्याप्रपश्चम्‌) सतत 
यदुद्रोधयन्ति तच्च योगाणवम्‌ इत्युच्यते । 

जायेत चित्रिमं लोके आणवं पञ्चधा भवेत्‌। 

सिद्धाणवं त्याज्यमानं मलाणवं गुणाणवम्‌।। 

योगणवमिति प्राहुः प्रमथाः तत्त्वपारगा: । 

आहुः सर्वगुणोपेतं पश्चाणवमितीरितम्‌।। 

आत्मन्यनात्मताबुद्धिः सिद्धाणवमिति स्मृतम्‌ । 

अनात्मन्यात्मताबुद्धिः त्याज्याणवमिति स्मृतम्‌ ।। 


जीवे आत्मवताबुद्धिः मलाणवमितीरितम्‌। 

८१ 


८२ वीरशैवपारिभाषिकपदकोश: 


अविद्यायां तथा बुद्धिः आत्मसाधनसाधिता ।। 
गुणाणवमिति ख्याता सा तन्त्रप्रकृतिः स्मृता । 
अविद्याशबलं जाग्रे प्राणादिदशवायवः । 
उद्गोधयन्ति सततं योगाणवमिति स्मृतम्‌ । 
(वीर.आ.उ., १.१५-२१) 
““स्वतन्त्रप्रकाशान्महेश्वराङ्विच्छिन्नत्वेन, मायाक्रान्तत्वात्‌ 
“नाहमीश्वरः' इति आत्मन्यनात्मताज्ञपतिराविर्भवति ; तथैव 
अनात्मनि देहादावात्मताज्ञप्तिश्च । एतद्द्यमाणवम्‌' । 
(शि.मं., पृ.५३) 
(पश्यत - मलम्‌, सिद्धाणवाद्याणवमलप्रभेदाश्च प्रत्येकतया) ` 


आत्मनिवेदनम्‌ 


नवविधभक्तिष्वन्यतमा। परमात्मनि गुरौ च स्वात्मसँमर्पणम्‌ 
आत्मनिवेदनम्‌ | 


श्रवण कीर्तनं शम्भोः स्मरणं पादसेवनम्‌ । 
अर्च॑नं वन्दनं दास्यं सख्यमात्मनिवेदनम्‌॥। 


(सि.शि., ९.२) 
(पश्यत - नवविधभक्तिः) 


आत्मप्रासादः 
पञ्चप्रासादमन््रेष्वेकतमः | 
आदिप्रासाद इत्युक्त: आत्मप्रासाद उच्यते ।। 


(वा.शु.आ.,५.४५) 
(पश्यत - प्रासादमन्त्रः ) 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोश: 
आत्मभोगः 


स्वकीयभोगः । शरीरहितम्‌, मनस्तृपि:, आत्मतृप्तिश्चेति त्रयमपि 
आहत्य आत्मभोग इति कथ्यते । वीरशैवे यद्यद्द्रव्यं स्वकीयशरीरादि 
सुखार्थ प्राप्यते तत्सर्वमपि शिवाय समर्प्य अनुभोक्तव्यम्‌ । तेनात्मविशुद्धिः 
जायते । 


यद्यदात्महितं वस्तु तत्तत्सर्वं शिवार्पितम्‌ । 
(शि.र., उल्लेखः - सि.शि.,तत्त्व.प्र., ११.११) 
आत्मभोगाय नियत यद्यद्‌ द्रव्यं समाहितम्‌ । 
तत्तत्‌ समर्प्य देवाय भुञ्जीतात्मविशुद्धये ।। 
(सि.शि.,११.११) 


८३ 


आत्मलिङ्गम्‌ 

परतत्त्वम्‌ । परशिवः। आत्मलिङ्नेष्टलिङ्गयोः संयोगात्‌ मुमुक्षोः शरीरं 
शिवमयं भवति। “आत्मलिङ्गाय नमः इत्युक्तदिशा कारणशरीराश्रितं 
भावलिङ्गमेव तत्‌ । 

(म.ना.उ., १४.१०) 
योगाझ्िप्लुष्टकायस्य त्वात्मलिङ्गेष्टलिङ्गयोः । 
संयोगात्मोक्षकाले तु मुमुक्षोः सा तनुः शिवा ॥। 

(लिं.धा.चं., पृ.२६५) 
आत्मलिङ्गाय नम इति कारणशरीराधिडितभावलिङ्गस्येति। 
(लिं.धा.चं., पृ.७६-७७) 
(पश्यत - लिङ्गम्‌) 
आत्मविद्या 
मुक्तिसाधकम्‌ आत्मतत्त्वविज्ञानम्‌ । इद अत्याश्रमिभिः सम्पाद्यते । 
आत्मविद्या तपसः मूलम्‌। तच्च ब्रहाज्ञानरहस्यात्मकम्‌ | यज्ञादिभिः 

सम्पादितैः पुण्यैः योगसिद्धिः प्राप्यते । योगेन ज्ञानं, ज्ञानान्‌ मुक्तिः | इदं च 
अत्याश्रमिभ्य उपदेष्टव्यम्‌ । न त्वन्येभ्यः । 
आत्मविद्या तपोमूलं तद्‌ब्रह्मोपनिषत्परम्‌ । 
यज्ञदानादिभिः पुण्यैर्योगसिद्धिर्भविष्यति ।। 
योगात्संजायतेज्ञानंज्ञानान्पुक्तिर्न कर्मणा । 
अत्याश्रमिभ्यः शान्तेभ्यो वक्तव्य ब्रह्मवेदनम्‌ । 
नाप्रशान्ताय दातव्यं नापुत्राय कदाचन ।। 
(वे:सा:वी.चि.,उ.खं.,५.६४-६५) 


आत्मस्थलम्‌ 


प्राणलिङ्गिस्थलाश्रितेषु नवसु लिङ्गस्थलेषु एकम्‌ । एकोत्तरशतस्थलेषु च 
अन्यतमम्‌। गुरूपदेशद्वारा जीवभावं विहाय शिवभावेन स्थितिः 
आत्मस्थलमित्युच्यते | 


आदावात्मस्थल प्रोक्तमन्तरात्मस्थलन्ततः । 
जीवभाव परित्यज्य यदा तत्त्वं विभाव्यते । 
गुरोश्च बोधयोगेन तदाऽत्मायं प्रकीर्तितः ।। 
(सि.शि.,१८.२, ५) 
(पश्यत - स्थलम्‌) 
आत्मा 


१. परमात्मा | सकलचराचरव्याप्तं शिवतत्त्वम्‌ । लिङ्गतत्त्वम्‌ । अनिर्वाच्यः 
अय जननादिरहित: ज्ञानादिसाधनगम्यश्च | 
छान्दोग्योपनिषदि 


एष आत्मा अपहतपाप्मा विरजो विमृत्युः । 
विशोकोऽविजिगुप्सो. 


ऽपिपासुः सत्यकामः सत्यसङ्कल्पः ।। 
(कै.सा..वि.स.५८४) 


° ° 
CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः ८५ 


सोऽयमात्मा महादेवो लिङ्गरूपो महेश्वरः । 
(लिं.धा.चं. पु.१७७) 
अवाच्यात्मस्वरूपाय शिवभावप्रदायिने । 
(अ.सू., ८.९१) 
सत्येन लभ्यस्तपसा ह्येष आत्मा । 
सम्यगज्ञानेन ब्रह्मचर्येण नित्यम्‌ ।। 
(मु.उ. ३-१-५) 


२. जीवात्मा । देहान्तर्भाविनिराकारतत्त्वम्‌। चेतनः। प्राणः। 
सकलजीवराशीनाम्‌ अन्तर्भूतः शिवांशः । जीवः । कर्मफलभोगी । 
जीवभाव परित्यज्य यदा तत्त्व विभाव्यते । 
गुरोश्च बोधयोगेन तदात्मायं प्रकीर्तितः ।। 


वालाग्रशतभागेन सद्दशो हदयस्थितः । 
अश्नन्‌ कर्मफलं सर्वमात्मा स्फुरति दीपवत्‌ ।। 
(सि.शि., १८.५-६) 
आत्माङ्गम्‌ 


आत्मान्नम्‌, व्योमाङ्गम्‌, अनिलाङ्गम्‌, अनलाङ्गम्‌, जलाङ्गम्‌, भूम्यजं 
चेति षडज्ञानि। आत्माङ्ग नाम ऐक्यस्थलम्‌ यस्मिन्‌ भावहस्तेन 
महालिङ्गार्चनं क्रियते । 
ऐक्यस्य भावो हस्तः स्यादेवमेवोत्तरोत्तरम्‌। 
आत्मा भावहस्तं स्यान्महालिङ्गार्चने रतम्‌ ।। 
ऐक्यस्थलमिति प्राहः साक्षाद्रेदान्तपारगा: । 
(अ.सू.,६.३५-३६) 

आदित्या: 
अदितेः अपत्यानि पुमांसः आदित्याः । शिवशासनादेव एतेषां 
प्रवर्तनम्‌। 
धाता मित्रोऽर्यमा रुद्रः वरुणः सूर्य एव च । 
भगो विवस्वान्‌ पूषा च सविता दशमः स्मृतः ।। 
एकादशस्तथा त्वष्टा विष्णुरद्रादश उच्यते ।। 
(श.कौ.,पृ.३०९, इत्यत्र उद्धृतः श्लोकः) 
आदित्या वसवो रुद्रा अश्विनौ मरुतस्तथा । 
खेचरा ऋषयः सिद्धाः भोगिनो मनुजा मृगाः ।। 
(चं.आ.., क्रि.पा., १.३८) 
आदिप्रासादमन्त्रः 
पश्चप्रासादमन्त्रेष्वेकतमः | 
तत्त्वप्रासाद इत्युक्तः आदिप्रासाद उच्यते । 
(वा.शु.आ.,५.४१) 
(पश्यत - प्रासादमन्त्र) 


आदिप्रसादिस्थलम्‌ 


आदिप्रसादिसम्बद्ध्‌ स्थलं आदिप्रसादिस्थलम्‌ एकोत्तरशतस्थलेषु 

एकम्‌। प्राणलिन्गिस्थलस्य लिन्गस्थलगतनवविधप्रभेदेषु अन्यतमम्‌ । 

सर्वाधिष्ठानभूतस्य शम्भोः प्रसादं प्राप्तवतः प्राणलि ङ्गिनः स्थलम्‌ 
| 


स्थलानां नवकं प्रोक्तं प्राणलिङ्गस्थलाश्चितम्‌ । 
ततोऽप्यन्त्यप्रसादकम्‌ | 


(सि.शि., १८.२, ४) 
(पश्यत - आदिप्रसादी) 

आदिप्रसादी 


आदिप्रसादी, अन्त्यप्रसादी, सेव्यप्रसादी इति 
प्रथम: | त्रिविधप्रसादिनः एव त्रिविधप्रसादलिङ्गानि इति कथ्यन्ते। 
सर्वाधिष्ठानभूतस्य शम्भोः प्रसाद सम्प्राप्य निर्विकारपदे स्थितवान्‌ 
प्राणलिङ्गी आदिप्रसादी इत्युच्यते । । 


सर्वाधिष्ठातृकः शम्भुरादिस्तस्य प्रसादत: । 
आदिप्रसादीत्युक्तोऽयं निर्विकारपदे स्थित: ।। 

(सि.शि., १८.५६) 
(पश्यत - आदिप्रसादिस्थलम्‌) 


आदिशक्तिः 


यदा शिवः सर्वतत्त्वानां सृष्ट्यर्थं ध्यान कृतवान्‌ तदा जातासु 
पराशक्त्यादि शक्तिषु एका। पराशक्तेः सहस्राशात्‌ जायमाना इयञ्च 
शिवसादाख्यस्य मूलम्‌ | शान्तिकला एव आदिशक्तिः । नादोऽपि तथा | 
सृष्ट्यर्थ सर्वतत्त्वानां जगदुत्पत्तिकारणम्‌। 
ध्यायमानात्ततो देवि पराशक्तिरजायत ।। 
आदिशक्तिस्ततो जाता पराशक्त्यंशभेदतः । 
(सू.आ..,क्रि.पा.,१.१९-२०) 
तच्छक्तेस्तु सहस्रांशादादिशक्तिसमुद्भवः ।। 

(शि.त.र.,भा-२, १.४.५०) 
शुद्धञ्च शिवसादाख्यं सर्वतत्त्वालयं परम्‌ । 
शान्त्याख्यकलायुक्तं आदिशक्तिसमुद्भवम्‌।। 

(सू.आ..क्रि.पा., १.४०) 
शान्तिरेवादिसंज्ञिता । 
(अ.सू.,३.२५) 

.... नादञ्चैवादिरुच्यते । 
(वा.शु.आ.,२.१२) 
(पश्यत - शक्तिः) 
आदिशैवाः 
शैवभेदः। महेशस्य सद्योजातादिषु पञ्चसुवक्त्रेषु पश्चाक्षरीमन्त्रोपदेशपूर्वक 
दीक्षिताः कौशिकाद्याः पञ्चमहर्षयः आदिशैवाः। तेषां वशे सञ्जाताश्च 
शिवद्विंजाः इत्युच्यन्ते। आदिशैवास्तु ईश्वरस्य प्रतिष्ठायाम्‌ उत्सवेषु 
स्नापनादिषु आचार्यत्वेन अधिकृताः । 
आदिशैवास्तु विज्ञेयाः कौशिकाद्या महर्षयः ।। 
कौशिकः कश्यपश्चैव भरद्वाजात्रिगौतमाः । 
आदावेते महेशस्य पञ्चवक्त्रेषु दीक्षिताः ।। 
गुरोर्मुखाद्दीक्षिता हि तद्रोत्राशचान्यगोत्रिणः । 
आगमान्तोक्तविधिना शाम्भवव्रतसेविनः ।। 
वेधामनुक्रियाभिख्यदीक्षात्रयविधानतः। 


:।। 
आदिशैवा इति भुवि निगद्यन्ते बृहस्पते ।। 
महेशस्य प्रतिष्ठायामुत्सवे स्नपनादिषु | 
आचार्य त्वे ह्धिकृता आदिशैवा जगन्नुता: ।। 
i (चं.आ., क्रि.पा., १०.६-१०) 
ऋषीणां वंशेतु जाताश्चैव शिवद्विजा: । 
(शै.र.,भा-२, २.४-५) 


पञ्चाक्षरीदीक्षितो यः स आदिशैवउच्यते । 
(पश्यत - शिवद्विजा:) 

आदिशैवम्‌ 
आदिशैवैः अनुस्रीयमाणं मतम्‌ | 
अनादिशैवं प्रथममादिशैवं द्वितीयकम्‌ । 
(चं.आ.,क्रि.पा.,१०.४) 


८९ 


(पश्यत - आदिशैवाः) 
आधारचक्रम्‌ 
आज्ञादिषु योगसम्बद्धेषु चक्रेषु एकतमम्‌ आधारचक्रम्‌। इदमेव 
मूलाधारचक्रमित्युच्यते। चतुर्दलात्मकमिदं गुदलिङ्गयोर्मध्ये स्थितम्‌। 
परमानन्दः, सहजानन्दः, वीरानन्दः, योगानन्दश्च एतेषां चतुर्णां दलानां 
फलम्‌ | अस्मिन्नेव चक्रे विद्यते कुण्डलिनीनाम्नी योगशक्तिः। 
आधारचक्रवेद्याय आणवज्ञानमूर्तये । 
(वी. उ., ४.१११) 
कञ्जस्य चाध आधार ........... 
(वा.शु.आ.,९.१८) 
गुदलिङ्गान्तरे चक्रमाधाराख्यं चतुर्दलम्‌ ।। 
परमः सहजस्तद्वदानन्दो वीरपूर्वकः । 
योगानन्दश्च तस्य स्यादैशान्यादिदले फलम्‌ ।। 
अस्ति कुण्डलिनी ब्रह्मशक्तिराधारपञ्चके । 
आब्रह्मरन्ध्रमृजुतां नीतेयममृतप्रदा ।। 
(शि.त.र.,भा-३, ९.१.१३१-१३३) 
(पश्यत - कुण्डलिनी, षट्चक्राणि, सप्तचक्राणि) 
आधिदैविकम्‌ 


आधिदैविकम्‌, आधिभौतिकम्‌, आध्यात्मिकम्‌ इति त्रिविधदुःखेषु 
एकम्‌ । तत्र ग्रहयक्षादिसम्भवं दुःखम्‌ आधिदैविकम्‌ इत्युच्यते । 

आधिदैविकमाख्यातं ग्रहयक्षादिसम्भवम्‌ । 
(सि.शि., ५.७०) 
(पश्यत - दुःखत्रयम्‌) 
आधिभौतिकम्‌ आक 
आधिदैविकमित्यादिषु त्रिविधेषु दुःखेषु एकम्‌। राजादिभूतजन्यं 
दुःखम्‌ आधिभौतिकम्‌ | 
आधिभौतिकमेतद्धि दुःखं राजादिभूतजम्‌ । 
(सि.शि., ५.६९) 
(पश्यत - दुःखत्रयम्‌) 
आध्यात्मिकम्‌ 
आधिदैविकमित्यादिषु त्रिषु दुःखेषु एकम्‌। तच्च बाह्यम्‌ 
आभ्यन्तरश्चेति द्विविधम्‌। तत्र शरीरसम्बद्धं शारीरं दुःखं बाह्यम्‌। 
मनस्सम्बद्धञ्च मानसं दुःखम्‌ आभ्यन्तरम्‌। वातपित्तादिजन्यं बाह्यम्‌ । 
रागद्वेषादिजन्यम्‌ आभ्यन्तरम्‌ । इदञ्च आन्तरमित्युच्यते । 
आध्यात्मिक द्विधा प्रोक्तं बाह्याभ्यन्तरभेदतः । 
वातपित्तादिजं दु:खं बाह्यम्‌ आध्यात्मिकं मतम्‌ ।। 
रागद्वेषादिसम्पन्नम्‌ आन्तरं परिकीर्त्यते ।। 
(सि.शि., ५.६८-६९) 
(पश्यत -दुःखत्रयम्‌) 
आनन्दः 


१. परशिवस्य सत्‌ चित्‌ आनन्दः इति त्रिविधेषु स्वरूपेष्वेकम्‌ । 
आनन्दो ब्रह्मेति व्यजानात्‌ । 


(तै.उ.,३.६.६) 

वीरशैवपारिभाषिकपदकोशः ९१ 
सच्चिदानन्दरूपाय शिवाय ब्रह्मणे नम: । 


(सि.शि., १.१) 
२. सुखम्‌। तच्च परम्‌ अपरश्चेति द्विविधम्‌ । तत्र परम्‌ एकम्‌। तच्च 
परानन्दः इत्युच्यते । अपरश्च अपरानन्दः इत्युच्यते । तच्च 
मोहजीवितलौकिकभेदेन त्रिविधम्‌ । तत्र अङ्गनादिजन्यः आनन्दः मोहजः । 
भक्ष्यभोज्यादिजनितः जीवितः । स्तुतिकीर्त्यादिजन्यः लौकिकः | 
आनन्दो द्विविधः प्रोक्तो ह्यपरः पर इत्यपि । 
अपरस्त्रिविधः प्रोक्तो मोहजीवितलौकिकैः ।। 
अङ्घनापुत्रपौत्रादिजनितो मोहजः स्मृतः । 
भक्ष्यभोज्यादिजनितो ह्यानन्दो जीवितः स्मृतः ।। 
स्तुतिकीर्त्यादिसञ्जातो लौकिकानन्द उच्यते । 
सर्वेषामपि जन्तूनां मोक्षानन्दः परस्स्मृतः ।। 
(वी.ध.शि., पृ.२५६) 
३. भक्तिः। षट्स्थलाश्रितासु षड्विधासु भक्तिषु अन्यतमा । इयं 
शरणस्थलसम्बद्धा । 
प्रसादलिङ्कसंयुक्तमङ्ग हि शरणस्थलम्‌॥ 
तत्र प्रतिष्ठिता साक्षात्‌ भक्तिरानन्दरूपिणी। 
तत्र स्वानुभवाकारा भक्तिरानन्दयोगतः। 
प्रोक्तानन्दात्मिका भक्तिरिति वेदान्तवेदिभिः ।। 
(अ.सू., ५.६८-६९, ६७) 


आनन्दद्रव्यम्‌ 


आत्मोपभोगयोग्यानां त्रिविधद्रव्याणामेकतमम्‌,। तृप्तिरेवानन्दद्रव्यम्‌ । 
तदानन्दद्रव्यमात्माङ्गाय अर्थात्‌ कारणशरीराय समर्पणीयम्‌ । भावलिङ्गे 


आनन्दद्रव्यार्पको जीवः प्राज्ञ इत्युच्यते । 

आत्मोपभोगजातानि द्रव्याणि त्रिविधानि हि ।। 
स्थूलाख्यं प्रविविक्ताख्यमानन्दाख्यमिति त्रिधा । 
आनन्दस्तु भवेत्तृतिरेवमेव पृथक्‌ क्रमात्‌ । 
आत्मसङ्घमयं साक्षादानन्दार्पणमुच्यते । 
आत्माड़ार्पणमेवात्र तृप्तिरित्यभिधीयते ।। 
भावलिङ्गे सदा प्राज्ञ आनन्दार्पक उच्यते । 
(अ.सू.,७.९-१४) 
(पश्यत -त्रिविधद्रव्याणि) ; 


आन्तरलिङ्गम्‌ 


चित्ते धार्यमाणं चिद्रूपं लिङ्गम्‌ । 
चिद्रूपं परमं लिङ्ग शाङ्करं सर्वकारणम्‌ । 
यत्तस्य धारण चित्ते तदान्तरमुदाहतम्‌। 
(सि.शि., ६.३१) 
अन्तरिन्द्रिययोग्यश्च ह्यन्तरं लिङ्गमुच्यते ।। 
(क्रि.सा.,भा-१, ४.२९) 


आभ्यन्तरभक्तिः 


बाह्यभक्तिः आभ्यन्तरभक्तिः इति द्विविधभक्त्योः मध्ये एका भक्तिः । 


लिङ्गे प्राणं समाधाय मनः स्थिरं कृत्वा क्रियमाणम्‌ आभ्यन्तरलिङ्गस्य 


ध्यानम्‌ । यस्मिन्‌ सा विद्यते तस्य जीवनं दग्धबीजवत्‌ । पुनर्जन्मरहितमिति 
यावत्‌। 


सा भक्तिः द्विविधा ज्ञेया बाह्याभ्यन्तरभेदतः । 
बाह्या स्थूलान्तरा सूक्ष्मा वीरमाहेश्वरादुता ॥। 
लिङ्गे प्राणं समाधाय प्राणे लिङ्ग तुशाम्भवम्‌। 

स्वस्थं मनस्तथा कृत्वा न किञ्चिच्चिन्तयेद्यदि ।। 
साभ्यन्तरा भक्तिरिति प्रोच्यते शिवयोगिभिः। 
सा यस्मिन्‌ वर्तते तस्य जीवनं भ्रष्टबीजवत्‌।। 


(सि.शि., ९.६, ८-९) 


९३ 


(पश्यत - भक्तिः) 
आश्यन्तरलिङ्गधारणम्‌ 

बाह्यलिङ्गधारणम्‌ आभ्यन्तरलिङ्गधारणम्‌ इति द्विविधयोः 
लिङ्गधारणयोर्मध्ये एकम्‌ । आभ्यन्तरलिङ्गस्य = चिद्रूपस्य लिङ्गस्य, चित्ते = 
हृदये, धारणम्‌ आभ्यन्तरलिङ्गधारणम्‌। इदमेव आन्तरलिङ्गधारणम्‌, 
अन्तर्लिङ्गधारणम्‌, अन्तर्लिङ्गानुसन्धानम्‌, इत्यादिभिः नामभिः 
व्यवहियते । आधारे हृदये भ्रूमध्ये वा ज्योतिरलिङ्गस्यानुसन्धानमपि कथ्यते 
आन्तरलिङ्गधारणम्‌ इति। आत्मविद्यापरिश्रमः, गुरुपासनश्तिश्चेति द्वाभ्यां 
सहाऽन्तर्लिङ्गानुसन्धानमपि मोक्षसम्पदः कारणम्‌ 

लिङ्गधारणमाख्यातं द्विधा सर्वार्थसाधकैः । 

बाह्याभ्यन्तरश्चेति मुनिभिः मोक्षकाङ्क्षिभिः ।। 

चिद्रूपं परमं लिङ्गं शाङ्करं सर्वकारणम्‌ । 

यत्तस्य धारण चित्ते तदान्तरमुदाहृतम्‌। 

आधारे हृदये वाऽपि भ्रूमध्ये वा निरन्तरम्‌ । 

ज्योतिरलिङ्गानुसन्धानम्‌ आन्तरं लिङ्गधारणम्‌ ।। 

अन्तर्लिङ्गानुसन्धानं आत्मविद्यापरिश्रमः । 

गुरूपासनशक्तिशच कारणं मो क्षसम्पदाम्‌ ।। 

वैराग्यज्ञानयुक्तानां योगिनां स्थिरचेतसाम्‌ । 

अन्तर्लिङ्गानुसन्धाने रुचिः बाह्ये न जायते ।। 

(सि.शि., ६.३०-३१; ३९, ४३-४४) 

आयत्तदीक्षा पाजी 
सप्तविधासु क्रियादीक्षासु एका दीक्षा। वामहस्ते  संस्थाप्य 
अर्चयित्वा शिष्यमुदिश्य  इदमवलोकय ` इत्युपदेशात्मिका दीक्षा । 
आयत्ताइत्यपि व्यवहारः । 
स्वस्तिकारोहणं भूतिपटुमायत्तमेव च । 
स्वायत्तमिति सप्तैताः क्रियादीक्षान्तरा मता: ।। 
इष्ठलिङ्गंसमादाय वामहस्तेऽभिपूज्य च । 
सौम्येतल्लिङ्गमीक्षस्वेतीष्टलिङ्ग प्रदर्शयेत्‌ ॥ 
(का.आ.,क्रि.पा., १.४३, ८९; चं.आ., क्रि.पा., ९.१२) 
आचायों लिङ्गमादाय समभ्यर्च्य यथाविधि । 
शिष्यस्यालोकनं सम्यगायत्ता परिकीर्तिता ।। 
(शि.त.र.,भा-३,९.७.३७) 
(पश्यत - दीक्षा) 
आराधना 


आराध्यते इति आराधनम्‌। वीरशैवमते आराधनं द्विधा त्रिधा च 
प्रदर्शते चन्द्रज्ञागगमे । (अ) १. एकोद्दिष्ठम्‌ २. पार्वणश्चेति 
आराधनद्वैविध्यम्‌, (आ) १. नित्यम्‌ २. नैमित्रिकम्‌ ३. काम्यञ्चेति 
त्रैविध्यञ्च प्रदर्शितम्‌ । तत्र एकोहिष्टि पार्वणः्चेति आराधनद्वयं नित्यादि त्रिषु 
आराधनेषु परिगण्यते। तथाहि - प्रतिसंवत्सरं प्रत्यमावास्यं विशेषतः 
महालये च क्रियमाणं पार्वणम्‌, दैनन्दिनं नियतोपाधिकश्च आराधनम्‌ 
नित्यम्‌। 

सङ्क्रान्ति - ग्रहण - तत्त्वसंयोजन सन्दर्भेषु क्रियमाणम्‌ एको दिष्ट 
वृद्धिसज्ञकथ आराधनं नैमित्तिकम्‌। चतुर्दशमन्वन्तराणां प्रथमतिथौ, 
चतुर्युगाणामारम्भतिथौ च क्रियमाणम्‌ आराधनं काम्यम्‌ । 

मकुटागमे गृह्याद्यधिकृतम्‌, निराभार्यधिकृतम्‌ साङ्कल्पिकञ्चेति 
आराधन त्रिविधमित्युक्तम्‌। तत्र निराभार्याधिकारिकमाराधनं वीरशैवै: 
अनुष्ठेयमित्युक्तम्‌। आराधनेषु माहेश्वरपूजा (जङ्गमपूजा) विधेया । इयमेव 
जन्गमपूजा कारणिकाराधनमिति शैवागमेषु उच्यते । 
एकोद्दिष्टं पार्वणश्चेत्युक्तमाराधन द्विधा । 
नित्यं नैमित्तिकं काम्यमिति तत्त्रिविधं पुनः ।। 
आब्दिक दार्शिक चैव तन्महालयसंज्ञकम्‌। 
दैनन्दिनं च नियतोपाधिकं नित्यमुच्यते ।। 
सङ्क्रान्तौ ग्रहणे चोक्त तत्त्वसंयोजन तथा । 
एकोद्दिष्ट वृद्धिसंज्ञ नैमित्तिकमुदाहतम्‌ ।। 
मन्वादौ च युगादौ च तथा लभ्येषु प्रायशः । 
योगेषु क्रियते यत्तत्‌ काम्यमित्यभिधीयते ।। 
(चं.आ.,च.पा., ५.२५-२८) 
गुह्याद्यधिकृतं चैव निराभार्याधिकारिकम्‌ साङ्कल्पिकमिति तथा 
प्रोक्तमाराधन त्रिधा ।। 
वर्जयित्वैव कर्तव्यं निराभार्याधिकारिकम्‌। 
माहेश्वरोऽर्चनीयः स्यान्‌ मुख्य आराधने स्मृतः ।। 
विश्वे देवे देवान्‌ रक्षकश्च त्यागमावाहनादकम्‌। 
त्यक्त्वा सङ्कल्पमात्रेण कारुण्यानां विधीयते ।। 
(मकुट.,च.पा., ८.२३, २६, २४) 


(पश्यत - नवाणाधनम्‌) 
आवरणानि 
आव्रियते अनेन इति आवरणम्‌। आवरणानि च गुरुः इत्यादीनि | 
निवारणैककार्याणि ख्यातान्यावरणाख्यया ॥। 
(चं.आ.. क्रि.पा., २.३; पार-आ. ,७.५५) 
(पश्यत - अष्टावरणानि) 

आवाहनम्‌ 
आवाहनम्‌, व्यापकस्य परमात्मनः देशान्तररूपावाहनस्या- 


सम्भव्यत्वात्‌ भक्तस्य भावनानुसारं विशिष्टे लिङ्गे विशिष्टायां प्रतिमायां वा 
परमात्मनो योऽभिव्यञ्जनं तदेवावाहनम्‌ । 
देशान्तरप्रप्तिरूपावाहनं व्यापकस्य मे । 
नसम्भवेत्‌ तथापि स्यात्‌ कर्तुर्भावनया परम्‌ ।। 
लिङ्गाद्यभिमते देशे यदभिव्यञ्जन मम । 
तदेवावाहनमिति भावयस्व महामते ।। 
(का.आ.,क्रि.पा.,५. ३-४) 


आशौचम्‌ 

आशौचं नाम सूतकम्‌। शाम्भवत्रतनिष्ठानामाशौचसङ्गतिः नास्तीति 
मतमेके विद्यते | देहधारणयोगेन संसारिणामाशौचमस्तीति अन्यं मतमस्ति । 
शाम्भवत्रतेन शुद्धानामाशौचसम्पर्कः कथम्‌ ? इति संशय अस्तिति विचारः 
क्रियते। शाम्भवत्रतपालनेन शुद्धानां शिवपूजायां निरतानां मुक्तियोग्यानां 
मरणहेतुकरमाशौचं असम्भाव्यम्‌। तेषामन्यप्राणिदोषप्रकाशाभावादित्येकपक्षः। 
परन्तु तेषां संसारसम्बद्धशरीरयुक्तत्वात्‌, जननमरणकारणाभ्यामाशौचं विद्यते 
एव | ससारयोगाभावात्‌ केवलं संन्यासिनां तन्नास्तीत्यपरः पक्षः | एवमाशौचस्य 
ससारसम्पर्कः कारणम्‌। संसारसम्पर्कात्‌ वीरशौवत्रतीनामाप्याशोचमस्तीति 
निश्चितम्‌। पक्षद्वयमपि मकुटागमे उक्तम । 

यथोक्तं तत्रैव नैमित्तिकानाम्‌, नित्यानाम्‌, इतरेषां च कर्मणां विषये 
दीक्षितानां यथा तत्तत्कर्माचरणे आशौचं नास्ति तथा शिवपूजादिक्रियासु 
तन्नास्ति, तत्रापि दीक्षासामर्थ्ययोगात्‌ | 

तत्रैव जातकं मृतकं चेति आशौचद्वैविध्यम्‌ । अल्पम्‌, अधिकम्‌, 
अपूर्णम्‌, पूर्ण चेति आशौचचातुर्विध्यं चोक्तम्‌ । तत्र अल्पं अल्पकालिकम्‌, 
अधिकम्‌ अधिककालिकम्‌, अपूर्ण त्रिरात्रादिकम्‌, पूर्णच दशाहादिकम्‌ । 

शाम्भवतव्रतशुद्धानां मत्सेवाभिरतात्मनाम्‌। 

मुक्तिभाजां तनुत्यागहेतुकाशौचसङ्गमः ।। 

यद्यप्यसम्भाव्य एव प्राणिदोषाप्रकाशनात्‌।। 

तथापि तेषां सं । 

देहोत्पत्तिविनाशोत्थमाशौचमिह विद्यते ।। 

यतीनां तद्धि संसारयोगाभावान्न युज्यते । 

तस्मात्‌ संसारसम्पर्को हेतुराशौचसङ्घतेः ।। 

आशौचे विद्यमानेऽपि नान्तरायोऽर्चनस्य तु । 

मदर्चाविघ्नविच्छेत्री दीक्षासामर्थ्ययोगतः ।। 

नैमित्तिकाना नित्यानामन्येषां कर्मणां पुनः । 

आशौचमूलसङ्कोचस्तुल्य एव ह्यादीक्षितैः ।। 

जातक मृतक चेति ह्याशौच द्विविध स्मृतम्‌। 

तच्छतुर्धाऽल्पमधिकमपूर्ण पूर्णमित्यपि ।। 

अल्पकालिकमल्पं स्यादधिकं कालतोऽधिकम्‌। 

अपूर्ण स्यात्‌ त्रिरात्रादि दशाहादि तु पूर्णकम्‌ ।। 

(मकुट., च.पा.,१०., ५-९, ११-१२; चं.आ.,च.पा.,६.२-३, 
१३-१७) 


९७ 


(पश्यत - सूतकम्‌) 
आसनम्‌ 
योगस्य अइसु अन्नेषु एकम्‌ । योगप्रसिद्ध पद्मासनस्वस्तिकासन 
सिद्धासनगोमुखासनगरुडासनवीरासनादीनि हठयोगप्रदीपिका्युक्तरीत्या 
वेदितव्यानि | आसनसिद्धौ प्राणायामसिद्धिः । 
पातञ्जल- 
योगप्रसिद्धं हठयोगप्रदीपिकायुक्तरीत्या वेदितव्यम्‌। सत्यासनजये 


प्राणायामसिद्धि: । ८ 
(वी.आ.चं.,पृ.०५) 

सिद्धाम्बुजस्वस्तिकमुक्तवीरभद्राहिभुक्‌ सिंहगवां सुखानि । 
सुखासनञ्चैव समङ्कितानि ततो दशेमानि वरासनानि ।। 
स्वस्वरूपे सदाकालमासन्नत्व सुखासनम्‌ । 
सर्ववस्तुन्युदासीनभाव आसनमुच्यते ।। 


(शि.यो.प्र., २.१३; ४.६) 

आह्निकम्‌ 

आहिकं नाम दिनचर्या । भक्तैः अहर्निशि ये ये विधयः विहिताः 
तेषामाचरणं करणीयमिति नियमः । ब्राह्रो मुहूर्त उत्थानम्‌, नेत्रयो रिष्टलिङ्गस्य 
स्पर्शनम्‌, बहिर्विधिः, दन्तधावनम्‌, द्वादशगण्डूषाः, स्नानम्‌, भस्मस्नानम्‌, 
भस्मोद्धूलनम्‌, त्रिपुण्ड्रधारणम्‌, प्रातः मध्याह्ने सायं च शिवपूजा, 
षडक्षरमन्त्रजपः इत्यादि उत्थानादारभ्य शयनपर्यन्तं क्रियमाणानां 
धर्माचरणानां समाहार आहिकशब्देन व्यवहियते । 

शाम्भवव्रतनिष्ठानां शैवाना प्रयतात्मनाम्‌ । 

अह्निकं ओरोतुमिच्छामि विधानं ब्रूह्यशेषतः ।। 


(चं.आ..क्रि.पा.,११.२) 
आह्निक तु प्रवक्ष्यामि शाम्भवानामनुत्तमम्‌ । 
(मकुट., क्रि.पा.,२.२) 
(पश्यत - चं.आ.,क्रि.पा., एकादशपटलः; मकुटः., क्रि.पा., 
द्वितीयपटलः । अनयोः पटलयोः वीरशैवानामा हरिकं सप्रपञ्चं निरूपितम्‌) 
आह्वाननिरसनस्थलम्‌ 
स्थलभेदः । एकोत्तरशतस्थलेष्वेकम्‌ । माहेश्वरस्थलाश्रित- 
नवविधाङ्गस्थलेष्वेकम्‌ । लिङ्गपूजानिरतः सर्वादवैतनिरासकः शुद्धो 
माहेश्वरः स्वकीयेष्टलिङ्गे साक्षात्‌ शिवे पुनः शिवं न आवाहयेत्‌ इति 
विधीयमानं स्थलम्‌ । यदा शिवकलायुत्तमिष्टलिङ्ग श्रीगुरुणा दीयते तदारभ्य 

तत्रेष्टलिङ्गे शिवस्तिष्टति । अतः तत्र शिवस्याह्वानेन किमपि प्रयोजनं नास्ति 
इति कारणादत्र आह्वाननिरसनमुक्तम्‌ । 
माहेश्वरः शैव इव पूजार्थं शिवलिङ्गे शिवं नाऽवाहयेदिति 
आह्वाननिरसनस्थलं कथयति । 
(सि.शि.तत्त्व.प्र., १०.४६ भूमिका) | 
लिङ्गार्चनपरः शुद्ध: सर्वाद्देतनिरासक: । | 
स्वेष्टलिङ्गे शिवाकारे न तमावाहयेच्छिवम्‌ ॥ 
यदा शिवकलायुक्त लिङ्ग दद्यान्महागुरुः । 
तदारभ्य शिवस्तत्र तिष्ठत्याह्वानमत्र किम्‌ ।। 
(सि.शि.,१०.४६-४७) 


ङ्‌ 


इच्छाशक्तिः 


यदा शिवः सर्वतत्त्वानां सृष्ट्यर्थ ध्यानं कृतवान्‌ तदा जातासु 
पराशक्त्यादि शक्तिषु एका । आदिशक्तेः सहस्रंशाजायमाना इयं विद्यारूपा | 
सृष्ट्यर्थं सर्वतत्त्वानां जगदुत्पत्तिकारणम्‌। 
ध्यायमानात्ततो देवि पराशक्तिरजायत । | 
आदिशक्त्यंशतस्साक्षादिच्छाशक्तेः समुद्भवः । 
(सू.आ..क्रि.पा.,१.१९,२१) 


इच्छाशक्तिश्च विद्या स्यात्‌ ....****** | 


(अ.सू.,३.२५) 

तच्छक्तेस्तु सहस्रांशादिच्छाशक्तिसमुद्धवः । 
(शि.त.र.,भा-१, १.४.५१) 
शक्तिरिच्छेति विज्ञेया ............ | 
(वा.शु.आ.,२.१२) 
(पश्यत - शक्तिः) 


इदन्ता 
इदन्ता नाम चणाचरात्मकजगत्स्वरूपिणी । 
इदन्ता हव्यहोमेन विश्वहोमीति कथ्यते ।। 
(सि.शि., १४.३८) 
इन्द्रियानुग्रहस्थलम्‌ 
एकोत्तरशतस्थलेषु एकम्‌। तत्र चतुष्षष्टितमम्‌। प्रसादिस्थलाश्रित 
नवविधलिङ्गस्थलेषु चान्यतमम्‌। शिवयोगिनः दर्शनात्‌ इन्द्रियाणाञ्च 
विवेकतः प्राप्यमाणः इन्द्रियाणाम्‌ अनुग्रहस्थितिः इन्द्रियानुग्रहस्थलम्‌ । 
कायानुग्रहण पूर्वमिन्द्रियानुग्रह ततः ।। 
दर्शनात्‌ परकायस्य करणानां विवेकतः । 
इन्द्रियानुग्रहः परोक्तः सर्वेषां तत्त्ववेदिभिः ।। 
(सि.शि., १७.२, १४) 
(पश्यत - स्थलम्‌) 
इष्टलिङ्कम्‌ 
ह अया शिवस्वरूपमखण्डं महालिङ्गं भावलिङ्गादि 
“यमभजत | तत्र अवरोहङ्रमेण इष्टलिङ्ग तृतीयम्‌। तच्च दृष्टिकलया 
ग्राह्य सकल च | पुनस्तद्‌ इष्टसिद्धिकरम्‌ अनिष्टपरिहारकं च। तस्मात्‌ 


। यदा षडङ्गस्थलसम्बन्धार्थं भावादिलिङ्गानि द्विविधं द्विविधम्‌ 
अभवन्‌, तवेष्लिङ्गम्‌ आचारलिङ्गं गुरुलिङ्ग चेति द्वैविध्यं प्राप्तं सत्‌ 

भक्तस्थल-माहेश्वरस्थलाभ्यां सम्बद्धमभवत्‌। इष्टलिङ्गम्‌ एव परशिवः 
नित्य पूजनीयः। अस्य लिङ्गस्य स्थूललिङ्गमित्यपरं नाम। इष्टलिङ्गात्‌ 
जातयोः लिङ्गयोः आचारसिङ्गं सद्योजातमुखस्वरूपम्‌, गुरुलिङ्ग 
वामदेवमुखस्वरूपं च। उभयात्मकमिदं लिङ्ग तावत्‌ स्थूलतनुसम्बद्धम्‌, 
क्रियादीक्षाद्वारा तत्रस्थ कार्मिकमलं निष्कास्य श्रीगुरुः तत्र धारयति। 
प्राणलिङ्गं ध्यायन्‌, भावलिङ्गं भावयन्‌ तयोरनुसन्धानपूर्वकमिष्टसिङ्ग 
पूजयेदिति नियमः। 
महालिङ्ग त्रिधा जातं सुजनानुजिघुक्षया। 
प्रथमं भावलिङ्गं तु द्वितीय प्राणलिङ्गकम्‌।। 
तृतीयमिष्टलिङ्गं स्यादित्येवं त्रिविधे मतम्‌।। 
सकलं दुक्कलाग्राह्यमिष्टलिङ्ग प्रकीर्तितम्‌ । 
इष्टसिद्धिकरं सम्यगनिष्टपरिहारकम्‌।। 
भावादिलिङ्कत्रितयं द्विविधं द्विविधं भवेत्‌ । 
इष्टं तु गुरुलिङ्गाख्यमाचाराख्यं दयं भवेत्‌ ।। 
आचारलिङ्गमाख्यातं सद्योजातमुखात्मकम्‌। 
गुरुलिङ्गं तथा वामदेव वक्त्रात्मकं भवेत्‌ ।। 
इष्टं स्थूलतनो ः परोक्तं ................. । 
तनुत्रयगतानादि मलत्रममिद गुरु: । 
दीक्षात्रयेण निर्दग्ध्वा लिङ्गत्रयमुपादिशेत्‌ ।। 
पूजयन्निष्टलिङ्गं तु निध्यायन्‌ प्राणलिज्ञकम्‌ । 
भावयन्‌ भावलिङ्गं वै मृत्युपाशांच्छिनत्ति सः ।। 
(चं.आ..क्रि.पा.,३.२३, २५-२८, ४५, ४७-४८; अ.सू.,३.५-१५) 
लिड़ंतु त्रिविधं ५ 
इष्टलिङ्गमिदं स्थूलं धार्यते तनौ ।। 
लाव (सि.शि.,६.४९) 

यदेव गुरुणा दत्तमिष्टलिङ्ग विधारितम्‌ । 
सजिकास्थापितं ततु भक्तियुक्तः प्रपूजयेत्‌ । 
(शि.त.र.,भा-३,८.७.४) 

(पश्यत - लिङ्गम्‌) 
इष्टलिङ्गपदोदकम्‌ 

गुरुलिन्गजन्गमपादोदकानि इति त्रीणि पादोदकानि। तत्र 
लिङ्गपादोदकमेव इष्टलिङ्गपादोदकम्‌। इदमेव शिक्षापादोदकमित्युच्यते । 
गुरोः जङ्गमस्य चालाभे इष्टलिङ्गपादोदकमेव गुर्वादिपादोदकमिति भावयन्‌ 
स्वीकुर्यादिति नियमः | 

पादतीर्थ त्रिधा शम्भोः गुरुजङ्गमयोरपि । 

शिक्षा दीक्षा ज्ञानमिति त्रिसंज्ञ तद्भवत्यहो ।। 

गुरोश्चरस्य चालाभे इष्टलिङ्गपदोदकम्‌ । 

लब्ध्वा गुर्वादिपादोदं भावयेन्मनसा तत्‌ ।। 

(च.आ.,क्रि.पा.,५.५-७) 

इष्टलिङ्गस्थलम्‌ 

इष्टलिङ्गस्थलम्‌, भावलिङ्गस्थलम्‌, प्राणलिङ्गस्थलम्‌ इति लिङ्गस्थलस्य 
त्रिविधेषु प्रभेदेषु एकम्‌। बहिरिन्द्रियग्राह्ममिदम्‌ इष्टावाप्तिकरम्‌ 
अनिष्टपरिहारकश्च । इदञ्च गुरुलिङ्गस्थलम्‌, आचारलिङ्गस्थलमिति द्विधा । 

लिङ्गस्थलं त्रिधाज्ञेय तद्भेदो वर्ण्यते क्रमात्‌ ।। 

प्रथमं भावलिङ्गं स्यात्‌ द्वितीयं प्राणलिङ्गकम्‌। 

तृतीयमिष्टलिङ्ग स्यादित्येततृत्रिविध स्मृतम्‌ ।। 

सकल टुक्रलाग्राह्यमिष्टलिङ्गस्थलं महत्‌। 

इष्टावापतिकरं साक्षादनिष्टपरिहारकम्‌ | 

इष्टमर्थ स्वभक्तानामतुयत्तकति सर्द. ५. ००७०७ "०७७० 

तदिष्टलिङ्गमित्याह तस्मादाथर्वणी श्रुतिः ।। 
गुरुलिङ्गं तथाचारलिङ्गमित्युभयस्थलम्‌। 
इष्टलिङ्गं भवत्येव सत्यमुक्तमिदं मया ।। 
(अ-सू.,३.५-६, ८-१०,२०; अ.वी.सा.सं.,भा-१, १.१११-११२, 


११५, ११६, १२२) 
ईश र 


शिवः । ईश्वरः । जगतः प्रभुः । बन्धमोक्षयोः नियन्ता च | 
ईशः शिवो बन्धमौक्षौ तद्वशे निष्ठतो ध्रुवम्‌ ।। 
(चं.आ.., क्रि.पा., १.४४) 
अङ्कष्ठमात्रः पुरुषोऽङ्गड्ठं च समाश्रितः । 
ईश: सर्वस्य जगतः प्रभुः प्रीणाति विश्‍वभुक्‌ ।। 
(श्रुति.सा.,पृ.१७) 


(पश्यत - इष्टलिङ्गम्‌) 


परिवेष्टितारमीशंज्ञात्वामृतास्ते भवन्ति । 
(वी.प्र., पृ-२, श्लो. २२) 


ईशत्वम्‌ 
१. ईशस्य सहज माहात्म्यम्‌ । 
यत्र विश्राम्यतीशत्वं स्वाभाविकमचुत्तमम्‌। 


महादेवाय शूलिने ।। 
नमस्तस्मै महेशाय प (सि.शि., १.७) 

२. अलौकिकशक्तियुक्तासु अष्टसिद्धिषु एका । सूर्यादिप्रेरकशक्ति:। 
अणिमाद्याखिला भोगा तव लीलाविजृम्भिताः । 
षड्भिहता विकृतिभिरतो मामेव संश्रयेत्‌ ।। 
(पार.आ., २०.७४) 
अष्टैश्वर्यप्रदा पूजा योगाद्यं स्वर्गसाधनम्‌ । 
पापहारी जपः प्रोक्तो ज्ञानं ध्यानं च मोक्षदम्‌ ।। 
(सू.आ..,क्रि.पा., ६.२९) 
अणिमा महिमा चैव गरिमा लघिमा तथा । 
प्राप्ति: प्राकाम्यमीशत्व वशित्वश्चाष्टसिद्धयः ।। 
(अ.को.,१.४२१) 


इंशानम्‌ 
शिवस्य पञ्चसु मुखेषु एकम्‌ । पञ्चब्रह्मसु एकम्‌ । 
ईशानं पञ्चमं परोक्तं मुखानि मम सर्वशः । 
(वी.स.सं., १.२६.२७) 
पश्चब्रह्मपं विद्यात्‌ सद्योजातादिपूर्वकम्‌ । 
दश्यते शरूयते यच्च पञचब्रह्मत्मकं स्वयम्‌ ।। 


(प.ब्र.उ.,२१) 
(पश्यत - पञ्चमुखानि) 


ईशानः 


सद्योजातादि पश्चमूर्तिषु एका । स्फटिकवर्णः, जटामकुटभूषितः, 
 दवादशनेत्रः, , चतुर्भुजयुक्त:, सर्वलक्षणसम्पन्नः, शुक्लाम्बरधरः, 

० टहरूलसमायुक्तः, वरदाभयसम्पन्नः, सर्वावयवसंयुक्तः, 
ल १ दिव्यगन्धानुलिप्तशरीरः , दिव्यपुष्पालङ्‌कृतश्च 

ईशान स्फटिकाभं स्यात्‌ । 
चतुर्वक्त्रसमायुक्त द्वादशाक्षिसमन्वितम्‌ ।। 
चतुर्भुजसमायुक्तं सर्वलक्षणसंयुतम्‌ । 
शुक्लाम्बरधर सौम्यं शुक्लवस्रोत्तरीयकम्‌ ।। 
टङ्शूलसमायुक्तं सर्वाभरणभूषितम्‌ ।। 
दिव्यगन्धानुलिपताङ्ग दिव्यपुष्पैरलङ्कृतम्‌ । 


(वा.शु.आ.,७.६०-६३) 


१०५ 


ईशानमन्त्रः 
शिवस्य पञ्चमुखसम्बद्धेषु पश्चब्रह्वमन्त्रेषु एकः । 
ईशानः सर्वविद्यानामीश्वरस्सर्वभूतानां ब्रह्माधिपतिरब्रह्मणोऽधि- 
पति ब्रह्मा शिवो मे अस्तु सदाशिवो5म्‌ ।। 
(म.ना. उ., १९) 
ईश्वरः 
१. षट्‌त्रिंशत्तत्वेषु एकम्‌, चतुर्थं तत्त्वम्‌ । शुद्धाध्वतत्वेषु एकतमम्‌ 
सदाशिवतत्त्वजन्यसत्त्वगुणोपाधिचैतन्यम्‌ । 
ततः परं त्रयास््रिंशमुदित तत्त्वमैश्वरम्‌। 
(शि.त.र.,भा-३, ९.३.४१; शै.सि.दी.,पृ.४) 
परतत्त्तमयोपाधिब्रह्मचैतन्यमीश्वरः ।। 
(सि.शि., ५.४०) 
२. शिवशक्तितेजोजन्यसदाशिवादिपश्चमूतिंषु एकः । अयं सदाशिवजन्यः 
पवनस्थश्च । 


सदाशिवादीश्वरोऽपि सम्भूतः पवने स्थितः ।। 
(शि.यो.प्र..१.२३) 


ईश्वरः पवनो देवो ... । 
(श्रुति.सा., पृ.१५) 

ईषणात्रयम्‌ 
पुत्रेषणा, वित्तेषणा, प्रतिष्ठेषणा चेति ईषणात्रयम्‌ | 
ईषणात्रयनिर्मुक्तो नित्यमेकान्तसेवनः । 
(पार.आ.,६.२३) 


उ 


उड्डीयणबन्ध: 

हठयोगसम्बद्धेषु आधारबन्धः, उड्डीयणबन्धः, जालन्धरबन्धः इति 
त्रिषु बन्धेषु एकः। अयश्च नाभेश्च ऊर्ध्वाधोभागयोः परस्परमेलनात्मको 
बन्धः । जरारोगनाशकश्च । 

अधश्चोर्ध्वञ्च नाभेयों बन्धन कुरुते बलात्‌। 

उट्डीयणमसौ बन्धो रुग्जरामृत्युनाशनम्‌।। 

(शि.यो.प्र.,.२.५१) 

उत्तसभक्ताः 

सूक्ष्मागमोक्तदिशा चतुर्विधभक्तेष्वेकतमाः 

भक्ताश्चतुर्विधा लोके नानालक्षणसंयुता: । 

कनिष्ठा मध्यमाशचैवमुत्तमा उत्तमोत्तमाः ।। 


(सू.आ..,क्रि.पा.,९.४) 
(पश्यत - चतुर्विधभक्ताः) 

उत्तमोत्तमभक्ता: 
सूक्ष्मागमानुसारेण चतुर्विधभक्तेष्वेकतमा: । 
भक्ताश्चतुर्विधा लोके नानालक्षणसंयुता: । 
कनिष्ठा मध्यमाश्चैवमुत्तमा उत्तमोत्तमा: ।। 


(सू.आ.,क्रि.पा., ९.४) 
(पश्यत - चतुर्विधभक्ताः) 
उत्पन्नशीलम्‌ 
सदाचारान्तर्गतत्वेनोक्तेष्वष्ठशीलेष्वेकम्‌। 
शीलमुत्पन्नमित्युक्तम्‌ .................... | 


(चं.आ.,क्रि.पा.,९.२४) 
(पश्यत - सदाचारः) 
उत्तमा भक्तिः 
उत्तमा, मध्यमा, कनिष्ठा डति त्रिविधभक्तिष्वेकतमा । इष्टलिङ्गाजन्गमः 
श्रेष्ठ; इति धिया जङ्गमकेन्द्रीकृता अतिशयभक्तिः उत्तमा भक्तिः | 
चरेऽधिका स्वेष्टलिङ्गात्‌ उत्तमा भक्तिरुच्यते । 
(चं.आ.,क्रि.पा.,४.३१) 
(पश्यत -भक्तिः) 
उद्धूलनम्‌ 
भस्मधारणप्रकारेषु अन्यतमम्‌। पञचब्रहममन्त्रेण पश्चक्षरमन्त्रेण वा 
भस्म अभिमन्त्र्य विना जलं तेन च भस्मना आपादशिख ं सवज्ञिषु प्रोक्षणम्‌ 
उद्धूलनम्‌ । 
पञ्चभिर्ब्रह्मभिर्वापि मूलमन्त्रेण वा पुनः । 
संमन्त्र्य निर्जलं भस्म तेन लिम्पेत्‌ सुसंयुतः ॥। 
सर्वाङ्गमापादशिखमुद्धूलनमिदं स्मृतम्‌ ।। 


(चं.आ., क्रि.पा., ६.४१) 

नमः शिवायेति भस्म कृत्वा सप्ताभिमन्त्रितम्‌ । 
उद्धूलयेत्‌ शरीरं तु त्रिपुण्डूं चापि धारयेत्‌ ।। 
(सि.शि., ७.२९; शि.त.र.,भा-३, ८.५.७१-७२ ) 
उन्मनी 
सङ्कल्पविकल्परहिता स्थितिः, भावयोगः । तत्र स्थितस्य अवस्था 
उन्मनी । 
भावयोगमसङ्कल्पविकल्पास्पदमद्धुतम्‌ । 
सम्प्राप्तो यस्तस्य भवेदवस्था सोन्मनी हिया ।। 
(शि.यो.प्र., ५.२०) 
उपकल्पम्‌ 
१. उपकल्पभस्म । 
भस्मोत्पादनपद्धतिमनुसृत्य विभक्तेषु चतुर्षु भस्मप्रकारेषु एकतमम्‌ । 
आपणादिगतं भस्म आनीय चूर्णीकृत्य वस्रेण संशोध्य पुनर्गोमूत्रेण 
पिण्डीकृत्य विधिवत्‌ दग्ध्वा कृत भस्म । 
50 2255: आपणादिगतं तु यत्‌ । 
वस्रेणोत्तरित भस्म गोमूत्राबद्धपिण्डितम्‌ । 
दग्ध प्रागुक्तविधिना भवेत्‌ भस्मोपकल्पकम्‌ ।। 
(सि.शि., ७.१७-१८; शि.त.र.,भा-३, ८.५.५६) 
२. उपकल्पस्नानम्‌ । 
आम्नेयस्नानभेदः । उपकल्पभस्मना क्रियमाणं स्नानम्‌ उपकल्पस्नानम्‌ । 
स्नान चतुर्विधं तत्र भवेत्कल्पादिभेदतः ।। 
कल्पं चैवानुकल्पं च उपकल्पमकल्पकम्‌ । 


(शि.त.र.,भा-३, ८.५.३९) 
(पश्यत - आग्नेयस्नानभेदः) 

उपचार: 
देवतागुरुज्येष्ठसन्निधौ क्रियमाणा सेवा, परिचर्या, सुश्रूषा, पूजा, 
उपचार इत्युच्यते । गुहोक्तदिशा स च त्रिधा, पञ्चधा, अष्टधा, दशधा, 
षोडशधा, चतुर्विंशतिधा, द्वात्रिशद्धा इत्येवम्‌ अनेकधा । 
उपचारास्त्रयः प्रोक्ताः पञ्चाष्टौ दश षोडश । 
द्वात्रिंशच्च चतुर्विशत्युपचाराः गुहोदिताः ।। 
(शि.त.र.,भा-३, ८.७.४२, शै.र.,भा-१, ६.१) 
वैदिकेषु तु मन्त्रेषु लिङ्कादेवौपचारिकात्‌। 
तेषु तेषूपचारेषु वेदमन्त्रा नियोजिताः ।। 
(का.आ..,क्रि.पा.,८.७) 
उपचारभेदाः 
१. त्रिधा - स्नानम्‌, पूजा, नैवेद्यं च त्रयः उपचाराः | 
स्नानं पूजा च नैवेद्यमुपचारास्त्रयः स्मृताः । 
(शि.त.र.,भा-३, ८.७.४३) 
२. पञ्चधा - पूर्वोक्तत्रिभिः सह प्रदक्षिणनमस्कारौ योज्येते चेदुपचाराः 
पञ्च। 
प्रदक्षिणनमस्कारौ पञ्चैते सम्प्रकीर्तिताः ।। 
पूर्वोक्तपश्वभिः सद्यादि पश्चब्रह्ममन्त्रै: क्रियमाणैः सह सङ्गीतवाद्य- 
नृत्यान्यायोज्यन्ते चेत्‌ अष्टावुपचारा: | | 
३. अष्टधा - पूर्वोक्तैः पञ्चभिः सह सञ्ञीतं वाद्यं नृत्त चेति त्रयाणां 
योजनेऽष्टौ । 
पार्थिवाद्यैशच सद्यादिपश्चमन्त्रैः समर्चनम्‌ । 
पश्चोपचारमित्युक्तं ब्रह्मणा परमेष्ठिना ।। 
सङ्गीतवाह्यनृततस्तैरुपचाराष्टकं सुने । 
(शि.त.र.,भा-३, ८.७.४४-४५) 


CC-0. Jangamwadi Math Collection, Varanasi. An eGangotri Initiative 


११० वीरशैवपारिभाषिकपदकोशः 


४. दशधा - अर्घ्यम्‌, पाद्यम्‌, आचमनम्‌, मधुपर्कः, आचमः, गन्धः, 
अक्षतम्‌, धूपम्‌, दीपः, नैवेद्यं चेति दशोपचाराः । 
अर्घ्य पाद्यं चाचमनं मधुपर्काचमौ तथा ।। 
गन्धादयो निवेद्यान्ता उपचारा दश क्रमात्‌ 
(शि.त.र.,भा-३, ८.७.४५-४६) 
५. षोडशधा - आवाहनम्‌, आसनम्‌, पाद्यम्‌, अर्घ्यम्‌, आचमनम्‌, 
स्नानम्‌, वस्त्रम्‌, चामरः, यज्ञोपवीतम्‌, गन्धः, पुष्पम्‌, धूपम्‌, दीपः, 
नैवेद्यम्‌, प्रदक्षिणा, नमस्कारः इति षोडशोपचाराः । 
आवाहनासने पाद्यम्ध्यमाचमनीयकम्‌।। 
स्नानमाचमनं वस्त्र तथाचामोपवीतके । 
आचामो गन्धपुष्पे च धूपदीपनिवेदनम्‌ ।। 
प्रदक्षिणनमस्कारावात्मन्यारोपणं तत: । 
उपचाराः षोडशोक्ताः स्कन्देनेते महात्मना ।। 
(शि.त.र.,भा-३, ८.७.४६-४८) 
६. चतुर्विंशतिधा - आवाहनम्‌, आसनम्‌, पाद्यम्‌, अर्ध्यम्‌, 
आचमनीयम्‌, स्नानम्‌, वस्रम्‌, यज्ञोपवीतम्‌, अक्षतः, गन्धः, पुष्पम्‌, 
धूपम्‌, दीपः, नैवेद्यम्‌, फलम्‌, ताम्बूलम्‌, स्तुतिः, प्रदक्षिणा, नमस्कारः, 
शय्या, सङ्गीतम्‌, वाद्यम्‌, नृत्तम्‌, आत्मारोपणं चेति चपतुर्विशत्युपचाराः । 
आवाहनासने पाद्यमर्घ्यमाचमनीयकम्‌। 
स्नान सस्त्रं चोपवीतमक्षता गन्धपुष्पकम्‌ ।। 
धूपं दीपं च नेवेद्यं फलं ताम्बूलकं स्तुतिः । 
प्रदक्षिणनमस्कारौ शय्यासङ्गीतवाद्यकम्‌॥। 
नृत्तं चात्मारोपणं च चतुर्विशति इत्यमी । 
(शि.त.र.,भा-३, ८.७.४९-५१) 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः १११ 
७. द्वात्रिंशद्धा - आवाहनम्‌, आसनम्‌, पाद्यम्‌, अर्घ्यम्‌, आचमनीयम्‌, 
स्नानम्‌, वस्नम्‌, यज्ञोपवीतम्‌, भूषणम्‌, अनुलेपनम्‌, तिलाक्षताः, पुष्पम्‌, 
धूपम्‌, दीपः, नैवेद्यम्‌, मुखवासनम्‌, नीराजनम्‌, दर्पणम्‌, फलम्‌, 
प्रदक्षिणम्‌, ताम्बूलम्‌, नमस्कारः, स्तुतिः, पुराणपठनम्‌, छत्रम्‌, व्यजनम्‌, 
चामरम्‌, शय्या, सङ्गीतम्‌, नृत्तम्‌, वाद्यम्‌, आत्मारोपणं चेति 
द्वात्रिशदुपचाराः । 

आवाहनासने पाद्यमर्घ्यमाचमनीयकम्‌ ।। 

स्नानं वस्त्रं चोपबीतं भूषणं चानुलेपनम्‌। 

तिलाक्षताः पुष्पधूपदीपनैवेद्यकानि च ।। 

मुखवासननीराजदर्षणं च फलानि च। 

प्रदक्षिणं च ताम्बूलं नमस्कारस्तुती तथा ।। 

पुराणपठनं छत्रं व्यजनं चामरं तथा । 

शय्या सङ्गीतनृत्तं च वाद्यानि च ततः परम्‌।। 

आत्मन्यारोपणं चेति द्वात्रिंशदुपचारकाः । 

(शि.त.र.,भा-३े, ८-७-५१-५५) 

एवमितरेऽपि भेदाः प्रपञ्चिताः शिवतत्त्वरत्नाकरे ॥ 
उपपञ्चमाः 

परमात्मनः ईशानमुखसम्भूतस्य पञ्चवक्त्रगणेश्वरस्य पद्चपुत्राः 
पञ्चमाः। तत्पुत्राश्च उपपञ्चमाः । एकैकपञ्चमस्य द्वादशपुत्रा इत्येवरीत्या 
षष्टि उपपञ्चमाः भवन्ति । पञ्चमानां नामानि तत्ुत्राणां चोपपञ्चमाना 
नामानि च अधस्ताद्‌ दत्तानि । 
१. मखारिपश्चमस्य - शताङ्गः, प्रमुखः, शर्करः, वृषभः, सहसा, 
सधर्मः, विषमः, मोचकः, वृकभेदी, कुञ्जर, शेषः, शिखिवहश्रति । 

२. कालारिपञ्चमस्य - केशराक्षः, मृगारिः, नाकेशः, क्षः, शिलाङ्ग:, 
शाङ्गशीर्षः, चेलाम्बरः, कुहासनः, शतभुक्‌, बहुजिह्नः, नागदन्तः, फणश्च । 
३. पुरारिपञ्चमस्य - अम्निभुक्‌, कर्मकारी, जाबालः, निर्झरः, निःशूलः, 
शशाङ्कः, ललाटाक्षः, अक्षरः, पादः, विकटान्गः, शिलादः, हरिन्मुखश्च । 
४. स्मरारिपञ्चमस्य - सहस्रशीर्षः, पीताङ्गः, नगमाली, निराशनः, 
यमद्युतिः, सपाङ्ग:, लताङ्गः, मृत्युनासनः, नतनुः, घोटवक्त्रः, निरोगी, 
अभयश्च । 
५. वेदारिपञ्चमस्य - पश्चाद्दुष्टिः, पुष्टास्यः, गिरिवक्त्रः, गोमुखः, 
सुवर्णनखः, पद्माङ्घ्रिः, दशाननः, वंशाननः, उग्रदेहः, शतपदः, 
सहस्तस्कन्दः, त्रिवदनश्च । 

(वी.स.सं.,५.१५-१७, २२-२४, २९-३१, ३६-३७, ४२-४४) 
उपमादीक्षा 

सप्तविधासु क्रियादीक्षासु एकतमा। पुरातनानाम्‌ आचारसदृशम्‌ 
आचार कुरु इत्येवंरूपः उपदेशः उपमादीक्षा | 

पुरातनकृताचारसदृशं कुर्विति स्फुटम्‌ । 

उपमादीक्षयादिश्य शिष्यपापापनुत्तये ।। 

(का.आ.,क्रि.पा., १.४५) 
(पश्यत - क्रियादीक्षा) 


उपसूत्राणि 
पड्डिडि:, वृष्टिः, लम्बनम्‌, मुक्तागुच्छम्‌, पञ्चवर्णम्‌, इति 


पञ्चमहासूत्राणि वीरशैवानाम्‌ | एकैकस्य सूत्रस्य द्वादश - द्वादश उपसूत्राणि 
उक्तानि तेषां नामानि- 


पड्डिडेः - पुराणम्‌, पञ्छकन्था, षडङ्गी, सुरगी, महिषी, दिगम्बरः, 
वेणी, भित्तिः, मारटः, नाटिः, शौरी, सुत्रम्‌ । 

वृष्टेः - कार्षोन्नः, स्वर्णकन्था, सिंगी, मसणिः, कुठारः, भैत्री, 
कठारः, चामरी, कवाटः, कुक्षिकन्था, ज्वलत्कन्था, शुङ्गिः | 
लम्बनस्य - त्रिपुटी, रज्जुकन्था, भस्मी, कार्पासः, रौप्यम्‌, 
चन्द्रगुण्डः, मृत्कन्था, अलकः, वसनः, मुण्डिः, खड्गी । 
मुक्तागुच्छस्य - गोणिकन्था, दन्ती, जठरः, त्रिगुणिः, केशकन्था, 
ललाटः, व्याघ्रकन्था, लोचनः, भगिनी, जालकन्था, नटनः, बोदडिः | 
पशञ्चवर्णस्य - कम्बालिः, ऋषभः, गोचरः, रजुकन्था, पञ्चमुखः, 
वीटिः, दशमुखः, गगनम्‌, मुसडी, लगुडी, शिथिली, पशुपतिः । 
उपसूत्राणि लिख्यन्ते महासूत्रे भवान्ति च। 
(वी.स.सं.,२.१-१३) 
महासूत्राश्च ये प्रोक्ताः उपसूत्राश्च द्वादश ।। 
तेषा तेषा पृथक्‌ सन्ति सूत्राणां महतामपि । 
(पाशु. आ., २.१४३-१४४) 
उपस्थम्‌ 
कमेन्द्रियेषु एकतमं जननेन्द्रियम्‌ | उपस्थकमित्यपि व्यवहारः | 
रेतोमूत्रपरित्यागक्रियासाधनमुपस्थकम्‌। 
(शि.मं., पृ.५४) 
उपाङ्गषट्कम्‌ 
सर्वज्ञतादि परमेश्वरस्य षडङ्गानि प्रधानाङ्गषट्कम्‌। तदनन्तरम्‌ 
उपाज्गषट्कमुक्तम्‌। यथा - भक्तिः, कर्मक्षयः, बुद्धिः, विचारः, दर्पसंक्षयः, 
सम्यजज्ञानं चेति । उपाङ्गषट्कमेव स्थलषट्कमित्युक्तम्‌ । 
अथ वक्ष्ये विशेषं ते शृणुष्वैकमनाः शिवे । 
उपाङ्गषट्कमपरं भक्त्यादि परमं पदम्‌ ।। 

भक्तिः कर्मक्षयो बुद्धिर्विचारो दर्पसंक्षयः । 
सम्यग्ज्ञानमिति प्रोक्तं स्थलषट्कं मम प्रियम्‌ ।। 
(पार. आ.,६.४०-४१) 


भक्त्याद्युपाङ्गलक्षणानि - 
१. भक्तिः - यथा कामी व्यभिचारिण्यामनुर्तः, यथा च लब्धे निधौ 
दरिद्रस्य मनः अनुरक्तः, एवं विषयस्नेहरहितः शुद्धसात्विकः परमेश्वरे 
अनुरक्तः। तादृशी अनुरक्तिरेव भक्तिरिति कीर्त्यते । 
कामुकस्य यथा जारकान्तायामभिवेशनम्‌ । 
यथैव लब्धे च निधौ दरिद्रस्य मनस्तथा ।। 
अस्पृष्टविषयस्नेहो यो मोहः शुद्धसात्विकः । 
मयीश्वरे महादेवि सद्भक्तिरभिधीयते ।। 
(पार.आ.,६.४२-४३) 
२. कर्मक्षयः-पूर्वजन्मन आगतानि दुष्टवासनानुगुणानि प्राकृतानि कर्माणि 
प्रस्तुतजन्मनि कृतानि च तानि भक्तिमयी शक्तिः नाशयति। एष एव 
कर्मक्षयः | 
दुर्वासनानुबन्धीनि कर्माणि प्रकृतानि च। 
कृता भक्तिमयी शक्तिः सा नाशयति तान्यपि ।। 
(पार.आ.,६.४८) 
२. बुद्धिः - नष्टेषु कर्मबन्धेषु विषयविमुखा स्थिरा निर्मला च परमात्मनि 


या मतिः सा बुद्धिः। यस्य तादृशी शाङ्करे निर्मला बुद्धिः स भक्त 
भ्रमरकीटन्यायेन शिवमुपैति | 


कर्मबन्धेषु नष्टेषु बुद्धि: स्वच्छा भवत्यथ । 
संत्यक्तविषया देवि स्थिरा मयि परात्मनि ।। 

यस्यास्ति निर्मला बुद्धिरधीशे मयि शङ्करे । 
स मामुपैति भ्रमरकीटन्यायेन सुन्दरि ।। 
(पार.आ.,६.४९-५०) 
४. विचारः - सद्बुद्धिविशिष्टः भक्तः गुरूपदिष्टवाक्यार्थं हृदि चिन्तयति 
हिताहितविवेकं च विचार्य निश्चिनोति । स एव विचारः । गुरूपदिष्टविचारं 
विना किमपि प्रयोजनं नास्ति । विचारेणैव सर्व शुभाशुभं ज्ञातुं शक्यते । 
तया गुरूक्तवाक्यार्थचिन्तनं निश्चयो हृदि । 
हिताहितविवेकस्य विचारः स उदाहृतः ।। 
विना गुरूक्तवाक्यार्थविचारं न प्रयोजनम्‌ । 
विचारेणैव जानाति सकल च शुभाशुभम्‌ ।। 
(पार.आ.,६.५४-५५) 
५. दर्पसक्षयः - एव गुरूपदिष्टशातरविचारेण अखिलविश्वेश्वर इति 
शिवस्वरूपे ज्ञाते भक्तस्य गर्वनाशो भवति । स एव दर्पसंक्षयः । 
एवं विचारिते शास्त्रे ज्ञात्वा मामखिलेश्वरम्‌। 
स्वरूपमपि जानाति तस्य स्याद्‌ गर्वसंक्षयः ।। 
(पार.आ.,६.५६) 
६. सम्यग्ज्ञानम्‌ - दर्पसंक्षये सति शीघ्रमेव सम्यग्ज्ञानं जायते । तेन भक्तः 
सर्वप्राणिष्वात्मानमपि शिवे पश्यति । प्राणिनः आत्मा, परमात्मा चेति त्रिषु 
प्रत्ययेषु यः ऐक्यं पश्यति स सम्यग्ज्ञानी उच्यते। चराचरात्मकं जगदपि 
परमात्मभूतं स्वकीयं स्वरूपमिति यो भावयति स सम्यग्जानी । 
निरस्तदर्पसम्बद्धः शिवज्ञानरतो भवेत्‌ । 
तेन शीघ्रं गिरिसुते सम्यप्ज्ञानं ततो भवेत्‌ ।। 
येन भूतान्यशेषेण द्रक्ष्यत्यात्मन्यथो मयि । 
प्रत्ययत्रितयैकेन सम्यग्ज्ञानी स चास्म्यहम्‌ ।। 

चराचरात्मक सर्व भावयन्‌ परमात्मन: । 
मम रूपं महेशानि सम्यग्‌ ज्ञानी स उच्यते ।। 
(पार.आ.,६.५७-५९) 


उपाङ्गषट्कम्‌ अङ्गषट्कम्‌ स्थलम्‌ 


१. भक्तिः सर्वज्ञता भक्तस्थलम्‌ 

२. कर्मसंक्षयः तृप्तिः माहेश्वरस्थलम्‌ 
३. बुद्धिः अनादिबोधः प्रसादिस्थलम्‌ 
४. विचारः स्वतन्त्रता प्राणलिङ्गिस्थलम्‌ 
५. दर्पसंक्षयः अलुप्तशक्तिः शरणस्थलम्‌ 

६. सम्यग्ज्ञानम्‌ अनन्तशक्तिः ऐक्यस्थलम्‌ 
यद्भक्तस्थलमित्याहुस्तत्सर्वज्ञत्वमुच्यते । 
यन्महेश्वरक नाम सा तृप्तिर्मम शाङ्करि ।। 


यत्प्रसादाभिधं स्थानं तद्बोधो मे निरङ्कशः। 
यत्प्राणलिङ्गकं नाम तत्स्वातन्त्यमुदाहृतम्‌ ।\ 
यदस्ति शरणज्ञानमलुप्ताशक्तिरुच्यते । 
यदैक्यस्थानमूर्ध्वस्थं शक्त्यनन्तेशिता मम ।। 
उपाङ्गषट्कमेतद्धि भक्तादिस्थलषट्ककम्‌ । 
भक्तादिसर्वज्ञत्वादि भक्त्यादि क्रमशः शिवे ।। 
यस्य सर्वज्ञता भक्तिर्या तृप्ति: कर्मसंक्षया । 
अनादिबोधो या बुद्धिर्विचारो मे स्वतन्त्रता ।। 
अलुप्तशक्तिरिति या सा च मे गर्वसंक्षया । 
अनन्तशक्तिरिति मे सम्यग्ज्ञानं ददाति सा ।। 

(पार.आ.,६.३४-३६, ६०-६२) 
(पश्यत - स्थलषटूकम्‌) 

उपाचार्याः 
वीरशैवानां गृहेषु धार्मिककार्यानुष्ठापकाः पञ्चविधाः आचार्याः | ते च 
मठार्यः, गणार्यः, स्तावरार्यः, कौमार्यः, मालार्यः इति । 
लोकेऽस्मिन्‌ जगतामीश उपाचार्याश्च सन्ति वै । 
कौमार्य: स्तावरार्यश्च मठार्यश्च गणार्यकः । 
मालार्यश्चेति विख्याताः पश्चोपाचार्यनामकाः ।। 
(वी.स.सं., ४.२-३) 
उपाधिः 
१. उपाधिः शुद्धोपाधिः, आशुद्धोपाधिः इति द्विधा। तत्र 
परशिवाश्रिताऽमोहकारिणी परा माया शुद्धोपाधिः । जीवाश्रितामोह- 
कारिणी जीवभेदकारिणी च अविद्या आशुद्धोपाधिः । अशुद्धोपाधेः 
संमिश्रोपाधिरिति नामान्तरम्‌ । 
उपाधिः पुनराख्यातः शुद्धाशुद्धविभेदतः । 
शुद्धोपाधिः परा माया स्वाश्रयामोहकारिणी ।। 
अशुद्धोपाधिरप्येवम्‌ अविद्याऽश्रयमोहिनी । 
अविद्याशक्तिभेदेन जीवा बहुविधाः स्मृताः ॥ 
(सि.शि., ५.४४-४५) 
२. पुनः उपाधिख्रिविधः | किं्चित्सत्वरजोपाधिः, अत्यन्त-तामसोपाधिः, 
परतत्त्वमयोपाधिश्रेति तत्र किञ्चित्‌ त्तवरजोपाधिः भोक्ता | अत्यन्ततामसोपाधिः 
भोज्यम्‌, परतत्त्मयोपाधिरीश्वरः,ब्रह्मचैतन्यमितियावत्‌। 


'किञ्चित्सत्त्वरजोरूपं भोक्तसंज्ञकमुच्यते । 
अत्यन्ततामसोपाधिभोज्यमित्यभिधीयते 


परतत्त्तमयोपाधि ब्रह्मचैतन्यमीश्वरः ।। 


(सि.शि.,५.४०) 

उपाधिकभस्म 
पञ्चब्रह्ममनत्रन्यासादिसम्बन्धात्‌ सुसंस्कृतात्‌ अग्नेः सकाशात्‌ समुत्पन्नं 
भस्म उपाधिकं भस्म। सोपाधिकभस्म इत्यपि अस्य व्यवहारः। 
शिवागमप्रवीणाः उपाधिकं भस्म, सोपाधिकं भस्मेत्याहुः । 
शिवाग्न्यादिसमुत्पन्नंमन्त्रन्यासादियोगतः । 
तदुपाधिकमित्याहुर्भस्मतन्त्रविशारदाः ।। 
(सि.शि., ७.३; तत्त्व. प्र.) 
(पश्यत - निरुपाधिकभस्म, सापाधिकभस्म) 
उपाथिदानस्थलम्‌ (सोपाधिदानस्थलम्‌) र 
एकोत्तरशतस्थलेषु एकम्‌। तत्र च त्रयोदशतमम्‌। इदञ्च 
भक्तस्थलाश्रितपञ्चदशाङ्गस्थलेषु अन्यतमम्‌ | फलाभिसन्धिपूर्वक क्रियमाणं 


दानम्‌ उपाधिदानम्‌ | तादृशदानयुक्तस्य चतुर्विधसारायस्थलसम्पन्नस्य भक्तस्य 
स्थितिः उपधिदानस्थलम्‌ | एतच्च सोपाधिदानस्थलमित्यपि व्यवहियते । 


फलाभिसन्धिसंयुक्त दानं यद्विहितं भवेत्‌ । 

तत्‌ सोपाधिकमाख्यातं मुमुक्षुभिरनादुतम्‌ ।। 

(सि.शि., ९.८१) 
उपाशुजपः 

वाचिकः, उपांशुः, मानसः, इति त्रिविधजपेषु एकतमः । पार्श्वस्थैः 


यथा न श्रुतो भवति तथा किञ्चिदधरपुटं सपृष्ट्वा मन्दमभिधीयमानः 
मन्त्रोच्चारः उपांशुजपः इत्युच्यते | 


जिह्वामात्रपरिस्पन्दादीषदुच्चारितोऽपि वा । 
अपरैरश्रुतः स्वेन श्रुतश्चोपांशुरुच्यते ।। 
(चं.आ.,क्रि.पा., ८.५८; पार. आ., ११ ८६-८७) 


(७-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः ११९ 


जपस्तु त्रिविधः प्रोक्तः वाचिकोपांशुमानसः । 
ईषत्स्पृष्ट्वाधरपुट यो मन्दमभिधीयते ।। 
पार्श्वस्थैरश्रुतस्सोऽयम्‌ उपांशुः परिकीर्तितः ।। 
(सि.शि., ८.२७, २८-२९) 
उपासगकम्‌ 
उपास्यस्थलम्‌, उपासकस्थलम्‌ इति द्विविधयोः स्थलयोः एकम्‌ । तत्र 
अङ्गस्थलम्‌ उपासकम्‌ इत्युच्यते । 
उपास्योपासकत्वेन स्वयमेव द्विधा भवेत्‌ । 
लिङ्गस्थलमुपास्य  स्यादङ्स्थलमुपासकम्‌। 
(अ-सू.,२.१३) 
उपासना 
जीवात्मपरमात्मनोरेकीभावः । अद्वैतस्थितिः । लिङ्गाङ्गसंयोगः । 
उपासनैव संयोगः संयोगो ट्रैतसंलयः । 
द्वैतस्य विलयश्चैव निवृत्तिः परिकीर्तिता ।। 
निवृत्तिस्सैव विश्रान्तिर्वि श्रान्ति: परमं सुखम्‌ ।। 
(अ.सू., ५.६६-६५) 
उपास्यम्‌ 
'लिङ्गस्थलाङ्गस्थलयोर्मध्ये लिङ्गस्थलमुपास्यस्थलम्‌। 
लिङ्गस्थलमुपास्यं स्यात्‌ .................... ॥ 
(अ.सू.,२.१३) 
(पश्यत - उपासकम्‌) 

उभयस्थलम्‌ 
स्थलभेदः । एकोत्तरशतस्थलेष्वेकम्‌ । भक्तस्थलान्तर्गत- 
पञ्चदशाङ्गस्थलेष्वेकतमम्‌ । “यस्य देवे पराभक्तिर्यथा देवे तथा गुरौ”” 
इति श्वेताश्वतरोपनिषद्वाक्यानुसारं शिवगुवोः भेदरहितत्वप्रतिपादकस्थलम्‌ । 
अत्र लिङ्गगुर्वोः समानभक्त्या अर्चनं करणीयत्वेन विधीयते । गुरोः पूजनेन 
(लिङ्गरूपः) शिवः पूजितः भवति । तयोर्मध्ये परमार्थतः न कोऽपि भेदः 
दृश्यते । 
अत्र भक्तस्थले....अवान्तरस्थलानि पञ्चदशेत्याहुः । तानि 
कानि इत्यत्र-पिण्डतेत्यादि । ... गुरुलिङ्गार्चनरूपोभयस्थलम्‌ 
चेति ... पञ्चदशस्थलानि शिवभक्तस्य । 
(सि.शि., तत्त्व.प्र., ५.३०) 
एवं सद्भक्तिस्थलसम्पन्नस्य भक्तस्य देहप्राणरूपकर्तृ - 
भृत्यत्वसम्बन्धो यथा इत्याकाङ्क्षायामनन्तरं उभयस्थलमित्युच्यते । 
ति (कै.सा.,वि.सं.,१११) 
साक्षादभ्यर्चित: शिव: । 
तयोर्नास्तिभिदा किञ्चिदेकत्वात्‌ तत्त्वरूपतः ।। 
(सि.शि.,९.५१) 
उमापतिः 


लीलया उमासङ्गतः शिवः | 
लीलया सङ्गतः साक्षादुमापतिरिती रितः । 
लीलया रहितः साक्षात्स्वयम्भूरिति कथ्यते ।। 


(शि.त.र.,भा-१, १.४.४८) 
(पश्यत - स्वयंभूः) 

ऊर्ध्वलिङ्कम्‌ 
अखण्डलिङ्गम्‌ । 
ऊध्वीय नमः । ऊर्ध्वलिङ्गाय नमः ।। 
(म.ना.उ., १४.२) 
तत्रोर्ध्वलिङ्गाय नम इत्यखण्डलिङ्गमुच्यते । 
(लि.धा.चं. पृ.७४, पं - ४) 


ए 


एकभाजनस्थलम्‌ 
एकोत्तरशतस्थलेषु त्रिचत्वारिंशत्तमम्‌। ऐक्यस्थलाश्रितचतुर्विधा- 
स्थलेषु एकतमम्‌। शिवैकतां प्राप्त्य साधकस्य सर्वात्मकशिवाद्वैत- 
स्थितिः | विश्वं शिवमयम्‌ इति भावनायुक्तस्य शिवैक्यस्य शिवैकाश्रयत्वात्‌ 
स्थलमिदमेकभाजनमिति कथ्यते | स्वस्य सर्वस्य जगतः शिवस्य चाद्वैत- 
भावनात्‌ शिवैक्यः शिवप्रसाद एव मम प्रसाद इति प्रसादैक्यबुद्धि भजते । 


CC-0. Jangamwadi Math Collection, Varanasi. An eGangotri Initiative 


१२२ वीरशैवपारिभाषिकपदकोश: 


विश्व शिवमयं चेति सदा भावयतो धिया । 
शिवैकभाजनात्मत्वादेकभाजनमुच्यते ।। 
स्वस्य सर्वस्य लोकस्य शिवस्याड्वैतदर्शनात्‌ । 


एकभाजनयोगेन प्रसादैक्यमतिर्भवेत्‌ ।। 
(सि.शि., १४.२८-२९) 


एकविशतिदीक्षाः 

गुरुणा शिष्याय दीयमानानां त्रिविधदीक्षाणाम्‌ अवान्तरभूताः दीक्षाः | 
तत्र क्रिया - (कायोपदेश) - दीक्षायाः सप्त, मन्त्र -(मनोपदेश) - दीक्षायाः 
सप्त, वेधा -(प्राणोपदेश)- दीक्षायाः सप्त इत्येवम्‌ आहत्य 
एक्विशतिदीक्षाः | तद्यथा - 


१. क्रियादीक्षायाम्‌ 
१. आज्ञादीक्षा २. उपमादीक्षा 
३. कलशाभिषेकदीक्षा ४. स्वस्तिकारोहणदीक्षा 
५. विभूतिपट्टदीक्षा ६. आयतदीक्षा 
७. स्वायतदीक्षा इति सप्त। 
(का.आ..,क्रि.पा., १.४३, चं.आ..,क्रि.पा.,९.१२) 
२. मन्त्रदीक्षायाम्‌ 
१. एकाग्रमतिदीक्षा ५. लिङ्गनिष्ठादीक्षा 
२. दुढव्रतदीक्षा ६. लिङ्गमनोलयदीक्षा 
३. पश्चेन्द्रियार्पणदीक्षा ७. सद्योमुक्तिदीक्षा 
४. अहिंसादीक्षा इति सप्त । 


(का.आ.,क्रि.पा., १.११०-१११) 
३. वेधादीक्षायाम्‌ 
१. समयदीक्षा ५, अध्यात्मदीक्षा 
२. निस्संसारदीक्षा ६. तत्त्वविशोधिनीदीक्षा 

३. निर्वाणदीक्षा ७. तत््वबोधदीक्षा 
४. तत्त्वदीक्षा इति सप्त। ` 
(का.आ..क्रि.पा., १.९६-९७; चं.आ..क्रि.पा.,९.१ ३) 
(पश्यत - प्रत्येकमुपमादिदीक्षाः) 
एकस्थलम्‌ 


एकश्च तत्‌ स्थलम्‌ एकस्थलम्‌ । सृष्ट्यादिकारणं शिवतत्त्वम्‌ । तच्चैकं 
सत्‌ लिङ्गाङ्गभेदेन अनेकधा प्रतीयत इति एकस्थलम्‌, मठाकाशादिभेदेऽपि 
महाकाशस्यैकत्ववत्‌ | 


महद्घटप्रभेदेन यथाकाशं प्रतीयते । 
प्रतीयते तथा चैकस्थलं लिङ्गाङ्गभेदतः ।। 
(कै.सा.,वि.सं.,३१) 
(पश्यत - स्थलम्‌) 
एकाग्रमतिदीक्षा 
मन्त्रदीक्षान्तर्गतसप्तविधदीक्षास्वेकतमा । इष्टलिङ्गादन्यद्वसतु न प्रेक्षस्व 
इत्येवरूप उपदेश एकाग्रमतिदीक्षेति कथ्यते । 
इष्टलिङ्कात्‌ परं वस्तु शिष्य त्वं नावलोकय। 
इत्येकाग्रमतिं दत्त्वा दीक्षां दद्याद्‌ दृढब्रताम्‌ ।। 
(का.आ.,क्रि.पा.,१.११२) 
एकादशतत्त्वानि 
रुद्रजातानि कलाद्येकादशतत्त्तानि। तानि च कला, अविद्या, रागः, 
कालः, नियतिः, भावकः, बोधकः, ईश्वरः, सदाशिवः, शाक्तिः, शिवश्च । 
' तत्त्वान्यनेन रुद्रेण जातानीत्युच्यते शृणु ।। 
कलाऽविद्या च रागश्च कालो नियतिरेव च । 


CC-0. Jangamwadi Math Collection, Varanasi. An eGangotri Initiative 


१२४ वीरशैवपारिभाषिकपदकोशः 


भावको बोधकश्चैव ईश्वरश्च सदाशिवः ।। 
शक्तिश्च शिव इत्युक्तं तत्त्रमेकादशं स्मृतम्‌ ।। 
(शि.त.र.,भा-१, १.७.१०-१२) 


एकादशधर्मा 
सत्यम्‌, क्षमा, दया, शौचम्‌. नियमः, मृदुता, तपः, त्याग 
ब्रहमचर्यम्‌, सन्तुष्टिः, ऋजुता इति एकादशधर्माः । 
धर्मा एकादश प्रोक्ता भक्तानां शुभवाञ्छिनाम्‌ ।। 
(वी.स.सं.,७.१२) 
(पश्यत - धर्माः) 
एकादशरुद्राः 
सादाख्यसमुद्भवद्विपश्चाशन्मर्तिष्वन्यतमाः । कलाद्येकादशतत्त््ोत्पादकाः । 
ते च- 
शिवो महेश्वरः शम्भुः श्रीकण्ठो भव ईश्वरः ।। 
महादेवः पशुपतिरनीलकण्ठो वृषध्वजः । 
परमेश इमे रुद्रा: एकादश समीरिताः ।। 
(शि.त.र.,भा.१,१.६.६१-६२ पृ . ५५) 
(पश्यत - एकादशतत्वानि) 
१. चन्द्रज्ञानागमे डा. एम्‌. शिवकुमारस्वामिभिः कृतायां टिप्पण्यां 
एकादशरुद्राणा नामानि एवं संगृहीतानि - अजः, एकपात्‌, अहिर्बुध्न्य 
पिनाकी, अपराजितः, त्र्यम्बकः, महेश्वरः, वृषाकपिः, शम्भुः, हरः, 
ईश्वरश्च (चं.आ..,क्रि.पा., १ - ३; म.भा.,आ.पर्व.६७; भाग., ६.६) 
२. शब्दार्थकौस्तुभः इति संस्कृत-कन्नड शब्दकोशे एकादशरुद्राणां 
नामानि एवं परिगणितानि - अजैकपात्‌, अहिर्बुध्न्यः, विरूपाक्षः, सुरेश्वरः 
जयन्तः, बहुरूपः, त्र्यम्बकः, अपराजितः, वैवस्वतः, सावित्रः, हरश्च । 
(श.कौ.,५, पु. २२९४) 

एकादशवक्त्ररुद्राक्षः 
रुद्राक्षविशेषः। एकादशवक्तररुद्राक्षोऽयं एकादशरुद्राणा प्रतीक: । स 
एषः शिरसा धार्यः । 
एकादशास्यो रुद्राक्षो रुद्र: एकादशस्मृतः ।। 
शिरसा धारयेन्नित्यं तस्य पुण्यफलं शृणु । 
धेनुकोटिसहस्रस्य दत्तस्य फलमश्नुते ।। 
(शि.त.र.,भा-३, ८.६.२८-२९ पृ . २२) 
एकादशमुखश्चाक्षं रुद्रैकादश दैवतम्‌। 
तदिन्द्रदैवतं प्रोक्त सदा सौभाग्यवर्धनम्‌ ।। 
(च.आ., क्रि.पा, ७.३५) 
एकोत्तरशतस्थलम्‌ 
पिण्डादि ज्ञानशून्यान्तं, भक्तादि षट्स्थलान्तर्गतत्वेन अङ्ग-लिङ्ग- 
स्थलभेदानुसारेण स्वीकृतानि अवान्तरस्थलान्याहत्य एकोत्तरशतस्थलानि 
भवन्ति । 
वीरशैवमहातन्त्रमेकोत्तरशतस्थलम्‌। 
(सि.शि.,१.३०) 
पिण्डादिज्ञानशून्यान्तमेकोत्तरशतस्थलम्‌। 
(क्रि.सा.,भा-१, पृ.११, श्लो.६) 
(पश्यत - स्थलानि) 
अङ्गस्थलानि (४४) 
भक्तस्थले पञ्भदश - १. पिण्डस्थलम्‌, २. पिण्डज्ञानस्थलम्‌, ३. 
संसारहेयस्थलम्‌, ४. गुरुकारुण्यस्थलम्‌, ५. लिङ्गधारणस्थलम्‌, ६. 
भस्मधारणस्थलम्‌, ७. रुदराक्षधारणस्थलम्‌, ८. पश्चाक्षरीजपस्थलम्‌, ९. 
भक्तमार्गक्रियास्थलम्‌, १०. उभयस्थलम्‌, ११, त्रिविधसम्पत्तिस्थलम्‌, 
१२. चतुर्विधसारायस्थलम्‌, १३. सोपाधिदानस्थलम्‌, १४. निरुपाधि- 
दानस्थलम्‌, १५. सहजदानस्थलं चेति 

माहेश्वरस्थले नवधा-१६. माहेश्वरप्रशसास्थलम्‌, १७. लिङ्ग- 
निष्ठास्थलम्‌, १८. पूर्वाश्रयनिरसनस्थलम्‌, १९. अद्वैतनिरसनस्थलम्‌, 
२०. आह्वाननिरसनस्थलम्‌, २१. अष्टमूर्तिनिरसनस्थलम्‌, २२. सर्वगत्व- 
निरसनस्थलम्‌, २३. शिवजगन्मयस्थलम्‌, २४. भक्तदेहिकलिङ्गस्थलं चेति। 

प्रसादिस्थले सप्त - २५. प्रसादिस्थलम्‌, २६. गुरुमाहात्म्यस्थलम्‌, २७. 
लिङ्गमाहात्म्यस्थलम्‌, २८. जन्गममाहात्म्यस्थलम्‌, २९. भक्तमाहात्म्य- 
स्थलम्‌, ३०. शरणमाहात्म्यस्थलम्‌, ३१. प्रसादमाहात्म्यस्थलं चेति । 

प्राणलिङ्गिस्थले पञ्च - ३२. प्राणलिङ्गिस्थलम्‌, ३३. प्राण- 
लिङ्गार्चनस्थलम्‌, ३४. शिवयोगसमाधिस्थलम्‌, ३५. लिङ्गनिजस्थलम्‌, ३६. 
अङ्गलिङ्गिस्थलं चेति। 

शरणस्थले चत्वारि - ३७. शरणस्थलम्‌, ३८. तामसनिरसनस्थलम्‌, 
३९. निर्दशस्थलम्‌, ४०. शीलसम्पादनस्थलं चेति। 

ऐक्यस्थले चत्वारि - ४१. ऐक्यस्थलम्‌, ४२. आचारसम्पत्ति 
स्थलम्‌, ४३. एकभाजनस्थलम्‌, ४४. सहभोजनस्थलं चेति । 

लिङ्गस्थलानि ५७ 


भक्तस्थले नव - ४५. दीक्षागुरुस्थलम्‌, ४६. शिक्षागुरुस्थलम्‌, ४७. 
ज्ञानगुरुस्थलम्‌, ४८. क्रियालिङ्गस्थलम्‌, ४९. भावलिङ्गस्थलम्‌, ५०. 
ज्ञानलिङ्गस्थलम्‌, ५१. स्वयस्थलम्‌, ५२. परस्थलम्‌, ५३. चरस्थलं चेति । 

माहेश्वरस्थले नव - ५४. क्रियागमस्थलम्‌, ५५. भावागमस्थलम्‌, 
१६. ज्ञानागमस्थलम्‌, ५७. सकायस्थलम्‌, ५८. अकायस्थलम्‌, ५९. 


परकायस्थलम्‌, ६०. धर्माचारस्थलम्‌, ६१. भावाचारस्थलम्‌, ६२. 
ज्ञानाचारस्थलं चेति। 


प्रसादिस्थले नव - ६३. कायानुग्रहस्थलम्‌, ६४. इन्द्रियानुग्रह- 
स्थलम्‌, ६५. प्राणातुग्रहस्थलम्‌, ६६. कायार्पितस्थलम्‌, ६७. 


त, ६८. भावार्पितस्थलम्‌, ६९. शिष्यस्थलम्‌, ७०. 
शुश्रूषुस्थलम्‌, ७१. सेव्यस्थलं चेति। | 

प्राणलिङ्गिस्थले नव - ७२. आत्मस्थलम्‌, ७३, अन्तरात्मस्थलमू, 
७४. परमात्मस्थलम्‌, ७५. निर्देहागमस्थलम्‌, ७६. निर्भावागमस्थलम्‌, 
७७. नष्टागमस्थलम्‌, ७८. आदिप्रसादिस्थलम्‌, ७९. अन्त्यप्रसादि- 
स्थलम्‌, ८०. सेव्यप्रसादिस्थलं चेति। 

शरणस्थले द्वादश - ८१. दीक्षापादो दकस्थलम्‌, ८२. 
शिक्षापादोदकस्थलम्‌, ८३. ज्ञानपादोदकस्थलम्‌, ८४. क्रियानिष्पततिस्थलम्‌, 
८५. भावनिष्पत्तिस्थलम्‌, ८६. ज्ञानिष्पत्तिस्थलम्‌, ८७. पिण्डाकाशस्थलम्‌, 
८८. बिन्द्राकाशस्थलम्‌, ८९. महाकाशस्थलम्‌, ९०. क्रियाप्रकाशस्थलम्‌, 
९१. भावप्रकाशस्थलम्‌, ९२. ज्ञानप्रकाशस्थलं चेति। 

ऐक्यस्थले नव - ९३. स्वीकृतप्रसादिस्थलम्‌, ९४. शिष्टोदनस्थलम्‌, 
९५. चराचरलयस्थलम्‌, ९६. भाण्डस्थलम्‌, ९७. भाजनस्थलम्‌, ९८. 
अङ्गालेपस्थलम्‌, ९९. स्वपराज्ञस्थलम्‌, १००. भावाभावलयस्थलम्‌, 
१०१. ज्ञानशून्यस्थलं चेति । 

(पश्यत - सि.शि. परिच्छेदाः ५-२०) 

एको हिष्टविधानम्‌ 

मृतव्यक्तेः षोडशाराधनङ्रमे तत्त्वसंयोजनप्रक्रि यान्तर्गतत्वेन 
एको द्दिष्टविधानं विधीयते । तेन तस्य रुद्रत्वं प्राप्यते । । तत्वसंयोजनविधिना च 
महेशत्वं प्राप्यते। तत्त्वसंयोजनसिद््यर्थमेको दिष्टं कथ्यते। अत्र विश्वे 
देवानाम्‌ आवाहनं नास्ति, अधिश्रवणकीर्तने न स्तः । एवमेव प्रदक्षिण- 
विसर्जनसीमान्तगमनकार्याणि न सन्ति। द्वादशे दिने तत्त्वसंयोजनं 
करणीयमस्ति । तत्पूर्वमेव एकादशे दिने एकादशाहानाम्न्या आराधनया सह 
एको ह्िष्टविधानं विधीयते । 

आराधनं ततः कार्य दिव्यरूपवतः पितुः । 

एको द्दिष्टविधानेन रुद्रत्वं भवति ध्रुवम्‌ ।। 

तत्त्वसंयोजनेनैव महेशत्वं पुनर्भवेत्‌ ।। 

अकृत्वा षोडशविधि न कार्य तत्त्वयोजनम्‌ । 
द्वादशेऽह्नि पितुस्तत््वसंयोजनचिकीर्षुणा ।। 
अवशयं हि विधेयानि षोडशाराधनान्यपि । 

एको दविष्टविधानेन तत्त्वसंयोगसिद्धये ।। 

क्रियते यदेकमुद्दिश्य चैको दिष्टं प्रकीर्तितम्‌ । 
विशवे देवावाहनं च नाभिश्रवणकीर्तनम्‌ ।। 

प्रदक्षिणविसर्गे वा सीमान्तगमनं न हि ।। 

(चं.आ.,च.पा.,४.१५, २७-२९; मकुट., च.पा.,६.८-९) 


ऐ 


ऐक्यः 

भक्तादिषट्स्थलानामन्तिममैक्यस्थलं सम्प्राप्तवान्‌ । लिङ्गाङ्ग- 
सामरस्यवान्‌ । शिवतत्त्वविलीनवान्‌ । परिशुद्धात्मा । 

ऐक्यस्तु चिच्छक्तियुक्तस्य महालिङ्गस्य समरसभक्त्या सद्भाव- 
हस्तेन तृप्तिपदार्थ धृत्वा प्रणवमन्त्रमनुस्मरन्‌ मनोमुखे समर्प्य 
तत्प्रसातूतृप्तस्सन्‌ परिणामी भवति । 

(शि.मं., पृ - ४७, पं-२१) 
निर्धूतमलसम्बन्धो निष्कलडूमनोगत: । 
शिवोऽहमिति भावेन निरूढो हि शिवैक्यताम्‌ ।। 


(सि.शि.,१४.५) 

एवंविधसतिपतिभावनिवृत्त्याविर्भावनिराभासस्सन्‌ विकल्प- 
वैमुख्येन सर्व शिवात्मकमिति विमृशन्‌ शिखिकर्पूरसंयोगवत्‌ 


अन्तर्मुखमहालिङ्गैकलोलीभूतएवैक्यः । 
(वी.ध.शि., पृ.३२) 
शिवजीवोभयश्रान्तिरहितश्चैक्य उच्यते । 
(सू. आ., क्रि.पा, ८.३५) 
ऐक्यस्थलम्‌ 


स्थलभेदः । भक्तादिषट्स्थलेषु एकम्‌। तत्र चान्तिममिदम्‌ । 
ऐक्यस्थलभेदः - 
१. अङ्गस्थलानि चत्वारि 
१. ऐक्यस्थलम्‌, २. आचारसम्पत्तिस्थलम्‌, ३. एकभाजनस्थलम्‌, ४. 
सहभोजनस्थलम्‌ 
(सि.शि.,१४.३) 
२. लिङ्गस्थलानि नव 
१. स्वीकृतप्रसांदिस्थलम्‌, २. शिष्टोदनस्थलम्‌, ३. चणाचरलयस्थलम्‌, ४. 
भाण्डस्थलम्‌, ५. भाजनस्थलम्‌, ६. अङ्गालेपस्थलम्‌, ७. स्वपराज्ञस्थलम्‌, ८. 
भावाभावविनाशस्थलम्‌, ९. ज्ञानशून्यस्तलम्‌ 
(सि.शि.,२०.२-५) 
(पार. आ, ६.२६) 
ऐक्यस्थलम्‌ | 
स्थलभेदः । एकोत्तरशतस्थलेष्वेकम्‌ । ऐक्यस्थलान्तर्गत 
चतुर्विधाङ्गस्थलेष्वेकतमम्‌ । इन्द्रियविषयेभ्यः प्राप्यमाणे सुखलेशे विरक्तः 
सन्‌ निर्मलचित्तः शिवानन्दमथे महासमुद्र तादात्म्यभावेन प्रविष्टस्य ऐक्यस्येदं 
लिङ्गैक्यस्थलम्‌ । आणवादिमलसंपर्करहितः ह निष्कलङ्कमनोभावनान्‌, 
शिवोऽहंभावे नितरां मम्नःसन्‌ शिवयोगी भजते । 

ऐक्यस्थलमिदं प्रोक्तं चतुर्धा मुनिपुङ्गव । 
ऐक्यमाचारसम्पत्तिरेकभाजनमेव च ।। 
'विषयानन्दकणिका निस्पृहो निर्मलाशयः । 
शिवानन्दमहासिन्धुमज्जनादैक्यमुच्यते ।। 
निर्धूतमलसंबन्धो निष्कलङ्कमनोगतः । 
शिवोऽहमितिभावेन निरूढो हि शिवैक्यताम्‌ ।। 
(सि.शि.,१४.३-५) 
ऐक्याङ्गम्‌ 

ज्योतिर्मये लिङ्गे परमात्मनि सर्व समर्प्य स्थितस्य भक्तस्य स्थितिः। 
ऐक्याङ्ग भाजि लिङ्गे महति हृदिमुखे चिन्महाशक्तियुक्ते 
नित्यं भावेन हस्तेन च समरसभक्तिप्रयुक्तः स्वयं सन्‌ । 
ज्ञातव्यं चार्पयित्वा विमलमतिरवश्यं समर्प्यार्पणीयम्‌ 
तस्माह्लब्ध विशुद्धं धनतरपरिणामप्रसादं भजेत ।। 

(अ.सा.सं., भा.१, १.१६१, पृ.५४) 


ओ 


ओम्‌ = शकारः 
प्रणवः | शिवात्मकः | तेजोबीजम्‌। सर्वेषां मन्त्राणां मूलम्‌। 
: मङ्गलार्थप्रतिपादकमन्त्रः। शिवः, ब्रह्म 

वीरशैवपारिभाषिकपदकोशः १३१ 


मुक्तिस्वरूपं इत्येवं अनेके प्रणवार्थाः। तत्र एकैकमप्यक्षर एकैकमर्थ 
प्रतिबोधयति । प्रणवेन युक्तः पञचाक्षरीमन्त्रः षडक्षर इत्युच्यते । 
ओंकारः प्रणवश्चैव ब्रह्मज्ञानं शिवात्मकम्‌ । 
तेजोबीजं निष्कलं स्यात्तारकं निष्कलात्मकम्‌ ।। 
ओंकारप्रभव सर्व त्रैलोख्यं सचराचरम्‌। 
प्रणवो हि परं ब्रह्म प्रणवः परमं पदम्‌ ।। 
(शि.त.र.,भा-१,१.५.२६, ३०) 
ओँमित्येकार ब्रह्म वदन्ति सर्वयोगिनः । 
(वा.शु.आ., ६.१०) 


मन्त्रन्यासादिभूतेन प्रणवेन महामनोः । 
प्रबोध्यते महादेवः केवलश्चित्सुखात्मकः ।। 
प्रणवेनैकवर्णेन परब्रह्म प्रकाश्यते ।. 
अद्वितीयं परानन्दं शिवाख्यं निष्प्रपञ्चकम्‌॥। 
परमात्ममनुर्ज्ञयः सोऽहरूपः सनातनः । 
जायते हंसयोरलोपादोमित्येकाक्षरो मनुः । 
प्रणवेनैव मन्त्रेण बोध्यते निष्कलः शिवः । 
ओंकारपूर्वो मन्त्रोऽयं पञ्चाक्षरमयः परः। 
शैवागमेषु वेदेषु षडक्षर इति स्मृतः ।। 

(सि.शि., ८. १८-२१, १७) 
अकारो ब्रह्मबीज स्यादुकारो विष्णुरुच्यते । 
मकारो रुद्रबीजं च तेषां देहात्मकः शिवः ।। 
अकारः प्रकृतिश्चैव ह्युकारः पुरुषात्मकः । 
तन्नियन्ता मकारः स्यान्नादः साक्षात्सदाशिवः ।। 
इच्छाशक्तिरकारः स्यात्क्रियाशक्तिरुकारकः । 

१३२ वीरशैवपारिभाषिकपदकोश: 


ज्ञानशक्तिर्मकार: स्यान्नादः साक्षात्परः शिवः ।। 
अकारो रक्तवर्णश्च श्यामल: स्यादुकारक: । 
मकारः स्फटिकाभः स्याद्वर्णातीत: शिवाक्षरः ।। 
अकारो राजसः प्रोक्तः उकारस्तामसात्मकः । 
मकारः सात्विको ज्ञेयो नादः स्यातूत्रिगुणात्मकः ।। 
अकारो ब्रह्मरूपः स्यादुकारो विष्णुरूपकः । 
रूद्रात्मको मकारः स्यादोंकारस्तु सदाशिवः ।। 
नादः परशिवो ज्ञेयः पञ्चदेवात्मकः स्मृतः । 
अकारः स्थापयेद्विन्दुजाग्रत्स्थाने वरानने ।। 
स्वप्नस्थमथ जानीयादुकार नादरूपकम्‌। 
सुषुपिस्थं मकारश्च कलारूपं विनिर्दिशेत्‌ ।। 
३कारो मम देहः स्यात्‌ ........... 
प्रणवः सर्वतत्त्वानां बीजं कारणकारणम्‌ ।। 
तस्मादयं महामन्त्रः सर्वस्यजगतः प्रभुः । 
3) मव ज्ञानात्मा प्रणव: स्मृतः ।। 
3*कारः सर्वमन्त्राणां मन्त्रराट्‌ परिकीर्तितः । 
पञ्चाक्षरयुतो देवि साक्षात्सायुज्यकारणम्‌॥। 
(सू.आ.क्रि.पा,४. १०-१६, ३६, ५२,५३, ५५, ५८) 
उच्चारयन्ति यमिनः शिवसङ्गमाय 
वामादिशक्तिसहितं सकलस्य हेतुम्‌ । 
देवादिजन्मविलयस्थितिभूमिभूतम्‌ 


उच्चारयामि हृदयं प्रणवं तथाऽन्तम्‌ ।। 


(वा.शु.आ, ६.१) 
(नादः=हकारः) 

वीरशैवपारिभाषिकपदकोशः १३३ 


ओंकारस्य पञ्चभेदाः 

प्रणवस्य पश्चभेदाः-साकल्यं शाम्भवं सौख्यं सावश्यं सायुज्यं चेति । 
एते पश्चप्रणवाः सदाशिवस्य पञ्चमुखोद्भूताः । अ-उ-म-ह- साकल्यम्‌ ; 
अ-उ-म-ह-ई - शाम्भवम्‌ ; अ-उ-म-ह-इ - सौख्यम्‌ ; अ-उ-म- 
ह-ए-सावश्यम्‌ ; अ-उ-म-ह-औ - सायुज्यम्‌ । 

प्रणवः पञ्चभेदः स्यात्‌ तद्धेदं शृणु षण्मुख । 

साकल्यं शाम्भवं सौख्यं सावश्यं सायुज तथा ।। 

एते वै पञ्चभेदास्तु पञ्चवक्त्रेषु चोद्धुताः । 

अकारश्नोकारश्च मकरश्च त्रिधा भवेत्‌ ।। 

त्रितयान्तर्गतं नादं चतुर्थ मुक्तिकारणम्‌ । 

साकल्यमिति विज्ञेयं पूर्ववक्त्रातु जायते । 

चतुर्थस्वरसंयुक्तं शाम्भवं दक्षिणानने ।। 

तृतीयस्वरसंयुक्तं सौख्यं वै पश्चिमानने ।। 

एकादशकलोपेतं सावश्यं सौम्यवक्त्रके । 

गुहा चतुर्दशोपेतं सायुज्यं चोर्धवक्त्रके ।। 

(वा.शु.आ., ६.४-१५) 

अयश्च प्रणवः साकल्यम्‌, शाम्भवम्‌, सौख्यम्‌, सावश्यम्‌, सायुज्यम्‌ 
इति पञ्चधा । ईश्वरस्य सद्योजातादिषु पञ्यवक्त्रेषु इमे च पञ्चविधाः प्रणवाः 
सञ्जाताः । 

सर्वमन्त्रेषु मुख्योऽयमाद्यः प्रणव ईरितः । 

सर्वेषामेव मन्त्राणां मातृस्थानमितीरितम्‌।। 

सोऽयं पञ्चविधः प्रोक्तः साकल्यादिप्रभेदतः । 

साकल्यं प्रथमं प्रोक्तं शाम्भवन्तु द्वितीयकम्‌ ।। 

सौख्यं तृतीयमित्युक्तं सावश्यं च चतुर्थकम्‌ 

१३४ वीरशैवपारिभाषिकपदकोश: 


सायुज्य पञ्चम प्रोक्त भेदमेषां श्रुणु क्रमात्‌ ।। 
सद्यादिपञ्चवक्त्रेषु जातं प्रणवपञ्चकम्‌ । 
(सू.आ, क्रि.पा.,४.४-६) 


साकल्यादिभेदानां लक्षणानि तत्रैव उपलभ्यन्ते (सू.आ, 


क्रि.पा.,१९-२३) 


औपासनामिजम्‌ 

भस्मभेदः । औपासनामिना जातं भस्म गृहस्थैः धार्यम्‌ । 

औपासनसमुत्पन्नं गृहस्थानां विशिष्यते । 

(क्रि.सा., भा-२, ६.३५) 

औपभोगिकम्‌ 

समर्पणं द्विविधम्‌, स्थूलं सृक्ष्मश्चेति तत्र सूक्ष्ममेव औपभोगिकमिति 
कथ्यते। शब्दादिविषयाणां मूलभावेन समर्पणं स्थूलं भवति। इदं तावत्‌ 
अर्चान्गम्‌। शब्दादिविषयाणां पुनः भावरूपेण समर्पणं सूक्ष्मम्‌। इदं 
सर्वशान्तिकम्‌। येनेन्द्रियेण विषय उपभुज्यते तदिन्रियगते लिङ्गे समर्पणं 
सूक्ष्म भवति | | 

शब्दादि विषया यत्र भावेनैव न चान्यथा। . 

समर्प्यते रूपमेव तद्धि स्थूलं प्रकीर्तितम्‌।। 

अर्चाङ्ग स्थूलमित्युक्तं सूक्ष्म स्यादौपभोगिकम्‌। 

वीरशैवपारिभाषिकपदकोश: १३५ 
पदार्थभोगावसरे शब्दादीनां विभागत:।। 
समर्पणं हि तत्सूक्ष्ममिदं स्यात्‌ सार्वकालिकम्‌। 
यदा येनेन्द्रियेणैव विषयो झुपभुज्यते। 
तदिन्द्रियगते लिङ्गे हयर्पणं सूक्ष्ममी रितम्‌॥। 
(चं.आ., क्रि.पा., ५.२९-३१) 
औपाधिकम्‌ 
लिङ्गविशेषः। शिरोग्रीवादिषु यदिष्टलिङ्गरूपेण धार्यते तत्‌ औपाधिकं 
लिङ्गम्‌। तद्भिन्न यत्‌ ज्योतिर्लिङ्गरूपेण दहाम्भोजे ध्यायते तत्‌ सूक्ष्मम्‌। 
भक्तानुग्रहार्थमौपाधिकपरिच्चिन्नेष्टलिङ्गरूपेणाननशिरोग्रीवासु 
सूक्ष्मज्योतिर्लिङ्गरूपेण गुहारूपदहराम्भोजे . .योजयितुं शक्यत्वात्‌। 
(लि.धा.च., पृ.४४-४५) 


क 


कनिष्ठ भक्ता: 
सूक्ष्मागमोक्तदिशा चतुर्विधभक्तेष्वेकतमाः । 
भक्ताश्चतुर्विधा लोके नानालक्षणसंयुता: । 


कनिष्ठा मध्यमाश्चैवमुत्तमा उत्तमोत्तमा: ।। 
(सू.आ.,क्रि.पा.,९.४) 


(पश्यत - चतुर्विधभक्ताः) 

१३६ वीरशैवपारिभाषिकपदकोश: 


कनिष्ठा भक्तिः 
जङ्गमापेक्षया स्वेष्टलिङ्गे अधिका या भक्तिःसा कनिष्ठा भक्तिः। 
चरे न्यूना स्वेष्टलिङ्गात्‌ कनिष्ठा भक्तिरुच्यते। 
(चं.आ.,क्रि. पा.,४.३२) 
कन्था 
कन्था नाम भिक्षाचरणं कुर्वता जङ्गमेन स्कन्धतः लम्बमान  स्यूतम्‌। 
शिवसूत्रेण तां कन्थां बद्धवा आवगुणान्वितः। 
तस्य शिष्यस्य हुन्मध्ये देवदेवं सदाशिवम्‌।। । 
(वी.आ.उ.,पृ. २४, उलो.३१७) 
करणम्‌ 
मनोबुद्धिचित्ताहङ्काराः चत्वारि अन्तरिन्द्रियाणि (अन्तः करणचतुष्टयम्‌), 
मनोवाक्कायरूपं त्रिकरणम्‌, नेत्रादिपश्चज्ञानेन्द्रियाणि पञ्चकर्मेन्द्रियाणि च 
“करण शब्देन कथ्यन्ते। 
आसञ्जनं समस्तानां करणानां परात्परे । 
(सि.शि.,१७.३९) 
करणार्पणम्‌ =करणार्पितम्‌ 
कायार्पणम्‌, करणार्पणम्‌, भावार्पणमिति त्रिविधार्पणेष्वेकम्‌। 
करणमालम्ब्य भुज्यमानस्य विषयसुखस्य शिवे समर्णणम्‌। 
आसञ्जन समस्तानां करणानां परात्परे। 
शिवे यत्‌ तदिदं परोक्तं करणार्पितमागमे।। 
(सि.शि., १७.३९) 
करणार्पितमाख्यातं ततो भावार्पितं मतम्‌। 
(सि.शि.,१७.३) 

वीरशैवपारिभाषिकपदकोश: 
करणार्पितस्थलम्‌ 


स्थलभेदः । एकोत्तरशतस्थलेष्वेकम्‌। प्रसादिस्थलसम्बद्धेषु नवविध- 


लिङ्गस्थलेष्वेकतमम्‌। 


१३७ 


(पश्यत-पूर्वोक्त. सि.शि., १७.३९ 
शरीरे अर्पितमुखापन्नलिङ्ग प्रसादिन: न 


अन्तःकरणे अर्पितमुखं प्राप्तस्थिति:। 
(कै.सा.,उ.भा-३, वि.सं.,५२५) 
करणार्पकः 
यद्यत्‌ करणमवलम्ब्य यत्‌ विषयजं सुखं भुज्यते तत्‌ शिवलिङ्गे समर्प्य 
यः भुङ्क्ते सः करणार्पकः। 
यद्यत्करणमालम्ब्य भुङ्क्ते विषयजं सुखम्‌। 
तत्तच्छिवे समर्प्येष करणार्पक उच्यते ।। 
(सि.शि., १७.४०) 
'करपीठपूजा = करपीठार्चनम्‌ 
कररूपपीठे इष्टलिङ्ग संस्थाप्य विधीयमाना लिङ्गपूजा । बाह्य- 
पीठार्चनात्‌ करपीठार्चनं श्रेष्ठम्‌। 
लिङ्गधारिणां करपीठपूजायाः साधितत्त्वेन......। 
(लि.धा.च., पृ.२२९) 
बाह्मपीठार्चनादेतत्‌ करपीठार्चनं वरम्‌। न 
(सि.शि., ६.५५) 
करन्यासः 
““विद्यामयो देहः सम्पादनीयः'? इति भौतिकशरीरम्‌ अमृतपावन- 
भावनया विद्यामयं कृत्वा करशुद्िपुरस्सरं करन्यासं कुर्यादिति नियमः | 
अन्तर्देह प्रविष्ट तं ध्यात्वा हृदयपङ्कजे । 
पुनश्चामृतवर्षण सिश्चेत्‌ विद्यामयं वपुः ।। 

१३८ वीरशैवपारिभाषिकपदकोश: 


पुनः कुर्यात्‌ करन्यासं करशुद्धिपुरस्सरम्‌ ।। 
(चं.आ.,क्रि.पा.,११.३१-३२) 

एषः करन्यासक्रमः- 

नंसद्योजाताय कनिष्ठिकाभ्यां नमः । 

मं वामदेवाय अनामिकाभ्यां नमः । 

शिं अघोराय मध्यमाभ्या नमः । 

वां तत्पुरुषाय तर्जनीभ्यां नमः । 

यईशानाय अङ्गुष्ठाभ्या नमः | 
करस्थलम्‌ 

शिवलिङ्गधारणस्थलेष्वेकम्‌। शिवलिङ्गधारणस्थलानि च शिरः, 
उदर, वक्षःस्थल, करस्थलञ्च। 

मूर्ध्निवा कण्ठदेशे वा कक्षे वक्षस्थलेऽपि वा। 

कुक्षौ हस्तस्थले वापि धारयेल्लिङ्गमैश्वरम्‌।। 


(सि.शि.,६.५२) 
स्कान्दे शङ्करसंहितायाम्‌ - 


कृत्वा निधेहि सततं लिङ्गवस्रेण वेष्टितम्‌ 
मस्तके कन्धरे कुक्षौ वक्षस्यथ करस्थले।। 


(लि.धा.च., पृ.४५) 
कर्तृलिङ्गम्‌ 
कर्तृसादारव्यम्‌ । अस्याधिदेवता ईश्वरः। अत एतत्कर्तृलिङ्गम्‌। 
एवं तदैश्वरं रूपं लिङ्गं कर्त्राभिधानकम्‌। 
एवं तदैश्वर प्रोक्तं कर्तृलिङ्मिहोच्यते। 
(सू.आ.,क्रि.पा., १.४२) 
(तत्स्वरुपस्य विवरणार्थ पश्यत- सू आ.,क्रि.पा.,१.४४-४७; 
शि.त.र.,भा-१,६.३५-३८) 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोश: १३९ 


कर्तृसादाख्यम्‌ | 
सादाख्यभेदः। ज्ञानशक्तेर्दशांशेन जन्यं तत्त्वम्‌ 
। ज्ञानकर्तृस्व- 
भावात्कर्तृनाम्ना व्यवहियते। जगत्कारणभूतमिदं स्थूलं दीर्घं च 
दिव्यलिङ्गम्‌। अस्याधिदेवता ईश्वरः। अतश्चैतत्कर्तृलिङ्गमित्युच्यते। 
(पश्यत-कर्तृलिङ्गम्‌) 
ज्ञानशक्तिदशांशेन कर्तृसादाख्यमुद्धवम्‌। 
(शि.त.र.,भा-१,१.६.३२) 
(पश्यत - सादाख्यम्‌, षट्सादाख्यानि) 


कर्म 


क्रियते अनेन (करणे) इति, क्रियाया: भाव इति वा कर्म | 
१. सुखदुःखकारणीभूतं पूर्वजन्मकृत्यम्‌। अदृष्टम्‌। ललाटरेखा। कर्म- 
वशाज्जीवानामवस्थान्तरप्राप्ति: वैषम्यंच। कर्मफलभोगाच्च तत्क्षयः। 
आत्रज्ञानिनां नैव कर्मफललेपः। 
चक्रनेमिक्रमेणैव भ्रमन्ति शरीरिणः। 
जात्यायुर्भोगवैषम्यकारण कर्म केवलम्‌।। 
(सि.शि., ५.४९) 
न कर्म लिप्यते नरे। 
(ई.उ.,२) 
२. मलं, माया, कर्म, बिन्दुः, तिरोधानमिति पञ्चपाशेष्वेकम्‌। 
RS NN पाशः कर्ममलादिकम्‌। 
(सू.आ,क्रि.पा, ५.२०; च.आ., क्रि.पा,१.११) 
कार्मस्तु पाशश्चिद्ज्ञानयोगसन्यसनैश्च वा। 
भोगेन तदभावे वा क्षीणभावं समश्नुते।। 
(शि.त.र.,भा-३,९.३.१०८-१०९) 

३. आणव-मायीय-कार्मिकेति मलत्रये एकतमम्‌। 
दीयते लिङ्गसम्बन्धः क्षीयते च मलत्रयम्‌। 
(का.आ., क्रि.पा., १.१२) 
तनुत्रयगतानादिमलत्रयमिदं गुरुः। 
(चं.आ, क्रि.पा, ३.४७) 
४. शिवार्चनादिकमपि कर्म। तत्‌ त्रिविधम्‌- बाह्यम्‌, आभ्यन्तरम्‌, 
बाह्याभ्यन्तरश्चेति। अन्यगोचरं शिवपूजादि कर्म बाह्यम्‌। 
अन्येभ्यः अगोचरं केवलं स्वसंवेद्य कर्म आभ्यन्तरम्‌। मनसः 
लिङ्गसक्तत्वे बाह्याभ्यन्तरं कर्म 
अन्यात्मविदितं बाह्यं शम्भोरभ्यर्चनादिकम्‌। 
तदेव तु स्वसंवेद्य अभ्यन्तरमुदाहृतम्‌।। 
मनो महेशप्रवणं बाह्याभ्यन्तरमुच्यते ।। 


कर्मकाण्ड: 

कर्मकाण्डः, ज्ञानकाण्डः, भक्तिकाण्डेष्वेकतमः । तत्र अहं 
धर्माधर्मकर्मणां समस्तानां कर्ता, इत्यभिमानेन युक्तत्वं कर्मकाण्ड 
इत्युच्यते | 

अहे कर्ता समस्तस्य धर्माऽधर्मस्य कर्मणः । 

इत्यनेनाभिमानेन कर्मकाण्डोऽयमुच्यते ।। 


(सि.शि., ९.२०) 


(अ.सू.,८.२०) 
(पश्यत - ज्ञानकाण्डः, भक्तिकाण्डः) 


कर्मक्षयः 
महेश्वरस्योपाज्गषट्के एकतमः । 
भक्तिः कर्मक्षयः ........................ । 


(पार.आ.,६.४१) 
(पश्यत - उपाङ्गषट्कम्‌) 

१४१ 
कर्ममलम्‌ =कार्ममलम्‌ 
मलभेदः । शुभाशुभवासनामयम्‌ । 
शुभाशुभवासनारुषितं कार्ममलम्‌। 
(शि.मं.,पृ.५२) 


(पश्यत-कर्म, कार्मिकमलम्‌) 
कर्मयज्ञ : 
तपः, कर्म, जपः, ध्यानं चेति पञ्चयज्ञेष्वेकतमः। कर्म च इह 
शिवार्चनम्‌। न तु यागादिकम्‌। 
कर्मयज्ञस्तपोयज्ञो . . . पञ्चयज्ञ इमे स्मृताः। 
| (सू.आ, क्रि.पा, ६.२६) 
शिवार्चा कर्म विज्ञेयं बाह्य यागादि नोच्यते। 
(पार,आ, १७.८१; सि.शि., ९.२२) 
तद्धेद:- 
सकामनिष्कामभेदात्‌ द्विधा। सकामकर्मयज्ञेन पूजकः कामान्‌ 
भुङ्क्त्वा पुनर्जन्मावाप्नोति। निष्कामकर्मयज्ञेन पूजकः परं ज्ञानं लब्ध्वा 
मोक्षमवाप्नोति। 
सकामे तु फलं भुङ्क्त्वा जायेत भुवि पूर्ववत्‌। 
निष्कामेऽपि परज्ञानं लब्ध्वा मोक्षमवाप्नुयात्‌।। 
(सू.आ, क्रि.पा, ६.२७) 
कर्मयज्ञो द्विधा प्रोक्तः कामाकामविभेदतः।। 
कामान्‌ कामितरो भुक्त्वा कामासक्तः पुनर्भवेत्‌। 
अकामो रुद्रभवने भोगान्‌ भुक्त्वा ततश्चुतः।। 
(शै.र,भा-२, १२.८-९) 

कर्मसादाख्यम्‌ 
पञ्चसादाख्येष्वेकतमम्‌। क्रियाशक्तिदशांशजन्यसदाशिवतत्त्वम्‌। 
क्रियाच कर्म) अत एतत्कर्मसादाख्यम्‌। नियतिकलायुक्त नादबिन्दुसमायुतं 
रूपं कर्मसादाख्यम्‌। जगत्सृष्टेः कारणभूतम्‌, संयोगभावस्य तत्त्वं 
कर्मसादाख्यम्‌। तदिदं पञ्चसादाख्यसंयोगरूपम्‌। कर्त्रादिसादाख्यचतुष्कं 
निष्कलम्‌। कर्मसादाख्यं तु सकलम्‌। एतस्मादेव सादाख्यात्‌ 
पञ्चविंशतिलीलामूर्तिविशिष्टमहेश्वरः समजायत। 
निवृत्तिकलया युक्तं क्रियाशक्तिसमुद्भवम्‌। 
नादबिन्दुसमायुक्तं लिङ्गं सृष्ट्यादिकारणम्‌।। 
क्रियाविशेषतत्त्वाख्यं कर्मरूपमुदीरितम्‌ 
(सू.आ, क्रि. पा., १.४३- ४४) 
क्रियाशक्तिदशांशेन कर्मसादाख्यसमुद्धवम्‌।। 
क्रिया कर्मेति विज्ञेया तस्मात्कर्मेति नामतः। 
योनिलिङ्गप्रकारेण जगत्सृष्ट्यर्थकारणम्‌। 
तथा संयोगभावस्य तत्त्वं कमेत्युदाहृतम्‌। । 
(शि.त.र.,भा-१,१.६.३९-४०, ४४) 
(पश्यत - सादाख्यम्‌, षट्सादाख्यानि) 


कलशाभिषेकदीक्षा 


क्रियादीक्षान्तर्गतसप्तदीक्षास्वेकतमा | पञ्चब्रह्मसङ्केतरूपेभ्यः पञ्चकलशेभ्यः 
पवित्रजलमादाय शिष्यमस्तकस्योपरि सिञ्चनमेवसा | 
आज्ञोपमा च कलशाभिषेकाख्या तत: परम्‌। 


(च.आ.,क्रि. पा., ९.१२.; का. आ., क्रि.पा. ,१. ४३) 

कला 


षटूत्रिशतततत्वेष्वन्यतमम्‌। तत्र सप्तमं तत्त्वम्‌। जगत्सृष्टिकारण- 
भूतनादबिन्दुकलातत्तवेष्केम्‌। नादबिन्दुकलाभेदात्‌ लिङ्नभेदः। कला च 
नादबिन्दुसंयोगप्रतीकः। 


बिन्दुनादकलाभेदाल्किङ्गत्रयमुदाहतम्‌॥। 
( अ सू. १ ३.१५ ) 


बिन्दुश्शक्तिशशिवो नादः कला संयोग एव च। 
(वी.प्र.,६०,श्लो.१) 
कलाभेदः 
सा च कला पञ्चधा षड्विधेऽति द्विविधा। पञ्चधानिवृत्तिः, प्रतिष्ठा, 
विद्या, शान्तिः, शान्त्यतीता । 
षड्विधा - निवृत्तिः, प्रतिष्ठा, विद्या, शान्तिः, शान्त्यतीता, 
शिन्त्यतीतोत्तरा। एताः षट्‌ कलाः आचारादि षड्लिङ्ग सम्बद्धाः | 
निवृत्तिश्च प्रतिष्ठा च विद्याशान्तिस्तथैव च। 
शान्त्यतीतकलेत्येताः स्थिताः ब्रह्मादिमूर्तिषु॥। 
(शि.यो.प्र., १.२६) 
षड्विधशक्तयः षट्स्थलेषु समावेशिताः। आचारलिङ्गम्‌, गुरुलिङ्गम्‌, 
शिवलिङ्गम्‌, चरलिङ्गम्‌, प्रसादलिङ्गम्‌, महालिङ्गञ्चेति षड्विधलिङ्गानि 
क्रमशः भक्तादि स्थलाश्रितानि। तल्लिङ्गसम्बद्धाः शक्तयः। तासां शक्तीनां 
शान्त्यतीतादिकलास्वरूपमुक्तम्‌। 
शान्त्यतीतोत्तरा नाम चिच्छक्तिरिति कीर्तिता। 
शान्त्यतीता पराशक्तिः शान्तिरेवादिसंज्ञिता॥। 
इच्छाशक्तिश्च विद्या स्यात्‌ प्रतिष्ठा ज्ञानरूपिणी। 
निवृत्तिः स्यात्‌ क्रियाशक्तिरिति पर्यायसङ्गतिः। 
(अ.सू., ३.२४-२६) 

सास्वतन्त्रप्रकाशताशक्तिरेव क्रमादेषु लिङ्गेषु षड्रपतामगमत्‌। 
(शि.मं.,पं.४-११) 
कलाध्वा 
जगति सादाख्यप्रकटनवेलायां जायमानसञ्चलनप्रवाहको मार्गः। 
मन्त्राध्वा, पदाध्वा, वर्णाध्वा, भुवनाध्वा, कलाध्वा, चेति षडध्वस्वेक: 
अर्थरूपः। 
निवृत्तिप्रमुखाः पञ्च कलाध्वेति समीरिताः। 
अर्थरूपं कलाध्वान मेदे न्यसेत्तदनन्तरम्‌ ।। 
(शि.त.र.,भा-३, ९.३.८५; का.आ.,१.६७-६८, ७९-८१) 
कलाब्रह्म 
मूतिं्रह्म, तत्वब्रह्म, भूतब्रह्म, पिण्डब्रह्म, कलाब्रह्मेति पञ्चब्रह्मतत्त्वे- 
ष्वेकतमम्‌। ईश्वरस्य पञ्चमुखानि। 
ईशानादिसद्योजातपरयन्तं पञ्चब्रह्म कलाब्रह्म इत्युक्तम्‌ । ईशानादि 
पञ्चब्रहमन््रेषु ईशानस्य पञ्च, पुरुषस्य चतस्रः, अघोरस्य अष्टौ, वामदेवस्य 


त्रयोदश, सद्योजातस्य अष्टौ इत्याहत्य अषत्रिंशत्‌ कलाः ज्ञाताः । तस्मात्‌ 
ईशानादीनां कलाब्रह्म इत्यभिधानम्‌ । 


ईशान: पुरुषञ्चैव अघोरो वामदेवकः । 
सद्योजातश्च पञ्चैते कलाब्रह्म प्रकीर्तिताः ।। 
ईशानस्य कलाः पञ्चपुरुषस्य चतुष्कला: । 
अघोरस्य कलाश्चाष्टौ वामदेवे त्रयोदश ।। 
सद्यस्याष्टकलाज्ञेयाः अष्टत्रिंशत्कला स्मृताः । 
(वा.शु. आ.,७.१९-२१) 


(७-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः १४५ 


कल्पम्‌ 
१. भस्मभेदः। शास्त्रोक्तप्रकारेण गोमयमानीय अम्निना दग्ध्वा कृतं भस्म। 
यथा शास्त्रोक्तविधिना गृहीत्वा गोमयं नवम्‌। 
सद्येन वामदेवेन कुर्यात्‌ पिण्डमनुत्तमम्‌। 
शोषयेत्‌ पुरुषेणैव दहेद्‌ घोराच्छिवाग्निना। 
कल्पं तद्‌ भस्म विज्ञेयम्‌... .।। 
(सि.शि.,७.१५-१६;शि.त.र.,भा-३, ८.५.५५) 
चतुर्विध भस्मसु कल्पं श्रेष्ठम्‌। कल्पादिषु चतुर्षु कल्पभस्म 
उत्कृष्टम्‌। शिष्टत्रिविधभस्म कल्पभस्मालाभात्‌ अन्गीकरणीयमित्यर्थः। 


एषामादिममुत्कृष्ट॑मन्यत्‌ सर्वमभावतः। 
(सि.शि., ७.१४) 
२. कल्पादि चतुर्विधस्नानेष्वेकम्‌ । कल्पभस्मन क्रियमाणं स्नानम्‌ । 
स्नानं चतुर्विध तत्र भवेद्‌ कल्पादिभेदतः । 


(शि.त.र.,भा-३, ८.५.३८) 
(पश्यत - आग्नेयस्नानम्‌) 
कामदम्‌ 
भस्मभेदः। परिशुद्धभूतले पतितं गोमयं संस्कृत्य प्राप्तं भस्म कामदम्‌। 
शान्तिकं पौष्ठिकं भस्म कामदं च त्रिधा भवेत्‌। 
सुशुद्धे भूतले दैवात्‌ पतितं गोमयं तु यत्‌। 
प्रासादेन दहेदेवमेतत्‌ कामदमुच्यते।। 
(चं.आ., क्रि.पा., ६.३१-३३;क्रिसा.,भा-२, ६.६-९ ) 
काम्यम्‌ 
१. नित्यम्‌, नैमित्तिकम्‌, काम्यम्‌ इति त्रिविधकर्मस्वेकम्‌। 

२. नित्यम्‌, नैमित्तिकम्‌, काम्यम्‌, नित्यनैमित्तिकम्‌, नित्यकाम्यम्‌ इति 
पञ्चविधकर्मस्वन्यतमम्‌। प्रायश्चित्तेन सहितं, फलापेक्षया क्रियमाणं 
पत्रकामेष्ट्यादिक कर्म काम्यम्‌। 
नित्यनैमित्तिकं काम्यं नित्यनैमित्तिकं तथा। 
नित्यकाम्यमिति प्राहुः पञ्चधा शा्रकोविदाः।। 
प्रायश्चित्तेन सहितमनुष्ठान पुनः सतः। 
काम्यं कर्म समाख्यातं पवित्रेष्ट्यादिक बुधैः।। 
(क्रि.सा.,भा-२, ५.२०-२१, पृ.२) 
काम्यगुरुः 
हितादिषण्णां गुरूणा मध्ये काम्यगुरुः एकतमः। तदुक्तं किरणागमे - 
हितः काम्यो निषिद्धश्च वाचकः सूचकस्तथा । 
स काम्यगुरु इत्युक्तः तज्ज्ञानं यः प्रयच्छति ।। 
(वी.ध.शि.,२, पृ.१३७) 
(पश्यत - षड्विधगुरुः) 
काम्यदानम्‌ 
नित्यादित्रिविधदानान्यतमम्‌। फलापेक्षया क्रियमाणं दानम्‌। 
नित्यं नैमित्तिकं काम्यं दानं त्रिविधमुच्यते। 
दान तु काम्यमाख्यात मु निभिर्धर्मचिन्तकैः। 

(वी.प्र., श्लो. ३.१२,पृ.१४८) 
इदमेव सिद्धान्तशिखामणौ सोपाधिकदानमित्युच्यते। 
फलाभिसन्धिसंयुक्तं दानं यद्विहितं भवेत्‌। 
तत्‌ सोपाधिकमाख्यातं मुमुश्षुभिरनादुतम्‌।। 

(सि.शि., ९.८१) 

कायानुग्रहस्थलम्‌ 
लिङ्गस्थलभेदः। प्रसादिस्थलसंश्रितनवविधलिङ्गस्थलेषु प्रथमम्‌। 
ज्ञानाचारसम्पन्नः शिवयोगी स्वकायं दर्शयन्‌ लोकाननुगृह्ृति । अतः 
स एव कायानुग्रहनामा भवति । तस्य स्थलं कायानुग्रहस्थलम्‌ । 
स्थलभेदा नवप्रोक्ताः प्रसादिस्थलसंश्रिताः। 
कायानुग्रहणं पूर्व......................... ।। 
अनुगृह्णाति यल्लोकान्‌ स्वकायं दर्शयन्नसौ । 
तस्मादेष समाख्यातः कायानुग्रहनामकः ।। 


१४७ 


(सि.शि.,१७.२,५) 
कायार्पणम्‌ = कायार्पितम्‌ 
कार्यार्पणम्‌, करणार्पणम्‌, भावार्पणमिति त्रिविधार्पणेष्वेकतमम्‌ । 
देहाभिमानस्य त्याग एव कार्यार्पितम्‌। 
त्यागो देहाभिमानस्य कायार्पितमदाहतम्‌ ।। 
(सि.शि.,१७.३४) 
(पश्यत - अर्पणम्‌) 
कायार्पणस्थलम्‌ = कायार्पितस्थलम्‌ 
प्रसादिस्थलाश्रितनवविधलिङ्गस्थलेषु चतुर्थम्‌ । शिवयोगिनः 
शिवस्यार्चने देहाभिमानस्य त्यागः कायार्पितमिति कथ्यते । कायार्पितस्य 
स्थलं कायार्पितस्थलम्‌ । 
स्थलभेदा नव प्रोक्ताः प्रसादिस्थलसंश्रिताः । 
प्राणानुग्रहणं पश्चात्‌ ततः कायार्पितं मतम्‌ । 
शिवस्य पररूपस्य सर्वानुग्राहिणोऽर्चने । 
त्यागो देहाभिमानस्य कायार्पितमुदाहतम्‌ ।। 
(सि.शि.,१७.२-३,३४) 

कायिकी सेवा 
कायिकी, वाचिकी, मानसी चेति त्रिविधसेवासु एकतमा। कायेन 
विधीयमाना शिवलिङ्गपूजा कायिकीसेवा। 
सा पुनर्भिद्यते त्रेधा मनोवाक्कायसाधनैः। 
जपादि वाचिकी सेवा कर्मपूजा च कायिकी। 
(सि.शि., ६.१६) 
कारकगुरुः 
हितादिषड्गुरुष्वेकतमः । तदुक्त किरणागमे - 
हितः काम्यो निषिद्धश्च वाचकस्सूचकस्तथा । 
कारकश्चेति भेदेन षोढा विद्वद्धिरीरिता: ।। 
परब्रह्मपरंज्ञानमुपदिश्य यथाविधि । 
करोति शिष्यं ब्रह्मैक्यं स: कारकगुरुर्भवेत्‌ ।। 
(वी.ध.शि.,२, पु.१३७) 
(पश्यत - षड्विधगुरुः) 
कारणशरीरम्‌ 
स्थूलम्‌, सूक्ष्मम्‌, कारणमिति त्रिविधशरीरान्यतमम्‌। कारणतनुः। 
कारणाङ्गम्‌ । कारणदेहः । कर्मानुरूपत आत्मभोगार्थमुपलब्धं शरीरम्‌। तच्च 
योगान्नमित्युच्यते। मूलात्मरूपमिदम्‌ इतरशरीरेषु चैतन्यमुत्पादयति। 
इतरशरीरगतानुभवसङ्ग्राहकमिदं सकाले अनुभवान्‌पुरत उपस्थापयति । 
शरीरं त्रिविधं ज्ञेय स्थूल सूक्ष्मं च कारणम्‌। 
स्थूलं तु भोगदं प्रोक्त सूक्ष्ममिदमिन्द्रियभोगदम्‌॥। 
कारणं त्वात्मभोगार्थंजीवकर्मानुरूपतः ।। 
(क्रि.सा.,भा-१, ३.३२०, पृ.१५६) 

योगाङ्गं कारणं प्रोक्तं भोगाङ्ग सूक्ष्ममुच्यते। 
त्यागाङ्गं स्थूलमित्युक्तं एवं भेदोपभेदतः।। 
(अ.सू., ४.८) 
वेधादीक्षया कारणशरीरगतम्‌ आणवमलं सन्दह्य तत्र भावलिङ्गं 
स्थापपति श्रीगुरुः। 
तनुत्रयगतानादिमलत्रयमिदं गुरुः। 
दीक्षात्रयेण निर्दग्ध्वा लिङ्गत्रयमुपादिशेत्‌।। 
(चं.आ..क्रि.पा., ३.४७; का. आ., क्रि.पा., १.१०) 
कार्ममलम्‌ = कार्मिकमलम्‌ 


मलभेदः। शुभाशुभवासनामयम्‌। स्थूलशरीरगत कार्ममलं क्रियादीक्षया 
संदह्य तत्र इष्टलिङ्ग स्थापयति श्रीगुरुः। 


शुभाशुभवासनारुषितं कार्ममलम्‌। 
(शि.मं., पृ.५३) 
शुभाशुभानुष्ठानमयं कार्ममलम्‌। 
(प्र.ह.क्षे.रा.,सूत्रं- ९) 
कालशुद्धिः 


पञ्चाचारेष्वेकतमस्य शिवाचासस्यान्तर्गतत्वेन उक्तासु षोडश- 
शुद्धिष्वेकतमा । लिङ्गाराधनं कालसिद्धिः । 
शिवलिङ्गाराधनं यत्‌ कालशुद्धिः समीरिता 
(च॑.आ..,क्रि.पा.,९.४७) 
(पश्यत - षोडशशुद्धयः) 
कालारिः 
परमेश्वरस्य ऊर्ध्वमुखात्‌ (ईशानमुखात्‌) सम्भूतस्य प्थमुखे- 
गणेशस्य मुखोद्भूतेषु पञ्चपश्चमेष्वेकतमः । तत्र च द्वितीयः । तस्य 

उज्जयिनीपीठसम्बद्धनन्दिगोत्रम्‌, दारुकशाखा, वृष्टिसूत्रम्‌, मरुळाराध्यः 
मूलगुरुः, मायापश्चाक्षरी मन्त्रः। (ओं-हां-ही-दवं-है-नमःशिवाय) । 
अतिवर्णाश्रमी, गृहस्थः, इष्टलिङ्गार्चनपरश्च सः। 

पञ्चास्यमुखसम्भूता यतः सर्वे ततोऽधिकाः । 

पञ्चमाः सर्ववर्णेभ्यो मद्भक्ता मत्प्रियाः सदा ।। 

अतः परं प्रवक्ष्यामि कालारेरलक्षण शृणु । 

कालारिः पश्चमाख्यस्य नन्दिगोत्रं प्रकीर्तितम्‌ ।। 

तच्छाखा दारुका नाम प्रवरो द्वद्य क्षरो मतः । 

तत्सूत्र वृष्टिकाख्य स्यान्मूलवर्णा मकारकः ।। 

कलशस्तस्य ताम्रश्‍शच आराध्यो मरुळो मत: । 

मायापश्चाक्षराख्यश्च नववर्णो महामनुः।। 

हां हीं हू हैं नम: शिवाय । 

अतिवर्णिगृहस्थः स्यादिष्टलिङ्गार्चनापरः ।। 

(वी.स.सं.,५.७,१८-२१) 


काष्ठशुद्धिः 
पञ्चाचारेष्वेकतमस्य शिवाचारस्यान्तर्गतत्वेन उक्तासु षोडश- 
शुद्धिष्वेकतमा | 
काष्ठ व्रतस्थैः संग्राह्यं काष्ठशुद्धि: समीरिता। - 
(च.आ..,क्रि.पा.,९.३८) 
(पश्यत - षोडशशुद्धयः) 
कीर्तनभक्तिः 
नवविधभक्तिष्वेका । शिवस्तोत्रकरणम्‌ शिवस्तुतिकरणमूकीर्तनभक्तिः। 
श्रवण कीर्तनं शम्भोः स्मरणं पादसेवनम्‌। 

अर्चनं वन्दनं दास्यं सख्यमात्मनिवेदनम्‌। | 
एवं नवविधा भक्ति: प्रोक्ता देवेन शम्भुना। 


(सि.शि.,९.२-३) 
कुण्डलिनी शक्तिः 


एषा प्राणरूपिणी मूलाधारस्थिताया इडापिङ्गलमध्यवर्तिन्याः 
सुषुम्नानाड्या अधोथागे कुण्डल्याकारेण स्थिता । इयमेव 
ब्रह्मशक्तिरित्युच्यते। 
तत्र कुण्डलिनीशक्तिं सर्वसिद्धिप्रदां स्मरेत्‌ ।। 
(शि.यो.प्र..३.१०) 
इडा बहति वामे च पिङ्गला याति दक्षिणे । 
इडापिङ्गलयोर्मध्ये सुषुम्ना सुखरूपिणी ।। 
(शि.यो.प्र.,३.१३ व्याख्याने) 
अस्ति कुण्डलिनी ब्रह्मशक्तिराधारपश्चके । 
(शि.त.र.,भा-३, ९.१.१३३; अ.सू., ३.२६) 
कूटाङ्गम्‌ 
चराचरात्मकं जगत्‌ परमेश्वरस्याज्गम्‌ । अन्गेश्वरस्यास्याङ्गभेदः 
षडात्मकः, शिवाङ्गादारभ्य सामान्याङ्गपर्यन्तम्‌ । तत्र कूटाङ्ग तृतीयम्‌ । 


कूटाङ्गं च तृतीयं स्यात्‌ .............. | 
(वा.शु.आ.,८.६) 


कूटाङ्गमन्त्रः 

चराचरात्मकं जगत्‌ परमेश्वरस्याङ्गम्‌ । अस्य परशिवस्य अङ्गभेदः 
षडात्मकः, शिवाङ्गादारभ्य सामान्याज्गपर्यन्तम्‌ । एतैरङ्गैः सम्बद्धाः मन्त्राः 
तत्तदङ्गमन्त्राः । तत्र कूटाङ्गमन्त्रः तृतीयः। आकारः (द्वितीयस्वरः), ईकारः 
(चतुर्थस्वरः), ऊकारः (षष्ठःस्वरः), ऐकारः (द्वादशस्वरः ), औकारः 

(चतुर्दशस्वरः), विसर्गश्च - इत्येतेषां कूटाक्षरेण क्षकारेण योजयित्वा 
प्रत्यक्षरं अनुस्वाययुक्त क्रियते चेत्‌ कूटाङ्गमन्त्र' भवति । (क्षां-क्षी-क्षूं- क्षैं- 
क्षौ-क्षः)। 

प्रथमस्य द्वितीयं तु चतुर्थ पञ्चमान्तकम्‌। 

रुद्रान्त रुद्रतुर्यार्ण अन्त कूटाक्षरेण युक्‌ ।। 

बिन्दुनादसमायुक्तं कूटाङ्गमिदमीरितम्‌। 

एवं कूटाङ्गमित्युक्तं ................... ।। 

(वा.शु.आ.,८.२८-२९) 

केवलकुम्भकः 

प्राकृतः, केवल वैकृतः, कुम्भकश्शचेति त्रिविधप्राणायामेष्वेकः। स च 
पूरक क्रमप्रकारं दीर्घोच्छवासं स्वीकृत्य मुखं नासिंकारन्ध्रौ च 
दक्षिणहस्ताङ्खुलीभिः पिधाय रेचक विहाय क्रियमाणः वायोर्निग्रहः। अनेन 


केवलकुम्भकयोगेन शिवयोगसमाधिं सम्प्राप्य ब्रह्मरन्ध्रे शम्भुं विभावयेत्‌ 
इति शिवयोगविदः कथयन्ति। 


प्राणायामस्त्रिधा प्रोक्तः प्राकृतवैकृतस्तथा । 

ताभ्यां विना जुम्भतेऽसौ केवलः कुम्भकः स्वयम्‌ ।। 
(शि.यो.प्र., २.२२) 

(पश्यत - प्राकृतः प्राणायामः) 

कैवल्यम्‌ 


केवलस्य आत्मनः भावः कैवल्यम्‌। मोक्षः। विविच्यज्ञानात्‌ 
कैवल्यप्राप्तिः। 


विवेकख्यातिलाभेन कैवल्यं पदमश्नुते ।। 


(शि.त.र.,भा-३, ९.५.४४) 

वीरशैवमतस्य पञ्चसूपाचार्येषु अन्यतमः :, गणार्य: 
मालार्यश्चेति इतरे उपाचार्या:। एग. ना नज 
वैवाहादिकमाडूल्ये सर्वेषु पुण्यकर्मसु | 
लोकेऽस्मिन्‌ जगतामीश उपाचार्याश्च सन्ति वै। 
कौमार्यस्तावरार्यश्च मठार्यशच गणार्यकः।। 
मालार्यश्चेति विख्याताः पञ्चोपाचार्यनामकाः। 
(वी.स.सं, ४.४, २-३) 


१५३ 


(पश्यत - उपाचार्याः) 


क्रिया 
शिवपूजा । 
शिवो हि परमः साक्षात्‌ पूजा तस्य क्रियोच्यते। 
(सि.शि., १६ . ५) 
क्रियागमः 


शिवपूजारूपक्रियाप्रधानैरागमैः प्रतिपादित्वाद्‌ अयं क्रियागम 
इत्युच्यते। 
शिवो हि परमः साक्षात्‌ पूजा तस्य क्रियोच्यते। 


तत्परा आगमा यस्मादुक्तोऽयं क्रियागमः।। 
(सि.शि., १६.५) 


क्रियागमस्थलम्‌ 
एकोत्तरशतस्थलेष्वेकम्‌। माहेश्वरस्थलसम्बद्धनवविधलिन्गस्थल- 
प्रभेदेषु चान्यतमम्‌। शिवपूजारूपक्रियाप्राधान्यविशिष्टस्थलम्‌ । 

माहेश्वरस्थले सन्ति स्थलानि नव तापस । 
क्रियागमस्थलं पूर्वम्‌... .-।। 
(सि.शि., १६.२) 
(पश्यत - क्रियागमः) 
क्रियादीक्षा 

क्रियादीक्षा,मन्त्रदीक्षा, वेधादीक्षा चेति त्रिविधदीक्षास्वन्यतमा। 
सा दीक्षा परमा शैवी त्रिधा भवति निर्मला । 
एका वेधात्मिका साक्षादन्या मन्त्रात्मिका मता । 
क्रियात्मिका परा काचित्‌........ | 

(का.आ, क्रि. पा, १.१३) 


कलशस्थापना, स्वस्तिकमण्डलरचना, शिष्यस्य हस्तमस्तकादि- 
संस्कारविधिसमेता इष्टलिङ्गसंस्कारधारणोपेता क्रिया क्रियादीक्षेति कथ्यते। 


कुण्डमण्डलिकोपेता क्रिया दीक्षा क्रियोत्तरा । 
(सि.शि., ६.१५) 
कुण्डमण्डलकोपेता क्रियादीक्षेति कथ्यते । 
(वी.स.सं.,११.११, पृ.१४७) 
भेदाः - अस्यां दीक्षायां आज्ञा, उपमा, कलशाभिषेकः, 
स्वस्तिकारोहणम्‌ भूतिपट्टम्‌, आयत्तम्‌, स्वायत्तञ्चेति सप्तभेदाः विद्यन्ते । 
आज्ञोपमा च कलशैरभिषेकस्ततः परम्‌ । 
स्वास्तिकारोहणं भूतिपट्टमायत्तमेव च । 
स्वायत्तमिति सपैताः क्रियादीक्षान्तरा मताः ।। 
(चं.आ., क्रि.पा., ९.१२; का.आ., क्रि.पा., १.४३) 

क्रियानिष्पत्तिस्थलम्‌ 


स्थलभैदः । एकोत्तरशतस्थलेष्वेकम्‌ । शरणस्थलगतद्वादश 
विधलिङ्गस्थलेष्वेकतमम्‌ । परब्रह्मणि अद्रैतभक्त्या एकीभूते ज्ञान- 
पादोदकसम्पन्ने शिवयोगिनि रज्जौ सर्पत्ववत्‌ क्रियानिष्पत्ति: कल्पितैव 
दृश्यते । तस्मात्‌ तादृशः शिवयोगी क्रियानिष्पत्तिमान्‌ भवति । तत्सम्बद्धं 
स्थलं क्रियानिष्पत्तिस्थलम्‌ । तस्य शिवयोगिनः सर्वाणि कर्माणि जन्महेतवः 
न भवन्ति दग्धबीजवत्‌ । 


शरणस्थलमाश्रित्य स्थलद्वादशकं मया । 
ज्ञानपादोदकं चाथ क्रियानिष्पत्तिकं ततः ।। 
परकाये क्रियापत्तिः कल्पितैव प्रकाशते । 
रज्जौ भुजङ्गवद्‌ यस्मात्‌ क्रियानिष्पत्तिमानयम्‌ ।। 
ज्ञातिना यानि कर्माणि तानि नो जन्महेतवः । 
अझिदग्धानि बीजानि यथा नाङ्करकारणम्‌ ।। 
(सि.शि.,१९.२,३,२९-३०) 
क्रियापाद: 
आगमानां क्रिया-चर्या-ज्ञान-योगेति चतुष्पादेष्वेकः । अत्रात्माना 
नित्यकर्मपशुताक्षयशिवताभिव्यक्त्यादिविषयाः यत्र प्रतिपाद्यन्ते सः 
क्रियापादः। 
- क्रियापादो योगपादश्चर्याज्ञानाख्यपादकौ । 
नानाविधेष्वागमेषु पादश्चत्वार ईरिताः ।। 
क्रियापादे नित्यकर्माण्यात्मनां पशुताक्षयः। 
शिवताया अभिव्यक्तिरित्यादिप्रतिपाद्यते ।। 


श्रीकण्ठेशोपदिष्टार्थाः शवेताद्याः अष्टविंशतिः। 
(शि.त.र.,भा-१,१.२.३६-३८) 

क्रियाप्रकाशस्थलम्‌ 
एकोत्तरशतस्थलेष्वेकम्‌। शरणस्थलाश्रितलिङ्गस्थलेष्वेकतमम्‌। 
शरणस्थलमाश्रित्य स्थलद्वादशर्क मया। 
दीक्षापादोदकं . . . क्रियायाश्च प्रकाशनम्‌।। 
(सि-शि.,१९.२-५) 
१. महाकाशस्वरूपः शिवयोगी एव तत्स्वरूपा क्रियां प्रकाशयतीति 
क्रियाप्रकाशवान्‌ भवति। तत्सम्बद्धं स्थलं क्रियाप्रकाशस्थलम्‌। 
शिवस्य परिपूर्णस्य चिदाकाशस्वरूपिणः। 
अत्पत्वेनानुसन्धानात्‌ क्रियाद्योतवान्‌यमी।। 


(सि.शि.,१९.७६) 
२. अत्यन्तमुत्तमभावेन निर्मलात्मानां शिवयोगिनां या क्रियायाः 
निवृत्तिरक्ता सा क्रियाप्रकाशनम्‌ इत्युःच्यते। 
अतीवोत्तमभावेन प्रसन्नविमलात्माना । 


या चोदिता निवृत्तिस्स्यात्‌ सा क्रियायाः प्रकाशिता ।। 
(शि.र.,कै.सा, २५, पृ.१३७-इत्यत्रोदाहृतम्‌) 

क्रियार्पणम्‌ 

क्रियार्पणम्‌, ज्ञानार्पणं चेति लिङ्गार्पणयोरेकतरम्‌ । भक्तेन याः क्रियाः 
द्रव्यशुद्धयर्थ करणीयाः ताः सर्वाः शिवार्पणबुद्धया कर्तव्याः। यानि यानि 
द्रव्याणि शिवाय समर्प्यन्ते तानि बन्धनाय वा मोक्षाय वा न भवन्ति, परन्तु 
शिवप्रसादायैव भवन्ति । इयं च वीरशैवानां समुन्नता स्थितिः । 

क्रियार्पणं वदाम्यत्र साम्प्रतं द्रव्यशुद्धये । 

या या क्रिया विधातव्या प्रस्तुता जायते पुरा ।। 


तां तां कुर्यान्महादेवसमर्पणधिया सुधी: । 

शिवार्पितानि द्रव्याणि न बन्धाय न मुक्तये ।। 
साक्षाच्छिवप्रसादायैवेति शैवी परा स्थितिः । 
(अ.सू.,७.६-८) 
क्रियालिङ्गम्‌ 
क्रियालिङ्गम्‌, भावलिङ्गम्‌, ज्ञानलिङ्गं चेति त्रिविधलिङ्गेष्वेकम्‌। 


बाह्यसत्क्रियासम्बद्धम्‌ इष्टलिङ्ग हि तत्‌ । गुरोः विशेषज्ञानयोगेन यत्र 
क्रिया विलीयते तत्‌ क्रियालिज्गमित्युक्तम्‌। 


गुरोर्विज्ञानयोगेन क्रिया यत्र विलीयते। 
तत्‌ क्रियालिङ्गमाख्यातं सर्वैरागमपारगैः।। 
(सि.शि.,१५.३०;मरितोण्टदार्यविरचित तत्त्वप्रदीपिकायां 
क्रियार्थकमिष्टलिङ्गमित्युक्तम्‌।) 
क्रियालिङ्गस्थलम्‌ 
एकोत्तरशतस्थलेष्वेकम्‌।भक्तस्थलाश्रितनवविधलिङ्गस्थलेष्वेकतमम्‌। 
आदौ नवस्थलानीह भक्तस्थलसमाश्रयात्‌। 
दीक्षागुरुस्थलपूर्व. . . . . क्रियालिङ्गस्थलं ततः। 
(सि.शि.,१५.४-५) =तत्रोक्तदिशा शिवयोगी एव क्रियालिङ्गम्‌। 
तत्क्रियालिङ्गसम्बद्धं स्थल क्रियालिङ्गस्थलम्‌। 
क्रियावती दीक्षा 
` वेधादीक्षा, मान्त्रीदीक्षा, क्रियादीक्षा चेति दीक्षात्रैविध्यं प्रसिद्धम्‌ 
अन्यत्र ज्ञानवती, क्रियावती चेति दीक्षा द्विधा इत्युक्ता। 
समासाच्च द्विधैवेयं दीक्षा तज्सैरिहेष्यते। 
एका भवेज्ज्ञानवती क्रियावत्यपरा स्मृता।। 
(शि-त.र.,भा-३, ९.७. १४-१५) 

इज्यामियुक्ता क्रियादीक्षा एव क्रियावती दीक्षा। एषा द्विधा निर्बीजा 
सबीजा चेति। 
इज्यानलवती या तु क्रियाकौशलसम्भवा। । 
(शि.त.र.,भा-३, ९.७. १६) 
जननीपुत्राभ्यां दीयमाना समयाचारशुद्धिप्रदा या दीक्षा सा 
निर्बीजदीक्षा। विद्वद्धयां समर्थाभ्यां साधकाचार्याभ्यां दीयमाना या दीक्षा सा 
सबीजा दीक्षा । 
क्रियावत्यथ सा द्वेधा निर्बीजा च सबीजका । 
तत्र निर्बीजका या सा जननीपुत्रयोर्वरम्‌ ।। 
सबीजा च भवेद्दीक्षा साधकाचार्ययोरपि । 
भवेन्निर्बीजका दीक्षा समयाचारशुद्धिदा। 
विदुषां च समर्थानां सबीजा च परिकीर्तिता ।। 
(शि.त.र.,भा-३, ९.७. १७-१८, २०) 


(पश्यत-क्रियादीक्षा) 
क्रियाविश्रान्तिः 


सर्वासां क्रियाणामात्मनः लिङ्गार्पितत्वात्‌ जीवात्मन्येव ताः 
सुखरूपतया विश्रान्तिं प्रपद्यन्ते । इयमेव क्रियाविश्रान्तिर्यथा 
पासमार्थिकैरूच्यते। इयमेव निस्संशयं सम्यग्ज्ञानं यच्च साक्षात्‌ शिव एव इति 
वेदनम्‌। तादृशेन वेदनेनैवाप्तकामो जीवात्मा इष्टार्थ प्राप्यानन्दी भवति । 
आप्तकामस्यात्मनः ये च बाह्याः स्वेच्छाचारास्ते सर्वे स्वस्मिन्नेव नाशं 
गच्छेयुः | 

अस्यात्मनः क्रिया सर्वा लिङ्गार्पिततया स्थिताः । 

स्वास्मन्नेव स्वयं यान्ति विश्रान्तिं सुखलक्षणाम्‌ ।। 

प्रोच्यते परमार्थज्ञः क्रियाविश्रान्तिरित्यत:। 

क्रियाविश्रान्तिरेवात्र सम्यग्ज्ञानं न संशयः ।। 

सम्यग्ज्ञानमयं साक्षाच्छिव एवेति वेदनम्‌। 
वेदनेनैव तेनायमाप्तकामः सुखी भवेत्‌ ।। 
आप्तकामस्य सुखिनः कामाचारा बहिमुंखाः। 
प्रवृत्ता लौकिकाः सर्वे प्रययुर्नाशमात्मनि ।। 
(अ-सू.,८.२-५) 
क्रियाशक्तिः 
शक्तिभेदः । 
१. अकारः उकारः मकारश्चेति त्रिवर्णात्मकस्य ओङ्कारस्य घटकत्वेन 
तिस्रः शक्तय उक्ताः । तत्र अकार इच्छाशक्तिः, उकारः क्रियाशक्तिः, 
मकारश्च ज्ञानशक्तिः। तिस्रः एताः परमात्मनः शक्तयः । 
इच्छाशक्तिरकारः स्यात्‌ क्रियाशक्तिरुकारकः। 
ज्ञानशक्तिर्मकारः स्यात्‌ नादः साक्षात्‌ परःशिवः। 
(सू.आ., क्रि.पा., ४.१२) 
२. परमात्मा सृष्ट्यर्थं सर्वतत्त्वानां यदा अचिन्तयत्‌ तदा पञ्चशक्तयः 
अजायन्त। तत्र क्रियाशक्तिः ज्ञानशक्त्यंशभेदेन अजायत। एवं पराशक्तिः, 
आदिशक्तिः, इच्छाशक्तिः, ज्ञानशक्तिः, क्रियाशक्तिरित्येतेषु पञ्चशक्ति- 
ष्वेकतमा । 
सृष्ट्यर्थं सर्वतत्त्वानां जगदुत्पत्तिकारणम्‌। 
योगिनायुपकाराय स्वेच्छयाऽचिन्तयच्छिवः । 
ध्यायमानात्ततो देवि पराशक्तिरजायत ।। 
(सू.आ., क्रि.पा., १.१९-२०,२२) 
३. सादाख्यपञ्चके कर्मसादारव्यं क्रियाशक्तिसमुद्भवमित्युच्यते। 
निवृत्तिकलयाभुक्तं क्रियाशक्तिसमुद्भवम्‌ 
८ (सू.आ., क्रि-पा.,१.४२) 

१६० वीरशैवपारिभाषिकपदकोश: 


४. शिवतत्त्वात्‌ बिन्दुः कुण्डलिनीशक्तिरूप:। बिन्दोः नादः, नादात्‌ 
शक्तिः, शक्तेः शब्दः, शब्दात्‌ वाग्भवः, वाग्भवात्‌ कलाक्षराणि, 
कलाक्षरेभ्यः विकलाक्षराणि इति सन्दर्भ वाग्भवमेव क्रियाशक्तिरित्युक्तम्‌। 

वाग्भवं स्यात्‌ क्रियाशक्तिः ............... 

(वा.शु.आ., २.१३) 

५. भक्तादि-ऐक्यान्तषट्स्थलेषु षट्शक्तयः समाहिताः सन्ति। षट्शक्तय 
एव षट्कलाः । तत्र निवृत्तिकला एव क्रियाशक्तिः। सा एव 
आचारलिङ्गसम्बद्धभक्तस्थले समाविष्टा। 

निवृत्तिः स्यात्‌ क्रियाशक्तिः .............. । 


(अ.सू., ३.२६) 
क्षारम्‌ 


पञ्चविधभस्मसु अन्यतमम्‌ । आपदां क्षरणात्‌ (नाशकरत्वात्‌) 
्षारमिति व्यवहारः । सुशीलागोमयेन जातम्‌ । 


क्षारणादापदां क्षारम्‌। 
(बृ.जा.उ.,१.१५) 

क्षरणात्‌ क्षारमापदाम्‌। 
(सि.शि., ७.५) 
: श्वेतवर्णा सुशीला तस्याः 

गोमयेन क्षारं जातम्‌ । । 
; (बृ.जा.उ., १.१३) 
क्षार शिवस्य तत्पुरुषमुखाज्जातम्‌ । 
तत्पुरुषातक्षार नाम च। 


(सि.शि., ७.९) 

क्षुरिकास्त्रम्‌ 


विद्याङ्गे विद्यमानेषु षडस्रेष्वेकतमम्‌ । 
ooo ब्रह्मास्त्र क्षुरिकारत्रकम । 
(वा.शु.आ.,८.४५) 

(पश्यत - क्षुरिकास्त्रमनुः) 
क्षुरिकास्त्रमनुः 

विद्याङ्गे विद्यमानेषु षडख्रमन्त्रेष्वेकतम: । शिकारः, ठिकार:, क्षुकार:, 
रिकारः, काकारः, स्राकारः, यकारः, फट्कारश्चेति क्षुरिकास्रमन्त्रः । 
(शि-छि-क्ुरिकास्राय फट्‌) 

शिकार: प्रथमं बीजं छिकारस्तु द्वितीयकम्‌। 

क्लुकारस्स्यात्‌ तृतीयं च रिकारश्च चतुर्थकम्‌ ।। 

काकार: पञ्चम बीज स्राकारः षष्ठ वर्णकम्‌ । 

यकारः सप्तमं बीज फट्कारश्चाष्टमं भवेत्‌ ।। 

क्षुरिकास्त्रमनुश्चाष्टवर्णोऽयं स्याद्‌ रसप्रद: । 


(वा.शु.आ.,८.५४-५६) 
क्षेत्रशुद्धि: 
पञ्चाचारेष्वेकतमस्य शिवाचारस्यान्तर्गतत्वेन उक्तासु षोडश 
शुद्धिष्वेकतमा । 


क्षेत्र भक्तिपरेग्रा ह्म क्षेत्रशुद्धिः प्रकीर्तिता । 
(चं.आ.,क्रि.पा.,९.३४) 


(पश्यत - षोडशशुद्धयः) 

१६२ 


खेचरीमुद्रा 


परमात्मसाक्षात्कारसहकारिषु योगसम्बद्धासु ध्यान-खेचरी-षण्मुख- 
शाम्भवीति चतसृषु मुद्रास्वेका । नासिकाग्रमेकाग्रदृष्टया संदृष्ट्वा 
ध्यानासक्तस्य श्रूयमाणप्रणवनादानुसन्धानास्थिता निश्चला स्थितिः । 

लक्ष्यलीनमनसाऽनिलेन यो वर्ततेऽचलिततारया भवेत्‌ । 

खेचरीयमथ सैव शाम्भवी मुद्रया .... .... | 


(शि.यो.प्र.,५.३.) 


ग 


गण: 


शिवगण: । सृष्ट्यादौ शिवांशसम्भूतानां शिववत्‌ सर्वशक्तिकानां 


विशवसृष्टिस्थितिलयसमर्थानां प्रमथानां वर्ग: । एते प्रमथा एव शिवगणाः 
इत्युच्यन्ते । 


नमश्श्विय शाम्भाय सगणाय स्वयम्भुवे । 
इत्येवं प्रार्थितः शम्भुव्रहाणा विश्वयोनिना । 

ससर्जात्मसमप्रख्यान्‌ सर्वगान्‌ सर्वशक्तिकान्‌ ॥ 
प्रमथान्‌ विश्वनिर्माणप्रलयापादनक्षमान्‌।। 
(सि.शि., २.१, २५-२६) 
गणाचार: 
१. शरणैरनुख्रीयमाणेषु लिङ्गाचार - सदाचार - गणाचार भृत्याचार- 


नामकेषु पश्चाचारेषु एकः चतुर्थश्च । शिवनिन्दायाः शिवाचारदूषणस्य च 
असहमाननियमः। गणाचारान्तर्गतत्वेन चतुःषष्टिशीलानि उक्तानि | 


लिङ्गाचारः सदाचारश्शिवाचारस्तथैव च । 
भ्रृत्याचारो गणाचारः पञ्चाचाराः प्रकीर्तिताः ।। 
शिवस्य शिवभक्तस्य शिवधर्मादिकस्य च । 
न शृणोति च यन्निन्दां स गणाचार उच्यते। 
(च.आ. , क्रि.पा., ९.४,८) 
गुरुलिङ्गादिविषयं न श्राव्यं दूषणं यदि । 
श्रुतवान्‌ शिक्षयामीति गणाचारः स हि स्मृतः।। 
(क्रि.सा.,भा-३, पृ.१२०) 
सर्वोत्तमे गणाचारे सद्य: सिद्धिकरे परे । 
शीलानि तु चतुःषष्टि वर्तन्ते तानि संशुणु ।। 
(चं.आ..,क्रि.पा.,९.५२) 
(पश्यत - चतुःषष्टिशीलानि) 
२. अचारलिङ्गस्य सदाचारः, नियताचारः, गणाचारः इति 
त्रिविधाचारेष्वेकः। 
स्थलमाचारलिङ्गस्य त्रिविधं श्रूयता क्रमात्‌। 
गणाचारस्तथाऽपरः ।। 


००००००००००००००००००९ 

गुरुलिङ्घादिविषयेन श्राव्यं दूषणं यदि । 
रुतं तान्‌ शिक्षयामीति गणाचारः स हि स्मृतः ।। 
(सू.आ..क्रि.या., ८.६,९) 
गणार्यकः 
वीरशैवमतस्यपश्चसूपाचार्येष्वन्यतमः । 
कौमार्यस्तावरार्यश्च मठार्यश्च गणार्यकः । 
(वी.स.सं., ४.२) 
(पश्यत- उपाचार्याः) 
गणेश्वरः 
गणस्य नेता, प्रमथाना प्रमुखः। यथा रेणुकः । 
गणेश्वरेण कथितमगस्त्याय पुनः क्षितौ। 
(सि.शि., १.२९) 
गवा वर्णाः 
नन्दा, भद्रा, सुरभिः, सुशीला, सुमना इति पञ्चगवां वर्णाः क्रमेण 
कपिलः, कृष्णः, धवलः, धूम्रः, रक्तश्च उक्ताः। 
कपिला कृष्णा च धवला धूम्रा रक्ता तथैव च।। 
नन्दादीनां गवां वर्णाः क्रमेण परिकीर्तिताः । 
(सि.शि., ७.७-८) 
कपिलवर्णा नन्दा, कृष्णवर्णा भद्रा, धूम्रवर्णा सुरभिः, 
श्वेतवर्णा सुशीला, रक्तवर्णा च सुमनाः। 


(बृ.जा.उ., १.१०-१४) 
(पश्यत - भस्म) 

गव्यम्‌ 


गोः सकाशात्‌ आगतम्‌। गवोत्पनं द्रव्यम्‌। 


अथ वक्ष्ये विशेषेण पञ्चगव्यविधिक्रमम्‌ । 


(वा.शु.आ.,अ.सा.,३, पृ.३७९) 


१६५ 


(पश्यत-पञ्चगव्यम्‌) 
गायत्री 
१. गायत्री नाम एकं छन्दः। वेदेषु प्रयुक्तम्‌। 
२. एतस्मिन्‌ छन्दसि विश्वामित्रेण दृष्टा सवितृदेवताकः मन्त्रः। गायत्री 
छन्दसि दृष्टत्वात्‌ अस्य सावित्री मन्त्रस्य गायत्रीमन्त्र इति नामान्तरम्‌। 
तत्सवितुर्वरेण्यं भगो देवस्य धीमहि। थियो यो नः प्रचोदयात्‌॥। 
(क्र.वे., ३.६२.१०) 
(पश्यत-सन्ध्योपासनम्‌) 
गुणत्रयम्‌ 
सुखदुःखविमोहकारणम्‌। तच्च सत्त्वम्‌, रजः, तम इति त्रयम्‌। तत्र 
सत्त्वगुण: सुखमुत्पादयति, रजस्तु दुःखम्‌, तमश्च मोहमुत्पादयति। एते त्रयो 
गुणाः त्रयोदशतत्त्वभूतस्य प्रकृतितत्त्वस्य घटकाः। अत्र प्रकृतिरपि 
शक्तिस्वरूपा एव। अत एव गुणत्रयात्मिका शक्तिरिति वाक्येन प्रकृतिरेव 
विमृश्यते। सा तु परशिवब्रह्मण्यविनाभावेन स्थिता। अत एव सनातनी | 
गुणत्रयात्मिका शक्तिः ब्रह्मनिष्ठा सनातनी। ` 
| (सि.शि.,५.३९) 
परतत्त्वे शुद्धचैतन्ये भो क्त्वम्‌, भोज्यत्वम्‌, ्रेकत्वं च गुणत्रयभेदेनेव 
कल्प्यन्ते। वस्तुत्रयस्यास्य कल्पनं गुणवैषम्याद्भवति। किञ्चित्‌. 
सत्त्वतमोमिश्रितात्‌ रजोगुणात्‌ भोक्तृसंञ्चक वस्तु उत्पद्यते। तदेव 

जीवचैतन्यम्‌। अत्यन्ततामसगुणोपेतं वस्तु भोज्यं इत्युच्यते। परतत्त्वमयं 
वस्तु ब्रह्मचैतन्यं प्रेकत्वेन गीयते। महेश्वर एव प्रेरक: | 
गुणत्रयविभेदेन परतत्त्वे चिदात्मनि। 
भोक्तृत्वं चैव भोज्यत्वं प्रेरकत्वं च कल्पितम्‌।। 
गुणत्रयात्मिका शक्तिर्त्रह्मनिष्ठा सनातनी। 
तद्वैषम्यात्‌ समुत्पन्ना तस्मिन्‌ वस्तुत्रयाभिधा।। 
किञ्चित्‌ सत्त्वरजोरूपं भौक्तृसंज्ञकमुच्यते। 
अत्यन्ततामसोपाधिर्भाज्यमित्यभिधीयते। 
परतत्त्वमयोपाधिर्ब्रह्मचैतन्यमीश्वरः।। 
(सि.शि.,५.३८-४०) 
एतान्येव त्रीणि वस्तूनि क्रमशः पशुः, पाशः, पतिश्चेति शैवागमेषु 
प्रसिद्धानि। ब्रह्मादिसर्वजीवाः पशवः। शिवः पतिः। कर्ममलादिकं पाशः। 
ब्रह्मादिस्तम्बपर्यन्तं पशवः परिकीर्तिताः। 
शिवः पतिरिति प्रोक्तः पाशः कर्ममलादिकम्‌।। 
(सू.आ.,क्रि.पा., ५.२०) 


गुणाणवम्‌ 

आणवमलभेदः। सिद्धाणवम्‌, मलाणवम्‌, त्याज्याणवम्‌, गुणाणवम्‌, 
योगाणवश्चेति पञ्चभेदेष्वेकतमम्‌। अविद्यायामात्मबुद्धिः। 

अविद्यायां तथाबुद्धिरात्मसाधनसाधिका।। 

गुणाणवमिति ख्याता सा तन्त्रप्रकृतिः स्मृता। 


(वी.आ.चं., १.१६-२०, पृ.३) 
(पश्यत-आणवम्‌) 

गुरुः 

अष्टावरणेषु प्रथमावरणम्‌। शिष्याय इष्टलिङ्गं प्रदाय अनुग्राहकः। 
शिष्यचित्तापहारकः। परमानन्दभासकः, स गुणवान्‌ प्रज्ञः, तत्त्ववित्‌, 
मुक्तिदश्च । भस्मरट्राक्षादिभिः शोभितः शुद्धदेहः स शिवस्वरूपी। गुरुरेव 
लिङ्गम्‌। स एव च जङ्गमः। गुरुरेषः हस्तमस्तकसंयोगेन शिष्यस्य 
ब्रह्मरन्ध्रगतचित्कलां संलक्ष्य - स्थूलशरीरे इष्टलिङ्गम्‌, सूक्ष्मशरीरे 
प्राणलिज्गम्‌, कारणशरीरे भावलिङ्गं च स्थापयति। गुरुः दीक्षागुरुः, 
शिक्षागुरुः, मोक्षगुरुरिति त्रिविधः। 

गुरुश्च गुणवान्‌ प्राज्ञः परानन्दावभासकः। 

तत्त्वविच्छिवसम्पन्नः मुक्तिदो न तु चापरः।। 

एकमूर्तिस्रयो भागा: गुरुलिंङ्गं च जड़म:। 

(च.आ.,क्रि.पा., २.४८, ५.१५) 

यो गुरुः स शिवः प्रोक्तः यः शिवः स गुरुः स्मृतः। 

(चं.आ. , क्रि.पा., २.७) 
तनुत्रयगतानादिमलत्रयमिदं गुरुः। 
दीक्षात्रयेण निर्दग्ध्वा लिङ्गत्रयमुपादिशेत्‌।। 

| (चं.आ., क्रि.पा., ३.४७) 
दीयते परमं ज्ञानं क्षीयते पाशबन्धनम्‌। 
यया दीक्षेति सा तस्यां गुरुदी क्षागुरु: स्मृतः।। 
दीक्षागुरुरसौ शिक्षाहेतुः शिष्यस्य बोधकः। 
प्रश्‍नोत्तरप्रवक्ता च शिक्षागुरुरितीर्यते।। 
सम्यरज्ञानप्रदः साक्षादेष ज्ञानगुरुः स्मृतः।। 
(सि.शि.,१५.७,१२,२१) 

गुरुकारुण्यस्थलम्‌ 
स्थलभेदः। एकोत्तरशतस्थलेष्वेकम्‌। अङ्गस्थलगतभक्तस्थलस्य 
पञ्चदशप्रभेदेष्वन्यतमं चतर्थश्व । संसारजुगुप्सानन्तर स्वस्वरूपसाक्षात्कारार्थ 
गुरुसन्निधिं प्राप्य तद्ग्रहेण दीक्षापूर्वक लिङ्गधारणस्य स्थलं 
गुरुकारुण्यस्थलम्‌। इदमेव दीक्षास्थलमिति नामान्तरेण ज्ञायते। 
दीक्षालिङ्गधृतिश्चैव विभूतेरपि धारणम्‌ । 
इति शुद्धेन शिष्येण प्रार्थितः परमो गुरुः ।। 
शक्तिपात समालोक्य दीक्षया योजयेदमुम्‌ । 
(सि.शि.,५.२८; ६.१०-११) 
गुरुपादोदकम्‌ 
पादोदकस्य प्रभेदः। गुरोः पादाभ्यां जलधारापूर्वकं संगृहीत पवित्र 
जलं गुरुपादोदकम्‌। गुरुपादोदकस्य शिक्षापादोदकमिति नामान्तरम्‌। 
पादतीर्थ त्रिधा शम्भो्गुरुजङ्गमयोरपि। 
दीक्षाशिक्षाज्ञानमिति त्रिसंज्ञं तद्‌ भवत्यहो।। 
(चं.आ.., क्रि.पा., ५.५) 
एतः्चस्थूलशरीर शुद्धीकरोति। 
शोषणं पापपङ्कस्य दीपनं ज्ञानतेजसः। 
गुरोः पादोदकं चित्रं संसारद्रुमनाशनम्‌।। 
(च.आ., क्रि.पा., ५.२६) 
अविद्यामूलनाशाय जन्मकर्मनिवृत्तये। 
ज्ञानवैराग्यसिद्भ्यर्थ गुरोः पादोदकं पिबेत्‌।। 
(क्रि.सा.,भा-३, २८.१४,पृ.२१९) 
(पश्यत - पादोदकम्‌) 

गुरुप्रसाद: 


गुरुप्रसाद: लिङ्गप्रसादः, जङ्गमप्रसादः इति त्रिविधप्रसादेष्वेक: । गुरोः 
स्पर्शण अनुगृहीतः प्रसादः गुरुप्रसादः। गुरुप्रसादस्य शद्धप्रसाद इति 
नामान्तरम्‌। 


गुरुलिङ्गजङ्गमानां भुक्तशेषःप्रसादकः। 
शुद्धसिद्धप्रसिद्धाख्यः स हि मुक्त्यैकसाधनः। 
(चं.आ..क्रि.पा., ५.२०-२१) 
(पश्यत-प्रसादः) | 
गुरुप्रसादी = गुरुलिङ्गप्रसादी 
भक्तविशेषः। गुरुमोही, गुरुभक्तः, गुरुपूजकः, गुरुवीरः, गुरुप्रसादी, 
गुरुप्राणी चेति षड्विधगुरुभक्तेष्वेकतमः। गुरुवाक्यैकपालकः गुरुप्रसादी। 
यो वै न लङ्घयेद्देवि कदाचिद्गुरुशासनम्‌। 
स वै गुरुप्रसादी स्यान्निवृत्तेतरशासनः॥। 
(सू.आ.., क्रि.पा.,८.४९; क्रि.सा.भा- 
३,२४,पृ.१२२,श्लो.१३;शि.त.र,भा-३,९.९.४५) 
गुरुप्राणी = गुरुलिङ्गप्राणी 
भक्तविशेषः। अन्यसेवा त्यागपूर्वकं , गुरुलिङ्गैकसेवातत्परः भक्तः 
गुरुप्राणी भक्तः। | 
सेवामन्यां परित्यज्य गुरुलिड्रैकसेवक:। 
वर्तते यः स्थिरतरो गुरुप्राणी स हि स्मृतः।। 
(सू आ.,क्रि.पा.,८.५०;शि.त.र.भा-३,९.९.४६;क्रि.सा.भा-३,पृ.१२३ ) 

गुरुभक्तः = गुरुलिङ्गभक्तः 

१. गुरुभक्तः, लिङ्गभक्तः, जङ्गमभक्त इति त्रिविधभक्तेष्वन्यतमः। 

गुरुभक्तो लिङ्गभक्तश्चरभक्तस्तथैव च। 

एवं भेदसमायुक्तः स भक्तः त्रिविधो भवेत्‌।। 
(शि.त.र.,भा-३,९.९.३९, ) 

२. षड्विधगुरुभक्तेषु एकतमः। सकलान्‌ बान्धवान्‌ त्यक्त्वा 

गुरुलिङ्गैकबान्धवो भूत्वा हर्षतत्परो गुरुभक्तः। 
लौकिकान्‌ बान्धवान्‌ त्यक्त्वा गुरुलिङ्गैकबान्धवः। 


हर्षपूर्णो महादेवि स गुरुभक्त इति स्मृतः।। 
(सू.आ..क्रि.पा.,८.४६;शि.त.र.,भा-३,९.९.४२;क्रि.सा.,भा-३, 
पृ.१२२) 
गुरुमाहात्म्यस्थलम्‌ 


स्थलभेदः। एकोत्तरशतस्थलेष्वेकम्‌। अज्गस्थलगतप्रसादिस्थलस्य 
सप्प्रभेदेषु चान्यतमम्‌। गुरुरूपस्य हरस्य महात्म्यप्रतिपादकं स्थलम्‌। 
सर्वासां सिद्धीनां कारणम्‌। महादेव एंव गुरुरूपेण उपस्थितः। 

प्रसादिस्थलमादौ तु गुरुमाहात्म्यकं ततः। 

गुरुरेवात्र सर्वेषां कारणं सिद्धिकर्मणाम्‌। 

गुरुरूपो महादेवो यतः साक्षादुपस्थितः ।। 

(सि.शि.,११.४,१९) 

गुरुलिङ्गम्‌ 

षट्स्थलसम्बद्धेषु आचारलिन्ग-गुरुलिङ्ग-शिवलिङ्ग-जङ्गमलिङ्ग- 
प्रसादलिङ्ग-महालिङ्गाख्यषड्विधलिङ्गेष्वेक गुरुरूपम्‌ लिङ्गम्‌। प्रथमम्‌ 
इडप्राणभावाख्यं त्रिविधं लिङ्गम्‌। तत्र इष्टादिलिङ्गानि पुनः प्रत्येकेन द्विविधं 

भवन्ति। तत्र इष्टलिङ्गम्‌ आचारलिङ्गम्‌, गुरुलिङ्ग द्विविधं 
गुरुलिङ्ग तु महेश्वरस्थलसम्बद्ध भवति। Kei के 
महालिङ्ग त्रिधा जातं सुजनानुजिघुक्षया । 
प्रथमं भावलिङ्ग तु द्वितीयं प्रणलिङ्गकम्‌। 
तृतीयमिष्टलिङ्ग स्यादित्येवं त्रिविधं मतम्‌।। 
भावादिलिङ्गत्रितयं द्विविधं द्विविधं भवेत्‌। 
भावलिङ्गं महालिङ्गप्रसादाभिख्यकं द्वयम्‌।। 
प्राणलिङ्गं तथा चरशिवलिङ्गद्वयं भवेत्‌। 
इष्ठ तु गुरुलिङ्गाख्यमाचाराख्यं द्वयं भवेत्‌।। 
(चं.आ.,क्रि.पा.,३.२३, २६-२७; अ.सू.,२.५-६,२.,३२) 
गुरुलिङ्गस्योपासकत्वेन माहेश्वरः गुरुलिङ्गसम्बद्ध:। अतः माहेश्वर- 
स्थलाख्यमङ्गस्थल क्रियाशक्तिप्रभावेन गुरुलिङ्गस्थलं आश्रयते। 
तदुपासकरूपत्वान्माहेश्वर महास्थलम्‌। 
गुरुलिङ्गस्थले तस्मिन्क्रियाशक्तिप्रभावत:।। 

(अ.सू.,३.४२) 
इदं गुरुलिङ्ग दीक्षा-शिक्षा-अनुभावश्चेति त्रिधा भवति। 
दीक्षाशिक्षानुभावश्च गुरुलिङ्गं त्रिधा भवेत्‌। 

(सू.आ..,क्रि.पा.,८.१०;क्रि.सा.,भा-३, पृ.११९,पं.३२) 
स्वज्ञानशक्तिविभवोत्थितकर्तृतत्त्व 
सर्वोपदेशविधितन्त्रकृतप्रतिष्ठम्‌। 
तेजो निधिं परमपारसुखाम्बुराशिं 


बुद्धे पदे विनिहितं गुरुलिङ्गमाहुः। 
(अ-सू.,३.३२) 

गुरुपूजकः = गुरुलिङ्गपूजकः 
षविधगुरुलिन्भत्ते्वन्यतमः। विनान्यदेवतापूजां गुरुलिङ्गमात्रपूजकः। 
पूजामन्यां परित्यज्य गुरुलिङ्गैकपूजकः। 


इति निष्ठापरो यस्तु गुरुपूजक उच्यते।। 
(सू.आ.,क्रि.पा.,८.४७) 


गुरुलिङ्गस्थलम्‌ 

इष्टलिङ्गभेदः। आचारलिज्नम्‌ गुरुलिङ्गं चेति स्थलद्वये द्वितीयः। 
आचारादिलिङ्गषट्स्थलेष्वपि द्वितीयम्‌। 

गुरुलिङ्गं तथाचारलिङ्गमित्युभयस्थलम्‌। 

इष्टलिङ्ग भवत्येव सत्यमुक्तमिदं मया।। 

(अ.सू.,३.२०) 
महेश्वरस्थलसम्बद्धानि लिङ्गस्थलानि गुरुलिङ्गस्थलान्येव। 
क्रियागमस्थलम्‌, भावागमस्थलम्‌, ज्ञानागमस्थलम्‌, सकायस्थलम्‌, 

अकायस्थलम्‌, परकायस्थलम्‌, धर्माचारस्थलम्‌, भावाचारस्थलम्‌, 
ज्ञानाचारस्थलः्चेति तानि नव। 
(सि.शि.,१३.२-४) 
परजङ्गमैकशरणत्वेन कृतकृत्यस्य माहेशवरस्य शरणभूत 
परजङ्गममेव गुरुः स्वस्यैव नवविधस्थलत्वेन चोपास्यत्वं प्रतिपादयितुं 
तदधिकारिणो माहेशवरस्य आगमलिङ्गत्रैविध्येन व्रतशीलाचार- 
निष्ठरूपादिकं माहेश्वरस्थलप्रतिपादिताचारनिष्ठत्वेनैव लिङ्गनिष्ठा- 
न्वितत्वं कायलिङ्गतरैविध्यावग्रहणं पूर्वाश्रयाद्यष्टमूर्त्यन्तनिरासकत्वं 
चाचारलिङ्गत्रैविध्येन सर्वगतनिरासकत्वं च शिवजगन्मयत्वं च 
प्रतिष्ठाप्य तस्मिन्‌ लिङ्गे भक्तदेहिकलिङ्गमिति निश्चयमधिगम्य 
नवविधगुरुलिङ्गविचारः कर्तव्यः ।। 
(कै.सा.,उ.भा.,२. वि-सं.,४४४) 

गुरुलिङ्गार्चनस्थलम्‌ 


स्थलभेदः। एकोत्तरशतस्थलेष्वेकम्‌। अङ्गस्थलगतभक्तस्थलस्य 
पञ्चदशप्रभेदेषु च अन्यतमम्‌। “यस्य देवे परा भक्तिर्यथा देवे तथा गुरौ इति 
श्वेताश्वतरोपनिषदुक्त्यनुसारेण (शवे.उ.,६.२३) गुरुलिङ्गोभयभक्तिपूर्वक 
गुरोरभ्यर्चनादेव लिङ्गार्चनं सम्पद्यते। इत्येवरूपोपदेशपरं स्थलं 
गुरुलिङ्गार्चनस्थलम्‌ । इदमेव स्थलमुभयस्थलमिति प्रसिद्धम्‌। 
भक्तमार्गक्रिया चैव गुरोलिङ्गस्य चार्चनम्‌। 
गुरोरभ्यर्चनेनापि साक्षादभ्यर्चितः शिवः। 
तयोर्नास्ति भिदा किञ्चिदेकत्वात्‌ तत्त्वरूपत:।। 
(सि.शि., ५.२९, ९.५१) 
गुरुवीरः = गुरुलिङ्गवीरः 
गुरुलिङ्गभक्तेष्वयतमः। गुरूक्तप्रकाराचारवान्‌ गुरूपदेशानुसारं 
आचारवान्‌ इत्यर्थः। 
गुरूपदिष्टमेवाथ समाचारणमाचर्‌। 
यश्च त्यक्तेतराचारो गुरुवीरः स उच्यते।। 
(सू.आ.,८.४८;शि.त.र.,भा-३,९.९.४४,१८;क्रि.सा.,भा-३, २४) 


गुर्वीपूजा 

“उत्तमो महीं कुर्यात्‌, गुर्वी मध्यम एव च" इति प्रस्तावेन गुर्वीपूजा 
विधीयते । अस्यां पूजायां भद्रमण्डलं रचनीयम्‌ । दीपद्वय वा दीपचतुष्क वा 
विधीयते । एकादश नीराजनानि अपेक्षितानि । दर्शनम्‌, मज्जनम्‌, अवसरम्‌, 
माङ्गल्यम्‌, कर्पूरम्‌, शुश्रृङ्गारम्‌, महानीराजनम्‌, आनन्दम्‌, असख्यातम्‌, 
सानुरागम्‌, ताम्बूलं चेति तेषां नामानि । अष्टादश षट्त्रिशद्वा वर्तिका उक्ताः । 
दशशतं मूलमन्त्रं जपेत्‌ । 

पूजा हि त्रिविधा प्रोक्ता गुर्वी च महती लघुः ।। 

गुर्व्या महत्यामपि च भद्र तत्त्व हि मण्डलम्‌ 

तिस्रस्त्ववसरायां स्युर्वर्तिका विहिताः किल । 
षटुत्रिंशदष्टादश वा गुर्वर्चायां समीरिताः ।। 
अष्टोत्तरशतं वाऽपि त्रिशतं वा सहस्रकम्‌ । 
गुर्व्या महत्यामपि च वर्तिका ज्वालयेदपि।। 
'लघ्व्यामवसरायां वा दीप एकः समीरितः । 
चत्वारो वा तथा द्वौ वा महत्यां च गुरावपि ।। 
गुर्व्या महत्यामपि च मूलं दशशतं जपेत्‌ ।। 
सानुरागं च ताम्बूलाभिख्यं पूर्वोदितेः सह । 
एकादश महत्यां च गुर्व्या नीराजनानि हि ।। 
(मकुट.क्रि.पा.,३.२, ५-९,१३) 
गुर्वीपूजायाः क्रमः प्रत्येकतया नोक्तः । मण्डलाद्यनेकविषये गुर्वी - 
महत्योः साम्यं दृश्यते । अतः महापूजायां यः क्रम उक्तः स एवात्र विहित इति 
भावयितुं शक्यते । 
(पश्यत-पद्ममण्डलम्‌, महापूजाक्रमः) 
गृहशुद्धि 
पञ्चाचारेष्वेकतमस्य शिवाचारस्यान्तर्गतत्वेन षोडशशुद्धय उक्ताः। 
तत्रैका गृहशुद्धिः । 
वेश्म भक्तैः परिग्राह्यं गृहशुद्धि: समीरिता । 
(च.आ.,क्रि.पा.,९.३५) 
(पश्यत - षोडशशुद्धयः) 
गोत्रसमुद्भवाः 
रेणुकः, दारुकः, शङ्खुकर्णः, धेनुकः (धेनुकर्णः), विश्वकर्णश्चेति 
पञ्चगोत्रसमुद्भवाः। 
रेणुको दारुकश्चैव शङ्खुकर्णश्च धेनुकः। 
विश्वकर्णश्च पञ्चैते पञ्चगोत्रसमुद्भवाः।। 
(वी.स.सं.,१.२९) 

गोत्रसंस्कृति 
गोत्राणि नाम शिवगोत्राणि । तानि च परस्परसम्बन्धकारणानि। तत्र या 
भयभक्तिः वर्तते सा गोत्रसंस्कृति:। 
गोत्राणि शिवगोत्राणि तत्र सम्बन्धकारणम्‌। 
भयभक्तिपरा तत्र कथ्यते गोत्रसंस्कृतिः।। 
(शै.र., भा-२, १७.१९४) 
गोत्राधिकारिणः 
वीरः, नन्दी, वृषभः, भृङ्गी, स्कन्द इति एते पञ्चगोत्राधिकारिणः। 
वीरो नन्दी वृषश्चैव भृङ्गी स्कन्दस्तथैव च। 
मत्स्वरूपाः समुत्पन्नाः पञ्चगोत्राधिकारिणः।। 
(वी.स.स.,१.२८) 
गोमयम्‌ 
१. भस्मोत्पादने मूलवस्तु गोमयम्‌। 
गुणत्रयमिदं धेनुर्विद्याऽभूद्रोमयं शुभम्‌। 
मूत्रं चोपनिषत्प्रक्तं कुर्याद्भस्म ततः परम्‌ ।। 
(चं.आ..क्रि.पा., ६.५) 
२. पञ्चगव्येष्वेकतमम्‌। 
(पश्यत-पञ्चगव्यम्‌) 
गोमुखम्‌ 
शैवागमोक्तपश्चसूत्रघटितलिङ्गस्य लिज्गोच्चता, लिङ्गविस्तारः, 
लिङ्गस्थौल्यं, पीठविस्तारः, गोमुखश्चेति पश्चविधरचनाविन्यासेष्वेकम्‌। 
लिङ्गवृत्तसमं पीठं दीर्घ विस्तारमुन्नतं । 
तदर्ध गोमुखं चैव पश्चसूत्रं प्रकीतितम्‌ ।। 
(मकुट.,क्रि.पा.,४.४६) 

गोलकन्यास: 
साधकेन आत्मरक्षणार्थ क्रियमाणः न्यासः गोलकन्यास इत्युच्यते। अस्य 
न्यासस्य क्रमः- हृदये, मुखे, अंसयोः, ऊर्वोः, कण्ठे, नाभौ, पार्श्वयोः 
षडक्षरमन्त्रस्य न्यासः करणीयः। पुनः पृष्ठे, हृदये, मस्तके, मुखे, अक्ष्णोः, 
भुजयोः, सन्दिषु, अग्रहस्तयोः तमेव मन्त्र न्यसेत्‌ । अनन्तरं शिरसि, वदने, 
हृदये, उदरे, ऊर्वोः, पादयोः, कण्ठे च अभयेष्टवरदानमुद्राः विन्यसेत्‌ । तत: 
मुखे, अंसयोः, हृदये, पादयोः, ऊवोः, उदरे च क्रमेण षडक्षरमन्त्रस्य षड्वर्णान्‌ 
यथावत्‌ विन्यसेत्‌ । एवमेव शिरसि, ललाटे, उदरे, अंसयोः, हृदये च पुनस्तान्‌ 
विन्यसेत्‌ । स्थाणुस्वरूपाय, ज्योतिलिङ्गामृतात्मने, चतुर्मूतः छायारूपशरीराय, 
शाम्भवे नमःइति नमस्कारान्‌ विधायशिवं मनसि ध्यायेत्‌। 
कुर्वीत गोलकन्यासं रक्षायै तदनन्तरम्‌ । 
हृदि वक्त्रासयोरूवोः कण्ठे नाभौ द्विपा्श्वयोः ।। 
पृष्ठे हृदि ततो मूर्ध्नि वदने नेत्रयोर्न्यसेत्‌ । 
दोषोः सन्धिषु साग्रेषु विन्यसेत्‌ तदनन्तरम्‌ ।। 
शिरोवदनहुत्कुक्षिसोरुपादब्वये शिवे । 
हृदि वक्त्राम्बुजे कण्ठे मृगाभयवरेष्टदाः।। 
वक्त्रांसहत्सु पादोरुजठरेषु क्रमान्न्यसेत्‌ । 
मूलमन्त्रेषु मन्त्रार्णान्‌ यथावत्‌ देवि विन्यसेत्‌ ।। 
मूर्श्रिफालोदरांसेषु हृदये तान्‌ पुनर्न्यसेत्‌ । 
पश्चादनेन मन्त्रेण कुर्वीत व्यापकं सुधी: ।। 
नमोऽस्तु स्थाणुभूताय ज्योतिर्लिङ्गामृतात्मने | 
चतुर्मूर्तिवपुश्छायाभासिताङ्गाय शम्भवे । 
एव न्यस्तशरीरो5सौ चिन्तयेन्मां महेश्वरि।। 
(पार.आ.,११.५०-५५) 

घ 


घटपश्चकम्‌ 
शिवागमोक्तं सद्योजातादि पश्चब्रह्मसज्लेतरूप॑ कलशपश्चकमेव 
घटपञ्चकम्‌। पञ्चसूतकरहितं कलशपञ्चकमेव घटपञ्चकम्‌। 
घटपञ्चकसंयुक्ता शिवागमपरिष्कृताम्‌। 
पञ्चसूतकवार्जिताम्‌ पश्चब्रह्मान्वितां विद्यां 
(वी.आ., उ.४.५९७) 
घण्टिकालिङ्गमूलम्‌ 
चक्रभेदः। जिह्वाया अधोभागस्थितं घण्टिकालिङ्गमूलम्‌ । तच्च 
दन्तानामूर्ध्वभागे प्रसिद्धं राजदन्तकम्‌ । तस्मिन्‌ षष्ठचक्रे अमृतत्वसिद्ध्यर्थ 
बिन्दुस्वरूप ध्यायेत्‌ । 
षष्ठं च घण्टिकालिङ्गमूल तद्राजदन्तकम्‌। 
ध्यायेत्तहशनाद्वारं तत्र शून्यं सुसिद्धये ॥ 
(शि.यो.प्र..३.१३) 
(पश्यत-चक्राणि) 
घनलिङ्गम्‌ 
ज्योतिर्मयमखण्डमिद्धिियातीतं ज्ञानोपलब्धममृतं सृष्टिरूपपरिणामस्य 
मूलकारणं पराशक्त्या समुत्पन्नं सादाख्यतत्तवं उपाधिरहितश्च प्रसादघनलिङ्गमिति 
कथयन्ति। 

ज्योतिर्मयं निजमखण्डमतीन्द्रियार्थ 
ज्ञानोपलब्धममृतं परिणामबीजम्‌ । 
सादाख्यतत्त्वमुदितं परया स्वशक्त्या 
प्राहुः प्रसादघनलिङ्गमुपाधिहीनम्‌ ।। 
(अ.सू.,३.२९) 


च्च 


चक्राणि 

ध्यानमुद्रापूर्वकध्यानगोचराणि योगसम्बद्धानि चक्राणि। तानि च 
षोढा, सप्तधा, नवधा, दशधा इति विविधप्रकाराणि। 

षोढा - १.मूलाधारम्‌, २. स्वाधिष्ठानम्‌, ३. मणिपूरकम्‌, ४. 
अनाहतम्‌, ५. विशुद्धिः, ६. आज्ञा चेति । 

सप्तधा - १. मूलाधारम्‌, २. स्वाधिष्ठानम्‌, ३. मणिपूरकम्‌, ४. 
अनाहतम्‌, ५. विशुध्दिः, ६. आज्ञा, ७. सहस्रारम्‌ । 

नवधा - १. मूलाधारम्‌, २. स्वाधिष्ठानम्‌, ३. मणिपूरकम्‌, ४. 
अनाहतम्‌, ५. विशुद्धिः, ६. घण्टिकालिन्गमूलम्‌, ७. आज्ञा (भ्रूचक्रम्‌), ८. 
निर्वाणचक्रम्‌, ९. आकाशचक्रम्‌। 

ध्यानस्थलेषु सर्वेषु नवचक्राणि योगिभिः। 

श्रेष्ठानितानि कथ्यन्ते वक्ष्यामः शृणुते वयम्‌॥। 

 (शि.यो.प्र.,३.७-१६) 

दशधा - २. मूलाधरम्‌, २. स्वाधिष्ठानम्‌, ३. मणिपूरकम्‌, ४. 
अनाहतम्‌, ५. विशुध्दिचक्रम्‌, ६. ललनाचक्रम्‌, ७. अञ्चाचक्रम्‌, ८. 
मनश्चक्रम्‌, ९. सोमचक्रम्‌, १०. सहस्रपत्रचक्रम्‌ । 

(शि.त.र.,भा-३.९.१. १३१-१५१; वा.शु.आ.,६.२६;अ.सू., 
६.४७-५४) 
चतुःपीठम्‌ 

शृङ्गाटकमेव चतुःपीठम्‌ । शब्दद्वारभूते श्रोत्ररन्ध्रे गन्धद्वारभूते 
नासिकारन्ध्रे च भ्रूमध्यस्थाने समायोगं प्राप्य चतुःपीठं भवन्ति । 

शब्दद्वारे गते यत्र गन्धद्वारे तथैव च । 

समायोगे चतुःपीठं श्रृङ्गाटकसुसंज्ञितम्‌॥। 

(शि.यो.प्र.,२.३६) 

(पश्यत-त्रिकूटम्‌, शुङ्गाटकम्‌, त्रिवेणीयोगस्थलम्‌, त्रिवेणीसज्गम- 
स्थलम्‌) 
चतुर्दशभुबनानि=चतुर्दशलोकाः 

अतलादि चतुर्दशभुवनानि। तानि च अतलम्‌, वितलम्‌, सुतलम्‌; 
प्रतलम्‌, तलातलम्‌, रसातलम्‌, पातालम्‌; भूलोकः, भुवलोकः, 
सुवर्लोकः, महर्लोकः, जनलोकः, तपोलोकः, सत्यलोक इति। 
चतुर्दशलोकानां पिण्डेऽन्तर्भावः। तद्यथा- 

पादाधस्त्वतलं विद्यात्पादोर्ध्वंवितलं तथा। 

जङ्घयोस्सुतलंज्ञेयं प्रतलं जानुनोईयो:।। 

तलातलमथोर्वोस्तु गुह्यस्थाने रसातलम्‌। 

पातालं कटिसन्धौ तु पादादौ लक्षयेद्बुधः।। 

भूलोको नाभिमध्ये तु भुवर्लोको हृदि स्थितः। 

स्वर्लोकः कण्ठदेशे तु महलोकस्तु तालुके।। 

जनलोकस्तदूध्वँ तुतपोलोको ललाटके। 


सत्यलोकः शिरस्येवं भुवनानि चतुर्दश ।। 
(शि.त.र.,भा-३,९.१.१५३-१५६) 


चतुर्दशविद्या ४ 
क्रग्वेदः, यजुर्वेदः, सामवेदः, अथर्ववेदश्चेति चत्वारः वेदाः; तर्कः 
व्याकरणम्‌, ज्योतिषम्‌, निरुक्तम्‌, कल्पः छन्दस्‌ इति षडङ्गानि; मीमांसा, 
न्यायः, धर्मशास्रम्‌ पुराणश्चैति चतुर्दशविद्याः। 
अङ्गानि वेदाश्चत्वारो मीमांसा न्यायविस्तरः। 
पुराण धर्मशास्त्रञ्च विद्या ह्ेताश्चतुर्दश।। 
(शि.त.र.,भा-२, १, १.१.२७) 
चतुर्विधकर्म 
शुभकर्म, अशुभकर्म, ज्ञानकर्म, प्रसादकर्म इति कर्म चतुर्विधम्‌ । 
चतुर्विधकर्मणः चतुर्विधफलम्‌ । तत्र शुभकर्मणा स्वर्गः, अशुभकर्मणा 
नरकम्‌, ज्ञानकर्मणा मोक्षः, एतत्‌ त्रिविधकर्मरहितेन प्रसादकर्मणा 
भक्तिरुत्पद्यते । प्रसादो नाम शिवप्रसाद: । शिवप्रसादात्‌ भक्तिः जायते, 
भक्त्या शिवप्रसादः प्राप्यते, इत्येवं वर्तते । भक्ति - प्रसादयोः सम्बन्धः 
बीजवृक्षन्यायमनुसरति । 
शुभकर्माऽशुभं कर्म ज्ञानकर्मप्रसादकम्‌ । 
एतच्चतुर्विधं कर्म तत्तत्फलविधायकम्‌ ।। 
पापान्नरकः पुण्यात्‌ स्वर्गस्ताभ्यां विनैव कर्मभ्याम्‌ । 
ज्ञानान्मोक्षस्तैखिभिरेव विना स्यात्प्रसादतो भक्ति: ।। 
(अ.सू.,८.२९-३०) 
प्रसादादेव सा भक्तिः प्रसादो भक्तिसम्भवः । 
यथेवाडुरतो बीजं बीजतो वा यथाडुर: ।। 
(सि.शि.,९.११; अ.सू.,८.३१) 

वीरशैवपारिभाषिकपदकोशः १८१ 


चतुर्विधभक्ताः 

सूक्ष्मागमोक्तरीत्या भक्ताः चतुर्विधाः । लक्षणभेदेन आचारभेदेन च 
तथा परिगण्यमानाः, कनिष्ठाः, मध्यमाः, उत्तमाः, उत्तमोत्तमाश्चेति। तत्र 
सिद्धाः, विद्याधरा इत्यादयः शिवाज्ञया ये तत्तक्लोकान्‌ समाश्रिताः ते कनिष्ठा 
भक्ताः । ये च राजर्षयः, ब्रह्मर्षयः, देवर्षयश्चेति शापानुग्रहशत्तियुक्ताः 
शिवाज्ञानुसारं अखिललोकेषु सञ्चरन्ति ते मध्यमा भक्ताः । ये केचित्‌ 
उत्तमाचारेण सालोक्य - सामीप्य - सारूप्या लक्षणेषु तततद्योग्यस्थानेषु 
स्वभक्त्यनुसारेण विराजन्ते ते हि उत्तमा भक्ता: । ये स्वकीयोत्तमोत्तमवृत्तिवशात्‌ 
स्वतन्त्रतया उत्तमोत्तमपदवीभाजः प्राणलिङ्गपरायणाः, धर्मनिरताश्च केवलं 
वीरशैवा उत्तमोत्तमा भक्ताः । ते पुनः यं कमपि मार्गमनुसरन्तः यत्किमपि कर्म 
कुर्वन्तः शिवैकनिष्ठमनसः भवन्ति । 

भक्ताश्चतुर्विधा लोके नानालक्षणसंयुताः । 

कनिष्ठा मध्यमाश्चैवमुत्तमा उत्तमोत्तमाः । 

प्रख्याता भुवने देवि तत्तदाचारभेदतः ॥। 

सिद्धविद्याधरादीनां लोकान्‌ वै समुपाश्रिताः । 

वसन्ति तत्र भक्तास्ते कनिष्ठा मदनुज्ञया ।। 

भक्ताश्च मध्यमा देवि त्रिविधा लोकपूजिताः । 

ते च राजर्षयः केचित्‌ केचित्‌ ब्रह्मर्षयः परे ।। 

अन्ये देवर्षयः प्रोक्ताः शापानुग्रहकारकाः । 

चरन्त्यखिललोकेषु मदाज्ञापरिपालकाः ।। 

उत्तमास््रिविधाः प्रोक्ता भक्ताश्च परमेश्वरि। 

उत्तमाचारभेदात्तु तत्तद्योग्यपदे स्थिताः ।। 

सालोक्यमास्थिताः केचित्‌ समीप्यं च तथा परे। 

सारूप्यं चापरे प्राप्तास्तद्भक्त्यनुसारतः । 

१८२ 
वीरशैवपारिभाषिकपदकोश: 
मदाज्ञया पदेष्वेषु वसन्ति हि निराकुला: ।। 
उत्तमोत्तमभक्तास्ते$त्युत्तमोत्तमवृत्तय: । 
प्राप्नुयुः स्वेच्छया देवि पदमप्युत्तमोत्तमम्‌ ।। 
येवीरशैवनिरता: प्राणलिङ्गपरायणाः। 
ये च धर्मैकनिरता भक्तास्ते चोत्तमोत्तमा: ।। 
येन केनापि मार्गण येन केन च कर्मणा । 
शिवैकनिष्ठमनसो भक्तास्ते चोत्तमोत्तमाः ।। 
(सू.आ.,क्रि.पा.,९.४-१२) 
चतुर्विधामुक्ति 
पारमेश्वरागमोक्तदिशा सर्वेषु प्राणिषु दया, शिवे भक्तिः, सर्वत्र 
शिवदर्शनम्‌, नित्यं शिवलिङ्गधारणं चेति मुक्तिः चतुर्विधा । 
दया भूतेषु मद्भक्तिः सर्वत्र ममदर्शनम्‌ ।। 
मह्लङ्गधारणं नित्यं मुक्तिरेषा चतुर्विधा । 


(पार.आ.,२.३१-३२) 
चतुर्विधसारायस्थलम्‌ 
स्थलभेदः। एकोत्तरशतस्थलेष्वेकम्‌। अङ्गस्थलगतभक्तस्थलस्य 
पञ्चदशावान्तरस्थलेष्वेकम्‌ । गुरुपूजा, लिङ्गपूजा, जङ्गमपूजा तथैव 
तेषां पादोदकप्रसादस्वीकार इति चतुर्विधसाररूपभक्तिसन्निहिता स्थितिः । 
शिवाचार्यातिथिष्वेतत्‌ प्रसादेऽप्येकरूपिणी । 
सा चतुर्विधसारोक्ता भक्तिरव्यभिचारिणी।। 
(कै.सा.,पृ.२४,शि.र.तः उद्धूतः) 
तस्माद्‌ गुरु महादेवं शिवयोगिनमेव च। 
पूजयेत्‌ तत्प्रसादान्नं भुञ्जीयात्‌ प्रतिवासरम्‌।। 
(सि-शि.,९.७८) 

वीरशैवपारिभाषिकपदकोश: १८३ 
चतुर्विशदुपचारा: 


उपचारभेदाः 
१. आसनम्‌, २. आह्वानम्‌, ३. अर्घ्यम्‌, ४. पाद्यम्‌, ५. आचमनम्‌, ६. 
यज्ञोपवीतम्‌, ७. माल्यम्‌, ८. गन्धानुलेपनम्‌, ९. आभरणम्‌, १०. छत्रम्‌, 
११. चामरम्‌, १२. तालवृन्तम्‌, १३. दर्पणम्‌, १४. घण्टा, १५. शङ्खम्‌, 
१६. गीतम्‌, १७. वाद्यम्‌, १८. नृत्यम्‌, १९. प्रदक्षिणम्‌, २०. नमस्कारः, २१. 
स्तुतिः, २२. याचनम्‌, २३. विज्ञपिः, २४. विसर्जनम्‌ चेति। 
शिवलिङ्गार्चनक्रमे द्वादशपूजाः, चतुर्विंशदुपचाराश्च आहत्य 
षट्त्रिंशदुपचारा भवन्ति। एतैरुपचारैः शैवीस्थितिः ३६ तत्त्वमयी भवति । 
(पश्यत - द्वादशशिवलिङ्गार्चनक्रिया) 
आसनाह्वानमर्घ्य च पाद्यमाचमनं तथा । 
यज्ञोपवीतमाल्यानुलेपनाभरणानि च।। 
छत्रं च चामरं चैव तालवृन्तं च दर्पणम्‌ । 
घण्टा शङ्खं च गीतं च वाद्यं नृत्यं प्रदक्षिणम्‌ ।। 
नमस्कारः स्तुतिर्याश्चाविज्ञसिस्तु विसर्जनम्‌ । 
इत्येवमुपचाराशच चतुर्विंशदिधाः स्मृताः ।। 
समर्चनोपचाराणां योगः षट्त्रिंशदीरितः। 
षट्त्रिशत्तत्वमय्येषा शैवीस्थितिरिति श्रुतिः ।। 
(विशे.प्र.,२.६-९) 
१, आवाहनम्‌, २. आसनम्‌, ३. पाद्यम्‌, ४. अर्घ्यम्‌ 
५,आचमनम्‌, ६. स्नानम्‌, ७. वस्नम्‌, ८.उपवीतम्‌, ९. अक्षता, १०. 
गन्धः, ११. पुष्पम्‌, १२. धूपः, १३. दीपः, १४. नैवेद्यम्‌, १५. फलम्‌, 
१६. ताम्बूलम्‌, १७. स्तोत्रम्‌, १८. प्रदक्षिणम्‌, १९. नमस्कारः, २०. 
शय्या, २१. सङ्गीतम्‌, २२. वाद्यम्‌, २३. नृत्तम्‌, २४. आत्मार्पणम्‌ इति 
चतुर्विशत्युपचाराः। 

१८४ वीरशैवपारिभाषिकपदकोश: 


आवाहनासने पाह्यमर्घ्यमाचमनीयकम्‌। 
स्नाने वस्त्र चोपवीतमक्षता गन्धपुष्पकम्‌।। 
धूपं दीपं च नैवेद्यं फलं ताम्बूलकं स्तुतिः। 
प्रदक्षिणनमस्कारौ शय्यासङ्गीतवाद्यकम्‌।। 
ृत्तं चात्मारोपणं च चतुर्विशतिरित्यमी। 
(शि.त.र.,भा- ३, ८.७.४९,१-५) 


चतुष्षष्टिकलाः 
१. इतिहासः, २. आगमः, ३. काव्यम्‌, ४. अलङ्कारः, ५. नाटकम्‌, 
६. गायकत्वम्‌, ७. कवित्वम्‌, ८. कामशास्त्रम्‌, ९. दुरोदरम्‌, १०. 
देशभाषालिपिज्ञानम्‌, ११. लिपिकर्म, १२. वाचनम्‌, १३. गणकत्वम्‌, 
१४. व्यवहारः, १५. स्वरशास्तरम्‌, १६. शकुनशास्रम्‌, १७. सामुद्रिकम्‌, 
१८. रत्नशासतरम्‌, १९. गजकौशलम्‌, २०. अश्वकौशलम्‌, २१. 
रथकौशलम्‌, २२. मल्लुशास्रम्‌, २३. सूपकर्म, २४. भूरुहाणां दोहदम्‌, २५. 
गन्धवादः, २६. धातुवादः, २७. खनिवादः, २८. रसवादः, २९. 
बिलवादः, ३०. अग्निसस्तम्भः, ३१. खञ्गस्तम्भः, ३२. जलस्तम्भः, ३३. 
वाचःस्तम्भः, ३४. वयस्स्तम्भः, ३५. वश्याकर्षणमोहनम्‌, ३६. 
विद्वेषणम्‌, ३७. उच्चाटनम्‌, ३८. मारणम्‌, ३९. कालवश्चनम्‌, ४०. 
परकायप्रवेशः, ४१. पादुकासिद्धिः, ४२. वाक्सिद्धिः, ४३. 
घुटिकासिद्धिः, ४४. ऐन्द्रजालिकम्‌, ४५. अञ्जनम्‌, ४६. परदुष्टर्वश्चनम्‌, 
४७. स्वरवश्चनम्‌, ४८. मणिमन्त्रौषधीनां सिद्धिः, ४९. चौरकर्म, ५०. 
चित्रकर्म, ५१. लोहकर्म, ५२. अश्मकर्म, ५३. मृत्कर्म, ५४. दारुकर्म, 
५५. वेणुकर्म, ५६. चर्मकर्म, ५७. अम्बरकर्म, ५८. अदुश्यकारणम्‌, ५९. 
दन्तिकारणम्‌, ६०. मृगयाविधिः, ६१. पशुपालनम्‌, ६२. वाणिज्यम्‌, ६३. 
कृषिरासवकर्म, ६४. लावकुक्कुटमेषादियुध्दकारककौशलं च। 
(शि.त.र., भा-१, १.२.४४-५३) 

वीरशैवपारिभाषिकपदकोशः १८५ 


चतुःषष्टिशीलानि | 


सर्वश्रेष्ठे सद्यःसिद्धिप्रदे गणाचारे (पञ्चाचारेष्वेकतमे) चतुःषष्टि- 
शीलानि समाविष्टानि । तानि १. वाक्‌ शीलानि (७), २. पाणिगतशीलानि 
(५), २. पादगतशीलानि (४), ४. त्वकूशीले (२), ५. चक्ुर्गतशीले 
(२), ६. जिह्वागतशीलम्‌ (१), ७. घ्राणगतशीलम्‌ (१), ८. श्रोत्रगतशीले 
(२), ९. कायगतशीलानि (५), १०. मानसिकशीलानि (३५) चेति 
विभक्तानि । 
१. वाक्शीलानि सप्त - १. सत्यवचनम्‌, २. प्रियं च सत्यं च वचनम्‌, 
३. सद्ग्रन्थपठनम्‌, ४. गुरु-ज्येष्ठानां स्तुतिः, ५. मानवस्तुतौ विभुखता, ६. 
आत्मप्रशंसा राहित्यम्‌, ७. अन्यनिन्दारहितत्वम्‌ ; 
२. पाणिगतशीलानि पञ्च - ८. गुरुलिङ्गजङ्गमनमस्कारः, ९. 
पूजाद्रव्यसङ्ग्रहणम्‌, १०. रद्राक्षमालाद्वारा यथावकाशं जपः, ११. 
गुरुलिङ्गजङ्गमाराधनम्‌, १२. शिवधर्माय यथशक्ति दानम्‌ ; 
३. पादगतशीलानि चत्वारि - १३. गुरुजङ्गमदर्शनार्थं गमनम्‌, १४. 
गुरुजङ्गमप्रदक्षिणाम्‌, १५. पूजोपकरणानां सम्पादनाय गमनम्‌, १६. 
लिज्ञार्चनार्थ स्थिरासनम्‌ ; 
४. त्वकुशीले द्वे - १७. इष्टलिङ्गस्य सर्वदा धारणम्‌, १८. 
इष्टलिङ्गस्पर्शजन्य रोमाञ्चनम्‌ ; 
५. चक्षुर्गतशीले द्वे - १९. इष्टलिङ्गवीक्षणम्‌, २०. इष्टलिङ्गनिरीक्षण- 
जन्यानन्दबाष्पोद्म: ; 
६. जिह्वागतशीलमेकम्‌ - २१. गुरुलिङ्गजङ्गमप्रसादास्वादः ; 
७. घ्राणगतशीलमेकम्‌ - २२. निर्माल्यगन्धपुष्पाघ्राणनम्‌ ; 
८. श्रोत्रगतशीले द्वे - २३. गुरुलिज्नजज्ञमस्तोत्रश्रवणम्‌ ; २४. 
गुरुलिङ्गजङ्गमाना निन्दाया अश्रवणम्‌ ; 

१८६ वीरशैवपारिभाषिकपदकोश: 


९. कायगतशीलानि पञ्च - २५. गुरुलिङ्गजङ्गमप्रसादेन कायशोधनम्‌, 
२६. इन्द्रियविनिग्रहः, २७. अस्पृश्यवस्तुसंस्पर्शे सजलभस्मना स्नानम्‌ ; 
२८. आसने शयने गोष्ट्यां दीक्षारहितेन सम्बन्धवारणमू, २९. 
भस्मरुद्राक्षधारणम्‌ ; 

१०. मानसिकशीलानि पञ्चत्रिंशत्‌ - ३०. निषिद्धभोगसङ्कल्पवर्जनरूपं 
ब्रह्मचर्यम्‌, ३१. शिवभक्तिकामना न त्वन्यविषयकामना, ३२. अधर्मे 
क्रोधः न तु वैरिषु, ३३. शिवाराधनाय धनादिलोभः, ३४. भक्तजने मोहः न 
तु कान्तासुतादिषु, ३५. इन्द्रियेषु मात्सर्यं न तु जनेषु, ३६. माया जपे मदो न 
तु धर्मे, ३७. गुरुजङ्गमयोः गुणावगुणाविमर्शत्यागः, ३८. प्राणिमात्रे 
बाधारहितत्वम्‌, ३९.प्राणिदुःखदर्शने अक्षमता, ४०. क्रियया वचनेन वा 
वञ्चनारहितत्वम्‌, ४१. रिपौ मित्रे वा वैषम्यविवर्जनम्‌, ४२. निगमागमयोः 
गुरुजनवचने च विश्वासः, ४३. आपदि दुरन्ते च धर्मस्य अवर्जनम्‌, ४४. 
वैरिषु अपकारकारिषु च दूषणरहितत्वम्‌, ४५. भोगासक्तिराहित्यम्‌, ४६. 
प्रमादरहितत्वम्‌, ४७. शिवान्यविषयसङ्कल्पराहित्यम्‌, ४८. परद्र्व्यस्य 
अपरिग्रहः, ४९. अलब्धवस्तुविषयव्यसनाभावः, ५०. शिवनाम- 
रूपस्मरणम्‌, ५१. शिवनामगुणादीनां चिन्तनम्‌, ५२, शिवपादसेव- 
नादिभावनम्‌, ५३. शिवमानसपूजा, ५४. शिवादिपूज्येभ्यो मनसा वन्दनम्‌, 
५५. शिवकैङ्कर्य॑भावः, ५६. शिवकल्याणरूपे सख्यम्‌, ५७. 
मार्जारकिशोरन्यायेन बन्धमोक्षभारं शिवाय समर्पणम्‌, ५८. मूलमन्त्रस्य 
मानसजपः, ५९. शिवस्य दिव्यरूपानुसन्धानम्‌, ६०. तैलधारावत्‌ शिवस्य 
दिव्यरूपस्मरणम्‌, ६१. निर्वातदीपवत्‌ निश्चलतया शिवध्यानम्‌, ६२. 
सोऽहंभावे स्थितिः, ६३. अपरिच्छन्नतया शिवरूपानुसन्धानम्‌, ६४. 
शिवस्य अनन्तरूपं स्मरन्नात्मनो विस्मरणम्‌ । 

यो भक्तः चतुःषष्टिशीलसम्पदा विराजते स शिव एव नान्यः । एतेषाम्‌ 

अभ्यासवशात्‌ स शिवसायुज्यं भजते । एष गणाचार इत्युक्तः । 

वीरशैवपारिभाषिकपदकोशः १८७ 


य श्चतुःषष्टिशीलाढ्यः शिव एव न चापरः । 
एतदभ्यासयोगेन शिवसायुज्यमश्चुते ।। 
गणाचार इति प्रोक्तः ................... ॥ 
(चं.आ.,क्रि.पा.,९.१२३) 
(चतुःषष्टिशीलानि चं.आ.,क्रि .पा.,९.५३-१२२, इत्यत्र 
प्रपश्चितानि । स्थलाभावात्‌ श्लोका न दत्ता:) । 
चरम्‌ | 
१. चराचरजगतोः चरजगत्‌ एकम्‌। अत्र चर इत्यनेन जीव इति अर्थः 
स्वीक्रियते। 
लयं गच्छति यत्रैव जगदेतच्चराचरम्‌। 
(सि.शि.,६.३७) 
२. स्वयं पर चरं चेति त्रिविधजन्गमलिङ्गान्यतमम्‌। अहङ्कारममकाररहितः 
स्वस्वरूपज्ञानसम्पन्नः स्वयमेव लिङ्गो भूत्वा स्वयं चरतीति चरलिङ्गमित्यभिधानवान्‌ 
जङ्गमः चरमित्युच्यते। 
स्वयं चर परं चेति त्रैविध्यं समुपागतम्‌ । 
(सू.आ..,क्रि.पा.,८.१८) 
स्वरूपज्ञानसम्पन्नो ध्वस्ताहंममताकृतिः। 
स्वयमेव स्वयं भूत्वा चरतीति चराभिधः।। 
स्वयं परं चरं चेति तेषां लक्षणमुच्यते। 
[ (सि.शि.,१५.५७,६) 
३. चरास्थिर, चरचर इत्यादि षड्विधलिङ्गेषु एकतमम्‌। 
स्थिरं चरं स्थिरचरं चरस्थिरमथाम्बिके । 
(पार.आ.,१६.९) 
(पश्यत - लिङ्गम्‌) 

१८८ वीरशैवपारिभाषिकपदकोश: 
चरः 
अष्टावरणेष्वेकतमः जङ्गमः। 
गुरुर्लिङ्ग चरश्चैव प्रसादः पादवारि च। 
(वी.प्र.,पृ.५१;चं.आ.तः. उद्धृतम्‌, जङ्गमः इति पाठान्तरम्‌) 
गुरोरपीष्टलिङ्गस्य चरस्यापि विशेषतः। 
(च॑.आ., क्रि.पा.,५,६) 
गुरुलिङ्गचरश्चैव प्रसादः पादवारि च। 
(वी.प्र., पृ.५१, श्लो.११) 
चरचरलिङ्गम्‌ | 
स्थिरम्‌, चरम्‌, चरस्थिरमित्यादि षड्विधलिङ्गेष्वेकतमम्‌ । 
लिङ्ग चरचरं प्रोक्त यच्च विश्वात्मकं मम । | 
(पार.आ., १६.२०) 
(पश्यत - लिङ्गम्‌) 
चरप्रसादः 
जन्गमप्रसाद एव चरप्रसादः । तस्य प्रसिद्धप्रसाद इति नामान्तरम्‌। स च 
पवित्रदायकः | 
चरगुर्वोः प्रसादस्तु धुवं पवित्रदायकः ।। 
गुरुलिङ्गजङ्गमानां भुक्तशेषः प्रसादकः।। 
शुद्धसिद्धप्रसिद्धाख्यः स हि मुक्त्यैकसाधनः। 
(चं.आ., क्रि.पा.,५.३५,२०-२१) 
चरपदोदकम्‌ 


ज्गमपादोदकमेव चरपादोदकम्‌। चरपादोदकस्य ज्ञानपादोकमिति 
नामान्तरम्‌। 

वीरशैवपारिभाषिकपदकोश: १८९ 
गुरुवर्ज चरप्राप्ती लब्ध्वा चरपदोदकम्‌। 


पादतीर्थ त्रिधा शम्भोर्गुरुजङ्गमयोरपि। 
दीक्षा शिक्षा ज्ञानमिति त्रिसंज्ञं तद्धवत्यहो।। 
(चं.आ., क्रि.पा.,५.५) 
(अस्य ज्ञानपादोदकस्य आध्यात्मिकस्वरूपं ज्ञातुं पश्यत- 
ज्ञानपादोदकस्थलम्‌।) 
चरभक्त: 


गुरुभक्तः, लिङ्गभक्तः, चरभक्तश्चेति त्रिविधभक्तेष्वेकतमः । तत्र 
चरभक्तः जङ्गमभक्त एव । देहाभिमानं त्यक्त्वा केवलं जङ्गमे अभिमानवान्‌, 
अन्यभक्तिविवर्जितो यः सः चरभक्तः । 


गुरुभक्तो लिङ्गभक्तश्चरभक्तस्तथैव च । 
एवं भेदसमायुक्तो भक्तस्तु त्रिविधो भवेत्‌ ।। 
त्यक्त्वाऽभिमानं देहादौ जङ्गमैकाभिमानवान्‌। 
चरलिङ्कैकभक्तः स्यादन्यभक्तिविवरजितः ।। 
(सू.आ.,क्रि.पा.,८.३६, ५७; शि.त.र.,भा-३, ९.९.३९; 
क्रि.सा.,भा-३, पु.१२२) 
चरमूर्ति: 
सचपाशमुक्तः शिवतुल्यः। 
` चरमूर्तिश्शिवः साक्षात्‌ पाशमुक्तः परश्शिवः। 
(वी.प्र., पृ.१२१) 
चरलक्ष्माणि 
चरलक्षणानि । जङ्गमस्य चिह्वानि इति यावत्‌ । तानि चिह्णानि बाह्यानि 
आन्तराणि चेति द्विविधानि । तत्र भस्मरुद्राक्षलिङ्गधारणम्‌, गुरुसेवा, 

१९० वीरशैवपारिभाषिकपदकोश: 


शिवस्तोत्रम्‌, तन्नामोच्चारणम्‌, तत्पूजनम्‌, शिवागमार्थानुसन्धानम्‌, 
शिवपुराणश्रवणम्‌, जज्ञमानां नमस्कारः, शिवभक्तानां गृहे भोजनम्‌, 
गुरुजन्गमयोः दानं चेति दशबाह्मचिह्लानि | मानसो जपः, मानसीपूजा, 
स्वात्मनि परमेशस्य साक्षात्कारश्चेति त्रीणि आन्तरचिह्णानि । 

Me केत चरलक्ष्माणि निश्चिनु ।। 

तेषां बाह्यानि चिह्वानि दश सन्ति बृहस्पते । 

प्रथमं भस्मरुद्राक्षलिङ्गधारणमीरितम्‌ ।। 

द्वितीयं गुरुसेवा च शिवस्तोत्रं तृतीयकम्‌ ।। 

नामोच्चारणमीशस्य चतुर्थ परिकीर्तितम्‌ । 

पञ्चमं देवदेवस्य पूजनं समुदीरितम्‌ ।। 

षष्ठं शिवागमार्थानुसन्धानमिति चोदितम्‌ । 

तथा शिवपुराणाना श्रवणं सप्तमं विदुः ।। 

नमस्कारश्चराणा च परिकीर्तितमष्टकम्‌। 

नवमं शिवभक्ताना गृहभोजनमीरितम्‌ ।। 

दानं च दशमं ज्ञेयं जङ्गमे च गुरावपि । 

एवं बाह्यानि चिह्नानि कथितानि दशैव तु ।। 

त्रीण्यान्तराणि चिह्नानि कथितानि महात्मनाम्‌ । 

शुणु तानि यथा विद्वनू मानसः प्रथमो जप: ।। 

पूजा च मानसी ज्ञेया द्वितीया परमेशितुः । 

साक्षात्कारस्तृतीयस्तु स्वान्तरे परमेशितुः ।। 

(चं.आ.,क्रि.पा.,४.११-१८) 
(पश्यत - भक्तिचिह्वानि) 

चरलिङ्गम्‌ 


` अचरे स्थावरे लिङ्गे मन्त्रसंस्कारद्वारा शङ्करस्य विनिवेशः साध्यते । 
परन्तु चरलिङ्गे इष्टलिङ्गे शिवयोगिनि वा शङ्करः सर्वकालं तिष्ठति । 
अचरे मन्त्रसंस्कारात्‌ लिङ्गे बसति शङ्करः । 
सदाकालं वसत्येव चरलिङ्गे महेश्वरः ।। 

(सि.शि.९.६२) 
स्वात्मादिशक्तिघटितं मनसैव नित्यम्‌। 
ध्यातव्यमाप्तमतयश्चरलिङ्गमाहुः ।। 

(अ.सू.,३.३०) 
(पश्यत-चरम्‌) | 

चरलिङ्गमाहात्म्यस्थलम्‌ 
सप्तविंशतिस्थलभेदे सप्तदशतमम्‌। 
चरलिङ्गस्य माहात्म्ययुतं सप्तदशं भवेत्‌। 
(अ.वी.सा.सं.,पृ.२७) 
चरलिङ्गस्थलम्‌ | 
आचारलिङ्गस्थलभेदः। जङ्गमलिङ्गत्रिविधम्‌। तच्च-स्वयलिङ्ग, 
चरलिङ्ग, परलिङ्गश्चेति। 
चरलिङ्गस्थलस्यास्य स्वरूपं कथयामि ते। 
स्वयं चरं परश्चेति त्रैविध्यं समुपागतम्‌।। 
(क्रि.सा.,भा-३, पृ.१२०) 
(पश्यत -स्वयस्थलम्‌, चरस्थलम्‌, परस्थलम्‌) 

१९२ वीरशैवपारिभाषिकपदकोश: 


चरस्थलम्‌ 


स्थलभेद:। एकोत्तरशतस्थलेष्वेकम्‌। लिङ्गस्थलगत भक्तस्थलान्तर्गत- 
नवविधलिङ्गस्थलेषु एकम्‌। अहङ्कार- ममकाररहितः स्वस्वरूपज्ञानसम्पन्नः 
स्वयलिङ्गी (स्वयजङ्गमः) स्वयमेव स्वयं भूत्वा चरतीति चरलिङ्गीति कथ्यते 
। तस्य सम्बद्धस्थलं चरस्थलम्‌ । 

आदौ नवस्थलानीह भक्तस्थलसमाश्रयात्‌ । 

दीक्षागुरुस्थलं पूर्व ततः शिक्षागुरुस्थलम्‌। 

स्वयं परं चरं चेति .... ..... .... . . ... .... 

स्वरूपज्ञानसम्पन्नो ध्वस्ताहंममताकृतिः । 

स्वयमेव स्वयं भूत्वा चरतीति चराभिध: ।। 

(सि.शि.,१५.४-६,५७) 
(पश्यत-चरम्‌) 


चरस्थिरलिङ्कम्‌ 


स्थिरम्‌, चरम्‌, स्थिरचरमित्यादि षड्विधलिङ्गेष्वेकतमम्‌ | 
लिङ्ग सामान्यवीराणां चरस्थिरमनुत्तमम्‌। 
(पार.आ.,१६.१७) 
(पश्यत - लिङ्गम्‌) | 
चराचरम्‌ 

चरतीति चरः जङ्गमः, स च जीवः। न चरतीति अचरः स्थावरम्‌, 
वस्तुजातम्‌। अनयोस्समाहारः चराचरम्‌ जगत्‌। 

जगच्चराचर यत्तत्‌ तत्त्वपूर्ण चिदात्मकम्‌। 

लयं गच्छति यत्रैव जगदेतत्‌ चराचरम्‌। 

(लिं.धा.चं.,पृ.१७६, श्लो.१) 

चराचरलयस्थलम्‌ 


स्थलभेदः। एकोत्तरशतस्थलेष्वेकम्‌। लिङ्गस्थलगत-एऐक्य - 


स्थलान्तर्गत- नवविधप्रभेदेषु अन्यतमम्‌। निजस्वरूपस्थितलिङ्गस्य ऐक्ये 
चराचरोभय- नास्तित्वप्राप्तस्थितिः। चराचरप्रपञ्चगते महालिङ्गतादात्म्ये 


समापन्ने पराप्तः शिष्टोदनसम्पन्नः शिवयोगी निर्देही भूत्वा चराचरविनाशको 
भवति । तत्सम्बन्धि स्थलं चराचरलयस्थलम्‌ | 


स्थलानां नवक चैक्यस्थलेऽस्मिन्‌ परिकीर्त्यते ।। 
शिष्टोदनस्थलं चाथ चराचरलयस्थलम्‌ ।। 
लिङ्गैक्ये तु समापन्ने चरणाचरणे गते ।. 
निर्देही तु स भवेद्योगी चराचरविनाशकः ।। 

(सिःशि.,२०.२-३, २१) 
नैकता नान्यथा चैव न महत्ता न चाणुता। 
बेदनत्वं स्वसंवेद्य यत्र नास्ति चराचरम्‌।। 
यत्किश्चिद्वाङमय लोके जगत्‌ स्थावरजङ्गमम्‌। 
चराचरं जगद्विश्वं मदन्यन्नास्ति किञ्चन।। 

(कै-सा.,२.५, पृ.१४५) 
चर्यापादः 


शैवागमानां चतुर्षु भागेष्वेकतमः। भागस्य पाद इति नाम। पादेऽत्र 
वीरशैवशिवमेधाख्यान्त्येष्टिप्रायश्चित्तादिकर्म, जपमालायाश्च लक्षण- 
मित्यादिकञ्च प्रतिपाद्यते। 
लक्षणं जपमालायाः स्कन्दनन्द्यादिकस्य च। 
चर्यापादे तु कथितं प्रायश्चित्तादिकर्म च।। 
` (शि.त.र.भा-१, १.२.४०) 

चाक्षुषीदीक्षा 

दीक्षाभेदः। चक्षुरुन्मीलयन्‌ ध्यात्वा गुरुणा शिष्येक्षणम्‌। शैवा- 
गमसम्प्रदाये दीक्षा साधारा आधारवर्जिता चेति द्विविधा। आचार्य विना 
शाङ्करेणैव तीव्रशक्तिपातविशिष्टानां विज्ञानाकल-प्रलयाकलजीवेभ्यः 
दीयमाना दीक्षा आधारवर्जिता। आचार्येण च मन्दशक्तिपातविशिष्टाना 
सकलजीवेभ्यः दीयमाना दीक्षा साधारा दीक्षा। सा दीक्षा क्रियावती, 
ज्ञानवती चेति द्विविधा। तथा चाक्षुषी, स्पर्शा, मान्त्री, शास्त्री, योगा, होत्री 
इत्यनेकविधा च। इयश्च पाशबन्धविमोक्षकारिणी। 

चक्षुरुन्मीलयन्‌ तत्त्व ध्यात्वा शिष्यं समीक्षयेत्‌। 

पाशबन्धविमोक्षाय दीक्षेयं चाक्षुषी भवेत्‌।। 

(शि.त.र.,भा.-३,९.७.२७) 

(पश्यत-दीक्षा) 
चान्द्रायणम्‌ 

प्रायश्चित्तव्रतविशेषः। शुक्लपक्षे पौर्णिमापर्यन्तं एकैक्र कवल- 
वर्धनक्रमेण पञ्चदशकवलपर्यन्तं भोजनं कृत्वा कृष्णपक्षे पाड्यादारभ्य 
एकैककवलन्यूनीकरणक्रमेण अमावास्यायां पूर्णोपवासः क्रियते चेत्‌ तत्‌ 
चान्द्रायणत्रतम्‌। 

(म.स्मृ.,११.२१६) 
शैवागमेषु अगम्यस्रीसम्पर्कशुद्धयै चान्द्रायणव्रतं विधीयते। 
अगम्यागमने प्रोक्तं शुद्ध्यै चान्द्रायणं व्रतम्‌। 

(चं.आ.,च.पा.,८.३) 
सोर्ध्वपुण्ड्रमुखदर्शनस्य प्रायश्चित्त चान्द्रायणत्रतमिति पण्डिताराध्यचरित्र 
उक्तम्‌। 
सोर्ध्वपुण्डूमुखं दृष्टवा व्रतं चान्द्रायणं चरेत्‌। 
(पं.च., ४.९) 

चिच्छक्ति : 


षट्सु शक्तिष्वेका। शिवस्थितेयं साक्षात्‌ शिवस्वरूपिणी। शिवस्यापि 
शिवङ्करीयं शान्त्यतीतोत्तरत्युच्यते। परादिपश्चशक्तियुतेयं चेतनात्मिका 
परमप्रणवस्य परमप्रकाशिका। 
शान्त्यतीतोत्तरा शक्तिः चिन्मात्राऽनन्तविग्रहा। 
शिवासन्ना शिवा साक्षात्‌ शिवस्यापि शिवङ्करी।। 
शान्त्यतीतोत्तरा नाम चिच्छक्तिरिति कीर्तिता। 
(अ.सू.,३.२६-२७) 
षट्शक्तिषु चिच्छक्तिस्तावत्‌ महालिङ्गस्थलसम्बद्धा। शिव एव 
महालिङ्गम्‌। 
शिव एव स्वचिच्छक्त्या महालिङ्गस्थलं भवेत्‌ । 
(अ.सू., ३.३५) 
चित्‌ 
परमात्मनः स्वरूपलक्षणे सच्चिदानन्दस्वरूपः शिव इत्यत्र सत्‌ नाम 
सत्तावाचकः। चित्‌ चज्ञानवाचकः। 


सच्चिदानन्दरूपाय शिवाय ब्रह्मणे नमः। 
(सि-शि.,१.१) 


चित्कला 

` यथा चित्कला (ज्ञानकला) तथा भावः, यथा भावः तथा चित्तम्‌, यथा 
चित्तं तथा दुष्टिः, यथा दृष्टिस्तथा स्थलम्‌ इत्युक्तरीत्या ` श्रीगुरु: 
शैवीकलारूपां शिष्यस्य शिरसि स्थितां चित्कलां तस्य वामकरस्थापिते- 
इलिङ्गे मूलमन्त्रमनुस्मरन्‌ विनिवेशयेत्‌ । इयं शैवीकला एव चित्कला । 
कुम्भस्थितजलस्योपरि व्याप्ततैलबिन्दुवत्‌ देहप्राणात्मसु व्याप्य या स्थिता 


सा शाम्भवी कला एव चिद्रूपा, परमकला, चित्कला । सा च प्रज्वलत्‌ 


कालागिज्बालानत,ोद्ितदिकानकातियु तिरते सा परा 

सूक्ष्मा, तत्त्वानां ज्ञानदायिनी, उत्कृष्टा कला । तामाकृष्य यथाविधि लिङ्गे 
समुपवेशयेत्‌ । 
शैवीं कलां स्वमनसा विभाव्य च ततः परम्‌ । 
टृष्टावानीय च तया शिष्यवामकरस्थिते । 
लिङ्गे निवेशयेत्‌ क्षिप्र मूलमन्त्रमनुस्मरन्‌।। 
यथा कला तथा भावो यथा भावस्तथा मन: । 
यथा मनस्तथा दृष्टिर्यथा दृष्टिस्तथा स्थलम्‌ ।। 
जलकुम्भाग्रसद्व्याप्ततैलबिन्दुर्यथा तथा । 
देहप्राणात्मसु व्याप्ता संस्थिता शाम्भवी कला ।। 
ज्वलत्‌ कालानलाभासतटित्कोटिसमप्रभा । 
तस्योर्ध्वं तु शिखा सूक्ष्मा चिद्रूपा परमा कला ।। 
या कला परमा सूक्ष्मा तत्त्वानां बोधिनी परा । 
तामाकृष्य यथान्यायं लिङ्गे समुपवेशयेत्‌ ।। 
(का.आ..,क्रि.पा.,१.१२०-१२४) 
चित्तम्‌ 
धारणात्मक तत्त्वम्‌। चित्स्वरूपम्‌। पञ्चीकरणजन्यपञ्चविंशति 
तत्त्वान्यतमम्‌। आकाशतत्त्वम्‌। मन आदि चतुर्विधेषु अन्तःकरणेष्वेकम्‌। 
स्थैर्यगुणयुक्त चित्तम्‌। बुद्धया यन्निश्चितं तद्‌ अनेन धार्यते। 
चितिरेव चेतनपदादवरूढा चैत्यसङ्कोचिनी चित्तम्‌। तत्परिज्ञाने 
च चित्तमेवान्तर्मुखीभावेन चेतनपदाध्यारोहाच्चितिः। 
(कै.उ., शां.व्या., २.१२,पृ.३५) 
चित्त स्थैर्यगुणेनैव तदेतद्वस्तुसाधकम्‌ ।। 
(अ-सू.,६.३२) 
चित्तं भक्तस्य हस्तः । भक्तस्थले आचारलिङ्गाय गन्धप्रसादं चित्तहस्तेन 
समर्प्यते। 

१९७ 


; (अ.सू.,६.३३) 
गन्धप्रसाद सद्भक्त्या चित्तहस्तेन चार्पयेत्‌। 


(का.आ., क्रि.पा., ७.६०) 
चित्तशुद्धिः 


शिवपूजादिकर्मयोगद्वारा सदाचारसम्पादनं भवति। तेन चित्तशुद्धिः 
जायते। चित्तशद्धया भक्तिः सम्पाद्यते। 

चित्तशुद्ध्या भवेद्भक्तिः। 

(का.आ..,क्रि.पा.,१.१३४) 

चित्तहस्तः 

चित्त भक्तस्य हस्तः । भक्तस्थले चित्तहस्तेन क्रियाशक्तियुते नासिकाङ्गे 
आचारलिङ्गसं्ञे सद्योजातमुखे गन्धप्रसादम्‌ अर्पयेत्‌ । 

चित्त भक्तस्य हस्तस्स्यात्‌। 

(अ.सू.,६.३२३) 
भक्तस्थले क्रियाशक्तियुते वै नासिकाङ्गके। 
आचारलिङ्गसंज्ञेऽस्मिन्‌ सद्योजातमुखात्मके । 
गन्धप्रसादं सद्भक्त्या चित्तहस्तेन चार्पयेत्‌ ।। 

(का.आ., क्रि.पा.,७.६०) 
(पश्यत - अहङ्कारहस्तः) 
चिदाकाशः = चिद्व्योम 
दिव्याकाशः। हृदयकमलस्थः दिव्याकाशः। 
अहं ब्रहोति भावस्य वस्तुद्वयसमाश्रयः। 
एकीभूतस्य चिद्व्योम्नि तदभावो विनिश्चितः॥ 
(सि.शि., १८.४५) 

चिदाकारः 
ज्ञानाकारः। ज्योतिर्लिङ्गम्‌, प्राणलिङ्ग चेति कथ्यते। 
ज्योतिर्लिङ्गे चिदाकारे ज्वलत्यन्तर्निरन्तरम्‌। 
(सि.शि.,२०.११ ) 
चिदात्मा 
चैतन्यस्वरूपी आत्मा ज्ञानात्मा। दिव्यदृष्टिसम्पन्नो जीवात्मा | 
चिदात्मनि शिवे न्यस्तं जगदेतच्चराचरम्‌। 
ज्ञायते तन्मयं सर्वमग्नौ काष्ठादिक यथा।। 
न भाति पृथ्वी न जल न तेजो नैव मारुत:। 
नाकाशो न परं तत्त्वं शिवे दृष्टे चिदात्मनि।। 
(सि.शि.,२०.९-१०) 
चिदानन्दः | 
१. दिव्यानन्दः। 
२. दिव्यचेतनः, आनन्दरूपी च शिवः । 
चिदानन्दमयसाक्षाच्छिव एव निरञ्जन:। 
(सि.शि., १२.३४) 
चिदानन्दरसं साक्षाच्छिवरूपमिति स्मृतम्‌। 
(का.आ., क्रि.पा.,८.१५) 
चिद्रूपम्‌ 
दिव्यरूपम्‌। परमात्मनः स्वस्वरूपम्‌। लिङ्गं दिव्यचेतनयुत तत्त्वम्‌। 
चिद्रूपं परमं लिङ्ग शाङ्करं सर्वकारणम्‌। 
(सि.शि.,६.३२) 
चिद्रूपलिङ्गस्य चरात्मनस्ते संसर्गतो मे भवरोगनाशः।। 
(भ.भा.,३.१२,पृ.९७) 

ज्ञानमूर्तिः । परमेश्‍वर: | 
चिद्रूप जगदाधार स्थूल सूक्ष्म परात्पर। 
(का.आ., क्रि.पा., ८.२८) 
त्वमर्थोऽङ्गस्वरूपो यः सोऽहं शब्दार्थ एव हि। 
त्वमहं पदलक्ष्यार्थश्चिद्रूपः परमेश्वर:।। 
(लिं.धा.,चं.,पृ.१७४-१७५) 
चिन्मयम्‌ 
परतत्त्वम्‌। शुद्धज्ञानम्‌। 
7. 2007 a चिन्मयं शिवम्‌ । 
(सि.शि.,१९.५८) 
(पश्यत-चिन्मयः) 
चिन्मयः 
ज्ञानस्वरूपी। शुद्धज्ञानी। परमात्मा। परशिवः। 
घटाकाश इव च्छिन्नं भावयेत्‌ चिन्मयं शिवम्‌।। 
(सि.शि., १९.५८) 
चिन्मयदीक्षा 
दीक्षाभेदः। ज्ञानवतीदीक्षा। सबीजदीक्षा, निर्बीजदीक्षा, चिन्मयदीक्षा, 
चेत्येतास्वेकतमा । ज्ञानकाण्डोक्तदीक्षा चिन्मयवीक्षा। 
सा दीक्षा त्रिविधा प्रोक्ता सबीजाबीजचिन्मया । 
यथाक्रमं कर्मभक्तिज्ञानकाण्डेषु ताः स्फुटाः ।। 
(शि.त.र.,भा-३, ९.७.९) 


(पश्यत-दीक्षा) 

चिरनिर्वाणदा दीक्षा 
दीक्षाभेदः। निर्बीजदीक्षायाः सद्योनिर्वाणदादीक्षा, चिरनिर्वाणदा- 
दीक्षा इति द्विविधप्रभेदयोरन्यतरा। प्रारब्धकर्मणां योगान्तरं बालादीनां 
मुक्तिदायिनी दीक्षा 
प्रारब्धकर्मणां भोगे यया मुक्तिमनन्तरम्‌।। 
यान्ति बालादयः सेयं चिर निर्वाणदा भवेत्‌। 
(शि.त.र.,भा- ३,९.७.१२-१३) 
(पश्यत-दीक्षा) 
चिल्िङ्गम्‌ 
ज्ञानरूप लिङ्गम्‌। ज्योतिर्लिङ्गम्‌। प्राणलिङ्गमिति यावत्‌। तक्लिङ्ग 
भाववस्तुभिः पूज्यते। 
बद्धेन्द्रियनवद्वारे बोधदीपे हृदालये। 
पद्मपीठे समासीनं चिल्लिङ्ग शिवविग्रहम्‌। 
भावयित्वा सदाकालं पूजयेद्‌ भाववस्तुभिः।। 
(सि.शि.,१२.१५) 
(भाववस्तुभिः प्रणलिङ्गपूजाप्रकारः सिद्धान्तशिखामणौ १२.१६-२० 
श्लोकेषु वर्णितः) 
चेतनाचेतनम्‌ 
चेतनम्‌, अचेतनम्‌ इत्यनयोः समावेशः (समाहारः) चेतनाचेतनम्‌। 
तच्च जगत्‌। 
तत्र लीनमभूत्‌ पूर्व चेतनाचेतनं जगत्‌। 
(सि.शि., २.७) 
(पश्यत-प्राणलिङ्गार्चनस्थलम्‌) 

ज 


जङ्गमः 
चलनशीलः। चैतन्ययुक्तः। परब्रह्मस्वरूपी। ज्ञानमूर्तिः। मान्त्रिक 
सहजश्चेति जङ्गमद्वये मन्त्रसामर्थ्यात्‌ चैतन्ययुक्तम्‌, वीरशैवैः ध्रियमाणं 
इष्टलिङ्गं मान्त्रिक जङ्गमम्‌। माहेश्वर इत्यादि अभिधानयुक्तं जङ्गमं 
सहजमिति उच्यते। 
जङ्गमं द्विविध प्रोक्त मान्त्रिक सहजं त्विति। 
मान्त्रिक मन्त्रसामर्थ्यादावाहितमुदीरितम्‌।। 
्रियमाणं महाशैवैश्चरलिङ्गादिक मुने। 
सहज जङ्गमं माहेश्वर इत्यभिधीयते।। 
(च.आ..क्रि.पा.,४.६-७) 
शैवागमेषु जङ्गमस्य दशभक्तिचिह्णानि दशबाह्मचिह्णानि। त्रीणि 
आन्तरचिह्णानि च उक्तानि। 
(च.आ.., क्रि.पा.,४.९.१९) 
(पश्यत - चरलक्ष्माणि, भक्तिचिह्वानि) 
ये विश्वस्रष्टारं शिवं अतिशयेन स्वस्वरूपतया जानन्ति ते जङ्गमा इति 
कीर्तिताः। 
जानन्त्यतिशयाद्ये तु शिवं विश्वप्रकाशकम्‌। 
स्वस्वरूपतया ते तु जङ्गमा इति कीर्तिताः ।। 
(सि.शि.,११.३६) 

स्वयं चरंपरश्चेति जङ्गमलिङ्गत्रय भक्तस्थलान्तर्गतलिङ्गस्थलेषु उक्तम्‌। 

(पश्यत-चरम्‌, स्वयस्थलम्‌, चरस्थलम्‌, परस्थलम्‌) 

सदा सञ्चारशीलः विरक्तः। तस्य चरलिङ्गमित्यभिधानम्‌। 

सर्वलोकोपकाराय यो देव: परमेश्वर: | 

चरत्यतिथिरूपेण नमस्ते जङ्गमात्मने।। 
(कै.सा.,पृ.५१-वीरागमादूउद्धृतम्‌) 


जननमरणादिसंसाररहितः। (पुनर्जन्म-गम्यस्थान-मरणरहित:) 


जकाराज्जनन दूरं गकाराद्वतिनाशनम्‌। 
मकारान्मरण नष्ट जङ्गमस्त््यक्षरात्मकः॥। 


(वी.स.सं.,१५.६) 
निराकार निरञ्जन तत्त्वम्‌। 
निराकारं निरालम्बं निराकुलं निरञ्जनम्‌। 
निष्पदं निष्प्रकाशं चज्ञेयं जङ्गमलक्षणम्‌।। 
(अ.वी.सा.स.३.६) 


स्वयंप्रकाश: सच्चिदानन्दात्मकः। . 
स्वयं प्रकाशरूपश्च सच्चित्‌ जङ्गम इष्यते। 
(शि.त.र.,भा-१, १.३.१७) 
लिङ्गाङ्गसङ्गमज्ञानी जङ्गमः परिकीर्तितः।। 
(वी.ध.शि.,पृ.३५) 
जङ्गमः सूर्यचन्द्रसदृशः। 
जकारः कथ्यते चन्द्रः मकार: सूर्य उच्यते। 
एकत्र गमयेदेतौ इति जङ्गम इष्यते।। 
(शै.र., भा-२,१९.१,पृ.२२८) 

शिवस्यैकमूतेः गुरुलिङ्गाभ्यां सह तृतीयो भागः | 
एकमूर्तेत्रयो भागा: गुरु लिङ्ग च जङ्गमः। 
(च॑.आ..,क्रि.पा.,५.१५ ; वी.प्र.,पृ.११९.,शलोक. १७, १९) 
जङ्गमपादोदकम्‌ 
पादोदकप्रभेदः। गुरुपादोदकम्‌, लिङ्गपादोदकम्‌, जङ्गमपादोदकमिति 
त्रिविधपादोदकान्यतमम्‌। अस्यपादोदकस्य ज्ञानपादोदकमिति अपरंनाम। 
पादतीर्थ त्रिधा शम्भोर्गुरुजङ्गमयोरपि। 
दीक्षा शिक्षा ज्ञानमिति त्रिसंज्ञं तद्भवत्यहो।। 
(च॑.आ..क्रि .पा.,५.५) 
(पश्यत-चरपदोदकम्‌, ज्ञानपादोकम्‌) 
जङ्गममाहात्म्यस्थलम्‌ 
स्थलभेदः। एकोत्तरशतस्थलेष्वेकम्‌। अन्गस्थलान्तर्गत प्रसादिस्थलस्य- 
सप्तविधान्गस्थलेषु अन्यतमम्‌। आचार्य: पूर्वरूपमन्तेवास्युत्तररूपंविद्यासन्धिः' 
इति श्रुतेः (तै.उ.,२.३), गुरुशिष्यमध्यगतस्याः शिवलिन्गमहत््वसम्पदः सर्व 
प्रप्च चिद्रूपमिति विज्ञानात्‌ जज्गमाधिक्यमुच्यते। 
प्रसादिस्थलमादौ तु गुरुमाहात्म्यक ततः । 
ततो लिङ्गप्रशंसा च ततो जङ्गमगौरवम्‌ ।। 
गुरुशिष्यसमारूद्लिङ्गमाहात्म्यसम्पदः। 
सर्व चिद्रूपविज्ञानात्‌ जङ्गमाधिक्यमुच्यते।। 
| (सि.शि.,११.४,३५) 
जङ्गमलिङ्गम्‌ | 
१. जङ्गमरूपं लिङ्गम्‌। चरलिङ्गम्‌। जङ्गमः। शिवयोगीति प्रसिध्दम्‌। 
अजङ्गमं तु याल्लिङ्ग मृच्छिलादि विनिर्मितम्‌ । 

तद्वर जङ्गमं लिङ्ग शिवयोगीति विश्रुतम्‌ ।। 
(सि.शि., ९.६१) 
(पश्यत, चरम्‌, चरलिङ्गम्‌) 
२. पत्स्थलसम्बद्धेप आचारलिङ्ग-शिवलिङ्ग-जङ्गमलिङ्ग- प्रसादलिङ्ग- 
महालिङ्गनामकषड्लिङ्गेष्वेकम्‌। तत्र च षट्स्थलान्यतमभूत प्राणलिङ्गि 
स्थलसम्बद्धमिदम्‌। 
आदावाचारलिङ्ग स्यात्ततश्च गुरुलिङ्गकम्‌। 
शिवलिङ्ग ततो ज्ञेयं चरलिङ्गमतः परम्‌।। 
(सू.आ.,क्रि.पा.,८.४) 
प्राणलिङ्गिस्थलं चास्य तया भक्त्या समागतम्‌।। 
अङ्गंच चरलिङ्गेन संयुक्तं प्राणलिङ्गि यत्‌। 
(अ.सू.,५.७७-७८) 
जगत्‌ 
ब्रह्माण्डम्‌ प्रपञ्चः। लोकः । विश्वम्‌। 
जगच्चराचरं चत्तत्‌ तत्त्वपूर्ण चिदात्मकम्‌ । 
लयं गच्छति यत्रैव जगदेतत्‌ चराचरम्‌ ।। 
(लिं.धा.चं.,पृ.१७६, श्लो.१; सि.शि.,६.३७) 
जगदुत्पत्तिः 
शक्तिविशिष्टेन शिवेन जगतः सृष्टिः। अस्यां सृष्टौ सच्चिदानन्द- ` 
स्वरूपः शिव एव समवायकारणं निमित्तकारणश्च। तस्य अविना 


भावसम्बन्धयुक्तसच्चिदानन्दलक्षणा शक्तिः समवायस्वरूपिणी इत्यपि 


उपचर्यते। 
तादृशः शिवः जगदुत्पत्त्यर्थ षट्त्रिंशत्‌ तत्त्वानि (शिवादारभ्य 
पृथिवीपर्यन्तम्‌) निर्माय तेषां द्वारा जगदुत्पत्ति कृतवानिति स एव 

जगदुत्पत्तिकारणम्‌। स्वकीयलीला प्रदर्शनाय मनुष्याणां उपकाराय च 
जगदुत्पत्तिं कृतवानिति शैवागमाः मन्यन्ते। 
सृष्ट्यर्थं सर्वतत्त्वानां जगदुत्पत्ति कारणम्‌। 
योगिनामुपकाराय स्वेच्छयाऽचिन्तयच्छिवः।। 
(सू.आ..क्रि.पा., १.१९) 
तदीया परमाशक्तिः सच्िदानन्दलक्षणा। 
समस्तलोकनिर्माणसमवायस्वरूपिणी। 
(सि.शि.,२.१२) 
शक्तिविशिष्टः शिव एव जगतः लयकारणमपि भवति। 
तत्र लीनमभूत्‌ पूर्व चेतनाचेतनं जगत्‌। 
स्वात्मलीनं जगत्कार्य स्वप्रकाश्यं तदद्भुतम्‌।। 
(सि.शि., २.७) 
जगत्सृष्टिः द्विविधा। शिवसृष्टिः ब्रह्मसृश्श्रिति। शिवः स्वकीयान्‌ 
प्रमथगणान्‌ ससर्ज प्रमथगणानां सृष्टिः शिवसृष्टिः, तदन्या ब्रह्मसृष्टि: । 
ससर्जात्मसमप्रख्यान्‌ सर्वगान्‌ सर्वशक्तिकान्‌ ।। 
प्रबोधपरमानन्दपरिवाहितमानसान्‌। 


प्रमथान्‌ विश्वनिर्माणप्रलयापादनक्षमान्‌।। 
(सि.शि.,२.२५-२६) 


जनशुद्धिः 
पञ्चाचारेष्वेकतमस्य शिवाचारस्यान्तर्गतत्वेनउक्तासुषोडशाशुद्धिष्वेकतमा | 
सद्भक्तजनसाङ्गत्यं जनशुद्धिः समीरिता । 
(चं.आ.,क्रि.पा.,९.४९) 


(पश्यत - षोडशशुद्धयः) 

जपः 
जपयज्ञः। वीरशैवाना पश्चयज्ञान्यतमः। पञ्चाक्षराद्यभ्यासः। 
जपः पञ्चाक्षराभ्यासः प्रणवाभ्यास एव वा। 
रुद्राध्यायादिकाभ्यासः न वेदाध्ययनादिकम्‌।। 
(सि.शि., ९.२३) 
सूक्ष्मागमोक्तरीत्या जपयज्ञोऽष्टशवर्यप्रदायकः स्वर्गसाधनं पापहारी च। 
अष्टेश्वर्यप्रदा पूजा योगाद्यं स्वर्गसा धनम्‌। 


(सू.आ..,क्रि.पा.,६.२९) 
तपोयज्ञाजपयज्ञो विशिष्यते। 


जपध्यानरतो मर्त्यस्तट्वैशिष्ट्यवशादिह।। 
ज्ञानं लब्ध्वाऽचिरादेव शिवसायुज्यमाप्नुयात्‌। 
(शै.र.,भा- २,१२.११-१२,पृ.१३५) 


जपभेदः 
१. जपः त्रिधा-वाचिकजपः, उपांशुजपः, मानसजप इति । ते उत्तरोत्तरं 
श्रेष्ठत्वं भजन्ते। मानसजपश्च श्रेष्ठ: 
जपस्तु त्रिविधः प्रोक्त: वाचिकोपांशुमानसः। 
(सि.शि.,८.२७) 
त्रयाणा जपयज्ञानां श्रेय: स्यादुत्तरोत्तरम्‌। 


(शि.त.र.भा-३.८.६.४२) 
उत्तमो मानस: प्रोक्तः उपांशुर्मध्यमस्तथा। 


अधमो वाचिकः प्रोक्तः इत्येतच्छिवशासनम्‌।। 
(चं.आ.क्रि.पा.,८.५६;पार.आ.,११.८३-८९) 

२. पञ्चधा - वाचिकः, उपांशुः, मानसः, सगर्भः, सध्यानः चेति । तत्र 
मानसाञ्जपात्‌ सगर्भ: श्रेय: | सगर्भात्‌ सध्यानजप उत्तमः। 
साहस्र मानसं प्रोक्तं सगर्भस्तच्छताधिकः। 
सगर्भादपि साहस्रं सध्यानो जप उच्यते। 
एषु पञ्चविधेष्वेव कर्तव्यः शक्तितो जपः।। 
(च.आ.क्रि.पा.,८.६०, ६४) 
३. षोढ़ा - वाचिकः, उपांशुः, मानसः, सगर्भः, अगर्भः, सध्यानः 
चेति। किन्तु अगर्भजपः हीयते इत्यतः पञ्चैव परिगण्यते। 
अगर्भ वा सगर्भ वा सगर्भस्तु प्रशस्यते। 
एषु पञ्चविधेष्वेव कर्तव्यः शक्तितो जपः।। 
(च॑.आ.क्रि.पा.,८.६३-६४;पार.आ.,११.८९-९२) 
जपक्रमः 
१. पञ्चाक्षरमन्त्रजप एव जपः। तत्र नमः शब्दं प्रथममुक्त्वा शिवायेति 
वदेदनन्तरम्‌। एषः क्रमः जपक्रमः। 
आदौ नमः प्रयोक्तव्यं शिवायेति ततः परम्‌। 
(चं.आ.,क्रि.पा., ८.५) 
नमःपदं वदेत्ूर्वं यान्तं शिवपदं ततः। 
(सू.आ., क्रि.पा., ३.१३) 
नमश्शब्दं वदेत्पूर्वं शिवायेति ततः परम्‌ः। 
[ (सि.शि.,८.७) 
२. जपमालायोजनेन जपक्रमः । मध्यमायामङ्गल्यां जपमणिं संस्थाप्य, 
अनामिकसाहाय्यं स्वीकृत्य अङ्गुष्ठाङ्गुल्या जपमणिम्‌ आवर्तयेत्‌। 

२०८ वीरशैवपारिभाषिकपदकोश: 

मध्यमानामिकाङ्गछैरक्षमालामणिं स्पृशेत्‌। 

मध्यमायां न्यस्तमालां ज्येष्ठेनावर्तयेत्क्रमात्‌।। 

अङ्गु्ेन तु मोक्षाय तर्जनी शत्रुनाशिनी। 

मध्यमा धनदा शान्तिं करोत्येषा ह्यनामिका।। 

कनिष्ठा रक्षणीशस्ता जपकर्मणि शो भना :। 

अड्डुष्टेन जपेजप्यं मध्यैरफङ्गलिभिः सह।। 

अहु्ठेन विना कर्म कृतं यदफलं भवेत्‌।। 

(शि.त.र.,भा-३, ८.६.४३-४६) 

अङ्गु मोक्षदं विद्यात्‌ तर्जनी शत्रुनाशिनी । 

मध्यमा धनदा शान्तिं करोत्येव ह्यनामिका ।। 

कनिष्ठा कर्षणी प्रोक्ता जपकर्मणि गीस्पते । 

(च.आ.,क्रि.पा.,८.७०) 

जपफलम्‌ 


१. अङ्गल्यादिर्जपविधानेन फलं भिद्यते। 


कुशग्रन्थिरद्राक्षजप: श्रेष्ठ:। 
पद्याक्षेदशलक्षं तु सौवर्णैः कोटिरुच्यते। 
कुशग्रन्थ्या च रुद्रा ।। 
(चं.आ.क्रि.पा., ८.६७;पार.आ.,११.९८.१००) 
२. स्थानादिभेदादपि फलं भिद्यते। गृहगोष्ठपुण्यारण्यारामपर्वत- 
नदीदेवालयेषु विधेयजपेपूत्तरोत्तर: श्रेयान्‌। शिवसन्निधौ वामहस्तगेष्ट 
लिङ्गदर्शनपुरस्सर क्रियामाणः जप अनुपमफलदायकः। 
गृहे जपं समं विद्याद्‌ गोष्ठे शतगुणं भवेत्‌। 
पुण्यारण्ये तथाऽऽरामे सहस्रगुणमुच्यते ।। 

क्षया 


वीरशैवपारिभाषिकपदकोशः २०९ 


आयुतं पर्वते रम्ये नद्यां लक्षमुदाहृतम्‌ । 
कोटिं देवालये विद्यादनन्तं शिवसन्निधौ ।। 
यदिष्टलिङ्गं सम्पश्यन्‌ वामहस्तस्थितं परम्‌। 
जपते तत्फलं वक्तुं न मया शक्यते गुरो।। 
(चं.आ.क्रि.पा., ८.७२-७४) 
तत्र पूर्वाभिमुखजपस्य वश्यं फलम्‌, दक्षिणाभिमुखस्याभिचारिकम्‌, 
पश्चिमाभिमुखस्य धनम्‌, उत्तराभिमुखस्य शान्तिः फलम्‌। 
तत्पूर्वाभिमुखं वश्यं दक्षिणं चाभिचारिकम्‌ । 
पश्चिमं धनदं विद्यादुत्तरं शान्तिदं भवेत्‌ ।। 
(च.आ., क्रि.पा., ८.७६) 
देवताप्रीतिः, पिशाचादिपीडानिवारणम्‌, पापक्षयः, रोगनिवारणम्‌, 
मृत्युजय इत्येतानि जपस्य विधफलानि। 
जपेन देवता नित्यं स्तूयमाना प्रसीदति । 
प्रसन्नाभिमुखान्‌ भोगान्‌ दद्यान्मुक्ति च शाश्वतीम्‌ ।। 
यक्षरक्षः पिशाचाश्च ग्रहाः सर्वेऽतिभीषणाः । 
जापिनं नोपसर्पन्ति भयभीताः समन्ततः ।। 
जपेन पापं क्षपयेदशेषं यत्त कृतं जन्मपरम्परासु । 
जपेन रोगान्‌ जयते च मृत्युं जपेन सिद्धिं लभते च मो क्षम्‌ ।। 
(शि.त.र.,भा-३.८.६.४६-४८) 


जपयज्ञः 

पञ्चविधयत्ेष्वेकः। पञ्चाक्षराभ्यासो वा प्रणवाभ्यासोवा रुद्राध्याया- 
दिकाभ्यासो वा जपयज्ञः । 

कर्मयज्ञस्तपो यज्ञो जपयज्ञस्तथापरः। 

२१० वीरशैवपारिभाषिकपदकोश: 
ध्यानयज्ञो ज्ञानयज्ञ: पश्चयज्ञा इमे स्मृता:।। 

(सू.आ.., क्रि.पा.,६.२६) 
जप: पञ्चाक्षराभ्यासः प्रणवाभ्यास एव वा । 
रुद्राध्यायादिकाभ्यासो न वेदाध्ययनादिकम्‌ ।। 

(सि.शि.,९.२३) 
(पश्यत-जपः, पश्चयज्ञा: ) 
जपविधिः 
शुचिर्भूत्वा प्राङ्मुखो उदङ्गखो वा सन्‌ युक्तासने उपविश्य शिवं गुरुश्च 
ध्यात्वा पृथिव्यादिपञ्चतत््ानि विशोध्य प्राणायामादिभिः प्राणान्‌ नियम्य 
एकाग्रमना भूत्वा बीजमन्त्रादिक स्मृत्वा पञ्चाक्षरं जपेत्‌। 
स्नान कृत्वा शुचौ देशे बध्द्वा रुचिरमासनम्‌। 
शङ्कर हृदि सञ्चिन्त्य स्वगुरुं तद्गुरूस्तथा ।। 
प्राङ्मुखो दङ्सुखो वापि मौनी चैकाग्रमानसः । 
मन्त्रन्यासादिकं कृत्वा सकलीकृतविग्रहः। 
देवं देवीयुतं ध्यायेत्‌ प्राणापानौ नियम्य च ।। 
बीजं शक्तिं तथा वाच्यं स्मृत्वा पञ्चाक्षरं जपेत्‌।। 
(चं.आ..क्रि.पा.,८.५२-५५;पार.आ.,११.७९- 


८३;सू.आ..,क्रि.पा.,३.४०) 
जपसिद्धिहेतवः 


मनसः एकाग्रता, शुचित्वम्‌, मौनम्‌, मन्त्रार्थचिन्तनम्‌, अव्यग्रत्वम्‌, 
अनिर्वेदः-इत्येते जपसिद्धिहेतवः। 
मनःसंहरणं शौचं मौनं मन्त्रार्थचिन्तनम्‌ ॥। 

वीरशैवपारिभाषिकपदकोशः २११ 
अव्यग्रत्वमनिर्वेदो जपसिद्धेस्तु हेतवः।। 
(शि.त.र.,भा-३, ८.६.४४-४५) 
जलाङ्गम्‌ 
आत्माङ्गम्‌, व्योमान्गम्‌, अनिलाङ्गम्‌, अनलान्गम्‌, जलाङ्गम्‌, भूम्यङ्ग 


चेति षडङ्गानि । जलाङ्गं नाम माहेश्वरस्थलम्‌, यस्मिन्‌ बुद्धिहस्तेन 
गुरुलिङ्गार्चन क्रियते । 


जलाङ्गं बुद्धिहस्तं च गुरुलिङ्गार्चने रतम्‌ ।। 
माहेशवरस्थलं साक्षादिति प्राहुर्मनीषिणः । 
(अ.सू.,६.३९-४०) 
जाग्रत्‌ 
अवस्थाभेदः। जाग्रत्स्वप्नसुषुप्तिरिति तिसृषु अवस्थासु एकतमा। 
षट्त्रिशत्तत्वसङ्घातोपस्थितिकालः । त्यागाङ्गोपलक्ष्यककालः। 
षट्त्रिंशत्‌ तत्त्वसङ्कातं जाग्रत्काले तु भावयेत्‌। 
| (वी.ध,शि.,पृ.२५३) 
जाग्रदित्युदितावस्था त्यागाङ्गमिति कथ्यते। 
(श.त्र., पृ.६९, श्लो.१३९) 
जालन्धरबन्ध: 
केवलकुम्भकोपायभूत-मूलबन्ध-उड्डियानबन्ध-जालन्धरबन्धनामक 
त्रिविधबन्धेष्वन्यतम:। कण्ठमाकुः्य हृदये चुबुकस्थापनम्‌। 
कण्ठमाकुञ्च्य हृदये स्थापयेच्चुबुकं दुढम्‌। 


एष जालन्धरो बन्धः ऊर्ध्वामृतनिबन्धकः।। 
(शि.यो.प्र.,२.५२) 

२१२ वीरशैवपारिभाषिकपदकोश 
जीवः 
शिवांश:। अनादि अविद्यासम्पर्केण शिवात्‌ विभक्त: | 
अनाद्यविद्यासम्बन्धात्‌ तदंशो जीव नामकः। 
(तदशः=शिवाशः) 
आळ (सि.शि.,५. ३४) 
जीवलोके जीवभूतः सनातन: । 
सक (भ.गी., १५.७) 
जीवो मदंशो ज्ञानात्मा। 
बु (पार.आ.,२१.८०) 
नानाव्यपदेशात्‌। 
(ब्र.सू.,२.३.४०) 
वालाग्रशतभागस्य शतधा कल्पितस्य च। 
भागो जीव: स विज्ञेयः स चानन्त्यायं कल्पते।। 


(श्वे.उ.,५.९) 
यथा सुदीप्तात्‌ पावकात्‌ विस्फुलिङ्गाः सहस्रशः......... । 
(मु.उ.,२.१.१) 
पाशबद्धो भवेजीव: .....। 
(कै.सा.,२.४) 


जाग्रदवस्थायां जीवः अन्नपानादिविचित्रभोगभाक्‌, स्वप्नावस्थायां 
स्वकल्पितलोके सुखदुःखभोक्ता, सुषुप्त्यवस्थाया विलीनतमोविकारः 


सुखरूपं गच्छति। एवं तिसृष्वस्थासु स्थितः। 
स्त्यन्नपानादिविचित्रभोगैः स एव जाग्रत्परितृप्तिमेति।। 
स्वप्नेसजीवः सुखदुःखभोक्ता स्वमायया कल्पितजीवलोके। 
सुषुपिकाले सकले विलीने तमोऽभिभूतः सुखरूपमेति।। 
(कै .उ.,१.१२-१३,पृ.६३) 

वीरशैवपारिभाषिकपदकोश: २१३ 


परशिवस्य अंशभूतोऽपि जीवः मायादिमलवशात्‌ 
किश्चिज्ज्ञः, अविद्यामोहितः शिवोऽहंभावरहितः, का 
देवतिर्यङ्‌ मनुष्यादिनानाजन्मधारी संसारी एव जीव:। 
किश्चित्कर्ता च किश्चिज्जञो बद्धोञ्नादिशरीरवान्‌। 
अविद्यामोहिता जीवा ब्रह्मैक्यज्ञान वर्जिता:।। 
परिभ्रमन्ति संसारे निजकमीनुसारतः।। 
देवतिर्यङ्मनुष्यादिनानायोनिविभेदतः ।। 
(सि.शि.,५.४७-४८) 


अस्य जीवस्यैव भोक्तृत्वं विधीयते। 
भोक्ता भोज्यं प्रेरयिता वस्तुत्रयमिदं स्मृतम्‌। 
(सि.शि.,५.४१) 
पति-पशु-पाशरूपवस्तुत्रये भोक्ता पशुरेव जीवः । 
न भोक्तारः पशवः स्मृताः। 
(सि.शि.,५.४२) 
जीव उपासकः शिवश्च उपास्यः। 
जीवो ह्युपासकः साक्षात्‌ उपास्यं ब्रह्मकेवलम्‌। [ 
(क्रि.सा., भा-१,१.४४७) 
तत्त्वमसीत्यत्र अविद्योपहितं ब्रह्मैव जीव इति श्रुति- 
प्रतिपन्नाऽविद्योपाधिकदेहेन्द्रियाद्यवच्छिन्नः सांसारिको जीवस्त्वं 
पदवाच्यः। 
(लिं.धा.च.,पृ.१६८) 
जीवत्रयम्‌ 
विश्वः, तैजसः प्राज्ञः चेति जीवः त्रिविधः। अनुभवसूत्रोक्तदिशा 
ततत्किङ्गा्पितप्रसादं भुक्तात्मा जीवः विश्व-तैजस-प्राज्ञरूपधारणपूर्वक 
भक्त्या स्वीकरोति। 

२१४ | वीरशैवपारिभाषिकपदकोश: 
तत्तदर्पणतो लब्धं प्रसादं तत्तदादरात्‌। 
भुङ्क्ते यत्नात्‌ स्वयं विश्वतेजसप्राज्ञरूपतः।। 
(अ.सू.,७.२३ ) 
तत्र विश्वः सर्वव्यापकः बाह्यविषयज्ञानी च, तैजसः अन्तर्विषयज्ञानी, 
ज्ञानघनश्च प्राज्ञः। एवं एक एव अवस्थात्रये त्रिविधरूपेण तिष्ठति। 
बहिः प्राज्ञो विभुर्विश्वो ह्यन्तः प्रज्ञस्तु तैजसः। 
घनप्रज्ञस्तथा प्राज्ञ एक एव त्रिधा स्मृत:।। 
(मां.उ.,६.१) 
जीवतत्त्वानि 
जीवसम्बद्धानि तत्त्वानि। तानि च पुथिव्यादीनि कलापर्यन्तं त्रिंशत्‌ । 
तद्य॒था - पृथिवी, अपू, तेजः, वायुः, आकाशः, गन्धः, रसः, रूप, 
स्पर्शः, शब्दः, वाक्‌ , पाणिः, पादः, पायुः, उपस्थम्‌ ; श्रोत्रम्‌, त्वग्‌, 
त्रम्‌, जिह्वा, घ्राणम्‌, मनः (चित्तं), अहङ्कारः, बुद्धिः ; प्रकृतिः, पुरुषः, 
रागः, विद्या, नियतिः, कालः, कला चेति। 
पृथिव्यादीनि तत्त्वानि कलातत्त्वावधीनि च । 
त्रिशत्तत्वानि विद्यन्ते प्रतिजीवं पृथक्‌ पृथक्‌। 
(शि.त.र.,भा-३,९.३.७) 
(पश्यत - तत्त्वानि) 
जीवन्मुक्तः 
गुरोः सकाशात्‌संसाररोगनिवारकं महाज्ञानं लब्ध्वा यः साधकः सुखी 
शान्तश्चसन्‌ मोदते स एव जीवन्मुक्तः। 
देहयुक्तोऽपि निर्देहः, अर्थात्‌ देहविकारादिरहितः, चिद्रूपं स्वस्वरूप 
लक्षणं ज्योतिर्विभावयन्‌ साधकः जीवन्मुक्तः भवति । छित्नाहङ्कारग्रन्थिः 
लीलाकल्पितकलेवरश्च सन्‌ यो योगी देहवानिव सञ्चरति सो जीवन्मुक्तः | 

अखण्डसच्चिदानन्दपरब्रह्मस्वरूपिणः जितेन्दियस्य जीवन्मुक्तस्य 
शिवयोगिनः माया दासभावं वहति । 
गुरोर्लब्ध्वा महाज्ञानं संसारमयभेषजम्‌। 
मोदते यः सुखी शान्तः स जीवन्मुक्त एव हि।। 
स्वस्वरूपं चिदाकारं ज्योतिः साक्षाद्विचिन्तयन्‌ । 
देहवानपि निर्देहो जीवन्मुक्तो हि साधकः ।। 
गलिताहङ्कतिग्रन्थिः क्रीडाकल्पितविग्रहः । 
जीवन्मुक्तश्चरेद्‌ योगी देहिवन्निरुपाधिकः ।। 
अखण्डसच्चिदानन्दपरब्रह्मस्वरूपिणः । 
जीवन्मुक्तस्य धीरस्य माया कैङ्कर्यवादिनी ।। 
(सि-शि.,१७.६७, १६.५४, १७.१३, २०.१६) 
त्यक्तसंसारकवलः कलावानपि निष्कलः। 
यः सचित्तोऽप्यचित्तस्तु जीवन्मुक्त उच्यते।। 
(कै.सा.,२.१,पृ.९०;सूत स.तः.उद्धृतः) 


जीवन्मुक्तिः 
जीवन्नेवानुभूयमानब्रह्मनन्दस्थितिः। त्रिविधशरीरविशिष्टावस्थायामेव 
मक्तेरनुभवः। जीवतो मुक्तस्य स्थितिः। अहंममेत्यादि संसारबन्धरहितावस्था। 
देहो भवतु वा न वा, अर्थात्‌ देहादिनिरपेक्षत्वेन स्वात्मज्ञाननिरतस्य 
शिवयोगिनः सद्य एव आनन्दानुभवदायिनी या स्थितिवर्तते सा 
जीवन्मुक्तिः। द 
देहस्तिष्ठतु वा यातु योगिन: स्वात्मबोधिनः । 
जीवन्मुक्तिर्भवेत्‌ सद्यश्चिदानन्दप्रकाशिनी ।। 
(सि.शि.,१६.५५) 
(पश्यत-जीवन्मुक्तः ) 

जीवात्मा 
अङ्गम्‌एव जीवात्मा । 
अङ्गरूपो हि जीवात्मा भवभाव नियन्त्रितः। 
(लि.धा.चं., पृ. १७४) 
(पश्यत-जीवः) 
शाता 
ज्ञाता जीवः ज्ञाता त्रिपुट्यामेकः | त्रिपुटी तु ज्ञाता -ज्ञेयं -ज्ञानं चेति | 
सर्वात्मनि परे तत्त्वे भेदशङ्काविवर्जिते । 
ज्ञात्रादि व्यवहारोक्तं कृतो ज्ञानं विभाव्यते।। 
(सि.शि.,२०.६२) 
ज्ञानम्‌ 
ज्ञानमू-ज्ञाता-जैयम्‌ इति त्रिपुट्या एकतमम्‌ 
ज्ञानं ब्रह्मणि तन्नास्ति ज्ञानशून्यस्थलं विदुः ।। 
(सि.शि.,२०.६०) 
ज्ञानं हि शुद्धभावत्वात्‌ स्फटिकाभासमुच्यते। 


(शि.त.र.,भा.-१,१.६.३३) 
ज्ञानकर्मणी 
ज्ञानं कर्म च ज्ञानकर्मणी । परस्परापेक्षिते ज्ञानकर्मणी अनुष्ठेये। 
ज्ञानकर्मणोः परस्परसापेक्षत्वं मुक्तेः साधनंज्ञानकर्म-समुच्चयात्मकम्‌। 
सति तद्द्वयं तस्मात्‌ परापरमुक्ति- 
रूपफलोत्पत्तौ विरक्तः आचरेत्‌। 
(सि.शि.तत्त्व. प्र. १६.११) 
अपश्यन्नन्धको दग्धः पश्यन्‌ दहति पङ्गुलः। 
अन्थपङ्गुवदन्योन्यसापेक्षे ज्ञानकर्मणी।। 


(चं.आ.,क्रि.पा.,१२.६) 

अन्धपङ्कवदन्योन्यसापेक्षेज्ञानकर्मणी। 
फलोत्पत्तौ विरक्तस्तु तस्मात्‌ तद्द्यमाचरेत्‌।। 
ज्ञाने सिद्धेऽपि विदुषां कर्मापि विनियुज्यते। 
फलाभिसन्धिरहितं तस्मात्‌ कर्म न सन्त्यजेत्‌॥। 
(सि.शि.,१६.११-१२) 
ज्ञानळाण्ड: 
कर्मकाण्डः, ज्ञानकाण्डः; भक्तिकाण्डश्रेति काण्डत्रयेऽन्यतमः | नाहं 
धर्माऽधर्मकर्मणः कर्ता, कर्तृत्वसाक्ष्यपि नाहम्‌, इत्येवरूपाभिमानयुक्तत्वं 
ज्ञानकाण्ड इत्युच्यते । 
नाहं कर्ताऽस्य कर्तृत्वं नैव साक्षी स्वभावतः । 
इत्यनेनाभिमानेन ज्ञानकाण्डोऽयमुच्यते ।। 
(अ.सू.,८.२१) 
(पश्यत - कर्मकाण्डः, भक्तिकाण्डः) 
ज्ञानगुरुः 
दीक्षागुरुः, शिक्षागुरुः, ज्ञानगुरुश्चेति त्रिविधगुरुष्वेकः। मोक्षकारक- 
शिवज्ञानानुग्राहकः ज्ञानगुरुः। स एव संशयच्छेदकारकोपदेशगुरुः। 
उपदेष्टोपदेशानां संशयच्छेदकारकः। 
सम्यगज्ञानप्रदः साक्षात्‌ एष ज्ञानगुरुः स्मृतः।। 
निरस्तविश्वसम्भेदं निर्विकारं चिदम्बरम्‌ 
साक्षात्करोति यो युक्त्या सज्ञानगुरुरुच्यते। 
(सि.शि.,१५.२१-२२) 
ज्ञानगुरुस्थलम्‌ | 
स्थलभेदः। एकोत्तरशतस्थलेष्वेकम्‌। लिन्गस्थलगतभक्तस्थलस्य 


(आचारलिङ्गस्थलस्य) नवविधलिन्गस्थलेष्वेकतमम्‌ | ज्ञानगुरोः स्थलम्‌। 

आदौ नव स्थलानीह भक्तस्थलसमाश्रयात्‌ । 
प्रज्ञागुरुस्थलं चाथ ................ ।। 
उपदेष्टोपदेशानां संशयच्छेदकारकः । 
सम्यरज्ञानप्रदः साक्षादेष ज्ञानगुरुः स्मृतः ।। 
(सिःशि., १५,४-५,२१) . 
(पश्यत-ज्ञानगुरुः) 
ज्ञाननिष्पत्तिस्थलम्‌ 
स्थलभेदः। एकोत्तरशतस्थलेष्वेकम्‌। लिन्गस्थलान्तर्गतशरणस्थलस्य 
द्वादशावान्तरस्थलेष्वेकम्‌। ज्ञाननिष्पन्नस्य स्थलम्‌। ज्ञानव्यवहारे ज्ञेयस्य 
अभावात्स्वप्नवतूज्ञाननिष्पत्तिः यस्मिन्‌ भवति सज्ञाननिष्पन्नः । तस्य स्थलम्‌। 
शरणस्थलमाश्रित्य स्थलद्वादशक मया । 
दीक्षापादोदक पूर्व........... ज्ञाननिष्पत्तिकं तत:।। 
ज्ञानस्य व्यवहारेऽपि ज्ञेयाभावात्‌ स्वभावत: | 
स्वप्नवज्ज्ञाननिष्पत्त्या ज्ञाननिष्पन्न इत्यसौ।। 
(सि.शि.,१९.२-४, ४४) 
भावनिष्पन्नलिङ्गेन शरणस्य . त्रिपुटीज्ञानानन्तरं तच्छरणज्ञानान्तरे 
स्वयमेव स्थित्वा तदूज्ञाननिष्पत्तिस्वरूपोत्पादकं स्थलम्‌। 
(कै.सा.,२-३,पृ.१३३) 
ज्ञानपादः 
आगमपादः। पादेऽत्र पशुपतिपाशाः प्रतिपाद्यन्ते। 
ज्ञानपादे पशुपतिपाशास्तु त्रय ईरिताः।। 
(शि.त.र.,भा-१,१.२.४१) 
ज्ञानपादोदकम्‌ 
१. वीक्षापादोदकम्‌, जञिक्षापादोदकम्‌, ज्ञानपादोदकं चेति त्रिविध- 
पादोकेष्वेकम्‌। तत्रजन्गमपादोदकमेव ज्ञानपादोदकम्‌। 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोश: २१९ 


पादतीर्थ व्रिधा शंभोर्गुरुजङ्गमयोरपि। 
दीक्षाशिक्षा ज्ञानमिति त्रिसज्ञं तद्धवत्यहो।। 
(चं.आ.,क्रि.पा.,५.५) 

तदेव गुरुपादोदमिति मत्वा पिबेत्तदा। 

रची (चं,आ.,क्रि.पा. ५.९) 
२. ` विज्ञानमानन्दं ब्रह्म” (बृ.उ., ३.९.३४) इति श्रुत्यनुसारेण 
पादोदकशब्दवाच्यम्‌ आनन्दज्ञानमेव ज्ञानगुरुः। तदैक्यसम्पदा तदानन्द- 
ज्ञानयोरैक्यसम्पत्तिः यदा शिवयोगिनः सम्पद्यते तदा तादृशं आनन्दज्ञानमेव 
ज्ञानपादोकमित्युच्यते। 


तदैक्यसम्पदानन्दज्ञानं ज्ञानगुरुर्मतः। 
तत्सामरस्यं शिष्यस्य ज्ञानपादोदकं विदुः।। 
(सि.शि.,१९.१९) 
ज्ञानपादो दकस्थलम्‌ 
स्थलभेदः। एकोत्तरशतस्थलेष्वेकम्‌। शरणस्थलगतद्वादशलिङ्ग- 
स्थलेष्वन्यतमम्‌। ज्ञानपादोदकसम्पन्नस्य शिवयोगिनः स्थलम्‌। 
शरणस्थलमाश्रित्य स्थलद्वादशक मया । 
दीक्षापादोदकं पूर्व शिक्षापादोदकं ततः। 
ज्ञानपादोदकं चाथ---------- | 
(सि-शि.,१९.२-३) 
(पश्यत-ज्ञानपादोदकम्‌) 
ज्ञानप्रकाशनस्थलम्‌ 


स्थलभेदः। एकोत्तरशतस्थलेष्वेकम्‌। शरणस्थलान्तर्गतद्वादशलि- 
्ञस्थलेष्वन्यतमम्‌। अङ्गलिङ्गयोः मुख्यार्थ अनुपपन्ने सति लक्षणाव्यापाराश्रयेण 
यत्‌ ज्ञानयोजनं ततूज्ञानप्रकाशनमित्युक्तम्‌। तत्सम्बध्द स्थलम्‌ | 

भावप्रकाशनं पश्चात्‌ ततो ज्ञानप्रकाशनम्‌। 
मुख्यार्थेऽसम्भवे जाते लक्षणायोगसंश्रयात्‌। 
तज्ज्ञानयोजनं यत्तदुक्तं ज्ञानप्रकाशनम्‌।। 
| (सि.शि.,१९.५, ९०) 
ज्ञानयज्ञः 
पञ्चयजञेष्वेकतमः। शिवागमानामर्थविज्ञानं ज्ञानमेव ज्ञानयज्ञः। 
कर्मयज्ञस्तपोयज्ञो जपयज्ञस्तथापरः। 
ध्यानयज्ञो ज्ञानयज्ञः पञ्चयज्ञा इमे स्मृताः।। 
(सू.आ., क्रि.पा., ६.२६) 
शिवागमार्थविज्ञान ज्ञान नान्यार्थवेदनम्‌।। 
(पार.आ.,१२.१९;सि.शि.,९.२५) 
ज्ञानयोगः 
स्वात्मज्ञानेन शिवजीवैक्यज्ञानेन इति यावत्‌ योगः ज्ञानयोगः । वीरशैवानां 
साधनमार्गे कर्मयोगभक्तियोगाभ्यां ज्ञानयोगस्यापि समुच्चयोऽन्नीकृतः । ज्ञानेन 


विना कर्म संसृतिकारणं भवति । तदेव सम्यग्ज्ञानयोगेन संसारस्य विनिवर्तकं 
भवति। शिवोऽहमिति ज्ञान श्रेष्ठम्‌ । 


ज्ञानहीन सदा कर्म पुंसां संसारकारणम्‌ । 
तदेव ज्ञानयोगेन संसारविनिवर्तकम्‌ ।। 
शिवोऽहमिति या बुद्धिस्तदेव ज्ञानमुत्तमम्‌ ।। 
(सि.शि.,१६.२७-३१) 
ज्ञानवती दीक्षा = चिन्मयदीक्षा 
दीक्षाभेदः। चिन्मयदीक्षा 
१. साधारदीक्षायाः सबीजदीक्षा, अबीजदीक्षा, चिन्मयदीक्षेति 
्रिविधप्रभेदेष्वन्यतमः। ज्ञानकाण्डे उपयुत्का दीक्षा। 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः २२१ 
सा दीक्षा त्रिविधा प्रोक्ता सबीजाबीजचिन्मया। 
यथाक्रमं कर्मभक्तिज्ञानकाण्डेषु ता: स्फुटाः।। 
(शि.त.र., भा-३,९.७.९) 
२. ज्ञानवतीदीक्षा, क्रियावतीदीक्षा इति द्विविधदीक्षयोरन्यतरः। इज्यादि 
कर्मणि विना मनोव्यापारमात्रतः दीयमाना अत्मतत्त्वप्रतिपादिका दीक्षा। 
एका भवेज्ज्ञानवती क्रियावत्यपरा स्मृता। 
विनेज्यादिककर्माज्याणि मनोव्यापारमाव्रतः।। 
दीक्षा ज्ञानवती प्रोक्ता सम्यग्तत्त्वावबोधिका। 
(शि.त.र.,भा-३,९.७,१५-१६) 
(पश्यत दीक्षाभेदः) 
ज्ञानलिङ्गम्‌ 
ब्रह्मतत्तम्‌ । भावलिङ्गप्रकाशकज्ञानं यत्‌ लयं गच्छति तत्‌ 
ज्ञानलिङ्गमिति शिवतत्त्जञरुच्यते। ब्रह्म -विष्णु-रुद्रलक्षणत्रिमूर्तिभेदरहितं 
सत्त्वादिगुणत्रयोत्तीर्णंतुर्य-तुर्यातीतसम्पत्तिमद्‌ ब्रह्म यत्‌ बोध्यते तत्‌ 
ज्ञानलिङ्गम्‌। 
तद्भावज्ञापकज्ञानं लयं यत्र समश्नुते। 
तद्‌ज्ञानलिङ्गमाख्यातं शिवतत््वार्थकोविदैः।। 
त्रिमूर्तिभेदनिर्मुक्तं त्रिगुणातीतवैभवम्‌। 
ब्रह्म यद्‌ बोध्यते तत्तुज्ञानलिङ्गमुदाहृतम्‌।। 
(सि-शि.,१५.४५-४६) 
स्थूलम्‌ सूक्ष्मम्‌, परात्परं ((्षिलिङ्गं) चेति लिङ्गत्रये एकम्‌। 
जञानलिङ्गमेव भावलिङ्गम्‌, तदेव परात्परलिङ्गम्‌, तृप्तिलिङ्गश्चेति व्यवहियते। 
निष्कलं भावलिङ्ग स्याद्भावग्राह्यं परात्परम्‌ 
(चं.आ..क्रि.पा.,३.२४) 

परात्परं तु यत्प्रोक्त तृप्तिलिङ्ग तदुच्यते। 
(सि.शि १६.५०) 


ज्ञानलिङ्गस्थलम्‌ 
स्थलभेदः। एकोत्तरशतस्थलेष्वेकम्‌। लिङ्गस्थलगतभक्तस्थलस्य 
नवविधाचार-लिङ्गस्थलेष्वन्यतमम्‌। ज्ञानलिङ्गस्वरूपस्य शिवयोगिनः स्थलं 
ज्ञानलिङ्गस्थलम्‌। 
भावलिङ्गस्थलं चाथज्ञानलिङ्गस्थलं ततः। 
तद्भावज्ञापकज्ञानं लयं यत्र समश्नुते । 
तज्ज्ञानलिङ्गमाख्यातं शिवतत्वार्थकोविदैः ।। 
(सि.शि.,१५.५-६,४५) 
(पश्यत-ज्ञानलिङ्गम्‌) 
ज्ञानशक्तिः 
शक्तिभेदः। इच्छाशक्तेस्सहस्नंशाज्ञायमानेयं प्रतिष्ठारूपा कला 
शब्दात्मिका च। 
तच्छक्तेस्तु सहस्रंशात्‌ज्ञानशक्तिसमुद्भवः। 
(शि.त.र.,भा-१,१.४.५१) 
इच्छाशक्त्यंशभेदेन ज्ञानशक्तिरजायत। 
(सू.आ., क्रि.पा., १.२१) 
प्रतिष्ठा ज्ञानरूपिणी। 


(अ.सू.,३.२५) 
शब्दो ज्ञानमिहोच्यते। 


(वा.शु.आ.,२,१२) 
(पश्यत-शक्तिः) त 

ज्ञानशून्यस्थलम्‌ = ज्ञानशून्यैक्यम्‌ 


स्थलभेदः। एकोत्तरशतस्थलेष्वेकम्‌। लिङ्गस्थलगत-ऐक्यस्थलस्य 
नवविधप्रभेदेषु अन्यतमम्‌। ज्ञानशून्यस्थलमेव ज्ञानशून्यैक्यम्‌। 
भावनिर्भावोभयरहितलिङ्गम्‌ ऐक्यस्य मूलज्ञानमालिङ्ग्य यद्‌ ज्ञानमेव 
स्वयं भूत्वा तद्‌ ज्ञानं निजस्वरूपे विलयं संसाध्य शून्यत्वं प्राप्तस्य स्थलम्‌। 
परापरसमापेक्षभावाभावविवेचनम्‌। 
ज्ञानंब्रह्मणि तन्नास्ति ज्ञानशून्यस्थलं विदुः।। 
(सि-शि.,२०.६०) 
ज्ञानाचारसमायुक्ताः ज्ञाननिर्धूतकल्मषाः। 
ज्ञानिनः शिवभावेन ज्ञानशून्यैक्यभागिनः।। 
(कै.सा..,पृ.१५२,योगजागमाद्‌ उद्धूतम्‌) 
ज्ञानशैवः 
शैवभेदः। पारमेश्वरागमोक्तरीत्या योगशैवम्‌, ध्यानशैवम्‌, ज्ञानशैवं 
चेति त्रिविधशैवेषु एकतमम्‌। यदखण्ड श्रेष्ठ ज्ञान यत्‌ निर्मलं अव्ययं अव्यक्त 
च यत्‌ मनसः अतीतं तदेकं केवलं ब्रह्म तस्य भावनाधिकारी ज्ञानशैवः। 
वीरशैवावधूतोऽपि ज्ञानशैव इत्येव कथ्यते। तादात्म्यस्य आत्मभावेन सः 
ज्ञानशैवत्रतीति कथ्यते। 
यदखण्ड पर ज्ञान यदेक स्वच्छमव्ययम्‌। 
यदव्यक्तं मनोतीतं तदेकं ब्रह्म केवलम्‌।। 
तद्धावनाधिकारी योज्ञानयोगान्वितः शिवे। 
वीरशैवावधूतोऽपि स एव कथितः शिवे।। 
बहिर्गतेऽपि तच्चित्ते स्वात्मा भावं विना क्चचित्‌। 


तत्तादात्म्यभावेनज्ञानशैवव्रती भवेत्‌।। 
(पार.आ.,१०.१६-१८) 

ज्ञानहस्त: 
हस्तभेदः। अयं च शरणस्थलसम्बद्धः। शरणस्थले ज्ञानहस्तेन 
शब्दप्रसाद प्रसादलिङ्गाय समर्पयेदिति नियमः । 
व्योमाङ्ग ज्ञानहस्तं स्यात्‌ प्रसादार्चनतत्परम्‌ ।। 
शरणस्थलमित्याहुः शिवयोगपरायणाः। 
(अ.सू.,६.३१,३४,३६,३७) 
शरणस्थले तु परया भक्त्या युक्ते श्रवोऽङ्गके । 
प्रसादलिङ्गे............... शब्दप्रसादकम्‌ । 
आनन्दभक्त्या सुज्ञानहस्तेनैव समर्पयेत्‌ ।। 
(का.आ., क्रि. पा.,७.५६) 
(पश्यत - अर्पणम्‌) 
ज्ञानागमस्थलम्‌ 
स्थलभेदः। एकोत्तरशतस्थलेष्वेकम्‌। माहेश्वरस्थलसम्बद्ध- 
नवविधस्थलेष्वेकम्‌। भावागमसम्पन्नस्य परशिवयोगिनः ज्ञानचिह्नान्येव 
सामान्यजनाना सद्रतिप्राप्त्यर्थ ज्ञानागमत्वेन विभाव्यते। निष्ठासम्पन्नमेव 
भूत्वा भावसद्धावसन्निहितलिङ्गम्‌। माहेश्वरस्य ज्ञानागमस्वरूप प्राप्तस्थितिः। 
माहेशवरस्थले सन्ति स्थलानि नव तापस। 
ज्ञानागमस्थल चाथ. ........... । 
परस्य ज्ञानचिह्नानि यानि सन्ति शरीरिणाम्‌ । 
तानि ज्ञानागमत्वेन प्रवर्तन्ते विमुक्तये ।। 
(सि.शि.,१६.२-३,२४) 
शानाचारः 
जानमू आचारः यस्य सः ज्ञानाचारः। ज्ञानमवलम्ब्य प्रवृत्तः 
शिवनामधाम्नि सर्वनियोजकः। भावाचारसम्पन्नस्य शिवयोगिनः आचार 

एव ज्ञानाचारः। परतत्त्वप्रकाशकं परिपूर्णमहाज्ञानं अर्थात्‌ शिवाद्वैत- 
ज्ञानमवलम्ब्य यः आचारे प्रवर्तते सः ज्ञानाचार इत्युच्यते। . 
अस्य ज्ञानसमाचारो योगिनः सर्वदेहिनाम्‌। 
ज्ञानाचारो यदुक्तोऽय ज्ञानाचारः स कथ्यते।। 
परिपूर्ण महाज्ञानं परतत्त्वप्रकाशकम्‌। 
अवलम्ब्य प्रवृत्तो यो ज्ञानाचारः स उच्यते।। 
(सि.शि.,१६.७६,७९) 
ज्ञानाचारस्थलम्‌ | 
स्थलभेदः। एकोत्तरशतस्थलेष्वेकम्‌। माहेश्वरस्थलान्तर्गत नवविध- 
लिङ्गस्थलेष्वन्यतमम्‌। ज्ञानाचारसम्पन्नस्य स्थलम्‌, ज्ञानाचारस्थलम्‌ । 
माहेश्वरस्थले सन्ति स्थलानि नव तापस। 
ज्ञानाचारस्थलं चेति.............. । 
(सि.शि.,१६.२-४) 
(पश्यत -ज्ञानाचारः) 
ज्ञानामृतम्‌ 
निरुपाधिक आनन्दः। आनन्दलक्षणा तृप्तिः या निरुपाधिका भवति । 
तदुत्थानानन्दमग्नत्वं ज्ञानामृतमिति कथ्यते। 
आनन्दलक्षणा तृप्तिः निरुपाधितया स्थिता। 
तदुत्थानन्दसान्द्रत्वं ज्ञानामृतमुदीरितम्‌।। 
(कै,सा.,विं.सं.६२२) 
ज्ञानामृतेन तृप्तः योगी धर्माचारं न त्यजेत्‌। लोकसंग्रहार्थं सः सदाचारत 
एव स्यात्‌। | 
ज्ञानामृतेन तृ्तोऽपि योगी धर्म न सन्त्यजेत्‌। 
आचारं महतां दुष्टा प्रवर्तन्ते हि लौकिकाः।। 
(सि.शि.,१६.६५) 

ज्ञानार्पणम्‌ 
क्रियार्पणम्‌ (क्रियामतार्पणम्‌), ज्ञानार्पणं (ज्ञानमतार्पणम्‌) इति 
लिङ्गार्पणयोरेकम्‌। तत्र स्वयं प्राप्तानां वस्तूनां मध्ये यद्वस्तु येन इन्द्रियेण 
यस्मै लिङ्गाय समर्पणीयमिति ज्ञात्वा तत्तद्रस्तु (गन्धादिवस्तु) 
तत्तदिन्द्रियमुखेन तसमै तस्मै लिज्ञाय यदर्पणं क्रियते तत्‌ज्ञानार्पणमित्युच्यते। 
्रेधालिङ्गार्पणविधिः प्रोच्यते देशिकोत्तमैः। 
क्रियामतार्पणं किञ्चित्‌ किञ्चित्‌ज्ञानमतार्पणम्‌।। 
षट्सु लिङ्केषु सर्वत्र सार्वकालिकरूपतः। 
स्वयमागतवस्तूनिज्ञात्वा तत्तन्मुखेषु च। 
अनिच्छविधिना कार्यमेतज्ज्ञानार्पणं विदुः।। 
(अ.सू.,७.२,४-५) 
इदमेवज्ञानार्पणं चन्द्रज्ञानागमे सूक्ष्मापणमिति कथ्यते। 
यदा येनेन्दियेणैव विषयो ह्युपभुज्यते। 
तदिन्द्रियगतलिड़े ह्यार्पण सूक्ष्ममी रितम्‌। । 
(चं.आ.,क्रि.पा.,५.३१) 
एतदर्पणप्रपश्चं कारणागमे पश्यत । (का.आ.,क्रि.पा.,७.६०-६५) 
(पश्यत-अर्पणम्‌) 


ज्योतिर्लिङ्गम्‌ 
ज्योतिर्मयं लिङ्गम्‌। मूलाधारे हृदये भ्रूमध्ये एव देदीप्यमानं 
प्राणलिङ्गमेव ज्योतिर्लिङ्गमित्युच्यते। तङ्िङ्गानुसन्धानमेव आन्तरं 
लिब्रधारणमित्युच्यते। ज्योतिर्लिङ्गमेव आन्तर्लिङ्गम्‌। 
आधारे हृदये वाऽपि भ्रूमध्ये वा निरन्तरम्‌। 


ज्योतिरलिङ्गानुसन्धानमान्तर लिङ्गधारणम्‌। । 
(सि.शि.,६.३९) 

आधारे कनकप्रख्यं हृदये विद्रुमप्रभम्‌। 
भ्रूमध्ये दीपसङ्काशं प्राणलिङ्ग प्रक्रीर्तितम्‌।। 
ज्योतिर्लिङ्गमिदं विद्वन्‌ ध्यानस्थानं महेशितुः। 
ज्योतिर्लिङ्ग विभाव्यैव तत्र ध्येय: परः शिवः।। 
(च.आ..,क्रि.पा.,३.३३-३४) 


ज्योतिर्लिङ्गानुसन्धानम्‌ 

बाह्याभ्यन्तरलिङ्गधारणे उक्ते । तेषां ज्योतिलिज्गानुसन्धानमेवाभ्यन्तर- 
लिङ्गधारणम्‌ । इदं ज्योतिर्लिङ्गानुसन्धानं आधारचक्रे, हृदये, भ्रूमध्ये च निरन्तरं 
क्रियते चेत्‌ तदान्तरं लिङ्गधारणमुच्यते । 

आधारे हृदये वाऽपि भ्रूमध्ये वा निरन्तरम्‌। 

ज्योतिर्लिङ्गानुसन्धानमान्तरं लिङ्गधारणम्‌ ।। 


(सि.शि.,६.३९) 
तत्‌ 
शिवतत्त्वम्‌ । लिङ्गतत््वम्‌ । परब्रह्म । सर्व च शिवतत्त्वम्‌। 
तदेजति तन्नैजति तहूरे तद्वन्तिके। 


तदन्तरस्य सर्वस्य तदु उ सर्वस्यास्य बाह्यतः।। 
(ई.उ., ५) 

'लिङ्गतत्पदमाख्यातं अङ्ग त्वं पदमीरितम्‌ । 
संयोगोऽसि पदं प्रोक्तं अनयोरङ्गलिङ्गयोः ।। 
(अ.सू., ५.२७) 


तत्त्वम्‌ 
१. जगत्सृष्टिकारणभूतं मूलवस्तु। तच्चानेकविधम्‌। तत्र षट्त्रिंश 
त्वानि, शैवैवीरशैवैश्चान्नीकृतानि । शैवमतसम्मतानि षट्त्रिशत्तत्त्वानि। 
षट्त्रिंशत्तत्वरूपाय तत्त्वातीताय शम्भवे। 
परतत्त्वस्वरूपाय तत्त्ववेद्याय ते नमः।। 
(सू.आ.,क्रि.पा.,१०.४) 


यस्योर्मिबुद्बुदाभासः षट्त्रिंशत्तत््वसञ्चयः। 


(सि.शि.,१.३) 
षट्त्रिशत्तत्वानि एतानि-शिवः, शक्तिः, सदाशिवः, ईश्वरः, 
शुद्धविद्या-एतानि पश्च शुद्धतत्त्वानि। माया, पुरुषः, कला, विद्या, रागः, 
कालः, नियतिः - एतानि सप्त शुद्धाशुद्धतत्त्वानि। प्रकृतिः, बुद्धिः, 
अहंकारः, मनः, श्रोत्रं, त्वक्‌, नेत्रं, जिह्वा, घ्राणं, वाकू, पाणिः, पादः, 
पायुः, उपस्थः, शब्दः, स्पर्शः, रूपं, रसः, गन्धः, आकाशः, वायुः, तेजः 
(अग्निः), जलं, पृथिवी-एतानि चतुर्विशति आशुद्धतत्त्वानि। एतानि 
षट्व्रिशत्तत्वानि तत्त्वाध्वेति परिकी त्यते । 
पृथिवीतत्त्तमारभ्य शिवतत्त्वावधीनि च। 
तानि तत्त्वानि षटत्रिंशत्‌ तत्त्वाध्वेत्यभिधीयते | । 
(शि.त.र.भा-३,९.३.८१) 
२. तत्चज्ञानादात्मज्ञानम्‌। ततः ससाराद्विमुक्तिः। 
ज्ञानादेव तु कैवल्यं नान्यः पन्थाः विद्यते अयनाय' इति श्रृतेः। 
(तै.उ.,८) 

त्रिधा-आत्मतत्त्व, विद्यातत्त्वं, शिवतत्त्वं इति तत्त्वानि त्रिधा। 
(वीरागमे) 
आत्मविद्या शिवाख्यानि तत्त्वानि च यथाक्रमम्‌। 
(लिं.धा.चं.,पृ.२८०) 
तत्त्वभेदः- 
१. त्रिविधम्‌ - सुजनाननुगृह्णातु महालिङ्ग त्रिधा जातम्‌ -भावलिङ्गम्‌, 
प्राणलिङ्गम्‌, इष्टलिङ्गं चेति। तत्र भावलिङ्गं निष्कलम्‌। तत्तु परात्परं केवलं 
भावग्राह्मम्‌ । यत्‌ मनोग्राह्मं तत्‌ प्रणलिङ्गं, तदेव सकल-निष्कलम्‌। यच्च 
नेत्रकलाग्राह्मं तत्‌ इष्टलिङ्गम्‌। तदेव सकलम्‌। तत्‌ इष्टसिद्धिकरं 
अनिष्टपरिहारकं च। 
महालिङ्गं त्रिधा जात सुजनानुजिघुक्षया। 
प्रथमं भावलिङ्गं तु द्वितीयं प्राणलिङ्गकम्‌।। 
तृतीयमिष्टलिङ्गं स्यादित्येवं त्रिविधं मतम्‌। 
निष्कलं भावलिङ्गं स्याद्धावग्राह्म परात्परम्‌ 
प्राणलिङ्ग मनोग्राह्मं भवेत्‌ सकलनिष्कलम्‌।। 
सकलं दुक्कलाग्राह्ममिष्ठलिङ्गं प्रकीर्तितम्‌। 
इष्टसिद्धिकरं सम्यगनिष्टपरिहारकम्‌।। 
(चं.आ..क्रि.पा.,३.२३-२५ ; अ.सू.,३.६-७) 
अत्र परात्परं भावलिङ्गं निष्कलं सूक्ष्मं प्राणलिङ्गं सकल-निष्कलम्‌ 
इष्टलिङ्गं च स्थूलं सकलमुच्यते। | 
लिङ्ग तु त्रिविधं परोक्तं स्थूलं सूक्ष्म परात्परम्‌। 


प्राणलिड्ठमिदंसूक्ष्मं.......... । 
परात्परं तु यत्प्रोक्तं तृप्तिलिङ्ग तदुच्यते। 
(सि.शि., ६.४९-५०) 

२. पुनश्चिविधम्‌-सकलम्‌, निष्कलम्‌, सकलनिष्कलम्‌ इति त्रिविधम्‌। 
तत्र महेशतत््वं सकलम्‌। शिवतत्त्व निष्कलम्‌। सदाशिवतत्त्वं 
सकलनिष्कलम्‌। कलासहितं सकलम्‌। कलारहितं निष्कलम्‌। सकलं 
निष्कलचसकलनिष्कलम्‌। 
तत्त्व तु त्रिविधं ज्ञेयं तस्य भेदं शृणुष्व च ।। 
शिव सदाशिवं चैव महेशं त्रिविधं स्मृतम्‌।। 
शिवतत्त्व महासेनं निष्कलं चेति कीर्तितम्‌।। 
सकलं निष्कलं चैव सदाशिवमिहोच्यते। 
महेशं सकलं विद्या त्रिविधास्ते भवन्ति वै।। 
(शि.त.र.,भा-१,१.६.९-११) 
३. द्विविधम्‌ 
गुरुमाहात्म्यस्थले उक्तः महादेवः निष्कलम्‌, स एव सर्वानुग्रहाय 
गुरुरूपः भूत्वा सकलम्‌ भवति। 
निष्कलो हि महादेवो नित्यज्ञानमहोदधिः। 
सकलो गुरुरूपेण सर्वानुग्राहको भवेत्‌।। 
(सि,शि.,११.२०) 
तत्त्वप्रासादमन्त्रः 
पश्चप्रासादमन्तरेष्वेकतमः | 
मूलप्रासाद इत्युक्तः तत्त्वप्रासाद उच्यते । 


(वा.शु.आ.,५.३९) 
(पश्यत - प्रासादमन्त्र) 


तत्त्वब्रह्म 


शुद्धाद्यात्मप्रासादपर्यन्तं पश्चप्रासादस्वरूपं तत्त्वब्रह्म । शुद्धप्रासादः, 
मूलप्रासाद:, तत्त्वप्रासाद:, आदिप्रासादः, आत्मप्रासादश्चेति पञ्चप्रासादाः। 


(७-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः २३१ 
तस्माच्छुद्धादि चात्मान्त तत्त्वब्रह्म प्रकीर्तितम्‌ । 
शुद्धो मूलं तथा तत्त्वं आदिरात्मेति पञ्चधा ।। 
पश्चप्रासादमित्युक्तम्‌ ..................... । 

(वा.शु.आ.,७.९;५.२०) 
तत्त्वमण्डलम्‌ | 
लिङ्गार्चनपात्रविन्यासाय रचनीयेषु त्रिषु मण्डलेष्वेकतमम्‌ । 
तत्त्वमण्डलमाख्यातं तत्त्वानुभवसाधनम्‌ । 
(का.आ.,क्रि.पा.,४.२५) 
(पश्यत - मण्डलानि) 

तत्त्वमसि 

तत्‌ सत्यं स आत्मा तत्त्वमसि श्वेतकेतो। 
(छा.उ.,६.८.७) 
तत्‌ परशिवब्रह्मवाचकम्‌ | तदेव लिङ्गमित्युच्यते। त्वंपदेन जीवात्मा 
ज्ञेयः। जीवात्मा एव अङ्गपदवाच्यः। असि पदेन सामरस्यमुच्यते। 
लिङ्ग तत्पदमाख्यातमङ्ग त्वं पदमीरितम्‌। 
संयोगोऽसि पदप्रोक्तमनयोरङ्गलिङ्गयोः।। 
(अ.सू.,५.२७) 
तत्त्वमसीत्याद्यनेकश्रुतिबोधितजीवब्रह्मैक्यस्वरूपलिङ्गाङ्ग 
सम्बन्धबोधकत्वेनछान्दोग्यबृहदारण्यकादिश्रुतिविहितानेकार्थत्वा 
च्चेति। 
(लिं.धा.चं., पृ.२४०) 
तत्त्वयोजनम्‌ 
वीरशैवानाम्‌ अन्त्येष्ट्यङ्गत्वेन तत््संयोजनविधिर्विधीयते । 
सदाशिवाद्यभिन्नेभ्यः पितृभ्यः तत्त्वसंयोजनविधिद्वार कलाः सगृह्य 

शास्त्रोक्तविधिना संपूज्य, मृतस्य लिङ्गधारिण जीवभावनिवृत्तिपूर्वक त्रिभि 
पूर्वजैः सह ऐक्य सम्पादयितुंमृतस्य पुत्र: तत्त्वसंयोजनविधिमाचरेत्‌। स च विधि 
द्वादशेऽह्नि करणीयः । तदर्थं गणानाम्‌ (जङ्गमानाम्‌) अनुज्ञा प्राप्य, मम पिता 
माहेश्वरादिस्वरूपैः पितृभिः सह शिवसायुज्यप्राप्त्यर्थ तत्त्वसंयोजनमाचरन्‌ 
नन्दिकेशमहाकालनाम्ने विश्वेदेवयोस्तथा महेशादिस्वरूपानां प्रपितामहानां 
षट्त्रिशत्त्चानि, अशर्त्रिशत्‌ कलाश्चाराधयामि' इति सङ्कल्पं कृत्वा 
विश्वेदेवताः, पितृदेवताः, तत्त्वानि, कलाश्चावाह्य संपूजयेत्‌ । 
तत्त्रसंयोजनचिकीर्षुः कर्ता गवादिदशविधदानानि कुर्यात्‌ । (पश्यत - 
षट्त्रिशत्तत्वानि, अष्टात्रिशतकला:, कलाब्रह्म च) 
सदाशिवाद्यभिन्नेभ्य: पितृभ्यस्तत्त्वसम्मिता । 
कला: संगृहा चान्यत्र समभ्यर्च्य यथाविधि ।। 
जीवभावनिवृत्यर्थ मृतलिङ्गाङ्गसङ्गिनः । 
वर्गत्रयैक्यसिद्धयर्थ तत्त्वादीन्‌ योजयेत्‌ सुत: ।। 
द्वादशे$हनि वै कर्ता माहेशान्‌ सन्निमन्त्र्य च । 
पितुस्तदीयपित्राद्यै्महेशादिस्वरूपके: ।। 
शिवसायुज्यसिध्यर्थ करिष्यन्‌ तत्त्वयोजनम्‌ ।। 
नान्दिकेशमहाकालसंज्ञिनोर्विश्वदेवयोः । 
पितुः पितामहादीनां महेशादिस्वरूपिणाम्‌ ।। 
षट्त्रिशता च तत्वानां कलानामष्टत्रिशताम्‌ । 
आराधनं करिष्यामीत्येवं सङ्कल्पपूर्वकम्‌ ।। 
विशवे देवौ च पित्रादीन्‌ तत्त्वानि च कलास्तथा । 
आवाह्य चाभिसम्पूज्य चिकी घुंस्तत्त्वयोजनम्‌ । 
दशदानानि वै कुयांद्‌गवादीनि यथाक्रमम्‌ ।। 
(मकुट., च.पा.,७.६-१२; चं.आ.,च.पा.,४.३८-४३) 

तत्त्वविशोधिनी दीक्षा 


वेधादीक्षान्तर्गतासु सप्तविधदीक्षाष्वेकतमा। शब्दादिविषयान्‌ 
. तत्तदिन्द्रियगोचरान्‌ आचारलिक्कादिषड्लिज्ञेभ्यः समर्प्य प्रयत: 
जितेन्द्रियश्च भूत्वा पूजा कुरु इत्येवंरूप उपदेशः तत्त्वविशोधिनी दीक्षा 
इत्युच्यते । 
तत्त्वविशोधिनीदीक्षेति कथ्यते । 
BN कक 2 षष्ठी तत्तविशोधिनी । 
आदिश्येवं ततो दद्यात्‌ तत्त्वसंशोधनात्मिकाम्‌ ।। 
शब्दादीन्‌ विषयान्‌ सर्वास्तत्तदिन्द्रियगोचरान्‌ । 
आचारलिङ्गमुख्येभ्यः षड्लिङ्गेभ्यः समर्पयेत्‌ ।। 
(का.आ.,क्रि.पा.,१.९७, १०५-१०६) 
तत्त्वशुद्धिः | 
आहारशुद्भ्या तत्त्वशुद्धिः (छां.उ.,७.२६.२) इति छान्दोग्य- 
श्रुत्यनुसारेण शुद्धशिवनिर्माल्यस्वीकारेण सकल तत्त्वसिद्धिः जायते। तद्वारा 
मनोनैर्मल्यंप्रप्यते। मनोनैर्मल्यमेवज्ञानकारणम्‌। 
अन्नशद्धया हि सर्वेषां तत्त्वशुद्धिरुदाहृता। 
विशुद्धमन्नजातं हि यच्छिवाय समर्पितम्‌॥। 
तदेव सर्वकालं तु भुञ्जानो लिङ्गतत्परः। 
मनः प्रसादमतुलं लभतेज्ञानकारणम्‌।। 
(सि.शि.,११.९-१०) 
तत्त्वाध्वा 
अध्वभेदः। षडघ्वस्वेकः। अर्थरूपः । शिवादि पृथिवीतत्त्वान्तानि 
षटूत्रिशत्तत्त्वानि तत्त्वाध्वा। 

पृथिवीतत्त्वमारभ्य शिवतत्त्वावधीनिच । 
तानि तत्त्वानि षटत्रिशत्तत्त्वाध्वेत्यभिधीयते ।। 
(शि.त.र., भा-३, .३.८१) 
तत्त्वाध्वानं त्वर्थरूपं हृदि न्यसेदतन्द्रितः ।। 
(का.आ.,क्रि.पा.,१.८०) 
(पश्यत-तत्त्वम्‌) 
तत्त्वाभिधायिनी दीक्षा 
वेधावीक्षान्तर्गतसप्तविधदीक्षाष्वेकतमा । लिङ्गाङ्गतत्त्व ज्ञात्वा 
लिङ्गसायुज्यं प्राप्नोतु इत्येवंरूपो गुरोरुपदेशः तत्त्वाभिधायिनी दीक्षेति 
कथ्यते । 
इति निर्वाणमादिश्य दद्यात्‌ तत्त्वाभिधायिनीम्‌ ।। 
लिङ्गाङ्गतत्त्वं विज्ञाय लिङ्गसायुज्यवान्‌ भव । 
(का.आ.,क्रि.पा.,१.१०३-१०४) 
(पश्यत - दीक्षा, वेधादीक्षा) 
तत्त्वोपदेशिनी दीक्षा 
वेधादीक्षान्तर्गतासु सप्तविधदीक्षास्वेकतमा । सच्चिदानन्दस्वरूपं 


ब्रह्माभिध लिङ्ग त्वमेवासि इति मत्वा उपासनां कुरु इत्येवंरूप उपदेशः 
तत्त्ोपदेशिनी दीक्षेति कथ्यते । 


उपदिश्यैवमपि च दद्यात्‌ तत्त्वोपदेशिनीम्‌। 

सच्चित्सुखनिजाकारं लिङ्ग यदब्रह्मसंज्ञितम्‌ ।। 

तदसि त्वमुपास्वातस्तदेवाहमिति ध्रुवम्‌ । 
(का.आ..क्रि.पा.,१.१०७-१०८) 

(पश्यत - दीक्षा, वेधादीक्षा) 

तत्पुरुषम्‌ 
१. पश्चब्रह्मसु एक तत्पुषब्रह्म। 
२. शिवस्य परमात्मनः पश्चमुखेषु पूर्वदिशि वर्तमानं मुखम्‌। 

सद्योजातं च प्रथमं वामदेवं द्वितीयकम्‌। 

अघोरं च तृतीयं तु तत्पुरुषं चतुर्थकम्‌।। 

ईशानं पञ्चमं प्रोक्तं मुखानि मम सर्वशः। 

(वी.स.सं.,१.२६-२७) 

तत्पुरुषः 

महेश्वरस्य सद्योजातादिमूर्तिषु एका । कुङ्कुमवर्णः, चतुर्वक्त्रः, 
चतुर्भुजः, जटामकुटभूषितः, द्वादशनेत्रः, सर्वावयवसंयुक्तः, पीताम्बर- 
धरोत्तरवस्त्रः, सर्वाभरणमण्डितः, वामहस्तयोः टङ्कमभयं च, 
दक्षिणहस्तयोः शूलं वरदं च गृहीतवान्‌, दिव्यगन्धालिप्तदेहः, 
दिव्यपुष्पालङ्कृतश्च तत्पुरुषः । 

पुरुष कुङ्कुमाभं स्यात्‌ चतुर्वक्त्रं चतुर्भुजम्‌ ॥ 

जटामकुटसयुक्त नेत्रैद्वादशभिर्युतम्‌ । 

सर्वावयवसंयुक्तं पीताम्बरधरं परम्‌ ।। 

पीतवस्त्रोत्तरीयं च सर्वाभरणभूषितम्‌ । 

सव्ये तु टङ्कमभयं शूलं वरदमन्यके ।। 

दिव्यगन्धानुलिप्ताङ्गं दिव्यपुष्पैरलङ्कृतम्‌ । 

(वा.शु.आ.,७.५६-५९) 

तत्पुरुषमन्त्रः 

तत्पुरुषः मन्त्रः। सद्योजातादिपश्चब्रह्मस्तुतिपरेषु मन्त्रेषु तत्परुष- 
भ्रह्मस्तुत्पूर मून तसलं यश ०+, ^ ००००००७० 

तत्पुरुषाय विध्महे महादेवाय धीमहि। तन्नो रुद्रः प्रचोदयात्‌।। 
(तै.आ.,१०.४६.म.ना.उ.,१.२२) 


(पश्यत-तत्पुरुषम्‌) 
तनुत्रयम्‌ 

शरीरभेदः। स्थूलतनुः, सूक्ष्मतनुः, कारणतनुः इति तनुः त्रिधा। तत्र 
पञ्चभूतात्मिका स्थूलतनुः । पश्चेन्द्रिय। पद्चविषय। पञ्चवायुमनोबुद्धियुक्ता 
सूक्ष्मतनुः। स्थूलसूक्ष्मयो: शरीरयोः चैतन्यदायकमूलात्मयुक्ता कारणतनुः। 


तनुत्रयगतानादिमलत्रयमसौ गुरुः । 
दीक्षात्रयेण सन्दह्य लिङ्गत्रयमुपादिशेत्‌ ।। 
(का.आ..,क्रि.पा., १.१०) 
(पश्यत-दीक्षा) 
तन्त्रम्‌ 


सिद्धान्तः। सिद्धान्तप्रतिपादकः ग्रन्थः। आगमस्य तन्त्रमिति 
नामान्तरम्‌। तत्त्वमन्त्रयोः ज्ञानं तनोति विस्तारयति पुंसां त्राणं रक्षणं च 
करोति इति तनत्रम्‌। 

सूक्ष्मतन्त्रमहं वक्ष्ये शिवज्ञानैकसाधनम्‌ । 

(सू.आ.,क्रि.पा.,१.१३) 

पतिः, पशुः, पाशश्चेति पदार्थत्रयप्रतिपादकं पादचतुष्टययुक्तं 
शिवेनोक्तं शास्त्र तन्त्रमित्युच्यते। सूत्ररूपेण विषयं प्रथमं संगृह्य तदनन्तरं 
तस्य विस्तारः दृश्यते। कामिकादिवातुलान्तं अष्टाविंशतिसंख्यात्मकं 
तन्त्रम्‌। तन्त्रं शिवागमसमुदायः | तस्य सिद्धान्त इति प्रसिद्धिः 

त्रिपदार्थ चतुष्पादं प्राह तन्त्रं जगत्पतिः। 

सूत्रेणैकेन संगृह्य प्राह विस्तरतः प्रभुः।। 

कामिकादि प्रभेदेन तद्धिन्नं बहुधैव हि | 

कामिकाद्याः वातुलान्ताः शिवेनोक्ताः शिवागमा:।। 
सिद्धान्त इति विज्ञेया उपभेदसमन्विता: ।। 
(क्रि.सा.,भा-१, उपोद्घातम्‌९०-९१) 
तन्त्रभेदः 
१. चतुर्विधम्‌ - वामम्‌, दक्षिणम्‌, मिश्रम्‌, सिद्धान्तं चेति शैवतन्त्र 
चतुर्विधम्‌ । तत्र वामं शक्तिप्रधानम्‌, दक्षिणं भैरवप्रधानम्‌, मिश्र 
सप्तमातृसम्बद्धम्‌, सिद्धान्तं वेदसम्मतम्‌ । तत्र सिद्धान्तं नाम कामिकादि 
वातुलान्तं शिवोदितं महातन्त्रम्‌ । (सिद्धान्तम्‌ = कामिकादि 
वातुलान्ताष्टार्विशति आगमशास्रम्‌) । 
तेषु शैवं चतुर्भेदं तन्त्रं सर्वविनिश्चितम्‌। 
वामं च दक्षिणं चैव मिश्रं सिद्धान्तसज्ञकम्‌ ।। 
शक्तिप्रधानं वामाख्यं दक्षिणं भैरवात्मकम्‌। 
सप्तमातृपरं मिश्र सिद्धान्त वेदसम्मतम्‌।। 
सिद्धान्ताख्ये महातन्त्रे कामिकाद्ये शिवोदिते । 
निर्दिष्टमुत्तरे भागे वीरशैवमतं परम्‌ ।। 
(सि.शि.,५.१०-११, १४) 
२. षड्विधम्‌ । तद्यथा - वीरशैवम्‌, वैष्णवम्‌, शाक्तम्‌, सौरम्‌, 
विनायकम्‌, कापालम्‌, इति भेदेन तन्त्र षद्धिधम्‌ । 
तन्त्र तु षङ्किधं परोक्तं षड्दर्शनविभेदतः । 
वीरशैवं वैष्णवं च शाक्तं सौरं विनायकम्‌ ।। 
कापालिकमिति विज्ञेयं दर्शनानि षडेव हि । 
(पार. आ., १.२२-२३) 
३. अष्टविंशतिधा - शैवागमाः कामिकादिवातुलान्ताः अष्टा- 
विशतिसंख्याकाः । 
(पश्यत - आगमः) 

४. चतुःषष्टिविधम्‌ - अव्याजपालिनीतन्त्रमित्यादि भेदेन तन्त्र 
चतुःषष्टिविधम्‌ । 
आख्यातानि चतुष्षष्टि तन्त्राण्येवं तु नामतः । 

(शि.त.र.,भा-१, १.१.९५) 
अगणितानि-वातुलादीनितन्त्राणि अगणितानीति क्रियासारकार:। 
एवमेतानि तन्त्राणि कथितान्यपि कोटिशः । 

(क्रि.सा., उपोदूघातं - ९६-१०५, पृ - १०) 
तन्वष्टकम्‌ 
१. शिवस्य अष्टमूर्तयः तन्वष्टकमिति कथ्यते । 
या स्रष्ठ: सृष्टिराद्या वहति विधिहुतं या हविर्या च होत्रि 
ये द्वे काल विधत्तः श्रुतिविषयगुणा या स्थिता व्याप्य विश्वम्‌। 
यामाहुः सर्वबीजप्रकृतिरिति यया प्राणिनः प्राणवन्तः 
प्रत्यक्षाभिः प्रपन्नस्तनुभिरवतु वस्ताभिरष्टाभिरीशः ।। 


(अ.शा., १.१) 
(पश्यत - अष्टमूर्ति:) 
२. भक्तस्य अष्टावरणम्‌ । 
इत्याष्टावरणं तस्य तन्वष्टकमितीरितम्‌ । 
(शि.त.र.,भा-१, १.३.३२) 
(पश्यत - अष्टावरणम्‌) 
तपोयज्ञः = तपः 


तपोयज्ञः । वीरशैवानां पश्चयज्ञेषु एकतमः । जप आध्यात्मिक 
साधनेष्वन्यतमम्‌ | शिवार्थं देहदण्डनं तपः। नतु कृच्छादि व्रतानि । 
शिवार्थे देहसंशोषस्तपः कृच्छादि नो मतम्‌ । 
(सि.शि.,९.२२; पार.आ., १७.८०) 

कर्मयज्ञस्तपोयज्ञो जपयज्ञस्तथापरः । 
ध्यानयज्ञो ज्ञानयज्ञः पञ्चयज्ञा इमे स्मृताः । 
ऐतेषामपि पश्चानां श्रेयं स्यादुत्तरोत्तरम्‌ ।। 


(सू.आ.,क्रि.पा., ६.२६) 

तान्त्रिकपूजाक्रमः 

वेदाध्ययनं कृतवन्तः ये तस्मिन्नधिकृताश्च तैरिष्टलिङ्गपूजादि 
वेदमन्त्रपठणपूर्वकं कर्तु शक्यते । स्रीणामितरेषां च पूजायां वेदमन्त्रा 
नोपयुज्यन्ते, आगममन्त्रा एवोपयुज्यन्ते इत्याशयेन तानत्रिकपूजाक्रम 
आगमेषु विधीयते । यद्यपि पूजाविषये पुरुषाणां स्रीणां च समानोऽधिकारः। 
तथापि शैवब्राह्मणपरम्परानुरोधेनागमेषु एषः क्रमः स्रीणां वेदाधिकार- 
रहितानामिति विधीयते । वीरशैवे तावत्‌ तान्त्रिकपूजाक्रमः सर्वेषां 
सौकर्याय भवति । आगमेष्वन्यो विशेष उक्तः । वैदिकपूजने ये लिज्गपूजायां 
वेदमन्त्रा नियोजितास्तेषामर्थः गन्धधारणाद्युपचारसम्बद्धो न भवति । 
केवलं गन्धादिशब्दप्रयोगमात्रेण सम्बन्धः परिकल्प्यते । उदाहरणार्थ 
गन्धधारणे “गन्धद्वारां दुरादर्ाम्‌' - इति मन्त्रः प्रयुज्यते । तत्र 
गन्धशब्दप्रयोग एव गन्धधारणे सङ्केतः । परन्त्वागममन्तरेषु 
अनुष्टीयमानानामुपचाराणामर्थः स्पष्ट भवति । तस्मात्‌ तेषां पठनेन चित्त 
तत्तत्कर्मण्यनुरज्यते । शिवः भक्तिलभ्यः । तस्मात्‌ तस्य पूजनं भक्त्या 
विधेयम्‌ । तस्मात्‌, तान्त्रिकमन्त्रा इष्टलिङ्गपूजायामुत्तमोत्तमाः । वैदिको 
वाऽन्यो वा स्त्रीर्वा पुरुषो वा सर्वेषां तान्त्रिकेषु मन्त्रेष्वधिकारोऽस्त्येव । 

तस्मादधिकृतां वेदे तत्राऽनधिकृतामपि। 

मदीयमूलमन्त्रेण पूजनं सर्वतो परम्‌ ।। 

अथवा तान्त्रिकैर्मन्त्रैरपि पूजा विशिष्यते । 

एषु भात्युपचारार्थः स्पष्टः सर्वोऽपि भामिनि ॥। 

वैदिकेषु तु मन्त्रेषु लिङ्गादेवौपचारिकात्‌ । 
तेषु तेषूपचारेषु वेदमन्त्रा नियोजिताः ।। 
समनुष्ठीयमानोऽथो येषु स्पष्ट प्रकाशते | 
तेष्वेव पठ्यमानेषु चित्तं कृत्येऽनुरज्यते ।। 
भक्तिलभ्योऽस्म्यहं यस्मादभक्त्या पूजनं वृथा । 
तन्मन्त्रास्तान्त्रिका देवि पूजायामुत्तमोत्तमाः ।। 
सर्वेषामधिकारोऽस्ति तान्त्रिकेषु वरानने । 
वैदिकानां तथान्येषां सत्रीणां पुसां च सुव्रते ।। 
(का.आ.,क्रि.पा.,८.५-१०) 
अत्रक्रमः 
१. प्रथमं शिवकुम्भपूजा कर्तव्या। तत्‌ स्थापनाय मन्त्रः। 
ईशानः कलशस्याग्र पूर्वे तत्पुरुषस्तथा । 
अघोरो दक्षिणे चैव सद्योजातस्तु पश्चिमे ।। 
उत्तरे वामदेवश्च मध्ये च परमः शिवः । 
अधो भागेपराशक्तिर्विशवोद्धासनकारिणी ।। 
(का.आ.,क्रि.पा.,८.१२-१३) 
(कलशस्याग्रभागे ईशानः, पूर्वभागे तत्पुरुषः, दक्षिणभागेऽघोरः, 
उत्तरभागे वामदेवः, मध्यभागे च परशिवः। अधोभागे च विश्वप्रकाशनसमर्था 
प्राशक्तिः।) 
एप: कलशः (कुम्भः) गन्धादिधारणेन पूजनीयः । तत्रैते मन्त्राः । 
सद्रूप कलशाकारं चिद्रूपं कलशद्युतिः । 
मध्यस्थं जलमुत्कृष्ठं सर्वतीर्थोत्तमोत्तमम्‌ ।। 
चिदानन्दरसं साक्षाच्छिवरूपमिति स्मृतम्‌ ।। 


(का.आ.,क्रि.पा., ८.१४-१५) 

(कलशस्याकारः शिवस्य सद्रूपम्‌ । कलशस्य प्रकाशः चिद्रूपम्‌ । 
कलशस्थजलं श्रेष्ठम्‌, सर्वतीर्थजलेभ्य उत्तमम्‌ । तत्‌ शिवस्य 
चिदानन्दस्वरूपम्‌ । एवं कलशः साक्षात्‌ शिवरूपमिति ज्ञातम्‌ ।) 
२. अनन्तरमिष्टलिङ्गपूजा करणीया । आदौ सञ्जिकात्‌ इष्टलिङ्ग 
बहिरानीय करपीठे स्थापयेत्‌ । तत्र मन्त्रः - 
हृदयाद्रिगुहावास करुणावास शाश्वत । 
पूजापरिग्रहायाद्य करपीठे निषीद मे ।। 
(का.आ..क्रि.पा., ८.१६) 
(हे हृदयरूपिण्यां पर्वतगुहायां वासकृत्‌, हे कारुण्यधाम, हे शाश्वत, 
पूजास्वीकाराय मम कराब्जे उपविश।) 
३. यद्यपि इष्टलिङ्गपूजायाम्‌ आवाहनविसर्जने न स्तः तथापि शैवपूजा- 
क्रमानुसारेणावाहनमत्र विहितः । केवलमत्रावाहनमुक्तम्‌। विसर्जनं नोक्तम्‌ । 
यत्र आवाहनमुच्यते तत्र विसर्जनमप्युच्येत, इति नियमेन अत्र 
आवाहनमौपचारिकमिति ग्राह्यम्‌ । अत्र मन्त्रः । 
पञ्चपञ्चात्मलीलाढ्य पञ्चकृत्यपरायण । 
आवाहितः सुप्रसन्नः सान्निध्यं कुरु सर्वदा ।। 
(का.आ.,क्रि.पा.,८.१७) 
(हे पञ्चविंशतिलीलाढ्य ! हे पञ्चकृत्यपरायण ! आवाहितः त्वं 
सुप्रसन्नः भूत्वा सदा मम समीपे (हस्ते) वर्तस्व ।) 
४. अनन्तरं गुरून्‌ नमस्कृत्य, पूजयित्वा, शिवध्यानं कुर्वन्‌ प्रसन्नमनसा 
मूलमन्त्रं जपेत्‌ । ततः दशावधानविधिना चिरं लिङ्ग समीक्षन्‌ 
एतन्मन्त्रमुच्चरन्‌ सानुरागाख्यं नीराजनं दर्शयेत्‌ । तत्र मन्त्रः - 
सर्वमङ्गलयाऽऽश्लिष्टशुभाङ्ग हृदयङ्गम । 
नीराजनं गृहाणेश सानुरागं सदाशिव।। 
(का.आ..,क्रि.पा.,८.१९) 

(हे सर्वमङ्गलया (शिवया) आलङ्गितपवित्राङ्ग ! हे मम हृदयनिवास! 
हे इश! हे सदाशिव ! सानुरागाख्यं नीराजनं स्वीकुरु ) 
ततः मूलमन्त्रेण भस्म पुष्पं च समर्पयेत्‌ । 
५. तदनन्तरं दर्शनाख्यं नीराजनं दर्शयेत्‌ । तत्र मन्त्रः - 
अन्तः स्थितबहु्व्याप्तज्योतिलिंङ्गस्वरूपक । 
नीराजनं गृहाणेश दर्शनाख्यं सदाशिव 
(का.आ..क्रि.पा.,८.२१) 
(हे अन्तर्वास ! हे बहिर्व्याप्त ! हे ज्योतिर्लिङ्गस्वरूप ! हे परमेश्वर ! हे 
सदाशिव ! दर्शनाख्यं नीराजनं स्वीकुरु ।) 
६. इतः परं अर्घ्यादिसमर्पणं मध्ये मध्ये नीराजनसमर्पण च विधीयते । 
पाद्यम्‌ - 
हरिमुख्यामरशिरोरत्ननीराजितान्ध्रिक । 
भवत्पादाव्जयोः पाद्य गृहाण परमेश्वर ।। 
(का.आ.,क्रि.पा.,८.२२) 
(हे विष्ण्वादिदेवानां शिरस्सु स्थापितैः नीराजनैः दीपितपाद ! भवतः 
पादकमलयोः पाद्यं समर्प्यते । हे परमेश्वर तत्‌ स्वीकुरु ।) 
७. अर्घ्यम्‌ - 


बराभयाड्कितकरकञ्जपालितकिङ्कर । 
हस्तनीरेजयोरर्घ्यं गृहाण गिरिजावर ।। 


(का.आ., क्रि.पा., ८.२३) 
(हे वससुद्राभयमुदराभ्यां युक्तैः करकमलैः भक्तानां पालक ! हे 
गिरिजावर ! हस्तकमलयोरर्च्य स्वीकुरु।) 
८. आचमनीयम्‌ 


जगदाभीलकाकोलगोलपालिलसद्रल । 
श्रीमन्मुखाम्बुजे दत्तं गृहाणाचमनीयकम्‌ ।। 
(का.आ..,क्रि.पा.,८.२४) 

(हे जगतः अपायकारकेण कालकूटविषेण गोलाकारयुक्तसुन्दरकण्ठ! 
तव शोभायुक्तमुखकमलायाचमनीयं समर्प्यते, तत्‌ स्वीकुरु ।) 
९. शुद्धोदकस्नानम्‌ - 
गङ्गातरङ्गसङ्गाञ्चितोत्तमाङ्ग नमोऽस्तु ते । 
शुद्धोदकस्नानमिदं गृहाण परमेश्वर ।। 
(का.आ.,क्रि.पा.,८.२५) 
(हे गङ्गायाः तरङ्गसम्पर्कयुक्तोत्तमाङ्ग ! ते नमस्कारः अस्तु ! हे 
परमेश्वर! शुद्धोदकस्नानं स्वीकुरु ।) 
एवं शुद्धोदकस्नानं विधाय तीर्थजलं शिरसि संप्रोक्ष्य लिङ्गपादोदकं 
स्वीकुर्यात्‌ । तत्र मन्त्रः - 
सर्वमङ्गलमाङ्कल्यं सर्वपावनपावनम्‌। 
सर्वसिद्धिकरं पुंसां शम्भो: पादाभ्बुसेवनम्‌ ।। 
(का.आ..,क्रि.पा.,८.२७) 
(सर्वमङ्गलानां म्गलभूतं सर्वपावनानां पावनभूत 
शिवस्य पादोदकास्वीकारः सर्वेषां सर्वसिद्धिप्रदम्‌) 
१०. पादोदकस्वीकारानन्तरमिष्टलिङ्गं गन्धादिभिः पूजयेत्‌ । पश्चात्‌ 
अवसराख्य नीराजन कुर्यात्‌ [तत्र मन्त्रः - 
चिद्रूप जगदाधार स्थूलसूक्ष्मपरात्पर । 
नीराजनं गृहाणेशावसराख्यं सदाशिव ।। 
(का.आ..क्रि.पा.,८.२८) 
(हे चित्स्वरूप ! हे जगदालम्बन ! हे स्थूलसूक्ष्मपरात्पर ! हे सदाशिव 
! अवसराख्य नीराजनं स्वीकुरु ।) 
११. पश्चादिष्टलिङ्गस्य शिरसि भस्मफलपुष्पादिकं समर्प्यं मज्जनाख्य 
नीराजनं दर्शयेत्‌ । तत्र मन्त्रः - 

परिपूर्णचिदानन्द जलाध्यक्ष सदाशिव । 
नीराजनं गृहाणेश मजनाख्यं सुशोभनम्‌ ।। 
(का.आ.,क्रि.पा., ८.३०) 
(हे अखण्ड चिदानन्द ! हे जलाधिष्टातः । हे सदाशिव ! मज्जनाख्यं 
सुन्दरं नीराजन स्वीकुर।) 

१२. पश्चात्‌ पुनः पाद्यमर्घ्यमाचमनीयं च पूर्वोक्तमन्त्रैः समर्प्य स्नानं 

परिकल्पयेत्‌ । तत्र मन्त्रः - | 
पश्चब्रह्ममयतनो पञ्चकृत्यपरायण । 
पश्चामृतस्नानमिदं गृह्यतां भक्तवत्सल।। 

(का.आ..,क्रि.पा.,८.३२) 
(हे सद्योजातादिपशचब्रह्मनिर्मितशरीर ! हे पञ्चकृत्यनिष्णात ! हे 
भक्तवत्सल ! पञ्चामृतस्नानं स्वीकुरु ।) 

१३. पश्चात्‌ शुद्धोदकस्नानम्‌ । तत्र मन्त्रः - 
आकाशवाहिनीनद्धजटापटलभासुर । 
शुद्धोदकस्नानमिदं गृहाण जगदीश्वर ।। 

(का.आ.,क्रि.पा.,८.३३) 
(हे आकाशगङ्गा धृतेन जटासमूहेन भासुर ! हे जगदीश्वर ! इदं 
शुद्धोदकस्नानं स्वीकुरु ।) 

१४. शुद्धोदकस्नानानन्तरं लिङ्गतीर्थं स्वशिरसि संप्रोक्ष्य आदरेण 

नमस्कृत्य तत्तीर्थ स्वीकुर्यात्‌ । तत्र मन्त्रः - 
मोक्षहेतवे। 
पापप्रशमनार्थाय पादतीर्थाय ते नमः ।। 
(का.आ.,क्रि.पा.,८.३५) 


(भवसागरस्य तरणे सेतुरूपाय, मोक्षकारणाय, पापनाशकारणाय, 
पादतीर्थाय तुभ्यंनमः |) 

१५. पादतीर्थस्वीकारानन्तर श्रेष्ठलिङ्ग वस्रेण संमृज्य अज्ञारतापन कुर्यात्‌ । 
तत्र मन्त्र: - 

अशेषज्योतिरुद्धासकोत्तमज्योतिरात्मक । 

अड्जारतापनमिदं कुरु शीतापनोदनम्‌ ।। 

(का.आ.,क्रि.पा.,८.३६) 

(हे समग्रज्योतीनां उद्धासकोत्तमज्योतिस्वरूप ! शीतपरिहारोपायमिदम्‌ 
अङ्गारतापन कुरू।) 

१६. अनेन मन्त्रेण धूमरहिनेनामिना तापनं कृत्वा धूप समर्पयेत्‌ । तत्र मन्त्र: । 
अशेषवासनोन्मूलकारणात्मीयभासन । 
धूपसंवीजनं शम्भो गृह्यतां भक्तवत्सल ।। 

(का.आ..,क्रि.पा.,८.३७) 
(हे समग्रवासनानामुन्मूलनाय कारणीभूतप्रकाशात्मन्‌ ! हे भक्तवत्सल ! 
हे शम्भो ! धूपसंवीजनमङ्गीक्रियताम्‌ ) 

१७. एवं धूपसंवीजनानन्तरं माङ्गल्याख्यं नीराजनं दत्वा वस्त्र समर्पयेत्‌। तत्र 

माङ्गल्यनीराजनमन्त्रः - 
अनन्तमाङ्गल्यगुणरत्नरत्नाकरायित। 
नीराजनं गृहाणेश माङ्गल्याख्यं सदाशिव ।। 

(का.आ..,क्रि.पा.,८.३८) 
(हे अनन्तमङ्गलानां गुणरत्नानां सागर ! हे सदाशिव ! हे परमेश्वर! 
माङ्गल्याख्य नीराजन स्वीकुरु ।) 
वस्रार्पणमन्त्रः - 
नृसिंहचर्मोत्तरीय गजाजिनपरिष्कृत। 
वस्त्रयुग्ममिदं शम्भो गृहाण जगदीश्वर ।। 
(का.आ..क्रि:पा.,८.३९) 


CC-0. Jangamwadi Math Collection, Varanasi. An eGangotri Initiative 


२४६ 


वीरशैवपारिभाषिकपदकोश: 
(हे नरसिंहचर्मणा कृतोत्तरीयधर ! हे जगदीश्वर ! हे शम्भो! इदं 
वस्रयुगल स्वीकुरु।) 
१८. अनन्तरं विभूतिं धारयेत्‌ । तत्र मन्त्र:- 
'फालाग्निदग्धप्रहयुम्न वपुर्भसितभूषित । 


शिवाग्रिजमिदं भस्म दीयतां जगता पते ।। 


(का.आ..,क्रि.पा.,८.४०) 
(हे फालाग्निना दग्धस्य कामस्य भस्मना अलङ्कतशरीर ! हे जगत्पते ! 
शिवाम्निजनितमिद भस्म ध्रियताम्‌ ।) 


१९. पश्चाद्यज्ञोपवीत धारयेत्‌ । तत्र मन्त्रः- 
फणामणीघृणिभ्राजिनागयज्ञोपवीतक । 
अज्ञेश्वरगृहाणेश स्वर्णयज्ञोपवीतकम्‌ ।। 

(का.आ.,क्रि.पा.,८.४१) 
(हे फणायां मणियुक्तं सर्प यज्ञोपवीतत्वेन धृतशरीर ! हे यज्ञेश्वर ! हे 
परमेश्वर !सुवर्णयज्ञोपवीतमिदं स्वीकुरु ।) 
२० गन्धं धारयेत्‌ । तत्र मन्त्रः - 
कामाङ्गभसितालेपसमुज्वलशुभाङ्गक । 
सुगन्धी चन्द्रसम्बन्धः श्रीगन्धः प्रतिगृह्यताम्‌ ।। 


0 


(का.आ.,क्रि.पा.,८.४२) 


(हे कामदहनलन्धेन भस्मना लेपनात्‌ उज्वलपवित्रशरीर! 
कर्पूरमिश्रितं सुगन्धयुक्तं च चन्दनं गृहाण ।) 


२१. चन्दनलेपनानन्तरम्‌ अक्षतान्‌ धारयेत्‌ । तत्र मन्त्र: - 
अक्षयानन्दसन्धायकाक्षयाङ्कप्रदायक । 
अक्षतान्‌ सुगृहाणेश पक्षिवाहनपूजित ।। . 
(का.आ..,क्रि.पा.,८.४३) 

(हे क्षयरहितस्य आनन्दस्य प्रदायक ! हे अक्षयशरीरानुग्राहक ! हे 
परमेश्वर ! हे विष्णुपूजित ! अक्षतान्‌ स्वीकुरु ।) 
२२. पश्चात्‌ कर्पूरनीराजनं दर्शयेत्‌ । तत्र मन्त्रः - 
सुरयोषामणि श्रेणीदत्तनीराजनोज्वल । 
नीराजनं गृहाणेश कर्पूराख्यं सदाशिव ।। 
(का.आ.,क्रि.पा.,८.४४) 
(हे श्रेष्ठदेवतास्त्रीणां श्रेण्या दर्शितिन नीराजनेन उज्वल ! हे परमेश्वर ! हे 
सदाशिव ! कर्पूराख्यं नीराजनं स्वीक्रियताम्‌ ।) 
२३. मालार्पणम्‌ । तत्र मन्त्रः - 
विधिविष्णुकपालालिमालालङ्कतविग्रह । 
माल्यं गृहाण देवेश सुमजालमनोरमम्‌ ।। 
(का.आ.,क्रि.पा.,८.४५) 
(हे ब्रह्म-विष्णु-कपालसरणिरूपमालयाऽलङ्कतशरीर । हे देवेश! 
पुष्पजालनिर्मितं मनोहरं च माल्यं स्वीकुरु ।) 
२४. पश्चाद्‌ आभरणसमर्पणम्‌ । तत्र मन्त्रः - 
चन्द्रम: खण्डकोटीरफणिकुण्डलमण्डित । 
भूषणानि गृहाणेश सौवर्णानि जगन्नुत।। 
(का.आ..,क्रि.पा.,८.४६) 
(हे चन्द्रकलावत्‌ प्रकाशमानैः सर्पकुण्डलैरलङ्कत ! हे परमेश्वर ! हे 
जगन्नुत ! सुवर्णमयान्यलङ्काराणि स्वीकुरु ।) 
२५. अलङ्करणानन्तरं शुङ्गाराख्यं नीराजनं कुर्यात्‌ । तत्र मन्त्रः- 
भवानीभावमधुरलीलालोकावलोकित । 
नीराजनं गृहणेश शुज्ञाराख्य सदाशिव 
(का.आ..क्रि.पा.,८.४७) 

(हे शक्तिस्पन्दद्वारा मधुरलीलानां लोके प्रकाशक ! हे सदाशिव ! हे 
परमेश्‍वर! श्रुज्ञाराख्यं नीराजनं स्वीक्रियताम्‌ ।) 
२६. पश्चात्‌ पत्रपुष्पकैः अष्टाभिर्नामभिर्वा अष्टोत्तरशतनामभिर्वा पूजयेत्‌। 
तत्र पुष्पार्पणम्‌ । तत्र मन्त्र: - 
धवधोद्यत । 
नानाविधानि पुष्पाणि गृहाणेश नमोऽस्तु ते ।। 
(का.आ..,क्रि.पा.,८.४९) 
(हे पुष्पयुक्तै: रथचक्रैः सुसज्जित ! हे ईश ! ते नमोऽस्तु । नानाविधानि 
पुष्पाणि गृह्यताम्‌ ।) 
२७. बिल्वार्पणम्‌ । तत्र मन्त्रः- 
त्रिसुपर्ण स्फुरदवर्ण श्रिया चीर्ण सुशोभनम्‌ । 
कुण्डलीकृतगोकर्ण गृहाण श्रीद्रुपर्णकम्‌ ।। 
(का.आ.,क्रि.पा.,८.५०) 
(हे गोकर्णनामकसर्पाण्येव कुण्डलत्वेन धृतवान्‌ ! त्रिदलानि, 
कान्तियुक्तानि सौन्दर्ययुक्तानि, मनोहराणि च बिल्वपत्राणि स्वीक्रियताम्‌ ।) 
२८. बिल्वदलधारणानन्तर सर्वोपरि भस्म प्रक्षिप्य श्वेतछत्रं, चामरद्वयम्‌, 
तालवृन्तम्‌, दर्पण च दर्शयेत्‌ । तत्र शवेतच्छत्रदर्शनमन्त्रः - 
कपर्दवेष्टनानन्तभोगच्छत्रपरिष्कृत । 
श्वेतच्छत्रं गृहाणेश मुक्तादामाभिशोभितम्‌ ।। 
(का.आ.,क्रि.पा.,८.५१) 
(हे जटाधारिन्‌ ! हे अनन्ताख्यसर्पफणाभिः सुशोभित ! हे परमेश्वर ! 
मुक्तामालाभिः सुशोभितं श्वेतच्छत्रं स्वीकुरु।) 
२९. चामरद्वयवीजनमन्त्रः । 
विधिविष्णुकराब्जोद्यच्चामरद्वयवीजित। 
चामराभ्यां वीजयामि प्रसीद करुणालय ।। 


(का.आ.,क्रि.पा.,८.५२) 

(हे ब्रह्मणः विष्णोश्च करकमलगृहीतचामराभ्यां वीजित ! अहमपि 
चामरद्वयेन वीजयामि । हे करुणामय ! प्रसन्नो भव ।) 
३०. तालवृन्तवीजनमन्त्रः- 
तालसंवादनव्यग्रविधितोषितमानस । 
वीजये तालवृन्तेन करुणावरुणालय ।। 
(का.आ..क्रि.पा.,८.५३) 


(हे तालसंवादनकार्ये मग्नेन ब्रह्मणा सन्तोषित ! हे करुणासागर ! 
तालवृन्तेन वीजयामि।) 


३१. दर्षणदर्शनम्‌ सन्त्रः- 
आदर्शविमलाकारादर्शभास्वत्कपोलक । 
आदर्श दर्शयाम्यद्य दुर्दर्शनिजरूपक ।। 
(का.आ..,क्रि.पा.,८.५४) 
(हे दर्पणवत्‌ विमलाकार ! हे दर्पणवत्‌ शोभमानकपोल ! हे 
अदर्शनीयस्वरूप ! अद्य ते दर्पणं दर्शयामि ।) 
३२. तदनन्तरं घण्टानादं श्रावयित्वा शङ्ख वादयेत्‌, गीतं वाद्यं च संश्रावयेत्‌, 
नृत्तप्रदर्शयेत्‌, प्रदक्षिणनमस्कारौ कुर्याच्च । तत्र मन्त्राः - 
घण्टानादः - 
नादस्वरूपविलसद्घण्टाशोभिकराम्बुज । 
घण्टानादं श्रावयामि नादरूपि शृणु प्रियम्‌ ।। 
(का.आ.,क्रि.पा.,८.५५) 
(हे नादस्वरूपेण शोभायमानया घण्टयाऽलङ्कतकरकमलयुक्त ! हे 
नादस्वरूप ! प्रिय घण्टानाद श्रावयामि अवधारय! ) 

३३. शङ्खनादः - 
शङ्घध्यानक्रियाशक्तगणेन्द्रगणसंवृत । 
श्रृणु शङ्खरवं देव कम्बुग्रीवमनोरमम्‌।। | 
(का.आ.,क्रि.पा.,८.५६) 
(हे शङ्खध्वननकाये मग्नानां गणमुख्यानां वृन्देन संवृत ! हे देव ! हे 
कम्बुकण्ठ ! मनोहरं शङ्खनादं शृणु) 
३४, गीतम्‌ - 
'कम्बलाश्वतरोद्रीतसमाकर्णनतत्पर । 
गीतं संश्रावयाम्यद्य भवच्चित्र चरित्रकम्‌ ।। 
(का.आ.,क्रि.पा.,८.५७) 
(हे कम्बलाश्वतरयोः गीतस्याऽकर्णनतत्पर ! इदानीमहं भवतः 
विचित्रचरित्रवर्णनात्मक गीतं श्रावयामि।) 
३५. वाह्यम्‌ - 
मुरारिवादितमहामुरजध्वनितोषित । 
वाद्य संश्रावये शम्भो डमरुध्वननप्रिय।। 
(का.आ.,क्रि.पा.,८.५८) 
(हे मुरारिणा वादितेन महामुद्गध्वनिना तोषित ! हे शम्भो ! हे 
डमरुवादनप्रिय ! वाद्यं संश्रावयामि।) 
३६. नृत्तम्‌ - 
निजानन्दातिरेकोत्थमहाताण्डवपण्डित। 
ृत्तं विरचयाम्यद्यमहानटविलोकय ।। 
(का.आ.,क्रि.पा.,८.५९) 


(हे आत्मानन्दस्यातिरेकेणोत्पन्ने महाताण्डवनर्तने प्रवीण ! हे महानट! 
अद्याह नृत्य करोमि पश्य |) 

३७. प्रदक्षिणम्‌ - 
प्रदक्षिणक्रियाशक्तत्रह्मादिसुरसेवित । 
प्रदक्षिणत्रयं कुर्वे गृहण करुणानिधे ।। 
(का.आ.,क्रि.पा.,८.६१) 
(हे प्रदक्षिणक्रियायां निमगनैः ब्रह्मादिदेवैः सेवित ! हे करुणासिन्धो ! 
त्रिवारं प्रदक्षिणं करोमि तत्‌ स्वीकुरु।) 
३८. नमस्कारः - [ 
नमो नमो भूभृदपत्यजानये नमो नमो भस्मितचित्तयोनये ।। 
नमो नमः शिक्षितभानुसूनवे नमो नमो भूषितशीतभानवे ।। 
(का.आ.,क्रि.पा.,८.६२) 
(पार्वतीपतये नमः, दग्धकामाय नमः, शिक्षितयमाय नमः । 
चन्द्रशेखराय नमः।) 
३९. स्तुतिसमर्पणम्‌ - 
ब्रह्मणां ब्रह्मणे तुभ्यं रक्षितृणां च रक्षिणे। . 
हर्तृणामपि संहन्रै देवदेवाय ते नमः।। 
(का.आ..क्रि.पा.,८.६३) 
(सृष्टिकर्तृणामपि सृष्टिकर्त्रे, रक्षकाणामपि रक्षकाय, संहारकाणामपि 
सहारकाय, देवानां देवाय ते नमः ।) 
४०. धूपसंवीजनम्‌ - 
महास्मशानदहनधूमधूपावृताङ्गक । 
धूपसंवीजनं शम्भो गृह्यता भक्तवत्सल ।। 
(का.आ..क्रि.पा.,८.६४) 
(हे मणिकर्णिकायां ज्वलदय्नेः प्रसार्यमाणेन धूमेनाऽवृतशरीर ! हे 
शम्भो ! हे भक्तवत्सल ! धूपं संवीजयामि, स्वीकुरु) 

४१. महानीराजनम्‌ = 
माङ्गल्यहेतवे सर्वमङ्गलालिङ्गितात्मने । 
मङ्गलार्थाभिधानाय महादेवाय मङ्गलम्‌ ।। 
इष्टलिङ्गस्वरूपायाभिष्टदायास्तु मङ्गलम्‌ ।। 
प्राणेषु च मनोमध्ये ज्योतिर्लिङ्गस्वरूपिणे । 
प्राणग्रन्थिस्वरूपाय प्राणलिङ्घाय मङ्गलम्‌ ।। 
भावग्राह्याय पूर्णाय भावाभावैकहेतवे । 
'कलासर्गकृते तुभ्यं भावलिङ्गाय मङ्गलम्‌ ।। 
(का.आ..,क्रि.पा.,८.६६-६८) 
(मङ्गलकारणाय, सर्वमङ्गलैः आलन्नितात्मने, मङ्गलार्थकशब्दवाच्याय 
(शिव इति नामधेययुक्ताय), देवदेवाय, इष्टलिङ्गस्वरूपाय, अभीष्टप्रदायकाय, 
प्राणेषु मनसि च ज्योतिर्लिङ्गस्वरूपाय, प्राणग्रन्थिस्वरूपाय, प्राणलिङ्गाय, 
भावग्राह्याय, पूर्णाय, भावाभावयोरेकैक्रकारणाय, कलामृष्टिहेतवे, भावलिङ्गाय, 
तुभ्यइष्ट-प्राण-भावात्मकाय मङ्गलम्‌।) 
४२. प्रार्थना । तत्र मन्त्रः - 
याचेऽहं याचेऽहं वचसि सततं नाम रुचिरम्‌ । 
याचेऽहं याचेऽहं मवसि सततं भावरचनाम्‌ । 
याचेऽहं याचेऽहं शिव तव पादाम्बोजभक्तिम्‌ । 
याचेऽहं याचेऽहं पुनरपि च तामेव सततम्‌ ।। 
नाधिकं मुक्तसंप्राप्ययशोकमचलं सुखम्‌ | 
त्वत्पदं देहि मे शीघ्रं न जाये प्रार्थ्यमुत्तमम्‌ ।। 
(का.आ.,क्रि.पा.,८.६९-७०) 
(वचसा सदा स्वादु नाम प्रार्थये । मनसा निरन्तरं शिवविषयक- 
भावरचना प्रार्थये । हे शिव, तव चरणारविन्दभक्ति प्रार्थये । पुनः पुनः तामेव 

भक्ति प्रार्थये । नाहमधिकं प्रार्थयामि । केवलमहं शोकरहितौ अचलौ 
सुखस्वरूपौ च तव चरणौ अनुगृह्णातु ।) 

४३. विज्ञापना । तत्र मन्त्रः - 
भृत्यापराधा नमसा शाम्यन्तीति नयेन वै । 
नमस्येऽतोऽपराधान्मे क्षमस्व करुणानिधे ।। 

(का.आ.,क्रि.पा.,८.७१) 
(नमस्कारेण सेवकस्यापराधाः शान्ततां प्राप्नुवन्तीति न्यायेनाहं 
नमस्करोमि । हे करुणासागर ! अस्मदपराधान्‌ क्षमस्व।) 

४४. परिषेचनम्‌। तत्र मन्त्रः - 
देवस्य सवितुर्मध्ये यो मार्गो नो धियः क्रमात्‌। 
प्रचोदयात्‌ तद्वरेण्यं शरण्यं समुपास्महे ।। 

(का.आ.,क्रि.पा.,८.७२) 
(सवितृदेवतामध्ये स्थितं तेजः अस्मदीयं बुद्धि प्रेयतु । तं वरेण्यं 
शरण्यं च शिवं उपास्महे ।) 

४५. षड्लिङ्कार्पणम्‌ । तत्र मन्त्रः - 
परिषेचनानन्तरं नैवेद्य आचारादिषड्लिङ्गेभ्यः समर्पयेत्‌ । 

षड्लिङ्गार्पणविषये पश्यत का.आ.,क्रि.पा., ७.६०-६६. 

(पश्यत - अर्पणम्‌) 

४६. आनन्दाख्य नीराजनम्‌- 
अवाङ्मानससंवेद्यानन्दबोधसुधाम्बुधे । 
नीराजनं गृहणेदमानन्दाख्यं सदाशिव।। 

(का.आ..क्रि.पा.,८.७४) 
(वाचा वा मनसा वा अग्राह्य आनन्दज्ञानमेव स्वरूपभूतामृतसागर/ इदं 
आनन्दाख्यनीराजनम्‌, हे सदाशिव स्वीकुरु।) 

२५४ वीरशैवपारिभाषिकपदकोश: 


४७. ताम्बूलसमर्पणम्‌ । तत्र मन्त्रः । 
गुणत्रयक्रियादूर गुणत्रयसमन्वित । 
गृहाणेदं सकर्पूरं ताम्बूलं तापसार्चित।। 
(का.आ..,क्रि.पा.,८.७५) 
(हे सत्त्वरजस्तमोगुणानां परिणामाद्‌ दूरस्थित ! हे तापसैः पूजित! हे 
शिव, कर्पूरसहितं ताम्बूलं स्वीकुरु।) 

४८. ताम्बूलनीराजनम्‌। तत्र मन्त्रः - 
अम्बा कराम्बुजानीतताम्बूलग्रहणोत्सुकः । 
नीराजनं गृहाणेश ताम्बूलाख्यं सदाशिव।। 

(का.आ..,क्रि.पा.,८.७६) 
(हे पार्वतीकरकमलेनानीत! ताम्बूलग्रहणासक्त ! हे सदाशिव ! 
ताम्बूलाख्य नीराजनं स्वीकुरु ।) 

४९. पुष्पाञ्जलिसमर्षणम्‌ । तत्र मन्त्रः | 
विष्ण्वादिविबुधानन्तपुष्पाञ्जलिसमर्पित । 
पुष्पाञ्जलिं गृहाणेश पुष्पायुधनिसूदन ।। 

(का.आ.,क्रि.पा.,८.७७) 
(हे विष्णु-ब्रह्मादिदेवैः दत्तया पुष्पाञ्जलिना समर्चित ! हे 
मन्मथसहारक ! हे ईश ! पुष्पाञ्जलिं स्वीकुरु।) 

५०. असख्याख्यं नीराजनम्‌ । तत्र मन्त्र: - 
असंख्येयसहस्रश्रीरद्ररुपावृताखिल। 
नीराजनं गृहाणेदमसंख्यातं सदाशिव ।। 

(का.आ..,क्रि.पा.,८.७८) 
(हे अगणितसहसश्रीरुद्ररूपेणावृतसर्वलोक ! हे सदाशिव ! 
असख्यात नीराजनं स्वीकुरु।) 

वीरशैवपारिभाषिकपदकोशः २५५ 
५१. वस्रसंवेष्टनम्‌ । तत्र मन्त्रः - 
तन्तुना पटवन्नैजरूपेणावृतविश्वक । 
वस्रेणवेष्टयामीष्टलिङ्गरूप नमोऽस्तुते ।। 
(का.आ..,क्रि.पा.,८.७९) 
(हे तन्तुभिर्पटवत्‌ स्वस्वरूपेण व्याप्तविश्वक ! हे इष्टलिङ्गरूप ! वस्नेण 
वेष्टयामि, ते नमस्कारोऽस्तु ।) 
५२. सजिकायां न्यासः । तत्र मन्त्रः - 
सद्भक्तहृदयावास जगदावास शाश्वत । 
निवेशयामि हृदये सुखं वस सतीसख ।। 
(का.आ..,क्रि.पा.,८.८०) 
(हे सद्भक्तानां हृदयावास ! हे जगदावास ! हे शाश्वत ! हे पार्वतीपते ! 
हृदये भवन्तं निवेशयामि, सुखेन वस।) 
तापत्रयम्‌ | 
त्रिविधः तापः । कर्मवशात्‌ तापत्रयेण जीवः सन्दह्यते । 
आध्यात्मिकम्‌, आधिभौतिकम्‌, आधिदैविकं चेति तापत्रयम्‌ । 
दुःखत्रयमित्यपि कथ्यते । 
भूत्वा कर्मवशाजन्तुर्ब्राह्मणादिषु जातिषु । 
तापत्रयमहावह्निसन्तापाद्‌ दह्यते भृशम्‌ ।। 
समस्तलोकसन्दाहतापत्रयमहानलः । 
आध्यात्मिकं तु प्रथमं द्वितीयं चाधिभौतिकम्‌ 
आधिदैविकमन्यच्च दुःखत्रयमिदं स्मृतम्‌ ।। 
(सिःशि., ५.६५; ४.४९; ५.६७) 
(पश्यत - आधिदैविकम्‌ - आधिभौतिकम्‌ - आध्यात्मिक च) 

२५६ वीरशैवपारिभाषिकपदकोश: 
तामस अहङ्कारः 
अहङ्कारभेदः । सत्विकः, राजसः, तामस इति त्रिविधाहङ्कारे- 
ष्वन्यतम:। बुद्धितत्त्वजन्यः, तन्मात्रा पञ्चकस्य जनकः । 
एतेषु बुद्धितत्त्वात्‌ स्यादहङ्कारखिरूपवान्‌ ।। 
23638 सात्विको राजसश्चेति भेदत: । 
तामसादपि तन्मात्रपञ्चकस्य समुद्भवः ।। 
(शि.त.र.,भा-३, ९.३.१८-२०) 
तामसनिरसनस्थलम्‌ 
स्थलभेदः । एकोत्तरशतस्थलेष्वेकम्‌ । अङ्गस्थलगतशरणस्थलस्य 
चतुभेदेष्वन्यतमम्‌ । शिवासक्तो भूत्वा परानन्दानुभवे ममः गुरुकल्पः तमोभावान्‌ 
निरस्य तामसनिरासकः भवति । तत्सम्बन्धिस्थलं तामसनिरसनस्थलम्‌। 
शिवासक्तपरानन्दमोदिना गुरुणा यतः । 
निरस्यन्ते तमोभावाः स तामसनिरासकः ।। 


(सि. शि., १३.३,१३) 


तारः = तारम्‌ = तारकः 
प्रणवः । ॐकारः 
तारपूर्वेणमूलेन शिवायेति समर्पयेत्‌ । 
तारेण वक्षसि शिवे मूलेनोदरनाभिके । 
(पार.आ., ४.७९, ५.२३) 

सर्वेभ्यो दुःखभयेभ्यः सन्तारयतीति तारणात्‌ तारः । 
प्राणान्‌ सर्वान्‌ परमात्मनि प्रणामयतीत्येतस्मात्‌ प्रणवः | 
सकृदुच्छारितमात्रेणो ध्वमुन्नामयतीत्योङ्कारः ।। 

(अथ. शिखा., २.१; १.१०) 

वीरशैवपारिभाषिकपदकोश: २५७ 
तारकम्‌ 


१. 3“कारः 
(पश्यत तारम्‌) 

२. तारकब्रह्म | 
तारकब्रह्मणे तुभ्यमाषाढाय महस्पते । 

(पार.आ., २१.८१) 

३. भस्मभेदः । द्वादश भस्मसु एकतमम्‌ । (स्कन्दपुराणोक्तदिशा) 
अक्षरं तारकं भस्म द्वादशैतानि भस्मनः । 
पुण्यानि नामधेयानि ....... ।। | 

(वी.ध.शि.,पृ.१२३) 

(पश्यत - भस्मभेदः) 


तारकयोगः 


राजयोगस्य त्रिविधभेदेष्वेकः । बहिमुंद्राभिरिष्टवस्तुसाक्षात्कारः 
तारकयोगः । चक्षुर्मनःप्राणानां बाह्मप्रवृत्ति निरुध्य तेषां स्थिरीकरणं 
बहिर्मुद्रा। ततः बाह्यमध्यान्तर्लक्ष्येषु इष्टवस्तुसाक्षात्कारः तारकयोगः । 
बहिमुद्रापरिज्ञानाद्योगस्तारक उच्यते । इष्टवस्तुसाक्षात्कारोऽयं गुरुशिष्ययोः 
भवाब्धेस्तारकः । 

तारणाच्च गुरुशिष्ययोईयोस्तारको5यमिति योगसंज्ञकः । 

तारकं भवमहाब्धितारकं तत्त्वमेव परिशीलनं कुरु ।। 


(शि.यो. प्र.,४.५०) 
तितिक्षा 


शमः, दमः, सन्तोषः, तितिक्षा, श्रद्धा, समादानं चेति षट्सु एकतमा। 
आत्मसाक्षात्कारसाधनान्यतमम्‌ इति यावत्‌ । 
शीतोष्णादिद्वन्द्व्सहनेच्छारूपा तितिक्षा । 
(वी.आ.चं., पृ-४) 

२५८ वीरशैवपारिभाषिकपदकोश: 


तिरोधानार्घ्यम्‌ 


अर्ध्यप्रभेदः । सामान्यार्घ्यम्‌, विशेषार्घ्यम्‌, तिरोधानार्घ्यम्‌ इति 
अर््यत्रैविध्यम्‌ । देवतापूजानन्तरं गन्धपुष्पादिविसर्जने दीयमानमर्घ्य 


तिरोधानार्ध्यम्‌। 
तिरोधानार्घ्यमुदितं विसर्जनविधानकम्‌। 
(क्रि.सा., भा-३, पृ.४) 
तिरोभावः = तिरोधानम्‌ 


परमात्मनः पञ्चकृत्यान्यतमम्‌ । जीवाना निजस्वरूपाच्छादनम्‌ | 


तिरोभावोऽनिले तद्वदनुग्रह इहाम्बरे ।। 
(क्रि.सा.,भा-३, पृ.७७) 
जगजन्मस्थितिध्वंसतिरोभावविमुक्तयः । 
कृत्यंसकारकफल ज्ञेयमस्येतदेव हि ।। 
(मृ.आ.,२.३) 
तीर्थ: = तीर्थम्‌ 


गुरुलिङ्गजन्गमानां पादोदकम्‌। पवित्रं जलं । तच्च चिद्रसम्‌, पूर्णम्‌, 
नित्यम्‌, चित्प्रकाशम्‌, परानन्दम्‌, अखण्डम्‌ इति षड्टिधलक्षणयुतम्‌। 

पादतीर्थ त्रिधा शंभो ्गुरुजङ्गमयोरपि । 

पादतीर्थ सदा पेयं भवबन्धमुमुक्षुभिः । 

(चं.आ., क्रि.पा.,५.५-६) 
चिद्रसं पूर्णनित्ये च चित्प्रकाशं मम प्रिये । 
परानन्दमखण्डत्वं षड्विधं तीर्थलक्षणम्‌ ।। 

(शि.त.र.,भा-१, ३.२६-२७) 
(पश्यत - पादोदकम्‌) 

तीव्रदीक्षा 
दीक्षाभेदः । तीव्रा, तीव्रतरा इति शाम्भवीदीक्षाया: द्विविध- 
प्रभेदयोरन्यतरः। जीवत्काले मोक्षदायिनी दीक्षा । 
सा दीक्षा शाम्भवी ज्ञेया स पुनर्भिद्यते द्विधा । 
तीब्रातितीव्रतरा चेति गुरुमार्गोक्तभेदतः।। 
तीव्रा तु जीवतोऽत्यन्तं पुंसः पाशविशोधिका ।। 
(वी.ध.शि., पृ.१९१) 
(पश्यत - शाम्भवी दीक्षा) 
तीव्रतरदीक्षा | 
दीक्षाभेदः । तीव्रा, तीव्रतरा इति शाम्भवीदीक्षायाः द्विविधप्रभेद- 
योरन्यतरः । सद्यः मोक्षदायिनी दीक्षा । 
यया स्यान्निर्वृतिस्सद्यशशैवी तीव्रतरा मता । 
(वी.धशि., पृ.१९१) 
(पश्यत - शाम्भवी दीक्षा) 
तुरीया 
जाग्रत्‌,स्वप्नः, सुषुप्तिः, तुरीया (तुर्या), (तुर्यातीता) तुरीयातीता - 
इति पञ्चविधावस्थासु चतुर्थी अवस्था । रागमायादीनां विलीनस्थितिः । 
रागमायकलाश्‍श्चाऽपि विसृजेच्च तुरीयके । 
(वि.ध.शि.,४.,पू.२५३) 
(पश्यत - अवस्था) 
तुरीयातीता 
जाग्रत्‌, स्वप्नः, सुषुप्तिः, तुरीयातीता (तुर्यातीता) इति पञ्चविधाव- 
स्थास्वन्यतमा । तत्र च पञ्चमी च अवस्था । परे तत्त्वे मनसः विलीनस्थितिः। 

२६० वीरशैवपारिभाषिकपदकोश: 
तुर्यातीते परे तत्त्वे मनसो विलयो भवेत्‌ ।। 
(वी.ध.शि.,४, पृ.१५३) 
(पश्यत - अवस्था) 


तुर्यातीतपदम्‌ 

वाङ्मनसोरध्वनो दूरम्‌, अर्थात्‌ स्तुतिध्यानयोरविषयम्‌ तत्‌ 
तुर्यातीतपदम्‌ । अस्य तुर्यातीतस्थानमित्यपि नाम । तत्‌ पदं अनुप्रविष्टः 
शिवयोगी पुनः विश्वं न पश्यति । चिदानन्दस्वरूपे शिवे सन्दृष्टे सति सः 
शिवयोगी निजस्वरूपे स्थितः स्वातिरिक्तं रूपमन्यत्‌ न पश्यति । नान्यत्‌ 
जानाति, नान्यत्‌ शृणोति। मलशक्तिक्षयवशात्‌ मायिकरूपादिदर्शनं 
शिवयोगिनो नास्तीति भावः । 

तुर्यातीतपद यत्तहूरं वाङ्मनसाध्वनः । 

अनुप्रविश्य तद्योगी न भूयो विश्वमीक्षते ।। 

नान्यत्‌ पश्यति योगीन्द्रो नान्यज्जानांति किञ्चन । 

नान्यच्छृणोति सन्दृष्टे चिदानन्दमये शिवे ।। 

(सि.शि.,२०.२६-२७) 

तृणशुद्धिः 

पञ्चाचारेष्वेकतमस्य शिवाचारस्यान्तर्गतत्वेन उक्तासु षोडशशुद्धि- 
ष्वेकतमा । भक्तः परिग्रहणं तृणशुद्धिः । 

तृणादिकं परिग्राह्य तृणशुद्धिरितीरिता । 

(च.आ..,क्रि.पा.,९.३७) 

(पश्यत - षोडशशुद्धयः) 
तृप्ति 9 

परमात्मनोञ्ज्गविशेषः । सर्वज्ञता, तृप्तिः, अनादिबोधः, स्वतन्त्रता, 
अलुप्तशक्तिः, अनन्तशक्ति इति परमात्मनः षङङ्गेष्वेकम्‌ । 

वीरशैवपारिभाषिकपदकोशः २६१ 
सर्वज्ञता तृप्तिरनादिबोधः स्वतन्त्रतानित्यमलुप्तशक्ति: । 
अनन्तशक्तिश्च विभोर्विधिज्ञाः षडाहुरङ्गानि महेश्वरस्य ।। 

(पार.आ.,६.३३ ; अ. सू., ४.२०) 
एतदङ्गमेव माहेशवरस्थलसंज्ञकमित्युक्तम्‌ । 
यन्महेश्वरक नाम सा तृप्तिर्मम शाङ्करी । 

(पार.आ.,६.३४) 
तृप्तिलिङ्गम्‌ 
त्रिविधलिज्ञेषु एकतमं भावलिङ्गम्‌ । भावलिङ्गमेव परात्परलिङ्ग 

तृप्तिलिङ्ग च। 

परात्परं तु यत्प्रोक्तं तृसिलिङ्ग तदुच्चते । 
(सि. शि., ६.५०) 
तैजसः 
जीवविशेषः । विश्वः, तैजसः, प्राज्ञ इति त्रिविधजीवेष्वन्यतमः । 
सूक्ष्मशरीरी स्वप्नावस्थाविशिष्टः जीवः । एष एव भोगाङ्गमिति कथ्यते 


वीरशैवशास्त्रेषु । 
हर भोगाङ्ग तैजसो भवेत्‌ । 
तैजसः प्राणलिङ्गी स्यात्‌ प्रसादीति तथैव च । 
(अ.सू.,४.१०, १६) 
तैजसपश्चकम्‌ 


१. अम्निसम्बद्धानि पञ्चतत्त्वानि। इमानि च षद्त्रिंशततत्त्वेषु अन्तर्गतेषु 

पश्चविशतितत्त्वेषु अन्यतमभूतानि पश्चतत्त्वानि। अग्नितत्त्ते इतरतत्त्व- 

मेलनजातानिं, इतरतत्त्वेषु अभितत्त्वमेलनजातानि इति तानि द्विधा । ` 
अग्नितत्त्वे इतरतत्त्वमेलनजातानि श्रोत्र, चर्म, चक्षुः, जिह्वा, घ्राण च । 

तेजस्तेजोंऽशतश्चक्षुस्तेजोव्योमांशतः श्रुतिः । 
तेजोवाय्वंशतस्त्वक्स्याजिह्वा तेजो जलांशतः। 
तेजो भूम्यंशतो घ्राणमिति तैजसपः्चकम्‌ ।। 
(शिःत.र.,भा-१, १.७.५१-५२) 
२. इतरतत्तेषुनभोमरूजलभूमिषु तेजस्तत्त्वाशंमेलनाज्जातानि - बुद्धिः, 
उदानः, चक्षुः, रूपम्‌, पादश्च । 
नभोबुद्धिरूदानश्च मरूद्वौर्वह्विरेव च । 
पाथो रूपं पादो वह्लेय्यत्तत्तपश्चकम्‌ ।। 
(शि.यो.प्र.,४.२२) 


(पश्यत - पञ्चीकरणम्‌ |) 
तैजसाहङ्कारः 
सात्विकाहङ्कार एव तैजसाहङ्कारः । 
सत््वेनोत्कृष्टभावो यः स तैजस इहोच्यते ।। 
तैजसादप्यहङ्कारात्‌ ..................... | 
(शि.त.र.,भा-१, १.७.४०-४१) 


(पश्यत - अहङ्कारः) 
त्यागाङ्गम्‌ 
१. अन्गस्थलभेदः | 
२. योगङ्गदि त्रिविधान्गेष्वन्यतमम्‌ । तत्र तृतीयम्‌ । तदेव स्थूलशरीरम्‌ । 
योगाङ्गं प्रथमं प्रोक्त भोगाङ्गं तु द्वितीयकम्‌ ।। 
त्यागाङ्गं तु तृतीयं स्यादेवमेव त्रिधा भवेत्‌। 
(अ.सू.,४.५-६ ; क्रि.सा., भा-३, २४, पृ.१०६) 
३. तच्यमाहेश्वरस्थलम्‌, भक्तस्थलमिति उभयस्थलात्मकम्‌। 

माहेश्वरस्थलं भक्तस्थलमित्युभयं स्थलम्‌ ।। 
त्यागाङ्गं भवतीत्येव प्रोच्यते तत्वदर्शिभिः । 
(क्रिसा.,भा-३, २४, पृ.१०६ ; अ.सू., ४.१३) 
४. स्थूलशरीरम्‌ । 
त्यागङ्गं स्थूलमित्युक्तं ....... | 
(अ.सू., ४.८; अ.वी.सा.सं., १.१५९) 
५. संसारभोगत्यागः । संसारश्रान्तित्यागकारणात्‌ त्यागा्गमित्यन्वर्थं नाम । 
संसारभोग (भ्रान्ति) संत्याग त्यागाङ्गमिति पठ्यते । 
(अ.वी.सा.सं., १.१५८, पृ.२३) 


६. जाग्रदवस्थाविशिष्टम्‌। 
जाग्रदित्युदितावस्था त्यागङ्गमिति लक्ष्यते । 
(अ.सू., ४.९) 
७. विश्वजीवः। 
त्यागङ्ग विश्व एव स्यात्‌ ........... | 
(अ.सू., ४.१०) 
(पश्यत - अङ्गस्थलम्‌) 
त्याज्याणवम्‌ 
आणवमलभेदः । अनात्मन्यात्मताबुद्धिः । 
अनात्मन्यात्मताबुद्धिः त्याज्याणवमिति स्मृतम्‌ ।। 
(वी.आ.उ.,१.१८, पृ.५) 
(पश्यत - आणवम्‌) 
त्रयोदशमुखरुद्राक्षः । 
रुद्राक्षभेदः । त्रयोदशमुखविशिष्टः रुद्राक्ष: । एतद्धारणात्‌ धर्ता 
सर्वकामान्‌ प्रप्नोति वामदेव एव भवतिं च । तस्य मात्रादयः पापकोटिभ्यः 
मुच्यन्ते । 

स एव वामदेव: स्यात्सर्वकामप्रदायक: । 


माता पिता ततो बन्धुः भ्रातरोऽथ तथाऽऽत्मनः ।। 
मुच्यन्ते पापकोटिभ्यः त्रयोदशमुखस्य तु । 

(शि.त.र.,भा-३, ८.६.३१-३२) 
षोडश षोडश त्रयोदशमुखान्‌ रुद्राक्षान्‌ बाह्वोः धारयेत्‌ । 
त्रयोदशमुखान्‌ बाह्नोर्धरेत्‌ षोडश षोडश ।। 

(सि.शि.,७.५७) 
त्रयोदशमुखरद्राक्षधारणेन इच्छापूरण शुद्धि शुभ च विन्दते जीव: । 
त्रयोदशमुखं चाक्षं कामदं शुद्धिद शुभम्‌ । 
तस्य धारणमात्रेण कामदेवः प्रसीदति ।। 

(च.आ;;क्रि.पा.,७.३७) 


त्रिकरणम्‌ 

त्रयाणां करणानां समाहारः त्रिकरणम्‌ । कायः, वाक्‌, मनः - इति 
त्रीणि करणानि साधनानि इति यावत्‌ । करणशब्दः इन्द्रियशब्देन क्कचित्‌ 
पर्यायतया स्वीक्रियते । कायार्पणस्थलम्‌, करणार्पणस्थलम्‌, 
भावार्पणस्थलमिति त्रिषु प्रसादिस्थलसंबद्धेषु लिङ्गस्थलेषु क्रमेण 
देहाभिमानत्यागः कायार्पणमिति, इन्द्रियाणां परात्परे आसञ्जनं 
करणार्पणमिति, मनोभावानांसमर्पणं भावार्पणमिति त्रिकरणार्पणं वित्रियते। 

शिवस्य पररूपस्य सर्वानुग्रा हिणो ऽर्चने । 

त्यागो देहाभिमानस्य कायार्पितमुदाहतम्‌ ।। 

यदा योगी निजं देहं शिवाय विनिवेदयेत्‌ । 

तदा भवति तद्रूपं शिवरूपं न संशयः ।। 

आसञ्जनं समस्तानां करणानां परात्परे 

शिवे यत्तदिदं परोक्तं करणार्पितमागमे ।। 

यद्यत्‌ करणमालम्ब्य भुङ्क्ते विषयजं सुखम्‌। 

तत्तच्छिवे समर्प्पेष करणार्पक उच्यते ।। 

शिवे निश्चलभावेन भावानां यत्समर्पणम्‌ । 

भावार्पितमिदं प्रोक्त शिवसद्भाववेदिभिः ।। 

(सिःशि.,१७.३४-३५, ३९-४०, ५०) 

त्रिकूटम्‌ 

इडा-पिङ्गला-सुषुम्ना चेति वामदक्षिणमध्यनाडीनां सम्बन्धात्‌ यत्‌ 
त्रिवेणीयोगस्थलं भवति तदेव त्रिकूटम्‌ इत्युच्यते । देहस्यान्तः वामभागस्था 
इडा एव चन्द्रनाडी । सा एव यमुनानद्याः (सूर्यसुतायाः) सङ्केतः। दक्षिणभागस्था 
पिङ्गला एव सूर्यनाडी । सा एव गङ्गानदी (विष्णुपदी) इति कथ्यते।मध्यमा च 
सुषुम्ना अभिनाडीति कथ्यते | सा एव योनिरिति सरस्वतीनदी इति स्मर्यते । तासां 
नाडीनां सम्बन्ध एव त्रिवेणीयोगः । स एव त्रिकूट्योगः । अस्य त्रिकूटस्य 
त्रिवेणीयोगस्थलं त्रिवेणीसङ्गमस्थलं चेत्यपि नामान्तरे। 

इडा स्मृतेन्दुरिति सूर्यसुतेतियोगात्‌ 

सा पिङ्गलेनेति विष्णुपदीति तासाम्‌ । 

सा मध्यमाझिरिति योनिरिति त्रिवेणी 

योगस्थलं तदिदमेव भवेत्‌ त्रिकूटम्‌ ।। | 
(शि.यो.प्र.,२.३५) 
(पश्यत - शृङ्गाटकम्‌, चतुःपीठम्‌, -त्रिवेणीयोगस्थलम्‌, 


त्रिणेत्रः 


त्रीणि नेत्राणि यस्य सः । शिवः। ` 
पुरा त्रिपुरसंहारे त्रिणेत्रो जगतां पतिः ।। 
(वी.प्र., पृ.९१, श्लो.१६) 

प्रत्यानन विशेषेण त्रिणेत्रं चन्द्रभूषणम्‌ ।। 
(सू.आ.,क्रि.पा.,१.४६) 


त्रिपुण्डूम्‌ 
तिसृभिः मध्याङ्गलीभिः शरीरस्य विविधेषु स्थानेषु भस्मनो धारणं 
त्रिपुण्ड्म त्रिभिः पुण्डयु्तुतवात्‌ त्रिपुण्डूम्‌ । तद्‌ ब्रह्मविष्णुशिवात्मकम्‌ । 
त्रिपुण्ड कारयेद्धीमान्‌ ब्रह्मविष्णुशिवात्मकम्‌ । 
मध्याङ्गलीभिरादाय तिसृभिर्मूलमन्त्रितम्‌ ।। 
ह (बृ.जा.उ., ४.१४) (चं, आ., क्रि.पा., ६.४३) 
तत्र एकैकं पुण्ड्म्‌ एकैकस्य वेदस्य प्रतीकम्‌ । 
ऊर्ध्वपुण्डूं भवेत्‌ साम मध्यपुण्डूं यजूषि च । 
अधःपुण्ड्मृचः साक्षात्‌ तस्मात्‌ पुण्ड त्रियायुषम्‌।। 
(च.आ., क्रि. पा., ६.५८) 
अत्रत्यानि त्रिणि पुण्ड्राणि त्रिसङ्ख्यया प्रथितानां गुण - आत्मतत्त्व - 
तनु - दृक्‌ - काल - मूर्ति - मात्राणां प्रतीकानि । 
श्रुतौ - (प्रथमा रेखा) 
आललाटादाचक्षुषो भ्रूमध्यतो या चास्य प्रथमरेखा 
साऽहवनीया अकारो रजो भूर्लोकश्चात्मा क्रियाशक्तिः ऋग्वेदः 
प्रातःसवन रुद्रो देवता । 
(द्वितीया रेखा) 
या चास्य द्वितीया रेखा सा गार्हपत्या । उकारसत्वमन्तरि- 
क्षमन्तारात्मेच्छाशक्तिः यजुर्वेदो माध्यन्दिनसवनं महेश्वरो देवता । 
(तृतीया रेखा) 

या चास्यास्तृतीया रेखा सा दक्षिणाभिर्मकारस्तमो द्यौ: 
परमात्मा ज्ञानशक्ति: सामवेदः सायंसवनं सदाशिवो देवता ।। 


(जा.उ.,२१) 
स्कान्दपुराणे - 
त्रिपुण्डूत्रिगुणात्मा त्रिततत्त्वत्रितनुत्रिदुक्‌। 
त्रिकालश्च त्रिमूर्तिश्च त्रिमात्रा च त्रिधा त्रिधा ।। 
(अ.वी.सा.सं., भा-२, १९.१७) 


भस्म सजलं ध्रियते । 
(जा.उ., २२, २३; का.रु.उ., ६.७) 
त्रिपुण्डूं धारयेन्नित्यं भस्मना सजलेन च। 

(सि.शि., ७.३१) 
उद्धूलनादपि त्रिपुण्ड श्रेष्ठम्‌ । 
सर्वाङ्ञोद्धूलनं चापि न समानं त्रिपुण्ड्कैः ।। 

(सि. शि., ७.३०) 

त्रिपुण्डूधारणम्‌ 
मध्याङ्गलीभिखिसृभिः धारणम्‌ भस्म। 
त्रिपुण्ड्रं धारयेन्नित्यं ........ 
(सि.शि.,७.३१) 


(पश्यत - त्रिपुण्ड्म्‌) 
त्रिपुण्ड्धारणं महत्फलदायकम्‌ । तच्च साक्षाच्छिवधारणम्‌ । 
“तत्र या चास्य प्रथमारेखा'” इत्यादिना त्रिरेखाणां महेश्वररुद्र- 
सदाशिवात्मकत्वं प्रतिपाद्य धारणविधानेन शिवस्वरूपत्वेन तासामेव 
धारणत्वे साक्षाच्छिवधारणस्य कैमुतिकन्याय सिद्धत्वात्‌। 
(लिं.धा.च., पृ.१६७) 

भस्मत्रिपुण्ड्धारी चेन्सुच्यते सर्वकिल्बिषैः।। 
(सि.शि.,७.४४) 


कूर्मपुराणे- 
एतानि तानि शिवमन्त्रपवित्रितानि 
भस्मानि कामदहनाङ्गविभूषितानि। 
त्रैपुण्ड्कानि रचितानि ललाटपट्टे 
लुम्पन्ति दैवलिखितानि दुरक्षराणी ।। 
(अ.वी.सा.सं., भा-२, १९.१३) 
भीमागमे - 
शराद्धे यज्ञे जपे होमे वैश्वदेवे सुरार्चने । 
धतत्रिपुण्डूपूतात्मा मृत्यून्‌ जयति मानवः ।। 
(अ.वी.सा.स., भा-२,१९.४१) 
त्रिपुण्ड्मुक्तस्थानेषु दद्यात्सजलभस्मना ।। 
शुद्धशीतजलेनैव भस्मना त्रिपुण्डूकम्‌ । 
यो धारयेत्परं ब्रह्म स प्राप्नोति न संशयः ।। 
भस्मना वेदमन्त्रेण त्रिपुण्डूस्य च धारणम्‌ । 
महापातकसघाततमसश्चण्डभास्करः ।। 
(शि.त.र.,भा-३, ८.५.८५-८६, ९६) 
त्रिपुण्डूंयो धरति सः पतितः तस्य सर्वमपि कर्म व्यर्थम्‌ । 
उद्धूलनं त्रिपुण्डूं च मनसापि न लङ्घयेत्‌ । 
शरुत्या विधीयते तस्मात्‌ तत्त्यागी पतितो भवेत्‌ । 
(लिं.धा.चं., प.९५-९६, श्लो-६) 

बोधायनस्मृतौ - 
वृथा वेदाः वृथा यज्ञाः वृथा दानं वृथा तप: । 
वृथा व्रतोपवासौ तु त्रिपुण्डूं यो न धारयेत्‌॥। 
(अ.वी.सा.स., १९.३९) 
त्रिपुण्डूधारणविधिः 
वामहस्ततले भस्म संस्थाप्य दक्षिणेन च पाणिना तदाच्छाद्य, 
अम्निरित्यादिमन्त्रेण अभिमन्त्य त्रियायुष-त्रियम्बक-प्रणव-पश्चाक्षरमन्त्रैः 
सह मूर्धादिषु उक्तस्थानेषु तद्धारयेत्‌ । 
वामहस्ततले भस्म क्षिप्त्वाऽच्छाद्यान्यपाणिना । 
अम्निरित्यादिमन्त्रेण स्पृशन्‌ सप्ताभिमन्त्र्य च ।। 
ततोऽष्टकृत्वो मूलेन चाभिमन्तर्यावकुण्ठ्य च । 
त्रिपुण्डूं धोरयेद्धीमान्मूर्धादिककुदन्तकम्‌ । 
(शि.त.र.,भा-३, ८.५.८०-८१; सिं.शि.,७.३४-३५) 
त्रियायुष - त्रियम्बक - प्रणव - पश्चाक्षरमन््रैः (त्रिपुण्ड) 
धारयेत्‌। शिरोललाटकण्ठस्कन्धवक्षस्थलेषु त्रियायुषत्रियम्बकैः 
त्रिस्रो रेखाः कृर्वीत । व्रतमेतत्‌ शाम्भवम्‌ इति श्रुतेः । 
(सि-शि., तत्त्व.प्र.,७.३३. पृ.१७१ ; शै.र.,७ त्रिपुण्ड्रविधिः ) 
वेदपारगैः बुधैः त्रियायुषेणमन्त्रेण त्रिपुण्डूं धार्यम्‌, ब्रह्मचारिणा तु 
मेधावी इत्यादिना मन्त्रेण धार्यम्‌, गृहस्थः वानप्रस्थश्च त्रियम्बकेन मन्त्रेण 
धार्यम्‌, सन्यासिना च त्रिरुक्तेन कारेण धर्तव्यम्‌, इत्युक्तम्‌ 
अभिरित्यादिभिर्मन्त्रै जाबालोपनिषद्गतैः । 
सर्वैरुद्धूलनं कार्य भस्मना सजलेन च ।। 


त्रियायुषेण मन्त्रेण बुधैस्तिर्यकूत्रिपुण्डूकम्‌ । 

धार्य सदा दिजश्रे्ठैर्धार्मिकैर्वेदपारगैः ।। 
मेधावीत्यादिना वा$पि ब्रह्मचारी दिने दिने । 
भस्मना सजलेनैव धारयेच्च त्रिपुण्डूकम्‌ ।। 
त्रियम्बकेन मन्त्रेण प्रणवेन शिवेन च । 
गृहस्थश्च वनस्थश्च धारयेच्च त्रिपुण्डूकम्‌ ।। 
कारेण त्रिरुक्तेन सहंसेन त्रिपुण्डूकम्‌ । 
धारयेद्‌ भिक्षुको नित्यमित्येतच्छिवशासनम्‌ ।। 

(चं.आ.,क्रि.पा.,६.५९-६३) 


त्रिपुण्ड्धारणस्थानानि 


्रिपुण्डूधारणस्थलानि विभिन्नसंख्यानि निर्दिष्टानि । 
दरात्रिशस्थानके चार्धे षोडषस्थानकेऽपि वा । 
अष्टस्थाने तथा चैव पञ्चस्थानेऽपि योजयेत्‌ ।। 

(बृ.जा.उ.,४. १६; च.आ., क्रि.पा., ६.४४) 


. द्वत्रिंशत्स्थानानि - 


उत्तमाङ्गे ललाटे च कर्णयोर्नेत्रयोस्तथा । 
नासावक्त्रे गले चैवमंसङ्घयमतः परम्‌ । 
कूर्परे मणिबन्धे च हृदये पार्श्रयोईयो: । 
नाभौ गुहाइये चैवमूर्वोः स्फिक्िम्बजानुनी ।। 
जङ्घाद्वये च पादौ च द्वात्रिशत्स्थानमुत्तमम्‌ । 

(बृ.जा.उ., ४.१७-१९ ; चं.आ.., क्रि.पा., ६.४५-४६) 
एतानि स्थानानि अष्टमूर्तयः, अष्टविद्येशाः, अष्टदिक्‌पालाः, 


अष्टवसवश्चेति द्वात्रिंशतू देवतानां सङ्केतभूतानि । अतः तेषां नाममात्रेण 
त्रिपुण्डू धारयेदिति विधिः । 

अष्टपूर्त्यष्टविद्येशान्‌ दिक्पालान्‌ वसुभिः सह ।। 
एतेषां नाममात्रेण त्रिपुण्डूं धारयेद्बुधः । 
(बृ.जा.उ.,४.१९-२१; चं.आ. क्रि.पा.,६.४७) 
२. षोडशस्थानानि - 
विदध्यात्‌ षोडशस्थाने त्रिपुण्ड तु समाहित: ।। 
शीर्षके च ललाटे च कण्ठे (कर्ण) चांसद्वये तथा । 
कूर्परे मणिबन्धे च हृदये नाभिपार्श्वयोः ।। 
पृष्ठे चैवं प्रतिस्थानं (प्रतिष्ठान) जपेत्तत्राधिदेवताः । 
(बृ.जा.उ., ४.२१-२३, च. आ. क्रि.पा.,६.४८-४९) 
एतानि स्थानानि शिवः, शक्तिः, सादाख्यम्‌, ईशः, रुद्रः, नासत्यः 
दस्त्रकः (इति अश्विनौ), वामादि नवशक्तय इति षोडशदेवतानां 
सङ्केतरूपेण तासां नाममन्त्रैः त्रिपुण्डूं धारयेत्‌ । 
शिवं शक्तिं च सादाख्यमीशं विद्याऽख्यमेव च ॥। 
वामादिनवशक्तीश्च एते षोडश देवताः । 
नासत्यो दस्रकश्चैव अश्विनौ द्वौ समीरितौ ।। 
(बृ-जा.उ.,४.२३-२४ ; चं.आ.क्रि.पा.,६.५०) 
३. पश्चदशस्थानानि - 
स्थानेषु पञ्चदशसु शरीरे साधकोत्तमः ।। 
उत्तमाङ्गे ललाटे च श्रवणद्वितये तथा । 
गले भुजद्वये चैव हृदि नाभौ च पृष्ठके ।। 
बाहुयुग्मे ककुद्देशे मणिबन्धद्वये तथा । 
त्रिपुण्ड भस्मना धार्य मूलमन्त्रेण साधकैः ।। 
(सि. शि.,७.३१-३२) 

४. अष्टस्थानानि - 
गुरुस्थानं ललाटं च कर्णद्वयमनन्तरम्‌ । 
अंसयुग्मं च हृदयं नाभिरित्यष्टमं भवेत्‌ ।। 
(बृ.जा.उ., ४.२९, चं. आ., क्रि.पा.,६.४४-४५) 
तत्रदेवताः ब्रह्मा, सप्तर्षयश्च । 
ब्रह्म च ऋषयः सप्त देवताश्च प्रकीर्तिताः । | 
(बृ.जा.उ., ४.३०; चं.आ., क्रि.पा., ६.५५) 
५. पशञ्चस्थानानि - 
अथवामस्तकं बाहू हृदयं नाभिरेव च ।। 
पञ्चस्थानान्यमून्याहुर्भस्मतत्त्वविदो जनाः । 
(बृ.जा.उ., ४.३०-३१ ; चं.आ., क्रि.पा.,६.५६) 
अत्रसद्योजातादिपश्चब्रह्माणि देवताः । 
न पश्चब्रह्माणि देवताः । 
(च.आ..,क्रि.पा., ६.५६) 
त्रिपुण्डूरचना | 
स्वदक्षिणकरस्य मध्याङ्गलीत्रयेण षडङ्गलायतप्रमाणकं भस्मना 
क्रियमाणं चिह्न त्रिपुण्डूं स्यात्‌ । मध्यमानामिकाभ्याम्‌ अङ्गलीभ्या 


आ तन्मध्ये अङ्गष्ठेन अप्रदक्षिणतः रेखारचनापुरस्संर त्रिपुण्ड्रचना 
ष्ठा। 


मध्याङ्गलीत्रयेणैव स्वदक्षिणकरस्य तु । 
षडकुलायतं मानमपि वालिकमानकम्‌ ।। 
नेत्रयुग्मप्रमाणेन फाले दध्यात्‌ त्रिपुण्डूकम्‌ || 
मध्यमानामिकाङ्गछे : 
धारयेद्यः त्रिपुण्ड्राङ्कस रुद्रो नात्र संशयः ।। 
(सि.शि., ७.३६-३८) 

त्रिमूर्तय : 


सादाख्यजन्यपः्चविशतिलीलामूर्तिस्वन्यतमाः, सृष्टिस्थितिलय- 
कारणभूताः मूर्तयस्त्रिधा ते च भवमृडहराः । 
सृष्टिकारणरूपोऽयं भवाख्य इति संस्मृतः ।। 
रक्षणार्थ मूडाख्यश्च हरः संहारकारणम्‌। 
इति त्रयो मूर्तयश्च समाख्याताः क्रमादिह ।। 
(शि.त.र.,भा-१, १.१.६३-६४) 
त्रियम्बकमन्त्रः 
त्रियम्बकः परशिवः । त्र्यम्बकमित्यपि रूपम्‌ । त्रिणेत्रधारी इत्यर्थः। 
तत्सम्बद्धः मन्त्रः त्रियम्बकमन्त्रः । यथा - 
त्रियम्बकं यजामहे सुगन्धिं पुष्टिवर्थनम्‌। 
: उर्वारुकमिव बन्धनात्‌ मृत्योर्मुक्षीय मामृतात्‌ ।। 
(ऋ.वे.,५.४.३०; शु.य.वे.,मा.सं.,३.६०; तै-सं.,१.८.६.२) 
अयमेव मृत्युञ्जयमन्त्र इति कथ्यते । लिङ्गधारणदिविधौ 
भस्मधारणाद्युपचारेषु चोपयुज्यते । 


लिङ्गं शुद्धजलैः स्नाप्य शिवपञ्चाक्षरं जपेत्‌ । 

निवेद्य भक्तिसंयुक्तो विरक्तो वीरशैवकः ।। 

त्रियम्बकेण मन्त्रेण धारयेत्‌ भक्तिपूर्वकम्‌ । 

(पार.आ.,१७.६८, ७१) धारयेत्‌ = करण्डिकायां लिङ्ग स्थापयेत्‌) 
निधनपतय इति पुष्पाणि च समर्पयेत्‌ । 


बिल्वं त्रियम्बकमिति यच्च व्योमेति धूपकम्‌।। 
(का.आ..क्रि.पा.,६.१०) 

त्रियम्बकेण मन्त्रेण प्रणवेन शिवेन च । 
गृहस्थश्च वनस्थशच धारयेच्च त्रिपुण्डूकम्‌ ।। 
(चं.आ..,क्रि.पा.,६.६२) 
त्रियायुषमन्त्रः 
त्रिपुण्ड्धारणविधावुपयुज्यमानमन्त्रः | स च, 
त्रियायुषं जमदेः कश्यपस्य त्रियायुषम्‌। 
अगस्त्यस्य त्रियायुषं यद्देवाना त्रियायुषम्‌। 
तन्मे अस्तु त्रियायुषम्‌ इति । 
(शु.य.वे., रुद्रा.,६.७) 


त्रिरेखाः 


्रिपुण्ड्स्य तिस्रः रेखाः । तासां बहवः संकेता: - 

याऽस्य प्रथमा रेखा स गाईपत्यश्षाकारो रजः स्वात्मा 
क्रियाशक्तिः ऋग्वेदः प्रातः सवनं महेश्वरो देवतेति । याऽस्य द्वितीया 
रेखा सा दक्षिणाम्निरुकारः सत्त्वमन्तरात्मा चेच्छा शक्तिः यजुर्वेदो 
माध्यन्दिनं सवनं सदाशिवो देवतेति । याऽस्य तृतीया रेखा सा 
आहवनीयो मकारस्तमः परमात्मा ज्ञानशक्तिः सामवेदः तृतीयसवनं 
महादेवो देवतेति ।। 


(का.रु.उ., ६-८) 
(पश्यत - त्रिपुण्डूम्‌, त्रिपुण्डुधारणम्‌) 
त्रिलोचन 2 
परमेश्वर: । त्रीणि लोचनानियस्यस:। . 
उमासहायं परमेश्वर प्रभु त्रिलोचनम्‌ ।। 
(वी.प्र.,पृ.५, श्लो.५) 

दिव्यमप्राकृतं नित्यं नीलकण्ठं त्रिलोचनम्‌ ।। 
(सि:शि.,२.९) 
त्रिवक्त्रः 
१. त्रेतायुगसञ्जातपश्चाचार्येष्वन्यतमः । कृतयुगे त्र्यक्षर इति, द्वापरे 
शङ्कुकर्ण इति, कलियुगे एकोरामाराध्य इति च तस्य नाम । 


त्रेतायां एकवक्त्र, द्विवक्त्र, त्रिवक्त्र, चतुर्वक्त्र, पञ्चवक्त्र इति 
नामसमेतैस्तैरेव पञ्चाचार्यैः .... । 


(वी.स.सं., पृ.३) 
२. त्रिमुखरूद्राक्षः। 
त्रिमुखञ्चैव रुद्राक्षमम्ित्रयस्वरूपकम्‌। 
तद्धारणाच्च हुतभुक्‌ तस्य तुष्यति नित्यदा ।। 
(रुद्र.जा.उ., २९) 


द्वित्रिद्वादशवक्त्राणि शिरसि त्रिणि धारयेत्‌ । 
(सि.शि., ७.५४) 
त्रिविधगुरुलिङ्गम्‌ 
भक्तस्थलसम्बद्धेषु लिङ्गस्थलेषु यत्‌ त्रिविधगुरुस्थलं निरूपितं तत्रोक्त 
त्रिविधगुरुलिङ्गम्‌ । तत्र दीक्षागुरुलिङ्गम्‌, शिक्षागुरुलिङ्गम्‌, 
ज्ञानगुरुलिङ्गश्चेति गुरुलिङ्ग त्रिविधम्‌ । 
दीक्षा शिक्षा अनुभावश्च गुरुलिङ्ग त्रिधा भवेत्‌ । 
(सू.आ..क्रि.पा., ८-१०) 
(अनुभावगुरुलिङ्गमेव ज्ञानगुरुलिज्गम्‌ ।) 

दीक्षागुरुस्थलं पूर्व ततः शिक्षागुरुस्थलम्‌ । 
प्रज्ञागुरुस्थलं चाथ ... ।। 
(सि.शि.,१५.५) 
(पश्यत - गुरुलिङ्गम्‌) 
त्रिविधचरलिङ्गम्‌ 

स्वयं-परं-चरं चेति जन्गमलिङ्गस्य त्रैविध्यम्‌ । 
चरलिङ्गस्थलस्यास्य स्वरूपं कथयामि ते । 
स्वयं चर परं चेति त्रैविध्य समुपागतम्‌ ।। 

(सू.आ.., क्रि.पा., ८.१८; क्रि.सा.,भा-३.२५, पृ.१२०) 
स्वयं परं चरं चेति ..... ।। 


(सि.शि.,१५.६) 
(पश्यत - चरलिङ्गस्थलम्‌) 
त्रिविधजपः 
वाचिकजपः, उपांशुजपः, मानसजपश्चेति जपस्त्रिविधः । 
स जपस्बरिविधः प्रोक्तो वाचिकोपांशुमानसैः । 
(म.स्मृ., २.५४ ; सू.आ., क्रि.पा., ३.४१) 
जपस्तु त्रिविधः प्रोक्तो वाचिकोपांशुमानसः । | 
(सि.शि.,८.२७) 
उत्तमो मानस: प्रोक्त उपांशुर्मध्यमस्तथा । 
अधमो वाचिकः प्रोक्त इत्येतच्छिवशासनम्‌ ।। 
(चं.आ.,क्रि.पा., ८.५६) 

त्रिविधतत्त्वम्‌ 
१. पतिः, पशुः, पाशश्चेति तत्त्वं त्रिविधम्‌ । शिवः पतिः, सर्वे जीवाः 
पशवः, कर्ममलादिकं पाशाः । 

ब्रह्मादिस्तम्बपर्यन्तं पशवः परिकीर्तिताः । 

शिव: पतिरिति प्रोक्तः पाशः कर्ममलादिकम्‌॥। 

(सू.आ.,क्रि.पा., ५.२०; चं. आ., क्रि.पा., १.१०-११) 

२. भोक्ता, भोज्यम्‌ (भोग्य), प्रेरयिता चेति वस्तुत्रयमेव तत्त्वत्रयम्‌, 
(त्रिविधतत्त्वम्‌) ।गुणत्रयसम्पर्केण परतत्त्वं वस्तुत्रयस्वरूपं धरते । 


भोक्ता भोग्यं प्रेरितारं च मत्वा सर्व परोक्त त्रिविधं ब्रह्ममेतत्‌ ।। 
(श्वे.उ.,१.१२) 
गुणत्रयविभेदेन परतत्त्वे चिदात्मनि । 
भोक्तवच्चैवभोज्यत्वं प्रेरकत्वं च कल्पितम्‌ ।। 
(सि-शि.,५.३८) 
३. शिवतत्त्व - सदाशिवतत्त्व - महेशतत्त्वमित्येतत्‌ त्रिविधतत्त्वम्‌ । 
तत्त्वं तु त्रिविधं ज्ञेयं तस्य भेदं शृणुष्व च ।। 
शिवं सदाशिवं चैव महेशं त्रिविधं स्मृतम्‌ । 
(शि. त.र.,भा-१, १.६.९-११) 
त्रिविधदानम्‌ | 
' सोपाधिकम्‌, निरुपाधिकम्‌, सहजम्‌ इति त्रीणि दानानि । फलापेक्षया 
` दीयमानं दानं सोपाधिकम्‌ । फलापेक्षारहितं ईश्वरार्पणबुद्धया दीयमान दान 


निरुपाधिकम्‌ । परिगृहीतृप्रदातृदेयानां शिवत्वं चिन्तयन्‌, आत्मनः स्वस्य 


अकर्तृत्वं भावयन्‌, यत्‌ दानं दत्तं तत्‌ सहजदानम्‌ । 

दानं च त्रिविधं प्रोक्तं सोपाधिनिरुपाधिकम्‌ । 
सहज चेति स्वेषां सर्वतन्त्रविशारदैः।। 
'फलाभिसन्धिसंयुक्तं दानं यद्विहितं भवेत्‌ । 
तत्सोपाधिकमाख्यातं मुमुक्षुभिरनादुतम्‌ ।। 
फलाभिसन्धिनिर्मुक्तम्‌ ईश्वरार्पितकाङ्क्षितम्‌। 
निरुपाधिकमाख्यातं दानं दानविशारदैः ।। 
आदातृदातृदेयानां शिवभावं विचिन्तयन्‌ । 
आत्मनो अकर्तृभावं च यद्दत्त सहज भवेत्‌ ।। 
(सि.शि.,९.८०-८३) 
त्रिविधदीक्षा: 
वेधादीक्षा, मन्त्रदीक्षा, क्रियादीक्षा इति त्रिविधदीक्षा: । एताश्च 
त्रिविधलिङ्गानि त्रिविधाङ्गेषु सम्प्रतिष्ठाप्य त्रिविधमलानां नाशिकाः । 
सा दीक्षा परमा शैवी त्रिधा भवति निर्मला । 
एका वेधात्मिका साक्षादन्य मन्त्रात्मिका मता ।। 
क्रियात्मिका परा काचिदेवमेव त्रिधा भवेत्‌ । 


(का.आ..,क्रि.पा., १.१३-१४ ; च.आ.,क्रि.पा., ३.४७) 
सा दीक्षा त्रिविधा प्रोक्ता शिवागमविशारदैः ।। 
वेधारूपा क्रियारूपा मन्त्ररूपा च तापस । 


(सि.शि.,६.१२-१३) 


त्रिविधद्रव्याणि 

आत्मोपभोगार्थं यानि द्रव्याणि सन्ति तानि स्थूलद्रव्यम्‌, 
प्रविविक्तद्रव्यमू, आननददरव्यं चेति त्रिविधानि भवन्ति । तत्र रूपं 
स्भूलदरव्यम्‌। रुचिः प्रविविक्त (सूक्ष्म) द्रव्यम्‌ । तृष्तिरेव आनन्दद्रव्यम्‌ । 

बहिरङ्गार्पणे (स्थूलशरीराय) रूपद्रव्यम्‌, अन्तरङ्गार्पणे (सूक्ष्मशरीराय) 
रुचिद्रव्यमू, आत्माङ्गार्पणे (कारणशरीराय) आनन्दद्रव्यम्‌ इति | 
त्रिविधद्रव्याणि । इष्टलिङ्गाय रूपद्रव्यार्पकः विश्वजीवः, प्राणलिङ्गाय | 
रुचिद्रव्यार्पकः तैजसजीव: , भावलिङ्गाय आनन्दार्पकः प्राज्ञजीवश्च । १ 
आत्मोपभोगजातानि द्रव्याणि त्रिविधानि हि ।। 
स्थूलाख्यं प्रविविक्ताख्यमानन्दाख्यमिति त्रिधा । 
स्थूलद्रव्यं भवेद्रूपं प्रविविक्तं रुचिर्भवेत्‌ ।। 
आनन्दस्तु भवेत्‌ तृप्तिरेवमेव पृथक्‌ क्रमात्‌ । 
बहिरङ्गार्पणे रूपमन्तरङ्गार्पणे रुचि: ।। 
आत्मसङ्घमयं साक्षादानन्दार्पणमुच्यते । 
आत्माङ्गार्पणमेवात्र तृप्तिरित्यभिधीयते ।। 
रूपद्रव्यार्पको विश्व इष्टलिङ्गे स्वभावतः । 
रुचिद्रव्यार्पकः साक्षात्‌ प्राणलिङ्गे तु तैजसः ।। 
भावलिङ्गे सदा प्राज्ञ आनन्दार्पक उच्यते । 


(अ.सू.,७.९-१४) 
विश्वो हि स्थूलभुङ्नित्यं तैजसः प्रविविक्तभुक्‌ । 
आनन्दभुक्‌ तथा प्राज्ञस्त्रिधा भोगं निबोधत।। 
स्थूलं तर्पयते विश्वं प्रविविक्तं तु तैजसम्‌ । 
आनन्दश्च तथा प्राज्ञ त्रिधा तृप्तिं निबोधत ।। 

(गौ.का.,३-४) 

त्रिविधपशुः द 
पशुः अर्थात्‌ जीवात्मा विज्ञानाकलः, प्रलयाकलः, सकलश्चेति 
त्रिविधः। तत्र विज्ञानाकलो विज्ञान-योग-संन्यासैर्वा भोगेन वा कर्मविनाश 
प्रप्नोति । कर्मक्षयार्थमेव कलादिभोगाद्यभावात्‌ केवलं मलमात्रयुर्तत्वात्‌, 

तस्य विज्ञानाकल इति व्यपदेशः । एषः समाप्तकलुषः असमाप्तकलुशश्चेति 
द्विविधः। प्राप्रमलसमाप्तिः समाप्तकलुषः। तादृशश्रेष्ठपुरुषेभ्यः शिवः 
अनन्ताद्यष्टविद्येश्वरपदवीमनुगृह्वाति। असमाप्तकलुषेभ्य: सानुग्रहं 
सप्तकोटिमन्त्राणां रूपं ददाति। प्रलयाकलो जीवः प्रलयकाले 
कलादेरुपसंहारद्वारा मलकर्मयुक्तः भवति । सोऽपि द्विविधः । पक्कपाशद्वयः 
अपक्पाशद्वयश्चेति। तत्राद्यः मोक्षं प्राप्नोति। द्वितीयस्तावत्‌ पुर्यष्टकरूपेण 
स्थितः कर्मवशात्‌ नानाविधजन्मभाग्‌ भवति । पुर्यष्टकं नाम अन्तःकरणम्‌, 
बुद्धिः, कर्म, इन्द्रियाणि चेत्येषां समुदायः। स च सूक्ष्मदेहः । सकलस्तु 
मलमायाकर्मात्मकबन्धत्रयसहितः। सोऽपि द्विविधः। पक्ककलुषः 
अपक्ककलुषश्चेति । तत्राद्याः परमेश्वरनुग्रहेण मण्डल्याद्ष्टादशाधिकशतमन्त्रे- 
श्वरपदंप्राप्ुवन्तिः । अपक्ककलुषास्तु स्वीयकर्मानुसारं सुखदुःखाननुभवन्ति । 
पशवास्त्रिविधाः प्रोक्ता विज्ञानप्रलयकेवलौ सकलः । 
मलदुक्तस्तत्राद्यो मलकर्मयुतो द्वितीयः स्यात्‌ ।। 
मलमायाकर्मयुतो सकलस्तेषु द्विधा भवेदाद्यः । 
आद्यः समाप्तकलुषो5समाप्तकलुषो द्वितीय: स्यात्‌ । 
आद्याननुगृह्य शिवो विद्येशत्वे नियोजयत्यष्टौ । 
मन्त्रांश्च करोत्यपरान्‌ ते चोक्ताः कोटयः सप्त - इति ।। 
प्रलयाकलेषु येषामपक्कमलकर्मणी व्रजन्त्येते । 
पुर्यष्टकदेहयुता योनिषु निखिलासु कर्मवशात्‌ - इति ।। 
स्यात्पर्यष्टकमन्तः करणं धीकर्मकरणानि - इति ।। 
शेषा भवन्ति सकला: कलादियोगादहर्मुखे काले । 
शतं मष्टादश तेषां कुरूते स्वयमेव मन्त्रेशान्‌ ।। 
तत्राष्टौ मण्डलिनः क्रोधाद्यास्तत्समाश्च वीरेशः । 
श्रीकण्ठः शतरुद्रा: शतमित्यष्टादशाभ्याधिकम्‌ - इति ।। 
(त.प्र..१.८-१२, १४-१५; शै.प.सं.९. पृ.६५) 
(सर्वदर्शनसंग्रहः) 

त्रिविधपादोदकम्‌ 


अष्टावरणेष्वेकीभूतपादोदकस्य त्रयः प्रेभेदाः । शिवपादोदकं 
(लिङ्गपादोदकम्‌), गुरुपादोदकम्‌, जङ्गमपादोदकं चेति त्रीणि पादोदकानि। 
पादतीर्थ त्रिधा शम्भोर्गुरुजङ्गमयोरपि । 
(चं. आ., क्रि.पा., ५.५) 
(पश्यत - पादोदकम्‌) 
त्रिविधपूजा 
मध्याह्ने सायङ्काले च क्रियमाणासु पूजासु त्रैविध्यमुक्तम्‌ । महती, 
गुर्वी, लघ्वी चेति पूजा त्रिविधा । तत्र महतीं पूजामुत्तमः, गुर्वी पूजां मध्यमः, 
लघ्वीं पूजां अशक्तः कुर्यादिति नियमः । 
मत्पूजा त्रिविधा लघ्वी गुर्वी च महती तथा । 
उत्तमो महतीं कुर्याद्‌ गुर्वी मध्यम एव च । 
'लघ्वीमशक्तः कुर्याच्च सायं माध्याह्के तथा ।। 
(का.आ..,क्रि.पा.,४.४-५; मकुट.,क्रि.पा.,३.२-३) 
(पश्यत - महतीपूजा, गुर्वीपूजा, लघ्वीपूजा च) 
त्रिविधप्रणवः 
नादबिन्दुकलारूपात्मकः प्रणवः । 
अकारः बिन्दुरूपं च उकारं नादरूपकम्‌ 
मकारं च कलारूपं ..... । 

(सू.आ., क्रि:पा., ४.१६-१७) 
अखण्डप्रणवस्य मूलस्वरूपम्‌ | 
नादबिन्दुकलारूपत्रिविधप्रणवेन तु । 
लिङ्गमाविरभूदेकमखण्डप्रणवात्मकम्‌ ।। 

(शि.त.र., भा-१, १.५.५) 
(पश्यत - प्रणवः) 

२८२ वीरशैवपारिभाषिकपदकोश: 


त्रिविधप्रदक्षिणम्‌ 
प्रदक्षिण त्रिविधम्‌- सव्यम्‌, अपसव्यम्‌, सव्यापसव्यं चेति । 
देवं स्वस्य दक्षिणभागे कृत्वा क्रियमाणं प्रदक्षिणं सव्यम्‌ । 
तद्विपरीतमपसव्यम्‌ । उभयं मिलितं सव्यापसव्यम्‌ । 
(क्रि.सा., भा-२, पृ.३०१) 


त्रिविधप्रसादः 
शुद्धप्रसादः, सिद्धप्रसादः, प्रसिद्धप्रसादश्वेति त्रयः प्रसादाः । 
32:22 प्रसादं त्रिविधं स्मृतम्‌ । 
(शै.र.,भा-१, १६-२९, पृ.१७२) 
अथ वक्ष्ये प्रसादस्य रूपं तद्‌ वैभवं शृणु । 
गुरुलिङ्गजङ्गमानां भुक्तशेषः प्रसादकः ।। | 
शुद्धसिद्धप्रसिद्धाख्यः स हि मुक्त्यैकसाधनः । 
(चं.आ.., क्रि.पा., ५.२०-२१) 
गुरुभुक्तप्रसादः शुद्धः, लिङ्गार्पितप्रसादः सिद्धः, चरार्पितप्रसादः 
प्रसिद्धः। 
गुरुभुक्तप्रसादो यः स शुद्धः परिकीतितः ।। 
लिङ्गार्पितप्रसादोऽयं सिद्ध इत्यभिधीयते !। 
चरार्पितप्रसादोऽयं प्रसिद्धः परिकीर्तितः ।। 
(सू.आ., क्रि.पा., ८.२३-२५) 
अनुभवसूत्रे शुद्धसिद्धप्रसिद्धानां क्रमेण इष्टप्राणभावलिज्गा- 
पितत्वेनोक्तम्‌ । इष्टलिङ्गार्पितं शुद्धप्रसादः, प्राणलिङ्गारपितं सिद्धप्रसादः, 
भावलिङ्गार्पित च प्रसिद्धप्रसादः । तत्तदर्पणद्वारा लब्धं प्रसादं ये भुञ्जते 
भक्तिपूर्वकं ते विश्वतैजसप्राज्ञरूपाः जीवाः भवन्ति । 

बीरशैवपारिभाषिकपदकोशः २८३ 
इष्टलिङ्कार्पितं शुद्ध प्राणलिङ्गमुखार्पितम्‌ । 
सिध्दं ततः प्रसिद्धं हि भावलिङ्गार्पितं विदुः ।। 
तत्तदर्पणतो लब्धं प्रसादं तत्तदादरात्‌ । 
भुङ्क्ते यत्नात्‌ स्वयं विश्वतैजसप्राज्ञरूपतः ।। 
(अ-सू.७.२२-२३) 
(पश्यत - प्रसादः) 
त्रिविधप्रसादलिङ्गम्‌ 
त्रयः प्रसादा एव त्रिविधप्रसादलिङ्गम्‌ | 
प्रसादलिङ्कत्रैविध्यमपि श्रृणु वरानने । 
शुद्ध सिद्धं प्रसिद्धं च भेदश्चैषामायोज्यते ।। 
(सू.आ.., क्रि.पा., ८.२२) 
त्रिविधब्रह्म 
भोक्ता, भोज्यम्‌, प्रेरयिता चेति त्रिविधं ब्रह्म । गुणत्रयस्वरूपाशक्तिः 
ब्रह्मनिष्ठा सतीगुणवैषम्येन ब्रह्मणि भोक्त्रादिविभागं समुत्पादयति । 
भोक्ता भोग्यं प्रेरितारं च मत्वा सर्व प्रोक्तं त्रिविधं ब्रह्ममेतत्‌ । 
| (खे.उ., १.१२) 
भोक्ता भोज्यं प्रेरयिता वस्तुत्रयमिदं स्मृतम्‌ । 


त्रिविधभक्तः 
_ गुरुभक्तः, लिन्गभक्तः, चरभक्त इति त्रिविधो भक्तः । 
गुरुभक्तो लिङ्गभक्तश्चरभक्तस्तथैव च। 
एवं भेदसमायुक्तो स भक्तस्त्रिविधो भवेत्‌ ।। 


(सू.आ., क्रि.पा., ८.३६ ; क्रि.सा., भा-३, २४.१४, पू. १२२; 
शि.त.र.,भा-३, ९.९.३९) 

(सि-शि.,५.४१) 


२८४ वीरशैवपारिभाषिकपदकोश: 


त्रिविधभस्म 


चन्द्रज्ञानागमोक्तदिशा शान्तिकम्‌, पौष्टिकम्‌, कामदं चेति भस्म 
त्रिविधम्‌ । भूमिपातात्पूर्वमेव गोमयं हस्तेन गृहीत्वा पञचब्रहममत्रैः सन्दह्य 
निर्मितं भस्म शान्तिकमित्युच्यते । पूर्वोक्तरीत्या गोमयमन्तरिक्षे गृहीत्वा 
षडङङ्गमन्त्रैः सन्दह्य निर्मितं भस्म पौष्ठिकमिति कथ्यते । परिशुद्धायां भूमौ 
पतितं गोमयं गृहीत्वा प्रसादमन्त्रेण सन्दह्य निर्मितं भस्म कामदं भवति | 


शान्तिकं पौष्टिकं भस्म कामदं च त्रिधा भवेत्‌ । 

गोमयं योनिसम्बद्धं यद्धस्तेनैव गृह्यते ।। 

ब्रह्ममन्त्रैशच सन्दग्धं तच्छान्तिकमिहोच्यते ।। 

सावधानेन गोयोनिनिःसृतं गोमयं तु यत्‌ । 

अन्तरिक्षे गृहीत्वा तं षडङ्गेन दहेत्ततः ।। 

पौष्टिक तु समाख्यात कामद तु तत: श्रृणु ।। 

सुशुद्धे भूतले दैवात्‌ पतितं गोमयं तु यत्‌। 

प्रसादेन दहेदेवमेतत्‌ कामदमुच्यते ।। 

(च.आ.,क्रि.पा.,६.३१-३३) 

(पश्यत - भस्म) 
त्रिविधभस्मधारणम्‌ 

उद्धूलनम्‌, अवगुण्ठनम्‌, त्रिपुण्ड्रं चेति त्रिविधं भस्मधारणं प्रसिद्धम्‌। 
तत्र पश्चब्रह्ममन््रैवा मूलमन्त्रेण वा भस्म सम्मन्त्र्य सर्वाज्ञिभ्यो यल्लेपनं क्रियते 
तदुद्धूलनम्‌ । पूर्वोक्तरीत्या मन्त्रितेन भस्मना सजलेन यद्नुलेपनं विधीयते 
तदवगुण्ठनमित्युक्तम्‌ । इदमेव भस्मस्नानम्‌ । मूलमन्त्रेण मन्त्रितं भस्म 
तिसृभिः मध्याङ्गलीभिः गृहीत्वा यद्विविधेषु स्थानेषु तिर्यक्‌ क्रमेण धार्यते 
ततू ब्रह्विष्णुशिरूपत्रिरेखात्मकं त्रिपुण्डूम । 

उद्धूलनं ततश्चैवमवगुण्ठनमेव च । 
त्रिपुण्डूं चेति विख्यातं त्रिविधं भस्मधारणम्‌ ।। 
पञ्चभिर्बरह्मभिर्वापि मूलमन्त्रेण वा पुनः । 
सम्मन्त्र्य निर्जलं भस्म तेन लिम्पेत्‌ सुसंयतः ।। 
सर्वाङ्गमापादशिखमुद्ूलनमिदं स्मृतम्‌ ।। 
भस्मना मन्त्रितेनैव सजलेनानुलेपनम्‌। 
अवगुण्ठनमाख्यातं त्रिपुण्ड्मथ कथ्यते ।। 
त्रिपुण्डूं कारयेत्‌ धीमान्‌ ब्रह्मविष्णुशिवात्मकम्‌। 
मध्याङ्कलीभिरादाय तिसृभिर्मूलमन्त्रितम्‌ ।। 
द (चं.आ..,क्रि.पा.,६.४०-४३; सि.शि.,७.२८-३१) | 
(पश्यत - भस्मधारणम्‌) 
त्रिविधमङ्गतत्त्वम्‌ = (त्रिविधाङ्गतत्त्वम्‌) 
त्यागाङ्गम्‌, भोगाङ्गम्‌, योगाङ्गं चेति अज्ञतत्त्वं त्रिविधम्‌ । इदमेव 
अङ्गत्रितयं क्रमेण स्थूलशरीरम्‌, सूक्ष्मशरीरम्‌, कारणशरीरं च । 
अङ्गस्थलं त्रिधा ज्ञेयमाचार्यैः सूक्ष्मदर्शिभि: । 
योगाङ्ग प्रथमं प्रोक्तं भोगाड तु द्वितीयकम्‌ ।। 
त्यागाङ्गं तु तृतीयं स्यादेवमेव त्रिधा भवेत्‌ । 
योगाङ्गं कारणं प्रोक्तं भोगाङ्ग सूक्ष्ममुच्यते । 
त्यागाङ्गं स्थूलमित्युक्तं .. . . ।। 


(अ.सू., ४.५-६,८) 
त्रिविधमङ्गस्थलम्‌ 
अनुभवसूतरोक्तरीत्या अज्ञस्थलं त्रिविधम्‌-योगाङ्गस्थलम्‌, भोगाङ्ग- 
स्थलम्‌, त्यागाङ्गस्थलं चेति । एतानि त्रीणि स्थलानि कारणादि शरीरत्वेन 
निरूप्यन्ते । 

(अ.सू.,४.५-६,८) 
(पश्यत - त्रिविधमङ्गतत्चम्‌) 
एकैकमप्यङ्गस्थल द्विविधं द्विविधं भवति । योगाङ्गम्‌ ऐक्यस्थलं 
शरणस्थलं चेत्युभयं भवति । भोगाङ्ग प्राणलि्गिस्थलं प्रसादिस्थलं चेति 
द्वय भवति । त्यागाङ्गं च माहेश्वरस्थलं भक्तस्थलं चेत्युभयं भवति । 
योगाङ्गमैक्यं शरणस्थलमित्युभयं भवेत्‌ । 
प्राणलिङ्कि प्रसादीति द्वय भोगाङ्गमिष्यते ।। 
माहेश्वरस्थल भक्तस्थलमित्युभयं तथा । 
त्यागाङ्ग भवतीत्येव प्रोच्यते पारमार्थिकैः ।। 
(अ.सू., ४.१२-१३) 
त्रिविधयात्रा 


गुरुयात्रा, देवयात्रा, तीर्थयात्रा चेति यात्रा त्रिधा। तत्र गुरुयात्रा 
विशिष्यते । 


गुरुयात्रा देवयात्रा तीर्थयात्रेति च त्रिधा । 
आसां त्रिविधयात्राणां गुरुयात्रा फलाधिका ।। 
(च.आ., क्रि. पा., २.२८) 

त्रिविधलिङ्गम्‌ = त्रिविधमहालिङ्गम्‌ 
१. महालिङ्गं सुजनानामनुग्रहाय इष्टलिङ्गम्‌, प्राणलिङ्गम्‌, भावलिङ्गं चेति 
त्रिविधं जातम्‌ । तत्र स्थूलशरीरसम्बद्धमिष्टलिङ्गं स्थूलम्‌ बाह्यं च । 
सूक्ष्मशरीरसम्बद्धहृदयकमले योगिभिर्धययं प्राणलिङ्गं सूक्ष्मम्‌ आभ्यन्तर च 
| कारणशरीरसम्बद्धभावलिज्गं सच्चिदानन्दात्मकं परमित्युच्यते । 

वीरशैवपारिभाषिकपदकोशः | २८७ 
महालिङ्ग त्रिधा जातं सुजनानुजिघृक्षया । 
प्रथमं भावलिङ्ग तु द्वितीयं प्राणलिङ्गकम्‌ । 
तृतीयमिष्टलिङ्ग स्यादित्येवं त्रिविध मतम्‌ ।। 
(च.आ.., क्रि.पा., ३.२३) 
इष्टलिङ्गम्‌, प्राणलिङ्गम्‌, भावलिङ्गं चेति लिङ्ग त्रिविधम्‌ । स्थूलम्‌, 
सूक्ष्मम्‌, परात्परं चेत्यपरनामानि । 
लिङ्क तु त्रिविधं प्रोक्तं स्थूलं सूक्ष्मं परात्परम्‌ । 
इष्ठलिङ्गमिदं स्थूलं यद्वाह्यो धार्यते तनौ ।। 
प्राणलिङ्गमिदं सूक्ष्मं यदन्तर्भावनामयम्‌। 
परात्परं तु यत्प्रोक्तं तृसिलिङ्गं तदुच्यते ।। 
(सि.शि., ६.४९-५०) 
२. सूक्ष्मागमोक्तदिशा आचारादि षड्लिङ्गानि त्रिविधं त्रिविधं भवन्ति । 
तत्र आचारलिज्गं सदाचारलिङ्गम्‌, नियताचारलिङ्गम्‌, गणाचारलिङ्गं चेति 
त्रिविधम्‌। गुरुलिङ्गम्‌ दीक्षागुरुलिन्नम्‌, शिक्षागुरुलिङ्गम्‌, अनुभावगुरुलिङ्गं 
चेति त्रिधा भवति । शिवलिङ्गम्‌ - इष्टलिज्गम्‌, प्राणलिङ्गम्‌, भावलिङ्गमिति 
त्रिधा | चरलिङ्गं (जन्गमलिङ्गम्‌)- स्वयजङ्गमलिङ्गम्‌, चरजङ्गमलिङ्गम्‌, 
परजङ्गमलिङ्गमिति त्रिविधम्‌ । प्रसादलिङ्गम्‌ शुद्धप्रसादलिन्गम्‌, 
सिद्धप्रसादलिङ्गम्‌, प्रसिद्धप्रसादलिङ्गं चेति त्रिभेदः । महालिङ्गमपि 
पिण्डजलिङ्गम्‌, अण्डजलिङ्गम्‌, बिन्द्राकाशलिङ्ग चेति त्रिविधम्‌। 
स्थलमाचारलिङ्गस्य त्रिविधं श्रूयतां क्रमात्‌। 
सदाचारस्तु नियतो गणाचारस्तथापरः ।। 
दीक्षाशिक्षानुभावश्च गुरुलिङ्गं त्रिधा भवेत्‌ । 
शिवलिङ्गस्वरूपं ते वक्ष्यामि शृणु पार्वति । 
इष्टलिङ्ग प्राणलिङ्ग भावलिङ्मिति त्रिधा । 

चरलिङ्गस्थलस्यास्य स्वरूपं कथयामि ते । 
स्वयं चरं परश्चेति त्रैविध्य समुपागतम्‌ ।। 
प्रसादलिङ्कत्रैविध्यमपि शृणु वरानने । 
शुद्धं सिद्धं प्रसिद्धश्च भेदश्चैषामथोच्यते ।। 
महालिङ्गस्थलश्चापि त्रिधा भिन्न शृणु क्रमात्‌ । 
पिण्डजं प्रथमं प्रोक्तमण्डजञ्च ततः परम्‌ । 
बिन्द्राकाश ततो ज्ञेयमेषा लक्षणमुच्यते ।। 
(सू.आ..क्रि.पा.,८.६, १०, १४, १८, २२, २६) 
सिद्धान्तशिखणौ गुरुलिङ्गत्रैविध्यम्‌, चरलिङ्गत्रैविध्यम्‌, भक्तस्थलाश्रितेषु 
दीक्षागुरुस्थलम्‌, शिक्षागुरुस्थलम्‌, ज्ञानगुरुस्थलम्‌, स्वयस्थलम्‌, 
चरस्थलम्‌, परस्थलश्चेति षट्सु स्थलेषु समावेशिताः सन्ति । 


शिवलिङ्गस्थलत्रैविध्यश्च क्रियालिङ्गस्थलम्‌, भावलिङ्गस्थलम्‌, 
ज्ञानलिङ्गस्थल-्चेति त्रिषु स्थलेषु विनिवेशितम्‌ | 


(सि.शि.,१५.५-६) 
त्रिविधवीरशैवम्‌ = त्रिविधवीरशैवः 
वीरशैवं शैवभेदवाचकः | वीरशैव इति तदधिकारिवाचकः । वीरशैवं 


त्रिविधम्‌ - सामान्यम्‌, विशेषम्‌, निराभारी चेति । (वीरशैव: त्रिविधः- 
सामान्यः, विशेषः, निराभारी चेति।) 


पुनः त्रिविधमेतद्धि सामान्यादिभेदतः । 
सामान्यश्च विशेषश्च निराभारीति च त्रिधा ।। 
(चं.आ..क्रि.पा.,१०.३५) 
सामान्य प्रथमं परोक्तं विशेषं च द्वितीयकम्‌ । 
निराभारं तृतीयं स्यात्‌ क्रमाह्कक्षणमुच्यते ।\ 
(सू-आ..,क्रि.पा.,७.३०) 

त्रिविधं वीरशैवाख्यमधिकारिविभेदतः । 

सामान्यं वीरशैवं च विशेषं च ततः परम्‌। 

निराभारं वीरशैवं न ततोऽधिकमीश्वरि । 

(पार.,आ.,१५.३१-३२) 

(पश्यत-सामान्य विरशैवादित्रयं प्रत्येकतया) 
त्रिविधसम्पत्तिस्थलम्‌ 

भक्तस्थलान्तर्गतपञ्चदशस्थलेषु एकादशतमम्‌ । एकोत्तरशतस्थलेष्वपि 
एकादशतमम्‌ । यथा गुरौ यथा च लिङ्गे भक्तिमान्‌ प्रवर्तते साधकः तथा 
जङ्गमेऽपि भक्तिमान्‌ इति बोधकं स्थल त्रिविधसम्पत्तिस्थलमित्युच्यते । 
सर्वानुग्रहकारी साक्षादेव शिवः गुरु-लिङ्ग-जङ्गमात्मा भूत्वा भुक्तिं मुक्ति च 
प्रददाति साधकाय । 

भक्तिमार्गक्रिया चैव गुरुलिंङ्गस्य चार्चनम्‌ । 

जङ्गमस्य तथा ह्योषा प्रसादस्वीकृतिस्तथा ।। 

(सि-शि.,५.२९) 
तत्र गुरुलिङ्गार्चनरूपोभयस्थलं 
जङ्गमार्चनलक्षणत्रिविधसम्पत्तिस्थलम्‌। 

| (सि.शि. तत्त्व.प्र., ५.२९-३०) 
एकमूर्तेसत्रयो भागा गुरोर्लिङ्ग च जङ्गमः । 
तदेवंगुणकं ग्राह्यं गुरुजङ्गमयोरपि ।। । 

ग (चं.आ..,क्रि.पा.,५.१५) 
यथा गुरौ यथा लिङ्गे भक्तिमान्‌ परिवर्तते । 

जङ्गमे च तथा नित्यं भक्ति कुर्याद्‌ विचक्षणः ।। 

एक एव शिव: साक्षात्‌ सर्वानुग्रहकारकः । 
गुरुजङ्गमलिङ्गात्मा वर्तते भुक्तिमुक्तिदः ।। 
(सि-शि.,९.५८-५९) 

त्रिविधागमस्थलम्‌ 
क्रियागमः, भावागमः, ज्ञानागम इति त्रिविधम्‌ आगमलिङ्गम्‌ | 


माहेश्‍वरस्थलाश्रितेषु नवविधलिङ्गस्थलेषु क्रियागमस्थलम्‌, भावागमस्थलम्‌, 
ज्ञानागमस्थलं चेति त्रिविधागमस्थलसम्बद्धलिङ्गम्‌ आगमलिङ्गम्‌ | 


माहेश्वरस्थले सन्ति स्थलानि नव तापस । 

क्रियागमस्थलं पूर्व ततो भावागमस्थलम्‌ ।। 

ज्ञानागमस्थल चाथ ............... | 

(सि.शि., १६.२-३) 

(पश्यत - क्रियागमादिस्थलानि प्रत्येकतया) 
त्रिविधाचारलिङ्गम्‌ 

आचारलिङ्गसम्बन्धिस्थले आचारः त्रिविधः-सदाचारः, नियताचारः, 
गणाचारश्चैति । येन मार्गेण शिवभक्तः सर्वदा सन्तुष्टः तत्सम्बद्धाचारः 
सदाचार इति कथ्यते । यदा प्राणत्यागेऽपि यः आचारः नैव हीयते स 


नियताचारः । गुरुलिङ्गजङ्गमविषये दूषणस्य अश्रवणं शरुते च च प्रतीकारक्रमं च 
गणाचारः | 


स्थलमाचारलिङ्गस्य त्रिविधं श्रूयतां क्रमात्‌ । 

सदाचारस्तु नियतो गणाचारस्तथापरः ।। 

सज्जनः शिवभक्तश्च येन मार्गेण सर्वदा । 

तोष्यते च महादेवि सदाचारः स वै स्मृतः ।। 

यस्तु स्वकृतमाचार न त्यजेच्च तदत्ययात्‌। 

त्यजेदसून्‌ महादेवि नियताचार ईरितः ।। 

गुरुलिङ्गादिविषयेन श्राव्यं दूषणं यदि। | 

रुतं तान्‌ शिक्षयामीति गणाचारः स हि स्मृतः ॥। 
(सू.आ.,क्रि.पा., ८-६-९) 

त्रिविधोपचारः 
स्नानं, पूजा, नैवेद्यमित्युपचारास्रयः । 
स्नानं पूजा च नैवेद्यमुपचारास्त्रय: स्मृताः । 
(शि.त.र.,भा-३, ८.७.४३) 
(पश्यत - उपचारः) 
त्रिवेणीयोगस्थलम्‌ 
इडा - पिङ्गला - सुषुम्नानां तिसृणां नाडीनां समायोगे त्रिवेणीयोग- 
स्थलं भवति । एतदेव त्रिकूटम्‌ । 
सा मध्यमाम्निरिति योनिरिति त्रिवेणी । 
योगस्थलं तदिदमेव भवेत्‌ त्रिकूटम्‌ ।। 
(शि.यो.प्र.,२.३५) 
(पश्यत - त्रिकूटम्‌, त्रिवेणीसञ्गमस्थलम्‌, शृङ्गाटकम्‌) 
त्रिवेणीसङ्गमस्थलम्‌ 
यदुक्त त्रिकूटमिति तदेव त्रिवेणीसज्गमस्थलम्‌। 
` तस्मात्‌ त्रिकूटनामापि त्रिवेणीसङ्गमस्थलम्‌। 
शुङ्गाटकचतुःपीठ नामान्येकस्थलस्य हि ।। 
(शि.यो.प्र.,२.३७) 
(पश्यत - त्रिकूटम्‌, चतुःपीठम्‌, शृङ्गाटकम्‌, त्रिवेणीयोगस्थलम्‌) 
त्वम्‌ 
तत्त्वमसि ..... (छा.उ. , ६.८.७) 
त्वं इत्यस्य जीवः अथवा अङ्गमित्यर्थः | | 


"लिङ्ग तत्पदमाख्यातमङ्ग त्वं पदमीरितम्‌। ` 
(अ.सू.,५.२७) 

२९२ वीरशैवपारिभाषिकपदकोश: 


दक्षिणशैवम्‌ 

वामम्‌, दक्षिणम्‌, मिश्रम्‌, सिद्धान्तमिति चातुर्विधशैवतन््रेष्वेकम्‌। 
तेषु शेव चतुर्भेदं तन्त्र सर्वविनिश्चितम्‌। 
वामं च दक्षिणं चैव मिश्रं सिद्धान्तसंज्ञकम्‌ ।। 
22222: दक्षिणं भैरवात्मकम्‌। 

(सि.शि., ५.१०-११ ; वे.सा.वी.चिं.,भा-१, १.६) 
चत्रोत्तमो भैरवोऽभूहक्षिणः परिकीर्तितः ।। 

(वी.स.सं., ८.१२) 


दण्डप्रणामः = दण्डनमस्कारः 
प्रणामप्रकारः । अष्टाङ्गः, पञ्चाङ्गः, त्र्यङ्ग:, एकाङ्गश्चेति प्रणाम 
चतुर्विधः। तेषु अष्टङ्ग: पुनर्द्धिविध: । दण्डप्रणामः, केवलप्रणामश्च । 
पद्भ्या कराभ्या उरसा वाचा क्रियमाण: दण्डप्रणामः। 
(क्रि.सा.,भा-१.१, पृ.३०१) 
कुर्याहण्डनमस्कारं निर्लजो गुरुसन्निधौ ।। 
(च॑.आ., क्रि.पा., २.३३) 
दमः 


बहिरिद्धियनिग्रह: दमः । चक्षुरादीनां स्वस्वविषयवैमुख्यरूपो दमः । 

अहिंसा सत्यवचनं संविभागो दम: क्षमा । 
अनुग्रहश्च दानं च शीलमेतत्प्रशस्यते ।। 


(वी.प्र., पृ.१४६) 
दया 
वीरशैवदशधर्मसग्रहे एकतमा । 
अहिंसा सत्यमस्तेयं ब्रह्मचर्य दया क्षमा । 
दानं पूजा जपो ध्यानमिति धर्मस्य संग्रहः ।। 
(सि.शि., १६.५९) 


आन्तरिकप्राणलिङ्गपूजाया समर्प्यमाणाना मानसपुष्पाणां एकतमं 
दयारूपम्‌ | 
अहिंसा चेन्द्रियजयः सर्वभूतदया परा । 
क्षमा ध्यानं तपो ज्ञानं सत्य चैव तथा परम्‌ । 
एभिः पुष्पैरहिंसाद्यैर्मानसैः शिवमर्चयेत्‌ ।। 
(सू.आ.., क्रि.पा., ६.२५) 
दर्पसक्षयः 
भक्त्यादिनि परमेश्वरस्य उपाङ्गषट्के एकतमः | 
भक्तिः कर्मक्षयो बुद्धिर्विचारो दर्पसक्षयः । 
(पार. आ.,६.४१) 
(पश्यत - उपाङ्गषट्कम्‌) 


दर्शनानि 


१. सौरम्‌, वैनायकम्‌, ब्राह्मं, शाक्तेयम्‌, शैवम्‌, वैष्णवम्‌ इति षट्‌ 
दर्शनानि । 

२९४ वीरशैवपारिभाषिकपदकोश: 
सौरं वैनायकं ब्राह्मं शाक्तेयं शैववैष्णवे । 


एतानि दर्शनान्याहुः षड्दैवतसमाश्रयात्‌ ।। 
(शि.त.र.,भा-३., ९.४.६,७) 


तत्र सूर्यप्रधानात्मकं दर्शनं सौरम्‌ ; विनायकप्रधानं वैनायकम्‌, 
ब्रह्मप्रधान ब्राह्मम्‌, शत्तिप्रधानं शाक्तेयम्‌, शिवप्रधानं शैवम्‌, विष्णुप्रधानं 
वैष्णवम्‌ । 
२. सिद्धान्तशिखामणौ “सांख्यं योगः पाञ्चरात्रं वेदाः पाशुपतं तथा’ इति 
ये सिद्धान्ता उक्ताः तेऽपि दर्शनान्येव । न्यायदर्शनम्‌, वैशेषिकदर्शनम्‌, 
सांख्यदर्शनम्‌, योगदर्शनम्‌, पूर्वमीमासादर्शनम्‌, उत्तरमीमांसादर्शनमिति 
षड्दर्शनानि सुप्रसिद्धानि । एतानि वैदिकदर्शनानि । चार्वाक - जैन - 
बौद्धदर्शनानि त्रीणि अवैदिकदर्शनानि । 


दशचक्राणि 


शिवतत्त्वरत्नाकरे दत्तरीत्या दशचक्राणि भावनीयानि । तानि 
आधारचक्रम्‌, स्वाधिष्ठानचक्रम्‌, मणिपूरकचक्रम्‌, अनाहतचक्रम्‌, 
विशुद्धिचक्रम्‌, ललनाचक्रम्‌, आज्ञाचक्रम्‌, मनश्चक्रम्‌, सोमचक्रम्‌, 
सहस्रपत्रचक्रं चेति दश । (तेषां चक्रनाम्नाम्‌ आवली न दत्ता) तत्र 
गुदलिङ्गान्तरे आधारचक्रं चतुर्दलात्मकम्‌ । लिङ्गमूले स्वाधिष्ठानं 
षड्दलात्मकम्‌ । नाभौ मणिपूरकचक्रं दशदलात्मकम्‌ । हृदयेऽनाहतं चक्र 
द्वादशदलात्मकम्‌ । कण्ठे विशुद्धिचक्रं षोडशदलात्मकम्‌ । घण्टिकायां 
(जिह्वायाः अधोभागः) ललनाचक्रं द्वादशदलात्मकम्‌ । भ्रूमध्ये आज्ञाचक्र 
त्रिदलात्मकम्‌। आज्ञाचक्रस्योपरि मनश्चक्रं षड्दलात्मकम्‌ । मनश्चक्र- 
स्योपरि सोमचक्रं षोडशदलात्मकम्‌ । ब्रह्मरन्ध्रे सहस्रपत्रचक्रम्‌ 
(सहस्रदलात्मकम्‌) । 

गुदलिङ्गा्तरे चक्रमाधाराख्यं चतुर्दलम्‌ ।। 

स्वाधिष्ठानं लिङ्गमूले षट्पत्रं चक्रमस्य च । 

नाभौ दशदलं चक्रं मणिपूरकसंज्ञकम्‌ ।। 
हृदयेऽनाहतं चक्रम्‌ ................ | 
पल 222 दलैद्वादशभिर्युतम्‌ ।। 
'कण्ठेऽस्ति भारतीस्थान विशुद्धिः षोडशच्चदम्‌ । 
'ललनाख्यं घण्टिकायां चक्रं द्वादशपत्रकम्‌ ॥ 
भ्रूमध्ये त्रिदलं चक्रमाज्ञासज्ञम्‌ .............. 
ततोप्यस्ति मनश्चक्रं षड्दलम्‌ ........... । 
ततोऽपि षोडशदलं सोमचक्रमितीरितम्‌ ।। 
चक्रं सहस्रपत्र तु ब्रह्मरन्ध्रे सुधामयम्‌ ।। 
(शि.त.र., भा-३, ९.१.१३१, १३४, १३६, १३८, १४१, १४२३, 
१४५-१४७, १५०) 
(पश्यत - चक्राणि, षट्चक्राणि, सप्तचक्राणि, नवचक्राणि) 
(सूचना - एकैकस्मिन्‌ चक्रे एकैकदलस्य फलं दत्तम्‌ । तत्प्रपञ्चः 
शि.त.र., भा-३, ९.१.१३१-१५१, इत्यत्र द्रष्टव्यः ।) 
दशवक्न्ररुद्राक्षः 
दशमुखयुक्तरुदराक्षः, सर्वपापविनाशकः । यमः अस्य दैवतम्‌। 
दर्शनाद्धारणाच्च शान्तिदायकम्‌ । 
दशवक्त्र तु रुद्राक्षं यमदैवमुदाहृतम्‌। 
दर्शनाच्छान्तिजनकं धारणान्नात्र संशयः ।। 
(रुद्र.जा.उ., २८) 
' कर्णद्वये षण्णां रुद्राक्षाणां धारणं विधीयते । तत्र षट्सु 
आदिमरद्राक्षद्वयं दशवक्त्रयुक्त स्यात्‌ | 
दशसप्तपञ्चवक्त्रान्‌ षट्‌ षट्‌ कर्णद्वये वहेत्‌।। 
> (सि.शि., ७.५५) 

२९६ वीरशैवपारिभाषिकपदकोश: 


नश्यन्ति सर्वपापानि दशवक्त्रस्य धारणात्‌ ।। 
(शि.त.र.,भा-३.,८.६.२८) 


दशवायव: 
योगप्रक्रियायां प्रमुखभूताः प्राणः, व्यानः, उदानः, अपानः, समान: : 
नागः, कूर्मः, कृकरः, देवदत्तः, धनञ्जय इति दशविधवायवः । त॒त्र 
प्राणादयः पञ्चप्रधानवायवः । नागादयः पञ्च उपवायवः । 
येपश्यन्ति सदा गौरि एते माहेश्वरा: स्मृताः । 
दशवायून्‌ तिरस्कृत्य अथो मूर्ध्नि प्रतिष्ठितान्‌ ।। 
(वी.आ.उ., भा-१, १. श्लो. १२१. पृ.३२) 


दशविधलिङ्गानि 
१. अखण्डलिङ्गम्‌, २. भावलिङ्गम्‌, ३. प्राणलिङ्गम्‌, ४. इष्टलिङ्गम्‌, 
५. आचारलिङ्गम्‌, ६. गुरुलिङ्गम्‌, ७. शिवलिज्गम्‌, ८. चरलिङ्गम्‌, ९. 
प्रसादलिङ्गम्‌, १०. महालिज्गम्‌ इति लिङ्गं दशविधम्‌ । 
अखण्डमेकं लिङ्ग स्यात्‌ तदेव गुरुणा परम्‌ । 
भावप्राणेष्टभेदेन त्रिधा भूतं नगात्मजे ।। 
इष्टलिङ्गप्रकृतिके आचारगुरुलिङ्गके । 
पार्थिवाप्ये इति प्रोक्ते शैवागमविशारदैः ।। 
प्राणलिङ्गप्रकृतिके तेजोवायुमये तथा । 
शिवलिङ्गचराभिख्ये लिङ्गे द्वे वरवर्णिनि ।। 
व्योमप्रकृतिकं लिङ्ग प्रसादाख्यं महत्तरम्‌ | 
आत्मतत्त्वमयं प्रोक्तं महालिङ्गं महत्तमम्‌।। 
इति सिद्धान्तशेखरवचनेनोक्तानां दशविधलिङ्गानां नमोऽन्तैः 


स्तुतिर्दृश्यते । ` 
(सि.शे.,लिं.धा.चं.,पृ.७३-७४ - इत्यत्र उद्धृतः) 

दशाव्ययानि म 
ज्ञानम्‌, वैराग्यम्‌, ऐश्वर्यम्‌, तपः, शक्तिः, क्षमा, धतिः, सत्वम्‌, 
आत्मस्मबोधः, अधिष्ठातृत्वं चेति दशाव्ययानि । तानि शङ्करे नित्यं 
तिष्ठन्ति । 
अव्ययानि दशैतानि नित्यं तिष्ठन्ति शङ्करे। अत एव तान्यव्ययानि। 
(ब्र.पु.,३.४.२.२१८-२१९; कूर्म.पु.१.१०.३९-४०; 
लिं.धा.च.,पृ.२३७) 
(पश्यत - अव्ययानि) 
दशोपचाराः 
आचारभेदाः । अर्घ्यम्‌, पाद्यम्‌, आचमनम्‌, मधुपर्कः, आचमः 
(आचामः), गन्धः, अक्षतः, धूपः, दीपः, नैवेद्यम्‌ इति दशोपचाराः । 
अर्घ्य पाद्यं चाचमनं मधुपर्काचमौ तथा । 
गन्धादयो निवेद्यान्ता उपचाराः दश क्रमात्‌ ।। 
(शि.त.र., भा-३, ८.७. ४५-४६) 
दशोपागमाः 
अष्टविंशतिशिवागमेषु असुरमोहकाः, वेदविरुद्धाश्च दश आगमा 
उपागमा: | 
असुरमोहकवेदविरुद्धान्दशोपागमान्‌ विहाय । 
(वी.स.सं., १, पृ.३ ; शै.र.,पृ.१२३, श्लो.५-६) 
(शिवागमसौरभ) 


दहरम्‌ = दहृम्‌ पर. 
दहं नाम हृदयम्‌ । पुष्पाउ्जलिमन्त्रेडस्मिन्‌ श्रूयते । . 
दहरं विपाप्मं परवेश्मभूतं यत्पुण्डरीकं पुरमध्य संस्थम्‌। तत्रापि 
दहं गगनं विशोकस्तस्मिन्यदन्तस्तदुपासितव्यम्‌। 
(तै.आ., ७.१०) 

दानम्‌ 
धर्मसंग्रहे उक्तेषु दशधर्मेषु एकम्‌ । (पश्यत - दया) । 
दानं कुर्याद्‌ यथाशक्ति तत्प्रसादयुतः सदा ।। 
(सि.शि.,९.७९) 
तच्च दानं सोपाधिक - निरुपाधिक - सहजभेदात्‌ त्रिधा । 
(पश्यत - त्रिविधदानम्‌) 
दारुकः 


द्वापरयुगे अवतारप्राप्तवतां पञ्चाचार्याणां मध्ये दारुकः एकतमः । 
कृतयुगे द्वक्षर इति, त्रेतायुगे द्विवक्त्र इति, कलियुगे च मरुळाराध्य इति 
तस्यैव नामानि । 

द्वापरे रेणुकदारुकशङ्कुकर्णधेनुकर्ण विश्वकर्णति नाम 
समेतेस्तैरेव पञ्चाचायैः। 


(वी.स.स., पृ.३) 
दावाग्निजम्‌ 
भस्मभेदः । दावाग्रिजन्य भस्म । सर्वैर्धार्यम्‌ । 
अन्येषामपि सर्वेषां धार्य दावानलोद्भवम्‌ । 
(बृ.जा.उ., ५.६; क्रि.सा.,भा-२, ६.३६, पृ.२०) 
दाससजनः 
षट्रिध सजनेष्वेकः | दासोऽहमिति भावविशिष्टः सज्जन: । 
दासत्वं वीरदासत्वं भृत्यत्वं वीरभृत्यता। | 
समयस्सकलावस्थः सजनः षड्विधस्तथा ।। 

आदौ नियमसंयुक्तो गुरुपादाम्बुजार्चने । 
कर्मयोगयुतः प्रोक्तो दासभावस्तु सज्जन: ।। 
(अ.वी.सा.सं.,भा-२, २२.२५-२६) 
(पश्यत - दासभावः) 
दासभावः = दासोऽहंभावः 
१. दासोऽहमिति भावः। 
२. दासोऽहमिति भावविशिष्टः सज्जन: । दासः, वीरदासः, भृत्यः, 
वीरभृत्यः, समयः, सकलावस्थ इति षड्डिधसज्जनेषु प्रथमः । 
गुरुपादाम्बुजार्चनेन सन्तुष्टः कर्मयोगतः | 
आदौ नियमसन्तुष्टो गुरुपादाम्बुजार्चने । 
कर्मयोगरतः प्रोक्तो दासभावस्तु सजन:।। 
(आ.वी.सा.सं.,भा-२, २२.२४-२५; शै.र.,भा-२., १७.१९७) 
शरीरादि पदार्थ च दत्त्वा दानं समर्पणम्‌ । 
समर्प्य सोऽहमस्मीति दासोऽहं भाव उच्यते ।। 
(श.त्र.,५२, पृ.३६; अ.वी.सा.सं.,भा-१, १.१७, पृ.३१) 
वातुले - 
शरीरादिपदार्थ च दत्तं दानं समर्पणम्‌ । 
समर्प्य सोऽहमस्मीति दासोऽहंभाव उच्यते ।। 
(अ.वी.सा.सं.,भा-१, १.१७, पृ.३१) 
दासोऽहम्‌ 
अहं दास इति भावः । किङ्करभावः । शिष्यगुणः । जन्मनाशकः, 
पापनाशकः, दुःखनाशकश्च गुणः । 
दासोऽहं भावसंयुक्तः सर्वाचारनियुक्तकः। 
दासोऽहं धन्यताहेतुर्दासोऽहं जन्मनाशनम्‌।। 

दासोऽहं ज्योतिरूपं दासोऽहं निर्मलप्रभम्‌ । 
दासोऽहं कुरुते यस्तु पार्वतीपरमेशयोः ।। 
अचिरेणैव कालेन सर्वपापैः प्रमुच्यते ।। 
दासोऽहमिति यो भक्त्या चिन्तयेद्‌ वृषभध्वजम्‌ । 
संसारविषयादिभ्यः सर्वदुः खैर्न लिप्यते ।। 
(अ.सू.,७.६१; शै.र.,भा-२, १७.१९३-१९५) 
दासोही 
अहं दास इति भावयुक्तः भक्तः शिष्यश्च। 
दासोही लिङ्गमिष्टश्च वीरव्रतसमाश्रयः । 
सुसर्वाचारसम्पन्नो लिङ्गजङ्गमरूपकः ।। 
(अ.वी.सा.सं., भा-१, १८४) 
दास्यम्‌ = दास्यभक्तिः 
१. नवविधभक्तिस्वन्यतमा । गुरौ परमात्मनि च भृत्यवद्वर्तनं दास्यभक्तिः। 
अर्चनं वन्दनं दास्यं सख्यमात्मनिवेदनम्‌। 
(सि.शि.,९.२) 
दिव्यलिङ्गम्‌ 
दशविधलिङ्गान्यतमभूतं प्रसादलिन्गम्‌ । आचारलिङ्गादिषट्टिध- 
लिङ्गेष्वन्यतमम्‌ । 
"दिव्यलिङ्गाय नम इत्याकाशत्वाधिषितप्रसादलिङ्गस्तुतिः, 
दिविभवं दिव्यमिति व्युत्पत्या तयोरभेदात्‌।'” 
(लि. धा. च.,पृ.७५) 
(पश्यत - लिङ्गम्‌) 

दिव्यशरीरम्‌ 
देवानां औपभोगिकं शरीरं दिव्यशरीरम्‌ । भूतसारतः समुत्पन्नम्‌ । 
तत्र धर्मेण चैकेन देवानामौपभोगिकम्‌ ।। 
सद्यः प्रजायते दिव्यं शरीरं भूतसारतः । 
(शि.त.र., भा-३,९.१.६-७) 
दिव्यस्थलम्‌ 
परतत्त्वम्‌ । जगदधिष्ठानम्‌ । 
अधिष्ठानं समस्तस्य स्थावरस्य चरस्य च । 
जगतो यद्भवेत्तत््वं तद्‌दिव्यस्थलमुच्यते ।। 
(अ.सू.,२.६) 
दीक्षा 
इष्ट - प्राण - भावेति त्रिविधलिङ्गधारणसंस्कारः । 
१. दीक्षाशब्दस्य अक्षरनिष्पत्त्या “दी’ इत्यनेन लिङ्गसम्बन्धः दीयते 
इत्यर्थः । क्ष’ इत्यनेन मलत्रयं अथवा पाशबन्धनं क्षीयते इत्यर्थः गृह्यते । 
यस्याः किञ्चिद्दीयते किञ्चिच्च क्षीयते सा दीक्षा इति कथ्यते । 
दीयते लिङ्गसम्बन्धः क्षीयते च मलत्रयम्‌ । 
दीयते क्षीयते यस्मात्‌ सा दीक्षेति निगद्यते ।। 


(का.आ. , क्रि.पा., १.१२; सू.आ., क्रि.पा., ८.११ ; क्रि.सा.,भा- 
३, पृ.१२९, श्लो-१ ; शिःत.र.,भा-३. ९.७.५) 


२. कुण्डमण्डलहोमादियुक्त्या क्रियादीक्षया अध्वशुद्धिचित्कलायोजनादियुक्तया 
वेधादीक्षया शिवपश्चक्षरीमनत्रोपदेशयुक्त्या मन्त्रदीक्षया च क्रियमाणः 
सस्कारविशेषः दीक्षेति कथ्यते । 

वीरशैवपारिभाषिकपदकोश: 
कुण्डमण्डलहोमाद्या अध्वशुद्धिः कलात्मका । 


मन्त्रोपदेशसहिता या सा दीक्षेति कथ्यते ।। 
(सू.आ., क्रि.पा., ८.१०) 


, ययाशिवज्ञानंदीयते पाशबन्धनं क्षीयते सा दीक्षा । 


रे 
शक्तिपात समालोक्य दीक्षया योजयेदमुम्‌। 
दीयते च शिवज्ञानं क्षीयते पाशबन्धनम्‌ ।। 
यस्मादतः सामाख्याता दीक्षेतीयं विचक्षणैः । 

(सिःशि., ६.११-१२) 

(पश्यत - त्रिविधदीक्षा) 

दीक्षाभेदः 

१. दीक्षा 
क्रियादीक्षा वेधादीक्षा मन्त्रदीक्षा 
१. आज्ञादीक्षा एकाग्रमतिदीक्षा समयदीक्षा 
२. उपमादीक्षा दुढव्रतदीक्षा निस्संसारदीक्षा 


३. कलशाभिषेकदीक्षा पश्चेन्द्रियार्पणदीक्षा निर्वाणदीक्षा 
४. स्वस्तिकारोहणदीक्षा अहिंसादीक्षा तत्त्वदीक्षा 


५. भूतिपट्टदीक्षा मनोलयदीक्षा अध्यात्मदीक्षा 
६. आयत्तदीक्षा लिङ्गनिजदीक्षा तत्त्वविशोधिनीदीक्षा 
७. स्वायत्तदीक्षा सद्योमुक्तदीक्षा तत्त्वबोधादीक्षा 
सा दीक्षा परमा शैवी त्रिधा भवति निर्मला । 


एका वेधात्मिका साक्षादन्या मन्त्रात्मिका मता । 

क्रियात्मिका परा काचिदेवमेव त्रिधा भवेत्‌ ।। 

अत्रैकापि विख्याता दीक्षासप्तक शोभिता । 
(का.आ..क्रि.पा.,१.१३, १५) 

वीरशैवपारिभाषिकपदकोशः ३०३ 
एकविंशतिदीक्षाश्च लिङ्गाचार इति स्मृतः । 
क्रियावेधामन्वभिख्यदीक्षान्तर्गतमूर्तयः । 
एकविंशतिदीक्षाश्र लिड्राचार इति स्मृत: ।। 

(चं.आ., क्रि.पा., ९.११) 
सा दीक्षा त्रिविधा प्रोक्ता शिवागमविशारदैः ।। 
वेधारूपा क्रियारूपा मन्त्ररूपा च तापस । 
(सि.शि., ६.१२-१३) 
सा दीक्षा त्रिविधाज्ञेया वेधामन्त्रक्रियात्मिका । 


(शि.त.र., भा-३,९.७.३९) 

तत्र क्रियादीक्षया स्थूलशरीरगतकार्मिकमलं निष्कास्य इष्टलिङ्ग गुरुणा 

अनुगृह्यते । मन्त्रदीक्षया सूक्ष्मशरीरगतमायामलं निष्कास्य प्राणलिङ्ग 

स्थाप्यते। तथैव वेधादीक्षया कारणशरीरगताणवमलं निवार्य भावलिङ्ग 
स्थाप्यते । 


इष्ट स्थूलतनो: परोक्तं प्राणं सूक्ष्मतनोः स्मृतम्‌ । | 
भावाख्यं कारणस्यैवं तनुत्रयगतं त्रयम्‌ ।। 
आणव मायिक चैव कार्मिक च यथाक्रमम्‌ । 
मलनत्रयमनादीदं तनुत्रयगतं भवेत्‌।। 
तनुत्रयगतानादिमलत्रयमिदं गुरुः । 
दीक्षात्रयेण निर्दग्ध्वा लिङ्गत्रयमुपादिशेत्‌॥। 

[ (चं.आ.., क्रि.पा., ३.४५-४७) 


(पश्यत - एकविंशतिदीक्षा) 

३०४ वीरशैवपारिभाषिकपदकोश 


२. 
दीक्षा 
आधार रा | आधारवर्जिता 
सबीजा निर्बिजा चिन्मया 
य] 
204 का 
सद्योनिर्वाणदा चिरनिर्वाणदा 
(शि.त.र.,भा-३, ९.७.६-१०) 
३. 
सर्जन त छी दीक्षा 
ज्ञानवती क्रियावती 
निर्बीजा सबीजा 
सद्योनिर्वाणदा की देहपाततो निर्वाणदा 
शिवधर्मिणी लोकधर्मिणी 
भौतिकी न नैष्ठिकी 


(शि.त.र., भा-३,९.७.१४-२४) 

दीक्षागुरुः 
दीक्षागुरुः, शिक्षागुरः,ज्ञानगुरु इति त्रिविधगुरुष्वेकः । दीक्षादायको 
गुरः दीक्षागुरुः । अज्ञे लि्गस्थापनानुग्राहकगुरुः । भक्ताय लिङ्गदीक्षादायकः 
गुरु:। 
५ दीयते परमं ज्ञानं क्षीयते पाशबन्धनम्‌ । 
यया दीक्षेति सा तस्या गुरुर्दीक्षागुरु: स्मृतः ।। 
(सि.शि.,१५.७) 
दीक्षागुरुस्थलम्‌ 
स्थलभेदः । एकोत्तरशतस्थलेष्वेकम्‌ । भक्तस्थला श्रितनवविध- 
लिङ्गस्थलेष्वेकतमम्‌ । 
दीक्षागुरुस्थलं पूर्व. .... । 
| (सि.शि १५.५) 
ऐक्यस्य शिवयोगिनः दीक्षागुरुत्वेन निरूपण दीक्षागुरुस्थलम्‌ । 
(पश्यत - दीक्षागुरुः) 
दीक्षाङ्गम्‌ 
त्रिविधदीक्षाया: एकविंशतिदीक्षासमुदाय इत्यादय दीक्षाङ्गम्‌ । 
दीक्षाङ्गशैवसंस्कारैः शतानन्दपुरूरवै: । 
दीक्षाङ्गं मन्त्रसंयुक्तं प्राणलिङ्गसमन्वितम्‌ । 
(वी.आ.उ.,४.५९३;२.१८९) 
दीक्षात्रयम्‌ 
क्रियादीक्षा, मन्त्रदीक्षा, वेधादीक्षा चेति दीक्षात्रयम्‌। 
दीक्षात्रयेण निर्दग्ध्वा लिङ्गत्रयमुपादिशेत्‌। 
(चं.आ..क्रि.पा., ३.४७) 
(पश्यत - दीक्षा) 

सा दीक्षा त्रिविधा प्रोक्ता शिवागमविशारदैः । 


वेधारूपा क्रियारूपा मन्त्ररूपा च तापस ।। ` 
(सि-शि.,६.१२-१३) 


दीक्षापादोदकम्‌ 
दीक्षाद्वारा गुरुशिष्ययोः द्वैतपरिहारेणानन्दैक्यप्राप्तिरेव दीक्षापादोदकं 
भवति। 
दीक्षयापगतट्वैतं यज्ज्ञानं गुरुशिष्ययोः । 
आनन्दस्यैक्यमेतेन दीक्षापादोदक स्मृतम्‌ ।। 
(सि.शि.,१९.६) 
दीक्षापादोदकस्थलम्‌ 
स्थलभेदः । एकोत्तरशतस्थलेष्वेकम्‌। शरणस्थलाश्रितद्वादश- 
लिङ्गस्थलेष्वेकम्‌ । 
(पश्यत - दीक्षापादोदकम्‌) 
दुःखत्रयम्‌ 
आध्यात्मिकम्‌, आधिभौतिकम्‌, आधिदैविकम्‌ इति दुःखत्रयम्‌। 
एतैः खैः समेतस्य लोके स्वर्गे वा सुखलेशोऽपि नास्ति । 
आध्यात्मिकं तु प्रथमं द्वितीयं चाधिभौतिकम्‌ । 
आधिदैविकमन्यच्च दुः खत्रयमिदं स्मृतम्‌ ।। 
दुःखैरेतैरुपेतस्य कर्मबद्धस्य देहिनः । 
स्वर्गे वा यदि वा भूमौ सुखलेशो न विद्यते ।। 
(सि-शि.,५.६७, ७०) 
(पश्यत - आधिदैविकम्‌, आधिभौतिकम्‌, आध्यात्मिकम्‌) 

वीरशैवपारिभाषिकपदकोशः ३०७ 
दृढ़ब्रतदीक्षा 


मन्त्रदीक्षान्तर्गतसप्तविधदीक्षास्वेकतमा । शरीरपतनपर्यन्तं 
लिङ्गपूजादिव्रतान्याचर इत्येवंरूप उपदेशः दृढ्व्रतदीक्षेति कथ्यते । 
शरीरपातपर्यन्त न जहीः व्रतान्यपि । 
दृढ्व्रतामिति प्रोक्त्वा दद्यात्‌ पश्चेन्द्रियार्पणाम्‌ ।। 
(का.आ.,क्रि.पा.,१.११३) 
देशिकः = देशिकेन्द्रः 
तत्त्वोपदेशकः गुरुः । षट्स्थलागमकोविदः | 
श्रीदेशिकदयाप्रापतज्ञानोद्यन्मन्त्रहद्रते । 
(प.च.,दी.प्र.,४९, पु.२४) 
देशिकेद्व गुरुश्रेष्ठे षडध्वाध्वानसाधकम्‌। 
(वी.आ.उ., ४.११) 
देशिकमहत्त्वस्थलम्‌ 
सप्तविशतिस्थलेष्वेकम्‌ । तत्र च चतुर्दशम्‌ । देशिकस्य 
गुरोर्महत्त्वप्रतिपादकं स्थलम्‌ । 
त्रयोदशं देशिकस्य महत्त्व तु चतुर्दशम्‌। 
(अ.वी.सा.सं.,भा-१, १.५२) 
(पश्यत - सप्तविंशतिस्थलानि) 
देहः 
शरीरम्‌ । कायः । तनुः । शुक्रशोणितसंयोगजन्यम्‌ । 
कर्मबन्धविनिर्मित शरीरम्‌ । 
अविशुद्ध विशुद्धस्य कर्मबन्धविनिरमितम्‌ । 
शुक्रशोणितसंयोगाद्देहः सञ्जायते यतः ।। 
(अ:वी-सा.सं.,भा-१, ८-१६४) 

देहन्यासः 

एष एव अङ्गन्यासस्यैकः प्रकारः । देहस्य 
तस्मिन्‌ प्रविष्टं शिवतेजांशभूतं हृदयकमले ध्यात्वा 
अमृतवर्षेण आत्त्यायनीकृत्य करन्यासम्‌, देहन्यासम्‌, अङ्गन्यासञ्च 
कुर्यादिति नियमः | 

अन्तर्देह प्रविष्ट तं ध्यात्वा हृदयपङ्कजे । 

पुनश्चामृतवर्षण सिश्चेद्विद्यामयं वपुः ।। 

पुनः कुर्याद्‌ करन्यासं करशुद्धिपुरस्सरम्‌। 

देहन्यासं ततः कुर्यादङ्गन्यासं यथाविधि।। 

(चं.आ..,क्रि.पा.,११.३१-३२) 
अस्य न्यासस्य क्रमः 

नं सद्योजाताय नमः मुखे । मं वामदेवाय नमः हृदये । शिं अघोराय 
नमः पादद्वये । वां तत्पुरुषाय नमः गृह्ये । यं ईशानाय नमः शिरसि । 
देहशुद्धिः 

स्थूलसूक्ष्मदेहयोः बाह्यान्तरशरीरयोः शुद्धिः । एषा द्विविधा- 
सूक्ष्मदेहशुद्धि: स्थूलदेहशुद्धिश्चेति । पुर्यष्ठकस्वरूपसूक्ष्मशरीरशुद्धिः 
सूक्ष्मदेहशुद्धि: । स्वशरीरे पादाद्यज्ञाना शुद्धि: स्थूलशरीरशुद्धिः । 

' अथ देहशुद्धि: सा द्विविधा । सूक्ष्मदेहशुद्धि: स्थूलदेहशुद्धिश्चेति। 
तत्र शब्दस्पर्शरूपरसगन्धबुध्यहङ्कारमनोरूप पुर्यष्टकात्मकसूक्ष्मशरीरशुध्यर्थ 
हेत्कण्ठतालुभ्रूमध्यब्रह्वरन्ध्रस्थितेपु ब्रह्मादिषु कारणपुरुषेषु सूक्ष्मशरीरांशान्‌ 
शब्दादीन्‌ प्रविलापयेत्‌ । ततः स्थूलशरीरशुद्धयर्थ स्वशरीरे 
पादादिद्वादशान्तपर्यन्तस्थानेषु स्थितानि ...... पञ्चमहाभूतानि ध्यात्वा 
पृथिवीम्‌ अप्सु प्रविलापयामि ...... भावयेत्‌ । ”” एषा एव भूतशुद्धात्मिका 
देहशुद्धिः | १ 

(क्रि.सा.,भा-२, पृ.२२४) 

मण 


वीरशैवपारिभाषिकपदकोश: ३०९ 


द्रव्यशुद्धि: 
लिङ्गाचारः, सदाचारः, शिवाचारः, गणाचारः, भृत्याचारश्चेति 
पञ्चाचारेषु एकतमस्य शिवाचारस्य अन्तर्गतोऽयं शुद्धिविचारः ।. तत्र 
षोडशप्रकाराणां शुद्धीनां द्रव्यशुद्धिरिकतमा । भस्मना विशोध्य भक्तहस्तद्वारा 
वा यत्‌ फलमूलादिक गृह्यते तद्‌ द्रव्यशुद्धिः । 
भक्तहस्तगतं वापि भस्मना वा विशोधितम्‌। 
'फलमूलादिकं ग्राह्यं द्रव्यशुद्धिरियं मता ।। 
(चं.आ., क्रि.पा., ९.३३) 
द्वात्रिंशदुपचाराः 
लिङ्गपूजायाम्‌ उपचारभेदाः - १. आवाहनम्‌, २. आसनम्‌, ३. पाद्यम्‌, 
४. अर्घ्यम्‌, ५: आचमनम्‌, ६. स्नानम्‌, ७. वस्नम्‌, ८. उपवीतम्‌, ९. भूषणम्‌ 
(अलजङ्गारः), १०. अनुलेपनम्‌, ११. अक्षताः (तिलाः), १२. पुष्पम्‌, १३. 
धूपः, १४. दीपः, १५. नैवेद्यम्‌, १६. गन्धः, १७. नीराजनम्‌, १८. दर्पणम्‌, 
१९, फलम्‌, २०. प्रदक्षिणम्‌, २१. ताम्बूलम्‌, २२. नमस्कारः, २३. स्तोत्रम्‌, 
२४. पुराणपठनम्‌, २५. छत्रम्‌, २६. व्यजनम्‌, २७. चामरम्‌, २८. शय्या, 
२९. सङ्गीतम्‌, ३०. नृत्तम्‌, २१. वाद्यम्‌, ३२. अर्पणम्‌ इति द्वात्रिशदुपचारा: । 
आवाहनासने पाद्यमर्घ्यमाचमनीयकम्‌ । 
स्नानं वस्त्रं चोपबीतं भूषणं चानुलेपनम्‌ ।। 
तिलाक्षताः पुष्पधूपदीपनैवेद्यकानि च । 
मुखवासननीराजदर्पणं च फलानि च ॥ 
प्रदक्षिणं च ताम्बूलं नमस्कारस्तुती तथा । 
पुराणपठनं छत्रं व्यजनं चामरं तथा । . 
शय्या सङ्गीतनृत्ते च वाद्यानि च ततः परम्‌ ।। 
आत्मन्यारोपणं चेति द्वात्रिशदुपचारका : । 
(शि.त.र.,भा-३, ८-७.५१-५५) 

द्वादशमुखरुद्राक्ष: 
रुद्राक्षभेदः । द्वादशवक्त्रविशिष्टः रुद्राक्षः । द्वादशादित्यद्योतक: अयं 
कण्ठदेशे धर्तव्यः । | 
रुद्राक्ष द्वादशमुखं कण्ठदेशे तु धारयेत्‌। 
आदित्यः स भवेन्नित्यं द्वादशात्मा शिवः स्वयम्‌ ।। 
(शि.त.र.,भा-३.८.६.३०) 
द्वादशमुखरद्राक्ष तु महाविष्णुस्वरूपवत्‌ द्वादशादित्यस्वरूपं च 
यस्तद्धारयति सः द्रादशादित्यपरः भवति | 
रुद्राक्ष द्वादशमुखं महाविष्णुस्वरूपकम्‌ । 
द्वादशादित्यरूप च बिभर्त्येव हि तत्परः । 

(रू.जा.उ.,४०) 
रुद्राक्ष द्वादशमुखं महाविष्णुस्वरूपकम्‌ । 
द्रादशादित्यदैवं च देवताप्रीतिवर्धनम्‌।। 

(च॑.आ..,क्रि.पा.,७.३६) 
oe धार्यमाणेषु त्रिषु रुद्राक्षेषु तृतीयं रुद्राक्षं द्वादशवक्त्रं स्यादिति 
| 


द्वित्रिद्वादशवक्त्राणि शिरसि त्रीणि धारयेत्‌ । 


(सि.शि., ७.५४) 
द्वादशशिवलिङ्गार्चनक्रिया 
शिवसिद्धान्ततत्पराः पूजायाः द्वादशत्वं वदन्ति। यथा - 
१. विभूत्यभ्युक्षणम्‌, २. स्नानम्‌, ३. अम्नितापनम्‌, ४. धूपसमर्पणम्‌, 
4 धूमप्रसारणम्‌, ६. गन्धावतंसनम्‌, ७. अक्षतारोपणम्‌, ८. पुष्पोपहरणम्‌, 


९. दीपप्रकाशनम्‌, १०. चैवेद्यसमर्पणम्‌, ११. ताम्बूलप्रदानम्‌, १२. 
वस्नप्रावरणम्‌। एते द्वादशशिवलिङ्गार्चनक्रमा । 

विभूत्यभ्युक्षणं लिङ्गे करणं स्नपनं तथा । 
अङ्घारतापनं चैव धूपसंवीजनं तथा। 
धूमप्रसारणं चैव ततो गन्धावतंसनम्‌। 
अक्षतारोपण चैव पुष्पोपहरणं तथा। 
दीपप्रकाशनं चैव नैवेद्यस्य समर्पणम्‌ । 
ताम्बूलस्य प्रदानं च वस्रप्रावरण तथा । 
एवं द्वादशधा प्रोक्ता शिवलिङ्कार्चनक्रिया । 
(विशे.प्र.,२.३-६) 
एताभिः शिवलिङ्गार्चनक्रियाभिस्सह चतुविशत्युपचारान्‌ मेलयित्वा 
षटत्रिंशत्‌ पूजोपचाराः भवन्ति । एते षर्ट्त्रिंशत्‌ पूजोपचाराः षट्‌ त्रिंशत्‌ 
तत्त्वानां द्योतकाः । 
समर्चनोपचाराणां योगः षट्त्रिंशदीरितः। 
षटूत्रिंशत्तत््वमय्येषा शैवी स्थितिरिति श्रुतिः ।। 
(विशे.प्र.,२.९) 
(पश्यत - चतुर्विशदुपचाराः) 
द्वादशादित्याः 
अदितेः पुत्राः । ते - धाता, अर्यमा, मित्रः, वरुणः, इन्द्रः; विवस्वान्‌, 
पर्जन्यः, पूषा, अंशुमान्‌, गभस्तिमान्‌, त्वष्टा, विष्णुश्चेति द्वादश । 
धाता मित्रोऽर्यमा रुद्रो वरुणस्सूर्य एव च । 
भर्गो विवस्वान्‌ पूषा च सविता दशमः स्मृतः । 


एकादशस्तथात्वष्टा विष्णुरद्रादश उच्यते ।। 
(श.कौ, पृ.३०९) 

सदाचारान्तर्गतत्वेनोक्तेष्वष्टविधशीलेष्वेकम्‌ । शैवलाञ्छनानां 
धारणम्‌। 

'लाञ्छनानां हि शैवानां भस्मादीनामनारतम्‌ । 

धारणं त्वप्रमादेन द्विदलं शीलमुच्यते ।। 


(चं.आ..क्रि.पा.,९.२५) 


(पश्यत - सदाचारः) 
द्विपञ्चाशन्मूर्तयः 

सादाख्यसमुद्भतरद्रादयः द्विपश्चाशन्मूर्तयः । सादाख्यपश्चकमीशवरा- 
ष्टकमेकादशरुद्राखिमूर्तयः पञ्चविंशतिलीलामूर्तयश्चेति द्विपः्चाशन्मूर्तयः। 

सादाख्यं पञ्चधैवोक्तमीश्वराष्टकमेव च ।। 

पञ्चविशतिमाहेशाः रुद्रा एकादश स्मृताः । 

त्रिमूर्तिरज्ञत्रितयं द्विपश्चाशच्च मूर्तयः ।। 

(शि.त.र.,भा-१, १.६, ४९-५०) 

द्विरिफकीटन्यायः = भ्रमरकीटन्यायः 

कीटः द्विरेफात्‌ भयभीतः तं सर्वदा स्मरन्‌ द्विरिफरूपेण परिणमते । 
अयमेव द्विरफकीटन्यायः । भ्रमरकीटन्याय इत्यस्य नामान्तरम्‌ । ` 


शिवजीवैक्यस्वरूपप्रतिपादनाय अयं न्यायः प्रयुज्यते । शिवं निरन्तरं 
स्मरन्‌जीवः शिव एव भवतीत्यस्य दृष्टान्तभूतोऽयं न्यायः | 


गुरुदीक्षापरिप्राशिवलिङ्काङ्गयोगतः । 
द्विरिफकीटन्यायेन शिवैक्य प्राप्तवान्‌ द्विजः । 
(मकुट., च.पा., ७.३) 

कीटो भ्रमरयोगेन भ्रमरो भवति धुंबम्‌ । 
मानवः शिवयोगेन शिवो भवति निश्चयात्‌ ।। 

(एन्‌. आर. करिबसवशास्नरिविरचिते सिद्धान्तशिखामणेः कन्नडव्याख्याने 

उल्लिखितः । ) 
द्विवक्त्ररुद्राक्षः 
रुद्राक्षभेदः । द्विमुखविशिष्टः रुद्राक्ष: । अर्धनारीश्वरात्मक अयं 
ईशप्रीतिजनकः । 
द्विवक्त्रं तु सुनिश्रेष्ठ अर्धनारीश्वरात्मकम्‌। 
धारणादर्धनारीशः प्रीयते तस्य नित्यशः ।। 

(रु.जा.उ.,२८; च.आ..,क्रि.पा.,७.२६ ; शि.त.र., भा-३,८.६.२१) 
शिरसि धार्यमाणेषु त्रिषु रुद्राक्षेषु द्विवकत्ररुद्राक्ष: प्रथम: । 
द्वित्रिद्वादशवक्त्राणि शिरसि त्रीणि धारयेत्‌ । 

(सि.शि.,७.५४) 
द्विविधलिङ्गम्‌ 
१. लिङ्गभेदः । लिङ्गं जङ्गमलिङ्गम्‌, अजङ्गमलिङ्गमिति द्विधा । जङ्गमलिङ्ग 
चरलिङ्गमित्युच्यते । अजङ्गमलिङ्ग तु स्थिरलिङ्गमित्युच्यते । उभयोरपि 
समाना भक्तिराश्रयणीया । 
लिङ्ग च द्विविधं प्रोक्तं जङ्गमाजङ्घमात्मना । 
अजङ्घमे यथा भक्तिः जङ्गमे च तथा स्मृता ।। 
(सि.शि.,९.६०) 
जङ्गमाजङ्गमात्मना चरस्थिरभेदेन लिङ्गं द्विविधमिति प्रोक्तम्‌ । 
अजङ्गमे स्थिरे लिङ्गे यथा भक्तिः विधीयते, तथा जङ्गमेऽपि 
चरलिङ्गेऽपि भक्तिः कर्तव्या इत्यर्थः । 
(सि-शि.तत्त्व.प्र-,९.६०) 


CC-0. Jangamwadi Math Collection, Varanasi. An eGangotri Initiative 


३१४ वीरशैवपारिभाषिकपदकोशः 
२. द्विविधलिङ्गम्‌ = द्विविधलिङ्खस्थलम्‌। 
प्रथमं सुजनानामनुग्रहाय महालिङ्गं त्रिविधं जातम्‌ । तत्र प्रथमं 


भावलिङ्ग द्वितीयं प्राणलिङ्ग तृतीयम्‌ इष्टलिङ्गं च । 
(पश्यत - त्रिविधलिङ्गम्‌) 


भावादित्रीणि लिङ्गानि पुनः द्विविधं द्विविधं भवन्ति । भावलिङ्गं द्विविधं 
महालिङ्गं प्रसादलिङ्गं चेति । एवमेव प्राणलिङ्ग द्विविधं चरलिङ्गं शिवलिङ्ग 
चेति ।इष्टलिङ्गमपि द्विविधं गुरुलिङ्ग आचारलिङ्ग चेति । 

भावादिलिङ्कत्रितयं द्विविधं द्विविधं भवेत्‌ । 

भावलिङ्गं महालिङ्गप्रसादाभिख्यकं द्यम्‌ ।। 

प्राणलिङ्गं तथा चरशिवलिङ्गद्वय भवेत्‌ । 

इष्ट तु गुरुलिङ्गाख्यमाचाराख्यं रयं भवेत्‌ ।। 

(चं.आ.., क्रि.पा., ३.२६-२७) 
द्विविधलिङ्गमेव द्विविधलिङ्गस्थलमिति अनुभवसूत्रे प्रतिपाद्यते । 
एकमेकं स्थलं भूयो द्विविधं द्विविधं भवेत्‌ । 
भावलिङ्गस्थलं द्वेधा प्राणलिङ्गस्थल द्विधा । 
इष्टलिङ्गस्थल चैव द्विधा प्रोक्तं महात्मभिः ।। 
महालिङ्ग प्रसादाख्यं लिङ्गमित्युभयस्थलम्‌। 
भावलिङ्गं भवत्येव स्वानुभूतिप्रमाणतः ।। 
तथा च चरलिङ्गं च शिवलिङ्गमिति इयम्‌ । 
प्राणलिङ्ग भवत्येव तात्पर्याथो न संशयः ।। 
गुरुलिङ्ग तथा चरलिङ्गमित्युभयस्थलम्‌। 
इष्टलिङ्ग भवत्येव सत्यमुक्तमिदं मया ।। 

(अ-सू., ३.१६-२०) 

द्विविधशैवागमः 

शैवागमः श्रौताश्रौतभेदेन द्विविधः । तत्र श्रौतः श्रुत्यनुसारेण प्रवर्तते। 
अश्रौतः स्वतन्त्रः भवति | [ 

शैवागमोऽपि द्विविधः श्रौता्ौतश्ष स स्मृतः । 

श्रुतिसारमयः श्रौतः स्वतन्त्रः इतरो मतः ।। 

(शै.प., ८. पु.२२) 

द्वैताट्वैतमतम्‌ 

वीरशैवसिद्धान्तस्य द्वैताद्रैतमतमित्यन्यन्नाम । लौकिकव्यवहार- 
दशायां द्वैतम्‌, पारमार्थिकदशायामट्वैतम्‌ । अत्र लौकिकव्यवहारो नाम 
पूजादिक्रिया । शिवजीवयोरद्रैते पूज्यपूजकसम्बन्धो न घटते । तदा 
पूजाकर्मादीनामनुपपन्नत्वम्‌ । अतः भक्त-माहेश्वर-प्रसादिस्थलदशायां 
द्वैतमेव भवति । पारमार्थिकदशायां जले जलमिव वह्णौ वहिरिव 
शिवजीवसामरस्यरूपमद्वैतं सम्पद्यते । वीरशैवमते द्वैतम्‌, अद्रैत- 
मित्युभयमपि सत्यम्‌ । शिवजीवयोरत्यन्तो भेदो वाऽत्यन्ताभेदो वा 
नाज्गीक्रियते । अग्नेरुत्पन्नाः विस्फुलिङ्गाः अगनिशचेत्युभयोर्मध्ये अत्यन्तभेदो 
वाऽत्यन्ताभेदो वा वक्तुं न शक्यते । एवमेव शिवादाविर्भूतानां जीवानाम्‌, 
शिवस्य च मध्ये अत्यन्तभेदो वा अत्यन्ताभेदो वा न घटते । अंसांसिनो मध्ये 
अत्यन्तभेदेऽङ्गीकृते सति अग्निरूपांशिनः दाहादिकार्यं विस्फुलिङ्गैरसाध्यं 
स्यात्‌ । परन्तु विस्फुलिङ्गाः कार्पासं प्रविश्य दाहकार्यं करोतीति 
लोकप्रसिद्धम्‌ । तयोर्मध्ये अत्यन्ताभेदेऽन्नीकृते सति यथाऽस्िना 
पाकादिक्रियाः सम्भवन्ति, तथा विस्फुलिङ्गैरपि सम्भवेयुः । परन्तु तादृश्यः 
क्रियाः विस्फुलिङ्गैः न सम्भवन्तीति लोकप्रसिद्धम्‌ । एवमेव शिवस्य 
शिवांशरूपस्य जीवस्य चात्यन्तभेदे सति घटपटादिभिरिव जीवेनापि 
ज्ञानरूपकार्यमसाध्यं स्यात्‌ । तयोरत्यन्ताभेदे सति सर्वज्ञत्वसर्वकर्तृत्वादयः 

‘शिवे यथा भवन्ति तथा जीवेऽपि भवेयुः । तस्मात्‌ भेदाभेदमेव 
सर्वथाऽङ्गीकरणीयमिति सिद्धान्तः । 
्वतादवैतमतेशुद्धे विशेषाद्वैतसंज्ञके । 
वीरशैवैकसिद्धान्ते सर्वश्रुतिसमन्वयः ।। 
(श्री.भा.,भूमिकाश्लोकः१५) 
द्वा सुपर्णा सयुजा सखाया समान वृक्षं परिषस्वजाते । 
तयोरन्यः पिप्पलं स्वाद्वत्ति अनश्नन्नन्योऽभिचाकशीति ।। 
(ऋ.वे.,१.१६४.२०; श्वे.उ.,४.६; मुं.उ.,३.१.१) 


अहंब्रह्मास्मि। 

(बृ.उ.,१.४.१०) 
तत्त्वमसि। 

(छां.उ.,६.८.७) 
नेह नानास्ति किञ्चन। 


(कठ.उ.,४.११; बृ.३.,४.४.१९) 
एक एव शिव: साक्षाच्चिदानन्दमयो विभुः । 
निर्विकल्पो निराकारः निर्गुणो निष्प्रपञ्चकः । 
अनाद्यविद्यासम्बन्धात्तदंशो जीवनामकः । 
यथासुदीप्तात्पावकात्विस्फुलिङ्गः सहस्रशः प्रभवन्ते सरूपाः । 
तथाऽक्षराद्रिविधाः सोम्य भावाः प्रजायन्ते तत्र चैवापि यन्ति।। 

(मुं-उ.,२.१.१) 
पूज्यपूजकयोरलिंङ्गजीवयोर्भेदवर्जने । 
पूजाकर्माद्यसम्पत्तेर्लिङ्गनिष्ठाविरोधतः ।। 


सर्वाद्वैतविचारस्य ज्ञानाभावे व्यवस्थिते । 

भवेन्माहेश्वरः कर्मी सर्वाद्वैतनिरासक: ।। 

प्रेरक शङ्कर बुद्धवा प्रेयमात्मानमेव च । 

भेदात्‌ तं पूजयेन्नित्यं न चाद्वैतपरो भवेत्‌ ।। 

जले जलमिव न्यस्तं वह्नौ वह्विरिवार्पितम्‌ । 

परे ब्रह्मणि लीनात्मा विभागेन न दृश्यते ।। 
(सि:शि.,१०.३७-३९; २०.६१) 


थ 


धर्माः 

सत्यम्‌, क्षमा, दया, शौचम्‌, नियमः, मृदुता, तपः, त्यागः, 
ब्रह्मचर्यम्‌, सन्तुष्टिः, ऋजुता इति एकादशधर्माः । 

सत्यं क्षमा दया शौचं नियमो मार्दव तथा । 

तपस्त्यागो ब्रह्मचर्य सन्तुष्टिश्चार्जवं तथा । 

धर्मा एकादश प्रोक्ता भक्तानां शुभवाञ्छिनाम्‌ ।। 

(वी.स.सं., ७.११-१२) 

धर्माचार 

भक्तितः सम्यक्‌ गृहीतस्य आचारस्य प्राणात्ययेऽपि अपरित्याग 
धर्माचार इत्युच्यते । 

धर्मो विश्वस्य जगतः प्रतिष्ठाः ... तस्माद्धर्मं परमं वदन्ति । 
(म.ना.उ.,१७.६) 
आचारस्यापरित्यागः सुगृहीतस्य भक्तितः । 
अपि प्राणात्ययेनायं स धर्माचार उच्यते। । 
(वातुलागमे., कै.सा., २.२ पृ.९९) 
धर्माचारः, भावाचारः, ज्ञानाचारश्चेति त्रिविधेषु आचारेषु एकतमः । 
माहेश्वरस्थलाश्रितलिङ्गस्थलानां मध्ये एते त्रिविधाचाराः स्वीकृताः । 
(पश्यत - धर्माचारस्थलम्‌) 
धर्माचारस्थलम्‌ 


स्थलभेदः । एकोत्तरशतस्थलेष्वेकम्‌ । माहेश्वरस्थलाश्रितनवविध- 
लिङ्गस्थलेष्वेकम्‌ । परकायस्वरूपस्य योगीश्वरस्य धर्माचार एव सर्वेषा 
उपकाराय भवतीति तस्यैव योगीश्वरसम्बद्ध धर्माचारस्थलम्‌ । 


धर्माचारस्थलं चाथ भावाचारस्थलं तत: । 
तस्यैव परकायस्य समाचारो य इष्यते । 
स धर्मः सर्वलोकानामुपकाराय कल्प्यते ।। 
(सि.शि., १६.३, ५८) 
धारणा = धारणम्‌ | 
१. यमनियमासनप्राणायामप्रत्याहारध्यानधारणसमाधिषुयोगस्याष्टाज्ञेष्वेकम्‌ । 
नासाग्रनाभिचक्रादिदेशे चित्तस्य स्थिरीकरणं धारणा । 
(वी.आ. चं., पृ.६) 
२. मनसः (चित्तस्य) निर्मलीकरणं धारणा । 
' चित्तस्य निर्मलीभावो धारणासौ निगद्यते ।। 
(वी.आ.चं., पृ.५) 

स्फुरति परमतत्त्वं स्वस्य बाह्यान्तरे यत्‌ 
सततमतुलमत्या धारण निश्चलेन । 
पुनरपि च वदामस्ते प्रंकारोऽयमास्ते 
चलनरहितचित्त केवल धारणा सा ।। 
ध्यानैकगोचरमनास्थिरता भवेद्या। 
साधारणेति शिवयोगविदो वदन्ति । 
(शि.यो.प्र.,४.१०, ३.३५) 
सा च धारणा स्थूलसूक्ष्मभेदेन द्विधा । तत्र स्थूला मन्दाधिकारिणाम्‌। 
सूक्ष्मा तु तीक्ष्णमतीनाम्‌ । स्थूला च धारणा धरण्यादिना पञ्चधा । 
धरणी वारिणी चैवमाग्नेयी मारुती तथा । 
नभोमयीति गह्यन्ते सूरिभिः पञ्चधारणाः ।। 
. (शि.यो.प्र., ३.३६) 
स्थूलधारणाभिञ्जिदोषजाः रोगाः विनश्यन्ति । 
एतासु भूम्यादिकधारणासु नृणां सदा प्राणनिरोधनेन । 
त्रिदोषजास्सर्वपुराणरोगाः नश्यन्ति शीघ्रं न संशयोऽत्र ।। 
(शि.यो.प्र.,३.४४) 
ध्यानम्‌ 
१. यमनियमासनप्राणायामप्रत्याहारघ्यानधारणसमाधिष्वेकं ध्यानं 
शिवात्मकम्‌ | 
(वी-शै-प्र.,पृ.७१. श्लो.८) 
२. पञ्चविधशिवयोगान्यतमम्‌। 
ज्ञानं शिवमयं भक्तिशशैवी ध्यानं शिवात्मकम्‌। 


शैबब्रतं शिवार्चेति शिवयोगो हि पञ्चधा ।। 
(शि.यो.प्र..१.१५) 

सोऽहं चिन्मात्रमेवेति ध्यानं चिन्तनमुच्यते । 
यत्र हृदयकमलनिष्ठप्राणलिङ्गादौ चित्तं धृतं तत्र प्रत्ययस्य 
विसदुशपरिणामपरिहारद्रारेणालम्बनी कृतस्य नेरन्तर्य ध्यानम्‌ । 
(वी.आ.चं.,पृ.६) 
तपः, कर्मः, जपः, ध्यानम्‌, ज्ञानमिति शिवपञ्चयज्ञेष्वेकम्‌ । 
ध्यानं शिवस्य रूपादिचिन्ता नात्मादिचिन्तनम्‌। 
(सि.शि.,९.२४) 
शिवस्वरूपचिन्तैव ध्यानमित्यभिधीयते । 


(श.त्र., श्लो.१३५, पृ.१७.; श्लो.१२४, पृ.१५; शि.यो .प्र., १.५, 
४.९; वी.शै.प्र., पृ.१९. श्लो.७) 


ध्येये चित्तं यदा लीनं तदा ध्यानमुदाहतम्‌। 
ध्येयः प्रत्यक्षतां याति ध्याता तन्मयतां व्रजेत्‌ ।। 
(कै.उ.शां.व्या.,पृ.३२) 


ध्यान सगुणं निर्गुणं चेति द्विधा - 
शिवध्यानं द्विधा परोक्तं सगुणं निर्गुणं तथा । 
(शि.त.र., भा-३,८.६.८२) 
३. ध्यानं धर्मसंग्रहे दश अन्यतमम्‌ । 
अहिंसा सत्यमस्तेयं ब्रह्मचर्यं दया क्षमा । 
दानं पूजा जपो ध्यानमिति धर्मस्य संग्रहः । 
(सि.शि.,१६.५९) 
जपकोटि समं ध्यानम्‌ । 
(शि.त.र.,भा-३,८.७.८३) 

ध्यानं ज्ञानसाधनत्वेन मुक्तेरपि साधनम्‌ । 
ज्ञानाद्‌ ध्यानं भवेद्‌ ध्यानात्‌ ज्ञान भूयः प्रवर्तते । 
तदुभाभ्यां भवेन्मुक्तिस्तदस्माद्‌ ध्यानरतो भवेत्‌ ।। 

(शै.र.,भा-२,१२.३४; श.त्र.,पृ.१०,श्लो.७३,७५) 

(पश्यत - पश्चयज्ञाः) 

ध्यानस्थलानि- 
आधारस्थानम्‌, स्वाधिष्ठानस्थानम्‌, नाभिस्थानम्‌, हृदयस्थानम्‌, 


कण्ठस्थानम्‌, भ्रूमध्यस्थानम्‌, शीर्षस्थानम्‌, ब्रह्मरन्ध्रस्थानम्‌, चिदाकाश- 
स्थानम्‌ इत्येतानि नव ध्यानस्थलानि । 


आधारलिङ्गमणिपूरकहदिशुद्धि 
भ्रूमध्यमस्तकनभोस्थलसंज्ञकानि । 
एतानि तानि यतिनां सुखदायकानि ` 
ध्यानस्थलानि सुविचित्रतराणि नूनम्‌।। 
(शि.यो.प्र.,३.५) 
ध्यानयज्ञः 
दोषवर्जितः शुद्धोऽयं ध्यानयज्ञः चित्तं शोधयति, ज्ञानयज्ञप्रापकत्वेन 
मुक्तिश्चापि प्रदापयति । 
ध्यानयज्ञः परः शुद्धः सर्वदोषविवर्जितः । 
ध्यानयज्ञेन सततं स याति परमां गतिम्‌ ।। 
(क्रि.सा.,भा-३.२७, पृ.२१०-२११) 
तपोयज्ञाद्‌ ध्यानयज्ञः शताधिकः । 
(शै.र.,भा-२,१२.८) 
(पश्यत - ध्यानम्‌) 

ध्यानयोगः 
ध्यानमेव ध्यानयोगः 
ध्यानयोगस्य चैकस्य कलां नार्हन्ति षोडशीम्‌ ।। 
(सू.आ..,क्रि.पा.,६.३४) 
(पश्यत - ध्यानम्‌) 
ध्यानयोगी 
ध्यानयोगनिरतः साधकस्सिद्धो वा । 
शिवध्यानरतो भूत्वा शिवलिङ्गाङ्गसंयुतः । 
शिवेतरपरित्यागी ध्यानयोगी स उच्यते ।। 
यथा बाह्यो शिव ध्यात्वा पूजा कुर्वन्ति मानवाः । 
तथा हदि प्रसन्नश्चेत्‌ ध्यानयोगी स उच्यते ।। 
(लिं.धा.च.,पृ.१८९) 


ध्यानशैवः 

भक्तिः, वैराग्यम्‌, अभ्यासः, ध्यानम्‌, एकान्तसेवनम्‌, भिक्षाटनम्‌, 
लिङ्गपूजा, सततं शिवस्मरणं चेति योगाष्टाङ्गेषु सिद्धि प्राप्य यो योगी 
आत्मनिष्ठः भवति सः ध्यानशैवः । यदा तस्य चित्तं बहिर्मुखं भवति तदा 
बहिः स्थिताः सर्वे पदार्थाः दृश्यन्ते । तान्‌ सर्वान्‌ शिवमयत्वेन ध्यायन्‌ 
ध्यानशैवः भवति । यत्‌ दृष्टम्‌, यत्‌ श्रुतम्‌, यत्‌ स्पृष्टम्‌, यत्‌ आघ्रातम्‌, यत्‌ 
स्वादितम्‌, यच्च कृत तत्सर्वं शिवात्मकमिति ध्यानशैवस्य प्रत्ययः । 

इत्थं संसिद्धयोगस्सन्‌ वर्तेतात्मपरायणः । 

सर्व मदात्मकं ध्यायेद्‌ यदि चित्तं बहिर्गतम्‌ । 

दृष्ठं शरुतं च संस्पृष्टमाघ्रातं स्वादितं कृतम्‌ ।। 
सर्व शिवात्मक ध्यायेद्‌ ध्यानशैवः स उच्यते । 
(पार.आ.,१०.५७-५८ ) 


(पश्यत - योगाष्टाङ्गानि, योगशैवः; योगाष्टाङ्गानां नामानि - पार. 
आ., १०.५५-५६ इत्यत्र दत्तानि) 


क 


नकार: 

पश्चाक्षरमन्त्रे अयं प्रथमः वर्णः । अस्य वर्णस्य वर्णं पीतम्‌ । अधिदैवतं 
ब्रह्मा । सावित्री शक्तिः । पृथिवी आधारः । अनुष्टुप्‌ छन्दः । ऋषिः वसिष्ठः । 
पश्चिममुखं स्थानम्‌ । सद्योजातो ब्रह्म । वज्रमायुधम्‌ । कला निवृत्तिः। 
काठिन्यं गुणः । चतुरश्रं चक्रम्‌ । ज्वलदमेः प्रकाशः । मनः करणम्‌ प्राणो 
वायुः । घराणं ज्ञानेन्द्रियमिति नकारस्य षोडशरूपता । नमः इति अक्षरद्वयमपि 
लिङ्गस्य पीठम्‌ । नकार आचारलिङ्गम्‌ । 

नकारं पीतवर्ण स्याद ब्रह्मा तत्राधिदेवतम्‌ । 

सावित्री शक्तिरित्युक्ता चाधारं पृथिवी तथा ।। 

अनुष्टुप्‌ छन्दसा युक्तं वासिष्ठार्ष तथैव हि । 

स्थानं पश्चिमतो वक्त्रं सद्योजातं तु ब्रह्मकम्‌ ।। 

आयुधं वज्रमेवोक्त कला निवृत्तिरेवच । 

३२४ 


वीरशैवपारिभाषिकपदकोशः 
गुणः कठिन एवोक्तश्चक्र तु चतुरश्रकम्‌ ।। 
ज्वलदमेः प्रकास्तु करणं मन एव च । 
प्राणवायुसमादुक्ं घ्राणंज्ञानेनद्रियो भवेत्‌ । 


इत्येवं षोडशानां तु नकाराक्षरमुच्यते ।। 
(चं.आ..,क्रि.पा.,८.२२-२५) 
नमः पीठमिति प्रोक्तं ..................... | 
(सि.सारा., पश्यत - लिं.धा.चं.,पृ.४६) 
आचाराख्यं नकारः स्यात्‌ .................. | 
(अ.सू.,६.४९) 
नन्दी 
१. शिवस्य वाहनम्‌ 
२. शिवस्य प्रमथगणे एकतमः। 


३ 


भवति | 


नन्द्यादि प्रमथानां च गणैः संसेविते शुभे ।। 
े (सू.आ.,क्रि.पा.,१.३) 
अतिवर्णाश्रमा: पूर्वे नन्द्यादि प्रमथाः स्मृताः । 
(वी.स.सं.,६.४. सुप्र.आ.तः.,उद्धृतः) 
ततो नन्दी महाकाल: चण्डो भुङ्गी रिटिस्ततः । 
(सि.शि., ३.४५) 
वीरशैवाना पञ्चगोत्रनाथेषु एकतमः। नन्दीगोत्रम्‌ उज्जैनीपीठा- नुयायिनां 


वीरो नन्दी तथा भृङ्गी वृषभ: स्कन्द एव च । 
मत्स्वरूपा: समुत्पन्नाः पश्चगोत्राधिकारिण: ।। 

वीरशैवपारिभाषिकपदकोशः ३२५ 
वामदेवमुखोत्पन्नो दारुक परिकीर्तितः । 
RRR 6... लक्षणं नन्दिगोत्रिणाम्‌ ।। 
(वी.स.सं.,१.२८,४०,४३ - सुप्रभेदागमाद्‌ उद्धृतः) 
नमः शिवाय 
१. शिवपश्चाक्षरीमहामन्त्रः । सप्तकोटिमन्त्रेषु श्रेष्ठ: । विद्यासु श्रुतिः, श्रुतौ 
रुद्राध्यायः, तत्र पञ्चाक्षरी मन्त्रः, तत्र शिव इत्यक्षरद्वयं च प्राशस्त्यं भजन्ते । 
मूलम्‌, विद्या,शिवः, शैवसूत्रम्‌ इत्येतानि पश्चाक्षरमन्त्रस्य नामान्तराणि । 


लोके यानि यानि पञ्चेति व्यवस्थितानि सन्ति तानि सर्वाणि 
पञ्चाक्षरमहामन्त्रस्य सङ्केतानि । 


नमश्शिवाय च शिवतराय च ....... | 
(तै.सं.,४.५८) 
नमश्शिवायेति भस्म कृत्वा सप्ताभिमन्त्रितम्‌ । 
(सि.शि.,७.२९) 
नमः शिवाय स्वयमायत्तनाम्ने स्वभावसंसिद्धमहामहिम्ने। 
| (अ.सू.,१.३) 
नमः शब्द वदेत्‌ पूर्वं शिवायेति ततः परम्‌ । 
मन्त्रः पञ्चाक्षरो होष सर्वश्रुतिशिरोगत: | । 
(सि.शि.,८.७) 
सप्तकोटिषु मन्त्रेषु मन्त्रः पञ्चाक्षरो महान्‌ । 
(सि.शि.,८.४) 
विद्यासु श्रुतिरुत्कृष्टा रुद्रैकादशिनी श्रुतौ । 
तत्र पञ्चाक्षरस्तत्र शिव इत्यक्षरद्वयम्‌ । 


(चं.आ., क्रि.पा.,८.१७) 

३२८ वीरशैवपारिभाषिकपदकोशः 
पञ्चावर्त नाभिचक्रं सर्पाकारां तटिन्निभाम्‌ । 
तत्र कुण्डलिनीशक्तिं सर्वशक्तिप्रदां स्मरेत्‌ ।। 
अधोमुखाष्टपत्रान्जयुक्तं हच्चक्र मिष्टदम्‌ । 
तन्मध्यकर्णिकां ज्योतिर्लिङ्गाकारामिमां स्मरेत्‌ ।। 
पञ्चमं कण्ठचक्रं च तत्राङ्कलचतुर्थके । 
इडापिङ्गलयोर्मध्ये सुषुम्नां सुस्थिरा स्मरेत्‌ ।। 
षष्ठं च घण्टिकालिङ्गमूल तद्राजदन्तकम्‌ । 
ध्यायेत्‌ तदृशनाद्वार तत्र शून्यं सुसिद्धये ।। 
भ्रूचक्रं सप्तमं त्वेकनालकन्दं सुवाक्प्रदम्‌ । 
ध्यायेहीपशिखाकारं तन्मध्ये ज्ञानलोचनम्‌ ।। 
ब्रह्मरन्ध्रेऽष्टक चक्र निर्वाणाख्यं सुषुम्नकम्‌ । „, 
तत्र जालन्धरं धूमशिखाभं मोक्षदं भवेत्‌ ।। 
आकाशचक्र नवमं प्रशस्तं 
त्रिकूटक पूर्णगिरेशच पीठम्‌ । 
तत्रोर्ध्वशक्तिं सुखदां सुशून्याम्‌ 
ध्यायेद्‌ द्व्यष्टारसरोजमध्ये ।। 
(शि.यो.प्र.,३.७-१६; तुलयत-यो.रा.उ.,११-१७) 
नववक्त्ररुद्राक्षः 


रुद्राक्षभेदः | नवमुखविशिष्टः रुद्राक्ष: । अस्य नवशक्त्यधिदैवताः 


भवन्ति । तस्य धारणेन नवशक्तयः प्रीता भवन्ति । तस्य धारणेन भ्रूणहत्या- 
दोषो निवार्यते | स तु भैरव: । 


नववक्त्र तु रुद्राक्षं नवशक्त्यधिदैवतम्‌ । 
तस्य धारणमात्रेण प्रीयन्ते नवशक्तयः । 


(चं.आ..क्रि.पा.,७.३३) 

वीरशैवपारिभाषिकपदकोशः ३२९ 

नवास्यो भैरवः प्रोक्तो भ्रूणहत्यां व्यपोहति। 

(शि.त.र.,भा-३, ८.६.२७) 

नवाराधनम्‌ 

वीरशैवानां अन्त्येष्ट्यन्तर्गतत्वेन नवाराधनम्‌ आगमेषु विहितम्‌ । 
प्रथमे, तृतीये, पञ्चमे, सपमे, नवमे, एकादश्यां च दिने नवाराधनं क्रियते । 
धर्मशा्रेषु नवाराधनं नवश्राद्धस्वरूपेण वर्णितम्‌ । अत्र श्राद्धस्य स्थाने 
आराधनं विधीयते । 

प्रथमेऽह्नि तृतीये च पञ्चमे सप्तमे तथा । 

नवमैकादशाह्नोशच नवाराधनमाचरेत्‌ ।। 


(चं.आ.,च.पा.,४.१६;मकुट.,च.पा.,५.१६;पश्यत-पि.वि.काणे 
महोदयस्य धर्मशास्त्रस्येतिहासे, प.११५३-१२७९) 


नवविधभक्तिः 
श्रवणम्‌, कीर्तनम्‌, स्मरणम्‌, पादसेवनम्‌, अर्चनम्‌, वन्दनम्‌, दास्यम्‌ 
सख्यम्‌, आत्मनिवेदनम्‌ - एवं नवविधा भक्तिः । तद्यथा - 
श्रवणं कीर्तनं शम्भोः स्मरणं पादसेवनम्‌ । 
अर्चनं वन्दनं दास्यं सख्यमात्मनिवेदनम्‌।। 
एवं नवविधा भक्तिः प्रोक्ता देवेन शम्भुना । 
(सि-शि.,९.२-३) 
श्रोत्रं शुणोति चरितं यदुमापते - 
स्तजिह्वा तु सैव कुरुते स्तुतिमीश्वरस्य। 
' चित्तं स्मरत्यनुदिनं शिवमेव यत्तद्येतौ 
करौ कलयतश्शिवपादसेवाम्‌॥ 
लिङ्गार्चनं च नियमात्कुरुतस्त्रिसनध्यं 

र वीरशैवपारिभाषिकपदकोश: 
मुर्ध्ना स एव कुरुते गुरवे नमांसि। 
दासस्सखास्मि तव शङ्कर तेऽर्पयामि 
स्वात्मानमेनमिति भक्तिमतां क्रियास्ताः।। 
(वी.ध .शि.,३.५१-५२, पृ.२०३) 


नष्टागम: 


: | द्वैतशून्ये महाशिवज्ञाने ज्ञातृज्ञानज्ञेयात्म- 
कत्रिपुटीमयप्रपञ्चशून्यत्वाद्‌ इह निर्भावागमसम्पन्नशिवयोगिविषये ज्ञानस्य 
भेदज्ञानस्य नष्टभावेन नष्टत्वेन नष्टागमः । 


भेदशून्ये महाबो धेज्ञात्रादित्रयहीनकः । 
ज्ञानस्य नष्टभावेन नष्टागम इहोच्यते ।। 
(सि.शि., १८.५०) 
नष्टागमस्थलम्‌ 
स्थलभेदः । एकोत्तरशतस्थलेष्वेकम्‌ । प्राणलिन्गिस्थलान्तर्गत 
नवविधलिङ्गस्थलेष्वेकम्‌ । नष्टागमे स्थितस्य शिवयोगिनः स्थलम्‌ । 
स्तलानां नवकं प्रोक्तं प्राणलिङ्गिस्थलाश्रितम्‌ । 
22207 लकल ततो नष्टागमस्थलम्‌ ।। 
(सि.शि.,१८.२-२) 
(पश्यत - नष्टागमः) 
नादः 
स्थावरजङ्गमं जगत्‌ बिन्दुनादात्मकं भवति । तत्र शक्तिः बिन्दुः, शिवो 
नादः । अतः जगत्‌ शिवशक्त्यात्मकम्‌ । नादः बिन्दोः आधारः । बिन्दुः 


जगतः आधारः । मिलित्वा जगदाधारभूतौ । बिन्दुनादस्वरूपौ 
पार्वतीपरमेश्वरौ जगतः मातापितरौ । 

शः वीरशैवपारिभाषिकपदकोशः ३३१ 


| बिन्दुनादात्मकं सर्व जगत्‌ स्थावरजङ्गमम्‌ । 
बिन्दुः शक्तिः शिवो नादः शिवशक्त्यात्मकं जगत्‌ ।। 
नादाधारमयं बिन्दुः बिन्द्राधारमिदं जगत्‌ । 
जगदाधारभूतौ हि बिन्दुनादौ व्यवस्थितौ । 
| माता देवी बिन्दुरूपा नादरूपः शिव: पिता । 
| (चं.आ., क्रि.पा.,३.१३-१४, १७) 
| नादबिन्दुकलारूपजगत्कारणत्रये नादः एकं कारणम्‌ । 
| नादरूपः शिवस्साक्षाल्लिङ्गमित्यभिधीयते । 
| तत्पीठिकामहाशक्तिः सा च वै बिन्दुरूपिणी ।। 
| तयोः सम्मेलनाद्देवि कला तत्र प्रतिष्ठिता ।। 
| (सू आ., क्रि.पा., ६.३) 
| बिन्दुः शक्तिः शिवो नादः कला संयोग एव च । 
| शिवशक्त्योर्भवेद्योगो जगत्सृष्ट्यर्थकारणम्‌। 
(शि.त.र.,भा-१, १.४.२५) 
| नादबिन्दुकलाः 
| १. नादः, बिन्दुः, कला - इत्येते जगत्सृष्टिकारणभूत- त्रिविधतत्त्वानि । 
| तस्माल्लिङ्गमिति ख्यात नादबिन्दुकलात्मकम्‌। 
| (सू.आ.., क्रि.पा., ६.४) 
| (पश्यत - नादः) 
२. नादबिन्दुकलारूपमेव कर्मसादाख्यम्‌ | 
नादबिन्दुकलारूयं कर्मसादाख्यमुच्यते । 
(सू.आ.,क्रि.पा., ७.५८) 

३३२ वीरशैवपारिभाषिकपदकोश: 
नाभिचक्रम्‌ 
नाभिप्रदेशगतं पश्चचलययुक्त मणिपूरकं चक्रम्‌। तत्र सर्वसिद्धिप्रदा 
कुण्डलिनीं ध्यायेदिति नियमः । 
पञ्चावर्तनाभिचक्रं सर्पाकारां तटिन्निभाम्‌ ।। 
तत्र कुण्डलिनीशक्तिं सर्व॑सिद्धिप्रदां स्मरेत्‌ । 
(शि.यो.प्र.,३.१०) 
निगमागमः 
निगमः वेदः, श्रुतिः । आगमः शिवागमादिसिद्धान्तः । शिव 
एवानयोरुभयोरुपदेशकः । निगमाः शिवस्य निश्वासभूताः । शिवागमास्तु 
शिववक्त्राद्विनिर्गताः । 
अथवा शिवनिश्वासश्रुतिभ्यस्ते शिवागमाः । 
अधिकाः शिववक्त्रेभ्यः साक्षादेव विनिर्गताः ।। 
परस्पराविरुद्धार्थाः शिवोक्ता निगमागमाः । 
निगमानामागमानां परमाप्तोपदेशतः । 
प्रामाण्यमविशेषेण ज्ञातव्यं तत्त्वदर्शिभिः ।। 
(क्रि.सा.,भा-१, उपोद्घातम्‌, ३०-३२) 
निजलिङ्गम्‌ 
१. परवस्तु । निजतत्त्वम्‌ । स्वात्मनि तादात्म्येन स्थितस्य शिवलिज्गस्य 
अहमिति प्रत्यक्षानुभवस्थितिः निजलिङ्गमिति कथ्यते । महालिङ्गमेव 
निजस्वरूपमिति भावः। इदमेव लिङ्गनिजमिति कथ्यते । 
स्वान्तःस्थशिवलिङ्गस्य प्रत्यक्षानुभवस्थितिः। 
यस्येव परलिङ्गस्य निजमित्युच्यते बुधैः ।। 
(सि.शि., १२.३२) 

२. इष्टलिङ्गमपि निजलिङ्गमिति कथ्यते । 
यो हस्तपीठे निजमिष्टलिङ्ग विन्यस्य तल्लीन मन: प्रचार: । 
बाह्यक्रिया सङ्कलनिस्पृहात्मा संपूजयत्यङ्गस वीरशैव: ।। 
(शं.सं. वीरशैवपश्चपीठपरम्परा इति ग्रन्थे उद्धूतम्‌, पृ.१०) 
अर्पयित्वा निजे लिङ्गे पत्रं पुष्पं फलं जलम्‌ । 
(वी.प्र., पृ.१३४, श्लो.२६) 
नित्यम्‌ 
क्रियासारोक्तदिशा श्रुत्यनुसारेण सदाचाराः निर्विशेषाः । ते च 
पञ्चविधाः । तत्र नित्यं सायङ्काले अग्निहोत्रादि कर्म यत्क्रियते तन्नित्यं नाम 
आचारः | 
सदाचाराः बहुविधाः प्रमाणैरुपवर्णिताः । 
संक्षेपतः पञ्चविधा आचारा निर्विशेषकाः ।। 
नित्यं नैमित्तिकं काम्यं नित्यनैमित्तिकं तथा । 
नित्यकाम्यमिति प्राहुः पञ्चधा शा्रकोविदाः ।। 
तत्र नित्यं सायम्निहोत्रमौपासनादिकम्‌ । 
नित्यत्वं श्रुतिचोद्यत्वं प्रमादे दोषसम्भवः । 
(क्रि.सा., भा-२, ५-९-१०, १६ (१९)) 
नित्यकाम्यम्‌ Fn 
क्रियासारानुसारं पञ्चसदाचारेष्वन्यतमः । दध्ना जुहोतीत्यादिकं 
नित्यकाम्यम्‌ । 
दध्ना जुहोति पयसा जुहोतीत्येवमादिकम्‌। 
नित्यकाम्यमिति प्राहुः करणेऽभ्युदयः परः ।। 
[ (क्रि.सा.,भा-२, ५.१९) 
(पश्यत - नित्यम्‌) 

नित्यनैमित्तिकम्‌ 
पञ्चसदाचारेष्वन्यतमम्‌ । वर्षाकाले निमित्तेन नित्य क्रियमाणं 
निरुढपशुबन्धात्मकं कर्म नित्यनैमित्तिकम्‌ । 
नित्यनैमित्तिक प्राहुः प्रावृषि श्रुतम्‌ । 
निरुढपशुबन्धाख्यं ............... ॥। 
(क्रि.सा., भा-२, ५.२०) 
(पश्यत - नित्यम्‌) 
नित्यपरिक्रमः 
नित्यपरिक्रमः, नैमित्तिकपरिक्रम, इति द्विविधपरिक्रमयोः अन्यतरः । 
नियमेन प्रतिदिनं संख्यानियमेन सह क्रियमाणः परिक्रमः नित्यपरिक्रमः । 
परिक्रमोऽयं कर्तव्यो नियमेवानुवासरम्‌ । 
संख्यासमन्वितः सोऽयं नित्य इत्यभिधीयते ।। 
(शै.र.,भा-२.१३.१५८-१५९) 
नित्यमुक्ता: 
स्वतनत्रपदार्थभूताः चेतनाः नित्यमुक्ताः नित्यसंसारिणश्चेति द्विविधा। 
तत्र वीर-नन्दि-भृङ्गि-वृष-स्कन्दाख्या गोत्राधिकारिणः, एकाक्षर- 


ब्यक्षर-त्रयक्षर-चतुरक्षर-पञ्चाक्षराख्यमहाचार्येभ्य आरभ्य प्रमथगणपर्यन्तं 
चेतनाः नित्यमुक्ता: । 


तत्र वीरनन्द्यादयस्तथैकाक्षरादयः प्रमथगणान्ताश्चेतना नित्यमुक्ताः। 
(वी.स.सं., १, पृ.२) 
नित्यसंसारिणः 


सृष्टि-स्थिति-लय-तिरोधान-अञुग्रहकक्तृभूतब्रह्मविष्णुरुद्रमहेश्वर 
: नित्यसंसारिणः | 

नित्यसंसारिणस्तु सृष्टिस्थित्यन्तकर्तारो 
ब्रह्वाविष्णुमहेश्वरादयो मनुष्यान्ता: । 

(वी.स.सं., १.पृ.२) 
(पश्यत - नित्यमुक्ता:) 

नित्यानन्दः 
निरतिशयानन्दः । मोक्षसुखम्‌ । मुक्तः । आत्मतत्त्वम्‌ । नित्यानन्दे 

स्थितस्य नास्ति विश्वविकल्पना । 
नित्यानन्दचिदाकारमात्मतत्त्वं विहाय कः । 
विवेकी रमते देहे...................... ॥ 
नित्यानन्दपदे निराकृतजगत्संसारदुःखोदये 
साम्बे चन्द्रशिरोमणै समुदयेद्धक्तिर्भवध्वसिनी ।। 

(सि.शि., ५.७३, ७७) 
नित्यानन्दे निजाकारे विमले परतेजसि । 
विलीनचेतसां पुंसां कुतो विश्वविकल्पना ।। 

(सि.शि.,१९.२५) 
निरतिशयनित्यमुक्तनित्यानन्दः । 
(वी.प्र.,पृ.११७, श्लो.३) 
निदिध्यासनम्‌ 


महालिङ्गस्वरूपाद्वैतशिवचैतन्यरूपब्रह्मज्ञानसाधनभूतश्रवणादि- 
साधनत्रयान्यतमम्‌। उक्तं श्रीमरितोण्टदार्यैः ` “विजातीयप्रत्यय 
तिरस्कारपूर्वकसजातीयप्रत्ययप्रावाहीकरणं निदिध्यासनम्‌ । तच्च 
योगशास्त्रे समाधिरित्युच्यते । तच्च द्विविधम्‌ - सविकल्पक 
निर्विकल्पकं चेति। निर्विकल्पोपकारकं सविकल्पकम्‌ । 

निर्विकल्पं परं ब्रह्म साक्षात्कर्तुमनीश्वराः । 
येमन्दास्तेऽनुकम्प्यन्ते सविशेष निरूपणैः।। इति कल्पतरूक्तेः । 
सविकल्पकनिदिध्यासनं च यमनियमासनप्राणायामप्रत्याहार 

धारणध्यानसहितम्‌' । 
(वी.आ.चं., पृ.५) 
नियताचारः 


आचारलिङ्गस्य सदाचार, नियताचार, गणाचार, इति त्रिविधप्रभेदे-- 
ष्वन्यतमः । नियतम्‌ अत्यये प्राणत्यागः आचारपरिपालनम्‌ । 


स्थलमाचारलिङ्गस्य त्रिविध श्रूयता क्रमात्‌ । 
सदाचारस्तु नियतो गणाचारस्ततः परम्‌ ।। 
यस्तु स्वकृतमाचारं न त्यजेच्च तदत्ययात्‌ । 
त्यजेदसून्‌ महादेवि नियताचार ईरितः ।। 
(सू.आ., क्रि.पा., ८.६, ८; क्रि.सा.,भा-३, २४, पृ.१२०) 
नियतिः 
षट्त्रिशंत्तत्वान्यतमम्‌ । स्वानुष्ठितकर्मफलं स्वेनैवानुभोक्तव्यमिति नियमः 


नियतिः । आत्मना स्वेन कृतानि कर्माणि स्वेनैव भोक्तव्यानीति नियमनं 
नियतितत्त्वम्‌ | 


(शै.सि.दी.,पृ.२, श्लो. २४) 


व्यापकता हि अव्यापकतां प्राप्य, मयेदं कर्तव्यमिति 
नियमहेतुभूतं नियमतत्त्वम्‌ । 


(शि.मं.,पृ.५३) 

साच आयुरादिभेदात्‌ षोढ़ा । 
आयुः कर्म च चित्तं च विद्या निधनमेव च ।। 
कालतत्त्वात्सुखं चेति षड्धिधा नियतिः स्मृता। 
(शि.त.र.,भा-१, १.७.१९-२०) 
नियमः 
यमनियमासनप्राणायामप्रत्याहारध्यानधारणसमाधिनामकाष्टाङ्गविशि 
षटहठयोगाङ्गम्‌ । सविकल्पकनिदिध्यासनाङ्ग च । अन्तरिन्दरियनिग्रहः नियमः । 
योगशाख्र-शौचादयः नियमाः पञ्च । 
शौचसन्तोषजपः स्वाध्यायेश्वरप्रणिधानानि पञ्च नियमाः । 
(वी.आ.च.,पृ.५) 
वीरशैवमते - अक्रोधादयो नियमाः पञ्चेति केचित्‌, सन्तोषादयः 
दशेत्यन्ये । 
अक्रोधो गुरुशुश्रूषा शौचमाहारलाघवम्‌। 
अप्रमादश्च पञ्चैते नियमास्तु प्रकीर्तिताः ।। 

(श.त्र., पृ.४., श्लो.२२) 
सन्तोष आस्तिक्यगुणो मतिश्च तपोव्रतं शङ्करपूजनं जपः । 
हीर्योगशास्त्रश्रवणं च पात्रे प्रदानमेते नियमा दश स्मृताः ।। 

(शि.यो.प्र.,२.११) 
प्रकारान्तरेण च - 
भक्तिर्गुरौ परमतत्त्वपदेऽनुरक्तिः 
निस्सङ्गतास्वयमुपागतलाभतुष्टिः। 
एकान्तबासपरता च मनोनिवृत्तिः 


वैराग्यभाव इति ये नियमास्त एव।। 
(शि.यो.प्र.,४.५) 

अनुरक्तिः परे तत्त्वे नियम: परिकीर्तितः ।। 
(वी.आ.चं.,पृ.५) 
निरञ्जनः 
१. आत्मा। निर्गतम्‌ अञ्जनं यस्मात्‌ सः । जीवन्मुक्त आत्मा इत्यर्थ: | 
आत्मायं केवलः शुद्धः शिवस्याशः सदाऽमलः । 
नित्यो निरञ्जनः शान्तः तस्मादात्मा स्वयं शिवः ।। 
(अ.सू.,५.३) 
निराकृतं रञ्जनं यन्मायामोहविजुम्भितम्‌। 
येन स्वरूपसिद्धेन स भवेद्धि निरञ्जनः ।। 
(शि.त.र., भा-१,१.३.४६) 
अस्ति कश्चित्‌ स्वतःसिद्धः सच्चिदानन्दलक्षणः । 
नित्यो निरञ्जनः शुद्धो निर्मलो निरुपप्लवः ।। 
(सू.आ., क्रि.पा.,१.१४) 
२. निरञ्जनम्‌ । शिव: । स एव ब्रह्म । परमात्मा । 
तदेव निष्कलं ब्रह्म निर्विकल्पं निरञ्जनम्‌ ।। 
(शि.त.र.,भा-१, १.३.४७) 


निरञ्जनजङ्घमः 
ब्रह्मेति व्यवह्रियमाण अनादिभक्तः स्वप्रकाशः अद्रितीयश्च 
निरञ्जनजङ्गमः, यस्य शिखायां जगत्कारणं शून्यलिङ्गमजायत.। 
श्रीमान्महानादिभक्तः स्वप्रकाशोऽद्वितीयकः । 
योऽसौ ब्रह्मेति सम्प्रोक्तः शिवतत्त्वार्थवेदिभिः ।। 

तस्मात्‌ स्वयं प्रादुरासीत्‌ स निरञ्जनजङ्गमः । 
तच्छिखायां शून्यलिङ्गं सञ्जातं विश्वकारणम्‌ ।। 
(शि.त.र.,भा-१, १.३. ४-५) 
निराकारयोगशैवः 
शैवभेदः । योगशैवस्य साकारनिराकारभेदयोरन्यतरः । ध्यातृध्येयादि 
वर्जितः । स एव वीरशैवावधूतः । 
स चापि द्विविधो योगः साकारश्च निराकृतिः ।। 
निराकृतिर्निराकारो ध्यातृध्येयविवर्जितः। 
ज्ञानज्ञेयज्ञातृभेदप्रत्ययत्रयवर्जितः ।। 
वीरशैवावधूतोऽपि स एव कथितः शिवे । 
(पार.आ., १०.१३-१४, १७) 
(पश्यत - योगशैवः) 
निराभारः 
निस्सङ्गत्वं निस्पृहत्वादिकं निराभारवीरशैवस्य लक्षणम्‌ । 
निस्पृहो निजलिङ्गैक्यो भिक्षाशी भयवर्जितः । 
मौनी भूतदयायुक्तो निराभार इति स्मृतः। 
(चं.आ., क्रि:पा.,१०.४५) 
(पश्यत - निराभारी) 
निराभारब्रह्मचारी 
पट्टाभिषिक्तः, चरपतिः, निराभारी चेति त्रिविधव्रह्मचारिष्वेकः | 
ब्रह्मवेदस्तदध्येता ब्रह्मचारीति गीयते । 
ब्रह्मचारी गृही चेति द्विधा मुख्यो विभिद्यते । 

उक्तलक्षणसम्पन्नो ब्रह्मचारी पुनस्त्रिधा ।। 
पड्टाभिषेकवानाद्यः प्रोक्तश्चरपतिस्तथा । 
निराभारस्तृतीयः स्यात्सर्वलोकेषु विश्रुतः ।। 
(वी.स.सं., १४.१, ३-४) 
निराभारी 
१. मान्त्रिकसहजजङ्गमयोः सहजजन्गमः ब्रह्मचारी, गृहस्थः, निराभारीति 
त्रिविधः । एवं सहजजज्ञमेष्वेकतम: | 
ब्रह्मचारी गृही चैव निराभारीति ते त्रयः । 
(चं.आ..,क्रि.पा.,४.८) 
२. सामान्यः, विशेषः, निराभारीति त्रिविधवीरशैवेषु एकतमः। 
चतुर्थाश्रमस्थः त्यक्तदारादिश्च वीरशैवः निराभारीति प्रोच्यते । 
पुनस्त्रिविधमेतद्धि सामान्यादिभेदतः । 
सामान्यश्च विशेषश्च निराभारीति च त्रिधा ।। 
(च.आ.,क्रि.पा., १०.३५) 
तुरीयाश्रमसेवी तु निराभारीति चोच्यते । 
स्वतन्त्रो त्यक्तदारादिर्निराभारीति कथ्यते ।। 
(चं.आ.., क्रि.पा., १०.४२) 
निराभारी वीरशैवः 
वीरशैवस्य भेदः । चतुर्थाश्रमस्थः वीरशैव: यः मुक्तिमार्गम्‌ आश्रित्य 
लौकिकाचाररहितः | 
पुण्य-पापरूपात्‌कर्मभारात्‌ निवृत्तः निराभार इति कथ्यते | स च जटी, 
मुण्डी, शिखी वा काषायवस्रधारी वा निस्पृहः, निजलिङ्गयोगयुक्तः, 

भिक्षान्नसेवी, भयवर्जितः, मौनधारी, प्राणिषु दयावान्‌, कन्था 
कमण्डलुधरः, भूति-रुद्राक्षधारी, दण्डकौपीनयुक्तः भवति । 
मुक्तिमार्ग समाश्रित्य लौकिकाचारवर्जितः।। 
स एव च निराभारी वीरशैव इतीरितः ।। 
. (वी.स.सं., ८.२९-३०) 
(पश्यत - निराभारी) 
जन्तोः पुण्यं पापमिति कर्म द्विविधमुच्यते । 
निवृत्तकर्मभारत्वान्निराभार इति स्मृतः ।। 
जटी मुण्डी शिखरी वापि काषायवसनान्वितः। 
निस्पृहो निजलिड्लैक्यो भिक्षाशी भयवर्जितः ।। 
मौनी भूतदयायुक्तो निराभार इति स्मृतः । 
कन्था कमण्डलुधरो भूतिरुद्राक्षसंयुतः। 
दण्डकौपीनधारी च निराभार इति स्मृतः ।। 
(सू.आ..,क्रि.पा.,७.६४-६६, चं.आ.,क्रि.पा.,४५- ४९; 
पार.आ.,१५.५४-६९) 
चन्द्रज्ञानागमोक्तदिशा श्रौतम्‌, स्वतन्त्रश्वैति वीरशैवद्वैविध्यमनृसृत्य 
निराभारी वीरशैवमपि द्विविधमित्यङ्गीक्रियते । तत्र स्वतन्त्रनिराभारीवीरशैवः 
मुण्डी वा जटिलो वा भूत्वा दण्डकाषाययुक्तः सन्‌ सञ्चरति । श्रौता- (वैदिक) - 
निराभारी तु शिखायज्ञोपवीतयुक्तः दण्डकाषायवञ्धारी च भवति । शरीरे 
इष्टलिङ्गस्य निरन्तरधारणमुभयोरपि समानम्‌, लिङ्गवियोगे प्राणपरित्यागोऽपि 
उभयोरपि समानः। 
मुण्डी वा जटिलो वापि दण्डकाषायसंयुतः । 
स्वतन्त्रे वीरशैवे तु निराभारी चरेन्महीम्‌ ।। 


शिखायज्ञोपवीताढ्यो दण्डकाषायचेलवान्‌ । 

वैदिके वीरशैवे तु निराभारी स स्मृतः ।। 
स्वेष्टलिङ्गवियोगस्तु समान उभयोः स्मृतः । 

(चं.आ.,क्रि.पा., १०.४३-४५) 
निरुपाधिकदानम्‌ 
दानभेदः । त्रिविधदानेष्वेकतमः । फलाकांक्षां विना ईश्वरार्पणबुद्धया 
दीयमानं दानम्‌ । | 
दानं च त्रिविधं प्रोक्तं सोपाधिनिरुपाधिकम्‌ । 
सहजं चेति सर्वेषां सर्वतन्त्रविशारदैः ।। 
'फलाभिसन्धिनिर्मुक्तं ईश्वरार्पितकाङ्क्षितम्‌ । 
निरुपाधिकमाख्यातं दानं दानविशारदैः ।। 
(सि.शि.,९.८०, ८२) 
(पश्यत - दानम्‌) 

निरुपाधिकदानस्थलम्‌ 
स्थलभेदः । एकोत्तरशतस्थलेष्वेकम्‌ । अज्गस्थलगतभक्तस्थलस्य 

पञ्चदशप्रभेदेष्वन्यतमम्‌ | निरुपाधिकदाननिष्णातस्य स्थलम्‌ । 
अवान्तरस्थलान्यत्र प्राहुः पञ्चदशोत्तमाः । 
अत्र दानत्रयं प्रोक्त सोपाधिनिरुपाधिकम्‌ । 

(सि.शि.,५. २७-२९) 
(पश्यत - उपाधिभस्म, सोपाधिकदानम्‌) 

'निरुपाधिकभस्म 
परशिवः । परशिवं महाभस्मेति मन्यमानाः निरुपाधिक भस्मधारिणः । 
भस्मधारणसयुक्तः पवित्रो नियताशयः । 
शिवाभिधानं यत्प्रोक्तं भासनाभ्दसितं तथा ।। 

महादेवं महाभस्मेति मनसि ये धारयन्ति ते एव निरुपाधिक 
भस्मधारिणः । अनेन महाभस्मेति प्रसिद्धो महादेव एव निरुपाधिकं भस्मेति 
व्यज्यते । 


महाभस्मेति सञ्चिन्त्य महादेवं प्रभामयम्‌ । 
वर्तन्ते ये महाभागाः मुख्यास्ते भस्मधारिणः ।। 
(सि.शि.,७.१-२) 
महाभस्मेति सञ्चिन्त्य, महाभागाः श्रेष्ठाः ये केचित्‌ लिङ्गधारकाः 
वर्तन्ते ते मुख्यभस्मधारिणः तैश्च धृतं भस्म निरुपाधिकं भस्म। 
(सि.शि.तत्त्व.प्र.,७.२) 
(पश्यत - उपाधिकभस्म, सोपाधिकभस्म) 
निर्गुणध्यानम्‌ 
ध्यानभेदः । शिवध्यानप्रभेदः । शिवध्यानस्य सगुणध्यानम्‌, 
निर्गुणध्यानम्‌ इति द्विविधध्यानयोरन्यतरः । 
इन्द्रियादिभिरग्राह्मवस्त्वा धारितं ध्यानम्‌ । 
- शिवध्यानं द्विधाज्ञेयं सगुणं निर्गुणं तथा ।। 
आदौ सगुणमाश्रित्य पश्चान्निर्गुणमाश्रयेत्‌। 


इन्द्रियादिभिरग्राहयं निर्गुणं त्वन्तरिक्षवत्‌।। 
(शि.यो.प्र.,१.३२) 
निर्देश ५ 
निर्दिश्यते तु यज्ज्ञानं स निर्देश इति स्मृतः । 
२२(सि.शि.,तत्त्व.प्र.,१३.४) 


(पश्यत - निर्देशस्थलम्‌) 

निर्देशस्थलम्‌ 
स्थलभेदः । एकोत्तरशतस्थलेष्वेकम्‌ । शरणस्थलाश्रित चतुर्विधाङ्ग- 
स्थलेष्वेकतमः । संसारप्रवृत्तिकारणतमोभागं निराकृत्य यज्ज्ञानं उपदिश्यते 
सः निर्देशः । तत्सम्बद्धस्थलं निर्देशस्थलम्‌। 
स्थलमेतत्‌ समाख्यातं चतुर्धा धर्मभेदतः । 
ततो निर्देशमुद्दिष्टम्‌ ..................... ।। 
निराकृत्य तमोभागं संसारस्य प्रवर्तकम्‌ । 
निर्दिश्यते तु यज्ज्ञानं स निर्देश इति स्मृतः ।। 
(सि.शि., १३.३-४, २२) 
स तज्ज्ञाने निर्देश इति निर्देशस्थलमिति स्मृतम्‌ । 
(सि.शि., तत्त्व.प्र., १३.२२) 
निर्देहागमः 


देहवतोऽपि परात्मत्वभाविनः निरहङ्कारस्य निरस्तदेहधर्मस्य देहाभि- 
मानरहितस्य स्थितिः । 


देहिनोऽपि परात्मत्वभाविनो निरहङ्कृतेः । 
निरस्तदेहधर्मस्य निदेहागम उच्यते ।। 
(सि-शि., १८.३६) 
निर्दहागमस्थलम्‌ 
स्थलभेदः । एकोत्तरशतस्थलेष्वेकम्‌ । प्राणलिङ्गस्थलगत- 
: | निर्देहागमसंज्ञस्य शिवयोगिनः स्थलम्‌ । 
स्थलाना नवकं परोक्त प्राणलिङ्गिस्थलाश्चितम्‌ । 
परमात्मस्थल पश्चान्निर्देहागम संज्ञकम्‌ । 


(सि.शि.,१८.२-३) 
(पश्यत - निर्देहागमः) 

निर्बीजदीक्षा 
सबीजदीक्षा निर्बीजदीक्षा इति क्रियावतीदीक्षाप्रकारयोरेकतरा । 
क्रियावत्यथ सा द्वेधा निर्बीजा च सबीजका । 
तत्र निर्बीजका या सा जननीपुत्रयोर्वरम्‌।। 
(शि.त.र.,भा-३, ९.७.१७) 
(पश्यत - अबीजदीक्षा) 
निर्भावागमः 
स्वस्वरूपभावव्यतिरेकभावाभावः। 
व्यतिरेकात्‌ स्वरूपस्य भावान्तरनिराकृतेः । 
भावो विकारनिर्मुक्तो निर्भावागम उच्यते ।। 
(सि.शि.,१८.४४) 
निर्भावागमस्थलम्‌ 
स्थलभेदः । एकोत्तरशतस्थलेष्वेकम्‌ । प्राणलिङ्गिस्थलगत- 
नवविधलिङ्गस्थलेष्वेकम्‌ । 
निर्भावागमसज्ञ च ततो नष्टागमस्थलम्‌। 
(सि.शि., १८.२-३) 
(पश्यत - निर्भावागमः) 
निर्माल्यम्‌ 
शिवार्पणं कृत्वा स्वीकृतं निर्मलं शुद्धं फलपुष्पादिद्रव्य निर्माल्य- 
मित्युच्यते । 
निर्माल्यं निर्मलं शुद्धं शिवेन स्वीकृतं यतः । 
शिवप्रसादं यद्द्रव्यं शिवाय विनिवेदितम्‌। 


निर्माल्यं तत्त्वशैवानां मनोनैर्मल्यकारणम्‌ ।। 
(सि.शि.,९.७५; ११.७) 

निर्वाणचक्रम्‌ 

चक्रभेदः । ब्रह्मर्ध्रस्थितमिदम्‌ अष्टमं चक्रम्‌ । वहिसमान तत्रत्यं 
जालन्धरपीठ मोक्षसुखदम्‌ । 

ब्रहारन्ध्रेरष्टम चक्रं निर्वाणाख्यं सुषुम्नकम्‌ । 

तत्र जालन्धरं धूमशिखाभं मोक्षदं भवेत्‌ ।। 

(शि.यो.प्र., ३.१५) 

निर्वाणदीक्षा 

वेधादीक्षान्तर्गतासु सप्तविधदीक्षास्वेकतमा । आणवादिमलत्रयोत्पन्न- 


तापत्रयभयेन व्याकुलात्‌ दुरन्तकरात्‌ दुःखमयाच्च भावात्‌ प्रयत्नपूर्वकं मनः 
निर्वर्तयस्व इत्येवरूपो गुरोरादेशः निर्वाणदीक्षेति कथ्यते । 


इत्यादिश्य च दद्याच्च दीक्षां निर्वाणसंज्ञिताम्‌ ।। 


मलत्रयसमुद्धूते तापत्रयभयाकुले । 
दुरन्ते दुर्भवोपान्ते मनो न कुरु यत्नतः ।। 
(का.आ..,क्रि.पा.,१०२-१०३) 
निवृत्तिः 
कलाभेदः । क्रियाशक्तिः । 
निवृत्तिः स्यात्‌ क्रियाशक्तिरिति पर्यायसङ्गतिः । 
(अ.सू., २.२६) 
निवृत्तिकला 
निवृत्तिनाम्नी कला | 
निवृत्तिकलयायुक्त क्रियाशक्तिसमुद्धवम्‌ । 
(सू.आ.,क्रि।पा.,१.४३) 
(पश्यत - निवृत्ति:) 

निषिद्धगुरुः 
हितादि षड्गुरुष्वेकतमः । तदुक्तं किरणागमे - 


हितः काम्यो निषिद्धश्च ................ । 
इहेष्टकामदं यत्तु परस्मिन्नरकप्रदम्‌ । 
यः प्रयच्छति तज्ज्ञानं स निषिद्धगुरुर्भवेत्‌॥। 
(वी.ध.शि.,२, पृ.१३७) 


(पश्यत - षड्विधगुरुः) 
निष्कलम्‌ 
कलारहितम्‌ अखण्डं निराकारतत्त्वम्‌ । परवस्तु । शिवतत्त्वम्‌ । 
भावग्राह्य भावलिङ्गम्‌ । 
न विद्यन्ते कला यत्र तन्निष्कलमुदाहृतम्‌। 
शिवतत्त्वं महासेन निष्कलं चेति कीर्तितम्‌ । 
(शि.त.र.,भा-१, १.४.८; १.६.१०) 
निष्कलं भावलिङ्ग स्यात्‌ भावग्राह्य परात्परम्‌। 
(चं.आ.., क्रि.पा., ३.२४ ; अ.सू.,३.६) 
निष्कललिङ्गम्‌ 
कलारहितं सच्चिदानन्दात्मकं शिवतत्त्वम्‌ । शूऱ्यलिङ्गजन्यम्‌ । 
शून्यलिङ्गस्य मध्ये तु निष्कलस्य समुद्भवम्‌ । 
न विद्यन्ते कला यत्र तन्निष्कलमुदाहतम्‌।। 
(शि.त.र.,भा-१, १.४.८) 

निष्कललिङ्गस्थलम्‌ 
निराकारवस्तु । सप्तविंशतिस्थलेष्वेकम्‌, पञ्चमं च । सर्वशून्यस्य 
'निरालम्बस्य शूऱ्यलिन्गस्य स्वलीलाविलासचिन्तनेन निष्कललिङ्गस्वरूपमुद्धतम्‌ । 
तच्च षट्कललिङ्गस्थलमभवत्‌ । एव सर्वशून्यं निरालम्ब शून्यलिङ्ग स्वस्य 
लीलाविलासचिन्तनेनषट्कलातीतंवाङ्मनसगोचरंनिष्कललिङ्गस्वरूपमासीत्‌। 
पञ्चमं निष्कलाख्यस्य लिङ्गस्य स्थलमुच्यते । 
(अ.वी.सा.सं., भा-१, १.४९) 
निष्पत्तियोगः 
योगशास्नप्रसिद्धारम्भघटप्रचयनिष्पत्तिनामकचतुर्भूमिकान्यतमा 
निष्पत्तिभूमिका । सेयमत्र राजयोगात्मिका। तत्राप्यमनस्कयोगात्मिका । 
मन्त्रलयावारम्भकघटसज्ञौ हठः प्रचयस्स्यात्‌। 
सन्निष्पत्तिरिति स्मृत एव महाराजयोगस्तु ।। 
योगेऽस्मिन्‌ स्थितस्य न देहविकारादयः । 
तापत्रयं नवविधव्यवहारभावाः षट्कौशिकानि षण्मित्रक पञ्च 
कोशाः। 
षड्भावनाविकृतयश्च षडूर्मयश्च निष्पत्तियोगमहतां भुवि न 
स्युरेव ॥। 
(शि.यो.प्र.,५.५१-५२) 
निःसंसारदीक्षा 
वेधादीक्षान्तर्गतासु सप्तविधदीक्षाष्वेकतमा । देहेन्द्रियादिसंसार 


परित्यज्य शिवपूजा एव संसार इत्येवंरूपभावनां कुरु इत्युपदेशो गुरुणा 
निःससारवीक्षेति कथ्यते । 

देहेन्द्रियादिसंसारं परिहत्य सदा मम । 

पूजोपचारः संसार इति भावय चेतसि ।। 

एवं समयमादिश्य निस्संसारां निबोधयेत्‌ । 

(का.आ..,क्रि.पा.,१.१०१-१०२) 

नीराजनानि 

अवसर-लचघ्वी - गुवीं - महतीत चतुर्विधासु पूजासु उपयुज्यमानानि 
नीराजनानि भिन्नभिन्नसंख्याकानि भवन्ति । तथा हि - अवसरपूजायां त्रिणि 
नीराजनानि - दर्शनम्‌, मज्जनम्‌, अवसरं चेति । मकुटागमे मजनाख्यस्य 
नीराजनस्य उत्तरमिति नामान्तरमुक्तम्‌ । 

लघ्वीपूजायां नवनीराजनानि उक्तानि । अवसरपूजायामुक्ताभिः त्रीभिः 
नीराजनैः सह षडन्यनीराजनानि - माङ्गल्यम्‌, कर्पूरम्‌, शृङ्गारम्‌, महत्‌, 
आनन्दाख्यम्‌, असंख्यातं चेति उपयोक्तव्यानि । | 

गुर्वीपूजायां महतीपूजायां च पूर्वोक्तनवनीराजनैःसह नीराजनद्वयं - 
सानुरागम्‌, ताम्बूलाख्यं चेति योजयेत्‌ । एवमवसरपूजायां त्रीणि, 
लध्वीपूजायां नव, गुवींमहतीपूजयोरेकादश - एकादश नीराजनानि भवन्ति । 

नीराजनत्रयं प्रोक्तमवसराख्यपूजने । 

आद्यं दर्शनसंज्ञं स्यान्मजनाख्यं द्वितीयकम्‌ । 

तृतीयमवसराख्यमेवं सम्पूजयेत्‌ प्रिये ।। 

नीराजनानां नवकं लघ्व्यामुक्तं वरानने । 

प्रथमं दर्शनाख्यं स्यादवसराख्यं द्वितीयकम्‌ ।। 

मज्जनाख्यं तृतीयं तु माङ्गल्याख्यं चतुर्थकम्‌ 

कर्पूराख्यं पञ्चमं स्यात्‌ षष्ठं शृङ्गारसंज्ञकम्‌॥ 

सप्तमं तु महासंज्ञमानन्दाख्यमिहाष्टमम्‌ । 

असंख्याताभिधं चैतन्नवमं परिकीर्तितम्‌ ।। 

सानुरागाभिधं ताम्बूलाभिख्यं च महार्चने । 

ुर्वर्चनेऽपि हि भवन्त्येकादश प्रियव्रते ।। 
(का.आ..,क्रि.पा.,४.२८-३२) 

दर्शनं त्ववसराभिख्यमुत्तराभिख्यमित्यपि । 

नीराजनत्रयं प्रोक्तमवसरायां महामते ।। 
(मकुट., क्रि.पा.,३.१०-१३) 

नैमित्तिकम्‌ 
सदाचारभेदः । कर्मप्रकारः । नित्यम्‌, नैमित्तिकम्‌, काम्यम्‌, 


नित्यनैमित्तिकम्‌, नित्यकाम्यम्‌ इति पञ्चविधसदाचारेष्वन्यतमः । 
निमित्तमाश्रित्य ग्रहणादिसम्भवे अनुष्ठेय कर्म नैमित्तिकम्‌ । 


नैमित्तिक क्रान्तिपातग्रहणग्रहसम्भवे । 
कर्तव्यं कर्म वेदोक्तं कालसापेक्षमुच्यते ।। 
-(क्रि.सा., भा-२, ५.१८) 
नैमित्तिकपरिक्रम: 
नित्यपरिक्रमः, नैमित्तिकपरिक्रम इति द्विविधपरिक्रमयोः अन्यतरः। 
अष्टम्यादिविशेषसन्दर्भे क्रियमाणः परिक्रमः नैमित्तिकपरिक्रमः । 
अष्टम्यां च चतुर्दश्यां पक्षयोरुभयोरपि । 
वैधृतौ च व्यतीपाते विषुवायनयोरपि ।। 
चन्दरसूर्यग्रहणयोः स्वजन्मादिविशेषतः । 
परिक्रमोऽयं कर्तव्यः स नैमित्तिक उच्यते ।। 
(शै.र.,भा-२, १३. १५९-१६१) 

नैवेद्यम्‌ 
शिवपूजोपचारभेदः । देवतायै समर्प्यमाणः फलादिद्रव्यविशेषः । 
देवतातृप्तिजननद्वारा भक्ततृप्तिजनकम्‌ | 
सर्वकामांस्तु नैवेद्यं दत्वा तृप्तिरतो भवेत्‌ । 
(शि.त.र.,भा-३, ८.७.६०) 


नैडिकी दीक्षा 
दीक्षाभेदः । शिवधर्मिणीदीक्षायाः भौतिकी, नैष्ठिकीति द्विविधदीक्ष- 
योरन्यतरा। शरीरपातपर्यन्तव्रतविशिष्टा दीक्षा । 
भौतिकी नैष्ठिकी चेति द्विधा सा शिवधर्मिणी । 
शरीरपातपर्यन्तं व्रता सा नैष्ठिकी मता । 
(शि.त.र.,भा-३, ९.७.२४-२५) 


नैष्ठिकब्रह्मचारी 

शिष्यभेदः । वंश्यशिष्यभेदभूतमुख्यशिष्यभेदः । ब्रह्मचारी । 
नैष्ठिकब्रह्मचारी, भौतिकब्रह्मचारीति द्विविधब्रह्मचारिणोरन्यतरः । कौमारा- 
दारभ्य यावज्जीवं ब्रह्मचर्यपरिपालकः । 

ब्रह्मचारी द्विधा प्रोक्तो नैडिको भौतिकस्त्विति । 

नैष्ठिको मध्यमो ज्ञेयो भौतिकस्तु ततोऽधमः ।। 

आकौमाराद्‌ ब्रह्मचारी यावजीवं स नैष्ठिकः । 

(शि-त.र.,भा-३,९.७.४७-४८) 


नैष्ठिकी भक्तिः = निष्ठाभक्तिः 


भक्तिभेदः । निष्ठाभक्ति: ।ध्येयैकवस्तुनि अचलनिष्ठा निष्ठाभक्तिः, सा 
एव तैष्ठिकीभक्तिः । षट्स्थलसम्बद्धासु षङ्विधभक्तिषु अन्यतमा | तत्र च 
माहेश्वरस्थलसम्बद्धा इयम्‌ । 

नैष्ठिकीभक्तिरित्येव कीर्तिताभक्तितत्परैः । 
तथा माहेश्वरं नाम स्थलमस्य स्वरूपतः ।। 
(अ-सू.,५.७३) 
न्यासविधिः 
न्यासस्य आरम्भे मन्त्रस्य ऋष्यादि निर्देशः करणीयः । ऋष्यादि 
निर्देशेऽपि ऋषिः शिरसि, छन्दः मुखे, देवता हृदये, बीजं नाभौ, शक्तिः 
गुह्ये, कीलकं पादयोः इति विन्यस्य श्रीसदाशिवप्रीत्यर्थे जपे विनियोग इति 
विनियोगं वदेत्‌ । तत्र पश्चाक्षरमहामन्त्रस्य न्यासे ऋष्यादिनिर्देश एवं भवति - 
१. 3 अस्य श्रीपश्चाक्षरमहामन्त्रस्य वामदेव ऋषि: (शिरसि), 
पङ्क्तिः छन्दः (मुखे), श्रीसदाशिवो देवता (हृदये), ॐ बीजं (नाभौ), 
उमा शक्तिः (गुह्ये), शिव इति कीलक (पादयोः), श्री सदाशिवप्रीत्यर्थे जपे 
विनियोगः । 
वामदेवनऋषिश्चास्य पङ्क्तिः छन्द उदाहृतः । 
देवतास शिवः साक्षात्‌ प्रणवो बीज उच्यते । 
उमाशक्तिरिति प्रोक्ता न्यासश्चैवं षडक्षरैः ।। 
(च.आ., क्रि.पा.,८.११) 
अस्य मन्त्रस्य वक्ष्यामि श्रुणु ऋष्यादिकं प्रिये । 
वामदेवऋषिः पंक्तिश्छन्दो देवःशिवः प्रभुः ।। 
बीज प्रणव एव स्यान्नमः शक्तिरुदाहृता । 
शिवाय कीलकं मोक्षे विनियोगः प्रकीर्तितः ।। 
(सू.आ.., क्रि.पा.,३.२३-२४) 


२. नकारादिपश्चाक्षरैः बिन्दुसहितैः सह सद्योजातादि पश्चब्रह्मनाचक- 
पदानि संयोज्य कनिष्ठिकादारभ्य अङ्गष्ठपर्यन्त यः न्यासः क्रियते स 
करन्यास इत्युच्यते | एवमेव मुखादारभ्य शीर्षपर्यन्तं यः न्यासः क्रियते स 

अङ्गन्यासः । एवमेव नकारादि पश्चाक्षरै: बिन्दुसहितैः सह अनन्तशक्तिधाम्ने 
हृदयाय नमः इत्यादि संयोज्य यः न्यासः क्रियते सः षडङ्गन्यासः उच्यते । 
(अत्र सर्वसामान्यः ब्रह्मचार्यादीनां सृष्टयादिन्यासानां करन्यासः, अङ्गन्यासः 
(देहन्यासः), षडङ्गन्यासः (अङ्गन्यासः) इति भेदात्मकानां न्यासक्रमः 
चन्द्रज्ञानागमस्य कन्नडावृत्तौ हिन्दीभाषाऽऽवृत्तौ वा परिशिष्टे दत्तः । 
तदासक्तैः तत्र द्रष्टव्यम्‌ । एवमेव अङ्गन्यास-(देहन्यास)-स्य तथा 
षडङ्गन्यास - (अङ्गन्यास) -स्य सुष्ट्यादिक्रमोऽपि तत्रैव दत्तः)। 


स्थित्युत्पत्तिलयाभिख्यः करन्यासस्त्रिधा मत: । 
गृहस्थानां स्थितिन्यास उत्पत्तिर्ब्रह्मचारिणाम्‌। 
यतीनां च वनस्थानां सहतिन्यास इष्यते ।। 

(च.आ..,क्रि.पा.,११.२१) 
नकाराष्यैर्बिन्दुयुतैः पञ्चभिर्ब्रह्मभिः सह। 
चतु्थ्यन्तैः कनिष्ठादिष्वङ्कलीषु क्रमान्न्यसेत्‌ ।। 
एवं कृत्वा करन्यासमङ्गन्यासमथाचरेत्‌ । 
मुखहत्पादयुगलगुह्यशीर्षेषु च क्रमात्‌।। 
चतुर्थ्यन्तैरनन्तादिशक्तिधामादिभिः सह। 
षड्वर्गपूर्वकैर्न्यस्येत्‌ षडङ्गानि यथा क्रमम्‌ । 

(सू.आ., क्रि.पा., ३.३१-३३) 

करन्यासः 
“न' सद्योजाताय कनिष्ठिकाभ्यां नमः । 
“म वामदेवाय अनामिकाभ्यां नमः । 
“शिं” अघोराय मध्यमाभ्यां नमः | 
'वां तत्पुरुषाय तर्जनीभ्यां नमः । 
'यं' ईशानाय अङ्गष्ठाभ्या नमः । 

अङ्गन्यासक्रमः (देहन्यासः) 
“न' सद्योजाताय नमो मुखे । 
“म वामदेवाय नमो हृदये । 
“शि' अघोराय नमो पादद्वये । 
“वां! तत्पुरुषाय नमो गुह्ये । 
“ख' ईशानाय नमः शिरसि । 
षडङ्गन्यासक्रमः 
“3३%! अनन्तशक्तिधाम्ने हृदयाय नमः । 
“न सर्वज्ञशक्तिधाम्ने शिरसे स्वाहा । 
“सं नित्यतृप्तिधाम्ने शिखायै वषट्‌ । 
“शि अनादिभेदशक्तिधाम्ने कवचाय हुम्‌ । 
“वां स्वतनत्रशक्तिधाम्ने नेत्रत्रयाय वौषट्‌ । 
“य अलुप्तशक्तिधाम्ने वस्राय फट्‌ ।। 


(सू.आ.., क्रि.पा., पृ.२९-३०) 


प 


पञ्चकञ्चुकम्‌ 

पट्त्रिशत्त्त्वान्तर्गतकलादिरागान्तानि पश्चतत्त्वानि पञ्चकञ्भुकम्‌ । 
इदमेव च मिश्राध्वपञ्चकम्‌ । तानि च तत्त्वानि कला, विद्या, रागः, कालः, 
नियतिश्च । इदं मिश्राध्वमिति कथ्यते । 

कलाविद्याकालरागाः नियतिः पञ्चकश्चुकम्‌ ।। 
आरागादाकलात्तत्त्वं मिश्राध्वाख्यं तु पञ्चकम्‌। 

(शि.त.र.,भा-३,९.३.३६, ३८) 
(पश्यत - पट्त्रिशत्तत्त्वानि) 

पञ्चकर्मेन्द्रियाणि 
षटूत्रिंशत्त्त्वान्तर्गतानि क्रियासाधकानीन्द्रियाणि । क्रियाशक्ति- 

प्रधानत्वात्कर्मेन्द्रियाणि । तानि च वागादीनि । 
ज्ञानेन्द्रियाणि पञ्चापि पञ्चकर्मेन्द्रियाणि च । 

(सि.शि., ८.१४) 

तत्र “उच्चारणक्रियाहेतुर्वाक्‌, दानादानादिक्रियाहेतुः पाणिः, 

गमनागमनक्रियासाधनं पादः, भुक्तजीर्णमलपरित्यागसाधनं पायुः, 
रेतोमूत्रपरित्यागक्रियासाधनमुपस्थकम्‌''। 

(शि.मं.,पृ.५४, पं.१२; शि.त.र.,भा-३, ९.३.१३) 
वाक्‌ च पाणिश्च पादश्च पायुश्चोपस्थमित्यपि | 
कर्मेन्द्रियाणि पञ्चैषां गुणाः पञ्च प्रकीर्तिताः ।। 

(शि.त.र.,भा-३,९.३.१२) 
(पश्यत - षटुत्रिंशत्तत््वानि) 

पञ्चकला: 
शान्त्यतीता, शान्तिः, विद्या, प्रतिष्ठा, निवृत्तिश्चेति पञ्चकलाः । 
शान्त्यतीता च शान्तिशच विद्या चैव प्रतिष्ठिका । 


निवृत्तिश्चेति पञ्चैव कला इत्युपवर्णिताः ।। 
(शि.त.र.,भा-१, १.७.१६) 

निवृत्तिश्च प्रतिष्ठा च विद्या शान्तिस्तथैव च। 
शान्त्यतीतकलेत्येता: स्थिता ब्रह्मादिमूर्तिषु ।। 

(शि.यो.प्र.,१.२६) 


शान्त्यतीतादिपश्चकलायुक्तत्वं पराशक्त्यादि पञ्चशक्तिसमुद्धूतानां 
'शिवादिपञ्चसादाख्यानां लक्षणम्‌ । 


शान्त्यतीतकलायुक्तं पराशक्तिसमुद्धवम्‌ । 
शुद्धश्च शिवसादाख्यं ................ ।। 
शान्त्याख्यकलया युक्तमादिशक्तिसमुद्भवम्‌ । 


विद्याकलासमायुक्तम्‌ इच्छाशक्तिसमुद्भवम्‌ । 
मूर्त मूर्तिधरं लिङ्ग... ............ । 
प्रतिष्ठाकलया युक्त ज्ञानशक्तिसमुद्धवम्‌ । 


निवृत्तिकलया युक्तं क्रियाशक्तिसमुद्धवम्‌ । 
क्रियाविशेषतत्त्वाख्यं कर्मरूपमुदीरितम्‌ ।। 
(सू.आ., क्रि.पा.,१.३३-३४,३६, ३८-४२, ४३-४४) 
(अत्र शिवसादाख्यम्‌ अमूर्तसादाख्यम्‌, मूर्तसादाख्यम्‌ कर्तृ- 
सादाख्यम्‌, कर्मसादाख्यमिति पश्चसादाख्यनामानि) 
पञ्चकृत्यम्‌ 
सृष्टिः, स्थितिः, संहारः, तिरोभावः, अनुग्रहः (विमुक्तिः) चेति 
ईश्वरस्य पञ्चकृत्यानि । 
पञ्चब्रह्माणि पञ्चानि कृत्यानि सह कारणैः । 
(सि:शि.,८.१५) 

जगजन्मस्थितिध्वंसतिरोभावविमुक्तयः । 
कृत्यं सकारकफलं ज्ञेयमस्त्येतदेव हि ।। 
(मृ.आ.,२.३) 
पञ्चैव मे जगत्कृत्यं नित्यसिद्धमजाच्युतौ । 
सर्गः संसारसंरम्भस्तत्प्रतिष्ठा स्थितिर्मता ।। 
संहारो मर्दनं तस्य तिरोभावस्तदुत्क्रमः । 
तन्मोक्षोऽनुग्रहस्तन्मे कृत्यमेव हि पञ्चकम्‌ ।। 
(क्रि.सा.,भा-३,२१, पृ.७७, श्लो.२, ३) 
पञ्चकृत्यतनुः 
पञ्चकृत्यसमर्थशरीरवान्‌ शिवः । 
पञ्चवक्त्राय पश्चाय पञ्चकृत्यतनूभृते । 
(पार.आ.,२१.१) 
पञ्चकोशाः 
शरीरान्तर्गतजीवात्मावरकाः पञ्चकोशाः अन्नमयः, प्राणमयः, 
मनोमयः, विज्ञानमयः, आनन्दमयश्चेति । 
अन्नमयप्राणमयमनोमयविज्ञानमयानन्दमयात्मा मे शुद्धयन्ताम्‌। 
(म.ना.उ., १४.१९) 
(तैत्तिरीयोपनिषदि (३.२-६) पञ्चकोशाः प्रपञ्चिताः) 
पञ्चगव्यम्‌ 
` पञ्चगव्यानि इति यावत्‌ । तानि च गोक्षीरं, गोदधि, गोषृतम्‌, गोमूतमू, 
गोमयम्‌ इति । 


अथ वक्ष्ये विशेषेण पञ्चगव्यविधिक्रमम्‌ । 
(वा.शु.आ., अनु. ३, पृ. ३७९) 


CC-0. Jangamwadi Math Collection, Varanasi. An eGangotri Initiative 


३५८ वीरशैवपारिभाषिकपदकोश: 
पञ्चगोत्रसमुद्भवा 
सद्योजातादिपञ्चमुखेभ्यः जाताः रेणुकः, दारुकः, शङ्खकर्ण 
धेनुकर्णः, विश्वकर्णश्चेति पश्चाचार्या: वीरादिपश्चगोत्रेषु समुद्भूताः । 
रेणुको दारुकश्चैव शङ्कुकर्णश्च धेनुकः । 
विश्वकर्णश्च पञ्चैते पञ्चगोत्रसमुद्भवाः ।। 
(वी.स.सं.,१.२९) 
(पश्यत - पञ्चगोत्राधिकारिणः) 
पञ्चगोत्राधिकारिणः 
ईश्वरस्य सद्योजातादि पञ्चमुखोद्धताः वीरः, नन्दी, वृषभः, 
भृन्नी,स्कन्द इति पञ्चगोत्राधिकारिणः । 
वीरो नन्दी वृषश्चैव भृङ्गी स्कन्दस्तथैव च । 
मत्स्वरूपाः समुत्पन्नाः पञ्चगोत्राधिकारिणः ।। 
(वी.स.स., १.२८) 
पञ्चज्ञानेन्द्रियाणि | 
ज्ञानग्राहकाणीन्द्रियाणि । ज्ञानशक्तिप्रधानत्वात्‌ ज्ञानेन्द्रियाणि । तानि 
च श्रोत्रादीनि । शब्दादयस्तद्विषयाः । 
ज्ञानेन्द्रियाणि पञ्चापि पश्च कर्मेन्द्रियाणि च । 
(सि.शि.,८.१४) 
तत्र ` शब्दज्ञानैककरणं श्रोत्रम्‌, स्पर्शज्ञानैककरणं त्वक्‌, 
रूपज्ञानैककरणं चक्षुः, रसज्ञानैककरणं रसनम्‌, गन्धज्ञानैककरणं 
घ्राणम्‌ । 


(शि.मं., पृ.५४) 

श्रोत्रत्वग्दृष्टिरसनं घ्राण ज्ञानेन्द्रियाणि हि। 
शब्दस्पर्शो रूपरसगन्धाश्च विषया इह । 
(शि.त.र.,भा-३, ९.३.१३-१४) 
पञ्चतन्मात्राणि 
षरत्रिंशत्तत्त्ममध्ये पञ्चभूतानां कारणभूताः सूक्ष्मांशाः । गन्ध-रस- 
रूप-स्पर्श-शब्द तन्मात्राणि इति यावत्‌ । 
_ पञ्चभूतानि सर्वाणि पश्च तन्मात्रकाणि च । 
(सि.शि., ८.१४) 
एतेषां (शब्दादि विषयाणां) ध्वनिवर्णशीतोष्णनीलपीत 
मधुराम्लसुरभ्यसुरभित्वादिविभागशून्यत्वेन सामान्यरूपत्वात्‌ 
तन्मात्रत्वेन व्यपदेशः । 
(शि.मं., पृ.५४) 
गन्धो रसश्च रूपं च शब्दः स्पर्शश्च पञ्चमः । 
कलन २ 3-2 पश्च तन्मात्रसंज्ञानि।। 
(शि.त.र.,भा-३, ९.३.११) 
पश्चद्र॒व्याणि 
अभिषेक-पूजोपयोगीनि पश्चद्रव्याणि । तानि च एला, उशीरः, 
लवज्गम्‌, कस्तूरी, चन्द्रः (कर्पूरम्‌) । 
अभिषेकाय दिव्यानि द्रव्याणि कलशे क्षिपेत्‌ । 
एलोशीरलवङ्गानि कस्तूरी चन्द्रसंज्ञकम्‌ ।। 


पश्चद्रव्याणि कलशे चूर्णयित्वा विनिक्षिपेत्‌ । 
(मकुट. क्रि.पा.,८४. ३; क्रि.सा.,भा- रे; पृ.६) 


तनुः, मनः, भौतिकम्‌, आत्मा, ज्ञाता इत्येते पञ्चविषयाः पश्चद्रव्याणि | 
(च.ब.व.सं.,३८५) 

पञ्चप्राणाः = पञ्चवृत्तयः 
प्राणः, अपानः, व्यानः, उदानः, समानश्च पञ्चप्राणाः । 
प्राणापानव्यानोदानसमाना मे शुद्धयन्ताम्‌ । 
(म.ना.उ., १४.७) 
प्राणापानव्यानोदानसमानाः प्राणवृत्तयः । 
(पैं.उ., २.३) 
पञ्चब्रह्म = ब्रह्मपञ्चकम्‌ 
१. परशिवस्य पञ्चमुखानि सद्योजातवामदेवाघोरतत्पुरुषेशा- नात्मकानि 
पञ्चब्रह्मशब्देन गीयन्ते । 
पश्चब्रह्ममिदं विद्यात्‌ सद्योजातादिपूर्वकम्‌ । " 


(पं.ब्र.उ., २६) 
२. पञ्चाक्षरयुक्तः प्रणवः | 
नकार: पृथिवी ज्ञेय: मकारस्तोयमुच्यते । 
शिकारोऽम्िरिति प्रोक्तो वाकारो वायुरुच्यते ।। 
य आकाश इति प्रोक्तः पञ्चब्रह्मेति च स्मृतम्‌ । 
(शै.र.,भा-२, ११.२९-३०) 


३. प्रणवाद्यः षडक्षरमन्त्रः । तत्र ॐकारः परमात्मनः देहः । नकारादयः 
सद्यादि पञ्चवक्त्राणि | 


पश्चब्रह्मात्मको मन्त्रः प्रणवाद्यः षडक्षरः। 
उकारो मम देह: स्यान्नकाराद्यास्तथैव च । 
सद्यादिपश्चवक्त्राणि क्रमादेवं वरानने।। 

(सू.आ., क्रि.पा.,४. ३७, ३६) 

४. मूर्तिब्रह्म, तत्त्वब्रह्म, भूतब्रह्म, पिण्डब्रह्म, कलाब्रह्मेति 
पश्चब्रह्मतत्त्वानि । 
मूर्तिब्रह्म तथापूर्व तत्त्वब्रह्म द्वितीयकम्‌ । 
भूतब्रह्म तृतीयं स्यात्‌ पिण्डब्रह्म चतुर्थकम्‌ ।। 
पञ्चमञ्च कलाब्रह्म ब्रह्मपश्चकमी रितम्‌ । 
(वा.शु.आ., ७.५-६) 


६. शिवसादाख्यादयः क्रमेण सदाशिवः, ईशः, ब्रह्म, ईश्वरः, ईशान इति 
पञ्चरूपेण विद्यन्ते । एते पञ्चब्रह्मेति कथ्यन्ते | 


MN ee उक्त सादाख्यपञ्चकम्‌। 

सदाशिवस्तथेशश्च ब्रह्मेशश्चेश्वरस्तथा ।। 

ईशानश्नेति पञ्चैते तत्त्वभेदाः प्रकीर्तिताः । 

(वा.शु-आ.,१.३४-३५) 

पश्चब्रह्मतनुः 

पश्चब्रह्ममन्त्रशरीरात्मकः शिवः । 

पश्चब्रह्ममयतनो पञ्चकृत्यपरायण। 

(का.आ., क्रि.पा.,८.३२) 
पश्चब्रह्मतनुस्साक्षात्‌ स शिवोऽभूत्‌ सदाशिवः । 
(वा.शु.आ., ९.७६) 
इंशानाद्यानि सूक्ष्मानि ब्रह्माण्येकाक्षराणि तु। 
मन्त्रे नमश्शिवायेति संस्थितानि यथाक्रमम्‌ ।। 


मन्त्रस्त्वक्षरतस्सूक्ष्मं पश्चब्रह्मतनुश्शिवः । 
(पार.आ., ११.१६-१७) 

पञ्चाक्षरेण मन्त्रेण पश्चब्रह्मतनुस्तथा । 
(सि.शि., ८.२१) 
मन्त्रे षडक्षरे सूक्ष्मे पश्चब्रह्मतनुश्शिवः । 
(वी.मा.सं., पृ.२३१.११) 
(पश्यत - पञ्चब्रह्म) 
पञ्चब्रह्मसच्त्राः 


सद्योजातादिमन्त्राः पञ्चब्रह्ममन्त्राः । 
पञ्चब्रह्मात्मको मन्त्रः प्रणवाद्यः षडक्षरः । 
(सू.आ.,क्रि.पा.,४.३७) 
१. सद्योजातमन्त्रः 
सद्योजातं प्रपद्यामि सद्योजाताय वै नमो नमः । 
भवे भवे नातिभवे भवस्व मां भवोद्धवाय नमः ।। 
२. वामदेवमन्त्रः 


वामदेवाय नमो ज्येष्ठाय नम: श्रेष्ठाय नमो रुद्राय नमः कालाय 
नमः । कलविकरणाय नमो बलविकरणाय नमो बलाय नमो 
बलप्रमथनाय नमः सर्वभूतदमनाय नमो मनोन्मनाय नमः ।। 


३. अघोरमन्त्रः 
अघोरेभ्योऽथ घोरेभ्यो घोर घोरतरेभ्यः । 
सर्वैभ्य: सर्व शर्वेभ्यो नमस्ते अस्तु रुद्ररुपेभ्यः ।। 

४. तत्पुरुषमन्त्रः 
तत्पुरुषाय विद्महे महादेवाय धीमहि । 
तन्नो रुद्रः प्रचोदयात्‌ ।। 

५. ईशानमन्त्रः 

ईशानः सर्वविद्यानामीश्वरः सर्वभूतानां ब्रह्माधिपतिब्रह्णणोऽधि- 
पतिर्ब्रह्मा शिवो मे अस्तुसदाशिवोम्‌। 


(म.ना.उ.,१६.१-५; तै.आ.,७.४३-४७) 
(पश्यत - पञ्चब्रह्म) ; 
पञ्चभूतानि 


षट्त्रिशत्तत्त्वान्यतमतत्त्वानि । तानि च पृथिवी, अप्‌, तेजः, वायुः, 
आकाशश्च । पश्चतन्मात्रेभ्य एषामुत्पत्तिः | धारणम्‌, समूहीकरणम्‌, 
देहरक्षणम्‌, अवयवयोजनम्‌, अवकाशप्रदानश्ेत्येतेषां क्रमशः पञ्चवृत्तयः । 


पञ्चभूतानि तन्मात्राः पञ्चकर्मेन्द्रियाणि च । 
(पार. आ., १७.३०) 
पृथिव्यादिगगनान्तानि पञ्चभूतान्यतः परम्‌ ।। 
तन्मात्रेभ्यश्न पञ्चभ्यः पञ्चभूतसमुद्भवः । 
धृति: समूहीकरणं देहोऽवयवयोजनम्‌।। 
अवकाशप्रदानश्च भूतपञ्चकवृत्तयः। 
(शि.त.र., भा-३, ९.३.१०, २१-२२) 
पश्चमहासूत्राणि 
ईश्वरोक्तानि पश्चाचार्यसम्बद्धानि सूत्राणि । तानि च पड्चिडिः, वृष्टि 
लम्बनम्‌, मुक्तागुच्छः, पञ्चवर्णम्‌ इति । 
(पश्यत - पाशु. आ., २.१११, १२५) 
पञ्चगोत्रसमुद्भूताः पञ्चसूत्रानुसारिणः। 
तन्नामरेवणाराध्यः सूत्रं पडिविडीत्यपि । 
तन्नम मरुळाराध्यस्तस्य सूत्रं च वृष्टिकम्‌ । 

एकोरामेति तन्नाम तस्य सूत्र तु लम्बकम्‌ ।। 
तन्नाम पण्डिताराध्यस्तत्सूत्र मुक्तगुच्छकम्‌ । 
विश्वाराध्येति तन्नाम तत्सूत्रं पञ्चवर्णकम्‌ ।। 

(वी.स.सं., ११.४०, १.३८-५४) 


पञ्चमाः 

परमेश्वरस्य ईशानमुखात्‌ जातस्य पश्चास्यगणपस्य पञ्चम इति 
प्रसिद्धिः । तद्वंशसम्भूताः पञ्चमाः । स्मरारिः (कामारिः), पुरारिः, कालारिः, 
मखारिः, भवारिश्चेति पञ्चमानां नामानि । एते पञ्चमा एव वीरशैवमतोद्धारा 
हेतवः । 

ममेशानमुखाज्जातः पुरा पञ्चमसंज्ञकात्‌ । 

तस्मात्‌ पञ्चास्यगणपः पञ्चमेति प्रकीर्तितः ।। 

तद्वत्तद्वंशसम्भूता: पञ्चमा इति निश्चिताः । 


पञ्चमा वीरशैवास्ते मन्मतोद्धारहेतवः । 
(स्वा.आ., ८.१२५-१२६, १२९) 
मखारिश्चैव कालारिः पुरारिस्तु स्मरारि वै । 
वेदारिः पश्चमश्चेति पश्चनामानि वै श्रुणु ।। 
(वी.स.सं., ५.८) 
पश्चमुखानि 


ईश्वरस्य पश्चमुखानि । तानि च - सद्योजातम्‌, वामदेवम्‌, अघोरम्‌, 
तत्युरुषम्‌, ईशानम्‌ इति । तान्येव पश्चब्रह्माणीति कथ्यन्ते । 
सद्योजात च प्रथमं वामदेवं द्वितीयकम्‌ । 
अघोरं च तृतीयं तु तत्पुरुषं चतुर्थकम्‌ ।। 
ईशानं पञ्चमं प्रोक्तं मुखानि मम सर्वशः । 
(वी.स.सं., १-२६-२७) 

पश्चब्रह्ममिदं विद्यात्‌ सद्योजातादिपूर्वकम्‌ । 
दृश्यते श्रूयते यच्च पश्चब्रह्मात्मकं स्वयम्‌ ।। 
(प.ब्र.उ.,२६) 
पञ्चमुद्राधारणम्‌ 
स्वशिष्याय जटाधारी गुरुः वीरमाहेश्वरी दीक्षां दत्त्वा पञ्चमुद्राणां 
मन्त्रसंस्कारपुरस्सर धारणं कुर्यात्‌। 
पञ्चमुद्राधारणविषये समन्त्रक प्रमाणम्‌। 
(वी.स.सं., ११.५७) 
(पश्यत - पश्चमुद्राः) 
पञ्चमुद्रा: = पञ्चमुद्रिकाः 
जङ्गमलाञ्छनानि । शिष्याय वीरमाहेश्वरदीक्षाप्रदानानन्तरं गुरुणा 
दीयमानाः मुद्राः । ताश्च भिक्षापात्रम्‌, कन्था, दण्डः, कमण्डलुः, 
भस्मघुटिका चेति पञ्च। 
जटाधारी शिरी मुण्डी पञ्चमुद्रासमन्वितः। 
(सू आ., क्रि.पा., ७.७४) 
पञ्चमुद्राः सुसंपूज्याः स्वस्थदक्षिणभासके। 
(वी.स.सं., ११.५९) 
जटाधारणसम्पन्नो धारयेत्‌ पश्चमुद्रिकाम्‌ ।। 
(वी.स.सं., ११.५७) 
भिक्षापात्रं दण्डकाष्ठं कन्थां काषायवस्रकम्‌ । 


दद्यात्कमण्डलुं चैव विभूतेर्घुटिकामपि।। 


(वी.स.सं., ११.५९, ५३-५४) 

पञ्चयज्ञाः 
१. कर्मयज्ञः, तपोयज्ञः, जपयज्ञः, ध्यानयज्ञः, ज्ञानयज्ञ इति पञ्चयज्ञाः | 
कर्तव्याः पञ्चयज्ञाश्च गृहिणा स्वहितैषिणा। 
(चं.आ.., क्रि.पा.,११.६१) 
कर्मयज्ञस्तपोयज्ञो जपयज्ञस्तदुत्तरः । 
ध्यानयज्ञो ज्ञानयज्ञः पञ्चयज्ञाः प्रकीर्तिताः ।। 
(सू.आ., क्रि.पा.,६.२६) 
श्री सिद्धान्तशिखामणौ तपः, कर्मः, जपः, ध्यानम्‌, ज्ञानं चेति क्रमेण 
पश्चयज्ञाः निरुपिताः । तत्र शिवपूजार्थं शरीरसंशोषः तपः न तु कृछ - 
चान्द्रायाणादिना देहसंशोषः । शिवपूजा एव कर्म, यागादि तु न । 
पञ्चाक्षराभ्यासः प्रणवाभ्यासो वा रुद्राध्यायादिपठनं वा जपः न त्वन्य 
वेदाध्ययनादिकम्‌ । शिवरूपादिचिन्तनं ध्यानं न त्वात्मादिचिन्तनम्‌ । 
शिवागमानामर्थविज्ञान ज्ञानं त्वन्यग्रन्थार्थवेदनम्‌ । 


पञ्चधा कथ्यते सद्भिस्तदेव भजनं पुनः । 

तपः कर्म जपो ध्यान ज्ञान चेत्यनुपूर्वकम्‌ ।। 

शिवार्थे देहसंशोषस्तपः कृच्छादिनो मतम्‌ । 

शिवार्चा कर्म विज्ञेयं ब्राह्मं यागादिनोच्यते । 

जपः पश्चाक्षराभ्यासः प्रणवाभ्यास एव वा । 

रुद्राध्यायादिकाभ्यासो न वेदाध्ययनादिकम्‌ । 

ध्यानं शिवस्य रूपादिचिन्ता नात्मादिचिन्तनम्‌ ।। 

शिवागमार्थविज्ञानंज्ञानं नान्यार्थवेदनम्‌ । | 

इति पञ्चप्रकारोऽयं शिवयज्ञः प्रकीर्तितः ।। 
(सि.शि.,९.२१-२४) 

२. देवयज्ञः, पितृयज्ञ:, भूतयज्ञः, मनुष्ययज्ञः, ब्रहमयज्ञश्चेति पश्चयज्ञाः 
शैवसम्प्रदाये विद्यन्ते । 
देवानां च पितृणां च भूतानां च नृणामपि । 
ब्रह्मणश्च विनिर्दिष्टाः पञ्चयज्ञा नगात्मजे ।। 
(का.आ., क्रि.पा., ३.६८) 
पञ्चवक्त्ररुद्राक्षः 
ुटराक्षभेदः।पञ्चमुखैर्विशिष्टः रुद्राक्ष: | पञ्चब्रह्मस्वरूपकः । पापनाशकः । 
कर्णद्वये षट्सु षट्सु रुद्राक्षेषु धारणीयेषु अन्तिमौ द्वौ पञ्चवक्त्रौ भवेताम्‌ । 
पञ्चवक्त्र तु रुद्राक्षं पञ्चब्रह्मस्वरूपकम्‌। 
पञ्चवक्त्रः स्वयं ब्रह्म पुंहत्यां च व्यपोहति।। 
| (रु.जा.उ., ३१) 
दशसप्त पञ्चवक्त्रान्‌ षट्‌ षट्‌ कर्णद्वये वहेत्‌ ॥। 
(सि.शि.,७.५५) 
पञ्चवक्त्राणि 
सद्योजातम्‌, वामदेवम्‌, अघोरम्‌, तत्पुरुषम्‌, ईशानमिति शिवस्य 
पञ्चवक्त्राणि । 
सद्यादि पञ्चवक्त्राणि क्रमादेवं वरानने ।। 
(सू.आ..क्रि-पा.,४.३६) 
(पश्यत - पञ्चब्रह्म) 
पञ्चवर्णम्‌ 
वीरशैवानां पञ्चसूतरेष्वन्यतमम्‌ । विश्वाराध्यनामकपश्चमाचायेण 
सम्बद्ध सूत्रम्‌। 
विश्वाराध्यश्च तन्नाम तत्सूत्रं पञ्चवर्णकम्‌ । 
(पाशु.आ., २.११९) 

पञ्चविंशतितत्त्वानि 
पञ्चीकरणप्रक्रियजन्यभूतांशानां व्यवस्थितमेलनाज्जाततत्त्वानि | 
एतेषां गगनादीनां भूतानां पृथगंशकैः । 
अन्योन्यमेलनात्तत्त्वान्यभूवन्‌ पश्चर्विशतिः।। 
(शि.त.र.,भा-१,१.७.४४) 
तानि च - पश्चज्ञानेन्द्रियाणि, पञ्चकर्मेन्द्रियाणि, पञ्चतन्मात्राणि, 
पञ्चभूतानि, मनः, बुद्धिः, अहङ्कारः, प्रकृतिः, पुरुषः । पञ्चविंशतितत्त्वानाम्‌ 
उत्पात्तिः परशिवस्याज्ञया भवतीति आगमोक्तिः । 
तस्याज्ञया महेशस्य प्रकतिः पुरुषोचिताम्‌। 
बुद्धि प्रसूते सा बुद्धिरहङ्कारमहङ्कतिः ।। 
इन्द्रियाणि दशैकं च तन्मात्रा पञ्चकं तथा । 
| शासनादेवदेवस्य शिवस्य शिवदायिनः ।। 
| तन्मात्राण्यपि तस्यैव शासनेन महीयसा । 
महाभूतान्यशेषाणि भावयन्त्युपूर्वशः ।। 
ब्रह्मादीनां तृणान्तानां देहिनां देहसङ्गतिम्‌ | 
महाभूतान्यशेषाणि जनयन्ति शिवाज्ञया ।। 
(चं.आ.,क्रि.या.,१. १४-१७) 


(पश्यत - पश्चीकरणमू) 
| पश्चरविंशतिलीलाः 

त क शशिचूडलीला, उमाकान्तलीला, वृषभारूढलीला, ताण्डवलीला, 
| लीला, भिक्षाटनलीला, कामसंहारलीला, कालसंहारलीला, 


त्रिपुरसहारलीला, जलन्धरवधलीला, ब्रह्मदर्पनिवारणलीला, वीरभद्राव- 
तरणलीला, हरिध्वंसलीला, अर्धनारीश्वरलीला, किराताकारधारणलीला, 

कङ्कालधारणलीला, चण्डेशानुग्रहलीला, विषापहरणलीला, एकपादलीला, 
मुखावहलीला, दक्षिणामूर्तिलीला, सिन्जद्भवलीला चेतिपश्चविंशतिलीलाः ॥ 
शशिचूडमुमाकान्तमृषारूढं च ताण्डवम्‌ । 
तैवाहं तथा भिक्षाटनं कामाङ्गनाशनम्‌ ।। 
'कालसंहरणं चैव पुरत्रयविनाशनम्‌ । 
जलन्धरवधं चैव ब्रह्मदर्पनिवारणम्‌ ।। 
वीरभद्रावतरणं हरिध्वंसमतः परम्‌ । ` 
अर्धनारीश्वरं चैव किराताकारधारणम्‌ ।। 
कङ्कालधारणं चैव चण्डेशानुग्रहं तथा । 
विषापहरणं चैव चक्रदानं ततः परम्‌ ।। 
विघ्नेशवरदानं च सोमास्कन्धं तथैव च । 
एकपादं ततो ज्ञेयं सुखावहमतः परम्‌ ।।' 
दक्षिणामूर्तिरूपं च लिङ्गोद्भवमतः परम्‌ । 
पशञ्चविंशतिलीलाभिर्देवदेवो महेश्वरः ।। 
(सू.आ., क्रि-पा., १.५३-५८) 
पञ्चविषयाः = पश्चतन्मात्रणि 
ज्ञानेन्द्रियाणां ज्ञानविषयत्वाद्विषया: । तन्मात्रणीति व्यवहारः । ते च 
शब्दः, स्पर्शः, रूपम्‌, रसः, गन्ध इति | 
शब्दस्पर्शौ रूपरसगन्धाश्च विषया इह । 
गन्धो रसश्च रूपं च शब्दः स्पर्शश्च पञ्चमः । 
पशञ्चतन्मात्रसंज्ञानि .....................- ।। 
(शि.त.र.,भा-३, ९.३.१४, ११) 

पञ्चशक्तयः 
यदा सृष्ट्यर्थ शिवः सर्वतत्त्वान्यचिन्तयत्‌ तदा पराशक्त्यादि 
पञ्चशक्तयः अजायन्त । तत्र पराशक्तेरारभ्य क्रियाशक्तिपर्यन्तं पूर्व 
पूर्वशक्तेरंशन्वेन उततरोत्तरशक्तयः अजायन्त इति आगमसम्प्रदायः । क्रमेण 
पराशक्तिः, आदिशक्तिः, इच्छाशक्तिः, ज्ञानशक्तिः, क्रियाशक्तिश्चेति 
नामानि। 
सृष्ट्यर्थ सर्वतत्त्वानां जगदुत्पत्तिकारणम्‌। 
योगिनामुपकाराय स्वेच्छयाऽचिन्तर्यच्छिवः ।। 
ध्यायमानात्ततो देवि पराशक्तिरजायत। 
आदिशक्तिस्ततो जाता पराशक्त्यंशभेदतः ।। 
आदिशक्त्यंशतः साक्षादिच्छाशक्तिरजायत । 
इच्छाशक्त्यशभेदेन ज्ञानशक्तिरजायत ।। 
ज्ञानशक्त्यंशभेदेन क्रियाशक्तिरजायत। 
(सू.आ.., क्रि.पा.,१.१९-२२) 
पराशक्तिस्तथादिश्र इच्छा ज्ञानं क्रिया तथा । 
शक्तितत्त्वं पञ्चविधमिति गोप्यं मम प्रिये ।। 
(शि.त.र., भा-१., १.७.२४) 
पञ्चशास्त्राणि 
लौकिकशास्रम्‌, वैदिकशा्रम्‌, आध्यात्मिकशास्रम्‌, अतिमार्गशास्तम्‌, 
मात्रिकशास्रमिति पञ्चशास्राणि । यस्य फलं ज्ञातं तत्‌ लौकिकशास्तरम्‌ । 
स्द्रप्रणीत बोधकं वैदिकशास्नम्‌ । आत्मज्ञानोपयुक्ते आध्यात्मिकशास्रम्‌ । 
स्द्रप्रणीत अतिमार्गशास्रम्‌ । शिवप्रणीतशैवागमादिग्रन्थोक्त मन्त्रसम्बद्ध शास्त्र 
मान्त्रिकशास्रम्‌। 

संग्रहात्‌ पञ्चशास्राणि लौकिक वैदिक तथा । 
आध्यात्मिकातिमार्गे द्वे मानत्रिकं चेति नामत : ।। 
यद्दृष्टं फलकं शास्रं तदेव स्यात्तु लौकिकम्‌ । 
शास्रं वेदैकगम्यानां बोधक वैदिक स्मृतम्‌ ।। 
आत्मज्ञानोपयुक्तं तदाध्यात्मिकमिदं त्रयम्‌ ।। 
रुद्रप्रणीतं यच्छासत्रमतिमार्ग तदीरितम्‌ 
शिवप्रणीतं सिद्धार्थं शास्त्र मान्त्रं प्रकीर्तितम्‌ ।। 

(शि.त.र., भा-३, ९.४.१६-१७, २०-२१) 

पञ्चसादाख्यभेदः 
शिवः निर्गुणः, सदाशिवः सगुणः । सदाशिव एव ध्यानपूजादि- 
कारणत्वात्‌ सादाख्य इति कथ्यते । तत्र सादाख्यः पञ्चधा भवति। 


शिवसादाख्यम्‌, अमूर्तसादाख्यम्‌, मूर्तसादाख्यम्‌, कर्तृसादाख्यम्‌, 
कर्मसादाख्यमिति पाश्चसादाख्यानि । 


निर्गुणः शिव इत्युक्तः सगुणस्तु सदाशिवः । 
सादाख्यश्च स एवोक्तो ध्यानपूजादिकारणम्‌।। 
ततश्च पञ्चसादाख्यभेदं शृणु वरानने। | 
(सू.आ.., क्रि.पा., १.२९, ३२) 
एतेषां पञ्चसादाख्यानां लक्षणनि सूक्ष्मागमे दत्तानि । 
(सू.आ., क्रि.पा., १.३३ - ५५) 
प्रथमं शिवसादाख्यं अमूर्तं तु द्वितीयकम्‌ । 
तृतीयं मूर्तसादाख्यं चतुर्थ कर्तुनामकम्‌ ॥। 
पञ्चम कर्मसादाख्यमुक्त सादाख्यपः्चकम्‌ । 
(वा-शु-आ.,१.३२-३२) 

पञ्चसूतकानि 
जननसूतकम्‌, मरणसूतकम्‌, रजःसूतकम्‌, जातिसूतकम्‌, उच्छिष्ट 
सूतकमिति पञ्चसूतकानि । 
बाहूमम भुजौ पातु पञ्चसूतकवर्जितः । 
(वी.आ. २.२६७) 
यथा विश्वेशनैकट्याद्‌ गङ्गा सूतकवर्जिता । 
तथा लिङ्गाङ्किता भक्ता पञ्चसूतकवर्जिताः ।। 
(सि.शिखा.उ.,पृ.२८) 
(पश्यत - सूतकम्‌) 
पञ्चसूत्रलिङ्गम्‌ 
पश्चसूत्रात्मक लिङ्ग इष्टसिद्भ्यर्थं धारयेदिति प्रस्तावेन लिङ्गपीठस्य 
दीर्घता, विस्तारः, औन्नत्यं च लिङ्गवृत्तस्य समप्रमाणं स्यात्‌ । गोमुखस्य 
प्रमाणं तदर्ध स्यात्‌ । एतदेव पञ्चसूत्रलिङ्गम्‌ । 
शृणुष्वावहितः पुत्र वक्ष्ये लिङ्गस्य लक्षणम्‌ । 
पश्चसूत्रात्मक लिङ्ग पूजयेदिष्टसिद्धये ।। 
लिङ्गवृत्तसमं पीठं दीर्घं विस्तारमुन्नतम्‌। 
तदर्धे गोमुखं चैव पञ्चसूत्रे प्रकी तितम्‌ ।। 
(मकुट., क्रि.पा., ४.४५-४६; पार. आ., १६.३९-४१) 
शक्तिगोलकसंयुक्तं पश्चसूत्रसमन्वितम्‌ । 


(वी.आ., २.२०२) 

पञ्चसूत्राणि 
पश्चाचार्यसम्बद्धानि पञ्चसूत्राणि । पड्डिडि (पडिविडि) सूत्रम्‌, 
लम्बन (लम्बक) सूत्रम्‌, मूक्तागुच्छ- (मुक्तगुच्छक) सूत्रम्‌, 
पश्चवर्णसूत्रम्‌ इति पञ्च नामानि । 
(पश्यत - पञ्चमहासूत्राणि) 
पञ्चाक्षरः = पञ्चाक्षरमन्त्रः = पञ्चाक्षरीमन्त्रः = पञ्चाक्षरी 
नमः शिवाय इति पञ्चभिरक्षरैः विशिष्ट: मन्त्र: । स एषः सर्वेष्वपि मन्त्रेषु 
श्रेष्ठतमः सर्वफलदश्च । अयं च सर्वेष्वपि शुभकर्मसु उपयुज्यते । अत एवायं 
मूलमन्त्र त्युच्यते । पञ्चधा यानि प्रसिद्धानि तेषां सङ्केतरूपोऽं मन्त्रः । 


नमः शब्दं वदेत्पूर्व शिवायेति ततः परम्‌ । 

मन्त्रः पञ्चाक्षरो ह्येष सर्वश्रुतिशिरोगतः ।। 

(सि.शि., ८.७ चं.आ.., क्रि.पा., ८.५; सू.आ., क्रि.पा., ३.१३) 
एष मन्त्रो महाशक्तिः ईश्वरप्रतिपादकः। _ 

सकृदुच्चारणादेव सर्वसिद्धिप्रतिपादकः ।। 


सप्तकोटिषु मन्त्रेषु मन्त्रः पञ्चाक्षरो महान्‌ । 
| (सि.शि., ८.४) 
पञ्चधा पञ्चधा यानि प्रसिद्धानि विशेषतः । 
तानि सर्वाणि वस्तूनि पञ्चाक्षरमयानि हि ।। 
(सि.शि., ८.१६) 
प्चाक्षरीमन्त्रः । नमः शिवाय इति पश्चाक्षरैर्युक्तः पश्चाक्षरमन्त्रः । 
ज्ञाते पञ्चाक्षरीमन्त्रे ................... | 


(सि.शि.,८. ३) 

ततः पञ्चाक्षरी ....................... । 
पञ्चाक्षरी परा विद्या .................... । 
(चं.आ.,११.४०., सि.शि.८.१; अ.सू.,६.४२,४३) 
तथा पञ्चाक्षरीमन्त्रात्‌ नास्ति मन्त्रान्तरं महत्‌ ।। 
ज्ञाते पश्चाक्षरीमन्त्रे कि वा मन्त्रान्तरे: फलम्‌ । 
(सि.शि., ८.२-३) 
पश्चाक्षरीमन्त्रभेद: - 
१. ` द्विधा - चन्द्रज्ञानागमोक्तरीत्या पञ्चाक्षरीमन्त्रः सूक्ष्मपश्चाक्षरी 
स्थूलपश्चाक्षरीति द्विविधः । तत्र अ-उ-म-नाद-कला चेति 
पञ्चांशयुक्तप्रणवः एव सूक्ष्मपश्चाक्षरात्मकः । नमश्शिवायेति स्थूलपञ्चाक्षरः 
भवति । प्रतिपाद्यविषये महत्त्वे चानयोः भेदः नास्ति । सूक्ष्मं मूलं भवति 
स्थूलं तद्विवरणं भवति | 
अउमश्चैव नादश्च कला चेत्यंशपञ्चकम्‌ । 
मिलित्वा प्रणवो जज्ञे सूक्ष्मपश्चाक्षरात्मकः ।। 
तथा नमःशिवायेति स्थूलपश्चाक्षरो भवेत्‌। | 
प्रतिपाद्ये महत्त्वेऽपि नानयोर्विद्यते भिधा ।। 
सूक्ष्म मूलं भवेदस्य स्थूलं विवरणं मतम्‌ । 
(च.आ.,क्रि.पा.,११.४३-४५) 
२. पश्चधा - सुप्रभेदागमानुसारेण पञ्च आराध्यानां हस्तेभ्यः दीक्षितानां 
पञ्चपश्चमानाम्‌ उपदेशाय पञ्चपश्चाक्षरीमन्त्राः भवन्ति प्रसादपञ्चाक्षरी 
मायापशचाक्षरी, सूक्ष्मपश्माक्षरी, स्थूलपञ्चाक्षरी, मूलपश्चाक्षरी चेति । तेषां 
स्वरूपमुक्तमस्ति । तथा 
१. प्रसादपद्चाक्षरी - रेणुकाराध्यबोधिता मखारिपञ्चमेन प्राप्ता - ओं हां- 
हौं-हूं-हैं-हौं -नमः शिवाय, इति तस्याः स्वरूपम्‌ । 

२. 


मायापश्चाक्षरी - मरुळाराध्यगुरुणा बोधिता कालारिपश्मेन प्राप्ता - 
ओं-हां-हीं-हूं-है-नमः शिवाय, इति तस्याः स्वरूपम्‌ | 
सूक्ष्मपञ्चाक्षरी - एकोरामाराध्यगुरुणा बोधिता पुरारिपश्चेन प्राप्ता - 
ओं- हां-हीं-हू-नमः शिवाय, इति तस्याः स्वरूपम्‌ | 
स्थूलपश्चाक्षरी - पण्डिताराध्यगुरुणा बोधिता स्मरारिपश्चमेन प्राप्ता - 
ओं-हां-हीं-नमः शिवाय, इति तस्याः स्वरूपम्‌ । 

मूलपश्चाक्षरी - विश्वाराध्यगुरुणा बोधिता वेदारिपश्चमेन प्राप्ता - 
ओं-हां-नमः शिवाय, इति तस्याः स्वरूपम्‌ | 

तस्य मन्त्रः प्रसादाख्यो दशवर्णमहामनुः ।। 

ओं हां हीं हूं हैं हौं नमः शिवाय । 

इति मन्त्रः सदा तस्य उपदेश उदीरितः ।। 

(वी.स.सं.,५.१३-१४) 
(तस्य = मखारेः) 
मायापश्चाक्षराख्यश्च नववर्णो महामनुः । 
ओं हरां ही हूं है नमः शिवाय ।। 
अयमेव महामन्त्रशचोपदेशे प्रशस्यते । 

(वी.स.सं.,५.२०-२१) 
सूक्ष्मपश्चाक्षरी मन्त्रस्त्वष्टाक्षर समन्वितः । 
ओं हां हौं हू नमः शिवाय ।। 

ग ` (वी.स.सं.,५.२७) 
स्थूलपञ्चाक्षरीमन्त्रः सप्तवर्णसमन्वित: । 
ओं हा ह्लीं नमः शिवाय ।। 
(वी.स.सं.,५. २४) 

५. मूलषडक्षरी (पश्चाक्षरी) मन्त्रः षडक्षरसमन्वित: । 
ओंहां नमः शिवाय । 
(वी.स.सं १९.४०) 
पञ्चाक्षरजपः = पञ्चाक्षरीजपः 
नमः शिवाय इति पश्चाक्षरमन्त्रस्य जपः । वाजपेयादीनां फलापेक्षया 
सहस्राधिकफलदायक: | 
पञ्चाक्षरी समुच्चार्य पुष्पं लिङ्गे विनिक्षिपेत्‌ । 
यस्तस्य वाजपेयानां सहस्रफलमिष्यते ।। 
अग्निहोत्रं त्रयो वेदाः यज्ञाश्च बहुदक्षिणाः । 
पश्चाक्षरजपस्यैते कोट्यंशेनापि नो समाः ।। 
जपेत्‌ पञ्चाक्षरीमेता विद्या पाशविमुक्तये । 
(सि.शि., ८.४२३-४४, ३३) 


पञ्चाक्षरन्यासः 


लिङ्गपूजायाः पूर्वं देहस्य विद्यामयत्वसम्पादनाय क्रियमाणेषु 
पञ्चविधन्यासेषु एकतमः । पश्चाक्षरमन्तरोच्वारपूर्वकं क्रियमाणः न्यासः 
पञ्चाक्षरन्यासः। 

पञ्चमः कथ्यते सद्धिन्यासः पञ्चाक्षरात्मकः । 

(च.आ..,क्रि.पा.,११.३६) 

(पश्यत - न्यासविधिः) 
पञ्चाक्षरीजपस्थलम्‌ 

स्थलभेदः । एकोत्तरशतस्थलेष्वेकम्‌ । भक्तथलगताङ्गस्थलस्य 


पञ्चदशप्रभेदेष्वन्यतम च । विभूतिरुद्राक्षधारकस्य लिङ्गङ्गिनः नित्यलिज्ञार्चने 
पः्चक्षरीजपस्यावश्यकत्वेन तन्निरूपकंस्थलं पञ्चाक्षरीजपस्थलम्‌ । 

रुद्राक्षधारणं पश्चात्‌ पञ्चाक्षरजपस्तथा । 
धृतश्रीभूतिरुद्राक्षः प्रयतोलिङ्गधारकः । 
जपेत्‌ पश्चाक्षरीविद्यां शिवतत्त्वप्रबोधिनीम्‌ । 
(सि.शि., ५.२८; ८.१) 
पश्चाक्षरीविद्या 
पश्चाक्षरमन्त्र: । पश्चाक्षर्या: सम्बन्धिज्ञानं पश्चाक्षरीविद्या । पञ्चाक्षरी 
मन्त्रः शिवस्य अभिधानम्‌ । शिवश्च तन्मन्त्रस्याभिधेयम्‌ इति ज्ञानं 
पञ्चाक्षरीविद्या । 
पञ्चाक्षरी परा विद्या........ | 
(चं.आ.,क्रि.पा. ११.४०-४२; अ.सू.६.४२.४३) 
जपेत्‌ पश्चाक्षरीविद्यां शिवतत्त्वप्रबोधिनीम्‌ ।। 
तस्याभिधानमन्त्रोऽयमभिधेयश्च स स्मृतः । 
अभिधानाभिधेयत्वान्‌ मन्त्रात्‌ सिद्धः परः शिवः ।। 
(सि-शि.,८.१, ६) 
पञ्चाङ्गस्नानम्‌ 
स्नानभेदः । मन्त्रस्नानम्‌ । सङ्कल्पः, सूक्तपठनम्‌, मार्जनम्‌, 
अघमर्षणम्‌, देवतार्पणं चेति पश्चाङ्गयुक्त स्नानं पञ्चाङ्गस्नानमित्युच्यते । 
सङ्कल्पः सूक्तपठनं मार्जनं चाघमर्षणम्‌ । 
देवतातर्पणं चैव स्नानं पञ्चाङ्गमुच्यते ।। 
(का.आ.,क्रि-पा.,३.२५ ; मकुट, क्रि.पा., २.१०) 
(पश्यत - मन्त्रस्नानम्‌) 
पञ्चाचाराः 
शिवपदाकांक्षिणः पञ्चविधा आचाराः। ते च लिज्गाचारः, सदाचारः, 
शिवाचारः, गणाचारः, भृत्याचार इति । 

'लिङ्गाचारः सदाचारः शिवाचारस्तथैव च । 


भृत्याचारो गणाचारः पश्चाचाराः प्रकीर्तिताः ।। 

(चं.आ., क्रि.पा., ९.४) 
पञ्चाचारा वीरशैवैः सादरं स्वीकृताः सदा 

(क्रि.सा., भा-२.५.११) 
(पश्यत-गणाचारः, भृत्याचारः,लिङ्गाचारः, शिवाचारः, सदाचारः) 


पश्चाचार्याः 

वीरशैवमतस्थापका ईश्वरस्य सद्योजातादिमुखसमुद्धूताः पञ्च 
आचार्या: । तेषां नामानि युगभेदेन भिन्नानि । तद्यथा - कृतयुगे - एकाक्षरः, 
द्व्यक्षरः, व्यक्षरः, चतुरक्षरः, पञ्चाक्षरः इति ; त्रेतायुगे-एकवक्त्रः, द्विवक्त्रः , 
त्रिवक्त्रः, चतुर्वक्त्रः, पञ्चवक्त्रः इति; द्वापरयुगे- रेणुकः, दारुकः, 
शङ्खुकर्णः, धेनुकर्णः, विश्वकर्णः इति; कलियुगे - रेवणाराध्यः, 
मरुळाराध्यः, एकोरामाराध्यः, पण्डितराध्यः, विश्वाराध्यः इति । 

एतेषां प्रति नामानि युगभेदेन च शृणु । 

एकाक्षरो द्वयक्षरश्च त्रयक्षरश्चतुरक्षरः ।। 

पश्चाक्षरः कृतयुगे पञ्चनामानि सर्वशः । 

एकवक्त्रो द्विवक्त्रश्च त्रिवक्त्रश्‍्चतुराननः । 

पञ्चवक्त्र इति ख्यात: त्रेतायां तु महेश्वरि ।। 

दवापरे रेणुकशचाद्यो दारुकश्च द्वितीयकः । 

तृतीयः शङ्खुकर्णश्च चतुर्थो धेनुकर्णकः ।। 

पश्चमो विश्वकर्णाख्यः पञ्चनामानि वै शुणु । 

रेवणो मरुळश्चैकोरामः पण्डित एव च । 

विशवाराध्य इति प्रोक्तः कलावपि मम प्रिये ।। 

(वी.स.सं.,१.३०-३४) 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः ३७९ 


पश्नाणवम्‌ 

सिद्धाणवम्‌, त्याज्याणवम्‌, मलाणवम्‌, गुणाणवम्‌, योगाणवमिति 
आणवं पञ्चधा । 

सिद्धाणवं त्याजमाणं मलाणवं गुणाणवम्‌ ।। 

योगाणवमिति प्राहुः प्रमथाः तत्त्वपारगा: । 

आहुः सर्वगुणोपेतं प्चाणवमितीशितम्‌ ।। 

(वी.आ.उ.,भा-१, १.१६-१७) 

(पश्यत - आणवम्‌) 
पञ्चामृतम्‌ 

काचन अभिषेकसामग्री । गवोत्पन्नक्षीरदधिघृतानां त्रयाणां 
मधुशर्कराभ्यां मिश्रितानां अमृततुल्यानां पञ्चविधानां द्रव्याणां संमिश्रणम्‌ । 
तानि च द्रव्याणि गोक्षीरम्‌, गोदधि, गोघृतम्‌, मधु, शर्करा चेति । 


पशञ्चामृतस्नानमिदं गृह्यतां भक्तवत्सल । 
(का.आ.., क्रि.पा., ८.३२) 
मधु गव्यं दधि क्षीरं घृतं शर्करया समम्‌। 
अभिषेकाय शस्तं स्याच्छुद्धो दकमनुत्तमम्‌॥। 
(मकुट., क्रिःपा.,४.२) 
पश्चाशत्रुद्रा 


वीरशैवानामन्त्येष्टिविधौ एकादशे अहनि एकादशमाहेश्वरभोजनं 
वृषोत्सर्गाराधनं च कृत्वा खड्गेशादि पञ्चाशद्‌ रुद्राणाम्‌ आराधनम्‌ 
आचरणीयम्‌ । एते पञ्चाशद्‌ रुद्राः आचारादि षड्लिङ्गस्थलसमाश्रिताः । 
आचारलिङ्गस्थलाश्रिताः चत्वारः रुद्राः, गुरुलिङ्गस्थलाश्रिताः षट्‌, 
शिवलिङ्गसमाश्रिताः दश, चरलिङ्गसमाश्रिताः द्वादश, प्रसादलिन्नसमाश्रिताः 


षोडश महालिङ्गसमाश्रितौद्रौ - इति 

(१) खड्गेशः, (२) बकेशः (३) श्वेतः (४) भृन्नीश्वरः, 
(आचारलिङ्गस्थलम्‌ - भक्तस्थलम्‌) ; (५) छगलण्डेशः, (६) द्विरण्डेश:, 
(७) महाकालीश्वरः, (८) भुजन्नेशः, (९) पिनाकीशः, (१०) दारुकेशः 
(गुरुलिङ्गस्थलम्‌ - माहेश्वरस्थलम्‌); (११) अर्धनारीशः, (१२) 
उमाकान्तः, (१३) आषाडीशः, (१४) दण्डीशः, (१५) अत्रीशः, (१६) 
मित्रेश:, (१७) मेषेशः, (१८) लोहितेश्वरः, (१९) शिखीश्वरः, (२०) 
(गुरुलिङ्गस्थलम्‌ - प्रसादिस्थलम्‌) क्रोधेशः, (२१) चण्ड:, (२२) 
पश्चान्तकेश्वरः, (२३) शिवोत्तमः, (२४) एकरुद्रेशः, (२५) कूर्मेशः, 
(२६) एकनेत्रः, (२७) चतुराननेश्वरः, (२८) अजेशः, (२९) शर्वः, 
(३०) सोमेश्वरः, (३१) लाङ्गलीशः, (३२) संवर्तकेशः (चरलिङ्गस्थलम्‌ 
- प्राणलिङ्गिस्थलम्‌) ; (३३) श्रीकण्ठः, (३४) अनन्तेशः (३५) सूक्ष्मेशः 
(३६) त्रिमू्तीशः, (३७) अमरेशः, (३८) अर्घेशः, (३९) भारभूतेश्वरः 
(४०) अतिथीशः, (४१) स्थण्वीशः, (४२) हरः, (४३) झिण्टीश्वरः, 
(४४) भौतिकेशः, (४५) सद्योजातेशः, (४६) अनुग्रहेश्वरः, (४७) 
अङ्गूरेशः, (४८) महासेनः (प्रसादलिङ्गस्थलम्‌ - शरणस्तलम्‌); (४९) 
लकुलीशः, (५०) शिवेश्वर: (महालिङ्गस्तलम्‌ - ऐक्यस्थलम्‌)। 

आचारादिषड्लिङ्ङस्थलषट्कसमाश्रयम्‌ । 

अनुत्तर च पञ्चाशद्‌ रुद्राराधनमाचरेत्‌ ।। 

चत्वारः षड्‌ दश तथा रुद्राः द्वादश षोडश । 

द्वावित्याचारलिङ्कादिस्थलषट्क समाश्रया: ।। 

(मकुट.,च.पा.,६.५,१३; च.आ.,च.पा.,४.२२ 
मकुट.,च.पा.,६.१४-२०) 
पश्चीकरणम्‌ 
पञ्चविशतिततत्वोत्पत््यनुकूलपृथिव्यादिपञ्चभूतानामुक्तरीत्या पञ्चपश्चां- 
शैवर्गीकरणम्‌ । विशक्तानाश्च तेषामंशानां व्यवस्थितमेलनात्पश्चविंशतितत्त्वा- 
नामुत्पत्तिः | 

एकैकं द्विविधं कृत्वा तत्रैकैक पुथग्दिशेत्‌ ।। 
शेष्टेकेक समादाय पुनश्च विभजेद्‌ द्विधा । 
द्विधा विभक्ते तत्रैकं संस्थाप्यान्यं चतुर्विधम्‌ ।। 
कुर्यादेवं विभागे स्यात्‌ भूतमेक तु षद्डिधम्‌ । 
स्थूलांशान्‌ पञ्चभूतानां पृथगेव विनिक्षिपेत्‌ ।। 
पश्चविंशतितत्त्वानि भूतांशैः पञ्चपञ्चभिः । 
(शि.त.र.,भा-१, १.७: ४५-४८) 
(पश्यत - पञ्चविंशतितत्त्वानि) 


\ BY > 


आकाशभागा$ वायुभागाः अग्निभागा$ जलभागा३ पृथिवीभागाः 


तत्र प्रत्येकस्य भूतस्य द्वितीयार्धभागे इतरार्धभागस्यांशाः योजनीयाः। 
ततः पञ्चविंशतितत्त्वानामुत्पत्तिः । तत्स्वरूपं चेत्थम्‌ - 
आकाशतत्त्वानि (आकाशजपञ्चकम्‌) ् 

व्योम्नि व्योमांशमेलनेन (१००%) ज्ञानम्‌, व्योम्नि वाय्वंशमेलनेन 
(व्योम ७५% +वायुः २५%) मनः व्योम्नि तेजोँशमेलनेन (व्योमः ७५% 
+ तेजस्‌ २५%) बुद्धिः, व्योम्नि जलांशमेलनेन (व्योम ७५% + जलं 
२५%) चित्तम्‌, व्योम्नि भूस्यंशमेलनेन (व्योम ७५% + जलं २५%) 
चित्तम्‌, व्योम्नि भूम्यंशमेलनेन (व्योम ७५% + पृथिवी २५%) 
अहङ्कारः। 

वायुतत्त्वानि (वायुजपञ्चकम्‌) 
वायौ वाय्वंशमेलमेन (वायुः १००%) व्यानः, वायौ व्योमांशमेलनेन 
(वायु : ७५% + व्योम २५%) समानः, वायौ तेजोंशमेलनेन (वायुः 
७५% + तेजस्‌ २५%) उदानः, वायौ जलांशमेलनेन (वायुः ७५% + 
जल २५%) अपानः, वायौ भूम्यंशमेलनेन (वायु : ७५% + भूमि : 
२५%) प्राणः | प 


तेजस्‌ तत्त्वानि (तैजसपञ्चकम्‌) 

तेजसि तेजोंशमेलनेन (तेजस्‌ १००%) चक्षुः, तेजसि 
आकाशांशमेलनेन (तेजस्‌ ७५% + अकाश : २५%) श्रोत्रम्‌, तेजसि 
वाय्वंशमेलनेन (तेजस्‌ ७५% + वायु : २५%) त्वक्‌, तेजसि 
जलांशमेलनेन (तेजस्‌ ७५% + जल : २५%) जिह्वा, तेजसि 
भूम्यंशमेलनेन (तेजस्‌ ७५% + भूमि: २५%) घ्राणम्‌ । 

` जलतत्त्वानि (जलजपश्चकम्‌) 


अप्सु अबंशमेलनेन (अप्‌ १००%) रसः, अप्सु आकाशांशमेलेनेन 
(अप्‌ ७५% + आकाश : २५%) शब्दः, अप्सु वाय्वंशमलनेन (आप्‌ 
७५% + वायुः २५%) स्पर्शः, अप्सु तेजोंशमेलनेन (अप्‌ ७५% + तेजस्‌ 
२५%) रूपम्‌, अप्सु भूम्यंशमलेनेन (अप्‌ ७५% + भूमि : २५%) गन्धः। 


पृथिवीतत्त्वानि (भूमिजपश्चकम्‌) नज 
भूमौ भूम्यंशमेलनेन (भूमिः १००%) पायु, भूमौ व्योमांशमेलनेन 
(भूमिः ७५% + व्योम २५%) वाक्‌, भूमौ वाय्वंशमेलनेन (भूमिः ७५% 
+ वायुः २५%) पाणी; भूमौ तेजोंशमेलनेन (भूमिः ७५% + तेजस्‌ 
२५%) पादौ;भूमौ जलांशमेलनेन (भूमिः ७५% + जलं २५%) उपस्थम्‌ 
(शि.त.र., भा-१, १.७.४८-५५) 

पश्चेन्द्रियार्पणदीक्षा 


मन्त्रदीक्षान्तर्गतसप्तविधदीक्षास्वेकतमा । शिष्य ! त्वमात्मानं 
सतीत्वेन लिङ्गं च पतित्वेन मनसि निश्चित्य सर्वदा तनुमनोभावान्‌ 
इष्टादिलिङ्गेभ्यः समर्पय इत्यादेशरूपदीक्षा पश्चेन्द्रियार्पणदीक्षेति कथ्यते । 


दुढब्रतामिति प्रोक्त्वा दद्यात्‌ पश्चेन्द्रियार्पणाम्‌ ।। 
सत्यहं मत्पतिर्लिङ्गमिति निश्चित्य चेतसि । 
सदा तनुमनोभावानिष्टादिभ्यः समर्पय ।। 
(का.आ..क्रि.पा.,१.११३-११४) 
पञ्चोपचाराः 


उपचारभेदः । अभिषेकः, पूजा, नैवेद्यम्‌, प्रदक्षिणम्‌, नमस्कारः इति 
पञ्चोपचाराः । 


स्नानं पूजा च नैवेद्यमुपचारस्त्रयः स्मृताः । 
प्रदक्षिणनमस्कार पञ्चैते सम्प्रकीर्तिताः ।। 


(शि.त.र.,भा-३.,८.७.४३) 

(पश्यत - उपचारः) 
पञ्चोपाचार्या 

वीरशैवमते प्रसिद्धाः पञ्च उपाचार्याः । ते च कौमार्यः, मठार्य 
गणार्यः, स्तावरार्यः, मालार्य इति । 

लोकेऽस्मिन्‌जगतामीश उपाचार्याशच सन्ति वै । 

कोमार्यस्तावरार्यश्च मठार्यशच गणार्यकः ।। 

मालार्यश्चेति विख्याताः पश्चोपचार्यनामकाः । 

त्वयोक्ते वीरशैवाख्ये मते सबोत्तमोत्तमे ।। 


४.२-३) 

पड्डिडि ४ 
वीरशैवपञ्चमहापीठसम्बद्धेषु पश्चमहासूत्रेष्वेकम्‌ । रम्भापुरीमहापीठ 
सम्बद्ध सत्रम्‌ । अस्य उपसूत्राणि द्वादश । 


तन्नामरेवणाराध्यः सूत्रं पडिविडीत्यपि । 
(वी.स.सं.,१.३८) 
पतिः 
पशुपतिः। 
पतिः साक्षान्महादेवः पशुरेषः तदाश्रयः । 
(सि-शि.,१०.४०) 
(पश्यत - पशुपतिः) 
पदाध्वा 


अध्वभेदः । षडध्वस्वेकः । व्योमव्यापी इत्याच्चैकाशीतिपद- 
समुदायः। अय च शब्दाध्वा । 

व्योमव्यापीत्यादिकस्तु सैकाशीतिः पदाध्वकाः ।। 

मन्त्रवर्णपदात्मानः त्रयः शब्दस्वरूपकाः ।। 

(शि.त.र.,भा-३, ९.३.८४, ८६) 

पदार्थः 
१. पदार्थो द्विविधः, स्वतन्त्रः अस्वतन्त्रश्चेति । तत्र स्वतन्त्रः केवलं 
परमात्मा । अस्वतन्त्रश्‍्च चेतनोऽचेतनश्चेति द्विविधः । चेतना अपि 
द्विविधाः - नित्यमुक्ताः, नित्यसंसारिणश्चेति । तत्र वीरनन्द्यादयः 
नित्यमुक्ताः ।सृष्टिकरतब्रह्मादिमनुष्यपर्यन्तं नित्यसंसारिणः । 

पदाथो द्विविधः । स्वतन्त्रोऽस्वतन्त्रश्चेति । तत्र स्वतन्त्रो 
ह्यहमेव अस्वतन्त्रश्‍चेतनोऽश्चेतनश्चेति द्विविधः । 

तत्रापि चेतनो नित्यमुक्तः नित्यसंसारी भेदात्‌ द्विविधः । तत्र 
वीरनन्द्यादयः तथा एकाक्षरादयः प्रमथगणाश्व नित्यमुक्ता: । 


नित्यसंसारिणस्तु सृष्टिस्थित्यन्तकर्तारो ब्रह्मविष्णुमहेश्वरादयो मनुष्यान्ता: | 


(वी.स.सं., १.पृ.२) 
२. पदार्थ: त्रिविधः - पशुः, पतिः, पाश इति । 
ब्रह्मादिस्तम्बपर्यन्तं पशवः परिकीर्तिताः । 
शिवः पतिरिति प्रोक्तः पाशः कर्ममलादिकम्‌ । 


(सू.आ., क्रि.पा.,५.२०) 
तत्र शैवागमाः केचन पशुपाशपतिपदार्थत्रयप्रतिपादकाः । 
(वे.चि., २.१६, पृ.६१) 
पदार्थकायः = पदार्थतनु 
पूजानिष्ठानां वीरशैवाना पदार्थकायः प्रसादकायश्चेति काययोरेकतरः। 


तत्र पूजाया आद्यन्त: पूजाद्रव्यानां भक्त्या समर्पणे निरतः भक्तः पदार्थकाय 
इति कथ्यते । 


पूजादौ पूजान्ते भवेदयं भक्तितः पदार्थतनुः । 
पदार्थकायः पूजायां भक्तो भक्तिप्रभावतः ।। 
(अ.सू.,७.१७-१८) 
(पश्यत - प्रसादकायः) 
पद्ममण्डलम्‌ 
लिङ्गार्चनपात्रविन्यासाय रचनीयेषु त्रिषु मण्डलेष्वेकतमम्‌ । 
सिततण्डुलचूणेन पद्ममष्टदलं भवेत्‌ । 


(का.आ..,क्रि.पा.,४.१७) 
(पश्यत - मण्डलानि) 

परकायः 


मायामार्गातिक्रमणाच्च सत्यज्ञानसुखात्मकः 
शिवयोगी परकाय इति कथ्यते । आत्मसाक्षात्कारवान्‌ ज्ञानी | स च शरीरी 
सन्नपि ज्ञानाग्निना जन्मबीजनाशितत्वात्‌ स्वशरीरं परशरीरवत्‌ पश्यति इति 
हेतोश्च परकायः इत्युच्यते । 
वशीकृतत्वात्‌ प्रकृतेः मायामार्गातिवर्तनात्‌ । 
परकायोऽयमाख्यातः सत्यज्ञानसुखात्मकः ।। 
परब्रह्मवपुर्यस्य प्रबो धानन्दभासुरम्‌ । 
सम्यर्ज्ञानाम्निसन्दग्धजन्मबीजकलेवरः । 
शिवतत्त्वावलम्बी यः परकायः स उच्यते ।। 
(सिःशि., १६.४९-५१) 
परकायस्थलम्‌ 
स्थलभेदः । एकोत्तरशतस्थलेष्वेकम्‌ । माहेश्वरस्थलाश्रितनवविध 
लिङ्गस्थलेषु चान्यतमम्‌ । परकायसंज्ञितस्य शिवयोगिनः स्थलम्‌ । इद 
परकायस्य स्थलम्‌ । 
माहेश्वरस्थले सन्ति स्थलानि नव तापस । 
ततोऽकायस्थलं प्रोक्तं परकायस्थलं ततः ।। 
(सि-शि., १६.२-३) 
(पश्यत - परकायः) 


परजङ्गमः, चरजङ्गमः, स्वयजङ्गम इति त्रिविधजङ्गमलिङ्गान्यतमः । 


स्वकीयपादतीर्थन जलं तीर्थत्वेन संपाद्य यश्चरति स पस्जङ्गमः । स एव 
परलिङ्गमिति कथ्यते । 

स्वपादतीर्थतस्तोयं तीर्थ कृत्वा चरेत्सदा । 
निरञ्जनः सन्‌ यो लोके स एव परजङ्गमः ।। 
(वी.स.सं.,१५.६७) 
(पश्यत - परलिङ्गम्‌) 
परतत्त्वम्‌ 
परशिवतत्त्वम्‌ । शिवतत्त्वम्‌ । लिङ्गतत्त्वम्‌ । सच्चिदानन्दनित्यपरिपूर्ण- 
लक्षणात्मकं जगदुत्पत्तिस्थितिलयकारणकं तत्त्वम्‌ । सगुणोपाधौ परतत्त्व 
भोक्तृत्वम्‌, भोज्यत्वम्‌, प्रेरकत्वं च कल्प्यते । 
गुणत्रयविभेदेन परतत्त्वे चिदात्मनि । 
भोक्तृत्वं चैव भोज्यत्वं प्रेरकत्वं च कल्पितम्‌ ।। 
(सि. शि., ५.३८) 
(पश्यत - परलिङ्गम्‌ ) 
परनादः 
परब्रह्मलिङ्गभूतस्य शिवलिङ्गस्य चतुर्षु भागेष्वेकतमः । तल्लिङ्गस्य 
ऊर्ध्वतमभागस्य परनाद इति नाम । 
अधः स्यादपरोबिन्दुस्तदूर्ध्वमपरो ध्वनिः । 
तदूध्व॑ परबिन्दुः स्यात्‌ परनादस्तदूर्ध्वग: ।। 
(चं.आ.,क्रि.पा., ३.११) 
परप्रणव: 
प्रणवभेदः । पर-अपरयोरन्यतर: । पर ब्रह्म । 
परापरविभागेन प्रणवस्तु द्विधा मता । 
परः परात्परं बरहम प्रज्ञानन्दादिलक्षणम्‌ ।। 
(शि.त.र.,भा-१,१.५.१०) 
(पश्यत - प्रणवः) 

१. परब्रहालिङ्गभूतस्य शिवलिङ्गस्य चतुर्षु भागेषु एकतमः । तल्किङ्गस्य 
ऊर्ध्वतमभागभूतस्य परनादस्य अव्यवहिताधोभागस्य परबिन्दुरिति नाम । 
अधः स्यादपरोबिन्दुस्तदूर्ध्वमपरो ध्वनिः । 
तदूर्ध्वं परबिन्दुः स्यात्‌ परनादस्तदूर्थ्वग: ।। 
(चं.आ.,क्रि.पा.,३.१०-११) 
२. शुद्धमाया एव परो बिन्दुः शब्दब्रह्मेति नामान्तरम्‌ । 
शुद्धमाया परो बिन्दुः शब्दब्रह्मेति कथ्यते ।। 
(पौ.आ., उल्लेखः - सोसले रेवणाराध्यस्य सि.शि. व्याख्या, २०.३३) 
परब्रह्म 
शिवतत्त्वम्‌ । परशिवः । 
। 
अद्वितीयमनिर्देश्यं परं ब्रह्म सनातनम्‌ ।। 
(सि.शि., २.६) 
परब्रह्मपुरुषः 
परशिवः । 
ऋतं सत्यं परब्रह्म पुरुषं साम्बमीश्वरम्‌ 
(वी.प्र.,१.१) 
(पश्यत - परब्रह्म) 
परब्रह्मलिङ्गम्‌ 
परब्रह्म । 
चिदाकारं परब्रह्मलिङ्गमज्ञैर्न भाव्यते । 
(वी.प्र.,पृ.३०, श्लो.७) 

परमपदम्‌ 
नादबिन्दुकलातीतं निष्कलं ब्रह्म । तत्र आधारमध्यहृदयव्याप्यं 
नादबिन्दुकलात्मकम्‌ । तदतीतं परवस्तुस्वरूप परमपदम्‌ । 
आधारमध्यहद्व्याप्तनादबिन्दुकलात्मकम्‌ । 
तदतीतं स्वरूपं यत्‌ तदेव परमं पदम्‌ ।। 
(शि.यो.प्र.,५.२१) 
परनिर्वाणनिष्ठानां यद्भवेत्‌ परमं पदम्‌ । 
(अ.सू.,२.९) 
परमलिङ्गम्‌ 
दशविधलिङ्गान्यतमभूतमहालिङ्गम्‌ । अस्मत्तत्त्वाभिमानि महालिङ्गम्‌। 


परमलिङ्गाय नम इत्यात्मतत्त्वाभिमानिनो महालिङ्कस्य 
(अभेदप्रतीतिः) 


(लि.धा.च., पृ.७६) 
परमशक्ति: 
परमा शक्तिः । परमशक्तिः । सच्चिदानन्दस्वरूपपरमेश्वरेण सह 
अविनाभावसम्बन्धयुक्ता परमाशक्तिः । 


तस्यै मायास्वरूपायै नमः परमशक्तये । 
तदीया परमा शक्तिः सच्चिदानन्दलक्षणा । 
(सि.शि.,१.९; २:१२) 
(पश्यत - पराशक्तिः) 
परमात्मस्थलम्‌ 
स्थलभेदः । एकोत्तरशतस्थलेष्वेकम्‌ । प्राणलिन्निस्थलाश्रित- 
नवविधलिन्गस्थलेष्वेकतमः । परमात्मस्वरूपावस्थितिः परमात्मा । 


(७-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोश : ३९१ 
शिवाद्वैतज्ञानेन संसारकारणे अज्ञाने निर्धूते सति परमात्मना सह सामरस्यात्‌ 
शिवयोगी परमात्मेति कथ्यते । तस्य स्थितिः परमात्मस्थलम्‌ । 

स्थलानां नवकं प्रोक्तं प्राणिलिङ्गिस्थलाश्रितम्‌ । 


निर्धूते तत्प्रबो धेन मले संसारकारणे । 
सामरस्यात्‌ परात्मस्थात्परमात्माऽयमुच्यते ।। 
(सि.शि.,१८.२-३, २८) 
परमात्मा 
यस्य मायासमुद्रे ब्रह्माण्डबुद्दुदसमूहा उन्मज्जननिमज्जने कुर्वान्ति स एव 
परमात्मा । 
ब्रह्माण्डबुद्बुदस्तोमाः यस्य माया महोदधौ । 
उन्मज्जन्ति निमज्जन्ति परमात्मा स उच्यते ।। 
(सि-शि., १८.३०) 
(पश्यत - परमात्मस्थलम्‌) 
परमार्थः 
वेदवाक्यप्रमाणोद्धूतार्थः परमार्थः । 
प्रमाणं वेदवाक्यत्वात्परमार्थप्रकाशितम्‌ । 
(शै.र.,भा-२, ११.१९) 
परमेश्वरः 
श्रेष्ठ: प्रभुः, परशिवः । 
तमादिमध्यान्तविहीनमेकं विभुं चिदानन्दमरूपमद्धुतम्‌ । 
उमासहायं परमेश्वर प्रभुं त्रिलोचनं नीलकण्ठं प्रशान्तम्‌ ।। 
(कै.उ.,१.२.७) 

३९२ वीरशैवपारिभाषिकपदकोश: 


भगवन्‌ देवदेवेश सर्वज्ञ परमेश्वर । 
(सू.आ. , क्रि.पा.,१.७) 
परलिङ्गम्‌ 
१. परतत्त्वम्‌ । 
परलिङ्गे विलीनस्य परमानन्दचिन्मये । 
(सि.शि., १६.४५) 
एकमेव परं लिङ्गमङ्गेऽस्मिन्‌ सुप्रतिष्ठितम्‌ । 
(अ.सू.,६.४) 


चराचरात्मकमिदं गम्यते यत्र लीयते । 
उत्पद्यते यतो भूयस्तक्किङ्गं परमिष्यते । 
(शि.त.र.,भा-१, १.४.२९) 
२. त्रिविधचरलिङ्गेष्वेकम्‌ । चरलिङ्गं नाम जङ्गमः । अतः चरम्‌ इत्यनेन 


चरजङ्गमः उक्तः । ज्योतिर्लिन्गस्वरूपं परलिङ्गम्‌ । स्वयं चरं परं चेति 
चरलिङ्ग त्रिविधम्‌ । 


चरलिङ्गस्थलस्यास्य स्वरूपं कथयामि ते । 
स्वयं चरं परं चेति त्रैविध्यं समुपागतम्‌ ।। 
निईनद्रो हि सदा स्थाणुर्गमागमविवर्जितः । 
ज्योतिलिंङ्गस्वरूपोऽयं परलिङ्गमुदाहतम्‌ ।। 

(सू.आ., क्रि.पा.,८.१८, २१) 
स्वयं परं चरं चेति तेषां लक्षणमुच्यते । 
स्वयमेव स्वयं भूत्वा चरतः स्वस्वरूपतः । 
परं नास्तीति बोधस्य परत्वमभिधीयते ।। 

(सि.शि., १५.६, ६४) 

वीरशैवपारिभाषिकपदकोशः ४०९ 
तत्त्वसंयोगविधिना५नुष्ठितेन यथाविधि । 
महेशत्वादिसंसिद्धिः पित्रादेः स्यादसंशयम्‌ ।। 
पितुः पितामहादीनां महेशादिस्वरूपिणाम्‌ । 
षट्त्रिंशतं च तत्त्वानां कलानामष्टत्रिंशताम्‌ ।। 
आराधनं करिष्यामि एवं सङ्कल्पमाचरेत्‌ ।। 
(चं.आ.,च.पा.,४.३८-३९, ४२; मकुट., च.पा.,७.९-११) 
पित्राराधनदेवताः 


पित्राराधनसम्बद्धाः देवताः । पिता महेश्वरस्वरूपः, पितामहः 
सदाशिवस्वरूपः, प्रपितामहश्च शिवस्वरूप इति त्रि्रः पित्राराधनदेवताः । 
पिता महेश्वरः प्रोक्तस्तत्पिता च सदाशिवः । 
प्रपितामहः शिवश्चैते पित्राराधनदेवताः ।। 
(मकुट., च.पा.,९.८) 


पीठिका = पीठम्‌ 
लिङ्गस्य अधस्तनभागः । स च शक्तिस्वरूपः | 
नादरूपः शिवः साक्षात्‌ लिङ्गमित्यभिधीयते । 
तत्‌ पीठिका महाशक्तिः सा च वै बिन्दुरूपिणी ।। 
तयोः सम्मेलनाद्देवि.......................... ।। 
(सू.आ.., क्रि-पा., ६.३) 

लिङ्गवृत्तसमं पीठं ......................... 

'(मकुटः., क्रि.पा., ४.४६) 
शक्तिः पीठमुदाहृतम्‌ । 


(शि.त.र.,भा-१.४.५४) 

४१० वीरशैवपारिभाषिकपदकोशः 


पीठिका परमा शक्तिः लिङ्गं साक्षात्‌ परश्शिवः । 
शिवशक्तिसमायोगं विश्वं लिङ्गं तदुच्यते Ls 
(सि.शि.,११.३२) 
= पुण्डूम्‌ 
क रेखात्मकं चिह्मम्‌ । एतच्च ऊर्ध्वपुण्ड्रमू, मध्यपुष्डम्‌, 
अधःपुण्डू चति त्रिविधम्‌ । 
शैवागमेषु वेदेषु पुराणेष्वखिलेषु च । 
स्मृतीतिहासकल्पेषु विहितं भस्मपुण्ड्रकम्‌ ।। 
(सि.शि., ७.४३) 
ऊर्ध्वपुण्डू भवेत्साम मध्यपुण्डू यजूषि च । 
अधःपुण्डूमृचः साक्षात्‌ तस्मात्पुण्ड त्रियायुषम्‌ ।। 
(चं.आ..,क्रि.पा., ६.५८) 
(पश्यत - त्रिपुण्डूम्‌ ) 
पुण्यराशिः 
भस्मनाम । भस्मनः द्वादशभेदेष्वेकः । 
भूतिर्विभूति भसितं पुण्यराशिस्तपोमयम्‌ । 
(वी.ध.शि.,पृ.१२३) 
(पश्यत - भस्म) 
पुण्याहवाचनम्‌ 
पवित्रविधिषु क्रियमाणः अनुष्ठानविशेषः । अहं पुण्यवान्‌ भवेयमितिं 
सङ्कल्पः । 
ततो भूमितले शुद्धे तुषाङ्कारविवर्जिते । 
पुण्याहं वाचयित्वाथ मण्टप रचयेत्‌ शुभम्‌ ।। 
(शि.त.र., भा-३, ९.८.६) 

बीरशैवपारिभाषिकपदकोशः ४११ 
पुत्रवर्गः 

पुत्रवर्गः शिष्यवर्गश्चेति मठस्थले विद्यमानयोः वर्गयोः एकः । द्वावपि 
वर्गों वीर नन्दि-भृङ्ञि-वृषभ-स्कन्देति पञ्चगोत्राधिकारिणां माहेश्वराणां 
वंशोत्पन्नौ । पुत्रवर्गमठस्थलं नाम एकगोत्रसुत्रसम्बद्धानां माहेश्वरा- 
णामेकस्मिन्‌ वंशे पुत्रपौत्रादिक्रमेण गुरुपड्टाधिकारसम्प्रदाययुक्तम्‌ । 


ूर्वोक्तपञ्चकानां च वीरनन्द्यादयो मताः .। 

गोत्राधिकारिणस्तेषां द्रौ वर्गौ च मठस्थले ।। 

प्रथमः पुत्रवर्गः स्याद्‌ द्वितीयः शिष्यवर्गकः । 

वंशानुसारतो यत्र गुरुपट्टाभिषेचनम्‌ । 

क्रियते सर्वदा तस्मात्‌ पुत्रवर्ग इतीरितः ।। 
(वी.स.स.,१४.५-६) 


पुरत्रयम्‌ 

परमात्मन अंशभूतः जीवः मायावशात्‌शरीरं धृत्वा स्री:-अन्नं-पानं- 
इत्यादिभोगैः तृप्ति प्राप्नोति । एषः जाग्रदवस्थायां स्थूलशरीरद्वारा जीवस्य 
व्यवहारः । स्वप्नावस्थायां स एव स्वमायया कल्पितलोके सूक्ष्मशरीरद्वारा 
सुखदुःखमनुभवति । सुषुप्त्यवस्थाया सकले विलीने कारणशरीरद्वारा 
सुखरूपं प्राप्नोति । एवं जीवः तिसुषु अवस्थासु त्रिषु शरीरेषु प्रविष्टः सन्‌ 
क्रीडति । शरीरत्रयमेव पुरत्रयम्‌ । 

स एव माया परिमोहितात्मा शरीरमस्थाय करोति सर्वम्‌ । 

स्व्यन्नपानादिविचित्रभोगैः स एव जाग्रत्‌ परितृप्तिमेति ।। 

स्वप्नेतुजीवः सुखदुःखभोक्ता स्वमायया कल्पितविश्वलोके । 


सुषुप्तिकाले सकले विलीने तमोऽभिभूतः सुखरूपमेति ।। 

४१२ वीरशैवपारिभाषिकपदकोश: 
पुरत्रये क्रीडति यश्च जीव: ततस्तु जातं सकलं विचित्रम्‌ ।। 
आधारपानन्दमखण्डबोधं यस्मिन्‌ लयं याति पुरत्रयं च ।। 

(कै *उ., १२-१५ ) 


पुरश्चरणम्‌ 

श्रीगुरोः सकाशात्‌ दीक्षापूर्वकं मन्त्रं लब्ध्वा गुरोरनुज्ञां च संप्राप्य 
सङ्कल्पपूर्वकं पौनःपुन्येन क्रियमाणं जपकर्म पुरश्चरणमित्युच्यते । 
सङ्कल्पानन्तरम्‌ अनश्नन्‌ प्रतिदिनम्‌ अष्टोत्तरसहस्रवारं मन्त्रं जपेत्‌ । एतद्व्रतं 
आजीवपर्यन्तं क्रियमाणम्‌ । तत्र प्रत्यक्षरं चतुर्लक्षवारमिति क्रमेणाहत्य 
विंशतिलक्षवारं जपेत्‌ । तदेव पुरश्चरणमित्युच्यते । तस्य कर्ता 
पौरश्चरणिक इति ज्ञायते । 


दीक्षापूर्व गुरोर्लव्ध्वा मन्त्रमाज्ञां समाहितः । 

सङ्कल्प्य च जपेन्नित्यं पुरश्चरणपूर्वकम्‌ ।। 

यावज्जीव जपेन्नित्यमष्टोत्तरसहस्रकम्‌ । 

अनश्नन्‌ तत्परो भूत्वा स याति परमां गतिम्‌ ।। 

जपेदक्षरलक्षं वै चतुर्गुणितमादरात्‌ । 

युक्ताशी संयमी यः स पौरश्चरणिकः स्मृतः ।। 

(च.आ., क्रि.पा., ८.४८-५०; पार. आ., ११.७५-७८) 

पुरारिः 

परमेश्वरस्य ऊर्ध्वमुखात्‌ (ईशानमुखात्‌) समुत्पन्नस्य पश्चमुखगणेश्वरस्य 
मुखोद्भूताः पञ्चपुत्राः पञ्चमाः इत्यागमेषु कथ्यन्ते । तेषु पञ्चमेषु तृतीयः पुरारिः 
इति । तस्य केदारपीठसम्बद्धभूज्ञिगोत्रम, शङ्ककर्णाख्यशाखा, लम्बक 


(लम्बन) सूत्रम्‌, एकोरामाराध्यगुरुः, सूक्ष्मपञ्चाक्षरी च मन्त्रः (ओं-हां-हीं- 
ह-नमः शिवाय) । अतिवर्णाश्रमी, गृहस्थः, इष्टलिङ्गार्चनापरश्च सः । 

वीरशैवपारिभाषिकपदकोशः ४१३ 
ममोर्ध्वमुखसञ्जतः पञ्चवक्त्रगणेश्वरः । 
तस्य वक्त्रेषु सम्भूताः पञ्चमाः पश्चसंख्यका: । 
मखारिश्चैव कालारि: पुरारिस्तु स्मरारि वै । 
वेदारिः पश्चमश्चेति पञ्च नामानि वै शृणु ।। 
(वी.स.सं., ५.४-५,८) 
पुरारि पञ्चमस्याथ भृङ्गिगोत्रं प्रकीर्तितम्‌ । 
तच्छाखा शङ्खुकर्णाख्या प्रवरस्त्यक्षरो मतः ॥। 
तत्सूत्रं लम्बक प्रोक्तं मूलवर्णः शिकारकः । 
कलशः कृष्णवर्णः स्याद्रामाचार्यो महागुरुः ।। 
सूक्ष्मपश्चाक्षरी मन्त्रस्त्वष्टाक्षरसमन्वितः । 
ओं हां हीं हूं नमः शिवायेत्युपदेशाधिकारकः ।। 
अतिवर्णी गृहस्थः स्यादिष्टलिङ्गार्चनापरः । 
(वी.स.सं.,५.४, ८, २५-२८) 


पुरुषः 
१. षट्त्रिशत्तत्वेष्वेकम्‌ । पुर्यष्टके पुरे शेते इति पुरुषः । परमेश्वराद्‌ 
इच्छाशक्तिवशाद्विभक्तः मायाशक्तौ प्रतिबिम्बगत्या प्रविष्टः प्रकाशः 
पुरुषतत्त्वम्‌ । प्रकृतिभोगोद्युक्तः सः पञ्चकञ्चुकसंयुक्तो अविद्यादिसमायुक्तश्च । 
स्वान्तलींनचराचरात्परमेशवरात्‌ काष्ठयोगेन वह्नेविस्फुलिङ्गा- 
विर्भाववत्‌ तदिच्छाशक्तिवशाद्विभक्तस्सन्‌ उक्तलक्षणमायाशक्तौ 
प्रतिबिम्बगत्या प्रविष्टो यः प्रकाशः स पुरुषतत्त्वम्‌। 
(शि.मं.,पृ.५२-५३) 
पञ्चकञ्चुकसंयुक्तः प्रकृतिं भोक्तुमुद्यतः । 
अविद्यादिसमायुक्तः पुरुषः परिकीर्तितः ।। 
र.,भा-१, १.७.३५) 

२. लिङ्गम्‌। 
अङ्ग प्रकृतिराख्यात लिङ्ग पुरुष ईरितः । 
(अ.सू., ५.३१) 
३. परशिवः । परवस्तु । ब्रह्म । 
पुरुषएवेदं सर्वं यद्भूतं यच्चभव्यम्‌ । 
(ऋ.वे.,१०.९०.२) 
पुरुष एवेदं विश्वं कर्म तपो ब्रह्म परामृतम्‌ । 
एतद्यो वेद निहितं गुहायां सोऽविद्याग्रन्थिं विकिरतीह सोम्य ।। 
(मुं. उ., २.१.१०) 
पुर्यष्टकम्‌ 


१. शैवदर्शने जीवत्रैविद्ये प्रलयाकलः द्वितीयः । तंत्र प्रलयाकलो 
द्विविधः । पक्कपाशद्वयः तद्विलक्षणश्रेति तत्र प्रथमः मोक्षं प्राप्नोति द्वितीयः 
पुर्यष्टकरूपेण स्थित्वा नानाविधजन्मभाग्‌ भवति । पुर्यष्टकं नाम 
अन्तःकरण, बुद्धिः, कर्म, इन्द्रियाणि च | 
प्रलयाकलेषु येषामपक्रमलकर्मणी व्रजन्त्येते । 
पुर्यष्टकदेहयुता योनिषु निखिलासु कर्मवशात्‌ ।। 
स्यातूपुर्यष्टकमन्तःकरणं धीकर्मकरणानि । 
(त.प्र.,१.११-१२) 
२. यथोक्तं अघोरशिवाचार्यण - 


पुर्यष्टकं नाम प्रतिपुरुषं नियतः सर्गादारभ्यकल्पान्तं मोक्षान्तं 
वा स्थितः पृथिव्यादि कलापर्यन्तस्त्रिशत्तत्त्वात्मक: सूक्ष्मो देहः ।” 
तथा चोक्तं तत्त्वसंग्रहे - 

वसुधाद्यस्तत्त्वगण: प्रतिपुनियत: कलान्तो5यम्‌ । 
पर्यटति कर्मवशात्‌ भुवनजदेहेष्वयं च सर्वेषु ।। 
३. कालोत्तरोत्तथनुसारेण शब्दः, स्पर्शः, रूपम्‌, रसः, गन्धः, बुद्धिः, 
मनः, अहङ्कारश्च पुर्यष्टकम्‌ । 
शब्दःस्पर्शस्तथारूपं रसो गन्धश्च पञ्चकम्‌ । 
बुद्धिर्मनस्त्वहङ्कारः पुर्यष्टकमुदाहतम्‌ ।। 
(पश्यत - स.द.सं - शैवदर्शनम्‌ - पृ.२७८-२८०) 


पूजा 
शिवार्चनम्‌ । 
शिवार्चनं भवेत्‌ पूजा । 
(वी.प्र.,३.३६) 
पूजाभेदः 
शैवागमोक्तदिशा प्रथमं पूजा त्रिविधा । लघ्वी, गुवीं, महती चेति । 
पुनः अवसरा इत्यन्या पूजा विहिता । भोजनात्पूर्व प्रातःकालादिषु अवसरा 
पूजा कर्तव्या । यः महतीं पूजां करोति सः उत्तमः, यः गुर्वि करोति स मध्यम 
इति कथ्यते । तयोः करणे ह्यशक्तः लघ्वीं कुर्यादिति नियमः । 
मत्पूजा त्रिविधा लघ्वी गुर्वी च महती तथा । 
उत्तमो महतीं कुर्यात्‌ गुर्वी मध्यम एव च ॥। 
'लध्वीमशक्तः कुर्याच्च सायं माध्याह्वके तथा । 
अवसरा भोजने प्रोक्ता प्रातरादिषु सुव्रते ।। 
त्रिकालमर्चनां कुर्यात्‌ शक्तः षट्कालमेव वा । 
(का.आ., क्रि.पा., ४.४-६; मकुट., क्रि.पा. ०३ छ 
(अत्र चतस्रसु पूजासु मण्डलभेदः, pa य 0 2) 
संख्याभेद:, जपसंख्याभेदः, : 

४१६ वीरशैवपारिभाषिकपदकोश: 
नियमाः सन्ति । प्रपश्चार्थ मकुटागमे क्रियापादे तृतीयपटलम्‌ कारणागमे 
चतुर्थपटलं च परिशील्यताम्‌ । पश्यत-लघ्वी इत्यादिपूजा: प्रत्येकतया 
दत्ताः) 
पूर्णम्‌ 
१. परशिवस्य सत्‌, चित्‌, आनन्दः, नित्यं, पूर्णमिति पश्चतत्त्वेष्वन्यतमम्‌ । 
सच्च चिच्च ततोऽनन्दो नित्यं पूर्णमिति क्रमात्‌ । 
शिवतत्त्वं पञ्चविधं तद्भेदं शृणु पार्वति ।। 
(शि.त.र.,भा-१, १.७.२५) 
२. हानादानाभ्यां न्यूनाधिक्यभावरहितत्व पूर्णत्वम्‌ 
३५पूर्णमदः पूर्णमिदं पूर्णात्‌ पूर्णमुदच्यते । 
पूर्णस्य पूर्णमादाय पूर्णमेवावशिष्यते ।। 


(ई.उ.शान्तिमन्त्रः) 
पूर्णाहन्ता 


शिवोऽहम्‌, गुरुरहम्‌, चराचरं, विश्वमहमिति यया चिन्तया 
सम्यग्विज्ञायते सा पूर्णाहन्तेति कथ्यते । इयमेव मूलाहङ्कारशब्देन गीयते । 
परहन्ता इत्यपि कथ्यते । 


अहं शिवो गुरुश्चाहमहं विश्वं चराचरम्‌ । 
यया विज्ञायते सम्यक्‌ पूर्णाहन्तेऽति सा स्मृता ।। 


(सि.शि., १४.३९) 
(पश्यत - पराहन्ता) 


पूर्वशाम्भवी 


न त उत्तरशाम्भवीति द्विविधशाम्भवीमुद्रयोरन्यतरा । 
बासिकाग्रदृष्ट्या नादानुसन्धाननिरतमनसा च युक्ता शाम्भवीमुद्रा 
पूर्वशाम्भवीत्युच्यते । 

एषा सा शाम्भवीमुद्रा सर्वतन्त्रेषु गोपिता । 
शाम्भवी द्विविधा प्रोक्ता पूर्वोत्तरविभेदतः ।। 
मूलावलोकिनी पूर्वमुखी सन्धानरूपिणी । 
बोधमुद्रा ध्यानमुद्राशाम्भवी त्येकवाचकम्‌ ।। 
(शि.यो.प्र., पृ. १४६-१४७, व्याख्याने उद्धृतौ श्लोकौ) 
पूर्वशैव $ 
शैवभेदः । अविवाहितकन्याजातः पञ्चगोत्रविशिष्टः शिवद्विजः । 
पूर्वशैवा हि विज्ञेयाः कानीनास्तु शिवद्विजाः । 
अनूढासु हि कन्यासु प्रभूताः पश्चगोत्रिणः ।। 
(चं.आ..क्रि.पा., १०.११) 
पूर्वाश्रयः 
इष्टलिङ्गदीक्षायाःः पूर्व यद्धर्माचरणमाश्रितं तदेव पूर्व श्रय इत्युच्यते । 
लिङ्कैकनिष्ठहृदयः सदा माहेश्वरो जनः । 
पूर्वाश्रयगतान्‌ धर्मान्‌ त्यजेत्स्वाचाररोधकान्‌ ॥। 
(सि.शि., १०.३०) 
पूर्वाश्रयनिरसनस्थलम्‌ 
स्थलभेदः । माहेश्वरस्थलगतनवविधाङ्गस्थलेष्वेकतमम्‌ । 
ूर्वाश्रयनिरासकसम्बन्धिस्थलम्‌ । 
माहेश्वरस्थलं वक्ष्ये यथोक्तं शम्भुना पूरा । 
पूर्वाश्रयनिरासश्च तथाद्वैतनिराकृतिः ।। 
(सि-शि. १०.४-५) 
(पश्यत - पूर्वाश्रयनिरासकः) 

पूर्वाश्रयनिरासकः 
लिङ्ननिष्ठप्रतिकूलान्‌ ब्राह्मणत्वादिधर्मान्‌ यः माहेश्वरः त्यजति सः 
पूर्वाश्रयनिरासक इति ज्ञायते । 
स्वजातिकुलजान्‌ धर्मान्‌ लिङ्गनिष्ठाविरोधिनः । 
त्यजन्माहेश्वरो ज्ञेय: पूर्वाश्रयनिरासकः ।। 
(सि.शि., १०.३१) 
पृथिवीतत्त्वपञ्चकम्‌ = भूमिजपञ्चकम्‌ 
षट्त्रिशत्तत्वान्यतमं पृथिवीतत्त्वम्‌ । पृथिवीतत्त्वे इतरतत्त्वमेलन- 
जातानीतरतत्त्वेषु च पृथिवीतत्त्वमेलनजातानीति तानि द्विधा । 
१. पृथिवीतत्त्वे इतरतत्त्मेलनजातानि वाकू, पाणिः, पादः, उपस्थः, 
पायुश्च । 
भूमौ भूम्यंशतः पायुर्भुवो व्योमाशतस्तु वाक्‌ ।। 
भूमौ वाय्वंशतः पाणी पादौ भूमौ तु तेजसः । 
भूमौ जलाशेनोपस्थमिति भूमिजपः्चकम्‌ ।। 
(शि.त.र.,भा-१, १.७.५४-५५) 
२. इतरतत्त्वेषु पृथिवीतत्त्तमेलनजातानि अहङ्कार एव वियत्‌, प्राण एव 


वायुः, घ्राणमेव अग्निः, गन्धः एवोदकम्‌, पायुरेव पृथिवी । एतत्‌ पृथिव्यां 
तत्त्वपञ्चकम्‌ । 


अहङ्कारो वियत्प्राणो वायुर्ध्ाणं हुताशनः । 
आपो गन्धो मही पायुः पृथिव्यां तत्त्वपञ्चकम्‌ ।। 


(शि.यो.प्र., ४.२४) 
(पश्यत - पञ्चीकरणम्‌) 

पैतामहधर्म : 
- पितामहस्य अयं पैतामहः । पितामहश्च ब्रह्मा । ततश्च पितामहेन 
ब्रह्मणा कथितः वर्णाश्रमव्यवस्थारूपः धर्मः पैतामहधर्मः । स च 
शिवसंस्कारभिन्नानाम्‌ । 
वर्णाश्रमादिधर्माणां व्यवस्था हि द्विधा मता । 
एका शिवेन निर्दिष्टा ब्रह्मणा कथिताऽपरा ।। 
शिवोक्तधर्मनि्ठा तु शिवाश्रमनिषेविणाम्‌। 
शिवसंस्कारहीनानां धर्मः पैतामहः स्मृतः ।। 
(सि.शि., १०.३५-३६) 
पौरश्चरणिकः 
पुरश्चरणकुशलः पौरश्चरणिकः । संयतमनसा युक्तः पुरश्चरणपूर्वक 
नित्यजपशाली पुरुषः पौरश्चरणिक इत्युच्यते । लोके तत्समः कोऽपि 
नास्तीति उच्यते । 
नक्ताशी: संयतमनाः पौरश्चरणिको मतः । 
(पार-आ., ११.७८) 
दीक्षासमये गुरोः सकाशात्‌ मन्त्रं तज्जपानुज्ञा च लब्ध्वा सङ्कल्पपूर्वक 
पुरश्चरणपूर्वक तं मन्त्र जपेदिति नियमः । तत्र एकैकाक्षर चतुर्गुणित कृत्वा 
एकैकस्य लक्षजपः इति क्रमेण यः जपं कृत्वा मन्त्रसिरद्धि प्राप्नोति सः 
पौरश्चरणिक इति कथ्यते । 
दीक्षापूर्व गुरोर्लब्ध्वा मन्त्रमाज्ञां समाहितः । 


सङ्कल्प्य च जपेन्नित्यं पुरश्चरणपूर्वकम्‌ ।। 
जपेदक्षरलक्षं वै चतुर्गुणितमादरात्‌ । 
युक्ताशी संयमी यः स पौरश्चरणिकः स्मृतः ॥। 

८.४८-५०; पार.आ., ११ ७५-७८) 


(च.आ.. क्रि.पा., « | ee 

पौरुषलिङ्गम्‌ 
देवैर्वा ऋषिभिर्वा स्वात्मसाक्षात्काराय मन्त्रपूर्वक स्वहस्तेन निर्मितं 
शुद्धभूतले स्थापितं लिङ्ग पौरुषलिज्जमित्युच्यते । इदमेव प्रतिष्ठितलिङ्गम्‌, 
अर्थान्‌ स्थावरलिङ्गम्‌ । 
दैवैशच ऋषिभिश्चापि स्वात्मसिद्ध्यर्थमेव हि । 
समन्त्रेणात्महस्तेन कृतं यच्छुद्धभूतले ।। 
शुद्धभावनया चैव स्थापितं लिङ्गमुत्तमम्‌ । 
तलङ्गं पौरुषं प्राहुः तत्प्रतिष्ठितमुच्यते ।। 
(कि-सा.,भा.-१, ३.३५४-३५६) 


पौष्टिकभस्म 
चन्द्रज्ञानागमोक्तभस्मत्रैविध्ये एकम्‌ । तत्र सावधानतया गोः निसृतं 
गोमयं भूमिपातात्‌ पूर्वं गृहीत्वा षडङ्गमन्त्रैः तस्य दहनं कृत्वा यद्‌ रूपितं 
तद्भस्म पौष्टिकमित्युच्यते । 
शान्तिक पौष्टिकं भस्म कामदं च त्रिधा भवेत्‌ । 
सावधानेन गोयोनिनिसृतं गोमयं तु यत्‌ । 
अन्तरिक्षे गृहीत्वा तं षडङ्गेन दहेत्‌ ततः ।। 
पौष्ठक तु समाख्यातं ................... ।। 
(चं.आ.. क्रि.पा., ६.३१-३२ क्रि.सा., भा-२, ६.७-८) 
प्रकृतिः 
१. षट्त्रिशत्तत्वान्यतमम्‌ । अशुद्धाध्वतत्त्वम्‌ । मायोद्धवा। 
त्रिगुणात्मिका । 
अथ प्रकृतितत्त्वं तु क्रमप्राप्तं निरूप्यते । 
तच्च मायोद्भवं यस्मात्‌ कलात: स्थूलतां गतम्‌ ।। 
(शि.त.र.,भा-१, १.७.३६) 

मायां तु प्रवृतिं विद्यान्मायिनं तु महेश्वरम्‌ । 
(शवे.उ.,४.१०) 
यामाहुः सर्वलोकानां प्रकतिं शास्रपारगाः । 
तां धर्मचारिणीं शम्भोः प्रणमामि परां शिवाम्‌ ॥। 
(सि.शि., १.८) 
अथ प्रकृतितत्त्वात्तु गुणतत्त्वमजायत । 
सत्त्वादीनां समावस्था प्राप्तः सत्त्वगुणात्मकः ।। 
(शि.त.र.,भा-१, १.१.७.३७) 


शिवाद्वैतमञ्जरीमते प्रकृतिः चतुर्विंशं तत्त्वम्‌ । सा च त्रिंगुणसाम्या- 
वस्था, त्रयोविंशतितत्त्वानां मूलकारणं च । 


अथ औन्मुख्यगर्भितेच्छाशक्तिरेव प्रतिस्फुरणगत्या स्वगतज्ञान- 
क्रियाऽन्योन्याभावलक्षणमायाप्रतिस्फुरणरूपं सुखदुःखमोहप्रदाना 
सत्त्वरजस्तमसां साम्यावस्थालक्षणं महदहङ्कारादिभूम्यन्तत्र- 


योबिंशतितत्त्वमूलकारणं प्रकृतितत्त्वं भवति । 
(शि.मं., पृ. ५३) 
२. अङ्गम्‌ 
अङ्ग प्रकृतिराख्यातम्‌ । 
(अ.सू., ५.३१) 


प्रणवः = प्रणवसन्त्रः 
१, प्रणवः सर्वेषां देवानां नाम । सर्वदेवमयः । सर्वेषां मन्त्राणां प्राणः । 
प्रणवं सर्वदेवाख्यं सर्वदेवमयं विदुः । 
सर्वेषां चैव मन्त्रेण प्रणवः प्राण उच्यते ।। 
(वा.शु.आ., ६.२) 

२. अकार - उकार-मकाररूपत्रिविधाङ्गविशिष्टः । 


अकारः उकारः मकारश्चेति त्रिवर्णात्मकः प्रणवः । तत्र अकारः 
ब्रह्मबीज, उकारः विष्णुबीजं, मकारश्च रुद्रबीज एवं त्रिवर्णदेहात्मकः 
शिवः । अकारः प्रकृतिः, उकारः पुरुषः, मकारः तयोर्नियन्ता तदुत्पन्नः नादः 
साक्षात्सदाशिवात्मकः । अकारः इच्छाशक्तिः, उकारः क्रियाशक्तिः, 
मकारः ज्ञानशक्तिश्च, नादः साक्षात्‌ परशिवः । अकारः रक्तवर्णः, उकारः 
श्यामलः, मकारः स्फटिकवर्णः, वर्णातीतः शिवः । अकारः राजसः, 
उकारस्तामसः, मकारः सात्विकः, नादः त्रिगुणात्मकः । अकारः ब्रह्मरूपः, 
उकारः विष्णुरूपः, मकारः रुद्रात्मकः, ॐकारस्तु सदाशिवः | अकारः 
बिन्दुरूपः, उकारः नादरूपः, मकारश्च कलारूपः । | 
(सू.आ.,क्रि.पा.,४.९-१७; वा.शु.आ., ६.८-९) 
३#कारः, प्रणवमन्त्र: । प्रकृष्टेन नवः नित्यनूतनः । नित्यनूतन- 
ब्रह्मवाचकत्वात्‌ सदा नूतनः । सृष्टेनवकारणम्‌ । प्रकर्षण नवहेतुत्वात्परम- 
प्रणवप्राप्तिहेतुत्वाद्वा प्रणवः । 'सोऽहम्‌' इत्यत्र व्यक्तवर्णयोः 
सकारहकारयोः भ्रूमध्ये विलीनयोः अवशिष्टः नादात्मकः शब्दः ॐकारः 
एव प्रणवः । सर्वेषां मन्त्राणां शिर इव प्रधानः । सर्वेष्वपि शुभकर्मसु 


अयमुपयुज्यते। सर्वान्‌ प्राणान्‌ परमात्मानि नमनं गमयति अर्थात्‌ ऐक्यं 
गमयतीति प्रणवः उच्यते। 


प्राणान्‌ सर्वान्‌ परमात्मनि प्रणामयतीत्येतस्मात्‌ प्रणवः । 
(अथ. शिखा., १.१०) 


अथ कस्मादुच्यते प्रणवो यस्मादुच्चार्यमाण एवं ऋग्यजुस्सामार्था- 
ङ्गीरसश्च यज्ञे ब्रह्म च ब्राह्मणेभ्यः प्रणामयति तस्मादुच्यते प्रणवः । 


(अथ. शिरस्‌, ४६) 
अतएव अयं मूलमन्त्रः इत्युच्यते । 

प्रकर्षेण नवत्वस्य हेतुत्वात्प्रणवः स्मृतः । 
परमप्रणवप्रापतिहेतुत्वात्प्रणवोऽथवा ।। 

(शि.त.र.,भा-१, १.५.१२) 
अजपानामगायत्रीमन्त्रवर्णद्टयं यदा । 
त्रिवेणीसङ्गमे लीनं स शब्दः प्रणवो भवेत्‌ ।। 

(शि.यो.प्र.,२.३३) 
सर्वेषु मन्त्रजालेषु मुख्यः प्रणव ईरितः । 
सर्वेषामेव मन्त्राणां मातृस्थानमितीरितम्‌ ।। 
(सू आ.,क्रि.पा., ४.४) 
(पश्यत - प्रणवनामानि, ३%कारः) 
३. प्रणवः परब्रह्मप्रकाशकः अथवा निष्कलशिवद्योतकः । 
प्रणवांशीभूत अकार-उकार-मकाराणां सच्चिदानन्दस्वरूपत्वात्‌ 
परशिवब्रह्मलाचकः । 
(सि-शि.तत्त्व.प्र.,८.१९) 
प्रणवेनैकवर्णेन परब्रह्म प्रकाश्यते । 
प्रणवेनैव मन्त्रेण बोध्यते निष्कर्लाश्शिवः। ` 
(सि-शि.,८.१९,२१) 
(पश्यत - प्रणवपञ्चकम्‌, प्रणवनामानि, “कारः ) 
प्रणबभेदः 


१. साकल्यम्‌, शाम्भवम्‌, सौख्यम्‌, सावश्यम्‌, सायुज्यम्‌ चेति प्रणवः 
पञ्चभेदः । एते पञ्चभेदाः परशिवस्य सद्योजातादि पश्चवक्त्रेभ्य आविर्भूताः । 


सोऽयं पञ्चविधः प्रोक्तः साकल्यादि प्रभेदतः । 
साकल्यं प्रथमं प्रोक्तं शाम्भवं तु द्वितीयकम्‌ ।। 

सौख्यं तृतीयमित्युक्ते सावश्य तु चतुर्थकम्‌ । 
सायुज्यं पञ्चम प्रोक्तं भेदमेषां शृणु क्रमात्‌ ।। 
(सू.आ., क्रिपा., ४.५-६; वा.शु-आ., ६.४-५) 
अ. साकल्यप्रणवः 
आद्यस्वरं अकारं पञ्चमस्वरेण उकारेण सह प्रयुज्य मकारप्रयोगानन्तरं 
नादात्मकस्य हकारस्य योजने कृते साकल्यप्रणवः । अस्य स्वरूपम्‌ - अ- 
उ-म-ह । अयं सद्योजातमुखोद्भूतः । 
आद्यं पञ्चमसंयुक्तं नादो मान्तेन संयुतः । 
साकल्यं प्रणवोज्ञेयः पूर्ववक्त्रसमुद्भवः ।। 
(सू.आ., क्रि.पा., ४.१९; वा.शु.आ., ६.१०-११) 
आ. शाम्भवप्रणवः 
आदिस्वरः अकारः, पञ्चमस्वरः उकारः, षष्ठ- (पञ्चम?) -वर्गान्तः 
मकारः, हकारः तृतीयस्वरः इकारश्च शाम्भवं नाम प्रणवः । अस्य स्वरूपम्‌ 
= अ-उ-म-ह-इ । अयं प्रणवः वामदेवमुखोद्भूतः । 
स्वरादिपश्चमयुतं षष्ठान्तं नादसंयुतम्‌ । 
तृतीयसहितं देवि शाम्भवं दक्षिणोद्भवम्‌ ।। 
(सू.आ., क्रि.पा., ४.२०) 


अथवा 
अस्य मन्त्रस्य स्वरूपम्‌ - अ-उ-म-ह-ई 
आदिबीजं चतुर्थान्तं भान्तं भूतान्तसंयुतम्‌ ।। 
चतुर्थस्वरसंयुक्तं शाम्भवं दक्षिणानने । 
(वा.शु.आ., ६.११-१२) 

इ. सौख्यप्रणवः 
अकारः, उकारः, मकारः, हकारः, ईकारश्च सौख्यप्रणवः । अस्य 
स्वरूपम्‌ - अ-उ-म-ह-इ । अयं प्रणवः अघोरमुखोद्भूतः । 
वर्गादि पञ्चमं चैव षष्ठान्त जीवसंयुतम्‌ । 
तृतीयस्वरसंयुक्तं सौख्यं वै पश्चिमानने । 
वर्गान्तं स्वरवर्णादिपः्चमं नादसंयुतम्‌ । 
तथा स्वरयुतं सौख्यं पश्चिमाननसंभवम्‌ ।। 
(वा.शु.आ., ६.१२-१३; सू.आ.,क्रि.पा., ४.२१) 
ई, सावश्यप्रणवः 
अकारः, उकारः, मकारः, हकारः, एकादश स्वरः एकारश्च 
सावश्यप्रणवः । अस्य स्वरूपम्‌ - अ-उ-म-ह-ए । स च 
तत्पुरुषमुखोद्भूतः । 
आद्यं पञ्चमयुक्तं च नादो वर्गान्तसंयुतः । 
एकादशयुतं प्रोक्तं सावश्यं चोत्तरोद्भवम्‌ ।। 
(सू.आ.., क्रि.पा., ४.२२; वा.शु-आ., ६.१४) 
उ. सायुज्यप्रणवः 
अकारः, उकारः, मकारः, हकारः, औकारश्च सायुज्यप्रणवः । स च 
ईशानमुखसम्भवः । अस्य स्वरूपम्‌ -अ-उ-म-ह-औ। 
अकारः पञ्चमोपेतो वर्गान्तो नादसंयुतः । 
चतुर्दशस्वरोपेतं सायुज्यं चोर्ध्वसम्भवम्‌ ।। 
(सू आ., क्रि.पा.,४.२३; वा.शु.आ., ६.१५) 


२. परापरभेदादृद्विधा । परः सूक्ष्मः, सच्चिदानन्दनित्यपरिपूर्णात्मकब्रह्म- 


स्वरूपः | वागजन्यत्वादयमवाग्जप्रणवः। अपरः शन्दस्वरूपः । 

पर: परतर ब्रह्म प्रज्ञानन्दादिलक्षणम्‌ ।। 
प्रकर्षेण नवं यस्मात्पर ब्रह्म स्वभावतः । 
अपरः प्रणवः साक्षाच्छब्दरूपः सुनिर्मलः ॥। 
(शि.त.र.,भा-१, १.५.१०-११) 
३. अवान्तरभेदात्पश्चधा । तत्र अकारप्रणवः नादात्मकः जाग्रदवस्थानकः। 
उकारप्रणवः बिन्दुरूपात्मकः स्वप्नस्थानकः । मकारप्रणवः कलारूपः 
सुषुप्तिस्थानकः । ओङ्कारः शक्तिरूपः तुर्यस्थानकः । अवाग्जः शिवरूप: 
तुर्यातीतस्थानकः | 
अवाग्जं पञ्चमं विद्यात्पञ्चप्रणवभेदकम्‌ । 
अकारं नादरूपेण जाग्रत्स्थाने निवेशयेत्‌ ।। 
बिन्दुरूपमुकारश्च स्वप्नस्थाने निवेशयेत्‌। 
कलारूपं मकारश्च सुप्तिस्थाने निवेशयेत्‌ ।। 
ओंकारं शक्तिरूपं च तुर्यस्थाने निवेशयेत्‌ । 
तुर्यातीते हवाग्जं च शिवरूपं विनिक्षिपेत्‌ ।। 
(शि.त.र.,भा- १, १.५.१७-१९) 


प्रणवनामानि 

१, ॐकारः, प्रणवः, सर्वव्यापी, अनन्तः, तारम्‌, सूक्ष्मम्‌, शुक्लम्‌, 
वैद्युतम, परं ब्रह्म, रुद्रः, ईशानः, भगवान्‌, महेश्वरः, महादेवः, इत्येतानि 
प्रणवनामानि । 

"य ॐकारः स प्रणवो, यः प्रणवः स सर्वव्यापी, यः सर्वव्यापी 
सोऽनन्तः, योऽनन्तः तत्तारम्‌, यत्तारं तत्‌ सूक्ष्मम्‌, यत्‌ सूक्ष्म 
तच्छुक्लम्‌, यच्छुक्लं तद्वैद्युतम्‌, यद्वैद्युत तत्‌ परं ब्रह्मेति, स एकः 
स एको रुद्रः स ईशानः स भगवान्‌ स महेश्वरः, स महादेवः । 

(अथ-शिरस्‌.,४४) 

(एकैकस्य नाम्नः निष्पत्तिः तत्रैव ४५-६० इत्येतेषु दत्ता) 

२. अकारः, प्रणवः, ब्रह्म, ज्ञानम्‌, शिवात्मकम्‌, तेजोबीजम्‌, 
निष्कलम्‌, तारकम्‌, निष्कलात्मकम्‌, नादः, नादादिः, हृन्नादः, वेदादिः, 
वेदभूः, मुक्तिबीजम्‌, मन्त्रबीजम्‌, वर्णबीजम्‌, महेश्वरः इति प्रणवस्य 
अष्टादशनामानि। 


अ कारो प्रणवश्चैव ब्रह्मज्ञानं शिवात्मकम्‌ । 
तेजोबीजं निष्कलं स्यात्तारक निष्कलात्मकम्‌ ।। 
नादो नादादिहुन्नादो वेदादिर्वेदभूरपि । 
सुक्तिबीजं मन्त्रबीजं वर्णबीजं महेश्वरः ।। 
इत्यष्टादशभेदानि नामानि प्रणवस्य वै ।। 
(शि.त.र., भा -१, १.५.२६-२८) 
प्रणवन्यासः 
लिङ्गपूजायाः पूर्वं देहस्य विद्यामयत्वसम्पादनार्थं क्रियमाणेषु 
पञ्चविधन्यासेषु एकतमः । नमोऽन्तं प्रणवपूर्वकं (प्रणवाय नमः इति) 
क्रियमाणो न्यासः प्रणवन्यासः । 
तृतीयः प्रणवन्यासः ............. 
(चं.आ..,क्रि.पा.,११.३६) 
प्रणवपञ्चकम्‌ 
सद्योजातादि पञ्चवक्तरेभ्यः क्रमेण साकल्यम्‌ शाम्भवम्‌, सौख्यम्‌, 
सावश्यम्‌, सायुज्यमिति पञ्चप्रणवाः आविर्भूताः । 
सद्यादि पञ्चवक्त्रेषु जातं प्रणवपञ्चकम्‌ । 
(सू.आ., क्रि.पा.,४.७) 
(पश्यत - प्रणवः) 

प्रणवलिङ्गम्‌ 


महालिज्ञजन्यसृष्टिजनकतत्त्वम्‌ । महालिङ्गतः प्रकटपराशक्त्युभय- 
संयोगजन्यनादबिन्दुकलारूपत्रिविधप्रणवयुताखण्डप्रणवात्मकलिङ्गम्‌ । 
चराचरविश्वमयं प्रणवः आत्मन्युन्नयति । तत्र च लीयते जगदिति प्रणव 


लिङ्गम्‌ । 
तस्मान्निष्कललिङ्गाच्च महालिङ्गमभूत्स्वयम्‌ ।। 
तस्मात्प्रणवलिङ्ग तु सृष्ट्युन्मुखमजायत । 

(शि.त.र.,भा-१, १.३.६-७) 
नादबिन्दुकलारूपत्रिविधप्रणवेन तु । 
लिङ्गमाविरभूदेकमखण्डप्रणवात्मकम्‌ ।। 
ऊर्ध्वमुन्नयत्येष ओङ्कारो विशवमात्मनि । 

'लीयते गम्यते यत्र लिङ्गे विश्वं चराचरम्‌ ।। 
(शि.त.र.,भा-१, १.५.५-६) 


प्रणवाकृतिलिङ्गस्थलम्‌ 
सप्तविंशतिस्थलेष्वेकम्‌ । तत्र च सप्तमम्‌ । 
75553८00 ०००० ८२०० प्रणवाकृतिलिङ्गकम्‌ । 
पघमम:-.:-..::....................... | 


(अ.वी.सा.सं.,१.५०) 
प्रतिष्ठा  प्रतिष्ठाकला 


कलाभेदः । षड्विधकलासु एकतमा । प्रतिष्ठाकला नामज्ञानशक्तिः । 
प्रतिष्ठा ज्ञानरूपिणी । 


(अ.सू.,३.२५) 

बहिर्मुखज्ञानशक्त्यपरपर्यायमकारमयप्रतिष्ठाकलेति 


(शि.मं.,पृ.३९) 
प्रतिडितलिङ्गम्‌ 


मन्त्रसहितं स्वहस्तेन शुद्धभूतले कृतं शुद्धभावनया स्थापितं लिङ्गम्‌। 
पौरुषस्य ऐश्वर्यस्य चफलदायकम्‌ । 


समन्त्रेणात्महस्तेन कृतं यच्छुद्धभूतले । 
शुद्धभावनया चैव स्थापितं लिङ्गमुत्तमम्‌ ।। 
तक्िङ्ग पौरुषं प्राहुस्तत्प्रतिष्ठितमुच्यते । 
तल्रिङ्गपूजया नित्यं पौरुषैश्वर्यमाप्नुयात्‌ ।। 
(क्रि.सा.,भा-१, ३.३५५-३५६) 
इदमेव स्थिरलिङ्गमित्युच्यते । 
देवालये पाणिपीठे संविधायाष्टबन्धनाम्‌ । 
प्रतिष्ठित शिलालिङ्गं स्थिरलिङ्गं तदुच्यते ।। 
(पार. आ., १६.११) 
प्रत्याहारः 
अष्टाङ्गयोगे एकमङ्गम्‌ । सविकल्पकनिदिध्यासनाङ्गम्‌ । योगशाख्ने- 
इन्द्रियाणि (मनश्च) स्वस्वविषयेभ्यः प्रतीपमाह्नियन्ते इति 
प्रत्याहार: । 

(वी.आ. चं.,पृ.६) 
वीरशैवमते - चित्तस्यान्तर्मुखीभावः प्रत्याहारः | 
चित्तस्यान्तर्मुखीभावः प्रत्याहारः स उच्यते । 

(वी.आ.चं., पृ-५, श्लो-४ ; श.त्र., पू.१५, शलो.१२२) 

चित्तस्यान्तर्मुखेन प्रतिहतबहुचैतन्यकललोलजाल - 
स्योत्पन्नस्यास्य नानाविपुलमतिविकारस्य संवित्तिरेव । 
तत्तन्नानाविकारग्रसनमिति तथा कथ्यते योगविद्धिः 
प्रत्याहारस्स एवाविचलितसुमनास्त सदाहं भजामि ।। 

(शि.यो.प्र., ४.८) 


प्रमथः 
शिवेन सृष्टस्य प्रमथगणस्य सदस्यः । प्रबोधानन्दपरिप्लावितमानसाः 
जगन्निर्माणसमर्थाश्च प्रमथाः । 
प्रबोधपरमानन्दपरिवाहितमानसान्‌ । 
प्रमथान्विश्वनिर्माणप्रलयापादनक्षमान्‌ ।। 


(सि.शि.,२.२६) 
तत्र वीरनन्द्यादयस्तथैकाक्षरादायः प्रमथगणान्ताः चेतना 
नित्यमुक्ताः। 
(वी.स.स., १, पृ.२) 
प्रमथगणः 


शिवपरिवारः | शिवगण: । शिवेन सृष्टः शिवसमबलयुतानां प्रमथानां 
समुदायः । चेतनाः नित्यमुक्ताश्च । 


इत्येवं प्रार्थितः शम्भुः ब्रह्मणा विश्वयोनिना । 
ससर्जात्मसमप्रख्यान्‌ सर्वगान्‌ सर्वशक्तिमान्‌ ।। 
(सि. शि., २.२५) 


तत्र वीरनन्द्यादयस्तथैकाक्षरादयः प्रमथगणान्ताश्चेतना 
नित्यमुक्ता: । 


(वी.स-सं., १.पृ.२) 

प्रमथवर्ग ३ 
प्रमथगणः । 
तेषु प्रमथवगेषु सृष्टेषु परमात्मना । 
(सि.शि.,२.२७) 
(पश्यत - प्रमथगणः) 
प्रमथाधीशाः 
नन्दीश - भृज्जीश - वीरेशादयः । 
श्रीनन्दिकेशभृङ्गीशवीरभद्रादिकानहम्‌ । 
नमामि प्रमथाधीशान्समस्तानामितौजसः ।। 
(पं-च.,पृ.२, श्लो.७) 
प्रलयः 
प्रलीयते अत्र । प्रलयनम्‌ । जीवानां कर्मविश्रान्तिः । 
देहिनां कर्मजातानि भोक्तुं सर्वासु योनिषु । 
भ्रमतां कर्मविश्रान्त्यै शिवेन प्रलयः कृतः ।। 
(शि.त.र., भा-३, ९.३.१२३) 
प्रवरशैवः 
शैवभेदः । अनादिशैवादिसप्तशैवान्यतमः । 
१. कुलालाः, पार्श्वकाः इत्यादि शैवाः प्रवरशैवाः | 


कुलालः पार्श्वकाच्यश्च प्रवरशैव उच्यते । 
(सू.आ., क्रि.पा.,७.१४) 


२. आवाहनादिविसर्जनान्तविधिना परमेश्वरमूर्तेः अर्चकः । 

परस्य मूर्तिमावाह्य विसर्जनपरश्च यः । 
परोक्तः प्रवरशैवश्च सर्वतन्त्रेषु तत्त्वत: ।। 
(वी.स.सं., ८.९) 
प्रविविक्तद्रव्यम्‌ 
आत्मोपभोगयोग्यानां त्रिविधद्र्व्याणामेकतमम्‌ । तत्र रुचिः 


प्रविविक्तद्रव्यमिति कथ्यते । रुचिरेषा अन्तरङ्गार्पणे योग्या । अर्थात्‌ 
सूक्ष्मशरीरार्पणे अपेक्षिता । प्राणलिङ्गे रुचिद्रव्यार्पको जीवः तैजसः 
इत्युच्यते । 


आत्मोपभोगजातानि द्रव्याणि त्रिविधानि हि ।। 

स्थूलाख्यं प्रविविक्ताख्यमानन्दाख्यमिति त्रिधा । 

ळक कक प्रविविक्त रुचिर्भवेत्‌ ।। 

नट SR अन्तरङ्कार्पणे रुचिः ।। 

रुचिद्रव्यार्पकः साक्षात्‌ प्राणलिङ्गे तु तैजसः ।। 

(अ.सू.,७.९-१३) 

(पश्यत - त्रिविधद्रव्याणि) 

प्रवृद्धशीलम्‌ 
सदाचारान्तर्गतत्वेनोक्तेष्वष्टशीलेष्वेकम्‌ । 
प्रवृद्धे शीलमित्युक्तं 

(च.आ..,क्रि.पा.,९.२६) 

(पश्यत - सदाचारः) 

प्रसादः 


गुरुलिङ्गजन्गमादिषु अष्टावरणेष्वन्यतमम्‌ । 

१. प्रसन्नस्य भावः । चित्तस्य नैर्मल्यम्‌, निर्मलत्वचिह प्रसाद: 
नैर्मल्यं मनसो लिङ्ग प्रसाद इति कथ्यते । 
शिवप्रसादो यद्द्रव्यं शिवाय विनिवेदितम्‌ । 
निर्माल्यं तत्तु शैवानां मनोनैर्मल्यकारणम्‌ ।। 
(सि.शि.,११.६-७) 
२. गुरुलिङ्गजङ्गमाना भुक्तशेषोऽपि प्रसादः, प्रसन्नताजनकत्वात्‌ । 
गुरुलिङ्गजङ्गमानां भुक्तशेषः प्रसादकः । 
(चं.आ. , क्रि.पा., ५.२०) 


३. ईश्वर एव प्रसादः । 
प्रकारोऽयं प्रसादः स्यात्साकारो भक्तिरुच्यते । 
प्रसादपूर्विका भक्तिर्मुक्तिदेति दकारतः ।। 
प्रसाद ईश्वरः साक्षात्‌ सच्चिदानन्दलक्षणः । 
(विशे.प्र.,३.५२, पृ.५०; ३.४) 
प्रसादभेदः 
१. स च शुद्धः सिद्धः प्रसिद्धश्चेति त्रिधा । तत्र गुरुप्रसादः शुद्धप्रसादः, 
लिङ्गप्रसादः सिद्धप्रसादः, जङ्गमप्रसादश्च प्रसिद्धप्रसादः । 
शुद्धसिद्धप्रसिद्धाख्यः स हि मुक्त्यैकसाधनः । 
(चं.आ.., क्रि.या.,५.२१; शि.त.र.,भा- ३, ९.९. १८) 
(पश्यत - त्रिविधप्रसादः) 
२. गन्धप्रसादः, रसप्रसादः (रुचिप्रसादः), रूपप्रसादः, स्पर्शप्रसादः, 
शब्दप्रसादः, सङ्कल्पप्रसाद इति षोढ़ा । 
गन्धप्रसादं सद्भक्त्या चित्तहस्तेन चार्पयेत्‌ । 
बुद्धिहस्तेन तु रुचि निष्ठाभक्त्या समर्पयेत्‌ । 

भक्त्याऽवधानया रूपमहङ्कारेण चार्पयेत्‌ । 
भक्त्यानुभवया मनोहस्तेन स्पर्शमर्पयेत्‌ । 
,....००००००००००००००००००--»»* शब्दप्रसादकम्‌ । 


सद्धावाभिख्यहस्तेन भक्त्या समरसाख्यया ।। 
(का.आ..,क्रि.पा.,७.६०-६५) 
प्रसादकायः = प्रसादतनुः 
पूजानिषठानां वीरशैवानां पदार्थकायः प्रसादकायश्चेति काययोरेकतरः। 
पूजान्तात्‌पुनः पूजापर्यन्तं भक्तः प्रसादकाय इति कथ्यते । 
पूजान्ते पूजादौ प्रपद्येत्‌ पुनरेष हि प्रसादतनुम्‌ । 
प्रसादकायः पूजान्ते पुनः पूजाक्रियावधि ।। 
(अ.सू.,७.१७-१८) 
प्रसादग्राहकः 
भक्ष्यभोज्यादिकं वा फलपुष्पादिकं वा सौरभं वा आदौ शिवाय 


(गुरुलिङ्गज्गमात्मकाय) अर्पयित्वा ततः यः स्वयं भुङ्क्ते सः 
प्रसादग्राहकः | 


भक्ष्यभोज्यादिकं वापि फलं पुष्पं च सौरभम्‌ ।। 

एवमादीनि वस्तूनि शिवायादौ निवेद्य च । 

स्वयं ततोऽनुभुञ्जीत प्रसादग्राहको मतः ।। 
(सू.आ.,क्रि.पा.,६.४९-५०) 

प्रसादपश्चाक्षरी | 
पञ्चपञ्चाक्षरीमन्त्रेष्वेकतमा ।रेणुकाराध्यसम्बद्धवीरगोत्रोत्पन्नानां मन्त्र: । 
तस्य मन्त्रः प्रसादाख्यो दशवर्णमहामनु: ।। 
ओं हां हीं हू हैं हों नमः शिवाय । 
(वी.स.सं.,५.१३-१४) 
(पश्यत - प्चाक्षरीमन्त्रः) 
प्रसादमाहात्म्यस्थलम्‌ 


शिवप्रसादमाहात्म्यस्थलम्‌ । एकोत्तरशतस्थलेष्वन्यतमम्‌ । तत्र 
प्रसादिस्थलस्य सप्तविधङ्गस्थलेष्वेकम्‌ । तत्र च सप्तमम्‌ । 


गुरुलिङ्गजङ्गमादिमहत्त्वानुभवस्थितिः यस्मात्‌ कारणादुत्पद्यते तदेव 
शिवप्रसादमाहात्म्यमित्युच्यते । 


प्रसादिस्थलमित्येतत्‌ अस्य माहात्म्यबोधकम्‌ । 

अन्तरस्थलभेदेन सप्तधा परिकीर्तितम्‌ ।। 

शिवप्रसादमाहात्म्यमिति सप्तप्रकारकम्‌ । 

गुरुलिङ्गादिमाहात्म्यविशेषानुभवस्थितिः । 

यस्माच्छिवप्रसादात्स्यात्तदस्य महिमोच्यते ।। 

(सि.शि., ११.३-५,६७) 

प्रसादलिङ्गम्‌ 

षट्स्थलसम्बद्धाचारलिज्ञादिषड्लिधलिबरेष्वेकम्‌ । शरणस्थलसम्बद्धम्‌ | 
भावादिलिङ्गत्रय द्विविधं द्विविधं भवतिं । तत्र भावलिङ्ग महालिङ्गम्‌, 
प्रसादलिङ्ग चेति द्विविधम्‌ । इदं प्रसादलिज्गम्‌ ईशानमुखसंज्ञितम्‌ । 

४३६ वीरशैवपारिभाषिकपदकोश: 
भावादिलिङ्गत्रितयं द्विविधं द्विविधं भवेत्‌ । 
भावलिङ्गं महालिङ्गप्रसादाभिख्यकं द्वयम्‌ । 
प्रसादलिङ्गं कथितं ईशानमुखसंज्ञकम्‌ ।। 
(चं.आ., क्रि.पा.,३.२६) 
'एकमेकस्थलं भूयो द्विविधं द्विविधं भवेत्‌ । 
महालिङ्गं प्रसादाख्यं लिङ्गमित्युभयस्थलम्‌ । 
भावलिङ्गं भवत्येव स्वानुभूतिप्रमाणतः ।। 
प्रसादलिङ्गसंयुक्तम्‌ अङ्गं हि शरणस्थलम्‌ ।। 
(अ.सू.,३.१६, १८; ५.८०) 
आदिद्रसादि, अन्त्यप्रसादि, सेव्यप्रसादि इत्येवं तत्‌ त्रिधा । 
(पश्यत - तत्तत्‌ स्थलशन्दसन्दर्भम्‌) 


प्रसादलिङ्गपूजकः 


प्रसादलिङ्गभक्तभेदः । प्रसादलिङ्गमोही, प्रसादलिङ्गभक्तः, 
प्रसादलिङ्गपूजकः, प्रसादलिङ्गवीरः, प्रसादलिङ्गप्रसादी, प्रसादलिङ्गप्राणी 
इति प्रसादलिङ्गस्य षड्िधभक्तेष्वन्यतमः । परमैत्र्यादिरहितः प्रसादलिङ्गस्यैव 
पूजकः प्रसादलिङ्गपूजकः । 

प्रसादपूजको देवि परमैत्र्यादि वार्जितः ।। 


(सू.आ.,क्रि.पा., ८.६४) 
देवि प्रसादलिङ्गस्य पूजको ऽनन्यपूजकः । 


(शि.त.र.,भा-३, ९.९.५८) 
(पश्यत - प्रसादलिङ्गभक्तः) 

बीरशैवपारिभाषिकपदकोश ४३७ 


प्रसादलिङ्गप्रसादी 
प्रसादलिङ्गभक्तभेदः । आदानप्रदानार्थं यः करौ न प्रसारयेत्‌ 
य : सः प्रसादलिङ्गप्रसादी । 
आदानार्थ च दानार्थ करौ नैव प्रसारयेत्‌ ।। 
नान्यत्‌ किञश्चित्प्रसादान्यत्प्रसादी क्वापि संस्पृशेत्‌ । 
(सू.आ..,क्रि.पा.,८.६६; शि.त.र.,भा-३, ९.९.५९-६०) 
प्रसादलिङ्प्राणी 
प्रसादलिङ्गभक्तभेदः । यः जीवहिंसां न करोति कारयति वा यश्च 
आत्मबोधक स प्रसादलिज्गप्राणी । 
न कुर्याजीवहिंसां च परैर्वा नापि कारयेत्‌ । 
प्रसादलिङ्गप्राणी स्यात्‌ स भवेदात्मबोधकः ।। 
(सू.आ., क्रि.पा.,८.६७) 
प्रसादलिङ्गप्राणी स्यात्स: भवेदात्मभावकः । 
इत्थं प्रसादलिङ्गैकपरो भूतदयान्वितः ।। 
(शि:त.र.,भा-३, ९.९.६१) 
प्रसादलिङ्गभक्तः 
प्रसादलिङ्गभक्तभेदः । प्रसादलिङ्गभक्तो नाम पूर्वतननिषिद्धाहार- 
निणासकः । 
प्रसादलिङ्गभक्तस्तु पूर्वाहारनिरासकः । 
(सू.आ..क्रि.पा.,८.६४; शि.त.र.,भा-३, ९.९.५७) 
प्रसादलिङ्कमोही 


प्रसादलिङ्गभक्तभेदः । पूर्वभोज्यादिकं त्यक्त्वा अन्यद्रव्यरुचिं विहाय, 
अन्यमोहरहितश्च सन्‌ प्रसादैकाकाडूक्षी प्रसादलिङ्गमोही । 

४३८ वीरशैवपारिभाषिकपदकोश: 
प्रसादलिङ्गमोहीस्यादन्यमोहविवर्जितः ।। 
(सू-आ., क्रि.पा.,८.६३) 
अन्यद्रव्यरुचि त्यक्त्वा पूर्वभोज्यादिवर्जितः । 
(शि.त.र.,भा-३, ९.९.५६) 


प्रसादलिङ्गवीरः 


प्रसादलिङ्गमोहीत्यादि षड्डिधप्रसादलिङ्गभक्तेष्वन्यतमः । परवित्त - 
परस्त्री - परमैत्री - पराश्रयादिक त्यक्त्वा प्रसादलिङ्गैकपरः निस्पृहात्मा । 


करेण परवित्तं तु कदापि न हि संस्पृशेत्‌ । 
सतुप्रसादलिङ्कैकवीरः स्यान्निस्पृहः सदा ।। 
(सू.आ..,क्रि.पा.,८.६५) 
परवित्तं परस्त्री च परमैत्रीं पराश्रयम्‌ । 
त्यक्त्वा प्रसादलिङ्गकपरः स्यान्निस्पृहस्सदा । 
(शि.त.र.,भा-३, ९.९.५८-५९) 
प्रसादलिङ्घस्थलम्‌ 
भावलिङ्गभेदः । प्रसादलिङ्गमेव प्रसादलिङ्गस्थलम्‌ । अनुभवसूत्र 
प्रसादलिङ्गस्थलमिति दृश्यते । 


प्रसादलिङ्गसंयुक्तमङ्गं हि शरणस्थलम्‌ ।। 


(पश्यत - प्रसादलिङ्गम्‌) 
प्रसादिस्थलम्‌ 

षट्स्थलेषु तृतीयम्‌ । 
१. येन मनःप्रसादः प्रप्ते तेन च निर्मलज्ञानं पराप्यते । एतादृशशिवप्रसादं 
स्वीकुर्वन्‌ साधकः प्रसादीति कथ्यते । तस्य स्थितिः प्रसादिस्थलम्‌ । 

(अ.सू.,५.८०) 


वीरशैवपारिभाषिकपदकोशः ४३९ 


प्रसादिस्थलमित्येतदस्य माहात्म्यबोधकम्‌ । 
(सि.शि.,११.३) 
प्रसादिस्थलभेदः : 
(१) अङ्गस्थलानि । 
सप्तथा-(१) प्रसादिस्थलम्‌, (२) गुरुमाहात्म्यस्थलम्‌, (३) 
लिङ्गमाहात्म्यस्थलम्‌, (४) जङ्गममाहात्म्यस्थलम्‌, (५) भक्तमाहात्म्यस्थलम्‌, 
(६) शरणमाहात्म्यस्थलम्‌, (७) प्रसादमाहात्म्यस्थलम्‌। 


(सि.शि.,११.३-५) 
(२) लिङ्गस्थलानि । 
प्रसादिस्थलसम्बद्धानि नवलिङ्गस्थलानि भवन्ति । तानि - 
कायानुग्रहस्थलम्‌, इन्द्रियानुग्रहस्थलम्‌, प्राणाघुग्रहस्थलम्‌, कायार्पितम्‌, 
करणार्पितम्‌, भावार्पितम्‌, शिष्यस्थलम्‌, सुश्रूषुस्थलम्‌, सेव्यस्थलम्‌ । 
(सि.शि., १७.२-४) 
२. स्थलभेदः । एकोत्तरशतस्थलेष्वेकम्‌। प्रसादिस्थलाश्रितसप्तविधाङ्ग- 
स्थलेषु प्रथमम्‌ । चित्तस्य निर्मलत्वं प्रसाद इति कथ्यते म स च प्रसादः 
लिङ्गरूपस्य परशिवस्य अनुग्रहादेव प्राप्यते, शिवाय समर्पितं यद्‌ द्रव्य तत्‌ 
शिवप्रसादरूपमेव । तत्निर्माल्य॑ वीरशैवानां मनोनैर्मल्यकारणम्‌ । 
शिवप्रसादस्वीकारेण प्रसादी भवति, इत्यादि बोधकं स्थलम्‌ । 
प्रसादिस्थलमित्येतदस्य माहात्म्यबोधकम्‌ । 
अन्तरस्थलभेदेन सप्तधा परिकीर्तितम्‌ ।। 
प्रसादिस्थलमादौ तु गुरुमाहात्म्यक ततः । 
नैर्मल्यं मनसो लिङ्गं प्रसाद इति कथ्यते । 
शिवस्य लिङ्गूपस्य प्रसादादेव सिध्यति ॥। 
शिवप्रसाद यद्‌ द्रव्यं शिवाय विनिवेदितम्‌ । 


CC-0. Jangamwadi Math Collection, Varanasi. An eGangotri Initiative 


४४० वीरशैवपारिभाषिकपदकोश: 
निर्माल्यं तत्तु शैवानां मनोनैर्मल्यकारणम्‌ ।। 
मनः प्रसादसिद्धयर्थ  निर्मलज्ञानकारणम्‌ । 
शिवप्रसादं स्वीकुर्वन्‌ प्रसादीत्येष कथ्यते ।। 
(सि.शि.,११.३-४, ६-८) 
प्रसादी 
भक्तः, माहेश्वरः, प्रसादी, प्राणलिज्गी, शरणः, ऐक्यम्‌ - इति 
षट्स्थलान्यतमम्‌ । माहेश्वरस्थलोक्तलिङ्गनिष्ठादिस्थलपरिज्ञानपूर्वकम्‌ 
आचरणद्वारा यः ध्वस्तपापसमूहः माहेश्वरः भवति स एव मनोतैर्मल्य- 
सम्बन्धेन प्रसादीति निगद्यते । 
लिङ्गनिष्ठादिभावेन ध्वस्तपापनिबन्धनः । 
मनः प्रसादयोगेन प्रसादीत्येष कथ्यते ।। 
(सि.शि.,११.२) 
प्रसिद्धप्रसादः 
शुद्धप्रसादः, सिद्धप्रसादः, प्रसिद्धप्रसाद इति त्रिविधप्रसादेष्वन्यतमः। 
जन्गमभुक्तशेषः प्रसिद्धप्रसादः । 
प्रसादलिङ्गत्रैविध्यमपि शुणु वरानने । 
शुद्ध सिद्धं प्रसिद्धं च भेदश्चैषामथोच्यते ।। 
चरार्पितप्रसादोऽयं प्रसिद्धः परिकीर्तितः । ` 
(सू.आ..क्रि.पा.,८.२२, २५; चं.आ..क्रि.पा.,५.२१) 
प्राकृतः (प्राणायामः) 
प्राकृतः, वैकृतः, केवलकुम्भकः, अमनस्क इति चतुर्विध- 
प्राणायामेष्वन्यतमः । तत्र मन्त्रयोगः प्राकृतप्राणायामः । स च 
उच्छूवासनिश्श्वासरेचकपूरकयुक्तः । 

वीरशैवपारिभाषिकपदकोशः ४५७ 
नित्यश्चव्यापकश्लैव भवेदपि जडात्मकः ।। 
विद्याविद्येश्वरादीनां शरीराणां च करणम्‌ । 
सूक्ष्मादिवैखर्यन्तस्य कारणं बैन्धवाभिध: ।। 
मायेयमाणवं कार्म बैन्दवं च चतुष्टयम्‌ । 
पाशानां कारणीभूता तेषु बन्धेषु या पुनः ।। 
सा शक्तिरैश्वरी रोधः पाशश्चेति निगद्यते । 


(शि.त.र.,भा.३.,९३-१००) . 

बहिर्यज्ञः (यागः) 

अन्तर्यागः, बहिर्यागः (यज्ञः) इति द्विविधयागयोरन्यतरः । तत्र 
अमिष्टोमादियज्ञाद्य कर्म बहिर्यागः । अस्य हिंसादिदोषयुक्तत्वात्‌ हेयत्वम्‌ । 
तत्र देवताः पाषाणमृण्मयाः । अन्तर्यागस्तु ध्यानज्ञानस्वरूपः । तत्र परशिवो 
हृदयस्थ एव । 

बहिर्यज्ञरतानां तु देवाः पाषाणमृण्मयाः । 

अन्तर्यागवतां देवि हृदयस्थ सदाशिवः ।। 

ज्ञानं ध्यानं न यस्यास्ति स न वेत्ति परं शिवम्‌ । 

तस्मादयज्ञादिकं बाहं त्यक्त्वा स्वर्गादिसाधनम्‌ । 

गुरोर्लब्ध्वा पर ज्ञान ध्यानयोगरतो भवेत्‌ ।। 

(सू.आ., क्रि.पा., ६.३१ -३२३) 


बाणलिङ्गम्‌ 
स्फाटिकम्‌, शैलजम्‌, चन्द्रकान्तम्‌, बाणम्‌, सूर्यकान्तं चेति 
पञ्चविधलिङ्गेष्वेकतमम्‌ । 
स्फाटिकं शैलजं वापि चन्द्रकान्तमयं तु वा । 


बाणं वा सूर्यकान्तं वा लिङ्गमेकं समाहरेत्‌ ।। 
(सि.शि.,६.२२) 

४५८ वीरशैवपारिभाषिकपदकोशः 


बाह्यापीठार्चनम्‌ 
बाह्मपीठार्चनं करपीठार्चनं चेति अर्चनस्य द्वैविध्यम्‌ । तत्र बहिः 
करपीठं विहाय अन्यत्र पीठे लिङ्ग विन्यस्य या पूजा विधीयते तत्‌ 
बाह्यपीठार्चनम्‌ । बाह्य- पीठार्चनापेक्षया करपीठार्चनं प्रशस्ततरम्‌ । तदेव 
मुमुक्षुभिः वीरशैवैराद्रियते । 
बाह्यपीठार्चनादेतत्‌ करपीठार्चनं वरम्‌ । 
सर्वेषां वीरशैवानां मुमुक्षूणां निरन्तरम्‌ ।। 
(सि-शि., ६.५५) 
ज्यूनाधिकारिणां बाह्यपीठार्चनमुक्तम्‌ । 
अथोच्यते बहिर्पिठं ततो न्यूनाधिकारिणः । 
(पार. आ., १३.१०) 
बाह्यभक्तिः 
भक्तिभेदः । बाह्यभक्तिः आभ्यन्तरभक्तिरिति द्विविधभक्त्योरन्यतरः । 


तत्र बाह्या स्थूला इत्युच्यते । शुद्धदेशे रत्नविरचिते सिंहासने शिवलिङ्गस्य 
या पूजा सा बाह्यभक्तिरिति निगद्यते । 


सा भक्तिः द्विविधा ज्ञेया बाह्याभ्यन्तरभेदतः । 
बाह्या स्थूलान्तरा सूक्ष्मा वीरमाहेशवराटुता ।। 
सिंहासने शुद्धदेशे सुरम्ये रत्मचित्रिते । 
शिवलिङ्गस्य पूजा या सा बाह्या भक्तिरुच्यते ।। 
` (सि-शि., ९.६-७) 
बाह्यलिङ्गम्‌ 

बहिरिनद्रियगोचरं लिङ्गम्‌ । अत्रष्टलिङ्गमेव बाह्यलिङ्गम्‌ । 
बहिरिन्द्रिययोग्यं च बाह्यलिङ्गमुदाहृतम्‌ । 

क्रि.सा.,भा-१, ४.२८) 

बाह्यलिङ्गधारणम्‌ = बहिलिङ्गधारणम्‌ 
बहिरिन्द्रियगोचरबाह्मलिङ्गस्य धारणम्‌ । स्थूलशरीरे इष्टलिङ्गधारणमेव 
बहिर्लि्गधारणम्‌ । अन्तर्लिङ्गधारणे शक्तो अशक्तो वा बाह्यलिङ्गधारणं तु 
अनिवार्यमेव, यतः बाह्यलिङ्गस्य आन्तरलिङ्गसद्रूपत्वात्‌। 
अन्तर्धारयितु लिङ्गमशक्तः शक्त एव वा । 
बाह्यं च धारयेक्िङ्ग तद्रूपमिति निश्चयात्‌ ।। 
(सि.शि.,६.४८) 
एवमस्यामुपनिषदि ज्योतिर्लिङ्गानुसन्धानरूपान्तर्लिङ्गधारणं 
विधाय इष्टलिङ्गरूपबाह्मलिङ्गधारणमपि विधीयते । ` सर्वलिङ्गं 
स्थापयति”? (तै.आ., १०.१६.१) इति । 
(लि.धा.च., पु.३५) 
“इह तु लक्षणां विनैव देवधारणो भूयासमित्यत्र बहिलिंङ्ग- 
धारणे मोक्षरूपफलविधानेन सर्वसामञ्जस्यकरणे को भार इति । ˆ 
(लिं.धा.च., पृ.११३) 
बिन्दु 
प्रपश्चसृष्टे: कारणीभूतेषु नादबिन्दुकलातत्त्वष्वन्यतमः । मूलतः 
जगत्कारणं लिङ्गं बिन्दुनादात्मकमुच्यते । तत्र शक्तिः मातास्वरूपिणी 
बिन्दुः, शिवः पितृस्वरूपः नादः । तयोः संयोग एव कलेत्युच्यते । 
बिन्दुनादात्मकं लिङ्ग जगत्कारणमुच्यते । 
माता देवी बिन्दुरूपा नादरूपः शिवः पिता । 
(चं.आ., क्रि.पा.,३.१६-१७) 
बिन्दुः शक्तिः शिवो नादः कला संयोग एव च । | 
शिवशक्त्योर्भवेद्योगो जगत्सृष्ट्यर्थकारणम्‌ ।। 


शि.त.र.,भा-१, १-४-२५) 

बिन्द्राकाशः 
सदाशिवादितत्त्वानां कारणं परशिवः विभुत्वात्‌ व्यापकः सः बिन्दुरूप 
इत्यपि ध्येयः । कारणत्वात्‌ बिन्दुः, व्यापकत्वात्‌ आकाश इव विभुः 
इत्यस्मिन्नर्थे शिव एव बिन्द्वाकाश इत्युच्यते । शिवेनैकात्म्यं प्राप्तवान्‌ 
शिवयोगी अपि बिन्द्वाकाशः । 
सदाशिवादितत्त्वानां कारणं व्यापकः परः । 
बिन्दुरूपः शिवो ध्येयो बिन्द्राकाश इतीर्यते ।। 
(कि.आ.- मरितोण्ददार्यस्य तत्त्वप्रदीपिकायामुद्धृतम्‌, सि.शि.- 
तत्त्व.प्र. ,पृ.४८४) 
बिन्द्वाकाशलिङ्गम्‌ 
बिन्द्राकाश एव बिन्द्राकाशलिज्गम्‌ । आकाशवदात्मा सर्वातीतः 
सर्वव्यापकश्चेति अनुसन्धानस्थितिः । आत्मानम्‌ आकाशे, आकाश- 
मात्मनि अनुसन्धानमित्यर्थः । 
ध्यात्वात्मानं यथाकाशे ध्यात्वाकाशं तथात्मनि । 
आत्माकाशमय लिङ्ग बिन्द्राकाशमुदाहतम्‌ ।। 
(क्रि.सा.,भा-३, पृ.१२१; शि.त.र.,भा-३, ९.९.३१-३२) 
बिन्द्राकाशस्थलम्‌ 
स्थलभेदः । एकोत्तरशतस्थलेषु चान्यतमम्‌। शरणस्थलगत- 
द्रादशलिन्गस्थलेष्वेकतमम्‌ । बिन्द्राकाशसम्पन्नस्य शिवयोगिनः स्थलम्‌ । 
सर्वेषा प्राणिनामुपरि वर्तमान आकाशो यथा विभुः सन्‌ ज्ञायते तथा अस्य 
पिण्डाकाशस्थलसम्पन्नस्य शिवयोगिन आत्मा आकाशवदू व्यापकः सन्‌ 
ज्ञायते इत्युपमानार्थं यदुक्तं तद्‌ बिन्द्राकाशस्थलम्‌ । 

यथाकाशो विभुज्ञेय: सर्वप्राण्युपरि स्थितः । 
तथात्मेत्युपमानार्थ बिन्द्राकाशस्थलं विदुः ।। 


(सि.शि., १९.५९) 
बीजाक्षराणि 
दैवोपासननिर्दिष्टमन्त्रारम्भे उपयुज्यमानाक्षराणि । अॐकारपूर्वकाणि 
हां, हीं इत्यादीन्यक्षराणि बीजाक्षराणीत्युच्यते । तद्यथा पञ्च कलशप्रोक्षणे 
- “ॐ ह्वा ईशानाय नमः । ही वामदेवाय नमः । ३» हूं अघोराय नमः । 
ॐ हें सद्योजाताय नमः । ३ॐ हैं तत्पुरुषाय नमः'' इत्येवं मन्त्रोच्चारणे 
हांकारादयः बीजक्षराणि । 


हां हौं हूं च ततो हें हैं बीजैरोङ्कारपूर्वकेः । 
इशानादि नमोऽन्तैस्तु प्रोक्षयेत्कलशान्क्रमात्‌ ।। 
(शि.त.र.,भा-३, ९.८.२४) 
बुद्धिः 
१. षट्‌त्रिशत्तत्वान्यतमम्‌ । अन्तःकरणेष्वन्यतमम्‌ । बुध्यते अनया इति 
बुद्धिः निश्चयकारिणी । अहङ्कृतेर्गुणः । 
अथ बोध्यते यच्च बुध्यते बुद्धिरुच्यते । 
(वी.ध.शि.,पू.२४३) 


अहङ्कृतेर्गुणो बुद्धेः गुणस्त्वध्यवसायकः । 
इदं रजतमेवेति निश्चयोऽध्यवसायकः ।। 
(शिःत.र.,भा-३, ९.३.३०) 


अहङ्कारात्‌ ततो बुद्धिः बुद्धेश्चित्तस्य सम्भवः । 
(अ.सू ,६.२९) 

२. महेश्वरस्य उपाङ्गषट्के एकतमा । 
भक्तिः कर्मक्षयो बुद्धिर्विचारो दर्पसंक्षयः । 
र (पार.आ.,६.४१) 
(पश्यत - उपाङ्गषट्कम्‌) 
बुद्धिहस्त 
बुद्धिः माहेश्वरस्य हस्तः । माहेश्वरस्थले ज्ञानशक्तिके रसनाङ्गे 
रुचिपदार्थ निष्ठाभक्त्या समर्पयेदिति नियमः । 
माहेश्वरस्थले ज्ञानशक्तिके रसनाङ्गके । 
गुरुलिङ्गाभिधे वामदेववक्त्ने विशेषतः ।। 
बुद्धिहस्तेन तु रुचि निष्ठाभक्त्या समर्पयेत्‌ ।। 
(का.आ., क्रि.पा.,७.६१) 
(पश्यत - अहङ्कारहस्तः) 
बैन्दवः = बैन्दवपाशः = बिन्दुपाशः 
बन्धः, पाशः । बैन्दवः, आणवः, कार्मिकः, मायेयः रोधशक्तिः इति 
बन्धा पञ्च । तत्र बैन्दवोऽप्यन्यतमः । 
विद्या, विद्येशवरादीनां शरीरिणां कारणं सूक्ष्मादि वैखर्यन्तं बैन्दवः । 
विद्या विद्येशवरादीनां शरीराणां च कारणम्‌ । 
सूक्ष्मादि वैखर्यन्तस्य कारणं बैन्दवाभिधः ।। 
(शि.त.र.,भा-३.९.३.९८) 
तत्र शुद्धाध्ववर्तिनां बैन्दवः रोधशक्तिश्चेति पाशद्वयम्‌ । 
मिश्राध्ववर्तिनां बैन्दवः रोधशक्तिः, आणवः, कार्मिकश्चेति 
पाशचतुष्टयम्‌। आशुद्धाध्ववर्तिनां तु बैन्दवादिचतुर्भिः सह 
मायीयश्चेति पञ्चपाशाः । 


७) 

अत्र बैन्दवमायेयपाशावागन्तुकावुभौ । 

(शि.त.र.,भा-३, ९.३.१०७) 
शुद्धाध्ववर्तिनां बिन्दुरोधौ पाशावुभौ मतौ ।। 
मिश्राध्ववर्तिनामुक्तौ द्वौ द्वौ कामाणवाभिधौ । 
एवमेतद्धि बद्धानां चतुष्टयमुदाहृतम्‌ ।। 
मायेयसहितास्ते च पञ्चाशुद्धाध्ववर्तिनाम्‌। 

(शि.व.र.,भा-३, ९.३.१००-१०२) 


ब्रह्म 
बृहत्वात्‌ बुंहणत्वाच्च ब्रह्म । शिवः । लिङ्गम्‌ । शिवतत्त्वम्‌ । शून्यम्‌ 
परशिवः । परवस्तु । सकलसूष्टेः मूलभूतकारण परात्पर वस्तु परतत्त्वम्‌ । 
विश्वोत्यत्तिविनाशसंस्थितिकृते तस्मै नमो ब्रह्मणे । 
बृहत्वात्‌ बृंहणत्वाच्च ब्रह्मेति परिकीर्तितम्‌ ।। 
(वा.शु.आ.,७.१-२) 
निष्कलं च निराकारं परं ब्रह्म शिवाभिधनम्‌ ॥। 
(कै.उ.;शा.व्या., २.५) 
सच्चिदानन्दरूपाय शिवाय ब्रह्मणे नमः । 
ब्रह्मेति व्यपदेशस्य विषयं यं प्रचक्षते । 
वेदान्तिनो जगन्मूलं तं नमामि परं शिवम्‌ ।। 
(सि.शि.,१.१-२) 
'लयं गच्छति यत्रैव जगदेतच्चराचरम्‌ । [ 
पुनः पुनः समुत्पत्तिं तल्लिङ्गं ब्रह्म शाश्वतम्‌ ।। 
fe (सिःशि., ६.३७) 

अथातो ब्रह्मजिज्ञासेत्यस्मिन्‌ सूत्रे यदीरितम्‌ । 
तद्ब्रह्म केवलं लिङ्ग ज्ञातव्यं च मुमुश्षुभि: ।। 
(क्रि.सा., २.५६) 
नित्यं पूर्ण चिदानन्दं सद्रूपं ब्रह्म] कीतितम्‌ । 
(शि.त.र., भा-१, १.३.१४) 
(पश्यत - लिङ्गम्‌) 
ब्रह्मभेदः 


प्रथमं ब्रह्म पञ्चविधम्‌ । एकैकमपि ब्रह्म पुनः पञ्चविधम्‌ । एवं ब्रह्म 
पञ्चविंशतिभेदयुक्तम्‌ । निष्कलशिवतत्तवस्वरूपं ब्रह्म सकलतत्तैः युक्तं सत्‌ 
पश्चब्रह्मतत्तवं भवति । मूतिंब्रह्म, तत्त्व्रह्म, भूतब्रह्म, पिण्डब्रह्म, कलाब्रह्म 
चेति ब्रह्मपञ्चकम्‌ । प्रणवः ब्रह्मादित्रिमूर्तिस्वरूपम्‌ । अतः ब्रह्मण मूर्तिरूपं । 
साकल्यादि पश्चप्रणवस्वरूपमेव मूर्तिब्रह्य । अकार-उकार-मकारणां 
हकाररूपं शिवबीजमेव प्रभुः । शुद्धप्रासादादारभ्य आत्मप्रासादपर्यन्तं 
पञ्चप्रासादस्वरूपमेव तत्तवत्रह्म । लकारः मांसबीजम्‌ । तदेव पार्थिव 
बीजम्‌ | वकारः मेधोबीजम्‌ । तदेव अबीजम्‌ । रेफः तृतीय भूतबीजम्‌ । 
तदेव तेजोबीजम्‌ । यकारः चतुर्थं भूतबीजम्‌ । तदेव मारुतबीजम्‌ । हकारः 
पश्चमभूतबीजम्‌ । तदेव व्योमनीजम्‌ । एतानि पञ्चभूतनीजानि आहत्य 
भूतब्रहोत्युच्यन्ते । शिवबीजभूते हकारे अकारादिपञ्चजीवस्वराणां 
सम्बन्धेन पिण्डः भवति । पिण्डस्वरूपत्वात्‌ कर्मेश एव पिण्डब्रह्म । 
ईशान-तत्पुरुष-अघोर-वामदेव-सद्योजातानां पञ्चब्रह्मणां तत्त्वस्वरूपमेव 
कलाब्रह्म । तत्र ईशानादि पश्चब्रह्मणां मन्त्राः आहत्य अष्टात्रिंशत्‌ 
कलायुक्ताः भवन्ति । तस्मात्‌ ईशानादयः कलाब्रह्म । 

ब्रह्मतत्त्वमितिज्ञेयं भवेद्‌ तद्‌ ब्रह्म पञ्चधा । 

पञ्चब्रह्मप्रकारेण पञ्चविंशति भेदकम्‌ ।। 

एभिर्भदै्युतं पञ्चविंशतिस्तत्त्वसंयुतम्‌ । 

इत्येतत्‌ पञ्चभेदत्वात्‌ ब्रह्मपक्षक्रमीरित॒म -)).., initiative 

मूर्तिब्रह्म तथापूर्व तत्त्वब्रह्म द्वितीयकम्‌ । 
भूतब्रह्म तृतीयं स्यात्‌ पिण्डब्रहा चतुर्थकम्‌ ।। 
पञ्चपञ्च कलाब्रह्म ब्रह्मपञ्चकमीरितम्‌ । 
ब्रह्मा विष्णुश्च रुद्रश्च मूर्तयः प्रणवाधिपा: । 
तस्मात्‌ प्रणवरूपं तु मूर्तिरूपमुदाहतम्‌ ।। 
साकल्यादिस्तु यत्पञ्च मूर्तिब्रह्मस्तदुच्यते । 
एतेषां चैव तत्त्वानां शिवतत्त्व प्रभुः स्मृतम्‌ । 
एतच्छिवमयं बीजं शिवार्ण चेति कीर्तितम्‌ । 
तस्मात्‌ शुद्धादिचात्मान्तं तत्त्वब्रह्मप्रकीर्तितम्‌ । 
प्रथमं मांसबीजं स्यात्‌ द्वितीयं मेधसो भवेत्‌ । 
तृतीयं षष्ठबीजं स्यात्‌ चतुर्थ सप्तमं तथा ।। 
पञ्चमं पञ्चमं विद्यात्‌ पाश्चभौतिकमुच्यते । 
मांसं वै पार्थिवं बीजं मेधसो ह्याप उच्यते ।। 
षष्ठं तेजो विनिर्दिष्टं सप्तमं मारुतात्मकम्‌ । 
पञ्चमं व्योमबीजं स्यात्‌ भूतब्रह्मेति कीर्तितम्‌ ।। 
शिवार्णे जीववर्णानां संयोगात्‌ पिण्डमुच्यते । 
कर्मेशः पिण्डरूपत्वात्‌ पिण्डब्रह्मेति कीर्तितः ।। 
ईशान: पुरुषश्चैव अघोरो वामदेवकः । 
सद्योजातश्ष पञ्चैते कलाब्रह्म प्रकीर्तिताः ।। 
(वा.शु.आ., ७.३-१२, १८-१९) 


ब्रह्मघातकः 

ब्रह्मघ्नः । ब्रह्मघ्नः, सुरापः, स्तेयी, गुरुतल्पगः एषां सम्पर्कवान्‌ इति 
पञ्चपातकिष्वन्यतमः । शास्रश्रवणहीनः, गोविध्नकर्ता, पिशुनः, क्रूरः, 
उ्वेगजनूक्; ,ब्रह्मपातकः इत्युच्यते ; - An eGangotri Initiative 

ब्रह्मघ्नश्च सुरापश्च स्तेयी च गुरुतल्पगः । 
महापातकिनस्त्वेते तत्संयोगी च पञ्चम: ।। 
यः श्रोतृणां शाङ्करीयं शास्त्र काव्यादिक तथा । 

न आवयत्यभिज्ञस्सन्‌ तमाहुर्ब्रह्मथातकम्‌ ।। 
पिशुनः सर्वलोकेषु रन्ध्रान्वेषणतत्परः । 


उद्वेगजनकः क्रूरस्तमहुर्ब्रह्मथातकम्‌ ।। 
(वी.स.सं, २.४३-४५, ४७) 


ब्रह्मचक्रम्‌ 

योगशास्रसम्बद्धेषु शरीरस्थितनवचक्रेष्वेकतमम्‌ । तच्च प्रथमं । 
त्रिरावृत्तम, भगसदुशम्‌ । अपाने मूलकन्दस्वरूपम्‌ । तत्‌ कामरूपं, 
वह्निकुण्डमिति कथ्यते । तत्र जीवरूपिणीं कुण्डलिनीं ध्यायेत्‌ मुक्तिहेतवे । 
कुण्डलिनी एवाभीष्टदा शक्तिः । (इदमेवाधारचक्रं स्यात्‌ ।) 


प्रथमं ब्रह्मचक्र स्यात्‌ त्रिरावृत्त भगाकृति ।। 
अपाने मूलकन्दाख्यं कामरूपं च तज्गुः । 
तदेव वह्निकुण्डं स्यात्‌ तत््वकुण्डलिनी तथा ।। 
तां जीवरूपिणीं ध्यायेज्योतिष्ठ मुक्तिहेतवे । 
 (यो.रा.उ.,५-७) 
मूलाधारे त्रिधावर्त ब्रह्मचक्रं भगोपमम्‌ । 
तत्र हेमनिभां ध्यायेदधः शक्तिमभीष्टदाम्‌ ।। 
(शि.यो.प्र.,३.८) 

ब्रहाचर्यम्‌ 


ब्रह्मचारिण: भावः ब्रह्मचर्यम्‌ । ब्रह्मचारिण: धर्म इति यावत्‌ । 
:, भिक्षाचर्यम्‌, वेदाध्ययनमित्यादिक ब्रह्मचारिणः धर्मः । स 


एव प्रथमाश्रमधर्म इति कथ्यते । 
अहिंसा सत्यमस्तेयं ब्रह्मचर्य दया क्षमा 
(सि.शि., १६.५९) 
तत्र गुरुकुलवासभिक्षाचरणवेदाध्ययनादिकं प्रथमाश्रमधर्मः। 
(वी.उ.,पृ.१५) 


(पश्यत - ब्रह्मचारी) 
ब्रह्मचारी 
ब्रह्मणि चरतीति ब्रह्मचारी । ब्रह्म च वेदः । तदध्येता ब्रह्मचारी । 
शिष्येष्वन्यतमः । मुख्यशिष्यान्यतरः । 
ब्रह्मवेदस्तदध्येता ब्रह्मचारीति गीयते । 
ब्रह्मचारी गृही चेति द्विधा मुख्यो विभिद्यते । 
(वी.स.सं., १४.१-२) 
ब्रह्मचारिभेदः 
१. स चत्रिधा-पट्टाधिकारी, चराधिकारी, निराभारीति भेदात्‌। 
उक्तलक्षणसम्पन्नो ब्रह्मचारी पुनस्त्रिधा ।। 
पट्टाभिषेकवानाद्यः प्रोक्तश्चरपतिस्तथा । 
निराभारस्तृतीयः स्यात्सर्वलोकेषु विश्रुतः ॥। 
(वी.स:सं, १४. ३.४) 
२. स च नैष्ठिकः, भौतिकः इति द्विधा । यः बाल्यादारभ्य आजीवन 
ब्रह्मचारी सः तैष्ठिकः । यः नियमितकालपर्यनतं ब्रह्मचारी सः भौतिकः । 
नैष्ठिकः मध्यमः । भौतिकः अधमः । 

ब्रह्मचारी द्विधा प्रोक्तो नैडिको भौतिक स्त्विति । 
नैष्ठिको मध्यमो ज्ञेयो भौतिकस्तु ततो ऽधमः ।। 
आकौमाराद्ब्रह्मचारी यावजीवं स नैडिकः । 
व्यवस्थीकृतकालान्तं ब्रह्मचारी पुनर्गृही ।। 
साभोतिक ००0 mers) oneness | 
(क्रि.सा.,भा-३, २५.३-५) 


ब्रह्मज्ञानम्‌ 
ब्रह्मणः शिवस्य परात्परवस्तुनः ज्ञानम्‌ । परतत्त्वस्य ज्ञानम्‌ । सत्ताकारं 
जगन्मय भेदरहितमानन्दमेव ब्रह्म इति ज्ञानमेव ब्रह्मज्ञानम्‌ । तस्मिन्‌ ज्ञाने 
समुत्पन्ने सति सर्व चिद्रूपेण दृश्यते । 
अपरिच्छिन्नमानन्दं सत्ताकारं जगन्मयम्‌ | 
ब्रह्मेति लक्षण ज्ञानं ब्रह्मज्ञानमिहोच्यते ।। 
ब्रह्मज्ञाने समुत्पन्ने विश्वोपाधिविवर्जिते । 
सर्व संविन्मयं भाति तदन्यन्नैव दृश्यते ।। 
(सि.शि.,१९.९४-९५) 


ब्रह्मनिष्ठा 
ब्रह्मणि स्थिता गुणत्रयात्मिका विमर्शाशक्तिः । भोक्ता, भोज्यम्‌, 
प्रेरयिता इति वस्तुत्रयजननी । 
भोक्ता भोय्यं प्रेरितारं च मत्वा सर्व प्रोक्तं त्रिविधं ब्रह्ममेतत्‌ । 
(श्वे-उ., १.१२) 
गुणत्रयात्मिका शक्तिर्ब्रह्मनिष्ठा सनातनी । 
तद्वैषम्यात्‌ समुत्पन्ना तस्मिन्‌ वस्तुत्रयाभिधा ।। 
भोक्ता भोज्यं प्रेरयिता वस्तुत्रयमिदं स्मृतम्‌ । 
(सि-शि.,५.३९, ४१) 

लिङ्गपूजायाः पूर्व देहस्य विद्यामयत्वसम्पादनार्थ क्रियमाणेषु 
पञ्चविधन्यासेषु एकतमः । तत्र पञ्चब्रह्मणां नमोऽन्तं नामस्मरणपूर्वक 
(सद्योजाताय नमः इत्यादि) क्रियमाणः न्यासः ब्रह्मन्यासः । 
तत्राद्यो मातृकान्यासो ब्रह्मन्यासः ततः परम्‌ । 
(च.आ.,क्रि.पा.,११.३६) 
ब्रह्मपञ्चकम्‌ 
मूर्तिब्रह्मेत्यादि ब्रह्मपश्चकम्‌ । 
पश्चमञ्च कलाब्रहा ब्रह्मपञ्चकमीरितम्‌ । 
(वा.शु.आ.,७.६) 
(पश्यत - ब्रह्म, पञ्चब्रह्म) 
ब्रह्मपुरम्‌ 
ब्रह्मणः निवासस्थलम्‌ । तच्च शरीरम्‌ । ब्रह्मणः सर्वत्र विद्यमानत्वेऽपि 
तत्र अगोचरत्वात्‌ शरीरे पुनः अभिव्यक्ति: शरीरं ब्रह्मपुरमित्युच्यते । 
ब्रह्म यत्सच्चिदानन्दं परिपूर्णं च सर्वतः । 
सर्वत्र दुश्यते नैव करणागोचरत्वतः । 
दुश्यते तच्छरीरेऽस्मिन्‌ तस्मादब्रह्मपुरं च तत्‌ ।। 
(क्रि.सा. भा-१, २.१३६-१३७) 
ब्रह्मभूतः 
मूलाहङ्काररूपेण चिच्छक्तिः यस्मिन्‌ परबिन्दौ विभाति स बिन्दुः 
ब्रह्मभूतः । 
अन्तःकरणरूपेण जगदङ्कुररूपतः । 
यस्मिन्‌ विभाति चिच्छक्तिः ब्रह्मभूतः सउच्यते ॥। 
(सि.शि., २०.३७) 

चिच्छक्तिः, स्थूलवेद्यतिरोभावलक्षणा 
मूलाहङ्काररूपेण यस्मिन्‌ परबिन्दौ भाति सः 
ब्रह्मभूतः परब्रह्माख्यपरशिव इत्युच्यते । महालिङ्गमित्यर्थः । 
(सि.शि.तत्त्व.प्र., २०.३७) 


ब्रह्माण्डम्‌ 
अनेकजीवराशिविशिष्ट जगत्‌ । 
यथा ज्योतींषि भासन्ते भूताकाशे पृथक्‌ पृथक्‌ । 
तथा भान्ति पराकाशे ब्रह्माण्डानि विशेषतः ।। 
(सि.शि.,१९.७४) 
ब्रह्माण्डकोटयस्तस्य निर्मातुर्लिङ्गरूपिणः । 
(वी.प्र.,पृ.६०.श्लो.१०) 
चतुर्दशभुवनं सकलानां प्रजानामावासभूमिः ब्रह्माण्डम्‌ । 
(शै.सि.दी.,पृ.३) 
ब्रह्मास्त्रम्‌ 
विद्याङ्गे विद्यमानेषु षडस्रेष्वेकतमम्‌ । 
शिवात्रं पशुपत्यस्त्रं ब्रह्मास्त्र क्षुरिकास्रकम्‌ । 
(वा.शु.आ.,८.४५) 
ब्रह्मास्त्रमन्त्रः 
विद्याङ्गे विद्यमानेषु षडख्मन्त्रेष्वेकतमः । ॐकारः, ब्रकारः, 
ह्याकारः, ख्राकारः, यकारः, फट्कारश्चेति षड्वर्णात्मकः ब्रह्मास्रमन्त्रो 
भवति । (३-ब्र-ह्या-स्रा-य-फट्‌) 
3*कार: प्रथमं बीजं ब्रकारस्तु द्वितीयकम्‌ । 
ह्याकारः स्यात्‌ तृतीयं तु स्राकारस्तु चतुर्थकम्‌ ।। 

यकारः पञ्चम बीजं षष्ठं फट्कारको भवेत्‌ । 
अयं ब्रह्मास्त्रमन्त्रश्‍च षड्वर्णः शुभदो भवेत्‌ । 


(वा.शु.आ.,८.५१-५३) 
ब्रह्माण्डगोलकः 
ब्रह्माण्डम्‌ । 
ज्ञानकोटिप्रविस्तीर्णः स च ब्रह्माण्डगोलकः । 
(शि.त.र.,भा-३, ९.३.११६) 


भ्‌ 


भक्त: 
यस्मिन्‌ शिवभक्तिः समुत्पन्ना स भक्त: । 
गुरुलिङ्गजन्गमेषु भक्तिमान्‌ त्यक्तदेहाद्यभिमानवान्‌ भक्तः । पूर्णम्‌, 
नित्यम्‌, चित्प्रकाशम्‌, परानन्दम्‌, चिद्रसम्‌, अखण्डत्वम्‌ इति भक्तस्य 
षद्धिधं लक्षणम्‌ । एतच्च लक्षणं शिवतत्त्वरत्नाकारोक्तरीत्या । 
शैवी भक्तिः समुत्पन्ना यस्यासौ भक्त उच्यते । 
(सि.शि.,५.२६) 
त्यक्ताभिमानो देहादौ भक्त इत्युच्यते बुधैः । 
(शि.त.र.,भा-रे, ९.९.३६) 
अखण्डपूर्ण नित्यं च चित्प्रकाशं प्रकीर्तितम्‌ | 
परानन्दं चिद्रसं च षड्विधं भक्तलक्षणम्‌ । 
(शि.त.र.,भा-१, १.३.२१-२२) 

भक्तभेदः 
१. गुरुभक्तः, लिङ्गभक्तः, चरभक्तः (जङ्गमभक्तः) इति भक्तः त्रिविधः । 
गुरुभक्तो लिङ्गभक्तश्चरभक्तस्तथैव च । 
एवं भेदसमायुक्तः स भक्तः त्रिविधो भवेत्‌ ।। 
(सू.आ.., क्रि.पा.,८.३६; शि.त.र., भा-३, ९.९.३९; क्रि.सा.,भा- 
३, पृ.१२२) 
२. स च आचारलिङ्गादीनाम्‌ एकैकस्य भक्तः, मोही, पूजकः, वीरः, 
प्रसादी, प्राणी इति षोढ़ा । आहत्यषड्विधलिज्ञानां षट्त्रिशद्‌ भक्ताः । 
मोही भक्त: पूजकश्च तथा वीरप्रसादवान्‌ । 
प्राणी चाचारलिङ्गादिः स वै भक्तोऽपि षड्विधः ।। 


(सू.आ..,क्रि.पा.,८.३७) 
(पश्यत - भक्तभेदः) 
भक्तदेहिकलिङ्कस्थलम्‌ 
स्थलभेदः । एकोत्तरशतस्थलेष्वेकम्‌ । अञङ्गस्थलगतमाहेश्वर- 
स्थलस्य नवविधप्रभेदेषु च अन्यतमम्‌ । 
अथैवं शिवस्य जगन्मयत्वेपि .......... भक्तहदये 
प्रकाशत इति भक्तदेहिकलिङ्गस्थल ................ । 
(सि.शि.तत्त्व.प्र.,१०.७१, भूमिका) 


समस्तजगदात्मापि शङ्करः परमेश्वर: । 
भक्तानां हृदयाम्भोजे विशेषेण विराजते ।। 
(सि.शि.,१०.७१) 
शिव एव जगद्रूपजगव्द्यतिरिक्तरूपद्वयसमर्थ इति मत्वा, तं शिवं 
स्वस्मिन्‌ आलिङ्गय स्थितमाहेशवरे तथाविधः शिवः भक्तदेहिकदेहः 

निशशवासोच्छ्वासरूपेण रेचपूरस्वभावतः । 
प्राणानिले वर्तमाने प्राकृतस्स उदीरितः ।। 
प्राकृतो मन्त्रयोगस्स्यात्‌ ................. । 

(शि.यो.प्र., २.२३, २६) 
प्राकृतमानुषा: 
विशुद्धः प्राकृतः इति द्विविधमनुष्ययोरन्यतरः । तत्र शिवसंस्काररहितः 
प्राकृतः । 
विशुद्धाः प्राकृताश्चेति द्विविधा मानुषाः स्मृताः। 
शिवसंस्कारिणः शुद्धाः प्राकृता इतरे मताः ।। 
(सि.शि.,१०.३४) 
(पश्यत - विशुद्धमानुषाः) 

प्राकृतलिङ्गम्‌ 
लिङ्गभेदः । महद्भिः शिल्पेन कल्पयित्वा मन्त्रविधिना प्रतिष्ठापित 

लिङ्गम्‌ । तच्च प्राकृतैश्वर्यभोगदायकम्‌ । 
महद्भिश्च शास्रञ्चैः राजभिश्च महाधनैः । 
शिल्पेन कल्पितं लिङ्गं मन्त्रेण स्थापितं च यत्‌ ।। 
प्रतिष्ठित प्राकृतं हि प्राकृतैश्वर्यभोगदम्‌ । 

(क्रिसा.,१, ३.३५७३५८) 
पराज्ञः 

१. जीवात्मविशेषः । विश्वः, तैजसः, प्राज्ञः इति त्रिविधजीवेष्वेकः । 

सुषुप्त्यवस्थाविशिष्टः । स च कारणशरीरस्थभावलिज्गोपासकः । एष एव 

योगाङ्गमित्युच्यते । 

विश्वो जाग्रदवस्थायां स्वप्नाख्यायां तु तैजसः । 
प्राज्ञः सुषुप्त्यवस्थायां लिङ्गत्रयमुपासते | 
योगाङ्गं प्राज्ञ एव स्यात्‌ .................. * ° ° 
(अ.सू.,५.६२; ४.१०) 
२. परमात्मा एव प्राज्ञः । विश्वतैजसस्वरूपौ जीवात्मान्तरात्मानौ ततः 
भिन्नौ । 
जीवात्मा विश्व एव स्यादन्तरात्मा तु तैजसम्‌ । 
परमात्मा भवेत्‌ प्राज्ञ इति तत्त्वविदो विदुः ।। 
(अ.सू.,५.६१) 


प्राणप्रतिष्ठा 
१. करपीठस्थे लिङ्गे गुरुणा शिष्यप्राणमादाय प्रतिष्ठापनम्‌ । 
्रिविधदीक्षासु मान्त्रीदीक्षानन्तर श्रीगुरुः शिष्यस्य मस्तके शैर्वी कलां 
विभाव्य तां स्वदृष्टावानीय शिष्यकरपीठस्थिते लिङ्गे तद्‌ विनिवेशनं करोति 
सा प्राणप्रतिष्ठेति कथ्यते । तत्र प्राणपरतिष्ठामन्त्रोऽपि प्रयोक्तव्यः । 
शैवी कलां स्वमनसा विभाव्य च ततः परम्‌ । 
दृष्टावानीय च तया शिष्यवामकरस्थिते । 
'लिङ्गे निवेशयेत्‌ क्षिप्र मूलमन्त्रमनुस्मरन्‌ ।। 
या कला परमा सूक्ष्मा तत्त्वानां बोधिनी परा । 
तामाकृष्य यथान्यायं लिङ्गे समुपवेशयेत्‌ । 
प्राणप्रतिष्ठामन्त्राच्च मूलमन्त्रं पठेदपि ।। 
(का.आ.,क्रि.पा.,१.१२०, १२४) 
(एषः इष्टलिङ्गप्राणप्रतिष्ठाक्रमः) 
सर्वलक्षणसम्पन्ने तस्मिन्‌ लिङ्गे विशोधिते ।। 

पीठस्थिते5भिषिक्ते च गन्धपुष्पादिपूजिते । 
मन्त्रपूते कलां शैवीं योजयेद्विधिना गुरु: ।। 
शिष्यस्य प्राणमादाय लिङ्गे तत्र निधापयेत्‌ । 
(सि.शि.,६.२३-२५; शिःत.र.,भा-३, ९.८.७८-८१) 
२. शिल्पिनः हस्तात्‌ शिलामयं देवस्थानं स्वीकृत्य तत्र लिङ्ग संस्थाप्य 
प्राणप्रतिष्ठामन्त्रेण क्रियते । एषः स्थावरलिङ्गप्राणप्रतिष्ठाक्रमः । 
मया कृतमिदं गेहं दुढं सौम्य शिलामयम्‌ । 
गृहाणाहं प्रदास्यामि प्रतिष्ठायै शिवस्य च ।। 
इत्युक्त्वा कारको भक्त्या दद्यात्‌ गेहं प्रहर्षितः । 
गेहं लब्ध्वा ततो लिङ्ग तत्र संस्थापयेत्‌ शुभम्‌ ।। 
प्राणप्रतिष्ठां मन्त्रेण तत्र कुर्वीत मन्त्रवित्‌ । 
(शि.त.र.,भा-१, ५.१०.१४०-१४२) 
(तत्रैव प्राणप्रतिष्ठामन्त्रः दत्तः) 
प्राणलिङ्गम्‌ 
सुजनानामनुग्रहार्थं महालिङ्गमेव भावलिङ्गं प्राणलिङ्ग इष्टलिङ्गचेति 
त्रिविधं जातम्‌ । तत्र प्राणलिङ्गं मनसा ग्राह्यं सकलनिष्कलं च । प्राणलिङ्गं 
सूक्ष्मलिङ्गमिति कथ्यते, स्थूल- सूक्ष्म - परात्परेु त्रिविधलिब्रेष्वेकतमम्‌ । 
महालिङ्गं त्रिधा जातं सुजनानुजिघृक्षया । 
प्रथमं भावलिङ्गं तु द्वितीयं प्राणलिङ्गकम्‌ ।। 
तृतीयमिष्टलिङ्ग स्यादित्येवं त्रिविधं मतम्‌ । 
प्राणलिङ्ग मनोग्राह्यं भवेत्‌ सकलनिष्कलम्‌ ।। 
(चं.आ., क्रि.पा.,३.२३-२४) 

लिड्ं तु त्रिविधं प्रोक्तं स्थूलं सूक्ष्मं परात्परम्‌ । 
प्राणलिङ्गमिदं सूक्ष्मं यदन्तर्भावनामयम्‌ | 
(सि.शि., ६.४९-५०) 
आधारादिषुस्थानेषु प्राणलिङ्ग ध्येयम्‌ । 
आधारे कनकप्रख्यं हृदये विदुमप्रभम्‌ । 
भ्रूमध्ये दीपसङ्काशं प्राणलिङ्ग प्रकीर्तितम्‌ ।। 
ज्योतिर्लिङ्गमिदं विद्वन्‌ ध्यानस्थानं महेशितुः । 
ज्योतिर्लिङ्गं विभाव्यैव तत्र ध्येयः परः शिवः ।। 
प्राणेष्वन्तर्मनः स्थानं हृदयाब्जगत शिवम्‌ । 
लिङ्ग यत्‌ तदिह ग्राह्यं प्राणलिङ्गमहाह्वयम्‌ ।। 
ज्योतीरूपं तदेव स्यात्‌ स्थानं मुख्यं महेशितुः । 
तत्र निध्यायमानन्तु शम्भुर्मोचयतेऽचिरात्‌ ।। 
(चं.आ..क्रि.पा., ३.३३-३६; सि.शि., ६.४०) 
प्राणलिङ्स्थलम्‌ 
१. त्रिविधलिङ्गस्थलेष्वन्यतमं प्राणलिङ्गस्थलम्‌ । प्राणलिङ्गशब्देन 
प्राणलिङ्गस्थलमुच्यते । प्राणलिङ्ग सूक्ष्मतनोर्भवति । 
लिङ्गस्थलं त्रिधाज्ञेयं तद्भेदो वण्यते क्रमात्‌ । 
प्रथमं भावलिङ्गं स्यात्‌ द्वितीयं प्राणलिङ्गकम्‌ ।। 
तृतीयमिष्टलिङ्ग स्यादित्येतत्‌ त्रिविधं स्मृतम्‌ । 
(अ.सू.,३.५-६) 
इष्टं स्थूलतनोः प्रोक्त प्राणं सूक्ष्मतनो : स्मृतम्‌ । 
भावाख्यं कारणस्यैवं तनुत्रयगतं त्रयम्‌ ।। 
(चं.आ., क्रि.पा.,३.४५) 

२. योगाङ्गादित्रिविधाङ्गस्थलेषु एकतमस्य भोगाङ्गस्य भेद: । एवमङ्ग- 
षट्स्थलेषु चतुर्थम्‌ । योगाङ्ग सूक्ष्मशरीरमिति कथ्यते | शिवेन सह 
भोगकारणात्तद्धोगाङ्गम्‌ । 


अङ्गस्थलं त्रिधा ज्ञेयं आचार्यैः सूक्ष्मदर्शिभिः । 
योगाङ्गं प्रथमं प्रोक्त भोगाङ्ग तु द्वितीयकम्‌ ।। 
त्यागाङ्गं तु तृतीयं स्यादेवमेव त्रिधा भवेत्‌ । 
शिवेन सह भोगेन भोगाङ्गमिति कथ्यते । 
नि सित भोगाङ्ग सूक्ष्ममुच्यते । 
(अ-सू.,४.५-८) 
भक्तो माहेश्वरश्चैव प्रसादी प्राणलिङ्गकः । 
शरणः शिवलिङ्गैक्यः षट्स्थलानि हि पार्वति ।। 
(सू आ.,क्रि.पा.,८.३२; क्रि.सा.,भा-३,प्‌.२४) 
३. शिवप्राणयोयोंग: । सर्वतत्त्वमयस्य प्राणस्य सर्वज्ञानमयस्य शिवस्य 
(लिङ्गस्य) च योगः प्राणलिङ्गम्‌ । प्राणवायुर्यस्मिन्‌ परब्रहामयशिवलिङ्गे 
भास्करे तुहिनमिव लयं याति तत्प्राणलिङ्गम्‌ । वीरागमे- 
सर्वतत्त्वमयः प्राणः सर्वज्ञानमयः शिवः । 
अनयोर्योगमेवैतत्‌ प्राणलिङ्गमिहोच्यते ।। 
(कै.सा.,पृ.५७, इत्यत्रोदाहृतः) 
घ्राणो यत्र लयं याति भास्करे तुहिनं यथा । 


तत्‌ प्राणलिङ्गमुद्दषटं तद्धारी स्यात्‌ तदाकृति | 
(सि-शि.,१२.७) 


CC-0. Jangamwadi Math Collection, Varanasi. An eGangotri Initiative 


४४६ वीरशैवपारिभाषिकपदकोश: 


प्राणलिङ्गार्चनम्‌ 
१. इष्टलिङ्गार्चनं कृत्वा मनसा यत्‌ तस्य ध्यानं तदपि प्राणलिङ्गार्चनं 
भवति। 
तद्भ्यानं मनसा यत्र प्राणलिङ्गार्चनं मतम्‌ । 
(सू.आ., क्रि.पा., ६.४७) 
२. अन्तर्गतचिदाकारलिङ्गस्य भावोपचारिरर्चनम्‌ । कथं पूजनीयमिति चेत्‌ 
उच्यते - अन्तः प्राणवायुव्याप्ते, अतिसूक्ष्माकाशविलसिते मूर्धनि 
ब्रह्मध्रगतपूर्णचन्द्रमण्डलात्‌ विगलता सुधासेकेन अतिशीतले, प्रतिबद्ध- 
श्रोत्रादीन्द्रियनवद्वारे शिवज्ञानप्रदीपे ऊर्ध्वहृदयस्थानस्थितपद्मपीठे स्थितायां 
द्रादशदलकर्णिकायां समासीनं मङ्गलमूर्ति चिल्लिङ्ग प्राणलिङ्गत्वेन 
भावयित्वा गुरूपदिष्टरीत्या ध्यात्वा भाववस्तुभिः पूजयेत्‌ इति यदर्चनं भवति 
तत्प्राणलिङ्गार्चनम्‌ । 
कानि तानि वस्तूनीति चेत्‌ उच्यते - क्षमा अभिषेकोदकम्‌, 
नित्यानित्यवस्तुविवेकः वसनम्‌, सत्यमलङ्कारः, वैराग्यं कुसुममालिका, 
समाधिसम्पत्तिः गन्धः, निरहङ्कारः अक्षता, श्रद्धा धूपः, विश्वप्रकाशकं 
महाज्ञानं दीपः, भ्रन्तिमूलप्रपञ्चस्य निवेदनं नैवेद्यम्‌, मौनं घण्टानादः, 
विषयाणां समर्पणं ताम्बूलम्‌, विषयभ्रमरहितत्वं प्रदक्षिणम्‌, बुद्धेः 
लिङ्गरूपताप्राप्तौ सामर्थ्यं नमस्कारक्रिया च । 
अन्तर्गतं चिदाकारं लिङ्ग शिवमयं परम्‌ । 
पूज्यते भावपुष्पर्यत्प्राणलिङ्गार्चनं हि तत्‌ ।। . 
अन्तः पवनसस्पृष्टे सुसूक्ष्माम्बरशोभिते । 
मूर्धन्यचन्द्रविगलत्सुधासेकातिशीतले ।। 
बद्धेन्द्रियनवद्वारे बोधदीपे हृदालये । 
पद्मपीठे समासीनं चिल्लिङ्गं शिवविग्रहम्‌ ॥। 

भावयित्वा सदाकाल पूजयेद्धाववस्तुभिः । 
क्षमाऽभिषेकसलिलं विवेको वस्त्रमुच्यते । 
सत्यमाभरणं प्रोक्त वैराग्यं पुष्पमालिका ।। 
गन्धः समाधिसम्पत्तिरक्षता निरहङ्कतिः। 
श्रद्धा धुपो महाज्ञानं जगद्भासि प्रदीपिका ॥ 
भ्रान्तिमूलप्रपञ्चस्य निवेद्यं तन्निवेदनम्‌ । 
मौनं घण्टापरिस्पन्दस्ताम्बूल विषयार्पणम्‌ ।। 
विषयश्रान्तिराहित्यं तत्प्रदक्षिणकल्पना । 
बुद्धेस्तदात्मिका शक्तिर्नमस्कारक्रिया मता ।। 

(सि.शि.,१२.१३-१९; शि.त.र.,भा-३,८.७.८१, ८३) 
प्राणलिङ्गार्चनस्थलम्‌ 
स्थलभेदः । एकोत्तरशतस्थलेष्वेकम्‌ । प्राणलिङ्गस्थलान्तर्गत- 
पञ्चविधाङ्गस्थलेष्वेकम्‌ । शिवयोगसाधनद्वारा अन्तःशरीरे प्राणवायुव्यामेः 
अतिसूक्ष्माकाश-शोभिते ब्रह्मरन्ध्रस्थितपूर्णचन्द्रमण्डलतः सवता 
सुधासेकेन शीतलीकृते बद्धेनद्रियनवद्वारे ऊर्ध्वहृदयसद्मनि पद्मपीठे 
(द्वादशदलकमलपीठे) विद्यमानं मङ्गलमूर्ति प्राणलिङ्गात्मक चिह्न 
गुरूपदिष्टरीत्या ध्यात्वा भाववस्तुभिः या पूजा विधीयते तस्याः सम्बद्ध 
स्थलं प्राणलिङ्गार्चनस्थलम्‌ । तानि भाववस्तूनि क्षमादीनि | 
प्राणलिङ्गिस्थलं चैतत्‌ पञ्चस्थलसमन्वितम्‌ । 
प्राणलिङ्गिस्थलं चादौ प्राणलिङ्गार्चनं ततः ।। 
(सि-शि.,१२.४) 


(पश्यत - प्राणलिङ्गार्चनम्‌) 

प्राणलिङ्गिस्थलम्‌ 
१. स्थलभेदः । षट्स्थलेषु चतुर्थम्‌ । 
आदौ भक्तस्थलं प्रोक्तं ततो माहेश्वरस्थलम्‌ । 
प्रसादिस्थलमन्यत्तु प्राणलिङ्गिस्थलं ततः ।। 
(सि.शि.,५.२४) 


प्राणलिङ्गिस्थलभेदः 
अ. प्राणलिङ्गिस्थलगतअङ्गस्थलानि पञ्च । तानि 
प्राणलिङ्गार्चनस्थलम्‌, शिवयोगसमाधिस्थलम्‌, लिङ्गनिजस्थलम्‌, 
अङ्गलिङ्गस्थल चेति । 
(सि.शि.,१२.४-५) 
आ. प्राणलिङ्गिस्थलगतलिङ्गस्थलानि नव । तानि - आत्मस्थलम्‌, 
अन्तरात्मस्थलम्‌, परमात्मस्थलम्‌, निदेहागमस्थलम्‌, निर्भावागतस्थलम्‌, 
नष्टागमस्थलम्‌, आदिप्रसादिस्थलम्‌, अन्त्यप्रसादिस्थलम्‌, सेव्य- 
प्रसादिस्थलं चेति । 
(सि.सि.,१८.२-४) 

२. स्थलभेदः । एकोत्तरशतस्थलेष्वेकम्‌ । प्राणलिङ्गिस्थलगत- 
पञ्चविधान्नस्थलेष्वेकतमम्‌, तत्र प्रथमम्‌ । बाह्यालिङ्ग तत्पूजासाधनभूतानि 
वस्तूनि च विहाय यः चिद्रूपप्राणलिङ्गविचारे मग्नो योगी स प्राणलिङ्गीति 
ज्ञायते । माया विकल्पजातं विश्वं त्यजनीयमिति सम्यग्विभाव्य यो योगी 
सच्चिदानन्दरूपे लिङ्गे विलीनस्तिष्ठति स प्राणलिङ्गवान्‌ । तादृशस्य 
प्राणलिब्निनः माहात्म्यबोधकमिदं स्थलम्‌ । 

प्राणलिङ्गिस्थलं चैतत्‌ पश्चस्थलसमन्वितम्‌ । 

प्राणलिङ्गिस्थलं चादौ प्राणलिङ्गार्चनं ततः ।। 

संविल्किङ्गपरामर्शी बाह्यवस्तुपराङ्मुखः । 

यः सदा वर्तते योगी प्राणलिङ्गी स उच्यते ।। 

मायाविकल्पज विश्व हेय सञ्चिन्त्य नित्यशः । 
चिदानन्दमये लिङ्गे विलीनः प्राणलिङ्गवान्‌ ।। 


(सि.शि.,१२.४, १०-११) 
प्राणलिङ्गी 


भक्तादित्रिविधस्थलेषु कर्मप्राधान्यम्‌ आश्रित्य, पक्वेन मनसा 
ज्ञानयोगसम्पन्नः प्राणलिङ्गीति कथ्यते । तस्य कर्मयोगापेक्षायाः ज्ञानयोगो 
विशिष्यते । 
भक्तो माहेश्वरश्चैष: प्रसादीति च कीर्तितः । 
कर्मप्राधान्ययोगेन ज्ञानयोगोऽस्य कथ्यते ।। 
(सि-शि.,१२.२) 
प्राणलिङ्गिनः लक्षणम्‌ - 
चिद्रूपं शिवलिङ्गमेव ब्रह्म । तस्य प्रणवात्मकप्राणस्वरूपवती 
शक्तिश्च। अनयोः सम्मिलितस्वरूपविज्ञानी प्राणलिङ्गी भवति । यः 
बाह्मवस्तुपराङ्मुखः सन्‌ अर्थात्‌ स्थावरलिङ्गादितत्पूजासाधनानि च विहाय 
केवलं संविद्रूपलिङ्ग यो योगी सर्वदा परामृशति स एव प्राणलिङ्गी । 
प्राणमयीं शक्ति सत्तारूपेण प्राणलिङ्गं च प्राणस्फुरणयुक्तेन उत्तमपुरुषमयेन 
सद्रूपेण (अहं स्वरूपेण) ज्ञत्वा यः तत्सामरस्यं अनुभवति सः प्राणलिन्गीति 
कथ्यते । 
लिङ्गं चिदात्मकं ब्रह्म तच्छक्तिः प्राणरूपिणी । 
तद्रूपलिङ्कविज्ञानी प्राणलिङ्गीति कथ्यते ॥ 
संविक्िङ्गपरामर्शी बाह्यवस्तुपराङ्मुखः । 
यः सदा वर्तते योगी प्राणलिङ्गी स उच्यते ।। 
सत्ता प्राणमयी शक्तिः सद्रूपं प्राणलिङ्गकम्‌ । 
तत्सामरस्यविज्ञानात्‌ प्राणलिङ्गीति कथ्यते ।। 
(सिःशि.,१२.३, १०, १२) 

प्राणा: एव हि लिङ्ग चेत्यनुसन्धानवान्‌ पुमान्‌ ।। 
स एव प्राणलिड्डीति प्रोच्यते सूक्ष्मदर्शिभिः । 
(क्रि.सा.,भा-३, पृ-११२) 


प्राणानुग्रहः 

परशिवस्वरूपस्य परब्रह्मकायस्य इन्द्रियानुग्रहसम्पन्नस्य च 
शिवयोगिनः यत्‌ प्राणवायुनिरोधेन तत्परत्वदर्शनं भवति तदेव प्राणानुग्रह 
इत्युच्यते । तत्परत्वं नाम परमकारणे परशिवे प्राणस्य लयनमित्यर्थः । 
तादृशस्य शिवयोगिन इन्द्रियस्फूर्तिवां संसारदर्शनं वा नास्ति । 


शिवस्य परकायस्य यत्‌ तात्पर्यावलोकनम्‌ । 
तत्प्राणानुग्रहः प्रोक्तः सर्वेषां तत्त्वदर्शिभिः ।। 
प्राणो यस्य लयं याति शिवे परमकारणे । 
कुतस्तस्येन्द्रियस्फूर्तिः कुतः संसारदर्शनम्‌ ।। 
(सि.शि.,१७.२४-२५) 
प्राणानुग्रहस्थलम्‌ 
स्थलभेदः । एकोत्तरशतस्थलेष्वेकम्‌ । प्रसादिस्थलगतनवविध 
लिङ्गस्थलेष्वन्यतमम्‌ । प्राणानुग्रहसम्पन्नस्य स्थलं प्राणानुग्रहस्थलम्‌ । 
स्थलभेदानव प्रोक्ताः प्रसादिस्थलसंश्रिताः । 
कायानुग्रहण पूर्वमिन्द्रियानुग्रह ततः ।। 
प्राणानुग्रहणं पश्चात्‌ ...................... । 
(सि.शि.,१७.२-३) 
(पश्यत - प्राणानुग्रहः) 

प्राणायामः 
सविकल्पकनिदिध्यासनाज्गम्‌ । योगशास्रे - 
प्राणायामस्तु श्वासप्रशवासयोर्गतिविच्छेदलक्षणः । स च 
रेचकपूरककुम्भकभेदेन त्रिविधः । बाह्यवृत्तिशवासो रेचकः । 
अन्तर्वर्तिप्रश्‍शवासः पूरकः । अन्तस्तम्भवृत्तिः कुम्भकः । 
(वी.आ.चं.,पृ-५) 
प्रकारान्तरेण त्रिधा - 
प्राकृतः, वैकृतः, केवलकुम्भकश्चेति । तत्र निश्वासोच्छ्‌- 
वासस्वरूपेण रेचकपूरकस्वभावेन प्राणानिले वर्तमाने सति प्राकृतः 
प्राणायामः । आगमोक्तविधानेन यदि रेचकपूरककुम्भकैः त्रिविधैरपि 
प्राणनियन्त्रणं क्रियते चेत्‌ स वैकृतः प्राणायामः । रेचकपूरकौ क्षणमात्रं 
कृत्वा ताभ्यां विना प्राणवायोः स्तम्भनं केवलकुम्भकः प्राणायामः । 
प्राणायामस्त्रिधा प्रोक्तः प्राकृतो वैकृतस्तथा । 
ताभ्यां विना जुम्भतेऽसौ केवलः कुम्भकस्स्वयम्‌ ।। 
निश्वासोच्छ्वासरूपेण रेचपूरस्वभावतः । 
प्राणानिले वर्तमाने प्राकृतः स उदीरितः ।। 
आगमोक्तविधानेन रेचपूरककुम्भकैः । 
यदि प्राणनिरोधश्चेत्‌ वैकृतः स उदीरितः ॥। 
प्राकृतं वैकृतं चेति इयमेतन्महात्मनः । 
क्षणात्संस्तम्भयेद्यस्तु स हि केवलकुम्भकः ।। 
(शि.यो.प्र.,२.२२-२५) 
प्रासादसन्त्राः 


बातुलशुद्धागमोक्तदिशा तत्त्वज्ञानिनां हृत्कमले सर्वदा साक्षीभूतं यत्‌ 
शिवचक्रे ववा; आ; १२१). अस्ति (तस्मिन स्थितिमार्गेण TE 

समुद्धरेत्‌ इति प्रस्तावः । तत्र प्रसादय' इति गुरुवाण्या अस्य मन्त्रस्य 
प्रासादत्वं प्राप्तम्‌ । प्रा' - शब्दः शिवः, सा -शब्दः शक्तिः, द' - शब्दः 
तयोः संयोगः । एवं प्रासादः’ शिवशक्तिसंयोगस्वरूपः । एवं त्रिभिः वणै: 
प्रासादशब्दः त्रीणि स्वरूपाणि व्यनक्ति । द' शब्देन मुक्तेरुक्तत्वादय मन्त्रः 
प्रासादमन्त्र इति कथ्यते । उत्कृष्टशिवज्ञानमेव प्रासादज्ञानम्‌ । 
तच्चक्रे स्थितिमार्गेण प्रासादं तु समुद्धरेत्‌ । 
प्रसादयति प्रासादः गुरुवाण्यैव लक्षणात्‌ ।। 
प्रा शब्द: स्यात्‌ शिवो ज्ञेयः सा शब्दः शक्तिरुच्यते । 
तत्स्वरूपं तु दशशब्दः त्रिवर्णमभिधीयते ।। 
एतट्वै तत्परं ज्ञानं प्रासादं चेति कीर्तितम्‌ । 
(वा.शु.आ.,५.१४-१५, १९) 
प्रासादमन्त्रभेदः 


प्रासादमन्त्रः पञ्चधा उच्यते - शुद्धप्रासादः, मूलप्रासादः, 
तत्तवप्रासादः, आदिप्रासादः, आत्मप्रासादश्चेति । 


प्रासादः पश्चधा प्रोक्तः तद्भेदो वक्ष्यतेऽधुना ।। 

शुद्धो मूलं तथा तत्त्व आदिरात्मेति पञ्चधा । 

पश्चप्रासादमित्युक्तं शुद्धप्रासाद उच्यते ।। 

(वा.शु.आ.,५.१९-२०) 

१. शुद्धप्रासादः - शुद्धः शिव इति शुद्धप्रासाद उक्तः । नादाख्यं परं बीजं 
अर्थात्‌ ह' इति शिवबीजं अकारेण युक्तं चेत्‌ 'ह' इति शुद्धप्रासादमन्तरः 
भवति अयं मन्त्रः चिच्छक्तिदीप्षियुक्तो मोक्षप्रदश्च । | 

शुद्धःशिव इति प्रोक्तः तस्मात्‌ शुद्धःप्रकीर्तितः । 

नादाख्यं यत्परं बीजं आदिस्वरसमन्विततम्‌ ।। 

तच्छुद्धमिति विज्ञेयं सर्वकारणकारणम्‌ । 
मुक्तिदं परमं दिव्यं सर्वसिद्धिप्रदायकम्‌ ।। 
(वा.शु.आ.,५.२०-२२) 
२. मूलप्रासादः - शिवस्य समस्ततत्त्वमूलकारणत्वात्‌ हकाररूपं 
शिवबीजं शुद्धप्रासाद इत्युक्तम्‌ । यदा सः स्थितिमार्गावलम्बनद्वारा 
बष्ठाभिधानेन रेफेण, त्रयोदशाभिधानेन औकारेण, पञ्चमाभिधानेन 
अनुस्वारेण युक्तस्सन्‌ हौँ इति मूलप्रासादमन्त्रः भवति । अस्य मन्त्रमूर्तः 
नादः किरीटम्‌, बिन्दुः मुखम्‌ । अस्य मन्त्रस्य ज्ञाता समस्तपापात्‌ विमुक्तः 
भवति । 
सर्वेषामेव तत्त्वानां मूलं शिव इति स्मृतः । 
तस्मान्मूलमिति प्रोक्तं मूलमन्त्रस्तदुच्यते ।। 
षष्ठं त्रयोदशान्तं च पश्चमे विनियोजयेत्‌ । 
शिवशक्तिसमायुक्तः शिवमन्त्र इति स्मृतः ।। 
शिवमेकं विजानीयात्‌ मन्त्रमूर्तिं शिवं परम्‌ । 
नादः किरीटमित्युक्तं बिन्दुः वक्त्रमुदाहृतः ।। 
(वा.शु.आ.,५.२४-२६) 
३. तत्त्वप्रासादः - शिवस्वरूपत्वात्‌ तत्त्वप्रासादमन्त्रः शिवमन्त्र 
इत्युच्यते । तत्त्वान्ते हकारे आदिबीजरूपं अकारं संयोज्य, अनुस्वारे 
योजिते सति ह” इति सर्वतत्त्वात्मकः तत्त्वप्रासादमन्त्रः भवति । 
तत्त्वं हि शिवभावत्वात्‌ शिवमन्त्र इति स्मृतम्‌ । 
तत्त्वं चैवादिबीजं च तत्त्वान्ते विनियोजयेत्‌ ।। 
कार्यकारणसंयुक्तं सर्वतत्त्वात्मक विदुः । 
तत्त्वप्रासाद इत्युक्तः ............... ॥ 
,आ.,५.४०-४१) 


(वा.शु 
CC-0. Jangamwadi Math Collection, Varanasi.\An eGangotri Initiative 


४०५४ वीरशैवपारिभाषिकपदकोश: 


४. आदिप्रासादः - सर्वपूर्वभावित्वात्‌ आदिप्रासाद मन्त्रः इत्युच्यते । 
जीवान्ते ह' कारे आकारौकाऱयोः योजनेन अनुस्वारयोजनेन च हौं? 
इत्यादिप्रासादमन्त्रः भवति । अस्य शिवमयबीजत्वात्‌ सर्वसिद्धिकरत्वं 
सिद्धम्‌। 

आदिस्तु पूर्वभावित्वात्‌ आदिरित्यभिधीयते । 

आद्यं चतुर्दशं चैव जीवान्ते विनियोजयेत्‌ ।। 

आधाराधेयसंयुक्तं आदिबीजमिहोच्यते । 

कला चतुर्दशार्णं च जीवान्ते विनियोजयेत्‌ ।। 

आधाराधेयसंयुक्तं सर्वसिद्धिप्रदायकम्‌ । 

(वा.शु.आ.,५.४२-४४) 

५. आत्मप्रासादः - आत्मा जीवः, जीवश्च शिव इति अकारस्य 
शिवबीजत्वात्‌ आत्मबीजत्वं सिद्धयति । तेन अकारेण सह भूतान्तरूपं 
हकारं सकारेण सह उद्धृत्य तयोर्मध्ये बिन्दुः (अनुस्वारः) योज्यते चेत्‌ हंस' 
इति आत्मप्रासादमन्त्रः भवति । अस्य हृत्कमलमध्यस्थितत्वात्‌ 
समस्तकारणत्वं सिद्धम्‌ । अयं जीवप्रासादमन्त्र इति कथ्यते । एतेषां 
प्रासादमन्त्राणां शिवबीजत्वात्‌ शिवमन्त्रत्व सिद्धम्‌ । एतान्‌ प्रासादमन्त्रान्‌ 
स्थितिमार्गे एव उद्धरेत्‌ । 

आत्मानं जीवमित्युक्त जीवः शिव इति स्मृतः । 

तस्मादेतच्छिवार्णत्वात्‌ आत्मबीजमिति स्मृतम्‌ ।। 

भूतान्तं तु समुद्धृत्य आदिप्रकृतिसंयुतम्‌। 

प्रथमं तु समुद्धुत्य आदिप्रकृतिसंयुतम्‌ ।। 

तयोर्मध्यगता शक्तिरात्मबीजमिति स्मृतम्‌ । 

हत्सरोरुहमध्ये तु संस्थितं सर्वकारणम्‌ ।। 

आत्मप्रासाद इत्युक्त: जीवप्रासाद उच्यते । 

एते वै शिवबीजत्वात्‌ शिवमन्त्रा इति स्मृताः ॥ 
शुद्धादि चात्मपर्यन्तं स्थितिमार्गेण चोद्धरेत्‌ । 


(वा.शु.आ.,५.४६-५०) 
प्रायश्चित्तम्‌ 
्रतनुष्ठानादीनां नियमभङ्गे अपराधक्षमायाचनार्थमनुष्ठेयं कर्म । 
सर्वत्रापि पञ्चाक्षरीमन्त्रजपः प्रायश्चित्तविधित्वेन परिगण्यते । 
प्रमादान्नियमे लुप्ते मूलपश्चाक्षरीं जपेत्‌ । 
प्रायश्चित्तमिदं देवि व्रतजातादिलोपने ।। 
(वी.स.सं.,७.४९) 
प्रारब्धम्‌ 
सञ्चितम्‌, आगामि, प्रारब्धम्‌ इति त्रिविधकर्मस्वन्यतमम्‌ । फलं 
दातुमारब्धं कर्म प्रारब्धकर्म । प्रारब्धकर्मान्तं संसारः । प्रारब्धं च 
कर्मानुभोगेनैव नाशनीयम्‌ । 
यावत्‌ प्रारब्धकर्माणि संसारः प्रतिभासते । 
तावत्‌ कर्माणि कुर्वीत वेदतन्त्रोदितानि च ।। 
(श.त्र., पु.५४, श्लो-५४) 
प्रेरयिता 


भोक्ता, भोज्यम्‌, प्रेरयिता चेति तत्वत्रयेऽन्यतमम्‌ । महेश्वरः । स च 
शुद्धोपाधिः, सर्वज्ञः, सर्वकर्ता, नित्यमुक्तश्च । 
भोक्ता भोग्यं प्रेरितारं च मत्वा सर्व परोक्तं त्रिविधं ब्रह्ममेतत्‌ । 
(श्वे.उ., १.१२) 
भोक्ता भोज्यं प्रेरयिता वस्तुत्रयमिदं स्मृतम्‌ । 
अत्र प्रेरयिता शम्भुः शुद्धोपाधिर्महेश्वरः । 
सर्वज्ञः प्रेरकः शम्भुः ................. | 
(सि.शि., ५-४१-४३) 

ब 


बन्धः 

पाशः । स च बन्धः (पाशः) पञ्चविधः । मायेयबन्धः, कर्मबन्धः, 
मलबन्धः, बैन्दवबन्धः, रोधश्चेति । कलादिपृथिव्यान्ततत्त्वस्वरूपयुक्तः 
बन्धः मायेयबन्ध इति कथ्यते । ज्योतिष्टोमब्रह्महत्यादिभिरार्जितः, 
अपूर्वसंज्ञकः संस्कारः कर्मबन्ध इति कीर्त्यते । स च सुखदुःखमोहादि- 
फलयुक्तः सन्‌ पुर्यष्टके बुद्धितत्त्वं समाश्रित्य तिष्ठति । आत्मनो स्वरूपभूतः 
तस्य ज्ञानक्रिये समावृत्य व्यवस्थितः नित्यः, व्यापकः, जडात्मकः बन्धः 
मलबन्धः (आणवमलस्वरूपः) । विद्येश्वरादीनां शरीराणां कारणं 
सूक्ष्मादिवैखर्यन्तस्य वाचः कारणं च बैन्दवबन्धः । मायेयम्‌, आणवम्‌, 
कर्म, बैन्दवं चेति चतुर्णां पाशानां कारणीभूता ऐश्वरी रोधशक्तिः 
तिरोधानबन्धः (रोधबन्धः) । 

कलादिपृथिव्यन्तभुवनादिस्वरूपवान्‌ ।। 

बन्धो मायेयसज्ञस्तु विद्वद्भिः परिकीर्तितः । 

ज्योतिष्टोमब्रह्महत्याद्युत्पन्नेऽपूर्वसंज्ञकाः । 

संस्कारः कर्मशब्देन बन्धोऽन्यः परिकीर्त्यते । 

ुर्यष्टकान्तरगतं बुद्धितत्त्वमुपाश्रितः ।। 

सुखदुःखविमोहादि फलयुक्तश्च जायते । 

बन्धो मलाभिधानस्तु स्वरूपाण्यात्मनां पृथक्‌ ।। 

ज्ञानक्रिया च सततं समावृत्य व्यवस्थितः । 

परब्रह्म । परमेश्वरः । परवस्तु । सर्वेषामपि देवानां वरिष्ठः 
परमश्शिवः। 
चरमूर्तिःशिवस्साक्षात्पाशमुक्तः परःशिवः । 


(वी.प्र.,पृ.१२१) 
परस्थलम्‌ 


स्थलभेदः । एकोत्तरशतस्थलेष्वेकम्‌ । भक्तस्थलाश्रितनवलिङ्‌- 
स्तलेष्वेकम्‌ । स्वरूपसिद्धत्वेन सञ्चरतः शिवयोगीश्वरस्य परं नास्ति इति 
ज्ञानस्य परस्थलम्‌ इत्यभिधानम्‌ । 


स्यमेव स्वयं भूत्वा चरतः स्वस्वरूपतः । 
परं नास्तीति बोधस्य परत्वमभिधीयते ।। 
(सि.शि.१५.६४) 
(पश्यत - परलिङ्गम्‌) 
पराङ्मुखार्घ्यम्‌ 
अर्घ्यभेदः। पूजावेलायां पुनर्देवताप्रतिष्ठापनविधावुपयुज्यमानमर्घ्यम्‌ । 
म 72222 विसर्जन विधानकम्‌ । 
पराङ्मुखार्घ्यमित्येतत्‌ ............. । 
(क्रि.सा.,भा-३, १५, पृ.४) 
परात्परम्‌ 
परलिङ्गम्‌ । परात्परलिङ्गम्‌ । स्थूलम्‌, सूक्ष्मम्‌, परात्परं चेति लिङ्ग 


त्रिविधम्‌ । तेषु परात्परलिङ्ग तृष्तिलिङ्गमित्युच्यते । तदेव परमानन्दलक्षण 
शिवाख्यं ब्रह्म । 

'लिङ्गे तु त्रिविधं प्रोक्तं स्थूल सूक्ष्म परात्परम्‌ । 
परात्पर तु यत्योक्त तृप्तिलिङ्ग दुच्यते ।। 
परात्पर तु यद्ब्रह्म परमानन्दलक्षणम्‌ । 
शिवाख्यंज्ञायते येन ज्ञानलिङ्गीति कथ्यते ।। 
(सि-शि., ६.४९-५०, १५.४९) 
परात्मा 
परमात्मा । विभुः । निर्गुणतत्त्वम्‌ । 
नमस्तस्मै गुणातीतविभावाय परात्मने । 
(सि.शि., १.४) 
परामुक्तिः 
लिङ्गाङ्गसयोगः । 
तस्माल्किङ्गाङ्गसंयोगात्‌ परामुक्तिर्न विद्यते । 
मुक्तिः परतरा भक्तिः इति सत्यपरा श्रुतिः ।। 
(श.त्र., श्लो - ११४, पु-१५) 
पराविद्या 


परा - अपरा इति द्विविधविद्ययोरन्यतरा । परमात्मतत्त्व- 
प्रतिपादकविद्या पराविद्या । पञ्चाक्षरीविद्या । 


अथ परा यया तदक्षरमधिगम्यते 
(मुं. उ., १.१.५) 
पञ्चाक्षरी परा विद्या .................. | 
` (अ.सू., ६.४३) 
(पश्यत - विद्या) 

पराशक्तिः 
शक्तिभेदः। शिवस्य विमर्शाशक्तिरेव पराशक्तिः। विश्वोद्धासनकारिणी | 
विमर्शाख्या पराशक्ति: विश्वोद्भासनकारिणी 
(सि.शि १२०.३० ) 
शक्तिभेदः । बिन्दुरूपा पीठिकात्मिका चेयं सर्वशक्तीनां प्रसवित्री । 
शिवस्य चिन्तासहस्रांशात्‌ जायमानेयं शान्त्यतीता । 


ध्यायमानात्ततो देवि पराशक्तिरजायत । 
(सू.आ., क्रि.पा.,१.२०) 
बिन्दुः शक्ति: शिवो नादः । 
(शि.त.र.,भा-१, १.४.२५) 
बिन्दुरूपा परा शक्ति: । 
(वा.शु.आ., २.१२) 
तत्पराशक्तिरित्युक्ता पीठिका सैव नान्यथा । 
प्रसवित्री तु शक्तीनां पराशक्तिस्तु पीठिका । 
पराशक्तिस्तस्य चिन्ता सहस्रांशेन जायते । 
(शि.त.र.,भा-१.४.२६-२७, ५०) 
शान्त्यतीता पराशक्तिः । 
(अ.सू., ३.२५; शि.यो.प्र., १-२१) 
(पश्यत - शक्तिः) 
परास्थितिः 
शिवप्रसादो सेव्यः इति बुद्धिरेव परास्थितिः । 
सेव्यः शिवप्रसादोऽयमिति शैवी परास्थितिः ।। 
(विशे.प्र., ३.८८) 

पराहन्ता 


शिवजीवसाधारणीभूतात्मतत्त्वम्‌ । तया शिवयोगी परिपूर्णविमर्शवान्‌ 
सज्जायते । पूर्णाहन्ता एव पराहन्ता । पराहन्ता नाम (समहन्ता) समष्टिरूपा 
अहन्ता; अहन्ता तु व्यष्टिूपा अहन्ता । 
पराहन्ता समावेश परिपूर्णविमर्शवान्‌ । 
सर्वज्ञः सर्वगः साक्षी सर्वकर्ता महेश्वरः ।। 
पराहन्तामयं प्राहुर्विमर्श परमात्मनः ।। 
(सि.शि., २०.३२-३३) 
पराहन्तामये स्वात्मपावके विशवभास्वती । 
पराहन्तामनुप्राप्य पश्येद्विशवं चिदात्मकम्‌ । 
गलिते ममताऽहन्ते संसारश्रमकारणे । 9 
पराहन्तां प्रविष्टस्य कुतो देह: कुतो रतिः ।। 
(सि.शि., १४.३८, १८.३७) 


(पश्यत - पूर्णाहन्ता) 
परोक्षदीक्षा 
पितामहो वा प्रपितामहो वा यदि दीक्षाहीनो मृतोऽभवति तदा पित्रा सह 


तयोरैक्यसिद्भ्यर्थं परोक्षदीक्षा करणीयेति नियमः । वेदिकायां तस्य 
दर्भानिर्मितशरीरं विन्यस्य या दीक्षा क्रियते सा परोक्षदीक्षेति कथ्यते । 
पितुः पिता तत्पिता वा दीक्षाहीनो मृतो यदि । 
पितुः तदैक्यसिद्धयर्थ दीक्षां परोक्षमाचरेत्‌ ।। 
स्थन्डिले कूर्चमानीय मृतमावाह्य नामतः । 
परोक्षदीक्षा करणे स लिङ्गी भवति ध्रुवम्‌ ।। 
(मकुट.,च.पा.,५.२०-२१) 

पशुः 

पशुपतिपाशेष्वन्यतमः । पशु: जीवः, स च किश्चिज्जञः भोक्तेत्युच्यते । 
जीवास्त्वनन्ताः । तथा च - शिवसम्बद्धा:, ब्रह्माद्याः स्थावरान्ताः 
संसारवशवर्तिनः जीवाः पशवः । 


पशुर्जीवः । 
(वे:चिं, २-१२) 
ब्रह्माद्याः स्थावरान्ताश्च देवदेवस्य शूलिनः । 
पशवः परिकीर्त्यन्ते संसारवशवर्तिनः ।। 
(चं.आ.,कि.पा., १.१०) 
पशुपतिः ॒ 
पतिपशुपाशरूप - पदार्थत्रयान्यतमः । महेश्वरः । शिवः । रुद्रः । 
पशूनां पतित्वात्‌ पशुपतिः । 
शिवो रुद्रः पशुपतिर्नीलकण्ठो महेश्वरः । 


(सू.आ., क्रि.पा., ६.३८) 
तेषां पतित्वादूविश्वेशः शिवः पशुपतिः स्मृतः । 
(च॑.आ.,क्रि.पा., १.११) 
पशुपाशनियामकः 
षडध्वकर्ता, सर्वतत्त्वोपरि स्थितः परमात्मा एव पशुपाशनियामकः । 
षडध्वकर्ता देवेशः सर्वतत्त्वोपरि स्थितः । 
एवं रूपः परत्मा हि पशुपाशनियामकः । 


(सू.आ., क्रि.पा., २.२०) 
पाकशुद्धि : 


षोडशशुद्धिष्वेकतमा । 
भोज्यं भक्तैः परिग्राह्मं पाकशुद्धिरियं मता । 
(चं.आ.,क्रि:पा.,९.४१) 

पादतीर्थम्‌ 
पादाम्बु । पादवरि । गुरुलिज्गजङ्गमपादप्रक्षालितं पवित्रमुदकम्‌ । 
पादतीर्थ त्रिधा शम्भोः गुरुजङ्गमयोरपि । 
दीक्षाशिक्षा ज्ञानमिति त्रिसंज्ञं तद्भवत्यहो ।। 
पादतीर्थ॑सदा पेयं भवबन्धमुमुक्षुभिः ।। 
(चं.आ.., क्रि.पा., ५.५-६) 


(पश्यत - पादोदकम्‌ ) 
पादवारि 
पादोदकम्‌ । पादतीर्थम्‌ । 
गुरुलिंगं चरश्चैव प्रसादः पादवारिच । 
(शि.त.र., भा-१, १.३.२८) 
(पश्यत - पादोदकम्‌) 
पादसेवनभक्तिः 
भक्तिभेदः । नवविधभक्तिष्वन्यतमा । 
श्रवणं कीर्तनं शम्भोः स्मरण पादसेवनम्‌ । 
(सि.शि., ९.२) 
(पश्यत -नवविधभक्तिः) 
पादाम्बु 
पादतीर्थम्‌ । 
सर्वसिद्धिकरं पुंसां शम्भो: पादाम्बुधारणम्‌ ।। 
(सि.शि., ९.६८) 
(पश्यत - पादोदकम्‌) 

पादोदकम्‌ 
पादतीर्थम्‌ । पादाम्बु । पादवारि । गुरुलिङ्गजङ्गमपादप्रक्षालितं 
पवित्रमुदकम्‌ । गुरुः, लिङ्गम्‌, जङ्गमः, प्रसादः, पादोदकम्‌, विभूतिः, 
रुद्राक्षः, मन्त्रः इत्यष्टावरणेषु एकम्‌ । अष्टावरणं भत्ताङ्गमित्युच्यते । तत्र 
शम्भोः पादाम्बु सर्वमङ्गलदायकम्‌ । एवं गुरुजङ्गमयोरपि । 
गुरुरलिङ्गं चरश्चैव प्रसादः पादवारिच । 
भूतिरुद्राक्षमन्त्राशच भक्ताङ्गमिति कथ्यते ।। 
(शि.त.र.,भा-१, १.३.२८) 
पादोदकं यथा भक्त्या स्वीकरोति महेशितुः । 
तथा शिवात्मनोर्नित्यं गुरुजङ्गमयोरपि ।। 
सर्वमङ्गलमाङ्गल्यं सर्वपावनपावनम्‌ । 
सर्वसिद्धिकरं पुंसां शम्भोः पादाम्बुधारणम्‌ ।। 
(सि.शि.,९.६७-६८) 


पादोदकभेदः 
त्रिधा - दीक्षापादोदकं गुरोः, शिक्षापादोदकं लिङ्गस्य, ज्ञानपादोदक 
जङ्गमस्य चेति भेदेन पादोदक त्रिधा । 
पादतीर्थ त्रिधा शम्भोर्गुरुजङ्गमयोरपि । 
दीक्षा शिक्षाज्ञानमिति त्रिसंज्ञं तद्भवत्यहे ।। 
(चं.आ.., क्रि-पा.,५.५) 
दीक्षापादोदकं पूर्व शिक्षापादोदकं ततः । 


ज्ञानपादोदक चाथ ................. ।। 
(सि-शि., १९.३) 

गुरुलिङ्गजङ्गमानां मध्ये एकस्य पादोदके प्राप्ते सति त्रयाणामपि 
पादोदकमिति भावयित्वा स्वीकुर्यात्‌ इति नियमः । 
गुरोश्वरस्य चालाभे इष्टलिङ्गपदोदकम्‌ । 
लब्ध्वा गुर्वादिपादोदं भावयेन्मनसैव तत्‌ ।। 
चरवर्ज गुरोर्लाभे लब्ध्वा गुरुपदोदकम्‌ । 
गुरुजङ्गमपादोदं लब्धवानिति भावयेत्‌ ।। 
गुरुवर्ज चरप्रा्ौ लब्ध्वा चरपदोदकम्‌ । 
तदेव गुरुपादोदमिति मत्वा पिबेत्तदा ।। 
(च.आ., क्रि.पा.,५.७-९) 
पाद्यम्‌ 
पादप्रक्षालनायोपयुज्यमानं पवित्रं जलम्‌ । 
पाद्येन पादौ धौतौ ............... । 
(क्रि.सा.,भा-३, पृ.७) 
पाशः 
पशुपतिपाशेष्वन्यतमः । पशुपतिभ्यामतिरिक्तमचेतनमव्यक्ते जगदिदं 


सर्व पाशः । शिवः पाशैः पशून्‌ बध्नाति । पाशबद्धत्वाज्जन्तु: जीव 
इत्युच्यते । 


तदुभयव्यतिरिक्तमचेतनं सर्व पाशः । 
(वे.चि., २.१२) 
मलमायादिभिः पाशैः स बध्नाति पशून्‌ पतिः । 
(चं.आ., क्रि.पा., १.११) 
पाशबद्धो भवेजीवः पाशमुक्तः सदाशिवः ।। 
(वी.आ. चं., १.५२) 

पाशभेदः 
१, मलं, कर्म, माया, जगत्‌ (बैन्दवपाशः), तिरोधानकारिणी शक्तिः - 


इत्येवं पाशाः पञ्च । 


मलं कर्म च माया च मायार्थमखिलं जगत्‌ । 
तिरोधानकरी शक्तिः पञ्चार्थाः पाशसंज्ञिताः ।। 
(वी.ध-शि., पृ.२३; शि.त.र.,भा-३, ९.३.९३-१००) 


२. मायाकर्मभ्यां रज्जुभूताभ्यां बद्धानि चतुर्विशतितत्त्वानि विषयाः इति 
कथ्यन्ते । तान्येव पाशभूतानि जीवान्‌ बध्नन्ति । 


चतुर्विंशति तत्त्वानि मायाकर्मगुणा अमी । 
विषया इति कथ्यन्ते पाशा जीवनिबन्धनाः ।। 
ब्रह्मादिस्तम्बपर्यन्तान्‌ पशून्‌ बद्धवा महेश्वरः । 
पाशैरेतैः पतिर्देवः कार्यं कारयति स्वकम्‌ ।। 
(चं.आ., क्रि.पा.,१.१२, पार.आ.,१२.६३-६४) 
(पश्यत - बन्धः) 
पाशुपतम्‌ 
सांख्यम्‌ योगः, पाञ्चरात्रम्‌, वेदाः, पाशुपतम्‌ इति । पञ्चसिद्धान्ते- 
ष्वेकतमं पाशुपतम्‌ । 
सांख्यं योगः पाश्चरात्रं वेदाः पाशुपतं तथा । 
एतानि मानभूतानि नोपहन्यानि युक्तिभिः ।। T 
(सि.शि.,५.४) 
सिद्धान्तशेखरे - 
शैवं पाशुपतं सोमं लाकुलं तच्चतुर्विधम्‌ । 
(बी.ध.शि.,भा-१, पू-१३) 

>>> वीरशैवपारिभाषिकपदकोशः 
अत्र पशुपतिश्चिन्त्यते अस्मिन्निति वा पशुपत्युपस्थापकत्वाद्ठा, 
पशुपतिप्रापकत्वाद्वा पाशुपतम्‌ इति व्युत्पत्तिबोध्या 
(वी.ध. शि.,भा-१, पृ.१४) 
पाशुपतयोगः 


ज्ञानवारिपरिपूतः सन्‌ शिवात्मा शिवमयो भूत्वा पश्चब्रह्ममन्त्र- 
पुरस्सरमग्नौ द्वा संस्कृतं भस्मादायाभिरित्यादिमन्त्रतः सर्वाङ्गं लेपयेत्‌ । 
तत आत्मनि परंज्योतिस्वरूपिणमीशानमभिचिन्तयेत्‌ । एष च विधिः 
पाशुपतयोगः । अयञ्च कैश्चित्‌ पाशुपतत्रतम्‌ अत्याश्रमत्रतम्‌, शाम्भवत्रतम्‌ 
इत्युच्यते । ज्ञनं चानेनाभिवर्धते पशुपाशाविमुक्तिश्चापि फलति । 


तेनोद्धूल्य च सर्वाङ्गमम्िरित्यादिमन्त्रतः । 
चिन्तयेदात्मनीशानं परंज्योतिःस्वरूपिणम्‌ ।। 
एष पाशुपतो योगः पशुपाशविमुक्तये । 
एतद्वेदशिरोनिष्ठाः प्राहुः पाशुपतं मुने ।। 
एतच्छिरोव्रतं प्राहुः केचिदत्याश्रमं बुधाः । 
केचिदूव्रतमित्याहुः केचिच्छाम्भवमैश्वरम्‌ ।। 

(वी.स.सं., ६.२०-२१, २७, २८) 

पाशुपतव्रतम्‌ 
शाम्भवत्रतम्‌ । 
एतच्छिरोव्रतं प्राहुः केचिदत्याश्रमं बुधाः । 
केचित्तद्व्रतमित्याहुः केचिच्छांभवमैश्वरम्‌ ।। 
व्रतेन वा पाशुपतेन मुक्तिः ........... । 
(वी.स.सं.,६. २७, २८) 

(पश्यत - पाशुपतयोग:) 

पाशुपताः 
शैवादिचतुर्विधमाहेश्वरभेदेष्वेकः । 
माहेश्वरास्तु चत्वारः शैवाः पाशुपतास्तथा । 
कालसिद्धान्तिनः केचित्‌ तथा कापालिकाः परे ।। 
(क्रि.सा.,भा-१, २.५०४) 
विद्याङ्गे विद्यमानेषु षडस्नेष्वेकतमम्‌ । 
शिवास्त्रं पशुपत्यस्त्रं...................... | 


(वा.शु.आ.,८.४५) 
(पश्यत - पाशुपतास्रमन्त्रः) 
पाशुपतास्त्रमन्त्रः 
विद्याङ्गे विद्यमानेषु षडल्नमन्त्रेष्वेकतमः । तत्र ॐ#कारः, श्लींकारः, 
पकारः, शुकारः, हुंकारः, फट्कारश्चेति मिलित्वा पाशुपताल्नमनत्रः 
भवति । (३-श्लीं-प-शु-हु-फट्‌) । 
उकारः प्रथमं बीजम्‌, शलीकारश्च द्वितीयकम्‌ । 
पकारः स्यात्‌ तृतीयं तु शुकारश्च चतुर्थकम्‌ ।। 
हुंकार: पञ्चमं बीजं फट्कारः षष्ठबीजकम्‌ । 
एष पाशुपता्नाख्यः मन्त्रः षड्वर्णको भवेत्‌ ।। 
(वा-शु.आ.,८.४९-५०) 
पिण्डः 


१. देहः । शरीरम्‌ । 
ब्रह्माण्डे ये पदार्था: स्युस्ते शरीरे व्यवस्थिताः ॥। 
पातालं भूधरा लोकाः तथाऽन्ये द्वीपसागराः । 

आदित्यादिग्रहास्सर्वे पिण्डमध्ये व्यवस्थिताः ।। 
(शि.त.र.,भा-३, ९.१.१५१, १५२) 
२. शुद्धात्मा | चरमदेहः । अनेकजन्मकृतपुण्यैः मनोवाक्ायजपापसमूहे नष्ट 
सति निर्मलान्तःकरणवानात्मा पिण्डशब्देन कथ्यते | 
बहुजन्मकृतैः पुण्यैः प्रक्षीणे पापपञ्जरे । 
शुद्धान्तःकरणो देही पिण्डशब्देन गीयते ।। 
शिवशक्तिसमुत्पन्ने प्रपञ्चेऽस्मिन्‌ विकल्प्यते । 
पुण्याधिकः क्षीणपापः शुद्धात्मा पिण्डनामकः ॥। 
(सि.शि., ५.३१-३२) 


पिण्डचित्स्थलम्‌ 
सप्तविंशतिस्थलभेदे दशमम्‌ । 
दशमं पिण्डचित्स्थलम्‌ । 
(अ.वी.सा.सं., १.५१) 
(पश्यत - सप्तर्विशतिस्थलानि) 
पिण्डजलिङ्गम्‌ 
देहोऽयं देवालयः, जीवश्च सदाशिवः इत्याकारकं ज्ञानं पिण्डजलिङ्गम्‌ । 
महालिङ्गस्य त्रिविधलिन्नेष्वेकतमम्‌ । 
महालिङ्गस्थलं चापि त्रिधा भिन्नं शृणु क्रमात्‌ । 
पिण्डजं प्रथमं प्रोक्तं ..................... | 
देहो देवालयः प्रोक्तो जीवो देवः सदाशिवः ।। 
इति निश्चितसद्भावः पिण्डजं लिङ्गमुच्यते ।। 
(सू.आ., क्रि.पा., ८.२६-२७; क्रि.सा., भा-३, श्लो.८-९) 

पिण्डजस्थलम्‌ 
महालिङ्गस्थलस्य त्रिविधस्थलेष्वेकम्‌ । 
महालिङ्गस्थल चापि त्रिधा भिन्न ........ । 
पिण्डनं प्रथम प्रोक्तं .............. ।। 
(सू.आ.,क्रि.पा.,८.२६-२७) 
(पश्यत - पिण्डजलिज्गम्‌) 
पिण्डज्ञानस्थलम्‌ = पिण्डविज्ञानस्थलम्‌ 
स्थलभेदः । एकोत्तरशतस्थलेष्वेकम्‌ । अङ्गस्थलगतभक्तस्थलस्य 
पञ्चदशप्रभेदेषु चान्यतमम्‌ । पिण्डज्ञानिनः स्थलम्‌ । 
अवान्तरस्थलान्यत्र प्राहुः पञ्चदशोत्तमाः । 
पिण्डता पिण्डविज्ञान ................... | 
(सि.शि., ५.२७) 
(पश्यत - पिण्डज्ञानी) 
पिण्डज्ञानी 
शरीरात्मविवेकी पिण्डज्ञानीत्युच्यते । शरीरमेवात्मेति चार्वाका 
वदन्ति । केचन बुद्धिः आत्मा इति वदन्ति । परन्तु शरीरेनद्रियबुद्धिभ्य 
भिन्नः सनातन आत्मा इति यः विवेकसम्पन्नः भवति सः पिण्डज्ञानी । आत्मा 
शरीरात्‌ पृथक्‌ । ईश्वरः आत्मनः पृथक्‌ । ईश्वर एव तत्र प्रेरकः इति यः 
जानाति सः पिण्डज्ञानी । 


शरीरात्मविवेकेन पिण्डज्ञानी स कथ्यते । 
शरीरमेव चार्वाकैरात्मेति परिकीर्त्यते ।। 
इन्द्रियाणां तथात्मत्वमपरैः परिभाष्यते । 

नेन्द्रियाणां न देहस्य न बुद्धेरात्मता भवेत्‌ ।। 

अहंप्रत्ययवेद्यत्वादनुभूतस्मृतेरपि । 

शरीरेन्द्रियबुद्धिभ्यो व्यतिरिक्तस्सनातनः ।। 

आत्मस्थिति विवेकी यः पिण्डज्ञानी स गीयते । 

शरीरात्पृथगात्मानम्‌ आत्मभ्यः पृथगीश्वरम्‌ । 

प्रेरकं यो विजानाति पिण्डज्ञानीति कथ्यते ।। 
(सि.शि.,५.५५-५८, ६०) 


पिण्डब्रह्म | 
१, मूर्तिब्रह्म, तत्ब्रह्म, भूतब्रहा, पिण्डब्रह्म, कलाब्रह्म चेति पञ्चब्रह्मसु 
एकतमम्‌ । तत्र चतुर्थ पिण्डब्रह्म । तत्र शिवबीजभूते हकारे अकारादि 
पञ्चस्वराणां सम्बन्धेन पिण्डं जायते । पिण्डस्वरूपत्वात्‌ कर्मेश एव पिण्डब्रह्म । 

मूतिब्रह्म तथा पूर्व तत्त्वब्रह्म द्वितीयकम्‌ । 

भूतब्रह्म तृतीयं स्यात्‌ पिण्डब्रह्म चतुर्थकम्‌ ।। 

पञ्चमश्च कलाब्रहा ब्रह्मपः्चकमीरितम्‌ । 

शिवार्णे जीववर्णानां संयोगात्‌ पिण्डमुच्यते । 

कर्मेशः पिण्डरूपत्वात्‌ पिण्डब्रह्मोति कीर्तितः ।। 

(वा-शु.आ., ७.५-६, १८) 

(पश्यत - पञ्चब्रह्म) 
२. कर्मसादाख्य पिण्डरूपत्वात्‌ पिण्डब्रह्मेति कीर्तितम्‌ । यत्‌ 
कर्मसादाख्यं पिण्डरूपमित्युक्तं तत्‌ कर्तृसादाख्यमाश्रितम्‌ । एवमेव 
उत्तरोत्तरसादाख्यं पूर्वपूर्वसादाख्यमाश्रयते । एवं शिवसादाख्यम्‌ 


अमूर्तसादाख्यम्‌, मूर्तसादाख्यम्‌, कर्तृसादाख्यम्‌, कर्मसादाख्यमिति पश्च 
आहत्य पिण्डब्रह्मेति कथ्यन्ते । 

वीखौवपारिभाषिकपदकोश छ ४०७ | 
कर्मेशः पिण्डरूपत्वात्‌ पिण्डब्रह्मेति कीर्तितम्‌ । | 
(कर्मेशः = कर्मसादाख्यम्‌) 
कर्मरूपं क्रमेणैव कर्त्रादि तु समाश्रितम्‌ ।। | 
अनेनैव प्रकारेण चेकैकं तु समाश्रितम्‌ । | 
तस्मात्‌ कर्मस्वरूपं तु पञ्च तत्त्वाश्रितं विदुः ।। 
एतद्वै कर्मसादाख्यं पिण्डरूपमिहोच्यते । 
(वा.शु.आ., ७.१८ ; १.३३-३४; १.८१-८३) 


पिण्डस्थलम्‌ 

स्थलभेदः । एकोत्तरशतस्थलेष्वेकम्‌ । अङ्गस्थलगतभक्तस्थलस्य 
पञ्चदशप्रभेदेषु च अन्यतमम्‌ । 

बहुजन्मसुकृतपुण्यवशात्‌ क्षीणपापस्सन्‌ निर्मलान्तःकरणश्चरमदेही यः 
सएवात्मा पिण्डसंज्ञकः । तत्पिण्डसम्बन्धि स्थलम्‌ । 

बहुजन्मकृतैः पुण्यैः प्रक्षीणे पापपञ्जरे । 

शुद्धान्तःकरणो देही पिण्डशब्देन गीयते । 

(सि.शि., ५.३१) 


पिण्डाकाशः 

अन्तःस्थितस्य पराकाशस्य अद्वैतरूपस्य शिवस्य ध्यानकर्ता 
शिवयोगी । 

अन्तःस्थितं पराकाशं शिवमद्वैतलक्षणम्‌ । 


भावयेद्यः मनसा पिण्डाकाशः स उच्यते ।। | 
| (सि.शि., १९.५३) | 


CC-0. Jangamwadi Math Collection, Varanasi. An eGangotri Initiative 

पिण्डाकाशस्थलम्‌ 


स्थलभेदः । एकोत्तरशतस्थलेष्वेकम्‌ । शरणस्थलाश्रितद्वादश- 
'लिङ्गस्थलेषु चान्यतमम्‌ । यथा देहे आकाशः पूर्णः तथा आत्मा अपि पूर्णः 


इति यो विवेको वर्तते तदेव पिण्डाकाशस्थलमिति ज्ञायते । 
यथापिण्डस्थ आकाशः तथात्मा पूर्ण उच्यते । 
एतदर्थविवेको यः पिण्डाकाशस्थलं विदुः ।। 
(सि.शि., १९.५१) 
पितृमेधः 
शिवमेधएव पितृमेधः । वीरशैवानाम्‌ अन्त्यसंस्कारः । 
विशिष्टः पितृमेध्ोऽयं शिवमेध इतीर्यते । 
(चं.आ.,च.पा.,१.७) 
(पश्यत - शिवमेधः) 
पित्राराधनम्‌ 
महेश्वरादिस्वरूपेभ्यः पितृभ्यः क्रियमाणमाराधनं पित्राराधनमिति 
कथ्यते । तेषां तत्त्वानि भावयित्वा कलाः पितृपात्रे आवाह्य तत्सम्पूज्य च 
पुत्र: स्वपितरि, पितामहे, प्रपितामहे चेति त्रिष्वैक्यसिध्यर्थं तत्त्वानि 
कलाश्च योजयेत्‌ । तादृशतत्त्वसंयोजनविधौ पिता-पितामह- 
प्रपितामहेभ्यः निस्संशयं क्रमेण महेश्वरत्वं सदाशिवत्वं शिवत्त्व च 


सिध्यन्ति। इदमेव पित्रोराराधनम्‌ । (षट्त्रिशत्तत्चानि प्रसिद्धानि। 
सद्योजातादिमन्त्रस्थिताः अष्टात्रिंशत्कला अत्र आयोजनीयाः) । 


महेश्वरादभिन्नेभ्यः पितृभ्यस्तत्त्वसंयुताः । 
कला आवाह्य पात्रे तु समभ्यच्य पितुस्तदा ।। 
वर्गत्रयैक्यसिद्धयर्थ तत्त्वादीन्‌ योजयेत्‌ सुतः । 

सन्‌ स्थितभेदः यथा इत्याकाङ्क्षायामनन्तरं भक्तदेहिकलिङ्गस्थल- 
मित्युच्यते । 


भक्तमार्गक्रियास्थलम्‌ 


स्थलभेदः । एकोत्तरशतस्थलेष्वेकम्‌ । अङ्गस्थलगतभक्तस्थलस्य 
पञ्चदशप्रभेदेषु चान्यतमम्‌ । अस्मिन्‌ स्थले नवविधभक्तिः भक्तेः 
बाह्याभ्यन्तरभेदः । तस्याः शिवप्रसादपूर्वकत्वम्‌, वीरशैवानां पञ्चयज्ञाः, 
वीरशैवमार्गावलम्बिनां विशेषाचाराश्च निरूपिताः । विभूतिरद्राक्षाणि 
धृत्वा पञ्चाक्षरीं जप्त्वा नित्यलिङ्गार्चनरतस्य साज्नक्रियावर्तननिरूपक 
स्थलम्‌ । 

अवान्तरस्थलान्यत्र प्राहुः पञ्चदशोत्तमाः । 

भक्तमार्गक्रिया चैव गुरोरलिङ्गस्य चार्चनम्‌ ।। 

(सि.शि.,५.२७,२९) 

अथ भक्तमार्गक्रियास्थलं निरूपयितुं पूर्वं उक्तमपि भक्तस्थलं 

विशेषतः स्मारयति श्रीरेणुकः । 


(कै.सा., पु.४२) 


(सि-शि.तत्त्व.प्र.,९.१, भूमिका) 
शिवयोगी शिवः साक्षात्‌ इति कैङ्कर्यभक्तितः । 
पूजनं सुमनाः कुर्वन्‌ यः सः भक्त इतीरितः ।। 


(कै.सा.,पृ.२०) 
भक्तमाहात्म्यस्थलम्‌ 
स्थलभेदः । एकोत्तरशतस्थलेष्वेकम्‌. । अन्गस्थलगतप्रसादिस्थलस्य 
सप्तविधप्रभेदेषु अन्यतमम्‌ । 
प्रसादिस्थलमादौ तु गुरुमाहात्म्यक ततः । 


ततो भक्तस्य माहात्म्यं ततः शरणकीर्तनम्‌ ।। 
सि:शि., ११.४-५) 

गुरोलिंड्रस्थ माहात्म्यकथनाच्छिवयोगिनाम्‌ । 


सिद्ध भक्तस्य माहात्म्यं तथाप्येष प्रशस्यते ।। 

मे भजन्ति महादेवं परमात्मानमव्ययम्‌ । 

कर्मणा मनसा वाचा ते भक्ता इति कीर्तिताः ।। 
(सि.शि.,११.४५-४६) 


भक्तस्थलम्‌ 
षड्विधप्रधानषट्स्थलेषु प्रथमम्‌ । अस्यान्तर्गतत्वेन पञ्चदशाङ्गस्थलानि 
नवलिङ्गस्थलानि च उक्तानि । भक्तस्य लक्षणमुक्तम्‌ । तेन क्रियमाणानां 
धर्माणां वचनं भक्तस्थलं भवति । 
शैवीभक्तिः समुत्पन्ना यस्यासौ भक्त उच्यते । 


तस्यातुड्ठेयधर्माणामुक्तिः भक्तस्थलं भवेत्‌ ।। 


(सि.शि.,५.२६) 
१. पश्चदशाङ्खस्थलानि 
१. पिण्डस्थलम्‌, २. पिण्डज्ञानस्थलम्‌, ३. संसारहेयस्थलम्‌, ४. 
गुरुकारुण्यस्थलम्‌, ५. लिङ्गधारणस्थलम्‌, ६. भस्मधारणस्थलम्‌, ७. 
द्राक्षधारणस्थलम्‌, ८. पञ्चाक्षरीजपस्थलम्‌, ९. भक्तमार्गक्रियास्तलम्‌, १०. 
उभयस्तलम्‌, ११. त्रिविधसम्पत्तिस्थलम्‌, १२. चतुर्विधसारायस्थलम्‌, १३. 
सोपाधिदानस्तलम्‌, १४. निरुपाधिदानस्तलम्‌, १५. सहेजदानस्थलम्‌चेति । 
(सि.शि., ५.२७-३०) 
२ नवलिङ्घस्थलानि 
१. दीक्षागुरुस्थलम्‌, २. शिक्षागुरुस्थलम्‌, ३. ज्ञानगुरुस्थलम्‌, ४. 
क्रियालिङ्गस्थलम्‌, ५. भावलिङ्गस्थलम्‌, ६. ज्ञानलिङ्गस्थलम्‌, ७. 
स्वयस्थलम्‌, ८. परस्थलम्‌, ९. चरस्थलम्‌ । 
(सि.शि.,१५.५-६) 

भक्तिः 
भजनम्‌, सेवा । प्रसादाश्रिता इयं मुक्तिविधायिनी निर्माया च । 
साङ्गा न्यूना च या सेवा सा भक्तिरिति कथ्यते । 
(सि.शि.,९.१५ ) 
भ्रक्तिभेदः 
१. द्विधा - 
बाह्यभक्तिः, आभ्यन्तरभक्तिरिति भेदेन भक्तिद्विधा । 


सिंहासने शिवलिङ्गस्य पूजा ब्राह्मभक्तिः । सा स्थूला । लिङ्गे प्राणं प्राणे 
लिङ्ग च समाधाय स्वस्थेन मनसा ध्यायते चेत्‌ सा आभ्यन्तरा भक्तिः ।सा च 
सूक्ष्मा । एषा एव वीरमाहेश्वरैः आदृता । तादृशो भक्तिमतः जीवनं 
भ्रष्टबीजवत्‌ पुनर्न जननकारणम्‌ । 


सा भक्तिः द्विविधा ज्ञेया बाह्याभ्यन्तरभेदतः । 
(सि.शि.,९.६) 
(पश्यत - बाह्यभक्तिः, आभ्यन्तर भक्तिः) 
२.१ त्रिधा 


एताः कायिकी, मानसी, वाचिकी चेति तिस्रः भक्तयः क्रमशः बाह्या 
भक्तिः, आभ्यन्तरा भक्तिः बाह्याभ्यन्तराभक्तिश्चेति त्रिधा कथ्यन्ते । 


बाह्यमाभ्यन्तरं चैव बाह्याभ्यन्तरमेव वा । 
मनोवाक्कायभेदैश्च त्रिधा तद्भजनं विदुः ।। 
अन्यात्मविदितं बाह्यं शम्भोरभ्यर्चनादिकम्‌ । 
तदेव तु स्वसंवेद्यमाभ्यन्तरमुदाहृतम्‌ । 
मनो महेशप्रवणं बाह्याभ्यन्तरमुच्यते ।। 

(सि.शि.,९.१७, २०) 

२.२ अन्यरीत्याऽपि सा भक्तिः त्रिविधा । उत्तमा, मध्यमा, कनिष्ठा चेति । 
इष्टलिङ्गापक्षया जङ्गमे या अधिका भक्तिः मा उत्तमा । जन्नमेष्टलिन्नयो: 
उभयोरपि समाना भक्तिः मध्यमा । इष्टलिङ्गापेक्षया जन्मे या न्यूना भक्तिः 
सा भक्तिः कनिष्ठा । तत्र उत्तमा भत्तिरेवाश्रयणीया । 
चरेधिका स्वेष्टलिङ्कादुत्तमा भक्तिरुच्यते । 
चरेष्टलिङ्गयोस्तुल्या मध्यमेति निगद्यते । 
चरे न्यूना स्वेष्टलिङ्गात्‌ कनिष्ठाभक्तिरुच्यते ।। 
तस्माद्धि कुशलो नित्यं उत्तमां भक्तिमाश्रमेत्‌ ।। 
(चं.आ., क्रि.पा.,४.३१-३२) 
२.३ साङ्गा भक्तिः मनोवाक्कायलक्षणकरणैः (मानसी, वाचिकी, कायिकी 
इति) त्रिधा भिन्ना । तत्र शिवलिङ्गादिस्वरूपचिन्ता मानसी । 
शिवमन्त्रजपस्तुतिरूपा वाचिकी । कायेन विधीयमाना शिवलिङ्गार्चनं 
कायिकी (सेवा) इत्यर्थः । 
सा पुनः भिद्यते मनोवाक्रायसाधनैः । 
शिवरूपादिचिन्ता या सा सेवा मानसी स्मृता ।। 
जपादिवाचिकी सेवा कर्मपूजा तु कायिकी ।। 
(सि.शि.,९.१६-१७) 
३. पञ्चधा 
सिद्धान्तशिखमणौ पश्चयज्ञत्वेन निरूपितरीत्या वीरशौवप्रदीपिको- 
क्तरीत्या च भक्तिः पञ्चधा । 
पञ्चधा कथ्यते सद्भिस्तदेव भजनं पुनः । 
तपः कर्म जपो ध्यानं ज्ञानं चेत्यनुपूर्वकम्‌ ।। 
(सि-शि.,९.२१; वी.प्र.,पू.२४) 
(पश्यत - पञ्चयज्ञाः) 

४. षोढा 

षट्स्थलाश्रितभक्तिः षट्धिधा - समरसभक्तिः, आनन्दभक्ति:, 
अनुभावभक्तिः, अवधानभक्तिः, निष्ठाभक्ति:, श्रद्धाभक्तिश्चेति। 

ऐक्यस्थले समरसरूपा, शरणस्थले आनन्दरूपा, प्राणलिङ्गिस्थले 


अनुभावरूपा, प्रसादिस्थले अवधानरूपा, माहेश्वरस्थले निष्ठा, भक्तस्थले 
चश्रद्धारूपा । 


षट्स्थलेषु प्रविश्यैषा भक्तिः षड्विधरूपिणी । 
क्रमात्‌ प्रवर्तते तत्तक्रक्षणोपाधिभेदतः ।। 
षड्विधाकारतो भिन्ना भक्तिः साक्षाच्छिवात्मिका। 
षण्णां ऐक्यादि भक्तान्तस्थलानां वर्तते पदे ।। 
भक्तिस्समरसाकारा प्रथमा परिगीयते । 
आनन्दाकारतो भाति द्वितीया भक्तिरुत्तमा ।। 
तृतीयाऽनुभवाकारा भक्तिर्भवविनाशिनी । 
चतुर्थी परमा भक्तिरवधानात्मिका मता ।। 
पञ्चमी नैष्ठिकी भक्तिः षष्ठी सद्भक्तिरीरिता । 
षड्धा भक्तिस्समेतानामङ्घानामनुपूर्वशः ।। 
(अ.सू.,४.२१, २३, २५-२७) 


५. अष्टधा 

शिवभक्तवात्सल्यम्‌, शिवपूजानुमोदनम्‌, शिवार्चनम्‌, शिवसेवा, 
शिवकथाश्रवणम्‌, शिवकथागायनम्‌, शिवकथागानम्‌, शिवदर्शनम्‌, 
शिवस्मरणम्‌ इति भक्तिरष्टधा । 

भक्तिरष्टविधा ह्येषा सर्वशास्त्रेषु दुश्यते । 

मद्भक्तजनवात्सल्यं पूजायाश्चानुमोदनम्‌ । 

स्वयमभ्यर्चनं भक्त्या ममार्थे चाङ्गचेष्टनम्‌ ।। 

मत्कथाश्रवणे भक्तिः स्वरनेत्राङ्गविक्रिया । 
ममानुस्मरणं नित्यं यच्च मामुपजीवति ।। 
(शै.र.,भा-१.७.६३-६५) 
६. नवधा 
श्रवणम्‌, कीर्तनम्‌, स्मरणम्‌, पादसेवनम्‌, अर्चनम्‌, वन्दनम्‌, दास्यम्‌, 
सख्यम्‌, आत्मनिवेदनम्‌ इति भेदेन भक्तिर्नवधा । 
श्रवणं कीर्तनं शम्भोः स्मरणं पादसेवनम्‌ । 
अर्चनं वन्दनं दास्यं सख्यमात्मनिवेदनम्‌ ।। 
एवं नवविधा भक्तिः प्रोक्ता देवेन शम्भुना । 
(सि.शि.,९.२-३) 


(पश्यत -नवविधभक्तिः) 
एषा भक्तिः पारमेश्वरागमोक्तदिशा उपाङ्गषट्के एकतमा । 
भक्तिः कर्मक्षयो बुद्धिर्विचारो दर्पसंश्रयः । 
सम्यग्ज्ञानमिति ....................... ।। 
(पार.आ.,६.४१) 
(पश्यत - उपाङ्गषट्कम्‌) 
भक्तिकाण्डः 
कर्मकाण्डः, ज्ञानकाण्डः, भक्तिकाण्डश्चेति त्रिविधकाण्डेष्वेकतमः । 
नाहं धर्माऽधर्मकर्मणः कर्ता, नाहं कर्तृत्वसाक्षी वा शिव एव कर्ता स एव 
साक्षी इत्युभयाभिमानरहितत्वं भक्तिकाण्ड इत्युच्यते । 
न कर्ताहं न साक्षी च शिव एवेति कर्मणो: । 
इयाभिमानराहित्यं भक्तिकाण्डोऽयमुच्यते ।। 
(अ.सू.,८.२२) 
(पश्यत - कर्मकाण्डः, ज्ञानकाण्डः) 

भक्तिचिह्वानि 


१. रुद्राक्षधारणे प्रीतिः, भस्मत्रिपुण्ड्रे विश्वासः, मङ्गले पश्चाक्षरे श्रद्धा, 
शिवशब्दे आसक्तिः, लिङ्गधारणे गौरवम्‌, चराचरेषु परमप्रीतिः, 
शिवकार्यार्थ मनोनिग्रहः, शैवशास्रे परमश्रद्धा, तद्बोधनं नित्यकार्यम्‌, स्वयं 
अध्ययनं चेति दश भक्तिचिह्वानि । एतान्येव चरलक्ष्माणि चरलक्षणानि 
इत्यपि कथ्यन्ते । 
वक्ष्यामि भक्तिचिह्लानि प्रीती रुद्राक्षधारणे । 
भस्मत्रिपुण्ड्रे विश्वासः श्रद्धा पञ्चाक्षरे शुभे ।। 
आसक्तिः शिवशब्दे चात्यादरो लिङ्गधारणे । 
चराचरे परा प्रीतिः शिवकार्य मनोजयः ।। 
शैवशास्त्रे परा श्रद्धा तदध्यापनमन्वहम्‌ । 
स्वयमध्ययनं चापि चरलक्ष्माणि निश्चिनु ।। 
(चं.आ..क्रि.पा.,४.९-११) 
२. अपराणि भक्तिचिह्वानि दश उक्तानि । कण्ठे विकारः, गढ़दवाक्‌, 
जिह्वास्पन्दः ओष्ठयोः स्फुरणं च, शरीरकम्पनम्‌, रोमाञ्चः, स्वेद 
स्रवलनम्‌, बाष्पनिर्गमनम्‌, रोदनम्‌, परवशता चेति दश भक्तेश्चिह्णानि । 
कण्ठे विकारः प्रथमं गद्रदाख्यं द्वितीयकम्‌ । 
जिह्वास्पन्दस्तृतीयं तु स्फुरणं त्वोष्ठयोरपि ।। 
कम्पनं च शरीरस्य चतुर्थ भक्तिलक्षणम्‌ । 
रोमाञ्चः पञ्चमं षष्ठः स्वेदश्च कीर्तितम्‌ ।। 
स्खलनं सप्तमं ज्ञेयमष्टमं बाष्पनिर्गमः । 
रोदनं नवमं चिह्नं दशमं पारवश्यकम्‌ ।। 
इमानि दशचिह्वानि भक्तेरुक्तानि शूलिना ।। 
(चं.आ.,क्रि.पा.,४.२०-२२) 

Eo LIBRAR 
di i Va i 
भक्तोपासनम्‌ ८ ६८... 


भक्तेन अनुष्ठीयमानम्‌ उपासनम्‌ । तच्च ईशस्य सेवा । 
भक्तोपासनमीशस्य सेवैव सततं भवेत्‌ । 
(पं.च.,१३.६५) 


भद्रमण्डलम्‌ 
िङ्गार्चनपात्रविन्यासाय रजनीयेषु त्रिषु मण्डलेष्वेकतमम्‌ । 
भद्रमण्डलमाख्यातं भद्रदं मुक्तिद परम्‌ । 
(का.आ.,क्रि.पा.,४.२२) 
(पश्यत - मण्डलानि) 
भवः 
शिवस्य नामाष्टके एकतमम्‌ । 
१. भवतीति भवः । नामरूपात्मकजगद्रेपेण यः भवति सः भवः। स च 
महेश्वरः । 
भव शर्वो मृढो रुद्रो हरश्शम्भुर्महेश्वरः ।। 
(च.आ.., क्रि.पा., ६.१७) 
कार्यात्मा सर्वभूतेशः सर्वेषामेव जीवनः । 
भव इत्युच्यते देवो भगवान्‌ वेदवादिभिः ।। 
(श्रुति.भा.,पृ.५४) 
२. ससारः । जननमरणरूपसंसारचक्र निरन्तरं भवतीति संसारो भव 
इत्युच्यते | शिवस्य तु संसाराभावात्‌ स अभवः इत्युच्यते । स एव च 
संसारसहर्ता, भवनाशकः, भवहर इति कथ्यते । 
$~ 
साक्षाद्भवस्य विजितभावजस्याभवस्य च ।। 
(पं.च.,२.५५) 

भवरोग: ` ` दा 

जननमरणे, अशनपिपासे, धनकनकवस्तुवाहनवनिताद्यभिलाषा 
इत्येतद्विशिष्टः संसारः । अयमेव भवः । भव एव रोगः भवरोगः । 
ज्वरादिरोगाणां दुःखहेतुत्वघातकत्वमिव भवस्यापि दुःखजनकत्व- 
घातकत्वात्‌ । 

आशानिबद्धः शतशो मृताः पुरा 

तथैव चान्नात्खलु कोटिशो मृताः । 

नितम्बिनीस्वर्णभुवा कृते मृताः 

सहस्रशस्ते भवरोगपीडिताः ।। 

विचार्यमाणे बहुधा गुहेश्वर 

त्वदर्थमेकोऽपि मृतो न दुश्यते । 

(भ.गी.भा.,३.१६, पृ.९९, अत्रास्य उल्लेखः) 
भवलिङ्गम्‌ 

दशविधलिङ्गान्यतमभूतगुरुलिङ्गवाचकम्‌ । 

“भवलिङ्गाय नमः” इत्यनेन गुरुलिङ्गस्तवः क्रियते, ` ज्येष्ठा 
जलमयी तत्र स्थित्युत्पादानरूपिणी । भवस्तदीशस्य ज्येष्ठो ज्येष्ठा 
तच्छक्तिरीरिता।।'” इति जलतत्त्वाधि्ठितगुरुलिङ्गेन भवलिङ्गाभेदात्‌ । ` 

(लिं.धा.च, पृ.७५) 

(पश्यत - दशविधलिङ्गानि) 
भवशुद्धिः 

पश्चाचारेष्वेकतमस्य शिवाचारस्यान्तर्गतत्वेन उक्तासु षोडश- 
शुद्धिष्वेकतमा । 

जन्मराहित्यसम्पत्तिर्भवशुद्धि्निगह्यते ।। 

(चं.आ..क्रि.पा.,९.४३) 


(पछ््रत 'क्षेङश्चशुङ्धप ००४००, Varanasi. An eGangotri Initiative 


४८२ वीरशैवपारिभाषिकपदकोश: 
भवी 


भवः संसार अस्य अस्तीति भवी । बद्धः । प्राकृतजनः । स च 
मलपाशविशिष्टत्वात्‌सन्मार्गाचारविमुखः । 
स्वमार्गाचारविमुखैर्भविभिः प्राकृतात्मभिः । 
(सि.शि.,९.३०) 
भसितम्‌ 
पञ्चविधभस्मसु अन्यतमम्‌ । तत्त्वानां भासनात्‌ भसितमिति व्यवहार: | 
एतद्‌ वामदेवमुखोद्भूतास्याः भद्रायाः गोमयेन उत्पन्नम्‌ । नैमित्तिकेषु कार्येषु 
भसितं धारयेत्‌ इति विधिः । 
शिवाभिधातं यत्‌ प्रोक्तं भासनात्‌ भसितं तथा । 
(बृ.जा.उ., १.१५; सि.शि.,७.१) 
20:00 0 कर भसितं तत्त्वभासनात्‌ । 
नन्दा भद्रा च सुरभि: सुशीला सुमनास्तथा ।। 
पञ्च गावो विभोर्जाता: सद्योजातादिवक्त्रतः ।। 
सद्योजाताद्रिभूतिश्च वामाद्भसितमेव च । 
धारयेन्नित्यकार्येषु विभूतिं च प्रयत्नतः । 
नैमित्तिकेषु भसितं ................ ।\ 
(सि.शि.,७.५-१०) 
वामदेवादुदकम्‌ तस्मात्‌ प्रतिष्ठा । तस्याः कृष्णवर्णा भद्रा । 
तद्रोमयेन भसितं जातम्‌ । 
(बृ.जा.उ.,१.११) 
भस्म 
१. महाभस्म । शिवः ।निरुपाधिकभस्म । 
महाभस्मेति संचिन्त्य महादेवं प्रभामयम्‌ । 
(सि.शि.,७.२) 

२. अष्टावरणेषु अन्यतमम्‌ । तत्र भकारस्य दीप्तिः, सकारस्य सङ्ग्राह्य, 
मकारस्य च मन्यते इत्यर्थः । तच्च दीप्त्यर्थं सङ्ग्राह्ममिति मन्यमानं भस्म । 
भ्रदीप्त्यर्थं हि सङ्ग्राह्यं मन्यते पूज्यतेऽपि च । 
भस्म शब्दार्थमेवं हि शिवः पूर्व तथाकरोम्‌ ।। 
(क्रि.सा.,भा-१, ३.३८१, पृ.१६१) 
३. पञ्चविधेषु भस्मसु अन्यतमम्‌ । पापानां भर्त्सनात्‌ भस्म एतत्‌ 
अघोरमुखसञ्जातायाः सुरभिनाम्न्यः गोः गोमयेन उत्पन्नम्‌ । सर्वेषु 
प्रायश्चित्तेषु भस्मं धारयेत्‌ । 
पापानां भर्त्सनात्‌ भस्म । 
अघोरात्‌ भस्म सञ्जातम्‌ । 
प्रायश्चित्तेषु सर्वेषु भस्म नाम यथावधि ।। 
(सि-शि.,७.५,८,११) 
अघोराइह्लिः । तस्माद्विद्या । तस्याः रक्तवर्णा सुरभिः । 
तद्गोमयेन भस्म जातम्‌ । 
(बृ-जा.उ.,१.१२) 
भस्मनामानि 
स्कन्दपुराणोक्तदिशा भस्मनः भूतिः, विभूतिः, भसितम्‌, पुण्यराशिः, 
तपोमयम्‌, यज्ञमूर्तिः, वेदमूर्तिः, ज्ञानबीजम्‌, जगद्वपुः, अक्षरम्‌, तारकम्‌, 
भस्म इति द्वादशनामानि । 
भूतिर्विभूतिर्भसितं पुण्यराशिस्तपोमयम्‌ । 
यज्ञमूर्तिरवेदमूर्तिज्ञानबीजं जगद्वपुः ।। 
अक्षरं तारकं भस्म द्वादशैतानि भस्मनः । 
पुण्यानि नामधेयानि ब्रह्मज्ञा मुनयो विदुः ।। 
(बी.ध.शि.,पृ.१२३) 

भस्मभेद: 
१. द्विधा 
निरुपाधिकभस्म उपाधिकभस्म (सोपाधिकभस्म) चेति भस्मनोः 
एकतरम्‌ । ठ 
अत्रादौ निरुपाधिकभस्मधारणं ........... । 
(सि.शि.,तत्त्व.प्र.,७. २.,भूमिका) 
उपाधिकं भस्म सोपाधिकं भस्मेत्याहुः ....... । 
(सि.शि.,तत्त्व.प्र.,७.२) 
२. त्रिधा - 


अ) चन्द्रज्ञानागमे - शान्तिकम्‌, पौष्टिकम्‌, कामदं चेति भस्म त्रिधा । 
शान्तिकं पौष्टिकं भस्म कामदं च त्रिधा भवेत्‌ । 
(चं.आ.,६.३१; क्रि.सा., भा-२,६.६-७, पृ.१७)' 
आ) क्रियासारोक्तप्रकारेण भस्म शिवाग्निजम्‌ लोकाम्निजम्‌, वेदाग्निजं 
चेति त्रिधा । 


विभूतिख्रिधा प्रोक्ता लोकवेदशिवाम्निभिः । 
(क्रि .सा.,भा-१, ३.३७२, पृ.१६१) 
३. चतुर्धा 
भस्मोत्पादनभेदात्‌ भस्म कल्पम्‌, अनुकल्पम्‌, उपकल्पम्‌, अकल्पम्‌ 
इति चतुर्धा | 
भस्मोत्पादनमुद्दिष्ट चतुर्धा तन्त्रवेदिभिः । 
कल्पं चैवानुकल्पं तु उपकल्पमकल्पकम्‌ ।। 
(सि.शि.,७.१३) 
(तुलयत - बृ.जा.उ., ३.३६-३७) 

४. पश्चधा 
ऐश्वर्याधिकरणत्वात्‌ भस्म विभूतिः, भसितम्‌, भस्म, क्षारम्‌, रक्षा 
इति पः्चधा । 
विभूतिर्भसितं भस्म क्षारं रक्षेति भस्मनः । 
एतानि पञ्चनामानि हेतुभिः पञ्चभिः भृशम्‌ ।। 
(सि.शि.,७.४; शै.र., ७.९; बृ.जा.उ.,१.१५) 
५. सप्तधा 
चन्द्रज्ञानागमोक्तरीत्या भस्म, शिवम्निजम्‌, विरजाम्निजम्‌, 
औपासनाम्रिजम्‌, समिदम्निजम्‌, अम्निहोत्रा्मिजम्‌, पचनाम्निजम्‌, 
दावाग्निजम्‌ इति सप्तधा । एतानि क्रमेण शिवयोगिभिः, महामुनिना, 
गृहस्थैः, ब्रह्मचारिभिः, त्रैवर्णिकैः (ब्राह्मण-क्षत्रिय-वैश्यैः), शूद्रैः, अन्यैः 
सर्वैः धारणीयानि । 
शिवाम्निजनितं भस्म शस्तं स्याच्छिवयोगिनाम्‌ । 
विरजानलजं चैव धार्य भस्म महामुने ।। 
औपासनसमुत्पन्नं गृहस्थानां विशिष्यते । 
समिदय्निसमुत्पन्नं शस्त वै ब्रह्मचारिणाम्‌ ।। 
त्रैवर्णिकानां सर्वेषामयिहोत्रसमुद्भवम्‌ । 
शूद्राणां श्रोत्रियागारपचनाम्िसमुद्ववम्‌ ।। 
अन्येषामपि सर्वेषां धार्य दावानलोद्भवम्‌ ।। 
(चं.आ.. क्रि.पा.,६.३४-३६) 
भस्मज्योतिः 
शास्त्रेषु ज्योतिरूपेण भस्म वर्ण्यते । 


स एष भस्मज्योतिरिति याज्ञवल्क्यः । 
(बृ.जा.उ.,७.२५४,६) 


CC-0. Jangamwadi Math Collection, Varanasi. An eGangotri Initiative 


४८६ वीरशैवपारिभाषिकपदकोश: 


स एष भस्मज्योतिः स एष भस्मज्योतिः । 
(बृ.जा.उ.,७.१४) 
ज्योतिरूपेण भावितस्य भस्मनः धारणेन साधक: संसारसागरं तीर्त्वा 
मोक्षफलं प्राप्नोति । भस्मधारणादेव सर्वतीर्थानां फलं लभ्यते । सर्वपापानां 
भस्मसात्करणेन तद्भस्म, तदेव शम्भोः ज्योतिरिति कथ्यते । 
भस्मज्योतिः समाम्नातमवश्य तस्य धारणात्‌ । 
संसारसागर तीर्त्वा कैवल्यफलमश्नुते ।। 
भस्मसंधारणादेव सर्वतीर्थफलं भवेत्‌ । 
भस्मसंधारणात्सर्वं भस्मीभवति किल्बिषम्‌ ।। 
भस्मेदं शाम्भवं ज्योतिः ................... | 
(च.आ.,क्रि.पा.,६.६४-६६) 
भस्मतत्त्वम्‌ 
भस्मनः परशिवत्वेन मूलस्वरूपम्‌, स एष भस्म ज्योतिः स एष भस्म 
ज्योति: इति बृ. जा.उ. इत्यत्र उक्तत्वात्‌ । 
भस्मोद्धूलनादि भस्मधारणप्रकाराः तत्फलानि च इत्येवं सर्व 
भस्मतत्त्वम्‌ । तादृशं तत्त्व गुरुः जानाति इति कृत्वा तं भस्मतत्त्वविवेकी इति 
गुरुलक्षणे उक्तम्‌ । 
भस्मोद्धलननिष्णातं भस्मतत्त्वविवेकिनम्‌ । 
2255 2:22. श्रीगुरु शिववादिनम्‌ ।। 
(सि.शि.,६.५-६) 
भस्मत्रिपुण्ड्धारणम्‌ 


'नमः शिवाय इति मन्त्रेण सप्तवारं भस्म अभिमन्त्र्य देहे भस्मत्रिपुण्डू 
धारयेत्‌ । 

नमश्शिवायेति भस्म कृत्वा सप्तभिर्मन्त्रितम्‌ । 
उद्धूलयेच्छरीरं तु त्रिपुण्डूं चापि धारयेत्‌ ।। 
(शि.त.र.,भा-३, ८.५.७२) 
(पश्यत - त्रिपुण्डूधारणम) ` 
भस्मत्रिपुण्ड्रधारी 
भस्मकृतत्रिपुण्डूस्य धर्ता । स च सर्वपापैःविमुच्यते । 
भस्मत्रिपुण्डूधारी चेन्मुच्यते सर्वकिल्बिषैः । 
(वी.प्र.,पृ.९०, श्लो-२०) 
भस्मधारणम्‌ 
कामदहनं कृतं, करिष्यते इत्येतद्द्योतनार्थं भस्मधारणम्‌ । अनेन च 
कान्तिर्वर्धते । आगमोक्तदिशा शरीरस्य निर्दिष्टेषु स्थानेषु तत्तन्मनत्रपुरस्सरं 
भस्मधारणं कर्तव्यम्‌ । एतच्च उद्धूलनम्‌ अवगुण्ठनम्‌, त्रिपुण्ड्म्‌ इति त्रिधा । 
अनेन (षडक्षरमन्त्रेण) मन्त्रितं भस्म धारयेत्‌स्नानपूर्वकम्‌ । 
गङ्गादिसर्वतीर्थेषु स्नातो भवति मानवः ।। 
(सू आ.,क्रि.पा., ३.५८) 
उद्धूलनं ततश्चैवम्‌ अवगुण्ठनमेव च । 
त्रिपुण्डूं चेति विख्यातं त्रिविधं भस्मधारणम्‌ ॥ 
(चं.आ.., क्रि.पा.,६.४०) 
(पश्यत - त्रिपुण्डूदारणस्थानानि) 
भस्मधारणफलम्‌ 

भस्मधारणं पवित्रम्‌ । सकलसिद्धिसाधकम्‌ । संसारसागरतरणम्‌, 
कैवल्यप्राप्तिः, किल्बिषनाशः, शिवदर्शनम्‌, 
पलायनम्‌, इत्यादिफलानि भस्मधारणाद्धवन्ति । 

भस्म ज्योतिः समाम्नातमवश्यं तस्य धारणात्‌ । 
संसारसागरं तीर्त्वा कैवल्यफलमश्नुते ।। 
भस्मसंधारणादेव सर्वतीर्थफलं भवेत्‌ । 
भस्मसंधारणात्‌ सर्वं भस्मीभवति किल्बिषम्‌ ।। 
भस्मेदं शाम्भवं ज्योतिस्तद्ध्यानात्‌ ध्यात ईश्वरः । 
भस्मसंदर्शनादेव शिवदर्शनमश्नुते ।। 
भूतप्रेतपिशाचाश्च महारोगाश्च दुस्सहाः । 
भस्मदर्शनमात्रेण पलायन्ते न संशयः ।। 

(च.आ.., क्रि.पा., ६-६४-६७) 
(सि.शि.,७.१) 
भस्मधारणसंयुक्तः पवित्रो नियताशयः । 
इहेष्टान्‌ सकलान्‌ प्राप्य यात्यन्ते परमं पदम्‌ ।। 
(शै.र.,७.१७६ ; भ.जा.उ.,१.११) 
भस्मधारणविधानम्‌ 
स्वकीयस्य दक्षिणकरस्य मध्याङ्गलित्रयेण यत्‌ भस्मनः धारणं 
तिर्यग्रीत्या क्रियते तत्‌ त्रिपण्डूकमित्युच्यते | वामहस्ततले भस्म निवेश्य 


दक्षिणपाणिना आच्छाद्य अग्निरित्यादिमन्त्रेण अभिमन्त्र्य उक्तस्थानेषु 
त्रिपुण्ड्कस्य धारणं करणीयम्‌ । 


मध्याङ्गलित्रयेणैव स्वदक्षिणकरस्य तु । 
षडङ्गलायत मानमपि वाऽलिकमानकम्‌ ।। 


वता तप 3 दध्यात्‌ त्रिपुण्ड्कम्‌ । 
वामहस्ततले भस्म क्षिप्त्वाऽच्छाद्यान्यपाणिना । 

अभिरित्यादिमन्त्रेण स्पृशन्वाराभिमन्त्य च ।। 
त्रिपुण्ड्रकमुक्तस्थानेषु दद्यात्‌ सजलभस्मना ।। 
(सि.शि.,७.३६-३७, ३४-३५; पार.आ.,१७.५२-५६; 
भ.जा.उ.१.४-६) 
भस्मधारणस्थलम्‌ 


विभूतिधारणस्थलम्‌ । स्थलभेदः । एकोत्तरशतस्थलेष्वेकम्‌ । 
भक्तस्थलाश्रितेषु अङ्गस्थलेषु पश्चदशान्यतमम्‌ । शैवागमेषु पुराणेषु 
स्मृतीतिहासकल्पसूत्रेषु च भस्मधारणं विहितम्‌ । अतः समस्ताः शैवाः 
भस्मधारण कुर्यादिति विधीयमानं स्थलम्‌ । 
दीक्षालिङ्गधृतिश्चैव विभूतेरपिधारणम्‌ । 
(सि-शि.५.२८) 
“अत भूत्यै न प्रमदितव्यम्‌'' इति श्रुतिप्रसिद्धभस्मधारणस्थलं 
निरूपयति श्रीरेणुकः । 
(सि.शि.तत्त्व.प्र.,७.१ भूमिका) 
भस्ममाहात्म्यस्थलम्‌ू 
सप्तविंशतिस्थलभेदः । तत्र च नवदशतमं स्थलम्‌ । भस्मनः 
माहात्म्यप्रतिपादक स्थलम्‌ । 
तय) नवदशमुदीर्यते । 
भस्ममाहात्म्यंरुद्राक्षमाहात्म्यं विशतिः स्मृतम्‌ । 
| (अ.वी.सा.सं., १.५४-५५) 
शैवागमेषु वेदेषु पुराणेष्वखिलेषु च । 
स्मृतीतिहासकल्पेषु विहितं भस्मपुण्ड्रकम्‌ ।। 
धारणीयं समस्तानां शैवानां च विशेषतः ।। 
सि.शि.,७.४३) 

भस्मशय्या 


भस्मनः शय्या । भस्ममयत्वम्‌ । 
भस्मच्छन्नो भस्मशय्या शयानो रुद्राध्यायी मुच्यते सर्वपापैः । 


(पं.च., ३.२५, पृ.३०) 


भस्मस्नानम्‌ 


भस्मधारणप्रकारेषु एकः । भस्मना अनुष्ठीयमानं स्नानं भस्मस्नानम्‌। 


अस्य आग्नेयमिति व्यवहारः । गङ्गोदकदिव्यवायव्यादि स्नानानि 
बाह्यदोषान्‌ अपहरन्ति । भस्मस्नानं तु बाह्यान्‌ आभ्यन्तरांश्च दोषान्‌ 
अपहरति | अतः भस्मस्नानं सर्वश्रेष्ठम्‌ । 


भस्ममुष्ठि समादाय संहितामन्त्रमाश्रितम्‌ । 
मस्तकात्पादपर्यन्तं भस्मस्नानं समाचरेत्‌ ।। 

(च॑.आ., क्रि.पा.,६.३७) 
भस्मना विहितं स्नानमिदमाम्नेयमुत्तमम्‌ । 
स्नानेषु वारुणाद्येषु मुख्यमेतन्मलापहम्‌ ।। 
भस्मस्नानवतां पुंसां यथायोगं दिने दिने । 
वारुणाद्यैरल स्नानैर्बाह्दोषापहारिभिः ।। 

(सि-शि.,७.२३-२४) 


भस्मस्नानफलम्‌ 


भस्मस्नानं महत्फलदायकम्‌ । मुक्तिरपि तस्य फलं कल्प्यते । 
आद्र तु प्रकृति विन्द्यात्‌ प्रकृतिं बन्धनं विदुः । 
प्रकृतेस्तु प्रहाणार्थं भस्मना स्नानमिष्यते ।। 
भस्मस्नानयुताः सर्वे शिवभक्तिपरायणाः । 
निर्मुक्तदोषकलिलाः नित्यशुद्धा भवन्ति हि ।। 
(सि-शि.,७.२६, २८) 

भीमागमे - 
सर्वतीर्थेषु यत्पुण्यं सर्वयज्ञेषु यत्फलम्‌ । 
तत्फलं कोटिगुणितं भस्मस्नानान्न संशय: । 
(अ.वी.सा.सं., १९.४३) 
तस्मादेतच्छिवस्नानमाम्मेयं यस्समाचरेत्‌ । 
भवेत्पापाच्च निर्मुक्त: शिवलोके महीयते । 
(शि.त.र.,भा-३, ८.७.६७) 
यः स्नानमाचरेन्नित्यमाम्नेय संयतेन्द्रियः । 
कुलैकविंशमुत्तार्य स गच्छेत्‌ परमं पदम्‌ ।। 
(कालोत्तरपुराणे - अ.वी.सा.सं., १९.४७) 


भस्मस्नानविशुद्धात्मा जितक्रोधो जितेन्द्रियः । 
मत्समीपमुपागम्य न स भूयोऽभिजायते ।। 
(शि.त.र.,भा-३, ८.५.७०) 
भुक्तिमु क्तिमदाग्नेयं स्नानं शुद्धेन भस्मना ।। 
(वी.प्र.,पृ.८०) 
भस्मस्नानविधिः 
कलशादिपात्रेषु भिन्नतया स्थापितेष्वेव भस्मसु एकतमं भस्म आदाय 
त्रिकालमेककालं वा स्नानं कुर्यादेव । 


भस्मस्नानकाले स्वच्छोदकेन हस्तौ पादौ प्रक्षाल्य वामकरतले 
भस्म संस्थाप्य दक्षिणपणिना आच्छाद्य दक्षिणोरौ निवेश्य मौनी भूत्वा 
मूलेन (प्रणवेन) अष्टवारम्‌ अभिमन्त्य शिरोमुखहदयनाभिपादेषु 
प्रणतिपूर्वकैः ईशानादिमन्त्रैः अभ्युक्षयेत्‌, प्रणवेन सर्वाङ्गं 

प्रोक्षयेदित्यर्थः । 
शि.तत्त्व.प्र.,७.२०-२२) 

भस्मस्नानविधिं वक्ष्याम्यशेषाघौघनाशनम्‌ । 
भस्ममुष्टिं समादाय संहितामन्त्रमनत्रितम्‌ ।। 
मस्तकात्‌ पादपर्यन्तं भस्मस्नानं समाचरेत्‌ ।। 
(च.आ.., क्रि.पा.,६.३७) 
स्नानकाले करी पादौ प्रक्षाल्य विमलाम्भसा । 
वामहस्ततले भस्म क्षिप्त्वाऽऽच्छाद्यान्यपाणिना ।। 
अष्टकृत्वोऽथ मूलेन मौनी भस्माभिमन्तर्य च । 
शिर ईशानमन्त्रेण पुरुषेण मुखं तथा ।। 
हृत्प्रदेशमघोरेण वामदेवेन गुह्यकम्‌ । 
पादौ सद्येन सर्वाङ्ग प्रणवेनैव सेचयेत्‌ ।। 
(सि.शि.,७.२०-२२) 
भस्मोत्पादनम्‌ = भस्मसम्पादनम्‌ 
भस्मनः उत्पादनम्‌ । गोममेन भस्मन उत्पादन विहितम्‌ । 
भस्मोत्पादनमुद्दिष्ट चतुर्धा तन्त्रवेदिभिः । 
(सि.शि.,७.१३) 
विधान्तर प्रवक्ष्यामि भस्मसंपादनं लघु । 
(चं.आ.., क्रि.पा.,६.२९) 
भस्मोत्पादनविधिः 
भस्मसम्पादनविधिः मन्त्राणामभिमन्त्रणपूर्वकं गोमयम्‌ अग्निना दग्ध्वा 
भस्म कुर्यात्‌ । 

' पञ्चाक्षरेण मन्त्रेण प्रथमं धेनुमभिमन्त्रयेत्‌ । अष्टोत्तरशतेनाभिमन्त्रित 
तृणं जलं च दद्यात्‌ । शुक्लपक्षे कृष्णपक्षे वा चतुर्दश्यां तिथौ उपवासं कृत्वा 
प्रातरुत्थाय शुचिर्भूत: स्थिरमतिश्च साधकः स्नात्वा शुध्रवस्नं धृत्वा क्षीरार्थं 
गां सज्जीकुर्यात्‌ | गां उत्थाप्य गायत्रीमनत्रेण मूत्र यथाशक्ति सौवर्णादि पात्रे 

आहरत्‌ । अभूमिपातं गोमयं स्वीकुर्यात्‌ । गोमूत्रं गोमयं च मूलमन्त्राष्टकेन 
जप्त्वा शोधयेत्‌। भवाय नमः ' इति मन्त्रेण गोमये गोमूत्र मिश्रीकृत्य 
“शर्वाय नमः इति मन्त्रेण चतुर्दशपिण्डान्‌ कुर्यात्‌ । तान्‌ पिण्डान्‌ 
रविकिरणैः सप्तमूलेन संशोषयेत्‌ । अनन्तरं अग्नि प्रतिष्ठाप्य तस्मिन्‌ 
अद्यन्तप्रणवेन पिण्डान्‌ निक्षिपेत्‌ । विविधैर्मन्रैः सर्वाहुतिर्हुत्वा सद्यादिमन्त्रैः 
शैवाम्रौ दग्धं शोषितं च भस्म संशोधयेत्‌ । पुनः गोमूत्रेण मिश्रीकृत्य 
यथोचितं वटकान्‌ (घुण्टिकाः) कुर्यात्‌ । 
(चं.आ..,क्रि.पा.,६.६-२८; पार.आ.,१७.४४-५१) 
(बृ.जा.उ.,५-३१, इत्यत्र भस्मोत्पादनस्य क्रमः वैशद्येन वर्णितः । 
तत्रान्ये मन्त्राः प्रयुक्ताः ।) 
अत्र संक्षेपः - 
विधान्तरं प्रवक्ष्यामि भस्मसम्पादनं लघु । 
सद्येन गो शकृद्‌ ग्राह्यं वामेन त्वभिमन्त्रयेत्‌ ।। 
अघोरेण दहेत्‌ पिण्डं ग्राह्यं तत्पुरुषेण तु । 
नित्यमीशानमन्त्रेण स्वाङ्के धार्य प्रयत्नतः ।। 
(चं.आ.,क्रि.पा.,६.२९-३०; सि.शि.,७.१४-१८) 
उत्पादनक्रमभेदेन अनुकल्पम्‌, उपकल्पम्‌, उपोपकल्पम्‌, अकल्पं 
चेति भस्म चतुर्विधम्‌ । अयं भेदः बृहज्जाबालोषनिषदुक्तरीत्या । 
अथ चतुर्विधं भस्मकल्पम्‌ । प्रथममनुकल्पम्‌ । द्वितीय- 
मुपकल्पम्‌ । उपोपकल्पं तृतीयम्‌ । अकल्पं चतुर्थम्‌ । 
अग्नहोत्रसमुद्भूतं विरजालजमनुकल्पम्‌ । वने शुष्कं शकृत्‌ संगृह् 
कल्पोक्तविधिना कल्यितमुपकल्पं स्यात्‌ । अरण्ये शुष्कगोमयं 
चूर्णीकृत्याजुसंगृहा गोमूत्रैः पिण्डीकृत्य कल्पोक्तविधिना कल्पित 
उपोपकल्पम्‌ | शिवालयस्थम्‌ अकल्पंशतकल्पंच । 
(बृ.जा.उ.,३.३६-३८) 

सिद्धान्तशिखामणौ तावत्‌ अन्यरीत्या कल्पादिभस्मप्रकारा: उक्ता:। 
कल्पम्‌, अनुकल्पम्‌, उपकल्पम्‌, अकल्पं चेति भस्म चतुर्विधम्‌ | तेषु 
कल्पभस्म श्रेष्ठम्‌ । तस्याभावे अन्यानि भस्मानि उपयुज्यन्ते । 
भस्मोत्पादनमुद्दिष्ट चतुर्धा तन्त्रवेदिभिः 
कल्पं चैवानुकल्पंतुउपकल्पमकल्पकम्‌ ।। 
: ॥ 
(सि.शि.,७.१३-१४) 
(सि.शि.,७.१४-१८, इत्यत्र तेषां सम्पदनक्रमः उक्तः) 
भस्मोद्धूलनम्‌ 
भस्मोद्धूलननिष्णातं भस्मतत्त्वविवेकिनम्‌ । 
(सि.शि.,६.५) 
(पश्यत - उद्धूलनम्‌) 
भाजनस्थलम्‌ 
स्थलभेदः । एकोत्तरशतस्थलेष्वेकम्‌ । ऐक्यस्थलान्तर्गत- 
नवविधलिङ्गस्थलेष्वेकम्‌ । 
स्थलानां नवक चैक्य्यस्थलेऽस्मिन्‌ परिकीर्त्यते । 
भाण्डस्थलं ततः प्रोक्त भाजनस्थलमुत्तमम्‌ । 
(सि.शि.,२०.१, ५) 
समस्तभुवनानां सृष्ट्यादिकारणीभूतस्य विमर्शनपरबिन्दोः यत्‌ 
भाण्डस्थलसम्पन्ने शिवयोगिनि भासनं तद्‌ भाजनमित्युच्यते । 


समस्तजगदण्डानां सर्गस्थित्यन्तकारणम्‌ । 
विमर्शो भासते यत्र तद्‌ भाजनमिहोच्यते ।। 
(सि.शि.,२०.३५) 

भाण्डशुद्धिः 
पञ्चाचारेष्वेकतमस्य शिवाचारस्यान्तर्गतत्वेन उक्तासु षोडशशुद्धिषु 
एकतमा । 
भाण्डजातं परिग्राह्म॑ भाण्डशुद्धि: प्रकीर्तिता । 
(चं.आ.,क्रि.पा.,९.३६) 
(पश्यत - षोडशशुद्धयः) 
भाण्डस्थलम्‌ 
स्थलभेदः । एकोत्तरशतस्थलेष्वेकम्‌ । ऐक्यस्थलान्तर्गत- 
लिङ्गस्थलस्य नवविधप्रभेदेषु एकतमम्‌ । 
भाण्डस्थलं ततः प्रोक्तं भाजनस्थलमुत्तमम्‌ । 
(सि.शि.,२०.५) 
अनेकको टिब्रह्माण्डानां सृष्टिस्थितिलयान्‌ प्रत्याधारभूतो यो विमर्शः 
अस्य चराचरमलविनाशशालिनः शिवयोगिनः शब्दब्रह्मविचारो5स्ति, तत्‌ 
भाण्डस्थलमित्युच्यते । 
ब्रह्माण्डशतकोटीनां सर्गस्थितिलयान्‌ प्रति । 
स्थानभूतो विमर्शो यस्तद्धाण्डस्थलमुच्यते ।। 
(सि.शि.,२०.२९) 
भाव: 
चित्तगतपदार्थानां शिवार्पणं भावः । शिवोऽहमिति भावः शुद्धभावः | 
अय च मोक्षकारणम्‌ । 
चित्तस्थसकलार्थानां मननं यत्तु मानसे । 
तदर्पणं शिवे साक्षात्‌ मानसो भाव उच्यते ।। 
भाव एव हि जन्तूनां कारणं बन्धमोक्षयोः । 

भावशुद्धौ भवेन्मुक्तिः विपरीते तु संसृतिः ।। 
भावस्य शुद्धिराख्याता शिवोऽहमिति योजना । 
(सि.शि.,१७.५१-५२) 


भरावनिष्पत्तिस्थलम्‌ 

स्थलभेदः । एकोत्तरशतस्थलेष्वेकम्‌ । शरणस्थलाश्रित 
द्वादशलिन्गस्थलेष्वेकतमम्‌ । 

शरणस्थलमाश्रित्य स्थलद्वादशक मया । 

उच्यते नाम सर्वेषां स्थलाना शृणु तापस ।। 

भावनिष्पत्तिकं चाथज्ञाननिष्पत्तिक ततः । 

(सि.शि.,१९.२-४) 

क्रियानिष्पत्तिमति परकाये प्रतीयमानः भावो यस्मात्‌ शुक्तिरजतवत्‌ 
कल्पितः तस्मादयं क्रियानिष्पत्तिमान्‌ शिवयोगी एव भावनिष्पत्तिमान्‌ 
भवति । तत्सम्बन्धिस्थल भावनिष्पत्तिस्थलम्‌ । 

भावः प्रतीयमानोऽपि परकाये तु कल्पितः । 


शुक्तौ रजतवदास्माद्धावनिष्पत्तिमानयम्‌ ।। 
(सि-शि.,१९.३७) 
भावप्रकाशनम्‌ 
तरङ्गाद्यः यथा समुद्रे न भिद्यन्ते तथा शिवयोगिचैतन्ये बुद्ध्यादयो 
भावाः न भिधन्ते इत्येतद्भावप्रकाशनम्‌ । 
तरङ्गाद्य यथा सिन्धौ न भिद्यन्ते तथाऽत्मनि । 
भावबुद्धयादयः सर्वे यत्तद्धावप्रकाशनम्‌ ।। 
(सि.शि.,१९.८३) 


(पश्यत - भावप्रकाशनस्थलम्‌) 

भावप्रकाशनस्थलम्‌ 
स्थलभेदः । एकोत्तरशतस्थलेष्वेकम्‌ । शरणस्थलगतद्वादशलिङ्ग- 
स्थलेष्वन्यतमम्‌ । 
शरणस्थलमाश्रित्य स्थलद्वाशक मया । 
उच्यते नाम सर्वेषा स्थलाना शृणु तापस ॥ 
भावप्रकाशनं पश्चात्ततो ज्ञानप्रकाशनम्‌ । 
(सि.शि.,१९.२, ६) 
तरङ्गफेनादयः भावाः यथा समुद्रे न भिद्यन्ते तथा सर्वे बुद्धयदयो भावाः 
क्रियासम्पन्ने शिवयोगिचैतन्ये न भिद्यन्ते इति यत्‌ तद्धावप्रकाशन- 
मित्युच्यते । तत्सम्बन्धि स्थलं भावप्रकाशनस्थलम्‌ । 
(पश्यत - भावप्रकाशनम्‌) 
भावलिङ्गम्‌ 
सुजानानां अनुग्रहेच्छया महालिङ्गं भावलिज्ग, प्राणलिङ्गम्‌, इष्टलिङ्ग 
चेति त्रिधा जातम्‌ । तत्र भावलिङ्ग निष्कलम्‌, भावग्राह्मम्‌ परात्पर च । इद 
भावलिङ्गम्‌ परात्परलिङ्गम्‌, तृप्तिलिङ्ग चेति उच्यते । सच्चिदानन्देषु 
भावलिङ्ग सद्रूपमित्युःच्यते । 
महालिङ्ग त्रिधा जातं सुजनानुजिघृक्षया । 
प्रथमं भावलिङ्गं तु द्वितीयं प्राणलिङ्गकम्‌ ।। 
तृतीयमिष्टलिङ्गं स्यादित्येवं त्रिविधं मतम्‌ । 
निष्कलं भावलिङ्गं स्याद्भावग्राह्य परात्परम्‌ ।। 
(चं.आ.,क्रि.पा., ३. २३-२४) 
लिङ्ग तु त्रिविधं प्रोक्तं स्थूलं सूक्ष्म परात्परम्‌ । 
परात्परं तु यत्प्रोक्तं तृप्तिलिङ्ग तदुच्यते ।। 
(सि-शि.,६.४९-५०) 

'लिङ्गस्थल त्रिधाज्ञेयं तद्भेदो वर्ण्यते क्रमात्‌ । 
प्रथमं भावलिङ्गं स्याद्‌ द्वितीयं प्राणलिङ्गकम्‌ ।। 
तृतीयमिष्टलिङ्गंस्यादित्येततूत्रिविधं स्मृतम्‌ । 
निष्कलं भावलिङ्गं स्यात्‌ भावग्राह्यं परात्परम्‌ ।। 
सन्मात्रं भावलिङ्गं स्यात्‌ इति निष्ठा महात्मनाम्‌ । 
सद्रूपं भावलिङ्गं स्याच्चिद्रूपं प्राणलिङ्गकम्‌ ।। 
(अ.सू.,३.५-१३) 


भावलिङ्गस्थलम्‌ 
स्थलभेदः । एकोत्तरशतस्थलेष्वेकम्‌ । भक्तस्थलगतनवविधलिङ्ग- 
स्थलेष्वेकतमम्‌ | 
आदौ नवस्थलानीह भक्तस्थलसमाश्रयात्‌ । 
कथ्यन्ते गुणसारेण नामान्येषां पृथक्‌ श्रुणु ।। 
दीक्षागुरुस्थलं पूर्व ..................... । 
भावलिङ्गस्थलं चाथ ज्ञानलिङ्गस्थल ततः । 
(सि.शि.,१५.४,६) 
यथा क्रियालिङ्गे (इष्टलिङ्गे) क्रियालयः सञ्जायते तथा भावलिङ्गे 
भावलयं भवति । तत्सम्बन्धि शिवयोगिनः स्थलं भावलिङ्गस्थलम्‌ । 
क्रिया यथा लयं प्राप्ता तथा भावोऽपि लीयते । 
यत्र तद्देशिकैरुक्तं भावलिङ्गमिति स्फुटम्‌ ।। 
(सि.शि.,१५.३७) 
भाववस्तूनि = भावपुष्पाणि 
प्राणलिङ्गपूजायामुपयुज्यमानानि क्षमाविवेकादीनि भाववस्तूनि । 
प्रतिबद्शरोत्रादिनवद्वारे शिवज्ञानप्रदीपे पद्मपीठे समासीनं प्राणलिजं 
भावयित्वा भाववस्तुभिः पूजयेत्‌ इति नियमः । 

बद्धेन्द्रियनवद्वारे बोधदीपे हृदालये । 
पद्मपीठे समासीनं चिल्लिङ्ग शिवविग्रहम्‌ । 
भावयित्वा सदाकालं पूजयेद्धाववस्तुभि: ।। 
(सि.शि.,१२.१५) 
(पश्यत - प्राणलिङ्गार्चनम्‌) 
भावशुद्धिः 
चित्तस्य मनसश्च विकाररूपभावस्य शुद्धिः भावशुद्धिः । जन्तूनां 
भोगमोक्षयोः कारणं भाव एव । भावशुद्धौ मुक्तिः विपरीते संसारः । 
१, शिवोऽहमिति स्वस्वरूपानुभवयोगः एव भावशुद्धिः | 
भाव एव हि जन्तूनां कारणं बन्धमोक्षयोः । 
भावशुद्धौ भवेन्मुक्तिविंपरीते तु संसृतिः ।। 
भावस्य शुद्धिराख्याता शिवोऽहमिति योजना । 
विपरीतसमायोगे कुतो दुःखनिवर्तनम्‌ ।। 
(सि.शि.,१७.५२-५३) 
२. लिङ्गे भावसमर्पणं भावशुद्धिः । 
दत्वा च भावनां लिङ्गे भावशुद्धिरिंहोच्यते । 
(वी.प्र.,पृ.१४४, श्लो. १८) 


भावहस्त 

चित्तहस्तः, बुद्धिहस्तः, अहङ्कारहस्तः, मनोहस्तः, ज्ञानहस्तः, 
भावहस्त इति षट्‌ हस्तेषु षष्ठम्‌ । भाव एव हस्तः भावहस्तः । अय च 
ऐक्यस्य पूर्णात्मनः सम्बद्धः । अत एव अय हस्त आत्मान्नमित्युच्यते । 

ऐक्यस्य भावो हस्तस्यात्‌ एवमेवोत्तरोत्तरम्‌ । 

आत्माङ्ग भावहस्तं स्यात्‌ महालिङ्गार्चने रतम्‌ ।। 

७०० वीरशैवपारिभाषिकपदकोश: 
कारणागमोक्तदिशा (क्रि.पा.,७.६५) ऐक्यस्थले महालिङ्गमुद्दिश्य 
समरसभक्त्या भावहस्तेन (सद्भावहस्तेन) सङ्कल्पपदार्थः समर्पणीय: | 
(पश्यत - अर्पणम्‌) 
भावागमस्थलम्‌ 
स्थलभैदः । एकोत्तरशतस्थलेष्वेकम्‌ । माहेश्वरस्थलगत- 
नवविधलिङ्गस्थलेष्वेकम्‌ । 
माहेश्वरस्थले सन्ति स्थलानि नव तापस । 
क्रियागमस्थलं पूर्व ततो भावागमस्थलम्‌ ।। 
(सि.शि., १६.२) 
विरागिणः ज्ञानिनश्च शिवयोगिनः यानि भावचिह्नानि सन्ति तानि सर्वेषां 
देहभृता भावागमत्वेन वर्तन्ते । तादृश शिवयोगिनः स्थलं भावागमस्थलम्‌ । 
भावचिह्वानि विदुषो यानि सन्ति विरागिणः । 
तानि भावागमत्वेन वतन्ते सर्वदेहिनाम्‌ ।। 
(सि.शि.,१६.१५) 
भावाचारः 
धर्माचारसम्पन्नस्य शिवयोगिन भावः एव सर्वेषां प्राकृतानां जनानां 
भावाचारः भवति । 
भाव एवास्य सर्वेषां भावाचारः प्रकीर्तितः । 
(सि-शि.,१६.६७) 


भावाचारस्थलम्‌ 


स्थलभेदः । एकोत्तरशतस्थलेष्वेकम्‌ । माहेश्वरस्थलगत- 
| 
माहेश्वरस्थले सन्ति स्थलानि नव तापस । 

धर्माचारस्थलं चाथ भावाचारस्थलं ततः ।। 


(सि.शि.,१६.२.४) 
धर्माचारसम्पन्नस्य शिवयोगिनः भाव एव सर्वेषां प्राकृतानां भावाचार 


इति परिकीर्तितः । भावो नाम मनोव्यापाररूपः परिपूर्णतया शिवाश्रयः । 
तादृशः शिवयोगिनः स्थलं भावाचारस्थलम्‌ । 


भाव एवास्य सर्वेषां भावाचारः प्रकीर्तितः । 
भावो मानसचेष्टात्मा परिपूर्णशिवाश्रयः ।। 
(सि.शि.,१६.६७) 
भावाभावलयस्थलम्‌ 
स्थलभेदः । एकोत्तरशतस्थलेष्वेकम्‌ । ऐक्यस्थलाश्रितनवविध- 
लिङ्गस्थलेष्वेकतमम्‌ । भावाभावरहितस्थितिः । 
स्थलानां नवकं चैक्यस्थलेऽस्मिन्‌ परिकीर्त्यते । 
तत्स्वीकृतप्रसादाख्यस्थलमादौ प्रकीर्तितम्‌ ।। 
भावाभावविनाशं चज्ञानशून्यस्थलं ततः । 
(सि.शि.,२०.२,५) 
प्रतीयमानौ विद्येते भावाभावौ न कुत्रचित्‌ । 
लिङ्ैक्ये सति यत्तस्मात्‌ भावाभावलयस्थलम्‌ ।। 
(सि.शि.,२०.५९) 
भावार्पितम्‌ 
शिवे निश्चलभावेन भावानां यत्समर्पणं तद्धावार्पितम्‌ । 
'करणार्पितमाख्यातं ततो भावार्पितं मतम्‌ ।। 
(सि.शि., १७.३) 
(पश्यत - भावार्पितस्थलम्‌) 

भावार्पितस्थलम्‌ 
स्थलभेदः । एकोत्तरशतस्थलेष्वेकम्‌ । प्रसादिस्थलगत नवविध- 


लिङ्गस्थलेष्वन्यतमम्‌ । शिवे निश्चलभावेन भावानां यत्समर्पणं 
तद्भावार्पितम्‌ । तादुशभावार्पितनिष्ठस्य शिवयोगिनः स्थलं भावार्पितस्थलम्‌। 


स्थलभेदा नव प्रोक्ता: प्रसादिस्थलसंश्रिता: । 
करणार्पितमाख्यातं ततो भावार्पित मतम्‌ ।। 
शिवे निश्चलभावेन भावानां यत्समर्पणम्‌ । 
भावार्पितमिदं प्रोक्तं शिवसद्भाववेदिभिः ।। 
(सि.शि.,१७.२-३, ५०) 
भिक्षाटनलीला 
शिवस्य पञ्चविशतिलीलास्वेका । चतुर्मुखो ब्रह्मा पञ्चवदनस्य 
शिवस्य निन्दां कृत्वा स्वयमपि पञ्चमं मुखमधारयत्‌ । तदनु शिवः भैरवाकारं 
धृत्वा ब्रह्मणः पञ्चम मुखं चिच्छेद | ततः प्रसृतं रुधिरं अजकपालेन धृत्वा 
शिवः फालाग्निना अशोषयत्‌ । ततः स्वहस्तगतकपालतोषणार्थ 
दिव्यरूपधारी भिक्षाटनं कृतवान्‌ । सैषा लीला भिक्षाटनलीलेति निगद्यते । 
पुरा कल्पान्तरे ब्रह्मा मायया परिमोहितः । 
अहमेव परं ब्रह्म मत्तोऽन्यो नहि विद्यते ।। 
इत्यवद्यार्थवाक्यानि जजल्पाहंकृतो विधिः । 
तं दृष्ट्वा शङ्करः क्रुद्धो नखाग्रैरच्छिनच्छिरः ।। 
शिरसस्तरसा तस्मात्‌ प्रसस्रे रुधिरं बहु । 
तेनेवाजकपोलेन धृत्वा तद्रुधिरं पुनः ।। 
ललाटशिखिना चैतच्छोषयित्वा ततः शिवः । 
तद्दाहशमनार्थ वै भिक्षाटनमथाकरोत्‌ ।। 
(सू.आ., क्रि.पा., २.२०-२३) 

भुवनाध्वा 


अध्वभेदः । षडध्वस्वेकः । तत्र च अयम्‌ अर्थाध्वा । तत्र 


कालाम्रिभुवनमारभ्य शिवलोकपर्यन्तं पश्चत्रिशदुत्तरद्विशत॑ (२३५) 
भुवनानि विद्यन्ते । इमान्येव भुवनाध्वा इत्युच्यन्ते । 


अधः कालाम्निभुवनमारभ्य शिवविष्ट पम्‌ । 
द्विशतं भुवनानि स्युः पञ्चत्रिंशत्समन्वितम्‌ ।। 
भुबनाध्वपदेनेदं सर्वमेवाभिधीयते । 
(शि.त.र.,भा-३,९.३.८२-८३) 
दीक्षाङ्गत्वेन स्थापितात्‌ कलशात्‌ जलं स्वीकृत्य इष्टलिङ्गाभिषेक 
कुर्यात्‌ । ततः लिङ्गे शिवकलास्थापनार्थं अध्वन्यासाः करणीयाः । तत्र 
भुवनाध्वना लिङ्गपट्टिकायां अधः न्यासः करणीयः । 
ततः शिवकलावाहनार्थं कुर्याद्यथाविधि । 
अध्वन्यासान्‌ षडप्यत्र लिङ्गे सङ्कल्पपूर्वकम्‌ ।। 
भुवनाभिख्यमध्वानं पट्टिकायामधो न्यसेत्‌ । 
अर्थरूपं च भुवनाध्वानं न्यसेच्छिरस्यापि ।। 
(का.आ..क्रि.पा.,१.६६-६७, ८१) 


भूतनायकाः 

हदयस्थानीयो ब्रह्मा, कण्ठस्थो विष्णुः, भूमध्यगो रुद्रः, 
्रमध्यादू्ध्वस्थिता स्वरदेवता, ललाटान्तगः सदाशिवः - इत्येते 
पञ्चभूतनायकाः। 

हदि स्थाने स्थितो ब्रह्मा कण्ठे विष्णुस्समाश्रितः । 

भ्रूमध्ये संस्थितो रुद्रः तदूर्थ्वे च स्वरस्स्मृतः ।। 

सदाशिवो ललाटान्ते पञ्चैते भूतनायकाः । 

भा-३, ९.१.१६६-१६७) 

भूतब्रह्म 

मांसबीजभूतः लकारः प्रथमभूतबीजम्‌ । मेधोबीजभूतः वकार: 
द्वितीयं भूतबीजम्‌ । षष्ठः रेफः तृतीयं भूतबीजम्‌ । सप्तमः यकारः चतुर्थ 
भूतबीजम्‌ । पञ्चमः हकारः पञ्चमभूतबीजम्‌ । एतत्‌ पाञ्चभौतिकबीजम्‌ । 
तत्र प्रथमं पार्थिवबीजम्‌ । द्वितीयम्‌ अबीजम्‌ । तृतीयं तेजोबीजम्‌ । चतुर्थ 
वायुबीजम्‌ ।पञ्चमं व्योमबीजम्‌ । पृथिव्यादि पञ्चभूतानि भूतब्रह्म । 

प्रथमं मांसबीजं स्यात्‌ द्वितीयं मेधसो भवेत्‌ । 

तृतीयं षष्ठबीजं स्यात्‌ चतुर्थ सप्तमं तथा ।। 

पञ्चम पञ्चमं विद्यात्‌ पाश्चभौतिकमुच्यते । 

मांसं वै पार्थिवं बीजं मेधसो ह्याप उच्यते ।। 

षष्ठ तेजो विनिर्दिष्टं सप्तमं मारुतात्मकम्‌ । 

पञ्चम व्योमबीज स्यात्‌ भूतब्रह्मोति कीर्तितम्‌ ।। 

(वा.शु.आ., ७.१०-१२) 

भूतशुद्धिः 

पञ्चाचारेष्वेकतमस्य शिवाचारस्यान्तर्गतत्वेन उक्तासु षोडश- 
शुद्धिष्वेकतमा | 

भूतदूषणराहित्यं भूतशुद्धिः समी रिता । 

(चं.आ.,क्रि.पा.,९.४४) 

(पश्यत - षोडशशुद्धयः) 
भूताङ्गम्‌ 

चराचरात्मकं जगत्‌ परशिवस्याज्गम्‌ । अस्याङ्गेशवरस्य परमेश्वरस्य 


अन्गभेदः षडात्मकः, शिवाज्गादारभ्य समान्याङ्गपर्यन्तम्‌ । तत्र भूताङ्ग 
द्वितीयम्‌ । 

DR भूताङ्गं च द्वितीयकम्‌। ` 


(वा.शु.आ.,८.६) 

भूताङ्गमन्त्रः 

चराचरात्मकं जगत्‌ परशिवस्याज्गम्‌ । अथाङ्गेशवरस्य परमेश्वरस्य 
षडज्ञान्युक्तानि शिवाङ्गादीनि । तत्सम्बद्धाः मन्त्राः शिवाङ्गादिमन्त्राः । तत्र 
भूतान्गमन्त्र एकतमः । लकारः (पृथिवीबीजं), हकारः (जीवः), आकारः 
(द्वितीयस्वरः), अनुस्वारश्चेति मिलित्वा “ह्वा” इति प्रथमभूताङ्गबीजम्‌ ; 
हकारः (शिवबीजम्‌), वकारः (जीवनबीजम्‌ अर्थात्‌ वरुणबीजम्‌), ई कारः 
(चतुर्थस्वरः), अनुस्वारश्चेति मिलित्वा ' हीं इति द्वितीयं भूताङ्गबीजम्‌; 
हकारः (पश्चमबीजम्‌), रेफः (षष्ठबीजम्‌), ऊकारः (षष्ठस्वरः), 
अनुस्वारश्चेति मिलित्वा हु इति तृतीयं भूतान्गबीजम्‌; हकारः 
(भूतान्तबीजम्‌), यकारः (अनिलबीजम्‌), ऐकारः (पञ्चसप्त = 
द्रादशस्वरः), अनुस्वारश्चेति मिलित्वा हीं! इति चतुर्थ भूताङ्गबीजम्‌; 
हकारः (तत्त्वान्तबीजम्‌), औकारः (अन्त्यस्वरः), अनुस्वारश्चेति 
मिलित्वा ' हों!” इति पञ्चमं भूताङ्गबीजम्‌ ; हकारद्र्यम्‌ विन्यस्य तत्र 
प्रथमहकारे अकारानुस्वारै योजयित्वा उद्धूतः हंह इति षष्ठ 
भूताङ्गबीजम्‌ । (हां-हीं-हूं-हौं-हौं-हंह) । 

पार्थिवं जीवसंयुक्तं द्वितीयस्वरभूषितम्‌ । 

बिन्दुनादसमायुक्तं प्रथमं बीजमुच्यते ।। 

शिवार्णं जीवनोपेतं चतुर्थस्वरभूषितम्‌ । 

शिवशक्तिसमायुक्तं द्वितीयं बीजमुच्यते ।। 

पञ्चमं षष्ठसयुक्त पञ्चमान्तकलायुतम्‌ । 

आधाराधेयसंयुक्तं तृतीयं बीजमुच्यते ।। 

भूतान्तमनिलोपेतं पश्चसप्तकलान्वितम्‌ ।। 

तत्त्वान्तं ततत्वसंयुक्तं कलान्तेन समन्वितम्‌ । 
कार्यकारणसंयुक्तं पञ्चमं बीजमुच्यते ।। 


शक्त्यन्तं शिवसंयुक्तं आदिबीजं कलान्वितम्‌ । 

तयोर्मध्यगतो बिन्दु: षष्ठं बीजमुदाहृतम्‌ ।। 

एवं भूताङ्गमाख्यातं ..............-.... ।। 

(वा.शु-आ.,८.२१-२७) 

भूताद्यहङ्कारः 

तामसाहङ्कार एव भूताद्यहङ्कारः । 

बैकृतो रजसोऽत्कृष्टो भूतादिस्तमसाधिकः । 

अहङ्काराच्च भूतादेः ................... ।। 


(शि.त.र.,भा-१, १.७.४१-४२) 
(पश्यत - अहङ्कारः) 
भूताधिपतिः 
भूतानाम्‌ अधिपतिः । शिवः । अत एव सः पशुपतिः इत्युच्यते । 
यत्सर्वभूताधिपतिं विश्वेशानं विनिन्दति । 
न तस्य निष्कृतिः शक्या कर्तु वर्षशतैरपि ।। 
(वी.प्र., पृ-१७, श्लो-४२) 
भूतिः 
विभूतिः । भूतिः, भसितम्‌, भस्म, क्षारम्‌, रक्षेति पञ्चविध- 
विभूतिष्वन्यतमा । 
'कपिलवर्णायाः नन्दायाः गोमयेन जाता विभूतिः । तस्याः 
कपिलवर्णा नन्दा । तद्रोमयेन विभूतिर्जाता । 
(बृ.जा.उ.,१.१०) 

विभूतिर्भसितं भस्म क्षारं रक्षेति भस्मनः । 
एतानि पश्चनामानि हेतुभिः पञ्चभिर्भशम्‌ ।। 
नन्दादीनां तु ये वर्णा: कपिलाद्या: प्रकीर्तिता: । 
त एव वर्णा विख्याता भूत्यादीनां यथाक्रमम्‌ ।। 
(सि.शि.,७.४,१२) 
भूतिपट्टदी क्षा 
सप्तविधक्रियादीक्षास्वन्यतमा । मलपरिहारकेण भस्मना मस्तकादिषु 
स्थानेषु स्नानम्‌, उद्धूलनम्‌, धारणं च भूतिपट्टदीक्षा । 
अनादिमलसंहत्त्ये भूतिपट्टाख्यदीक्षया । 
स्नानमुद्धूलनं भूत्या धारणं चापि कारयेत्‌ ।। 
(का.आ..,क्रि.पा.,१.८३) 
भूम्यङ्गम्‌ 
आत्माङ्गम्‌, व्योमाङ्गम्‌, अनिलाङ्गम्‌, अनलाज्गम्‌, जलान्गम्‌, भूम्यज्ग 
चेति षडङ्गानि । भूम्यङ्ग नाम भक्तस्थलम्‌ । यस्मिन्‌ चित्तहस्तेन 
आचारलिङ्गार्चन क्रियते । 
भूम्यङ्ग चित्तहस्तं च सदाचारार्चने रतम्‌ ।। 
भक्तस्थलमिति प्राहुः शिवसिद्धिन्तवेदिभिः ।। 
(अ.सू.,६.४०-४१) 
भूरुद्राः 
भूलोकस्य रुद्राः । ते च जङ्गमाः । त एव वीरमाहेश्वराः । 
भूरुद्राणां जङ्गमानां पादमध्येषु पार्वति । 
_ वीरमाहेशवराणां च नखमध्येषु नाकिनः । 
(बी.आ.उ., ४.२४६-२४७) 

भृत्याचारः 

लिङ्गाचारः) सदाचारः, शिवाचारः, गणाचारः, भृत्याचारः, इति 
पञ्चाचारेष्वन्तिमः । तत्र भृत्याचारो नाम शिवभाक्तजनानां सर्वश्रेष्ठत्वं 
संभाव्य तेषामहं भृत्यः इत्येवंरूपः आचारः भृत्याचारः । अयं भृत्याचारः 
भृत्यत्वं, वीरभृत्यत्वं चेति द्विधा । गुरुलिङ्गजङ्गमानां कैङ्कर्यस्य आचरणं 
भृत्याचारः ।मुक्त्यैकपरायणता वीरभृत्यत्वम्‌ । 

शिवभक्तजनाः सर्वे वरिष्ठाः पृथिवीतले । 

तेषां भृत्योऽहमिति यद्‌ भृत्याचार इति स्मृतः ।। 

भृत्यत्वं वीरभृत्यत्वं भृत्याचारो द्विधा मतः । 

गुरुलिङ्गजङ्गमानां कैड्डर्याचरणं हि यत्‌ ।। 

भृत्यत्वमिति निर्दिष्ट देवदेवेन शम्भुना ।। 

मुक्तिमेव परां काङ्क्षमाणो यदवतिष्ठते । 

तन्मतं वीरभृत्यत्व शिवानुग्रहसाधनम्‌।। 

(च.आ.,क्रि.पा.,९.९,१२४, १२६) 

भोक्ता 


भोक्ता, भोज्यम्‌, प्रेरयिता इति वस्तुत्रयान्यतमम्‌ । जीवः । पशुः । स 
चसम्मिश्रोपाधिः । किञ्चित्सत््वयुतः । रजोगुणमिश्रचैतन्यम्‌ । किश्चिज्जञः । 
भोक्ता भोज्यं प्रेरितारं च मत्वा सर्व प्रोक्तं त्रिविधं ब्रह्ममेतत्‌ । 

(श्वे.उ.,१.१२) 


गुणत्रयविभेदेन परतत्त्वे चिदात्मनि । 
भोक्तृत्वं चैव भोज्यत्वं प्रेरकत्वं च कल्पितम्‌ ।। 
किञ्चित्‌ सत्त्वरजोरूपं भोक्तृसंज्ञकमुच्यते । 
किञ्चिज्ज्ञो जीव उच्यते । 
(पश्यत - वस्तुत्रयम्‌) 
सि.शि.,५.३८, ४०, ४३) 

भोगसाधनतत्त्वानि 
षट्त्रिंशत्तत्त्वान्तर्गतपृथिव्यादिकलातत्त्वान्तानि त्रिंशत्तत्वानि पुरुषस्य 
भोगसाधनानि । 
एतेषामिह जीवानां भोगे नियतसाधनम्‌ ।। 
पृथिव्यादीनि तत्त्वानि कलातत्त्वावधीनिच । 
त्रिशत्तत्त्वानि विद्यन्ते प्रतिजीवं पृथक्‌ (पृथक्‌) ।। 
(शि.त.र.,भा-३, ९.३.६-७) 
(पश्यत - षट्त्रिशत्तत्त्वानि) 
भोगाङ्गम्‌ 
अङ्गस्य (जीवस्य) त्रैविध्ये एकम्‌ । तत्र द्वितीयम्‌ । तच्च 
प्राणलिङ्गिस्थलम्‌, प्रसादिस्थलम्‌ इत्युभयस्थलात्मकम्‌ । भोगाङ्गमेव 
सूक्ष्मशरीरम्‌ । शिवेन सह भोगेन भोगाङ्गमिति कथ्यते । तत्‌ 
स्वप्नावस्थारूपम्‌ तदेव तैजसजीवः । 
योगाङ्ग प्रथमं प्रोक्तं भोगाङ्ग च द्वितीयकम्‌ ।। 
त्यागाङ्गं तु तृतीयं स्यादेवमेव त्रिधा भवेत्‌ ।। 
प्राणलिङ्किप्रसादीति द्वय भोगाङ्गमिष्यते ।। 
कक. भोगाङ्ग सूक्ष्ममुच्यते । 
शिवेन सह भोगेन भोगाङ्गमिति कथ्यते । 
SESS भोगाङ्ग स्वापनाभिधा । 
0 र त तो ल. भोगाड़ं तैजसो भवेत्‌ । 
(अ.सू ,४.५,१२, ८, ७, ९-१०; क्रि.सा.,भा-३, २४, पृ.१०९) 
(पश्यत - अङ्गस्थलम्‌) 

भोज्यम्‌ 
भोक्ता, भोज्यम्‌, प्रेरयिता इति वस्तुत्रयान्यतमम्‌ । अव्यक्तम्‌ । 
प्रकृतिः । शुद्धतामसरूपकं जडतत्त्वम्‌ । पाशः इत्यप्यस्य व्यवहार: । 
भोज्यमव्यक्तमित्युक्तं शुद्धतामसरूपकम्‌ । 
अत्यन्तगूढचैतन्यं जडमव्यक्तमुच्यते ।। 
(सि.शि.,५.४३) 
(पश्यत - वस्तुत्रयम्‌) 
भौतिकब्रह्मचारी 
शिष्यभेदः । ब्रह्मचारिभेदः । वंश्यशिष्यभेदभूतमुख्यशिष्यभेदः 
ब्रह्मचारी । नैष्ठिकब्रह्मचारी भौतिकब्रह्मचारीति द्रिविधब्रह्मचारिणोरन्यतर: । 
निर्दिष्टकालपर्यन्तं ब्रह्मचारी भूत्वानन्तर यो गृहस्थः भवति स भौतिक: । 
व्यवस्थीकृतकालपर्यन्त ब्रह्मचर्यपालकः ।। 
ब्रह्मचारी द्विधा प्रोक्तो नैष्ठिको भौतिकस्त्विति । 
नेष्ठिको मध्यमो ज्ञेयः भौतिकस्तु ततो ऽधमः ॥। 
व्यवस्थीकृतकालान्त ब्रह्मचारी पुनर्गृही । 
स भौतिक इतिज्ञेयः ...................... 
(शि.त.र.,भा-३, ९.७.४७-४९) 


भौतिकी दीक्षा 


शिवधर्मिणीदीक्षायाः भौतिकी नैष्ठिकीति द्विविधदीक्षयोरन्यतरा । 
ब्रतमोक्षसमादुक्ता दीक्षा । 
भौतिकी नैष्ठिकी चेति द्विधा सा शिवधर्मिणी । 
ब्रतमोक्षसमायुक्ता भौतिकीति निगद्यते ।। 
(शि.त.र.,भा-३, ९.७.२४) 

षड्विधसज्जनेष्वेकतमः । यः अकुलीनं कुलीनं वा नमस्कृत्य 
भोजयित्वा शेषान्नं भुङ्क्ते सः भृत्यसज्जनः । 
अकुलं कुलवन्तं वा नमस्कृत्य च भोजयेत्‌ । 
शेषान्नं भुज्यते देवि भृत्यभावस्तु सज्जन: ।। 
(अ.वी.सा.स.,भा-२, २२.२८) 


मम 


मकारः 

३% नमः शिवाय इत्यत्र उच्चार्यमाणः द्वितीयः वर्णः । स वर्णः जलरूपः 
शुभ्रः । विष्णुः अस्य देवता । लक्ष्मीः अस्य शक्तिः, जलंच आधारः, षट्‌ 
छन्दः, विश्वामित्रो ऋषिः, उत्तरवक्त्रै स्थानम्‌, वामदेवः ब्रह्म, पद्म च 
आयुधम्‌, प्रतिष्ठा कला । द्रवस्वभावः अस्य गुणः, चन्दरार्धाकृतिः चक्रम्‌, 
चन्द्रप्रकाशवत्‌ प्रकाशः, बुद्धिः करणम्‌, अपानो वायुः, जिह्वा ज्ञानेन्द्रियम्‌ । 
एवं मकारस्य षोडशविषयाः कथिताः । नमः इति अक्षरद्वयमपि लिङ्गस्य 
पीठम्‌ । मकारः गुरुलिङ्गम्‌ । 

मकारं जलरूपं च दैवं विष्णुस्तथैव च । 

लक्ष्मी: शक्तिरिति प्रोक्ता चाधारं जलमेव च ।। 

त्रिषठ्ठपूछन्द: समायुक्तं विश्वामित्र ऋषिस्तथा । 

स्थानमुत्तरतो वक्त्रं ब्रह्म वै वामदेवकम्‌ ॥। 

आयुधं पद्ममेवोक्तं प्रति्ठाख्यकलायुतम्‌ । 

गुणस्तु द्रवसंयुक्तश्चक्रमर्धसुधाकरः ।। 
सोमस्वैव प्रकाशश्च करणं बुद्धिरेव च । 
अपानवायुसंयुक्त जिह्वा ज्ञानेन्द्रियं भवेत्‌ ।। 
इत्येवं षोडशानां तु मकाराक्षरमुच्यते । 
(चं.आ..क्रि.पा.,८.२६-२९) 
नमः पीठमिति प्रोक्तम्‌ .................... । 
(सि.सा., पश्यत - लि.धा.चं.,पृ.४६) 
आचाराख्यं नकार: स्यान्मकारो गुरुलिङ्गकम्‌ । 
(अ.सू.,६.४९) 
मखारिः 
पञ्चमुखगणेश्वरस्य पुत्रभूतेषु पञ्चमेषु मखारिः नाम प्रथमः । 
मखारिपञ्चमस्य गोत्र वीरगोत्रं पडिविडि सूत्रं च । 
मखारिशचैव कालारिः पुरारिस्तु स्मरारि वै । 
वेदारिः पञ्चमश्चेति पञ्चनामानि वै शृणु ।। 
मखारिपः्चमाख्यस्य वीरगोत्रं वरानने । 
तच्छाखारेणुकाभिख्य सूत्रं पडिविडीत्यपि ।। 
(वी.स.सं., ५.८,११.१२) 
मठः 


मठश्छात्रादिनिलयः (अ.को.,२.२.८) इत्यनुसारं मठः संन्यासिनां 
छात्राणां च वासस्थानम्‌ । 


तत्र रम्यं मठं कुर्यात्‌ सूक्ष्मद्वारं च निर्व्रणम्‌ । 


(शि.यो.प्र..२.१६; श.कौ.,भा-५, पृ.२१०७) 
(पश्यत - शि.यो.प्र.,२.१७-१९) 

मठार्य: 
मठनिवासी, तस्य च मठस्य अधिपतिः सन्यासी गुर्वा । कौमार्यादि- 
पञ्चोपाचार्येषु एकतमः । परमेश्वरस्य हृदयात्‌ समुद्भूतः मठार्यकः । 
कौमार्यस्तावरार्यश्चमठार्यश्चगणार्यकः । 
मालार्यश्चेति विख्याताः पञ्चोपाचार्य नामकाः ।। 
मद्हृदयाद्‌ समुद्भूत उपार्याख्यो मठार्यकः । 
(वी.स.सं.,४.२-३, १५) 
मणिपूरकचक्रम्‌ 
चक्रभेदः। नाभिचक्रम्‌ । तच्च तृतीयं चक्रम्‌ । नाभिस्थाने 
विद्यमानमेतत्‌ दशदलात्मकम्‌ । अत्र च प्रत्येकस्मिन्‌ दले सुषुप्तिः, तृष्णा, 
ईर्ष्या, पिशुनता, लज्जा, भयम्‌, अनुग्रहः, मोहः कषायरसः, विषादः, 
इत्येकैकः गुणः आश्रितः । नाभिचक्रं पञ्चावर्तम्‌ । 
नाभौ दशदलं चक्रं मणिपूरकसंज्ञकम्‌ । 
सुषुप्तिरतितृष्णा स्यादीर्ष्या पिशुनता तथा । 
लज्जा भयं घृणा मोहः कषायोऽथ विषादिता । 
क्रमात्पूर्वादिपत्रेषु स्याद्भानुभवनं च तत्‌ । 
(शि.त.र.,भा-३, ९.१.१३६-१३७) 
पञ्चावर्त नाभिचक्रम्‌ । 
(शि.यो.प्र.,३.१०) 
मण्डलानि 
मण्डलानि त्रीणि पद्मम्‌, भद्रम्‌, तत्त्व चेति । एतानि 
अर्चनोचितपात्राणां स्थापनाय विहितानि । 

पद्म भद्र तथा तत्त्वमण्डल हि क्रमोत्तमम्‌ । 
अर्चनोचितपात्राणां विन्यासाय प्रकीर्तितम्‌ ।। 

(का.आ..क्रि.पा.,४.१७) 

१. पद्ममण्डलम्‌ - इदं मण्डलम्‌ सिततण्डुलचूर्णेन निर्मीयते। 
तच्चाष्टदलात्मकपद्मस्वरूपम्‌ । 

सिततण्डुलचूर्णेन पद्ममष्टदलं भवेत्‌ ।। 

(का.आ..क्रि.पा.,४.१७) 

२. भद्रमण्डलम्‌ - अष्टदलपद्मं तस्य आकारः। पूर्वदिशः आरभ्य 
पश्चिमदिंशं प्रति अष्टौ दीर्घरेखाः करणीयाः । अनन्तरं अष्टौ तिर्यग्रेखाः 
लिखेत्‌ । एवं एकोनपञ्चाशत्‌ कोष्ठयुक्त चित्रं निर्मितं भवति । तत्र षट्त्रिंशत्‌ 
कोष्ठेषु सूक्ष्मपद्मानि रचयेत्‌ । मध्यस्थितेषु त्रयोदशकोष्ठेषु अष्टदलपद्मानि 
लिखेत्‌ । अनन्तरं मण्डलं परितः चतुर्ष पार्श्वेषु दश आयुधानि रचयेत्‌ । तथा 
हि पर्वे स्वस्तिकं शङ्खं च, आग्नेये कमलम्‌, दक्षिणे चामरं छत्रं च, नैऋत्यां 
पञ्चकोणात्मिंकां आकृतिम्‌, पश्चिमे नागबन्धम्‌, वायव्ये षट्कोणात्मि- 
काकृतिम्‌, उत्तरे डमरुम्‌, शूलं च, ईशान्ये अष्टकोणात्मकं शूलं च 
रचनीयम्‌ । 

अष्टौ पूर्वाग्रगा रेखा लिखेत्‌ तिर्यक्‌ तथा पुनः । 

एकोनपञ्चाशत्‌कोष्ठचक्रमेव भवेत्‌ ततः ।। 

सूक्ष्मपद्मानि विन्यस्येत्‌ षट्त्रिशत्‌कोष्ठके तथा । 

तयोर्दशसु मध्येषु लिखेदष्टदलाम्बुजम्‌ ।। 

दशायुधानि विन्यस्येत्‌ परितो मण्डलं पुनः ।। 

पूर्व तु स्वस्तिकं शङ्खमाग्नेये कमलं तथा । 

दक्षिणे चामरं छत्रं नैऋत्यां पश्चकोणकम्‌ ।। 

पश्चिमे नागबन्धं च वायौ षट्कोणमेव च । 

उत्तरे डमरु शूलमैशाने त्वष्टकोणकम्‌ ।। 

एतल्किङ्गार्चनापात्रविन्यासाह मम प्रियम्‌ । 
भद्रमण्डलमाख्यातं भद्रदं मुक्तिदं परम्‌ ।। 

(का.आ..क्रि.पा.,४.१८-२२) 
३. तत्त्वमण्डलम्‌ - तत्त्वमण्डलमेवं लिख्यते - सपत्रिंशत्‌ रेखा ऊर्ध्वतः 
अधस्तात्‌ तथा तिर्यक्‌ च लेखनीयाः । एवं षण्णवत्युत्तरद्वादश- 
कोष्ठात्मकमण्डलं भवति। तस्य मध्ये षट्त्रिंशत्‌दलकं कमलं रचनीयम्‌ । 
चतुर्षु पार्श्वेषु शिष्टेषु कोष्ठकेषु लघुकमलानि रचयितव्यानि । चतुर्षु 
पाश्वेष्वेव दश आयुधानि लिखेत्‌ । इदं इष्टलिङ्गार्चनपात्राणां विन्यासाय श्रेष्ठ 
तत्त्वमण्डलम्‌ । तत्त्वानुभवसाधनत्वात्‌ तस्य तन्नाम । महापूजायामिदं 
मण्डलमपेक्ष्यते । 
सप्तत्रिंशल्विखेल्लेखा ऊर्ध्वाग्रस्तिर्यगप्यथ । 
षण्णवत्युत्तरद्वादशशतात्मककोष्ठकम्‌ ।। 
चक्रं भवति तन्मध्ये षट्त्रिंशहलवारिजम्‌ । 
परितः सर्वकोष्ेषु सूक्ष्मपद्मानि संलिखेत्‌ । 
दशायुधानि विनस्येत्‌ परितो मण्डलं बुधः ।। 
इष्टलिङ्गार्चनापात्रविन्यासायोत्तमोत्तमम्‌ ।। 
(का.आ..क्रि.पा.,४.२३-२५) 
गुर्व्या महत्यामपि च भद्र तत्त्व हि मण्डलम्‌ ।। 
(मकुट.,क्रि.पा.,३.५) 
मतप्रवर्तकाः 
गुरुपीठस्य अधिपतयः मतप्रवर्तकाः । 
मतप्रवर्तकाः सर्वे गुरुपीठाधिरोहिणः । 


महेश्वरसमीपे ते वर्तन्ते शूलपाणयः ।। 
(क्रि.सा.,भा-१, १.१३, पृ.१२) 

मध्यमभक्ता: 
सूक्ष्मागमोक्तरीत्या चतुविधभक्तेष्वेकतमा: । 
भक्ताश्चतुर्विधा लोके नानालक्षणसंयुता: । 
कनिष्ठा मध्यमाश्चैवमुत्तमा उत्तमोत्तमा: ।। 
(सू.आ.,क्रि.पा.,९.४) 
(पश्यत - चतुर्विधभक्ताः) 
मध्यमरुद्राक्षः 
पुरुषप्रयत्नेन रन्ध्रीकृतो रुद्राक्ष: । 
स्वयमेव द्वारयुक्त रुद्राक्ष स्यान्महोत्तमम्‌ । 
यत्तु पौरुषयत्नेन कृतं तन्मध्यमं भवेत्‌ ।। 
(शि.त.र.,भा-३, ८.६.१५) 


मध्यमा भक्तिः 


जङ्गमे तथा इष्टलिङ्गे च यदि समप्रमाणेन भक्तिभावो विद्यते तर्हि सा 
भक्तिः मध्यमा भक्तिरित्युच्यते । 


चरेष्टलिङ्गयोस्तुल्या मध्यमेति निगद्यते । 


(च.आ.,क्रि.पा.,४.३१) 
(पश्यत - भक्तिः ) 


मनुदीक्षा 
दीक्षाभेदः । मन्त्रदीक्षा | 
वेधामनुक्रियाभिख्य दीक्षा त्रितयशोभितम्‌ । 


(चं.आ.,क्रि.पा., १.४७) 
(पश्यत - मन्त्रदीक्षा) 

मनोलयः 


मनसः विलीनावस्था । इयं च ध्यानोत्तरकालिका, सुप्रकालिका इति 
द्विधा । तत्र सुप्तौ सर्वेषां विना प्रयत्नेन मनोलयः सहजमेव । ध्यानान्तिका तु 
साधनानुगम्या जाग्रदवस्थायां योगिभिः अनुभूयमाना । एषा च 
कोटिध्यानफलदायिनी । 


पूजाकोटिसमं स्तोत्रं स्तोत्रकोटिसमो जपः । 
जपकोटिसमं ध्यानं ध्यानकोटिर्मनोलयः ।। 
(शि.त.र.,भा-३,८.७.८३) 
मनोहस्तः 
षड्विधहस्तेष्वेकतमः । अयं प्राणलिन्निस्थलसम्बन्धी हस्तः । 
प्राणलिन्गिस्थले उपास्यभूतं चरलिङ्ग पूजयितुं अयं हस्तः नियुक्तः । 
मनोहस्तो भवत्येव महतः प्राणलिङ्गिनः । 
अनिलाङ्ग मनोहस्तं चरलिङ्गार्चने रतम्‌ ।। 
(अ.सू.,६.३४, ३७) 
(पश्यत - हस्ताः) 
मनःप्रसादः 
मनसः तैर्मल्यं प्रसादः शिवप्रसादरूपेण यत्‌ शिवविनिवेदितं तत्‌ मनो 
ैरमल्यकारणम्‌ । निर्मलज्ञानकारणं शिवप्रसादं मनःप्रसादसिद्धचे स्वीकुर्वन्‌ 
माहेश्वर एव प्रसादी भवति । 
नैर्मल्यं मनसो लिङ्ग प्रसाद इति कथ्यते । 
शिवस्य लिङ्गरूपस्य प्रसादादेष सिद्धयति ।। 
शिवप्रसाद यद्द्रव्यं शिवाय विनिवेदितम्‌ । 
निर्माल्यं तत्तु शैवानां मनो नैर्मल्यकारणम्‌ ।। 

मनःप्रसादसिध्यर्थ निर्मलज्ञानकारणम्‌ । 
शिवप्रसाद स्वीकुर्वन्‌ प्रसादीत्येष कथ्यते ।। 

(सि.शि..११.६-८) 
मनश्चक्रम्‌ 
चक्रभेदः । षड्दलात्मकमिद स्वप्नादिफलदायकम्‌ | 
ततोऽप्यस्ति मनश्चक्रं षड्दलं तत्फलानि तु । 
स्वप्नो रसोपयोगश्च घ्राणरूपोपलम्भनम्‌ । 
स्पर्शनं शब्दबोधश्च पूर्वादिषु दलेष्व्रिति ।। 
(शि.त.र.,भा-३, ९.१.१४६-१४७) 
मन्त्रः 
वीरशैवानामष्टावरणेष्वेकतमम्‌ । यः ३%कारपूरकत्वे षडक्षरमन्त्र इति 
कथ्यते सः पञ्चाक्षरमन्त्रः वीरशैवाना विशिष्ट: मन्त्रः । अयं च मन्त्रः 
श्रीरुद्राध्यायस्य नमकाध्याये अष्टमानुवाके विद्यते । मननात्‌ त्रायते इति 
मन्त्रः । जप-होम-पूजादिषु उच्चार्यमाणः विशिष्टफलदायको अयं मन्त्रः । 
मननं सर्वपक्षेषु त्राणं संसारसागरात्‌ । 
मननत्राणधर्मित्वात्‌ मन्त्र इत्यभिधीयते ।। 
(वा.शु.आ.,५.८) 


पूर्व नमः शब्दं प्रयुज्य तदनन्तरं शिवाय इति प्रयोक्तव्यः । इयमेव 
पञ्चाक्षरी विद्या सर्वश्रुतिशिरोगता । 


आदौ नमः प्रयोक्तव्यं शिवायेति ततः परम्‌ । 

सैषा पञ्चाक्षरीविद्या सर्वश्रुतिशिरोगता ।। 
(च.आ.,क्रि.पा.,८.५) 

नमः शब्दं वदेत्‌ पूर्वं शिवायेति ततः परम्‌ । 

मन्त्रः पञ्चाक्षरो ह्येष सर्वश्रुतिशिरोगतः ।। 

३५कारपूर्वो मन्त्रोऽयं पञ्चाक्षरमयः परः । 
शैवागमेषु वेदेषु षडक्षर इति स्मृतः ।। 
(सि-शि.,८.७,१७) 
मन्त्रकायः 
परिशुद्धदेहः । गुरोः पादोदकप्रसादाभ्यां पवित्रः, तस्य 
करकमलसत्र्जातः कायः । 
पादोदकप्रसादेन पवित्रेण समन्वितः । 
गुरोः कराव्जसम्भूतः मन्त्रकायो वरानने ।। 
(वी.शै.उ., ४.२०६) 
मन्त्रदीक्षा = मान्त्री दीक्षा 
दीक्षाभेदः । 
क्रियादीक्षा, मन्त्रदीक्षा, वेधादीक्षा इति त्रिसुषु दीक्षास्वन्यतमा । गुरुणा 
शिष्यस्य दक्षिणकर्णे मन्त्रोपदेशात्मिका दीक्षा । 
गुरुणोदीरिता कर्ण सा हि मन्त्रात्मिका भवेत्‌ । 
(का.आ..,क्रि.पा.,१.१४) 
सा दीक्षा त्रिविधा प्रोक्ता शिवागमविशारदैः । 
वेधारूपा क्रियारूपा मन्त्ररूपा च तापस ।। 
मान्त्री दीक्षेति सा प्रोक्ता मन्त्रमात्रोपदेशिनी । 
(सिःशि.,६.१२, १४) 
अस्यां दीक्षायां एकाग्रमतिः दृद्व्रता पञ्चैन्द्रियार्पणम्‌, अहिंसा, 
लिङ्गनिष्ठा, लिङ्गमनोलयम्‌, सद्योमुक्तिश्चेति सप्तप्रकारा: सन्ति । 
तत्रैकाग्रमतिस्त्वाद्या द्वितीया तु दृढव्रता । 
पञ्चेन्द्रिया्पणाभिख्या तृतीया परिकीर्तिता ॥। 
अहिंसाख्या तुरीया स्वाल्लिङ्गनिष्ठा तु पञ्चमी । 

अनन्तरा विनिर्दिष्टा षष्ठी लिङ्गमनोलया । 
सप्तमी तु समाख्याता सद्यो मुक्तिसमाह्वाया ।। 
(का.आ..क्रि.पा., १.११०-१११) 
(प्रत्येकतथा तासां लक्षणानि दत्तानि) 


मन्त्रन्यासः 
मन्त्रन्यासः नाम पश्चाक्षरीमन्त्रन्यासः । तस्य ओंकारपूर्वकत्वात्‌ 
षडक्षरीमन्त्रन्यास इत्येव । 
मन्त्रन्यासादिभूतेन प्रणवेन महामनो: । 
(सि.शि.,८.१८) 
(पश्यत - न्यासविधिः) 
मन्त्रयोगः 
मन्त्रयोगः, लययोगः, हठयोगः, राजयोगः;‡ शिवयोगः इति 
पञ्चयोगेष्वन्यतमः । जपपूजादिसन्दर्भपठनोपयुज्यमानमन्त्रैः सह एकाग्रता । 
प्राकृतप्राणायामेन मन्त्रयोगसिद्धिः । मन्त्रयोगिसम्बन्धी योगः । 
प्राकृतो मन्त्रयोगः स्यात्‌ । 
(शि.यो.प्र.,२.२६) 
(पश्यत - मन्त्रयोगी) 
सन्त्रयोगी 
मन्त्रयोगनिरतः साधकः सिद्धो वा । ओंकारम्‌ (एकाक्षरम्‌), हंसः 
अथवा सोऽहम्‌ (द्व्यक्षरम्‌), ओं नमः शिवाय (षडक्षरम्‌), ओं हीं हूं नमः 
शिवाय (अष्टाक्षरम्‌) वा मन्त्रं जपन्‌ मन्त्रेयोगी भवति । 
एकाक्षर क्यक्षरं वा षडक्षरमथापि वा । 
अष्टाक्षरं वा मोक्षाय मन्त्रयोगी जपेत्सदा ।। 
(शि.यो.प्र., १.५) 
(पश्यत - मन्त्रयोगः) 

मन्त्रस्नानम्‌ 
स्नानभेदः । मलस्नानमन्त्रस्नानयोरन्यतरम्‌ । सङ्कल्पः, सूक्तपठनम्‌, 
मार्जनम्‌, अघमर्षणम्‌, देवतातर्पणं चेति पञ्चाङ्गयुक्तं स्नानं मन्त्रस्नानं 
इत्युच्यते । इदमेव पश्चाङ्गस्नानमुच्यते । 
कक ्काा मन्त्रस्नानमथ शृणु ।। 
सङ्कल्पः सूक्तपठन मार्जनं चाघमर्षणम्‌ । 
देबतातर्पण चैव स्नानं पञ्चाङ्गमुच्यते ।। 
(का.आ.,क्रि.पा.,३.२४-२५; मकुट., क्रि.पा.,२.१०) 
(पश्यत - पञ्चाङ्गस्नानम्‌) 


मन्त्राङ्गम्‌ 

शिरोभूतः नकारः, शिखास्वरूपः मकारः, कवचात्मकः शिकारः, 
ेत्रस्वरूपः वाकारः, अस्त्ररूपः यकारः, नमः, स्वाहा, वषट्‌, हुं, वौषट्‌, 
फटू-इति षट्‌ (पल्लवाः) वर्णः, दैवम्‌, शक्तिः, आधारः, छन्दः, ऋषिः, 
स्थानम्‌, ब्रह्म, आयुधम्‌, कला, गुणः, चक्रम्‌, प्रकाशः, करणम्‌, वायुः, 
ज्ञानेन्द्रियम्‌ - इति षोडशानां समुदायश्च मन्त्राङ्गमित्युच्यते । 

पारमेश्वरागमोक्तदिशा मूलविद्या (मन्त्रः) हृदयम्‌, शङ्करस्वरूपः 
नकारः शिरः, मकारः शिखा, शिकारः कवचम्‌, वाकारः तरीण्यक्षीणि, 
यकारश्चास्रं, नमः - स्वाहा - वषट्‌- हुं - वौषट्‌ - फट्‌ - इति षट्‌ 
पल्लुवाश्च मन्त्राङ्गानि । 

नकारः शिर उच्येत मकारस्तु शिख्रोच्यते । 

शिकार: कवचं तद्वदवाकारो नेत्रमुच्यते ॥। 

यकारोऽस्रं नमः स्वाहा वषट्‌ हुं वौषडित्यपि । 

'फडित्यपि च वर्णानां मन्त्राङ्गत्वं यथा तथा ।। 

वर्ण दैव तथा शक्तिराधारं छन्द एव च । 

कला गुणश्च चक्रं च प्रकाशः करणं तथा ॥। 
वायुरज्ञानेन्द्रियं चैव षोडशैते क्रमोदिताः । 

(च.आ.,क्रि.पा.,८.१८-२१) 
हृदयं मूलविद्येयं नकारः शङ्करः शिरः । 
शिखा मकारः कवचं शिकारो वाऽपि दुक्त्रयम्‌ ।। 
यकारोऽख्रं नमः स्वाहा वषड्‌ हुं च यथाक्रमम्‌ । 
वौषट्‌ फडिति देवेशि पक्वाः षट्‌ प्रकीर्तिताः ।। 
(पार.आ.,११.४५-४६) 
मन्त्राध्वा 
मूलब्रह्मङ्गरूपेण मन्त्रादिभिः एकादशात्मकः मन्त्राध्वा । 
मूलब्रह्माङ्गरूपेण मन्त्राद्यैकादशात्मकः । 
(शि.त.र.,भा.३,९.३.८४) 
Src ततः आज्यप्रधारिके । 
मन्त्रध्वानं शब्दरूपं विन्यस्यैवं मुखे तथा ।। 
(का.आ., क्रि.पा.,१.८१) 
मरुत्तत्वपञ्चकम्‌ 
वायुतत्त्वपश्चकम्‌ । वायुगतानि पञ्चतत्त्वानि । तानि च वायूत्पन्नानि 
मनः, व्यानः, चर्म, स्पर्शः, पाणिः इति पञ्चतत्त्वानि । तत्र मनः 


आकाशतत्तवम्‌, व्यानः वायुतत्त्वम्‌, चर्म अग्नितत्त्वम्‌, स्पर्शः जलतत्त्वम्‌, 
पाणिश्च पृथिवीतत्त्वम्‌। 


मन एव वियदूव्यानो वायुश्चर्म धनञ्जयः । 
स्पर्शोऽम्भश्च क्षमापाणिर्मरुतस्तत्त्वपञ्चकम्‌ ।। 


(शि.यो.प्र.,४.२१) 
पश्यत -वायुतत््पश्चकम्‌, पञ्चीकरणम्‌) 

मलम्‌ 
१. पाशभेदः । पापम्‌ । आज्ञानम्‌ । स्वरूपाच्छादकम्‌ । जीवानां 
संसारकारणम्‌ । 
SSS तटा 20: 2८ पाशः कर्ममलादिकम्‌ । 
(सू.आ.,क्रि.पा.,५.२०) 
(पश्यत - पाशः, बन्धः) ँ 
२. विशिष्टः कालः । सूर्यास्तानन्तरं चन्द्रे मेषलम्नं प्रविष्टे सति, 
तल्लुमकालो मलम्‌ इत्यागमज्ञैरुच्यते । अथवा यस्मिन्‌ मासे सङ्क्रान्तिः 
(मेषादिसङ्क्रान्तिः) नास्ति तन्मासो मलमित्याहुरागमाः । शाम्भत्रतनिष्ठा 
वीरशैवा मलमासे दीक्षां न कुर्वन्ति । 
सूर्ये चापगते चन्द्रे मेघलमं गते सति । 
तलं मलमित्याहुः आगमार्थप्रशोधनाः ।। 
(वी.शै.उ., ३.११०) 
सङ्क्रान्तिहीनं यन्मासं मलमित्याहुरागमाः । 
मलमासं परित्यज्य दीक्षां कुर्वन्ति शाम्भवाः ।। 
(वी.शै.उ., ३.१७०) 
(पश्यत - मलपाशः) 
मलभेदः 
१. आणवम्‌, कार्मिकम्‌, मायिकमिति मलं त्रिधा । तच्च तनुत्रयाश्रितम्‌ । 
तत्र आणवं कारणशरीरगतम्‌ । मायिकं सूक्ष्मशरीरगतम्‌ । कार्मिक च ` 
स्थूलशरीरगतम्‌ । इदं च दीक्षात्रयेण विलयति । तत्र वेधादीक्षया 


भावलिङ्गस्थापनेन कारणशरीरस्थितम्‌ आणवमलं विनश्यति । मान्त्री- 
दीक्षया प्राणलिङ्गस्थापनेन सूक्ष्मशरीरगतं मायिकमलं विनश्यति । 
क्रियादीक्षया च इष्टलिङ्गस्थापनेन स्थूलशरीरतं कार्मिकमलं विनश्यति | 

परेड वीरशैवपारिभाषिकपदकोश: 


आणवंमायिकं चैव कार्मिक च यथाक्रमम्‌ । 


मलत्रयमनादीदं तनुत्रयगतं भवेत्‌ ।। 

(चं.आ.,क्रि.पा., ३.४६) 
तनुत्रयगतानादिमलत्रयमिदं गुरु: । 
दीक्षात्रयेण निर्दग्ध्वा लिङ्गत्रयमुपादिशेत्‌ ।। 


(चं.आ., क्रि.पा., ३.४७; लि.धा.चं.,पृ.१९६) 
तनुत्रयगतानादि मलत्रयविशोधना: । 
लिङ्गत्रयानुसन्धानविशोषितभवाब्धयः ।। 

(मकुट.,क्रि.पा.,१.११) 
२. आणवम्‌, मायिकम्‌, कार्मिकम्‌, बैन्दवमिति भेदात्‌ मलं चतुर्धा। 
मायेयमाणवं कार्म बैन्दवं च चतुष्टकम्‌ । 
पाशानां कारणीभूत तेषु बन्धेषु मा (या) पुनः) ।। 
(शि.त.र., भा-३, ९.३.९९) 


मलनत्रयम्‌ 

संसारबन्धनकारणभूतं आणवम्‌, मायिकम्‌, कार्मिकम्‌ इति त्रिविधं 
मलम्‌ । 

आणव मायिकं चैव कर्मिकं च यथाक्रमम्‌ । 

मलत्रयमनादीदं तनुत्रयगत भवेत्‌ ।। 

(चं.आ.,क्रि.पा., ३.४६) 

(पश्यत - मलम्‌, आणवमलम्‌, कार्ममलम्‌, मायामलम्‌) 
मलपाशः 

पाशभेदः । मलरूपः पाशः - बन्धः । जडः, नित्यः, व्यापकश्च अयं 
पाशः आत्मनो स्वरूप ज्ञान क्रियां समावृत्य तिष्ठति । 

Be REE पाशः कर्ममलादिकम्‌ । 

(सू.आ..,क्रि.पा., ५.२०) 
बन्धो मलाभिधानस्तु स्वरूपाण्यात्मनां पृथक्‌ । 
ज्ञानक्रियां च सततं समावृत्य व्यवस्थितः । 
नित्यश्च व्यापकश्चैव भवेदपि जडात्मकः ।। 

(शि.त.र., भा-३, ९.३.९६-९७) 
(पश्यत - मलम्‌, पाशः) 
मलस्नानम्‌ 
स्नानभेदः । मलस्नानमन्त्रस्नानयोरन्यतरम्‌ । नद्यादिषु विशेषरूपेण 
क्रियमाणं स्नानं मलस्नान । 
नद्यादिकान्‌ समागम्य स्नानं कुर्यात्‌ विशेषतः । 
मलस्नानमिदं प्रोक्तं ...................... | 
(का.आ., क्रि.पा., ३. २४) 
(पश्यत - मन्त्रस्नानम्‌) 
मलाणवम्‌ 
आणवमलभेदः । जीवे आत्मवताबुद्धिः । 
जीवे आत्मवताबुद्धिः मलाणवमितीरितम्‌ । 
(वी.आ.उ.,१.१९) 
(पश्यत - आणवम्‌, पञ्चाणवम्‌) 
महतीपूजा 
महती, गुर्वी, लघ्वी चेति मध्याह्ने कियमाणसु पूजासु एकतमा | 
ततो माध्याह्निकी पूजा कार्या गुर्वी लघुस्तु वा । 
महती वा यथाशक्ति श्रद्धाभक्तियुतात्मना ।। 


(का.आ..क्रि.पा.,३.७२) 


(७-0. Jangamwadi Math Collection, Varanasi. An eGangotri Initiative 

मकुटागमोक्तरीत्या एताः पूजाः - अरुणोदयः, सूर्योदयः, सङ्गवः, 
मध्याह्नः, सायाह्नः, अर्धरात्रिश्चेति दिनस्य षट्सु कालेषु अथवा 
प्रातःसन्ध्या, मध्याहसन्ध्या, सायंसन्ध्या चेति त्रिविधसन्ध्यासु करणीयाः । 


महतीं वा गुरु वापि लघ्वीं वा यतचेतनः । 
कालेषु षट्सु पूज्योऽहं त्रिसन्ध्यमथवा पुनः ।। 
अस्यां महतीपूजायां तत्त्वमण्डलम्‌, अष्टोत्तरशतं वा त्रिशतं वा सहस्र 
वा दीपड्ट्यं वा वर्तिकाः, दीपचतुष्कं वा, दशशतं मूलमन्त्रजपः, 
एकादशनीराजनानि च विहितानि । 
गुर्व्या महत्यामपि भद्र तत्त्व हि मण्डलम्‌ । 
अष्टोत्तरशतं वापि त्रिशतं वा सहस्रकम्‌ । 
गुर्व्या महत्यामपि च वर्तिका ज्वालयेदपि ।। 
लघ्व्यामबसराया वा दीप एकः समीरितः । 
चत्वारो वा तथा द्वौ वा महत्यां च गुरावपि ।। 
गुर्व्या महत्यामपि च मूलं दशशतं जपेत्‌ । 
सानुरागं च ताम्बूलाभिख्यं पूर्वो दितैः सह ।। 
एकादश महत्या च गुर्व्या नीराजनानि हि । 
(मकुट., क्रि.पा.,३.५-९, १३; 
का.आ..,क्रि.पा.,४.२६.२७,२८,३२,३५) 
महतीं वा गुरु वापि ....................... । 
(मकुट., क्रि.पा.,२.४०) 


(पश्यत - महापूजाविधिक्रमः) 
महाकाशस्थलम्‌ 


स्थलभेदः । एकोत्तरशतस्थलेष्वेकम्‌ । शरणस्थलगतद्वादशलिङ्ग- 
स्थलेष्वेकम्‌ । ब्रह्माण्डपिण्डाण्डगतमाकाशं यथा न भिद्यते तथा 

बिन्द्राकाशसम्पन्नस्य शिवयोगिनः आत्मनश्चैतन्यात्‌ परमात्मा न भिद्यते 
इत्येतादुशानुभवयुक्त यत्‌ स्थल तन्महाकाशस्थलम्‌ । 

पिण्डाण्डस्थं यथाकाश न भिन्न तद्वदात्मनः । 

अभिन्नः परमात्मेति महाकाशस्थलं विदुः ।। 

(सि.शि.,१९.६५) 

महातन्त्रम्‌ 

शिवेनोक्तं कामिकादि वातुलान्तं शैवागमसमुदाय एव महातन्त्रम्‌ । 
तस्य सिद्धान्तमित्यपरं नाम । तस्योत्तरभागे विशिष्टं वीरशैवमतं 
प्रतिपादितम्‌। 

सिद्धान्ताख्ये महातन्त्रेकामिकाद्ये शिवोदिते । 

निर्दिष्टमुत्तरे भागे वीरशैवमतं परम्‌ ॥ 

(सि.शि.,५.१४) 

(पश्यत - तन्त्रम्‌, शैवतन्त्रम्‌) 
महापूजाविधिक्रमः 

वीरशैवानाम्‌ इष्टलिङ्गार्चने विद्यमानः षट्स्थलपूजात्मकः क्रमः । 
अस्यैव महार्चनम्‌ , षट्स्थलोपासनम्‌, शिवलिङ्गार्चनक्रम इति नामान्तराणि | 
महापूजाविधिक्रम इति नाम्ना सप्रपश्चमयमुक्तः कारणागमे । स्नान कृत्वा 
शुचिर्भूत्वा मनोनिग्रह संपाद्य अधरीयोत्तरीयौ धौताम्बरौ धृत्वा शिवसन्ध्या- 
वन्दनमाचरेत्‌ । अनन्तरं संगृह्य पुष्पादिसमग्रीः भद्रादिमण्डलस्थितपात्रेषु 
निवेशयेत्‌ । तदनन्तरं सुखासीनो भूत्वा चतुरः दीपान्‌ द्वौ दीपौ वा 
प्रज्वालयेत्‌। शिवगणानां ना आना 

। इष्टलिङ्नप्रीत्यर्थं देशकालौ सकीर्त्य रङ्गवल्या 

र तस्मिन्‌ भस्मचन्दनपुष्पाणि निक्षिप्य तत्निर्मलजलेनापूरयेत्‌ । 
बिन्दु्रवद्‌ अमृतधारया तत्पात्रं पूरितमिति भावना कृत्वा पञ्चब्रह्वामन्त्रैः 


पड्मलैश् पदार्थाना शुद्धीकरणसाधनानीति मन्यमानानि 
रथ अभिमज्ञमेत्‌ पदाथाः sl. An eGangotri हु 


५२८ वीरशैवपारिभाषिकपदकोश: 
निरीक्षण - प्रोक्षण-ताडन-अवगुण्ठन-अभ्युक्षणानीति पञ्चभिः धेनुमुद्रया 
अमृतसमानं कृत्वा पद्यलिङ्गे प्रदर्शयेत्‌ । (पः्चब्रह्ममन्त्रा:, षङङ्गमन्त्रा: 
इत्यनयोः स्वरूप ज्ञात पश्यत - पञ्चब्रह्वामन्त्रा:, षङङ्गमन्त्राश्च । धेनुमुद्रा नाम 
उभयोः करयोः चतस्तः चतस्रः अङ्गलीः गोस्तनाकारेण प्रदर्शनम्‌) । 
अनन्तरंपाद्य - अर्घ्य - आचमनीयपात्राणि क्रमेण सरण्यां निवेश्य तत्र 
पाद्यपात्रे सिद्धार्थान्‌ (शवेतसर्षपान्‌), कुङ्कुमम्‌, दूर्वाम्‌, कुष्ठम्‌, कर्पूरः, 
भस्म, चन्दनम्‌, पुष्पाणि च निक्षिपेत्‌ । षडङ्गमन्त्रैः तत्‌ पात्र जलेनापूर्य 
सद्योजातादिपञ्चब्रह्ममन्त्रैः अभिमन्त्रयेत्‌ । पाद्यपात्रानन्तरं स्थिते अर्ध्यपात्रे 
कुशादीन्‌ प्रक्षिपेत्‌ । अर्घ्यपात्रे च अर्धभागं यावत्‌ जलेनापूर्य, मूलमन्त्रेण 
(पञ्चाक्षरमन्त्रेण) अभिमन्त्रयेत्‌ । तदनन्तरं विन्यस्ते आचमनपात्रे भस्मादीन्‌ 
विन्यस्य षडङ्गमन्तरैः तत्‌ तज्जलेनापूर्य सद्योजातादिमन्त्रैरभिमन्त्रयेत्‌ । तेषां 
त्रयाणां पाद्यादिपात्राणां पुरतः त्याग-ज्ञान-आनन्दपात्राणि विन्यसेत्‌ । 
त्यागपात्रे भस्मचन्दनपुष्पाणि विन्यस्य उष्णजलेन पूरयेत्‌ । 
प्रासादमन्त्रेणाभिमन्त्रयेच्च ((प्रासादमन्त्रः पञ्चविधः शुद्ध-मूल-तत्त्व- 
आदि-आत्मानश्चेतिं । क्रमेण तेषां स्वरूपाणि ह-हौं-हं-हौं-हंसश्चेति । 
(पश्यत प्रासादमन्त्रः तद्भेदश्च)। तदनन्तरं ज्ञानपात्रे भस्मादीनि विन्यस्य 
चन्दनमिश्रितजलेनापूर्यं अघोरमन्त्रेणाभिमन्त्रयेत्‌ (अघोरमन्त्रो नाम 
पश्चब्रह्ममन्त्रेषु तृतीयः ) । पश्चादानन्दपात्र भस्मादीनि विन्यस्य शीतलोदकेनापूर्य 
(वामदेवमन्त्रः पञ्चब्रह्वामन्त्रेषु द्वितीयः)। तेषां 
पात्राणा पूर्व स्नान पादोदक - प्रसादजलार्थ त्रीणि आधारपात्राणि एकस्यां 
श्रेण्या विन्यसेत्‌ । सामान्यार्घ्यपात्रस्य पुरतः शिवकुम्भं विन्यसेत्‌ । तस्मिन्‌ 
भस्मादीनि विन्यस्य पेयेन जलेन तदापूरयेत्‌ । “आ कलशेषु’ इति मन्त्रेण 
शिवकुम्भार्धं जलेनापूर्य “आपो वा इदं” इति मन्त्रेणाभिमन्त्रयेत्‌ । 
पूजाद्रव्याणि सामान्यार्घ्यादिपात्राणि च शिवकुम्भोद्धृतजलेन संप्रोक्ष्य 
मूलमन्त्रेण सम्पूज्यानन्तरं सामान्यार्घ्यस्थितं जलं पाद्यार्घ्याचमनीयपात्रेषु 
निक्षिपेत्‌ । पश्चात्‌ गुरुं “यस्य देवे परा भक्तिः यथा देवे तथा गुरौ”? इति 

श्वेताश्वतरमन्त्रेण विधिपूर्वकं संपूज्य, शिवपूजायोग्यतां सम्पादयितु 
तत्तीर्थप्रसादौ स्वीकुर्यात्‌ । 

एतत्सर्वं पूजासामग्रीसंग्रहणं पात्राणां सम्यग्विन्यसनं जलादिपूरणं च 
भक्तस्थलसम्बद्धत्वेन गृह्यते । अनन्तरं माहेश्वरादिस्थलान्तर्गतत्वेन 
तततन्मन्त्रपुरःसरमिष्टलिङ्गार्चन कुर्यात्‌ । एतदेवोक्तम्‌ - 

माहेश्वरस्थले “अय मे हस्तो भगवान्‌? इति मन्त्रेण हस्तशुद्धिं विधाय 
“सर्वभूतस्थं? इति मन्त्रेण हस्ते भस्मासनं विरच्य ` वेदाहमेतं पुरुषं 
महन्तम्‌' ' इति मन्त्रेणेष्टलिङ्ग सज्जिकातः बहिरानीय “सर्वलिङ्गं स्थापयति’ 
इति मन्त्रेण हस्तमघ्ये तल्लिङ्ग विन्यसेत्‌ । ` रुद्र यत्ते दक्षिणं मुखम्‌'' इति 
मन्त्रेणावाहयेत्‌। (इष्टलिङ्गविषये सिद्धान्तशिखामण्यादिषु उक्तप्रकारेण 
आवाहनविसर्जने यद्यपि न स्तः तथापि अत्र सामान्यतया आवाहनमुक्तम्‌) । 
अनन्तरं गुरं ध्यात्वा षडङ्गन्यासं सम्यक्‌ कृत्वा सहस्रवारं शतषट्कवारं वा 
षडक्षरमन्त्रं जपेत्‌ । 

प्रसादिनामके स्थले लिङ्गे भस्मना संप्रोक्ष्य “एको देवः” इति शिवं 
ध्यायन्‌ विगलितवेद्यान्तरो भवेत्पूजकः | अवधानभक्तिविधिना स्वेष्टलिङ्ग 
सम्यग्विभाव्य प्रीतिपूर्वकं “या ते रुद्र शिवा तनूः ” इति मन्त्रेण सानुरागाख्यं 
नीराजनं कुर्यात्‌ । 

प्राणलिङ्गिस्थले तावत्‌ लिङ्गस्योपरि भस्म निधाय (भस्मलेपन कृत्वा) 
मूलमन्त्रेण पुष्पाणि विन्यस्य “असव्यः?” इति मन्त्रेण मन्त्रित दर्शनाख्य 
नीराजनं कुर्यात्‌ । तदनन्तरं तत्तत्पात्रजलेन पाद्यार्घ्याचमनान्यर्पयेत्‌ । 
त्यागपात्रस्थितजलेतैव इष्टलिङ्गस्य शुद्धोदकस्नानं विदद्यात्‌ । आधार- 
पत्रस्थजलमानीय पूजकः स्वशिरसि संप्रोष्य “आवहन्ति ` इति 
मन्त्रेणाभिमन्तर्य सादरमिष्टलिङ्गं वस्रेण संमार्ज्य | 
विन्यसेत्‌ । इष्टलिङ्गस्य पादौ मनसि विभाव्य प्रणाम समर्पयेत्‌ । 
्ञानपात्रस्थजलेन पाद्यपात्रमापूर्य तत्पाद्यजलं आधारपात्रादानीय साधकः 
“कढ्रुद्राय” इति मन्त्रेणाभिमन्त्य “क्रतं सत्यं ` इति मन्त्रं पठन्‌ तजल 

पिबेत्‌ । पश्चात्‌ मूलमन्त्रं जपन्‌ गन्धादिभिरिष्टलिज्ञमलंकृत्वा “यो वै रुद्र: स 
भगवान्‌ इति मन्त्रेण अवसराख्यं नीराजनं कृत्वा, फलादिकं समर्प्य 
आनन्दपात्रस्थजलं समर्पयेत्‌ । तज्जल पीत्वा तत्पात्रमधोमुखं विन्यसेच्च | 
अथ आचमनपात्रस्थजलं समर्पयेत्‌। तत्सवितु्वरेण्यम्‌' इति मन्त्रं पठन्‌ 
त्यागपात्रात्‌जलमानीय नमकादिरुद्रसूक्तानि पठन्‌, इष्टलिङ्गाभिषेकं कुर्यात्‌ । 
“नमः शम्भवे' इति मन्त्रेण तज्जलं स्वशिरसि संप्रोक्षयेत्‌ । 
अभिषेकानन्तर्म्‌ ` अवहन्ति इति मन्त्रेणेष्टलिङ्ग वस्त्रेण समार्ज्य, 
भस्मासने विन्यस्य तत्पादोदक स्वीकुर्यात्‌ । तदनन्तरं “यो वै रुद्रः स 
भगवान्‌. इति मन्त्रेण धूमरहितस्य अङ्गारस्योपरि धृत्वा इष्टलिङ्ग तापयेत्‌ । 
“यो वै रुद्रः स भगवान्‌" इति अनेनैव मन्त्रेण दशाङ्गधूपं अर्पयेत्‌ । 
` उद्दीप्यस्व ` इति मन्त्रेण माङ्गल्याख्यं नीराजनं कुर्यात्‌ । “यस्तन्तुनाभि” 
इति मन्त्रेण वस्त्रद्वयं समर्प्य, ` अम्निरिति भस्म’? इत्यादि मन्त्रैः जलेन 
सम्मिश्रय भस्म लेपयेत्‌ । “नमो हरिकेशाय’? इति मन्त्रेण यज्ञोपवीतं 
विन्यस्य ` गन्धद्वारां” इति मन्तरेण साक्षतं गन्धं समर्पयेत्‌ । “उमासहायम्‌” 
इति मन्त्रेण गन्धं लेपयेत्‌ । “आकाशात्‌?” इति मन्त्रेण “हिरण्यपात्रं” इति 
मन्त्रेण च कर्पूरनीराजनं कुर्यात्‌ । “तदेवर्त'? इति मन्त्रेण पुष्पमालां, नमो 
हिरण्यबाहवे” इति मन्त्रेण च किरीटादीनि धारयेत्‌ । “या ते रुद्र शिवा 
तनूः ` इति मन्त्रेण शुङ्गाराख्यं नीराजनं दद्यात्‌। “निधनपतये नमः” इति 
वेदसारसहस्रेण मूलमन्त्रेण च पुष्पाणि समर्पयेत्‌ । ““वादित्य”” इति मन्त्रेण 
बिल्वपत्राणि, “यो वै रुद्रः” इति मन्त्रेण भस्म, “नम ईद्रियाय' इति मन्त्रेण 
च श्वेतच्छत्रं समर्पयेत्‌ । “नमो वात्याय’ इति मन्त्रेण चामरस्य, “चन्द्रमा 
मनसो जातः” इति मन्त्रेण तालवृन्तस्य च सेवां कुर्यात्‌ । “स यश्चायं 
पुरुषः ` इति मन्तरेण दर्पण प्रदर्शयेत्‌, “यो वेदादौ” इति मन्त्रेण घण्टानादं 
श्रावयेच्च। 'अध्यवोचदधिवक्ता' इति मन्त्रेण शङ्खं नादयेत्‌, “शिवेन 
वचसा त्वा इति मन्त्रेण गीतं श्रावयेच्च । “असव्योञ्वसर्पति'' इति मन्त्रेण 
नृत्यम्‌, ` उद्यन्तमस्तं यन्तम्‌’ इति मन्त्रेण सव्यहस्तस्थितलिङ्गं परितः 


(ऊर्ध्वन्नष्ठक्षिणमुश्ना) प्रदक्षिणानि च कुर्यात्‌ । “नमोस्तु नीलग्रीवाय” 

इति मन्त्रेण नमस्कारम्‌, नमो वृद्धाय ' इति मन्त्रेण च च स्तुतिमेकाग्रमनसा च 
कुर्यात्‌ । दैवीयो मानुषो गन्धः इति मन्त्रेण धूपम्‌, ' न तत्र सूर्यो भाति” 
इति मन्त्रेण महानीराजनं प्रदर्शयेत्‌ । ˆ ईशं वहत इति मन्त्रेण दीपं समर्प्य, 
““ज्योतिष्मतीं' ' इति मन्त्रं पठन्‌ दीपान्‌ दीपयेच्च । या ते रुद्रा शिवा तनू: " 
इति मन्त्रं पठन्‌ एकाग्रचित्तो भूत्वा शिवं प्रार्थयेत्‌ । ` वेदान्तविज्ञान- 
सुनिश्चितार्थाः” इति मन्त्रेण पुष्पाञ्जलि समर्पयेत्‌ । नैवेद्यसमये 
इष्टलिङ्गस्योपरि विन्यस्तानि पत्रपुष्पाणि भोज्यवस्तूनामुपरि पतेयुरिति 
तद्वारणाय एकं पुष्पं विहाय शेष निर्माल्यं विसृज्य इष्टलिङ्गस्य मस्तकं यथा 
शून्यं न भवति तथा करणीयम्‌ । 

शरणाख्ये स्थले “अग्निरिति भस्म” इति मन्त्रेण भोज्यपदार्थानामुपरि 
जलसहितं भस्म विकीर्य, व्याहृतिसहितं (३ भूर्भुवस्वरों-सहितं) 
सवितृगायत्री रुद्रगायत्री पठन्‌, जलेन पुनः भोज्यवस्तूनि प्रोक्षयेत्‌ । अन्ते 
“<बाहान्तैः'? मन्त्रैः आचारादिलिङ्गेभ्यः जलप्रोक्षणं कुर्वन्‌ नैवद्यपदार्थान्‌ 
समर्पयेत्‌ । षड्लिङ्गार्पणविशेषः उक्तः । (ˆ तत्सवितुवरिण्यं ' इत्यादि मन्त्रः 
सवितृगायत्री, “तत्पुरुषाय विद्महे” इत्यादि मन्त्रः रुद्रगायत्री)। 
भक्तादिस्थलमाश्रित्य अङ्ग, लिङ्ग, भक्ति, शक्तिम्‌, मुखम्‌, हस्तम्‌, प्रसादं च 
ज्ञात्वा यत्समर्पणं क्रियते तत्‌ षङ्लिङ्गार्पणमित्युच्यते । (अस्य प्रपश्चार्थ 
पश्यत-षड्लिङ्गार्पणम्‌, समर्पणम्‌) । उपर्युक्तदिशा महापूजान्तर्गतत्वेन 
षडूलिङ्गार्पणं षट्स्थलात्मकत्वेन शरणस्थलेऽपि करणीयम्‌ | 

ऐक्यस्थले मूलमन्त्रेण इष्टलिङ्गस्योपरि पुष्पाणि विन्यस्य धूपं समर्प्य, 
आनन्दाख्यं नीराजनं “यतो वाचो निवर्तन्ते” इति मन्त्रेण समर्पयेत्‌ । स 
विश्वकृत्‌’ इति मन्त्रेण ताम्बूलं समर्प्यं “आरम्य” इति मन्त्रेण च 
ताम्बूलाख्यं नीराजनं समर्पयेत्‌ । यो ब्रह्माणं इति, “ईशानः इतिं च 
मत्र्यं पठन्‌ मन््रपष्पाञ्जलिरूपेण पुष्पाणि प्रक्षिपेत्‌ । ` असंख्याता 
सहस्राणि” इति मन्त्रेण असंख्याताख्यं नीराजनं कुर्यात्‌। “सोऽञ्रवीत्‌, 
इति मन्त्रं पठन्‌ इष्टलिङ्गं वस्नेणावृत्य ` “अणोरणीयान्‌” इति मन्त्रे 
सज्जिकायां लङ्किनमसेत्‌॥इदंम्रह्मुल घुसतात] Initiative 


५३२ वीरशैवपारिभाषिकपदकोश: 
अथ वक्ष्ये महादेवि महापूजाविधिक्रमम्‌ । 
(अस्य प्रपञ्चः का.आ.,क्रि.पा.,७. ३-७४ श्लोकेषु सम्यक्‌ प्रदर्शित 
विस्तारभयात्‌ श्लोकाः नात्र दत्ता:)। 
महाभस्म 
महादेव एव महाभस्म । एवं ध्यायमानाः वीरशैवा एव 
मुख्यभस्मधारिणः । 
शिवाभिधानं यत्प्रोक्तं भासनात्‌ भसितं तथा ।। 
महाभस्मेति सञ्चिन्त्य महादेव प्रभामयम्‌ ।। 
वर्तन्ते ये महाभागाः मुख्यास्ते भस्मधारिणः । 
(सि.शि.,७.१-२) 
महाभूतानि 
पृथिवी, आपः, तेजः, वायुः, आकाशम्‌ - इत्येतानि पञ्च महाभूतानि। 
परशिवाज्चया ब्रह्मादितृणान्तानां शरीरिणां शरीरनिर्माणं महाभूतानि कुर्वन्ति । 
ब्रह्मादीनां तृणान्तानां देहिनां देहसंगतिम्‌ । 
महाभूतान्यशेषाणि जनयन्ति शिवाज्ञया ।। 
(च.आ.,क्रि.पा.,१.१७) 
(पश्यत - पञ्चभूतानि) 
महामखः 


शिवयोग एव महामखः । स च ज्ञानध्यानेत्युभयात्मकः सूक्ष्मः । 
ज्ञानध्यानात्मक: सूक्ष्म: शिवयोगो महामखः । 
विशिष्टः सर्वयज्ञानां असंख्यातैर्महामखैः ।। 

(क्रि.सा.,भा-३, पृ.२११; शिवधर्मोत्तरात्‌ उद्धृतः) 

महामाया 
माया । परमेश्वरी । 
सदाशिवमुखाशेषतत्त्वमौक्तिकशुक्तिकाम्‌ । 
वन्दे माहेश्वरी शक्ति महामायादिरूपिणीम्‌ ।। 
(सि.शि.,२.२) 


महाराजयोगः 


राजयोगान्तर्गतामनस्कयोगः । स च निष्पत्तियोग इत्युच्यते । 
“सोऽहम्‌' इत्यस्य सकारेण पूरकं हकारेण रेचकं कृत्वा वायुं भ्रूमध्यस्थ- 
त्रिकोणस्थाने संस्थाप्यते चेत्‌ साऽऽरम्भभूमिका । सा मन्त्रयोगात्मिका । 
अनन्तरं मनो मारुतैः मिलित्वा गगनमण्डले स्थिरता प्राप्ते सति घटभूमिका । 
सा लययोगात्मिका । अनन्तरं रेचकपूरककुम्भकैर्युक्तं सेन्द्रियसमष्टि मनो 
गम्भीरदुन्दुभिध्वाने मगं चेत्‌ प्रचयभूमिका । सा हठयोगात्मिका । तदनन्तरं 
पूर्वोक्तगम्भीरनादः परनादे विलीने सति ध्यनध्येयभेदरहितत्वेन महाशून्ये 
समरसभावप्राप्तिः निष्पत्तिभूमिका । सा महाराजयोगात्मिका । 
जीवन्मुक्तिरेव तस्याः फलम्‌ । 

मन्त्रलयावारम्भकघटसंज्ञौ हठः प्रचयः स्यात्‌ । 

सन्निष्पत्तिरिति स्मृत एष महाराजयोगस्तु ।। 

(शि.यो.प्र.,५.५१) 


महार्चनम्‌ 
वीरशैवानां महापूजा एव महार्चनम्‌ । 
अथ वक्ष्ये महादेवि महापूजाविधिक्रमम्‌ । 
एवं महार्चनं प्रोक्तं महादेवि महाफलम्‌ ।। 
(का.आ.,क्रि.पा.,७.३,७४) 


(पश्यत = महापूजाविधिक्रम 

महालिङ्गम्‌ = महालिङ्गस्थलम्‌ 

चिच्छक्तियुक्तः परशिव एव महालिङ्गम्‌ । निष्कलम्‌, निष्क्रियम्‌, 
शान्तम्‌, अनिन्द्यम्‌, निरञ्जनस्वरूपम्‌, सच्चिदानन्दलक्षणं यत्‌ 
तन्महालिङ्गम्‌ । यस्मिन्‌ सर्वभेदाः समाप्यन्ते । यश्च सत्तामात्रम्‌ अगोचरम्‌ 
इत्यादिलक्षणयुक्तम्‌। ऐक्यस्थलसम्बद्धलिङ्गस्थलयेव महालिङ्गस्थल- 
मित्युच्यते । शिवः यदा साक्षात्‌ स्वचिच्छक्त्या युक्तो भवति तदा 
महालिङ्गस्थलं भवति । 

शिव एव स्वचिच्छक्त्या महालिङ्गस्थलं भवेत्‌ । 

(अ.सू.,३.३५) 
निष्कल निष्क्रिय शान्तं निरवद्यं निरञ्जनम्‌ । 
प्रत्यस्तमितभेद्‌ यत्‌ सत्तामात्रमगोचरम्‌ ।। 
ऋतं सत्यं परं ब्रह्म सच्चिदानन्दलक्षणम्‌ । 
अनन्यं परमं ब्रह्म तदतो ध्येयमास्तिकैः ।। 
ततस्सर्वं परित्यज्य महालिङ्गैकतत्परः । 


(चं.आ., क्रि.पा., ३.२०-२२; अ.सू.,३.२८) 


महालिङ्गस्थलभेदः 
स्थलमिद भिद्यते अनेकधा । 


त्रिधा - पिण्डजलिन्गस्थलम्‌, अण्डजलिङ्गस्थलम्‌, बिन्द्राकाश- 
लिज्गस्थलम्‌ इति भेदेन महालिङ्गस्थलमिदं त्रिधा । 


महालिङ्गस्थलं चापि त्रिधा भिन्नं शुणु क्रमात्‌ । 

पिण्डजं प्रथमं परोक्तमण्डजं च ततः परम्‌ ।। 

बिन्द्राकाशं ततो ज्ञेयमेषा लक्षणमुच्यते । 
(सू.आ..,क्रि.पा.,८.२६; क्रि.सा.,भा-३, २४, पृ.१२१) 

महालिङ्गपूजकः 


महालिङ्गमोही, महालिङ्गभक्तः, महालिङ्गपूजकः, महालिङ्गवीरः, 
महालिज्गप्रसादी, महालिङ्गप्राणी इति महालिङ्गभक्तस्य षद्धिधप्रभेदेषु 
अन्यतमः। अन्यसंसर्ग त्यक्त्वा शुद्धसात्विकसम्पर्कवान्‌ महालिङ्गपूजकः । 
त्यजेत्संसर्गमन्येषां सहवासादिकं त्यजेत्‌ ।। 
शुद्धसत्वाश्रयो यस्तु स महालिङ्गपूजकः । 
(शि.त.र., भा-३, ९.९.७६) 
महालिङ्गप्रसादी 
महालिङ्गमोहीत्यादिमहालिङ्गभक्तस्य षड्विधप्रभेदेषु अन्यतमः । सर्वान्‌ 
ूर्वकर्मादिकान्‌ अन्तर्लिज्ञे निवेद्य पङ्क्तिभोजनवर्जितः महालिङ्नप्रसादी । 
पूर्वकर्मादिकान्‌ सर्वानन्तर्लिङ्गे निवेदयेत्‌ । 
महालिङ्कप्रसादी स्यात्पङ्क्तिभोजनवर्जितः । 
(सू.आ.,क्रिःपा.,८.७३) 
महालिङ्गप्राणी 
महालिज्गमोहीत्यादि महालिङ्गभक्तस्य षड्विधप्रभेदेषु अन्यतमः । 
बाह्यार्चनादिकं त्यक्त्वा अन्तरङ्गपूजकः आत्मार्पकश्च । 
बाह्यार्चनादि सन्त्यज्य भवेदान्तरपूजकः । 
आत्मार्पको महालिङ्गप्राणी भवति पार्वति ।। 
(सू.आ..,क्रि-पा.,८.७४) 
महालिङ्गभक्तः 
महालिङ्गभक्तस्य षद्धिधप्रभेदेष्वन्यतमः । अन्यभक्ति विना 
केवलमहालिङ्गभक्तिमान्‌महालिङ्गभक्तः । 

पूर्वभक्तस्थलं त्यक्त्वा पूर्वकर्मादि वर्जयेत्‌ ।। 
समहालिङ्गभक्तः स्यादन्यभक्तिविवर्जितः । 
(सू-आ.,क्रि.पा., ८.७० ) 
महालिङ्गभेदः 
भावलिङ्गम्‌, प्राणलिङ्गम्‌, इष्टलिङ्गमिति महालिङ्ग त्रिधा । 
महालिङ्ग त्रिधा जातं सुजनानुजिघुक्षया । 
प्रथमं भावलिङ्ग तु द्वितीयं प्राणलिङ्गकम्‌ ।। 
तृतीयमिष्टलिङ्ग स्यात्‌ इत्येवं त्रिविधं मतम्‌ ।। 
(चं.आ., क्रि.पा.,३.२३) 
(पश्यत - त्रिविधलिङ्गम्‌) 


महालिङ्गमोही 
षद्भिधप्रभेदेषु अन्यतमः । 


महालिङ्गमोहीत्यादिमहालिङ्गभक्तस्य 
अन्यमोहविवर्जितः केवलमहालिङ्गमोहवान्‌ महालिङ्गमोही । 
त्यक्तलोकसमाचारो लिङ्घनिष्ठैकमानसः । 


स महालिङ्गमोही स्यादन्यमोहविवर्जितः ।। 
(सू.आ..,क्रि.पा.,८.६९) 
महालिङ्कवीरः 
महालिङ्गमोहीत्यादिमहालिङ्गभक्तस्य षद्धिधप्रभेदेष्‌ अन्यतमः । 
अन्यचित्ताश्रयं विना, जीववृत्तिं चापि विस्मृत्य, सृष्टिस्थितिलय- 
मचिन्त्यमानः सन्‌ महालिङ्गनिष्ठः महालिङ्गवीरः । 
सृष्टिस्थितिलयाद्यं हि जीवकृत्यं च न स्मरेत्‌ ।। 
समहालिङ्गवीरः स्यान्नान्यचित्तसमाश्रयः । 
(सू.आ.,क्रि.पा.,८.७२) 

महाव्रती 
वीरशैव एव महाव्रती । सः सततं भक्त्या गुरुलिङ्गजङ्गमानां पूजकः। 
पादोदक-प्रसाद स्वीकारे अनुरक्तः, भूति-रुद्राक्ष-मन्त्रनिष्ठो वीरशैवो 
महाव्रती । 
एवमाचारसंयुक्तो वीरशैवो महाव्रती । 
पूजयेत्‌ सततं भक्त्या गुरुलिड्रं च जङ्गमम्‌ ।। 
(वी.शै.प्र. »पृ.५२, श्लो.१) 
महाशक्तिः 
पञ्चाक्षरीमन्त्रः । 
एष मन्त्रो महाशक्तिरीश्वरप्रतिपादकः । 
(वी.शै.प्र., पृ.१०८, श्लो.१३) 


महाशून्यम्‌ 
अनादिजङ्गमस्वरूपम्‌ । 
महानाद महाबिन्दुं महाशून्यं तु जङ्गमम्‌ । 
महाशून्यमिदं सर्वमादिनाथं तु जङ्गमम्‌ ।। 
(अ.वी.सा.सं., ३.७) 


महाशैवम्‌ 

शैवभेदः । अनादिवीरशैवादिसप्तशैवान्यतमम्‌ । शैवदीक्षोक्तमार्गेण 
दीक्षितः ब्राह्मणः शिवस्य पञ्चमुखस्वरुपं मनसि ध्यात्वा यः अर्चयति सः 
महाशैवः । महाशैवैराश्रितं मतम्‌ महाशैवम्‌ । 

अनादिशैवः प्रथमं आदिशैवस्ततः परम्‌ । 


महाशैवस्ततो ज्ञेयस्त्वनुशैवस्ततः परम्‌ ।। 
(सू.आ.,क्रि.पा.,७.५; पार-आ., १. १६) 

शैवदीक्षोक्तमार्गेण दीक्षिता ब्राह्मणाः शिवे । 
महाशैवास्तु तेज्ञेया महान्तो लोकपूजिताः ।। 

(सू.आ..क्रि.पा.,७.१२) 
शिवस्य मुखरूपं यो ध्यात्वा मनसि पूजयेत्‌ । 
महाशैवमिति प्रोक्तं परसंज्ञकलिङ्गकम्‌ ।। 

(अ.वी.सा.सं.,८.६-७) 


महासादाख्यम्‌ 

शिवसादाख्यादि पञ्चसादाख्यानि प्रसिद्धानि । सृष्ट्यर्थं यदा शिवः 
जगदुत्पत्तिकारणरूपाणि सर्वतत्त्वान्यचिन्तयत्‌ तदा तस्य शक्तेः अदि- 
शक्त्यादि पञ्चभेदता सञ्जाता । ताभिश्च शक्तिभिः पश्चसादाख्यानि 
समुत्पन्नानि । षट्स्थलात्मकसाधनमार्गस्य प्रस्तावे तत्सम्बद्धानि 
आचारलिज्गादि महालिङ्गपर्यन्तं षड्लिङ्गस्थलानि पूर्वोक्तषडङ्गस्थलैः 
सम्बद्धानि भवन्ति । यकारादि ओं 'कारान्तं निवृत्तिमार्गे षडक्षरमन्त्र- 
स्थाक्षराणि आचारलिङ्गादिषड्लिङ्गानां सङ्केतानि भवन्ति। तदनुगुणत्वेन 
पश्चसादाख्यैस्सह महासादाख्यमपि परिगण्यते । प्रथमः पराशक्तिस्वरूपः 
य-वर्णः शिवसादाख्यम्‌, द्वितीयः आदिशक्तिस्वरूपः वा-वर्णः 
अमूर्तसादाख्यम्‌, तृतीयः इच्छाशक्तिस्वरूपः शि-वर्णः मूर्तसादाख्यम्‌, 
चतुर्थः ज्ञानशक्तिस्वरूपः म-वर्णः कर्तृसादाख्यम्‌, पञ्चमः 
क्रियाशक्तिस्वरूपः न-वर्णः कर्मसादाख्यम्‌, षष्ठः चिच्छत्तिस्वरूपः 
ओंकारः महासादाख्यम्‌ । एवं निवृत्तिमागे महासादाख्यं महालिङ्गमेव । 
तदेव परशिवः | 

यकारस्तु पराशक्तिरादिशक्तिश्च वाऽक्षरः । 

इच्छाशक्तिः शिकारः सुज्ञानशक्तिर्मकारकः ।। 

क्रियाशक्तिर्नकारस्स्यात्‌ प्रणवो हि चिदात्मकः । 

प्रथमं शिवसादाख्यममूर्त च ततः परम्‌ ।। 

ततश्च मूर्तसादाख्यं ततो वै कर्तृनामकम्‌ । 
कर्मसादाख्यमपरं महारूपमनन्तरम्‌ ।। 
यादिप्रणवपर्यन्तमेव ज्ञेयं वरानने । 
प्रसादश्च चरश्चैव शिवलिङ्ग गुरुस्तथा । 
आचारश्च महालिङ्ग यादि तारान्तगोचरम्‌ ।। 
(सू.आ..,क्रि.पा.,४.४१-४४) 
(पश्यत - सादाख्यम्‌, षट्सादाख्यानि) 
महासूत्राणि 
ईश्वरोक्तानि पञ्चाचार्यसम्बद्धानि सूत्राणि । तानि च - पड्डिडिः, 
वृष्टिः, (लम्बकम्‌ लम्बनम्‌) मुक्तगुच्छः, पञ्चवर्णम्‌ - इति पञ्चधा । 
महासूत्रस्य चैकस्य चोपसूत्राणि द्वादश । 
उपसूत्राणि लिख्यन्ते महासूत्रोद्भवानि च ।। 
(वी.स.सं.,१.६२,२.१) 
(पश्यत - सूत्रम्‌; वी.स.सं., १.३८, ४१, ४४, ४८, ५१) 
महेश्वरः 
महेशः । महेश्वरः । 
यो वै महेश्वर इति प्रोक्तः सर्वजगत्प्रभुः । 
निर्गुणः सगुणश्चैव स एवाहं न संशयः ।। 
(सू.आ.,क्रि.पा.,२.५) 
महेशतत्त्वम्‌ 


शिवसदाशिवादित्रिविधतत्त्वान्यतमम्‌ । इदं सकलमुच्यते | 
सादाख्याख्यसदाशिवतत्त्वजन्यं पश्चविंशतिलीलामूर्तिजनकच । 
पश्चविंशतिलीलामूर्तयोडपि महेशतत्त्वम्‌। अत एव महेशतत्त्व 

पञ्चविंशतिभेदकम्‌ । पञ्चविशतिलीलामूर्तयः एव पञ्चविंशति तत्त्वान्यपि | 
सोमधार्युमापतिवृषभारूढ़नटराजाद्य्च ताः सादाख्यजन्यद्विपश्चाशन्पूर्ति- 


ष्वन्यतमाः । 
तत्त्वं तु त्रिविध ज्ञेयं तस्य भेदं शृणुष्व च । 
शिवं सदाशिवं चैव महेशं त्रिविधं स्मृतम्‌ ।। 
महेशं सकलं विद्यात्‌ ................... | 
महेशं तु महासेन पञ्चविंशतिभेदकम्‌ । 
(शि.त.र.,भा-१, १.६.९-१२) 
महेश्वरषडङ्गानि 
सर्वज्ञता, तृप्तिः, अनादिबोधः, स्वतन्त्रता, अलुप्तशक्तिः, 
अनन्तशक्तिः- इत्येवं षट्‌ महेशस्य षडङ्गानि । 
सर्वज्ञता तृसिरनादिबोधः स्वतन्त्रता नित्यमलुप्तशक्तिः । 
अनन्तशक्तिश्च विभोर्विधिज्ञाः षडाहुरङ्गानि महेश्वरस्य ।। 
(पार.आ., ६.३३) 
महेश्वरी 
जङ्गमेभ्यः विहिता तत्त्वनाशनिरोधिनी दीक्षा । 
मीनलग्ने तत्त्वनाशं हरते या महेश्वरी । 
सा दीक्षा यतिराजानां जङ्गमानां जगत्प्रिये ।। 
(वीर.उ.,३.८८) 
मातृकान्यासः 
लिङ्गपूजायाः पूर्व देहस्य विद्यामयत्वं सम्पादयितुं न्यासाः करणीयाः 
इति नियमः । तत्र आद्यः मातृकान्यासः, ब्रह्मन्यासो द्वितीयः, प्रणवन्यासो 


तृतीयः, हंसन्यासः चतुर्थः, पञ्चक्षरन्यासस्तु पञ्चमः । तत्र वर्णन्यास एव 
मातृकान्यासः | 

तत्राद्यो मातृकान्यासः ................ । 
(चं.आ.,क्रि.पा.,११.३६) 
(पश्यत - वर्णन्यासः) 
मानसजपः 


जपभेदः । वाचिकः, उपाशुः, मानसश्चेति त्रिविधजपेष्वेकः । अधरं 
अस्पृष्ट्वा जिह्वाग्रस्य अस्पन्दितत्वेन अन्तरात्मनि मन्त्रं वर्णरूपेण भाव्यते 
चेतूस मानसजपः । स च त्रिविधजपेषु श्रेष्ठ: । 


स जपस्त्रिविधः प्रोक्तो वाचिकोपांशुमानसैः । 

मन्त्रार्थं मनसा ध्यायन्‌ वर्णाद्वर्णं पदात्पदम्‌ ।। 

आवृत्य गणनात्पूर्वं जपेन्मानस उच्यते । 
त्रयाणामपि चैतेषां वर स्यादुत्तरोत्तरम्‌ ।। 

(सू.आ.,क्रि.पा.,३.४१, ४३) 

उत्तमो मानस प्रोक्त उपाशुर्मध्यमस्तथा । 

अधमो वचिकः प्रोक्त इत्येतच्छिवशासनम्‌ ।। 

धिया यदक्षरश्रेण्या वर्णाद्वर्णं पदात्पदम्‌ । 

शब्दार्थचिन्तनं भूयः कथ्यते मानसो जपः । 

(चं.आ.,क्रि.पा., ८.५६, ५९; पार. आ. ११.८८-८९) 
जपस्तु त्रिविधः प्रोक्तो वाचिकोपांशुमानसः । 
अस्पृष्टवाऽधरमस्पन्दि जिह्वाग्रं योऽन्तरात्मना । 
भाव्यते वर्णरूपेण स मानस इति स्मृतः ।। 
मानसो हि जपः श्रेष्ठो घोरसंसारनाशकः । 

(सि-शि.,८.२७, २९, ३२) 

डरे वीरशैवपारिभाषिकपदकोश 


मानसस्नानम्‌ 
स्नानभेदः । परशिवब्रह्मणा सह आप्यमाणं तादात्म्यं मानसस्नानम्‌ 
मानसब्रह्मतादात्म्यं स्नानान्येतानि वै विदुः । | 
(शि.त.र.,भा-३, ८.५.६४) 
मानसी दीक्षा 
दीक्षाभेदः । मनस्सन्निधिमात्रेण शिष्याय अनुग्रहात्मकदीक्षा । 
मनस्सन्निधिमात्रेण मानसीत्यभिधीयते । 
(शि.त.र.,भा-३, ९.७.३०) 
मानसी सेवा 
सेवाप्रभेदः । मानसी भक्तिः । कायिकी सेवा, वाचिकी सेवा, मानसी 
गय इति त्रिविधसेवास्वन्यतमा । तत्र शिवलिङ्गशिवरूपादिचिन्ता मानसी 
वा । 
शिवरूपादिचिन्ता या सा सेवा मानसी स्मृता । 
(सि.शि.,९.१६) 
(पश्यत - सेवा) 
मान्त्रिकजङ्गमम्‌ 
जन्गमतत्त्वभेदः । इष्टलिङ्गादीनां मान्त्रिकं जङ्गमतत्त्वम्‌ । मान्त्रिकं 
सहजं चेति द्विविधजङ्गमयोरेकतमम्‌ । तत्र मन्त्रसामर्थ्यात्‌ शिवभावं 
आवाहय महाशैवैः वीरशैवैः यत्‌ ध्रियमाणं चरलिङ्गादिकमस्ति तत्‌ 
मान्त्रिकजङ्गमतत्त्वम्‌ । 
जङ्गमं द्विविधं प्रोक्तं मान्त्रिकं सहजं त्विति ।। 
मान्त्रिक मन्त्रसामर्थ्यादावाहनमुदीरितम्‌ । 
ध्रियमाणं महाशैवैश्ररलिङ्गादिकं मुने ।। 
(चं.आ..,क्रि.पा.,४.६-७) 
(पश्यत - जङ्गमम्‌) 

मान्त्री दीक्षा 
दीक्षाभेदः। वेधादीक्षा, मान्त्रीदीक्षा, क्रियादीक्षा चेति त्रिविधदीक्षा- 
स्वन्यतमा । शिष्यस्य दक्षिणश्रौत्रे मन्त्रोच्चारणपूर्वकं गुरुणा शिष्याय 
दीयमाना दीक्षा । 
गुरुरुच्चारयेन्मन्त्रं मनत्रदीक्षेयमीरिता । 
(शि.ध.शि., पु-१९२, पं-७) 
मान्त्री दीक्षेति सा प्रोक्ता मन्त्रमात्रोपदेशिनी । 


(सि.शि.,६.१४) 
(पश्यत -मन्त्रदीक्षा) 
माया 
मायाशक्तिः । तमः । प्रकृतिः । षट्‌त्रिंशत्तत्त्वान्यतमम्‌ । 
सा माया शक्तिराख्याता । 


(अ.वी.सा.सं., १.१२०) 
मायांतु प्रकृतिं विद्यान्मायिनं तु महेश्वरम्‌ । 


(श्वे.उ.,४.१०) 
स्वमायया कल्पितभूतधाम्ने । 
(अ.सू.,१.३) 
नित्यं व्यापकं समस्तात्मकर्मसम्बन्धं मायातत्त्वम्‌ । 
(शै.सि.,पृ.३) 


(पश्यत - मायाशक्तिः) 
मायापञ्चाक्षरी FR 072 
पञ्चपञ्चाक्षरीमन्त्रेष्वेकतमः। मन्त्रः । 
मायापश्चाक्षराख्यश्च नववर्णो महामनुः । 
ओं हां हौं हूं हैँ नमः शिवाय ।। 
ह (वी.स.सं.,५.२०) 


पश्यत -पश्चाक्षरः) 

वीरशैवपारिभाषिकपदकोशः 
मायापाशः 


१. पतिः, पशुः, पाशश्चेति तत्त्वत्रये एकतमः । तत्र मलमायादयः पाशः | 


मायीयपाशो नाम ज्ञानशक्तेः सङ्कोचः । सर्वज्ञत्वविशिष्ठस्य परमात्मनः 
अंशीभूतः जीवः ज्ञानशक्तिसङ्कोचेन अल्पज्ञः भवति । एष एव 
मायीयपाशः । स एव मायीयमलः । 


मलमायादिभिः पाशैः स बध्नाति पशुं पतिः । 
(च.आ.,क्रि.पा., १.११; पार.आ., १२.६२) 
२. शिवतत्त्वरत्नाकरोक्तरीत्या मायेयपाशः, कार्मपाशः, मलपाशः, 
बैन्दवपाशः, तिरोधानपाशश्चेति पञ्चविधपाशेष्वेकतमः । तत्र मायापाशः 
कलादिपृथिव्यन्तत्रिंशतूतत््वस्वरूपी मायापाशः । 
सर्वेषामात्मनां पाशः पञ्चधा परिकीर्तिता । 
कलादिकपृथिव्यन्त भुवनादि स्वरूपवान्‌ । 
बन्धो मायेयसंज्ञस्तु विद्वद्भिः परिकीर्तितः ।। 
(शि.त.र.,भा-३, ९.३.९३-९४) 


मायामलम्‌ = मायेयमलम्‌ = मायिकमलम्‌ = 
मायीयमलम्‌ 


त्रिविधमलेष्वेकम्‌ । अनेन मलेन ज्ञानशक्तेः सङ्कोचः जायते । तेन जीवे 
भेदबुद्धिः जायते । तस्मात्‌ जीवः परशिवादहं भिन्नः इति मन्यते । 
भिन्नवेद्यप्रथारूपं मायीयमलम्‌ 
(प्र.ह.,सू. ९, क्षेमराजस्य व्याख्यानम्‌) 
मायाशक्तिः 


परमात्मनः जगदरूपत्वेन प्रकटनाय कारणीभूतशक्तिः मायाशक्तिः । 
मायाशक्तिवशादेव सर्वज्ञत्वादिविशिष्ट: प्रभु: नानामूर्तिधरो भवति । 

मायाशक्तिवशादीशो नानामूर्तिधरः प्रभुः । 
सर्वज्ञः सर्वकर्ता च नित्यमुक्तो महेश्वरः ।। 
(सि.शि.,५.४६) 
मायाशक्तिरेव तिरोधानशक्तिर्भूत्वा यदा जीवात्मानं आवृणोति तदा 
शिवे भेदविकल्पना जायते । यदा च सा तिरोधानशक्तिः विनाशं गच्छति 
तदा शिवजीवैक्यरूपमट्वैतमेव दुश्यते नान्यत्‌ । 
मायाशक्तितिरोधानाच्छिवे भेदविकल्पना । 
आत्मनस्तद्विनाशे तु नाद्वैतात्किश्चिदिष्यते ।। 
(सि.शि.,१४.८) 


मायी 
महेश्वरः । माया अस्य अस्तीति मायी ईश्वरः । 
मायांतु प्रकृतिं विद्यान्मायिनं तु महेश्वरम्‌ । 
(श्वे.उ.,४.१०) 
मायी महेश्वरस्तेषां प्रेरको हृदि सस्थितः ।। 
(सि.शि.,५.३५) 
मायोपाधिकः 
माया उपाधिः यस्य सः । शिवः । सदाशिवः । लिङ्गम्‌ । 
यो मायोपाधिको देवो लिङ्गरूपी सदाशिवः । 
(लिं.धा.च., पृ.१७७) 
मार्गशुद्धिः 
पञ्चाचारेष्वेकतमे शिवाचारे अन्तर्भूतेषु षोडशशुद्धिष्वेकतमा । 
१. पद्भ्यां सञ्चरमाणे सति पिपीलिकादीनां यथा हिंसा न भवेत्‌ तथा 


मार्गशुद्धिः | 

द्रव्यक्षेत्रगृहादीनां षोडशानां विशोधनाम्‌ । 
शिवशास्त्रोक्तमागेण शिवाचार इति स्मृतः ।। 
पद्भ्यां पिपीलिकादीना न यथा हिंसनं भवेत्‌ । 
गमन हि परिग्राह्य मार्गशुद्धिरियं मता ।। 

(च.आ..क्रि.पा.,९.३२, ४६) 
२. त्रिष्वपि सन्ध्यासु क्रियमाणेन ध्यानेन आप्यमाणा शुद्धिः मार्गशुद्धिः । 
त्रिसन्ध्यं ध्यानतो देवि मार्गशुद्धिरिहोच्यते । 
(वी.शै.प्र., पृ. १४४, श्लो.२३) 
मार्गशेवम्‌ 
शैवभेदः । उपनिषत्सु आगमानामुत्तरभागे च उपदिष्टाभिः वेधा - मनु - 
क्रियेति दीक्षाभिः सम्पन्नः षट्स्थलज्ञानी, अरुणोदय - सूर्योदय - सङ्गव - 
मध्याह्न - सायाह्न - अधरात्रिरिति षट्कालेषु शिवपूजासक्तः षट्शतोत्तैक- 
विशतिसहस्रवार प्रतिदिनं षडक्षरीमन्त्रजपकर्ता, लिङ्गाङ्गैक्यभावयिता 
ईशवरप्रतिपादितधर्माचारमार्गस्य पालनकर्ता मार्गशैवः । तेन सम्बद्धं शैवं 
मार्गशैवम्‌ । 
मार्गशैवं प्रवक्ष्यामि मुक्तिसन्निधिमार्गकम्‌ । 
वेदागमान्तगदितदीक्षात्रयपरिग्रहः ।। 
षट्स्थलज्ञानसम्पत्तिः षट्कालशिवपूजनम्‌ । 
एकर्विशतिसाहस्रयुतषच्छतसंख्यया ।। 
षडक्षरीजपो नित्यं लिङ्गैक्यविभावनम्‌ । 
धर्मोऽयं मार्गशैवानामीश्वरेण प्रकीर्तितः ।। 
(चं.आ..क्रि.पा.,१०.२५, २६) 

माहेश्वर 2 


१. 


यदा वैराग्यगौरवात्‌ स्थिरविवेकत्वाद्‌ भक्तेः समुत्कर्ष: जायते तदा भक्तः 


एव माहेश्वरः इति कथ्यते । ब्रह्मादिस्थानविमुखश्च अयंसहजदाननिष्णातः । 


२ 


केवले सहजै दाने निष्णातः शिवतत्परः । 

ब्रह्मादिस्थानविमुखो भक्तो माहेश्वरः स्मृतः ।। 

भक्तेर्यदा समुत्कर्षो भवेद्रैराग्यगौरवात्‌ । 

तदा माहेश्वरः प्रोक्तो भक्तः स्थिरविवेकवान्‌ ।। 
(सि.शि.,१०.२-३) 

माहेश्वरस्थलापन्नः वीरशैवः । स च गुरुलिङ्गजङ्गमविभूतिरद्राक्ष- 


पादोदकप्रसादमन्त्ररूपाष्टावरणयुक्तः, परद्रव्यपरस्तर्यादिवर्जितः शुद्धात्मा 
सदाचारसम्पन्नः । आगमानुसारी अय कर्मयज्ञनिरतः । 


परद्रव्यपरस्त्र्यादिवर्जितो भावशुद्धिमान्‌ । 
लिङ्गनिष्ठानियुक्तात्मा माहेश्वर इति स्मृतः ।। 

(श.त्र.,पृ.६, श्लो.३९) 
तेषां माहेश्वराणां च भक्तानां प्रीतिपूर्वकम्‌ । 
नृणां संपत्करं स्तोत्रं वेदमूर््नि प्रतिष्ठितम्‌ ।। 

(वी.उ.,२.८१, पृ.६९) 
सहजजन्गम एव माहेश्वर इत्यभिधीयते । चरः; भक्तः, शैवः, जन्नमः 


इत्यादीनि माहेश्वरस्य नामान्तराणि । 


सहजो जङ्गमो माहेश्वर इत्यभिधीयते । 
माहेश्वरश्चरो भक्तः शैवो जङ्गम इत्यपि । 


सहजस्याभिधानानि भवन्तीशवरशासनात्‌।। 
(चं.आ..क्रि.पा.,४.६-७) 

माहेश्वरा: 
पाशुपताः, कालसिद्धान्तिनः, कापालिकाः, शैवाः - इति माहेश्वरा: 
चत्वारः । 
माहेश्वरास्तु चत्वारः शैवाः पाशुपतास्तथा । 
कालसिद्धान्तिनः केचित्‌ तथा कापालिकाः परे ।। 
(क्रि.सा., भा-१,२.५०४) 
माहेश्वरप्रशसास्थलम्‌ 
स्थलभेदः । एकोत्तरशतस्थलेष्वेकम्‌ । माहेश्वरस्थलान्तर्गत- 
नवाङ्गस्थलेष्वेकतमम्‌ । समस्तदेवदानवदीनामनुग्रहकर्ता “एको हि रुद्रो न 
द्वितीयाय तस्थुः ` इति श्वेताश्वतरोक्तदिशा अद्वितीयः, रुद्रः (परशिवः) 
सर्वस्मात्‌ अधिक इति यस्य बुद्धिदृढा स वै माहेश्वरेत्यादि 
माहेश्वरमहत्वप्रतिपादकं स्थलम्‌ । 
माहेशवरस्थलं वक्ष्ये यथोक्तं शम्भुना पुरा । 
माहेश्वरप्रशंसादौ लिङ्गनिष्ठा ततः परम्‌ ।। 
विशवस्मादधिको रुद्रो विश्वानुग्रहकारकः । 
इति यस्य स्थिरा बुद्धिः स वै माहेश्वर: स्मृतः ।। 
(सि.शि.,१०.४,८) 
माहेश्वरस्थलम्‌ 
षट्स्थलेष्वेकतमम्‌ । इदम्‌ द्वितीयं स्थलम्‌ । भक्तेः समुत्कर्षः, 
वैराग्यगौरवम्‌ स्थिरविवेकश्चेति त्रीणि माहेश्वरस्य विशेषलक्षणानि । 
माहेश्वरस्थलाश्रितानि नवाङ्गस्थलानि नवलिङ्गस्थलानि चोक्तानि । अत्र 
भक्तेः समुत्कर्षः नाम निष्ठाभक्तिः इत्यर्थः । बरह्मादिदेवताजालं विहाय 
महेश्वरे एव मग्नः माहेश्वरः । एवं तस्य वैराग्यस्य महत्त्वं प्रकाशते । 

स्वेष्ठलिज्ञमात्रे शिवं परिभाव्य अन्यत्र तस्य स्थितस्यापि नास्ति इति भावेन 
सवेष्ठलिङ्गे सर्वस्वं भाव्यमानः माहेश्वरः स्वाचारेण विशिष्ट: भवति । 
आदौ भक्तस्थलं प्रोक्तं ततो माहेश्वरस्थलम्‌ । 
भक्तेर्यदा समुत्कर्षो भवेद्वैराग्यगौरवात्‌ ।। 
तदा माहेश्वरः प्रोक्तो भक्तः स्थिरविवेकवान्‌ । 
| (सि.शि.,५.२४; १०.३) 
लिड्लैक्यनैष्ठिकतया सह वीरवृत्तम्‌ । 
माहेश्वरस्थलमिति प्रवदन्ति सन्तः ।। 
(अ.सू.,४.३२) 
(माहेश्वलक्षणानिज्ञातुं पश्यत- सि.शि.,१०.१५-२०) 
माहेशवरस्थलभेदः 
अङ्गस्थलानि-नव 
१, माहेश्वरप्रशंसास्थलम्‌, २. लिङ्गनिष्ठास्थलम्‌, ३. पूर्वाश्रय- 
निरसनस्थलम्‌, ४-सर्वाद्वैतनिरसनस्थलम्‌, ५. आह्वाननिरसनस्थलम्‌, ६. 
अष्टमूर्तिनिरसनस्थलम्‌, ७. सर्वगत्वनिरसनस्थलम्‌, ८. शिवजगन्मयस्थलम्‌, 
९. भक्तदेहिकलिङ्गस्थलम्‌ । 
(सि.शि.,१०.४-६) 
लिङ्गस्थलानि - नव 
१. क्रियागमस्थलम्‌, २. भावागमस्थलम्‌, ३. ज्ञानागमस्थलम्‌, ४. 
सकायस्थलम्‌, ५. अकायस्थलम्‌, ६. परकायस्थलम्‌, ७. 
धर्माचारस्थलम्‌, ८. भावाचारस्थलम्‌, ९. ज्ञानाचारस्थलम्‌ । 
(सि-शि., १६.२-४) 


मिश्रतन्त्रम्‌ 
तन्त्रभेदः । वामादिचतुर्विधशैवतन््रेष्वन्यतमम्‌ । ब्राह्मीत्यादिसप्त- 


मातृकापरं तन्त्र मिश्रतन्त्रम्‌ । 

तेषुशैवं चतुर्भेदं तन्त्रं सर्वविनिश्चितम्‌ । 
वामं च क्षक्षिणं चैव मिश्रं सिद्धान्तसंज्ञकम्‌ ।। 
सप्तमातृपरं मिश्रं सिद्धान्तं वेदसंमतम्‌ ।। 
(सि.शि., ५.११ ) 
(पश्यत - शैवतन्त्रम्‌) 
मिश्रशैवम्‌ 
शैवभेदः । शिवाधिक्यबुद्ध्या शिवधर्मसहितः सन्नपि अन्यधर्मानपि 
यः समाचरति सः मिश्रशैवः । तस्य मत मिश्रशैवम्‌ । 
मिश्रस्य शुद्धाद्वैताख्यो.............. । 
(चं.आ., क्रि.पा.,१०.५१) 
आदित्यमम्बिका विष्णुं गणनाथं महेश्वरम्‌ एकपीठे स्थापयित्वा ये 
अर्चयन्ति ते मिश्रपूजाकारणात्‌ मिश्रशैवा इति उच्यन्ते । तेषां शिवदीक्षा 
नास्ति ।शिवाधिक्यभावानमपि न ते धारयन्ति । केवलं भस्मरद्राक्षधारणात्‌ 
तेषां शैवत्वम्‌। अन्तः शाक्ताः बहिः शैवाः सभामध्ये वैष्णवाः, एवं मिश्राः ते 
दृश्यन्ते । तस्मादपि ते मिश्रशैवाः । 
मिश्रशैवमतो वक्ष्ये सुराचार्य समाशुणु ।। 
आदित्यमम्बिकां विष्णुं गणनाथं महेश्वरम्‌ । 
एकपीठे सन्निवेश्य मिश्रीकृत्यार्चयन्ति ये । 
मिश्रशैवा इति हि ते प्रोच्यन्ते मिश्रपूजनात्‌ ।। 
नैतेषां शिवदीक्षा स्यान्न शिवाधिक्यभावना । 
भस्मरुद्राक्षधरणाच्छैवत्वं मिश्रपूजनात्‌ ।। 
मिश्रत्वं विद्यते यस्मान्मिश्रशैवाः प्रकीर्तिताः । 

अन्तः शाक्तं बहिःशैवं सभामध्ये तु वैष्णवम्‌ । 
मिश्रितं दृश्यन्ते यस्मान्मिश्रशैवाः प्रकीर्तिताः ।। 
(चं.आ.., क्रि.पा.,१०.१९-२२; तुलयत-सू.आ..क्रि.पा.,७.१९- 
२१; पार.आ., १७.८-११) 
मिश्राध्वा 
शुद्धाद्यध्वभेदः । षट्त्रिशत्तत्त्वेषु कला, विद्या, कालः, रागः, नियतिः 
इति पञ्चतत्त्वानां समूहः । 
आरागादाकलातत्त्व मिश्राध्वाख्यं तु पञ्चकम्‌ । 
(शि.त.र.,भा-३.९.३.३८) 
मुक्तः 
बन्धरहितः जीवः । जननादिदुःखरहितः जीवः मुक्तः । स च 
शिवसमानः । मुक्तिर्नाम सच्चिदानन्दलक्षणा परा तृप्तिः । नित्यतृप्तः मुक्तः । 
तस्य अन्यैः भोगसाधनैः किमपि प्रयोजनं नास्ति । यस्य ज्ञानज्ञेयज्ञातूरूप- 
्रिपुटीसम्बन्धः नास्ति सः मुक्तः । यः व्यापारशूऱ्ये क्षोभरहिते 
शिवलिङ्गैक्यसम्पन्ने स्वहृदये सदा वर्तते सः शिवयोगी मुक्तः इत्युच्यते । 
प्रसन्ने सति मुक्तोऽभून्मुक्तश्शिवसमो भवेत्‌ ॥ 
मुक्तिरेव परा तृप्तिः सच्चिदानन्दलक्षणा । 
नित्यतृपस्य मुक्तस्य किमन्यैर्भोगसाधनैः ।। 
मुक्तस्य ज्ञानसम्बन्धो ज्ञेयाभावः स्वभावतः । 
उपाधिसहितं ज्ञानं न भेदमतिवर्तते ।। 
वृत्तिशून्ये स्वहृदये शिवलीने निराकुले । 
यः सदा वर्तते योगी स मुक्तो नात्र संशयः ।। 
(सि.शि.,९.१४; १८.७४; १९.९१, १४.३३) 

प्रकृत्याद्यष्टबन्थेन निर्मुक्तो मुक्त उच्यते । 
प्रकृत्यादिवशीकारो मोक्ष इत्युच्यते बुधै: ।। 

(क्रि.सा.,भा-१, ३.३१६) 
(पश्यत - अष्टप्रकृतयः, अष्टबन्ध: ) 


मुक्तागुच्छम्‌ 

ईश्वरोक्तपञ्चमहासूत्रेष्वन्यतमम्‌ । धेनुकर्ण - (पण्डिताराध्य) - 
नामक चतुर्थाचार्यसम्बद्ध महासूत्रम्‌ । 

तत्पुरुषाख्यमुखोत्पन्नो धेनुकर्णति विश्रुतः ।। 


तन्नाम पण्डिताराध्य: तत्सूत्र मुक्तगुच्छकम्‌ । 
(वी.स.सं., १.४७-४८) 
मुक्ति: 
यस्य चित्तवृतौ जगत्‌ समालीनं भवति तस्य शिवयोगिनः यो 
शिवानन्दपरिसफूर्तिः विद्यते सा मुक्तिरिति कथ्यते । जननमरणादिक्लेश- 
विरहिते दोषरहिते चिदाकाशे सामरस्यभावेन लीनस्य या स्थितिः भवति, 
तस्याः सत्तानन्दप्रकाशकं जगन्मोहनिवर्तनसमर्थ ज्ञानमेव मुक्तिरिति उच्यते । 
अन्यच्च सच्विदानन्दस्वरूपिणी परा तृपिरेव मुक्तिरित्यपि उच्यते । 
चित्तवृत्तिसमालीन जगतः शिवयोगिनः । 
शिवानन्दपरिस्फूरतिमुंक्तिरित्यभिधीयते ।। 
निरस्तविश्वसम्बाधे निष्कलङ्के चिदम्बरे । 
भावयेल्लीनमात्मानं सामरस्यस्वभावतः ।। 
सैषा विद्या परा ज्ञेया सत्तानन्दप्रकाशिनी । 
मुक्तिरित्युच्यते सद्भिः जगन्मोहनिवर्तिनी ।। 
मुक्तिरेव परा तृप्तिः सच्चिदानन्दलक्षणा । 
शि.,१४.१५, ४२-४३; १८.७४) 

मुख्यशिष्यः 
शिष्यप्रभेदः । वश्य आगन्तुकश्चेति शिष्यो द्विविधः । तत्र 
वंश्यशिष्यस्य मुख्यः सामान्यः इति द्विविधभेदयोरन्यतरः । स च ब्रह्मचारी, 
गृहस्थः इति द्विधा | 
मुख्य: सामान्यः इत्येवं पुनर्वश्यो द्विधा मतः ।। 
बेहाचारी गृही चेति द्विधा मुख्यो विभिद्यते । 
(वी.स.सं., १४.२, ३, पृ. १७७) 
(पश्यत - शिष्य) 
मुद्रा 
शिवयोगप्रदीपिकोक्तदिशा खेचरीमुद्रा शाम्भवीमुद्रा चेति मुद्रा 
द्विविधा। तत्र खेचरीशाम्भवीमुद्रयो: भेदः स्थानभैदमवलम्बते । तत्र 
खेचरीमुद्राया: लक्षणे सैव शाम्भवीमुद्रा इत्युक्तम्‌ । तथा हि - 
'लक्ष्यलीनमनसाऽनिलेन यो वर्ततेऽचलिततारया भवेत्‌ । 
खेचरीयमथ सैव शाम्भवी मुद्रया स तु तया जगदुरुः ।। 
(शि.यो.प्र.,५.३) ` 
नासिकाग्रस्थानभेदेन सा एव खेचरीमुद्रा शाम्भवी मुद्रेत्युच्यते । तथा 
नासाग्रदत्तनिमिषोन्मिषबाह्यदुष्टया । 
लक्ष्येसदाशिवविमर्शकगूढ़ दुष्ट्या ।। 
ज्योतिस्वरूपमचलं हदि बाह्यहीनम्‌ । 
पश्यन्ति ये त इह संयमिनः कृतार्थाः ।। 
(शि.यो.प्र.,५.७) 
इयमेव खेचरीमुद्रा नासिकाग्रदृष्ट्या नादानुसन्धानमनसा च युक्ता 
ूर्वशाम्भवी इत्युच्यते । सा एव नासिकाग्रदृष्ट्या नादब्रह्ममनोलीना च 
उत्तरशाम्भरवी इतयुननसते तध हि, ० Varanasi. An eGangotri Initiative 


५५४ वीरशैवपारिभाषिकपदकोश 
अन्तश्रित्त बहिश्षक्षुनिमेषोन्मेषवर्जितम्‌ 
एषा सा शाम्भवीमुद्रा सर्वतन्त्रेषु गोपिता । 
शाम्भवी द्विविधा प्रोक्ता पूर्वात्तरविभेदतः 
(शि.यो.प्र.,५.७, व्याख्यानोद्धतः, पृ.१४६) 
सा एव शाम्भवीमुद्रा मूलावलोकिनी पूर्वमुखी सन्धानरूपिणी च भूत्वा 
बोधमुद्रा ज्ञानमुद्रा चेत्युच्यते । तथा हि - 
मूलावलोकिनी पूर्वमुखी सन्धानरूपिणी 
बोधमुद्रा ध्यानमुद्रा शाम्भवीत्येकवाचकम्‌ । 
(शि.यो.प्र., ५.८. व्याख्यानोद्धतः, पृ-१४७) 


मुमुश्ुः 
मोक्षं इच्छुः मुमुक्षुः । संसारबन्धात्‌ मोक्तुम्‌, कर्मबन्धनं च्छेतु 
इच्छावान्‌ इत्यर्थः । रागद्वेषादिवर्जितः शिवासक्तमनाश्चेत्‌ मुमुक्षुः । 
मुमुक्षुश्चेच्छिवासक्तचित्तो रागादिवर्जितः । 
(सू.आ.,क्रि.पा.,३.५३) 
मूर्तसादाख्यम्‌ 
सादाख्यभेदः । इच्छाशक्तिदशांशजन्यं विद्याकलायुक्तं शिवतत्त्वम्‌ । 
सर्वावयवसम्पन्नमिदं मूर्त प्रभामयं च । 
इच्छाशक्तिश्च विद्या च तस्या: पर्यायवाचकौ । 
तच्छक्तेस्तु दशांशेन मूर्तसादाख्यमुद्भवम्‌ ।। 
मूर्तत्वाच्च कलायुक्त रूपं चेति प्रकीर्तितम्‌ ।। 
ज्वालामिसदृशप्रख्या दिव्यलिङ्गाकृतिर्भवेत्‌ । 
त्रिणेत्रं चारुवदनं सर्वावयवसंयुतम्‌ ।। 
शि.त.र.,भा-१, १.६.२८-३१) 

वीरशैवपारिभाषिकपदकोशः ५५५ 
इच्छाशक्तेः गुणत्वाच्च तस्मान्मूर्तमुदाहृतम्‌ । 
मूर्तत्वाच्च कलायुक्त रूपं चेति प्रकीर्तितम्‌ ।। 
ज्वालाभिसदुशप्रख्या दिव्यलिङ्गाकृतिर्भवेत्‌ । 
तस्यार्धाध्यैकभागे तु चैकवक्त्रसमन्वितम्‌ । 
त्रिणेत्रं चारुवदनं सर्वावयवसुन्दरम्‌ ।। 
कृष्णपरशुहस्तं च वराभयचतुर्भुजम्‌ ।। 
एवं लक्षणसंयुक्तं लिङ्गमूर्तमुदाहृतम्‌ ।। 

(वा.शु.आ.,१.५७-५९) 
मूर्तिब्रह्म 
पञ्चब्रह्मसु प्रथमं मूर्तित्रह्म । अन्यानि चत्वारि ब्रह्माणि तत्ब्रह्म, 
भूतब्रह्म, पिण्डब्रह्म, कलाब्रह्म चेति । तत्र ब्रह्मविषणुरुद्राख्याः मूर्तयः 
प्रणवाधिपाः । तस्मात्‌ यत्‌ प्रणवरूपं तत्‌ मूतिब्रह्मरूपम्‌ । साकल्यादि यानि 
पञ्चप्रणवरूपाणि तानि मूतिंब्रह्माणि । 
मूर्तिब्रह्म तथा पूर्व तत्त्वब्रह्मद्वितीयकम्‌ । 
भूतब्रह्म तृतीयं स्यात्पिण्डब्रह्म चतुर्थकम्‌ ।। 
पश्चमं च कलाब्रहा ब्रह्मपञ्चकमीरितम्‌ । 
ब्रह्मा विष्णुश्च रुद्रश्च मूर्तयः प्रणवाधिपाः । 
तस्मात्‌ प्रणवरूपं तु मूर्तिरूपमुदाहृतम्‌ ।। 
साकाल्यादिस्तु यत्‌ पश्च मूर्तिब्रह्म तदुच्चते । 
(वा.शु.आ., ७.५-८) 
(पश्यत - प्रणवः) 

मूलबन्धः 
केवलकुम्भकाभ्यासोपायत्वेनोक्तेषु मूलबन्धः (आधारबन्धः ); 

उड्डीयनबन्धः जालबन्धशचेति त्रिविधनन्धेष्वेकतमः । अपानवायुनिरोधेन 

५५६ ___वीरशैवपारिमाषिकपदकोश, 
अपानवायुनाम्नः सूर्यस्य प्राणवायुनाम्ना चन्द्रेण सह मिश्रीकृत्य तदूर्ध्वंगतं 
सुषुम्नास्थानं प्राप्य योगैकसिद्धि सर्वदा यः कुरुते स एव बन्धः प्रज्ञावद्भिः 
मूलबन्ध इति कथ्यते । स एव आधारबन्ध इत्यपि कथ्यते । 


मूलोट्टीयणजालबन्धनविधावभ्यासतो योगिनो 

वायोरुद्रमनं निरङ्कशविधेस्तद्व्योम्नि संरोधनात्‌ । 

योऽपानसूर्यमथ वायुनिरोधनेन 

घ्राणेन्दुना सह तदूर्ध्वगत प्रकृत्य । 

योगैकसिद्धिमनिश कुरुते समस्त 

प्रज्ञावतां भुवि स एव हि मूलबन्धः ।। 

(शि.यो.प्र.,२.४९-५०) 

मूलपश्चाक्षरी 


पञ्चपञ्चाक्षरीमन्त्रेष्वेकतमा । विश्वाराध्यसम्बद्धस्कन्दगोत्रोत्पन्नानां 
मन्त्रः | 


मूलं षडक्षरो मन्त्रः षडक्षरसमन्वितः । 
(ओं) हांनमः शिवाय । | 
(वी.स.सं.,५.४०) 
(पश्यत - पञ्चाक्षरीमन्त्रः) 
मूलप्रासादः 
पञ्चप्रासादमन्त्रेष्वेकतमः | 
शुद्धप्रासाद इत्युक्तः मूलप्रासाद उच्यते । 


(वा.शु.आ.,५.२३) 
(पश्यत - प्रासादमन्त्रः) 

वीरशैवपारिभाषिकपदकोशः ५५७ 


मूलमन्त्रः 
मूलमन्त्रः ओङ्कारः, पञ्चाक्षरमन्त्रश्च । 
त्रिपुण्ड्रं भस्मना धार्य मूलमन्त्रेण साधकैः । 
(सि.शि.,७.३३) 
मूलबीजमयं मन्त्रश्चिन्तारत्नमिवापरम्‌ । 
(सू.आ.,क्रि.पा., ४.५३) 
मूलं विद्या शिवं शैवं सूत्रं पञ्चाक्षरं तथा । 
षडक्षरं च तस्याहुर्नामानि मुनयो मनोः ।। 
(पार. आ., ११.४४) 
मूलं विद्या शिवं चैव सूत्रं पञ्चाक्षरस्तथा । 
सामान्यस्य विजानीयादोङ्कारो हृदयं मतम्‌ ।। 
(च.आ..क्रि.पा., ८.१७) 
मूलं विद्या शिवश्शैवं सूत्रं पञ्चाक्षरस्तथा । 


एतानि नामधेयानि कीर्तितानि महामनोः ।। 
(सि-शि.,८.२३) 
मूलमन्त्रं जपन्तस्तु न येयुरवटं प्रति । 
(पार.आ., १८.३४) 
मूलाधारचक्रम्‌ 


चक्रभेदः । प्रथमचक्रम्‌ । गुदलिङ्गयोः मध्ये स्थितमेतत्‌ 
चतुर्दलकमलाकारम्‌ । एकैकस्मिन्नपि दले व, श, ष, स-इति 
प्रत्येकमक्षरमधिवसति । किञ्च एकैकस्यापि दलस्य प्रत्येकं परमानन्दः, 
सहजानन्दः, वीरानन्दः, योगानन्दः-इति फलम्‌ । इदञ्च कुण्डलिनीशक्ते- 
राश्रयस्थलम्‌ । 

५५८ वीरशैवपारिभाषिकपदकोश: 
गुदलिङ्गान्तरे चक्रमाधाराख्यं चतुर्दलम्‌ । 
परमः सहजस्तद्वदानन्दो वीरपूर्वकः ।। 
योगानन्दश्च तस्य स्यादैशान्यादिदले फलम्‌ । 
अस्ति कुण्डलिनी ब्रह्मशक्तिराधारपः्चके । 
(शि.त.र.,भा-३.९.१.१३१-१३३) 
मोक्षः 
अमृतस्य देवधारणो भूयासमिति श्रुतिवाक्योक्तदिशा लिङ्गाङ्गसामरस्ये 
सति तत्फलत्वेन मोक्षः प्रोच्यते । 
तत्रामृतस्य वाक्योक्तलिङ्गाधारणवैभवे । 
लिङ्गाङ्गसामरस्ये च फले मोक्षं प्रचक्षते । 
(क्रि.सा.,भा-१.१.५) 
(पश्यत - मुक्तिः) 
मोक्षमार्गः 
ब्रह्मपदवाच्यः शिवः स्वीयया शक्त्या षड्धिध: अभवत्‌ । भक्तादिषद्डिध- 
स्थलमेव मोक्षमार्ग: । स एव वीरमाहेश्वरैः सोपानमार्गत्वेनादुतः । 
तद्ब्रह्मस्थलशब्देन स्वशक्त्या षद्डिध भवेत्‌ । 
मोक्षमागैकसोपानं वीरमाहेशवरादृतम्‌ ।। 
(वी.शै.प्र.,पृ.८) 

यकारः 

मनुदेवतयोरैक्यमिति व्यासनिर्क्त्या पश्चाक्षरीमन्त्रलिज्गयारैक्यम्‌ । 
वाचकस्य वर्णरूपत्वं लिङ्गस्य परशिवस्वरूपत्वम्‌, अतः लिङ्गवाचकः 
षडुर्णः ३शकारपूर्वकः पश्चाक्षरमन्त्रस्वरूपः । तेषु षडुणेषु यकारः 
लिङ्गगतगोलकस्य सङ्केतः । 

नमः पीठमिति प्रोक्तं शिकारं मध्यमीरितम्‌ । 

वाकारं गोमुखं वृत्तं यकारं गोलकं स्मृतम्‌ ।। 

उकारं लिङ्गमाख्यातं षड्वर्ण लिङ्गमुच्यते ।। 

(सि.साराः., पश्यत - लि.धा.चं., पृ.४६) 

पश्चाक्षरमन्त्रे शिकारः पञ्चमः वर्णः । अयं वर्णः व्योमरूपः । 
सदाशिवः दैवम्‌ । शक्तिरुन्मनी । व्योम आधारः । जगती छन्दः । भारद्वाज 
ऋषिः । ऊर्ध्वमुखं स्थानम्‌ । ईशानो ब्रह्म । शूलमायुधम्‌ । कला 
शान्त्यतीता । शून्यं गुणः । चक्रम्‌ चन्द्रिकामणेः प्रकाशः । प्रकृतिः 
करणम्‌ । समानो वायुः । श्रोत्र ज्ञानेन्द्रियम्‌ इति यकारस्य षोडशरूपता । 
अयं वर्णः प्रसादलिङ्गं भवति । पुनरयं वर्णः शैवीतनोः वकारेण सह 
भुजद्वयम्‌ । 

यकारं व्योमरूपं तु दैवं चैव सदाशिवः । 

उन्मनी शक्तिरेवोक्ता आधारं व्योम चोच्यते ।। 

जगती छन्दसा युक्तं भारद्वाज क्रषिस्तथा । 

५६० 


वीरशैवपारिभाषिकपदकोश: 
स्थानमूर्ध्वमुखं विद्याद्‌ ब्रह्म चेशानमेव च ।। 
आयुधं चैव शूलं स्याच्छान्त्यतीता कलापि च । 
गुणस्तु शून्य एव स्यात्‌ प्रकाशश्चन्द्रिकामणेः ।। 
करणं प्रकृतिः प्रोक्त समानो वायुरेव च । 
श्रोत्र ज्ञानेन्द्रियं प्रोक्तमित्येते षोडशक्रमात्‌ । 
यकाराक्षरमित्युक्त न भूतो न भविष्यति ।। 
(च.आ.,क्रि.पा., ८. ३८-४१) 
यकारः स्याद्‌ प्रसादाख्यम्‌ .............. 
(अ.सू ,६.५०) 
ठ 7000 कलको वायकारभुजट्टयी ।। 
(च॑.आ..,क्रि.पा.,११.३९) 


यजमानः 


कर्मादिपञ्चयज्ञानां कर्ता यजमानः । 
तस्यैवं विदुषो यज्ञस्यात्मा यजमानः । 
(म.ना.उ.,५२, पृ.१२६) 


यज्ञः = यागः 


अयंपश्चप्रकारः इत्युक्तम्‌ । 
इति पञ्चप्रकारोऽयं शिवयज्ञः प्रकीर्तितः । 
(सि.शि.,९.२४) 
अन्तर्यागवतां देवि हृदयस्थः सदाशिवः । 
(सू.आ..,क्रि.पा.,६.३१) 
अन्तर्यागो बहिर्यागः सततं ज्ञानशीलता । 


(पार.आ.,१२.४) 
(पश्यत - पञ्चयज्ञाः) 

वीरशैवपारिभाषिकपदकोशः ५६१ 
यज्ञसूत्रम्‌ = यज्ञोपवीतम्‌ 


चतुर्दशमुखरुद्राक्षाणामष्टोत्तरसंख्याकानां हारः यज्ञसूत्रमिति उच्यते। 


अष्टोत्तरशतैर्मालामुपवीतं प्रकल्पयेत्‌ । 
(रु.जा.उ.,१९) 
चतुर्दशमुखं यज्ञसूत्रं अष्टोत्तरशतम्‌ । न 
(सि.शि., ७.५८) 
यज्ञसूत्रधृतिर्यद्वत्प्रत्यक्षश्रुतिचोदिता । 
(पं.च.,७.६७) 
यमः 


अष्टाङ्गयोगे विद्यमानमेकम्‌ अङ्गम्‌ । बहिरिन्द्रियनिग्रहः यमः । स च 
अहिंसादिपञ्चधा इत्येके, ब्रह्मचर्यादिदशधेति अन्ये । देहेन्द्रियादिवैराग्यं 
यमः। 

यमस्तु अहिंसा सत्यास्तेयब्रह्मचर्यापरिग्रहरूपेण पञ्चधा । 

(वी.आ.च.,पृ.५) 
सुब्रह्मचर्यं नियताशनं च धृतिर्दयासूनृतमार्जवं च । 
शुचित्वमस्तेयमदैन्यहिंसे यमा दशैते मुनिभिर्प्रणीताः ।। 

(शि.यो.प्र.,२.१०) 
देहेन्द्रियादि वैराग्यं यम इत्युच्यते बुधैः । 

(वी.आ.चं.,पृ.५.,श्लो.५; श.त्र.,पू.१५, श्लो.१२१) 
आहारनिद्रेनद्रियदेहसर्वव्यापारशीतातपसंज्ञकानाम्‌ । 


जयश्च शान्तिश्च भवेद्यमाङ्गं शनैशशनैस्साधयितुं स योग्यः ॥। 
(शि.यो.प्र.,४.४) 

यमभेदः 
पञ्चधा, दशधेति यमभेदः सप्रमाणमुक्तमेव । 
यात्रा 
गुर्वादिदर्शनार्थ क्रियमाणं प्रयाणम्‌ यात्रा । गुरुयात्रा, देवयात्रा 
तीर्थयात्रेति यात्रा त्रिविधा । एतासु तिसृसु गुरुयात्रायाः फलमधिकम्‌ । 
गुरुयात्रा देवयात्रा तीर्थयात्रेति च त्रिधा । 
आसां त्रिविधयात्राणां गुरुयात्रा फलाधिका ।। 
(चं.आ..क्रि.पा.,२.२८) 
गुरुयात्रा सदा काशीयात्रा तस्य यदीक्षणम्‌ । 
(पार.आ.,१४.९७) 
योगः 
१. योगाश्चिततवृत्तिनिरोधः । 
योगः चित्तवृत्तिनिरोधः। 
(यो.सू.,१.२) 
२. समत्वम्‌ । 
सिध्यसिध्योस्समो भूत्वा समत्वं योग उच्यते ।। 
(भ.गी., २.४८) 


मदुक्तेनेव मार्गेण मयि संस्थाप्य चेतसम्‌ 
वृत््न्तरनिरोधो यः स योग इति कथ्यते ।। 

३. जीवात्मपरमात्मनोःसम्बन्धः | 
योगो नाम हि सम्बन्धो जीवात्मपरमात्मनो: । 
ध्यानयोगेति वाक्येन ध्याननिष्ठा उदाहृताः ।। 

लिङ्ग जीव: परं लिङ्ग सामरस्यं तयो: शुभम्‌ । 
योग इत्युच्यते सद्भिः शिवतत्त्वार्थवेदिभि: ।। 
(क्रि.सा.,भा-१, २, पृ.७१) 
४. योगसिद्धान्तशास्तरम्‌ । 
अगस्त्य खलु सिद्धान्ताः विख्याता रुचिभेदतः । 
सांख्यं योगः पाश्चरात्रं वेदाः पाशुपतं तथा । 
(सि.शि.,५.३-४) 
योगभेदः 
योगो विभज्यते बहुधा । तत्र प्राधान्येन चतुर्धा - 
मन्त्रो लयो हठो राजयोगश्चेति चतुर्विधम्‌ । 
तमाहुः पूर्वमुनयस्सिद्धाश्शम्भुप्रबोधिताः ।। 
(शि.यो.प्र., १.४) 
पञ्चधा - 
तत्र मन्त्रादिभिस्सह शिवयोगयोजनेन योगाः मन्त्रयोगः, लययोगः, 
हठयोगः, राजयोगः, शिवयोग इति पञ्च । 
न भेर्दाश्शिवयोगस्य राजयोगस्य तत्त्वतः । 
शिवार्थिनां तथाप्येवमुक्तो बुद्धेः प्रवृद्धये ।। 
(शि.यो.प्र., १.१३) 
योगदीक्षा 
दीक्षाभेदः । गुरुणा शिष्याय दीयमाना योगप्रदानात्मिका दीक्षा । 
अनया च मनोनिग्रहः साध्येत । 


योगेन योगदीक्षा स्याच्छिवत्वे सा व्यवस्थिता । 
(शि-त.र.,भा-३,९.७.३१) 

योगपादः 
शैवागमपादः । पादेऽत्र मन्त्रलयहठराजात्मकचतुर्योगः प्रतिपाद्यते | 
योगपादे मन्त्रलयहठराजाभिधानवान्‌ । 
ईश्वरे चित्तसन्धानरूपश्च प्रतिपाद्यते ।। 
(शि.त.र.,भा-१, १.२.३९) 


योगशैवः 
शैवभेदः । भक्तिः, वैराग्यम्‌, अभ्यासः, ध्यानम्‌, एकान्तसेबनम्‌, 
भिक्षाटनम्‌, लिङ्गपूजा, सततं शिवस्मरणम्‌ - इत्यष्टाङ्गविशिष्टः लिङ्गी शैवो 
योगशैवः । स च - साकारयोगशैवः, निराकारयोगशैव इति द्विविधः । 
भक्तिर्वेराग्यमभ्यासो ध्यानमेकान्तसेवनम्‌ । 
भिक्षाटन लिङ्गपूजा स्मरणं सततं मम ।। 
एतानि योगाष्टाङ्गानि योगशैवस्य लिङ्गिनः । 
एतदङ्गसमोपेतो योगशैव उदाहतः ।। 
(पार. आ.,१०.५५-५६) 
शैवभेदस्य यद्योगपूर्वत्वं योगपाठवत्‌ । 
स चापि द्विविधो योग: साकारश्च निराकृतिः ।। 
(पार.आ.,१०.१३) 
(पश्यत - साकारयोगशैवः, निराकारयोगशैवः) 
योगसमाधिः 
यथा दीप अल्पोऽपि महत्‌ निबिडं च तमः क्षणादेव विनाशयति तथा 
अल्पोऽपि योगसमाधिः शुभाशुभं कर्म विनाशयति । 
अत्यल्पदीपस्सुमहत्तमस्तु विनाशयेद्यो निबिडं हठाद्यथा । 
अल्पोप्यहो योगसमाधिरेषा विनाशयेत्कर्मशुभाशुभं तथा ।। 
(शि.यो.प्र.,५.५४) 

योगाङ्गम्‌ 


अङ्गस्थलभेदः । त्रिविधाङ्गेष्वन्यतमम्‌ । तत्र च प्रथमम्‌। 
शिवयोगसुखप्राप्तिकारणात्‌ योगाङ्गमित्यन्वर्थं नाम। इदं योगाङ्गमेव 
कारणशरीरम्‌ (तनुः) इत्युच्यते । तदेव प्राज्ञ आत्मा । सुषुप्त्यवस्था एव 
योगाङ्गम्‌ । 
RR योगाङ्ग प्रथमं प्रोक्तम्‌ । 
शिवयोगसुखावाप्त्या योगाङ्गमिति गीयते । 
(क्रि.सा.,भा-३, पृ.१०६) 


योगाङ्गं कारण प्रोक्तं ............... | 
योगाङ्ग प्राज्ञ एव स्यात्‌ ................ | 
सुषुप्त्यवस्था योगाङ्ग ................- । 


(अ.सू.,४.८, १०, ९) 
(पश्यत - अङ्गस्थलम्‌) 
तच्च ऐक्यस्थलम्‌, शरणस्थलम्‌ इत्युभयस्थलात्मकम्‌ । 
योगाङ्गमैक्यं शरणस्थलमित्युभयं भवेत्‌ । 
(क्रि.सा.,भा-३, पृ.१०६, २४.६) 
योगाष्टाङ्गानि 
योगशैवस्य लिङ्गधारिणः अष्टौ योगाङ्गानि योगाष्टाज्ञानि । तानि- 
भक्तिः, वैराग्यम्‌, अभ्यासः, ध्यानम्‌, एकान्तसेवनम्‌, भिक्षाटनम्‌, 
लिङ्गपूजा, सततशिवस्मरणं चेति । 
एतानि योगाष्टाङ्गानि योगशैवस्य लिङ्गिनः । 
(पार.आ.,१०.५६) 


(पश्यत - योगशैवः) 

योगाणवम्‌ 
सिद्धाणवादिप्चाणवेष्वेकम्‌ । तेषु पञ्चमम्‌ । प्राणादिदशवायुभि 
उ नत ततयोगाणवमिति कीतय | 8 
योगाणवमिति प्राहुः प्रमथाः तत्त्वपारगा: । 
(वी.आ.,१.१६) 
(पश्यत - आणवमलम्‌) 
योगिराट्‌ 
यः नेत्रे निमील्य किञ्चिदुन्मील्य च मनोनेत्रेण अन्तरात्मानं (ब्रह्म) 
पश्यतिस योगिराट्‌ । 
नेत्रे निमीलिते नित्यं किञ्चिदुन्मीलिते तथा । 
यो मनश्चक्षुषा ब्रह्म पश्यतीति स योगिराट्‌ ।। 
(शि.यो.प्र.,४.३४) 
योगी 
शिवयोगी इत्येव । शिवतत्तेविलीनः जीवन्मुक्तः । लिङ्गाङ्गसामरस्यवान्‌ । 
लिङ्गं तत्पदमाख्यातमङ्ग त्वंपदमी रितम्‌ । 
संयोगोऽसिपदप्रोक्तमनयोरङ्ग लिङ्गयोः ।। 
(अ.सू., ५.२७) 
तत्पदेनोच्यते लिङ्गत्वं पदेनाङ्गमी रितम्‌ । 
अनयोरैक्यभावोऽयं सम्बन्धोऽसि पदेन च ।। 
एवं लिङ्गाङ्गसम्बन्धभावना यस्य विद्यते । 
स योगी स च सर्वज्ञो जीवन्मुक्त: स उच्यते ।। 
(वी.स.सं. उल्लेखः - लिं.धा.चं., प.१७८) 

रक्षा 
भस्मभेदः। विभूत्यादिपञ्चभस्मसु एकतमा । भूतपिशाचादीनां 
बाधानिवारक पवित्र ग्रहाणामप्युपद्रवानेतन्निवारयति । रक्षणाद्‌ रक्षा । 
रक्षासु कर्मसु इदमुपयुज्यते । रक्षेयमीश्वरस्य ईशान्यमुखाज्जाता । 
रक्षणात्‌ सर्वभूतेभ्यो रक्षेति परिगीयते । 
रक्षा चेशानवक्त्राच्च नन्दादिद्वारतो भवेत्‌ । 
रक्षा च मोक्षकार्येषु प्रयोक्तव्या सदा बुधैः । 
(सि.शि.,७.६,९-११) 
भूतप्रेतपिशाचेभ्यः सग्रहेभ्योऽभिरक्षणात्‌। 
रक्षा स्यात्‌ चोरसरपेभ्यो व्याघ्रादिभ्यश्च सर्वदा ।। 
(क्रि.सा.,उल्लेखः = शै.र.,भा-१, पृ.१४२, श्लो. ७५, ७८) 
रक्षा चेशानवक्त्राच्च सर्वलोकहिताय वै ।। 
(शि.त.र.,भा-३, ८.५.३२३) 
रसप्रसादः = रुचिपदार्थः 
गन्धादिपञ्चप्रसादेष्वेकतमः । माहेश्वरस्थले ज्ञानशक्तियुक्ताय गुरु- 
लिङ्गाय निष्ठाभक्त्या सुबुद्धिहस्तद्वारा मःकारमन्त्रपूर्वक रसप्रसाद 
(रुचिपदार्थ) रसनाङ्गमुखेन समर्प्य स्वीक्रियमाणः प्रसादः रस - (रुचि) - 
प्रसादः । 

रस्यद्रव्यं समर्प्य स्वयममलरसाख्यप्रसादं भजेत ।। 
(अ.सू.,७.४६) 
(पश्यत - अर्पणम्‌) 
रसशुद्धिः 
पञ्चाचारेष्वेकतमस्य शिवाचारस्यान्तर्गतत्वेन उक्तासु षोडश 
शुद्धिष्वेकतमा । 
गव्यं तु सर्वदा ग्राह्यं रसशुद्धिरियं मता । 
(च॑.आ..,क्रि.पा.,९.४२) 
(पश्यत - षोडशशुद्धयः) 
रागः 
षट्त्रिशत्तत्वान्यतमम्‌ । स्रकूचन्दनवनितादिविषयेष्वासक्तिः रागः । 
पूर्णताशक्तिरेवापूर्णतां प्राप्य स्रक्चन्दनवनितादिविषयासक्ति- 
लक्षणरागतत्त्वम्‌ । 
(शि.म.,पृ.५३) 
प्रकृतिजातवस्तूनामात्मने प्ररोचनं रागतत्त्वम्‌। 
(शै.सि.दी.,प.२; शि.त.र.,भा-३, ९.३.३०) 
राजयोगः 
योगभेदः । मन्त्रादिचतुर्ष पञ्चसु वान्यतमः प्रधानश्च । चक्षुर्मनः - 
प्राणानां बाह्मप्रवृत्ति निरुद्धय, बाह्यमध्यान्तर्लक्ष्येषु तान्‌ संयोज्य, ततः 
प्राप्यमाण: निजवस्तुसाक्षात्कारः राजयोगः । नित्यानित्यवस्तुविवेकः, 
इहपरफलभोगविरागः, शमादिषट्कम्‌, मुमुक्षुता, श्रवणम्‌, मननम्‌, 


निदिध्यासनम्‌, तत्पदार्थत्त्वंपदार्थयोश्शोधनमिति योगस्यास्य अष्टौ 
अङ्गानि। 

उत्तरोत्तरैशिष्ट्याद्योगश्चत्वार एव हि । 
तेष्वेक एव मुख्योऽसौ राजयोगोत्तमोत्तम: ।। 
(शि.यो.प्र., १.९-१०) 

राजयोगभेदः 

सांख्ययोगः, तारकयोगः, अमनस्कयोग इति राजयोगस्चिधा । तत्र 
पञ्चविंशतितत्त्वानां ज्ञानं यत्‌ तत्‌ सांख्ययोग: । बहिर्मुद्रापरिज्ञानात्‌ 
तारकयोगः। अन्तर्मुद्रापरिज्ञानात्‌ अमनस्कयोगः । बहिर्मुद्रा नाम मनो - 
दृष्टि - मारुतानां यथा बहिर्मुखत्वं न भवति तथा नियन्त्रणम्‌ । मनसः विषये 
प्रचारः यथा न भवति तथा स्तम्भनं अन्तर्मुद्रा । तादृशमुद्रायाः ज्ञानम्‌ 
अमनस्कयोगः । सांख्यात्‌ तारक: श्रेष्ठः तारकाद्‌ अमनस्कः श्रेष्ठः, 
सर्वयोगेभ्यः श्रेष्ठः राजयोगः । 

सोऽपि त्रिधा भवेत्‌ सांख्यस्तारकश्चामना इति । ` 

पश्चविशतितत्त्वानां ज्ञानं तत्सांख्य उच्यते ।। 

बहिरमुद्रापरिज्ञानाद्योगस्तारक उच्यते । 

अन्तर्मुद्रा परिज्ञानादमनस्क इतीरितः ।। 

श्लाघ्यस्सांख्यात्तारकोऽयममनस्कोऽपि तारकात्‌ । 

राजत्वात्सर्वयोगानां राजयोग इति स्मृतः ।। 

(शि.यो.प्र.,१.१०-१२) 

(पश्यत - राजयोगी) 
राजयोगी 

राजयोगसाधकस्सिद्धो वा । बाह्ममध्यान्तर्लक्ष्येषु ज्ञाने वा 
ब्रहमसाक्षात्कारं संप्राप्य मनोवृत्तिराहित्येन स्थितः राजयोगी । सः सर्वत्रापि 
निराकारं परमात्मानमेवेक्षते । 

त्रिषु लक्ष्येषु यो ब्रह्मसाक्षात्कारं गमिष्यति । 

ज्ञान्ने ब्ाइथ मनोवृत्तिरहितो हेतो राजयोगवित्‌ | 

यत्र यत्रार्थवान्योगी तत्र तत्र विलक्षयेत्‌ । 
आकाशमेव यस्तस्य चित्तं भवति तादृशम्‌ ।। 
(शि.यो.प्र., १.८; ४.४५) 
(पश्यत - राजयोगः) 
राजसअहङ्कारः 
अहङ्कारप्रभेदः । सत्त्विकः, राजसः, तामसश्चेति त्रिष्वहङ्कारेष्वेकतमः। 
बुद्धितत््वजन्यः कर्मेन्द्रियजनकश्च । 
एतेषु बुद्धितत्त्वात्स्यादहङ्कारख्त्रिरूपवान्‌ । 
राजसादपि वागादिकरमेन्द्रियसमुद्भवः । 
(शि.त.र.,भा-३, ९.३.१८, २०) 
(पश्यत - अहङ्कारः) 
राजसदानम्‌ 
सात्विकम्‌, राजसम्‌, तामसं चेति त्रिविधदानेष्वेकम्‌ । यत्‌ 
प्रत्युपकाराकाक्षया फलं उद्दिश्य वा तत्‌ दानं राजसम्‌ । 
यत्तु प्रत्युपकारार्थं फलमुद्दिश्य वा पुनः । 
दीयते च परिक्लिष्ट तद्दानं राजसं स्मृतम्‌ ।। 
(भ.गी., १७.२१) 
इदमेव सोपाधिकदानम्‌ । 
(पश्यत - त्रिविधदानम्‌, उपाधिदानम्‌) 
रुद्रः 
१. परशिवः, परब्रह्म । 
एको हि रुद्रो न द्वितीयाय तस्थुः । 
(श्वे.उ.,३.२) 


(७-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः ५७१ 


या ते रुद्रशिवातनूरघोर$पापकाशिनी । 
(श्वे.उ.,३.५; वाज.सं., १६.२; तै.सं.,४.५.१.१) 
धारयेद्यस्त्रिपुण्डाङ्क स रुद्रो नात्र संशयः ।। 
कदाचित्‌ भस्मना कुर्यात्‌ स रुद्रो नात्र संशयः । 
(सि.शि.,७.३८, ४०) 
२. ब्रह्मविष्णुमहेश्वररूपत्रिमूर्तीनां जनकः । 
यो देवानां प्रभवश्चोद्भवश्च विश्वाधिको रुद्रो महर्षि: । 
(श्वे.उ.,४.१२) 
तस्मान्महेश्वरो जातः तस्माद्रुद्रसमुद्धव: । 
तस्माज्ञनार्दनो जातः तस्माज्जातः पितामहः ।। 
(शि.त.र.,भा-१,१.३.८) 


रुद्रगण: 
१. एकादशरुद्राणां गणः । तेषां नामानि - १.अजः, २. एकपात्‌, ३. 
अहिर्बुध्न्यः, ४. पिनाकी, ५. पितृरूपः, ६. त्यम्बकः, ७. महेश्वरः, ८. 
वृषाकपिः, ९. शम्भुः, १०. हवनः, ११. ईश्वरश्च । (भागवतम्‌, ६.६) 
विद्यासु श्रुतिरुत्कृष्टा रुद्रैकादशिनी श्रुतौ । 
(का.आ.,क्रि.पा.,८.४) 


२. पश्चाशत्‌रुद्राः - 

चत्वारः, षट्‌, दश, द्वादश, षोडश, चौचेति क्रमशः आचारलिङ्ग- 
गुरुलिङ्ग-शिवलिङ्ग-चरलिङ्ग-प्रसादलिन्ग-महालिन्गसम्बद्धानां रुद्राणां 
गणः पञ्चाशत्‌ संख्याकः । तेषां नामानि = खङ्गेशः, बकेशः, श्वेतः, 
भृङ्गीशवरः, छगलण्डेशः, द्विरण्डेशः, महाकालीश्वरः, भुजङ्गेशः, 
पिनाकीशः, दारुकेशः, अर्धनारीशः, उमाकान्तः, अषाढ़ीशः, दण्डीशः, 
अत्रीशः, मिषेशः, मेशेशः, लोहितेश्वरः, शिखीश्वरः, क्रोधेशः, चण्डः, 

पञ्चान्तकेश्वरः, शिवोत्तमः, एकरुद्रेश:, कूर्मेशः, एकनेत्रः, चतुराननेश्वर 
अजेशः, शर्वः, सोमेश्वरः, लाङ्गलीशः, संवर्तकेश:, श्रीकण्ठः, अनन्तेश 
सूक्ष्मेशः, त्रिमूर्तीशः, अमरेशः, अर्घेशः, भारभूतेश्वरः, अतिथीशः 
स्थाण्वीशः, हरः, झिण्टीश्वरः, भौतिकेशः, सद्योजातेशः, अनुग्रहेश्वरः, 
अङ्रूरेशः, महासेनः, लकुलीशः, शिवेश्वरश्च । 
(मकुट.,च.पा., ६.१३-२०; चं.आ.,च.पा.,४.२३) 
(श्रीकण्ठादारभ्य संवर्तकपर्यन्त पञ्चाशत्‌ रुद्रनामानि प्रपञ्चसारे विद्यन्ते 
- ३.३९-४४) 
३. ज्ञानवैराग्यसम्मन्नाः रुद्रतुल्यपराक्रमा अपि रुद्रा एव । तेषां गणः 
रुद्रगणः । तेच असंख्याताः । 
ज्ञानवैराग्यसम्पन्नान्‌ रुद्रतुल्यपराक्रमान्‌ । 
असंख्यातान्‌ रुद्रगणान्‌ नमामि प्रीतिपूर्वकम्‌ ।। 
(प.च ., १.८) 
रुद्रगायत्री 


सवितृसम्बद्धगायत्रीमन्त्रः प्रसिद्धः । रुद्रपूजकाः रुद्रगायत्रीं 
अङ्गीकुर्वन्ति । गायत्री एकस्य वैदिकछन्दसः नाम। तस्मिन्‌ विद्यमान 
सतितृदेवताकः सन्‌ सवितृगायत्रीमन्त्र अथवा सावित्रीमन्त्र इति कथ्यते । 
पश्चब्रह्ममन्त्रेषु एकतमो भूत्वा गायत्रीछन्दसि विद्यमानः रुद्रदेवताकः मन्त्र 
रुद्रगायत्री भवति । यथा - “तत्पुरुषाय विद्महे महादेवाय धीमहि, तन्नो रुद्र 
प्रचोदयात्‌' । एषा रुद्रगायत्री लिङ्गाभिषेकादिषु प्रयुज्यते । 

सावित्र्या रुद्रगायत्र्या परिषिच्यैवमम्बुभिः । 

स्वाहान्तेभ्यस्तथाचारलिङ्गादिभ्योऽर्पयेत्‌ ततः ।। 

(का.आ.,क्रि.पा.,७.५९) 

रुद्रबीजानि 


योगे आधारादि षट्चक्रगतपद्मदलेषु यानि अक्षणाणि विन्यस्यन्ते तानि 
रुद्राक्षराणि । 

इत्येकपञ्चाशद्वर्णाः रुद्रबीजानि मुख्यतः । 

(वा.शु.आ.,९.२२) 

(पश्यत - शिवचक्राणि) 
रुद्रसायुज्यम्‌ 

शिवसायुज्यम्‌ । 

रुद्राक्षधारणं वक्ष्ये रुद्रसायुज्यसिद्धये । 

(सि.शि.,७.५३) 
(पश्यत - शिवसायुज्यम्‌) 


रुद्राक्षः 
शिवः दिव्यवर्षसहस्राणि चक्षुरुन्मीलितवान्‌ । तदा तस्य अक्षिपुटाभ्यां 
जलबिन्दवः भूमौ अपतन्‌ । ते अश्रुबिन्दवः महारुद्राक्षवृक्षरूपेण स्थावरत्वं 
प्राप्य भक्तान्‌ अनुगृह्णन्ति । रुद्राक्षधारणात्‌ भक्ताः सर्वपापैः विमुच्यन्ते । 
दिव्यवर्षसहस्राणि चक्षुरुन्मीलितं मया । 
भूमावक्षिपुटाभ्यां तु पतिता जलबिन्दवः ।। 
तत्राश्रुबिन्दवो जाता महारुद्राक्षवृक्षकाः । 
स्थावरत्वमनुप्राप्य भक्तानुग्रहकारणात्‌ ।। 
(रु.जा.उ.,४-५; चं.आ..,क्रि.पा.,७.४-५;सि-शि., ७.४८-५०) 
शिवार्चनपरो नित्यं रुद्राक्षमपि धारयेत्‌ ॥ 


रुद्राक्षधारणादेव मुच्यन्ते सर्वपातकैः ।। 
(सि.शि.,७.४५-४६) 

रुद्राक्षभेद:-उत्पत्तिभेदेन वक्‍त्रभेदेन च रुद्राक्षा: विविधा: । तद्यथा- 
१. अ) शम्भोः सूर्यनेत्रात्‌ उदिताः कपिलवर्णा: द्वादश । 

आ) तस्यैव सोमनेत्रात्‌ उदिताः श्वेतवर्णा: रुद्राक्षा: षोडश । 

इ) तस्यैव बह्िनेत्रात्‌ उत्पन्नाः कृष्णवर्णाः रुद्राक्षाः दश - इत्येव 
आहत्य अष्टत्रिंशद्विधाः । 

अष्टत्रिंशत्प्रभेदेन भवन्त्युत्पत्तिभेदतः ।। 

ेत्रात्‌सूर्यात्मनः शम्भोः कपिलाः द्वादशोदिताः । 

श्वेताः षोडश सञ्जाताः सोमरूपाद्विलोचनात्‌ ।। 

कृष्णा दशविधा जाताः वह्निरूपाद्विलोचनात्‌ । 

(सि.शि.,७.४९, ५१) 


२. एकवक्त्स्द्राक्षः, द्विवक्त्ररुद्राक्ष इत्येवं चतुर्दशवक्त्ररुद्राक्षपर्यन्तं 
वक्त्रभेदेन रुद्राक्षा: चतुर्दश । 
(रु.जा.उ., २७-४२; च.आ.,क्रि.पा.,७.२५-३९; सि.शि.,७.५४- 
५५., शि.त.र.,भा-३, ८.६.२०-३३) 
३. उत्तमं मध्यमं चेति रुद्राक्ष: द्विविधः । तत्र सहजरनध्रयुक्तः रुद्राक्ष उत्तम: । 
पुरुषयत्नेन कृतरन्ध्रयुक्त: रुद्राक्ष: मध्यमः । 
स्वयमेवकृतद्वार रुद्राक्ष स्यादिहोत्तमम्‌ । 
यत्तु पौरुषयत्नेन कृतं तन्मध्यमं भवेत्‌ ।। 
(रु.जा.उ., १४-१५; चं.आ..क्रि.पा.७.१५) 
४. श्रेष्ठ: (उत्तमः), मध्यमः, अधमश्चेति रुद्राक्ष: पुनः त्रिविधः । 
धात्रीफलप्रमाणं यतृश्रेष्ठमेतदुदाहृतम्‌ । 
बदरीफलमात्र तु मध्यमं प्रोच्यते बुधैः ।। 
अधमं चणमात्रं स्यात प्रक्रियैष मयोच्यते । 
(रु.जा.उ., ८-९; चं.आ..,क्रि.पा.,७.९-१०) 

५. अन्यप्रकारेण स्द्राक्षाः ब्राह्मणादिरुद्राक्षवृक्षजातत्वात्‌ ब्राह्मणाः, 
क्षत्रियाः, वैश्याः, शूद्राश्चेति चतुर्धा भवन्ति । तत्र शवेताः ब्राह्मणाः, रक्ताः 
क्षत्रियाः, पीताः वैश्याः, कृष्णाः शूद्राश्च । शवेतादिभेदक्रमेण ब्राह्मणादिभिः 
धार्याः । 

ब्राह्मणाः क्षत्रिया वैश्याः शूद्राश्चेति शिवाज्ञया । 

वृक्षा जाता पृथिव्यां तु तजातीयाः शुभाक्षकाः ।। 

श्वेतास्तु ब्राह्मणा ज्ञेया: क्षत्रिया रक्तवर्णकाः । 

पीता वैश्यास्तु विज्ञेयाः कृष्णाः शूद्रा उदाहृताः ।। 

ब्राह्मणो बिभृयाच्छ्ेतान्‌ रक्तान्‌ राजा तु धारयेत्‌ । 

पीतान्‌ वैश्यस्तु बिभृयात्‌ कृष्णान्‌ शूद्रस्तु धारयेत्‌ ।। 

(रु.जा.उ.,१०-१ २; च.आ..,क्रि.पा.,७.११-१३) 

रुद्राक्षधारणम्‌ 

रुद्राक्षयुक्तः देहः शिवमयः । कृम्यचुम्बितः, अभिन्नश्च रुद्राक्ष: 
धार्यः । शिखायां, शिरसि, मूर्ध्नि, कर्णयोः, कण्ठे, वक्षसि, बाह्वोः, 
मणिबन्धयोः यज्ञसुत्रमिव देहे च रुद्राक्षान्‌ धारयेत्‌ । 

लिङ्गं भूतिं च रुद्राक्षं ये देहे धारयन्ति च । 

सर्वाङ्गलिङ्गसंयुक्तं तद्देहं शिवमुच्यते । 

(लिं.धा.च., पृ.२६६) 
शिखायामेकमेकास्यं रुद्राक्षं धारयेद्बुधः ।। 
द्वत्रिद्वादशवक्त्राणि शिरसि त्रीणि धारयेत्‌ ॥। 
षटूत्रिंशद्धारयेन्मूर्ध्नि नित्यमेकादशाननान्‌ ।। 
'दशसप्तपश्चवक्त्रान्‌ षट्‌ षट्‌ कर्णद्रये वहेत्‌ ।। 
षडष्टवदनान्‌ कण्ठे द्वात्रिंशद्धारयेत्‌ सदा ॥। 
पञ्चाशद्धारयेद्विदवान्‌ चतुर्वक्त्राणि वक्षसि ।। 

त्रयोदशमुखान्‌ बाह्वोः धरेत्‌ षोडश षोडश ।। 

प्रत्येक द्वादश वहेत्‌ नवास्यान्‌ मणिबन्धयोः ।। 

चतुर्दशमुखं यज्ञसूत्रमष्टोत्तरं शतम्‌ ।। 

धारयेत्‌ सर्वकाले तु रुद्राक्ष शिवपूजकः ।। 
(रु.जा.उ.,१७-२२;चं.आ..,क्रि.पा.,७.१८-२२;सि. शि. , ७. ५४- 
५८) 
रुद्राक्षधारणफलम्‌ 

गवां कोटिप्रदानेन यत्फलं लभ्यते तत्फलं नित्यं रुद्राक्षधारणेन लभ्यते। 

गवां कोटिप्रदानस्य यत्फलं भुवि लभ्यते । 

तत्फलं लभते मर्त्या नित्यं रुद्राक्षधारणात्‌ ।। 

रद्राक्षधारणादेव मुच्यन्ते सर्वपातकैः ।। 

(सि.शि.,७.६३, ६२) 

जाबालोपनिषदि - य इदं रुद्राक्षं धत्ते सः सर्वपुण्यतीर्थस्नातो 
भवति, सः सर्ववेदधारी भवति, स सर्वक्रतुकृद्भवति, स सत्यं परमः 
शिवः सः परमः शिव: । 


(कै.सा.,पृ.१९) 
रुद्राक्षधारणफल वक्त्रभेदेन भिन्नं भवति । 
(रु.जा.उ.,पृ.१६१, २७-४२; चं.आ,क्रि.पा., २.२५-३९) 
रुद्राक्षधारणस्थलम्‌ 


एकोत्तरशतस्थलेष्वेकम्‌। भक्तस्थलस्य पञ्चदशान्गस्थलप्रभेदेषु एकम्‌। 
भस्मस्नानानन्तर ललाटे त्रिपुण्ड्रं धृतस्य शिवार्चनपरस्य भक्तस्य 
रुद्राक्षधारणस्थितिः सद्राक्षधारणस्थल मित्युच्यते । 

अवान्तरस्थलान्यत्र प्राहुः पञ्चदशोत्तमाः । 

रुद्राक्षधारणं पश्चात्‌ .......... ॥। 

भस्मना बिहितस्नानःः त्रिपुण्ड्राङ्कितमस्तकः । 
शिवार्चनपरो नित्यं रुद्राक्षमपि धारयेत्‌ ।। 
(सि.शि., ५.२७-२८,७.४५) 
एवं महाज्ञानं भस्म सत्क्रियासुखेन धृतस्य लिङ्गक्रियासम्पन्नस्य 
शिवज्ञानचक्षुस्सम्भूतरुद्राक्षधारणे कृते सति अनन्तरं रद्राक्षधारणस्थल- 
मित्युच्यते । 
रुद्राराधनम्‌ 
अन्त्येष्टिसन्दर्भ एकादशेऽहनि ऊनमासिके, त्रैपक्षिके, ऊनषाण्मासिके, 
प्रतिमासं मृत्युदिने, ऊनाब्दे चेत्येवं षोडश-आराधनानि रुद्रगणाराधनानि 
इति कथ्यन्ते । आचारादि - षड्लिङ्गसमाश्रितानां पञ्चाशत्‌ रुद्राणां 
प्रतिनिधिभूतान्‌ महेश्वरान्‌ (जङ्गमान्‌) तोषयितुं करणीयमेतद्‌रुद्राराधनम्‌ । 
एकादशेऽह्नि माहेशान्‌ रुद्ररूपतयार्चयेत्‌ । 
यथासम्भवमेतद्धि रुद्राराधनमुच्यते ।। 
(च.आ., च.पा.,४.३०) 
रूपप्रसादः 
शब्दप्रसादादिपञ्चप्रसादेष्वेकः। प्रसादिस्थले इच्छाशक्तियुक्ताय 
शिवलिङ्गाय अवधानभक्त्या निरहङ्कारहस्तद्वारा शिकारमन्त्रजपपूर्वक 
दुगङ्गके रूपपदार्थ समर्प्य स्वी क्रियमाणः प्रसादः रूपप्रसाद इत्युच्यते । 
योऽसौ नित्यं प्रसादिस्थलपरमपदप्राप्तदिव्याङ्गभाजि 
स्वेच्छाशक्तिप्रयक्ते दुशि जगति मुखे पाणिनाऽहंङ्कृतेन । 
साक्षालिङ्गे शिवाख्ये सविनयमवधानात्मिकाभक्तियुक्तो 
द्रष्टव्यांशं समर्प्यार्पणविनिहितरूपप्रसादं भजेत । 
(अ.सू.,७.४७) 
(पश्यत - अर्पणम्‌, प्रसादः) 

रेचकः 
रेचकः १ पूरकः, कुम्भक इति त्रिविधप्राणायामेषु एकः । 
अ्तर्वृत्तिवायोः बहिः प्रेषण रेचकः । क 
प्राणायामस्तु श्वासप्रश्वासयोर्गतिविच्छेदलक्षणः । स च 
रेचकपूरककुम्भकभेदेन त्रिविधः । बाह्यवृत्तिश्वासो रेचकः । 
(वी.आ.च.,वा.कां,१, पृ.५) 


ल 


लघ्वर्चाविधिः 


लघ्व्यां पूजायां आचमनं कृत्वा प्राणायामं विधाय देशकालौ संकीर्त्य 

च उपलभ्यमानः द्रव्यैः इष्टलिन्गपूजनं करिष्ये इति सङ्गल्पं कुर्यात्‌ । कलशं 
सम्पूज्य साधकः अष्टोत्तरशतवारं षडक्षरमन्त्रं जपेत्‌ । “सर्वलिङ्गं स्थापयति' 
इति इष्टलिङ्ग हस्तमध्ये संस्थाप्य “वेदाहम्‌ भावग्राह्मम्‌' इति आवाहनं कृत्वा 
असौ योऽवसर्पति’ इति दर्शनाख्यं नीराजनं कुर्यात्‌ । यो वै रुद्रः’ इति 
भस्मलेपनं इष्टलिङ्गस्य कुर्यात्‌ । “एतावानस्य महिमा” इति मन्त्रेण पाद्यम्‌, 
स शुचिशत्‌' इति मन्त्रेण अर्घ्यम्‌, सावित्रीमन्त्रेण च आचमनीयं समर्प्य 
यो वै रुद्रस्स भगवान्‌ आप?” इति अभिषिच्य “कहुद्राय' इति लिज्ञतीर्थ 
स्वीकृत्य, ऋतं सत्यं’ इति मन्त्रेण तत्पिबेत्‌ । धूपदीपपुष्पाणि च समर्प्य {यो 
वैरुद्रः स भगवान्‌ इति, 'यश्चाभिः' इति च मन्त्राभ्यां अवसराख्यं नीराजनं 
कुर्यात्‌ । फलादिकं दत्त्वा लिङ्गस्योपरि भस्म लेपयेत्‌ । मूलमन्त्रेण पुष्पाणि 
निक्षिप्य धूपमाघ्रापयेत्‌ | “असौ योऽवसर्पति’ इति मन्त्रेण मञ्जनाख्यं 

नीराजनं कुर्यात्‌ । पुनः “एतावानस्य महिमा’ इत्यादि मन्त्रैः 
पाद्यार्ध्याचमनीयानि समर्प्यं रुद्राध्यायेनाभिषेक कृत्वा, ‘अवहन्ति’ इति 
मन्त्र स्मरन्‌ लिङ्ग वस्रेणोद्धृत्य कद्रुद्राय' इति लिङ्गतीर्थं स्वीकृत्य, ऋतं 
सत्यं’ इति मन्त्रेण पिबेत्‌ । यो वै रुद्रः’ इति पठन्‌ लिङ्गस्य अङ्गारतापनं 
कुर्यात्‌ । तेनैव मन्त्रेण पुनः धूपमाघ्रापयेत्‌। 'उद्दीप्यस्व' इति मन्त्रं पठन्‌ 
धूपमाघ्रापयेत्‌ । यस्तन्तु' इति मन्त्रेण वस्नं लिङ्गाय समर्पयेत्‌ । “अग्निरिति 
भस्म इति जलमिश्रितभस्म, नमो हरिकेशाय” इति यज्ञोपवीतम्‌, “यो वै 
रुद्रो' इति गन्धम्‌, आकाशात्‌' इति अक्षताश्च समर्पयेत्‌ । “सर्वव्यापिनम्‌ 
इति मन्त्रेण कर्पूरनीराजन कुर्यात्‌ । तदेवर्थ भुवन्तये' इति मालाः समर्पयेत्‌ । 
यो वै रुद्र इति, निधनपतये' इति च मन्त्राभ्यां अष्टोत्तरशतं पुष्पाणि 
समर्प्य, त्यम्बकं यजामहे' इति बिल्वपत्रं धारयेत्‌ । नम ईद्रियाय' इति 
श्वेतच्छत्रं समर्प्यं नमो वात्याय' इति चामरेण वीजयेत्‌ । चन्द्रमा मनसो 
जातः इति व्यजनम्‌, “स यश्चायं पुरुषः' इति च दर्पणं समर्पयेत्‌ । यो वेदादौ 
स्वरः प्राक्तो’ इति घण्टानादं श्रावयित्वा “अध्यवोचदधिवक्ता' इति शङ्खं 
वादयेत्‌ । “शिवेन वचसा त्वा’ इति गीतम्‌, नमो दुन्दुभ्याय च इति 
वाद्यानि समर्प्य, “नमो रुद्रायाततायिने’ इति मन्त्रं पठन्‌ साधकः नर्तनं 
प्रदर्शयेत्‌ । उद्यन्तम्‌’ इति प्रदक्षिणं कृत्वा यो रुद्रोमौ इति इत्यनेन 
नमस्कारं समर्पयेत्‌ । नमो रुद्राय च' इति स्तुतिपाठं कुर्यात्‌ । 'अजातः' 
इति मन्त्रेण दैन्य प्रदर्शयेत्‌ । 'यो वैरुद्रः इति धूपं समर्प्य न तत्र सूर्यो भातिः 
इति महानीराजनं प्रदर्शयेत्‌ । अघोरेभ्यो' इति मन्त्रेण आचारादिलिङ्गेभ्यः 
चतुर्विधनैवेद्यं समर्पयेत्‌ । ईशानमन्त्रेण महालिङ्गं भस्मना लेपयेत्‌, 
मूलमन्त्रेण च मन्त्रपुष्पं समर्पयेत्‌ । यतो वाचो निवर्तन्ते’ इति मन्त्रं पठन्‌ 
आनन्दाख्यं नीराजनं कुर्यात्‌ । स विश्वः' इति ताम्बूलम्‌, यो ब्रह्माणम्‌ 
इति च पुष्पाञ्जलिं च समर्पयेत्‌ । असंख्याता a इति मन्त्रेण 
असंख्यातनीराजनं कुर्यात्‌ । “सोऽञ्रवीत्‌' इति इष्टसिजं वस्नेणावृत्य 
“अणोरणीयान' इति मन्त्रेण शरीरे धारयेत्‌ । 
(का.आ..क्रि.पा.,६.१३-४३) 

'लघ्वीपूजा 

सायंङ्काले मध्याह्ने च क्रियमाणासु महत्यादित्रिविधपूजास्वेकतमा | 
तत्र लघ्वीपूजा अशक्तैः करणीयम्‌ इति विधिः । 

पूजा हि त्रिविधा प्रोक्ता गुर्वी च महती लघु: ।। 

महतीमुत्तमः कुर्याद्‌ गुर्वी मध्यम एव च । 

लघ्वीमशक्तः कुर्याच्च साय मध्याह्कालयोः ।। 

(मकुट., क्रि.पा.,३.२-३; चं.आ., क्रि.पा., ११.६२) 

लम्बकम्‌ 

ईश्वरोक्तपश्चमहासूतरेष्वन्यतमम्‌ । अघोराख्यमुखोत्पननैरैकोरामाराध्य- 
सम्बन्धि सूत्रम्‌ । अस्य द्वादशोपसूत्राणि जातानि । 


अघोराख्यमुखोत्पन्नः शंखुकर्ण इतीरितः । 
एकोरामेति तन्नाम तस्य सूत्रं तु लम्बकम्‌ ।। 
न (वी.स.सं.,१.४४) 
लम्बकात्‌ द्वादशैव हि । 
(वी.स.सं.२.६) 
लयः 


सहारः । अन्तर्मुखीभावः । प्रलयः । यथा शिवात्‌ विश्वस्य सृष्टिः 
भवति तथा तस्मादेव प्रतिलोमतः लयः जायते । पृथिव्यादिपञ्चभूतानि 
गन्धादितन्मात्रेषु तन्मात्राणि च इन्द्रियेषु, इन्द्रियाणि पुनः दशान्तःकरणेषु, 
तानि गुणेषु, गुणाश्च प्रकृतौ लयं प्राप्नुवन्ति । प्रकृतिः पुनः रागादिपञ्चके 
विलीना । रागादिपञ्चकं पुनः मायायां विलीनं भवति । ततः माया 
विशुद्धाध्वनि सोऽध्वा बिन्दौ लीयते । 

शिवाद्विश्वंततः सृष्टिः लयस्तत्प्रतिलोमतः । 

तन्मात्रेषु च भूतानि तन्मात्राणीन्द्रियेषु च ।। 

इन्द्रियाणि लयं यान्ति दशान्तःकरणे तथा । 

गुणे तदन्तःकरणं स गुणः प्रकृतावपि ।। 
रागादिपश्चके सा च मायायां तच्च पञ्चकम्‌ । 
विशुद्धाध्वनि सा माया बिन्दौ सोऽध्वा च लीयते ।। 

(शि.त.र.,भा-३, ९.३.१२४-१२६) 
लययोगः 
मन्त्रयोगादिषु चतुर्षु पञ्चसु वा योगेषु एकः । आधारचक्रगतकुण्डलिनीं 


सहस्रदलचक्रस्थितशिवेन सह एकीकर्तु ध्येयमूर्तौ नादे वा स्वचित्तलय- 
कारकः योगः लययोगः । तत्साधकः सिद्धो वा लययोगी । 


मन्त्रो लयो हठो राजयोगश्चेति चतुर्विधम्‌ । 
(शि.यो.प्र.,१.४) 
यस्य चित्तं निजध्येये मनसा मरुता सह । 
'लीनं भवति नादे वा लययोगी स एव हि ।। 
| (शि.यो.प्र., १.६) 
(पश्यत - योगः) 
लययोगी 


'लययोगस्य साधकस्सिद्धो वा लययोगी । तस्य च चित्तं मनसा मरुता 
च सह निजध्येये परमात्मनि नादे वा लीनं तिष्ठति । 
लययोगी स एव हि ।। 
(शि.यो.प्र., १.६) 


००००००००००००००००००००००० 


(पश्यत - लययोगः) 
ललनाचक्रम्‌ 

घण्टिकायां विद्यमानं योगसम्बद्धं चक्रम्‌ । तच्च द्वादशदलात्मकम्‌ । 
मदः, मानः, स्नेहः, शोकः, भेदः, लोभः, अरतिः (क्रोधः), सम्भ्रमः, ऊर्मिः, 
श्रद्धा, सन्तोषः, अधिकः - इत्येवं ललनाचक्रस्य द्वादशदलानां फलानि | 

ललनाख्यं घण्टिकायां चक्र द्वादशपत्रकम्‌ । 
मदो मानस्तथा स्नेहः शोको भेदश्च लुब्धता ।। 
अरतिः सम्भ्रमश्चोमिः श्रद्धातोषोऽपरोऽधिकः । 
"फलानि ललनाचक्रे पूर्वादिषु दलेष्व्रिति ।। 
(शि.त.र.,भा-३, ९.१.१४३-१४४) 
(पश्यत - चक्राणि) 
लाकुलम्‌ 
शैवभेदः । 
शैवं पाशुपतं सोमं लाकुल चेति भेदतः । 
(सि.शि.,५.९) 
(पश्यत - शैवम्‌) 
लिङ्गम्‌ 
गुरुलिन्गजङ्गमादिषु अष्टावरणेष्वेकम्‌ । गुरुलिन्गजङ्गम इति त्रिषु 
पूज्यावरणेष्वन्यतमम्‌ । यत्र स्थावरजङ्गमात्मक जगत्सर्वं लीयते यस्माच्च 
पुनस्तदुत्पद्यते तत्‌ लिङ्ग ब्रह्मवाचकम्‌ । तल्लिङ्घम्‌ अव्यक्तम्‌, अनन्तम्‌, 
अजरम्‌, अविकारि च । तदेव गुणत्रयात्मकं जगत्‌ सृजति, रक्षति, संहरति 
च । लिङ्गं सच्चिदानन्दस्वरूपं ब्रह्म । 


जठरे लीयते सर्व जगत्‌ स्थावरजङ्गमम्‌ । 

पुनरुत्पद्यते यस्मात्‌ तद्ब्रह्म लिङ्गसंज्ञकम्‌ ।। 

अव्यक्त लिङ्गमाख्यातमनन्तमजरं ध्रुवम्‌ । 

गुणत्रयं तदेवेशः सृजत्यवति हन्ति च ।। 
(चं.आ..क्रि.पा.,३.८-९) 

लिकारो लयबुद्धिस्थो बिन्दुना स्थितिरुच्यते । 

गकारात्‌ सृष्टिरित्युक्ता लिङ्ग सृष्ट्यादिकारणम्‌ ।। 

लीनं प्रपञ्चरूपं हि सर्वमेतच्चराचरम्‌ । 
सर्गादौ गम्यते यस्मात्‌ तस्माल्लिङ्गमुदीरितम्‌ ।। 
(सू-आ.,क्रि.पा.,६.५-६) 
सच्चित्सुखनिजाकारं लिङ्गं यद्‌ ब्रह्मसंज्ञितम्‌ ।। 
(का.आ..क्रि.पा.,१.१०८) 
लयं गच्छति यत्रैव जगेदतच्चराचरम्‌ । 
पुनः पुनः समुत्पत्तिं तक्विङ्ग ब्रह्म शाश्वतम्‌ ।। 
तस्माल्लिङ्गमिति ख्यातं सत्तानन्दचिदात्मकम्‌ । 
बृहत्वाद्‌ बुंहणत्वाच्च ब्रह्मशब्दाभिधेयकम्‌ ।। 
(सि.शि.,६. ३७-३८) 
'लीयते गम्यते यत्र येन सर्व चराचरम्‌ । 
तदेतल्लिङ्गमित्युक्तं लिडठुतत्त्वपरायणे: ।। 
(अ.सू.,३.३; क्रि.सा.,भा-३.१.२; लिं.धा.च.,पृ.१७४, १८०) 
लिङ्गस्य जगत्कारणत्वमुक्तम्‌ । तत्‌ कारणत्वं बिन्दुनादात्म- 
कत्वमवलम्बते । तत्र माता देवी बिन्दुरूपा, पिता शिवः नादरूपः । 
शक्तिरूपबिन्दोः शिवरूपनादस्य च मेलनात्‌ लिङ्गे कला प्रतिष्ठिता । सा 
कला सूक्ष्मा, व्याप्ता च । एवं लिङ्ग नाद-बिन्दु-कलात्मकम्‌ । 
बिन्दुनादात्मकं लिङ्गं जगत्कारणमुच्यते । 
माता देवी बिन्दुरूपा नादरूपः शिवः पिता ।। 
(चं.आ..,क्रि.पा.,३.१६-१७) 
पीठिका परमा शक्तिः शक्तिलिङ्ग साक्षात्‌ परःशिवः । 
'शिवशक्तिसमायोगं विश्वं लिङ्गं तदुच्यते ॥। 


(सिःशि.,११.३२) 

नादरूपः शिवः साक्षाह्लिड्रमित्यभिधीयते । 
तत्पीठिका महाशक्तिः ............. ।। 
तयोः सम्मेलनाद्देवि कला तत्र प्रतिष्ठिता ।। 
सा कला परमा सूक्ष्मा व्याप्ता सर्वत्र सर्वदा ।। 
(सू.आ.,क्रि.पा.,६.३ -¥) 
लिङ्ग ब्रह्म इत्युक्तम्‌ । तदेव परशिवस्वरूपम्‌ । लिङ्गाङ्गसामरस्य- 
प्रस्तावे तत्त्वमसि' (छां.उ.,६.८.७) इति महावाक्ये “तत्‌? पदेन 
क | 'त्वं पदेन च अङ्गम्‌ (जीवः) असि’ पदेन च तयोः संयोग: 
: | 
लिङ्ग तत्पदमाख्यातमङ्ग त्वं पदमीरितम्‌ । 
संयोगोऽसिपदप्रोक्तमनयोरङ्गलिङ्गयो: ।। 
(अ.सू.,५.२७) 
लिङ्गं पुनः पश्चाक्षरषडक्षरमन्त्रयोः समाविष्टमस्ति । नमः शब्देन 
पीठम्‌, शिकारेण मध्यम्‌, वाकारेण गोमुखम्‌ वृत्तं च, यकारेण गोलकम्‌, 
३+कारेण लिङ्ग परामृष्टमिति लिङ्गस्य पश्चवर्णत्वं षड्वर्णत्वं च । लिङ्गस्य 
ब्रह्माण्डस्वरूपमपि वर्णितम्‌ । 
नमः पीठमिति प्रोक्तं शिकारं मध्यमीरितम्‌ । 
वाकारं गोमुखं वृत्तं यकारं गोलकं स्मृतम्‌ ।। 
कारं लिङ्गमाख्यातं षड्वर्णं लिङ्गमुच्यते ।। 
(लिं.धा.चं.,पृ.७४) 
आकाश लिङ्गमित्याहुः पृथिवी तस्य पीठिका । 
आलयः सर्वभूतानां लयनाङ्लिङ्गमुच्यते ।। 
(चं.आ..क्रि.पा.,३.५१) 

लिङ्गभेदः 
१. लिङ्गम्‌ अखण्डम्‌ एकं च । तदेव महालिङ्गम्‌ । तदपरिच्छिन्नमव्यक्तं च | 
अपरिच्छिन्नमव्यक्तं लिङ्ग ब्रह्म सनातनम्‌ । 
(सि.शि.,६.३६) 
२. जङ्गमलिङ्गम्‌, अजङ्गमलिङ्गम्‌ इति लिङ्ग द्विधा । जङ्गमलिङ्ग 
शिवयोगीति प्रसिद्धम्‌ । अजङ्गमलिङ्ग च मृच्छिलादिनिर्मितं यत्‌ 
स्थावरलिङ्गमित्युच्यते । 
लिङ्ग तु द्विविधं प्रोक्तं जङ्गमाजङ्गमात्मना । 
तद्वर जङ्गमं लिङ्ग शिवयोगीति विश्रुतम्‌ ।। 
(सि:शि.,९.६०-६१) 
३. इष्टलिन्गम्‌, प्राणलिङ्गम्‌, भावलिङ्गं चेति त्रिविधम्‌ । स्थूलम्‌, सूक्ष्मम्‌, 
परात्परमिति भेदेन लिङ्गं त्रिधा । तत्र स्थूलम्‌ इष्टलिङ्गमित्युच्यते । सूक्ष्म 
प्राणलिङ्गमित्युच्यते। परात्परं च तृष्षिलिङ्नमित्युच्यते। तृष्षिलिङ्गमेव 
भावलिङ्गम्‌। तत्र स्थूलम्‌ इष्टलिङ्गं सकलम्‌ (अवयवयुक्तम्‌) । सूक्ष्म 
प्राणलिङ्गं सकलनिष्कलम्‌। परात्परं भावलिङ्ग च निष्कलमित्युक्तम्‌ । 
इष्टलिङ्ग दृक्कलाग्राह्मम्‌, प्राणलिङ्ग मनोग्राह्मम्‌, भावलिङ्गं भावग्राह्यम्‌ । 
महालिङ्गं त्रिधा जातं सुजनानुजिघुक्षया । 
प्रथमं भावलिङ्गं तु द्वितीयं प्राणलिङ्गकम्‌ ।। 
तृतीयमिष्टलिङ्ग स्यादित्येवं त्रिविधं मतम्‌ । 
निष्कलं भावलिङ्गं स्याद्धावग्राह्य परात्परम्‌ । 
प्राणलिङ्ग मनोग्राह्मं भवेत्‌सकलनिष्कलम्‌। 
सकलं टुक्रलाग्राह्ममिष्टलिङ्गं प्रकीर्तितम्‌ । 
(चं.आ..क्रि.पा.,३.२३-२४) 
'लिङ्गतु त्रिविधं प्रोक्त स्थूलसूक्ष्मपरात्परम्‌ । 
इष्टलिङ्गमिदं स्थूलं यदू बाहे धार्यते तनौ ।। 

प्राणलिङ्गमिदं सूक्ष्मं यदन्तर्भावनामयम्‌ । 
परात्परं तु यत्प्रोक्तं तृप्तिलिङ्ग तदुच्यते ।। 
(सि.शि.,६.४९-५०) 
अखण्डमेक लिङ्ग स्यात्‌ तदेव गुरुणा परम्‌ । 
भावप्राणेष्टभेदेन त्रिधाभूतं नगात्मजे ।। 
(लिं.धा.चं., पृ.७३) 
. तदेव लिङ्गं उपर्यधोभागनिष्ठत्वेन चतुर्विधम्‌ धत्ते । परबिन्दुः परोनादश्च 
उपरिभागनिष्ठौ । तत्र ऊर्ध्वभागेपि उपरिपरबिन्दु अधः परनादः । अपरबिन्दु 
अपरनादश्चेति द्वौ अधोभागनिष्ठौ उपर्यधोभागयोः वर्तेते। अस्य 
चतुर्भागयुक्तस्य लिङ्गस्य प्रणवो वेदिः, नादः लिङ्गाकृतिः । बिन्दुनादमयं 
लिङ्गं भवति । तस्मिन्‌ शिवः नित्यं संनिहितः (जगत्सृष्टौ बिन्दुः 
उपादानकारणम्‌ । परबिन्दुः शुद्धसृष्टः अपरबिन्दुरशुद्धसृष्टेश्च कारणे 
इत्यवगन्तव्यम्‌ । शक्तिः, सदाशिवः, ईश्वरः, शुद्धविद्या चेति शुद्धसृष्टिः । 
त्रिगुणात्मकं जगत्‌ आशुद्धसृष्टिः । नादः नाम ज्ञानशक्तिः । शुद्धसृष्टौ सा 
शुद्धविद्यारूपा । अशुद्धसृष्टौ सा अशुद्धरूपा । शुद्धरूपा सा परमात्मनः 
सर्वज्ञत्वस्वरूपिणी | अशुद्धरूपा सा जीवात्मनि परिमितज्ञानस्वरूपा । 
तदेव शिवलिङ्गं हि तलङ्ग तु चतुर्विधम्‌ । 
परबिन्दुः परोनादश्चापरो बिन्दुनादकौ । 
उपर्यधोभागनिष्ठा्चत्वारोऽपि सुरार्चित ॥। 
अधः स्यादपरो बिन्दुस्तदूर्ध्वमपरो ध्वनिः । 
तदूर्ध्वं परबिन्दुः स्यात्‌ परनादस्तदूर्ध्वग: ।। 
प्रणवो वेदिरस्यायं नादो लिङ्गाकृतिर्मुखे । 
बिन्दुनादमये लिङ्गे नित्यं संनिहितः शिवः ।। 
(चं.आ.,क्रि.पा..३.१०-१२) 

५. क्रियासारोक्तदिशा लिङ्गानि भूविकारस्वरूपाणि पञ्च - स्वयम्भुलिङ्गम्‌, 
बिन्दुलिङ्गम्‌, प्रतिष्ठितलिङ्गम्‌, चरलिङ्गम्‌, गुरुलिङ्गं चेति । तत्र स्वयंभूतं 
जातमिति स्वयम्भुलिङ्गमिति कथ्यते । बिन्दुनादमयं लिङ्गं बिन्दुलिङ्गम्‌ । 
महद्धिः शाखशैश्च मन्त्रेण स्थापित लिङ्ग प्रतिष्ठितलिज्ञम्‌ । कट्यादिषु ध्रियमाणं 
लिङ्ग चरम्‌ (चरलिङ्ग, रसलिङ्ग, शिलालिङ्ग, रत्नलिङ्ग, स्वर्णलिङ्ग, मृक्लिङ्गम्‌, 
स्फाटिकलिङ्गम्‌, बाणलिङ्गम्‌ इत्यष्टविधम्‌) । विश्वस्तानां शिष्याणां कृते 
गुरुशरीरमेव गुरुलिङ्गम्‌। 

भूविकाराणि लिङ्गानिज्ञातानि प्रब्रवीमि व: । 

स्वयम्भुलिङ्ग प्रथमं बिन्दुलिङ्गं द्वितीयकम्‌ ।। 

प्रतिष्ठितं चरं चैव गुरुलिङ्गं च पञ्चकम्‌ ।। 

स्वयंभूतं जातमिति स्वयंभूरिति तं विदुः । 

बिन्दुनादमयं लिङ्ग स्थावरं जङ्गमं च यत्‌ ।। 

महद्धिश्रैव शास्त्रज्ञ: राजभिश्च महाधनैः । ` 

शिल्पेन कल्पितं लिङ्ग मन्त्रेण स्थापितं च यत्‌ ।। ( 

प्रतिष्ठित प्राकृत हि प्राकृतैश्वर्यभोगदम्‌ ।। 

कट्यादिषु त्रिकोणेषु लिङ्गमाध्यात्मिक चरम्‌ । 

प्रथमं चरलिङ्गेषु रसलिङ्ग प्रकथ्यते । 

शिलालिङ्गं ब्राह्मणानां सर्वकामफलप्रदम्‌ ।। 

रत्नलिङ्ग क्षत्रियाणां महाराज्यप्रदं शुभम्‌ । 

स्वर्णलिङ्ग तु वैश्यानां महाधनवतां प्रदम्‌ ।। 

मृल्लिड च तु शूद्राणां महदैश्वर्यद विदुः । 

स्फाटिकं बाणलिङ्गं च सर्वेषां सर्वकामदम्‌ ।। 

विश्वस्तानां तु शिष्याणां गुरुरित्यभिधीयते । 

तस्माद्रुरुशरीरं तु गुरुलिङ्गं भवेद्‌ बुधाः ॥ 

(क्रि.सा.,भा-१, ३.३४६, ३४९, ३५१, ३५७-३५९, 
४००-४०१ 

६(१). इष्टादिलिब्नत्रिविध॑ प्रत्येकं द्विविधम्‌ । ततश्च आहत्य लिङ्ग 
षोढा । तद्यथा - इष्टलिङ्ग गुरुलिङ्गम्‌, आचारलिङ्गम्‌ इति द्विविधम्‌ । 
प्राणलिङ्ग चरलिङ्गम्‌ (जङ्गमलिङ्गम्‌), शिवलिङ्गम्‌ इति द्विविधम्‌ । 
भावलिङ्गम्‌ प्रसादलिङ्गम्‌ महालिङ्गम्‌ इति द्विविधम्‌ । 
भावादिलिङ्कत्रितयं द्विविधं द्विविधं भवेत्‌ । 
भावलिङ्गं महालिङ्गप्रसादाभिख्यकं इयम्‌ ।। 
प्राणलिङ्ग तथा चरशिवलिङ्गद्वयं भवेत्‌ । 
इष्टतुगुरुलिङ्गाख्यमाचाराख्यं द्वयं भवेत्‌ ।। 
(चं.आ..,क्रि.पा., ३.२६-२७) 
इमानि च षट्स्थलानुगुणं विभक्तानि । तद्यथा-भक्तस्थलम्‌ 
आचारलिङ्गेन संयुक्तम्‌, माहेश्वरस्थलं गुरुलिङ्गेन, प्रसादिस्थलं 
शिवलिङ्गेन, प्राणलिन्निस्थलं चरलिङ्गेन, शरणस्थलं प्रसादलिङ्गेन, 
ऐक्यस्थलं च महालिङ्गेन इति षड्विधलिङ्गानां षट्स्थलेन सम्बन्धः । 
एकैकस्य लिङ्गस्य भक्तादिस्थलसम्बन्धः वर्तते । 
आचारलिङ्गसंयुक्तमङ्गं भक्तस्थलं महत्‌ । 
गुरुलिङ्गसमायुक्तम्ग माहेश्वरस्थलम्‌ । 
शिवलिङ्गसमादुक्त प्रसादिस्थलमागतम्‌ । 
अङ्गंच चरलिङ्गेन संयुक्त प्राणलि ्गि यत्‌ । 
प्रसादलिङ्गसयुक्तमङ्ग हि शरणस्थलम्‌ । 
महालिङ्गसमायुक्तमङ्गमैक्यस्थल परम्‌ । 
(अ-सू.,५.७२, ७४, ७६, ७८, ८०, ८२) 
६(२). एतानि षड्विधलिङ्गानि पुनः त्रिधा त्रिधा विभक्तानि । तत्र 
आचारलिङ्नम्‌ सदाचारलिङ्गम्‌ नियताचारलिङ्गम्‌, गणाचारलिङ्गं चेति, 
गुरुलिङ्गम्‌ दीक्षागुरुलिङ्गम्‌, शिक्षागुरुलिङ्गम्‌ अनुभावगुरुलिङ्गं चेति; 
शिवलिङ्गम्‌ इष्टलिङ्गम्‌ प्राणलिङ्गम्‌ भावलिङ्गं चेति ; चरलिङ्गम्‌ स्वयलिङ्गम्‌ 

चरलिङ्गम्‌ परलिङ्ग चेति ; प्रसादलिङ्गम्‌ शुद्धप्रसादलिङ्गम्‌ सिद्धप्रसादलिङ्गम्‌ 
प्रसिद्धप्रसादलिङ्ग चेति ; महालिङ्गं च पिण्डजलिङ्गम्‌, अण्डजलिङ्गम्‌, 
बिन्ध्वाकाशलिङ्ग चेति षड्लिङ्गानि त्रिविधं त्रिविधं भवन्ति, 
आहत्याष्टादश। 
स्थलमाचारलिङ्गस्य त्रिविधं श्रूयतां क्रमात्‌ । 
सदाचारस्तु नियतो गणाचारस्तथापरः ।। 
दीक्षा शिक्षानुभावश्च गुरुलिङ्ग त्रिधा भवेत्‌ । 
शिवलिङ्घस्वरूप ते वक्ष्यामि श्रुणु पार्वति । 
इष्टलिङ्ग प्राणलिङ्ग भावलिङ्गमिति त्रिधा ।। 
चरलिङ्कस्थलस्यास्य स्वरूपं कथयामि ते । 
स्वयं चर पर चेति त्रैविध्यं समुपागतम्‌ ।। 
प्रसादलिङ्त्रैविध्यमपि शृणु वरानने । 
शुद्ध सिद्धं प्रसिद्धं च भेदश्चैषामथोच्यते ।। 
महालिङ्गस्थलं चापि त्रिधा भिन्न शृणु क्रमात्‌ । 
पिण्डजं प्रथमं प्रोक्तमण्डज च ततः परम्‌ । 
बिन्ध्वाकाश ततोज्ञेयमेषां लक्षणमुच्यते ।। 
(सू.आ.,क्रि.पा.,८.६, १०, १४, १८, २६) 
६(३). एतानि षड्विधलिङ्गानि पश्चज्ञानेद्धियेषु पञ्चकमेनदरियेषु च 
संस्थाप्यन्ते | तथाहि - नासिकान्गे उपस्थे च आचारलिङ्गम्‌, जिह्वाङ्गे पायौ 
च गुरुलिङ्गम्‌, दुगङ्गे पादयोश्च शिवलिङ्गम्‌, त्वगङ्गे पाणयोश्च चरलिङ्गम्‌, 
श्रोत्राङ्गे वाचि च प्रसादलिज्नम्‌, हृदयाङ्गे महालिङ्गम्‌ । 
हृदयाङ्गे महालिङ्गं श्रोत्राङ्गे तु प्रसादकम्‌। 
त्वगड़े चरलिङ्गंतु दुगङ्गे शिवलिङ्गकम्‌ ।। 
जिल्वाङ्गे गुरुलिङ्ग तु नासिकाङ्गे तथैव च । 

आचारलिङ्गमश्रान्तं सुप्रतिष्ठितमेव हि ।। 
यथा ज्ञानेन्द्रियाड्रेषु क्रमाल्लिङ्ग प्रतिष्ठितम्‌ । 
तथा कमेन्द्रियाङ्गेषु क्रमाल्लिङ्ग प्रतिष्ठितम्‌ ।। 
(मकुट:च.पा.,२.२७-२९; सू.आ.,क्रि.पा., ८.७९-८०; 
च.आ.,च.पा.,२.१६-१८; अ.सू.,६.६-८) 
६(४) पारमेश्वरागमोक्तरीत्या स्थिरम्‌, चरम्‌, स्थिरचरम्‌, चरस्थिरम्‌, 
स्थिरस्थिरम्‌, चरचरमिति षड्विधं लिङ्गम्‌ । देवालयादिषु प्रतिष्ठितं लिङ्ग 
स्थिरम्‌ । अन्यैः लिङ्गधारिभि अन्यदेवताभ्यः सह पूजनीयं लिङ्गं चरलिङ्गम्‌। 
तदपि शिलादिजं भवति । भक्तस्य देहे धार्यमाणं लिङ्गं स्थिरचरलिङ्गम्‌ । 
सामान्यवीरशैवाणां शरीरमेव लिङ्गम्‌ । तच्छरीरस्योपरि धृतं लिङ्ग 
चरस्थिरलिङ्गम्‌ । वीरशैवमतवर्तिनां लिङ्ग चरचरलिङ्गम्‌ । (स्थिरस्थिर- 
लिङ्गस्य लक्षणं नोपलभ्यते ) । 
स्थिर चर  स्थिरचरं चरस्थिरमथाम्बिके । 
स्थिरस्थिरं चरचर षड्विधं लिङ्गलक्षणम्‌ ।। 
देवालये पाणिपीठे संविधायाष्टबन्धनम्‌ । 
प्रतिष्ठित शिलालिङ्गं स्थिरलिङ्गं तदुच्यते ।। 
अथयच्चरमन्येषामत्मनां धृतलिङ्गिनाम्‌ । 
पश्चभिः सह सम्पूज्यमर्काम्बागणपाच्युतैः ।। 
लिङ्गं भवेत्‌ स्थिरचरं यन्मद्भक्ततनौ धृतम्‌ । 
लिङ्ग सामान्यवीराणां चरस्थिरमनुत्तमम्‌ ।। 
यट्वीरशैवाख्ये मते मम विवर्तिनाम्‌ । 
लिङ्ग चरचरं परोक्तं यच्च विश्वात्मकं मम ।। 
(पार. आ., १६.९, ११, १३, १५, १७) 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः ५९१ 


७. नवधा- 

शैवरत्नाकरसंगृहीतरीत्या उत्तमादिभेदेन लिङ्ग त्रिविधम्‌ - उत्तमम्‌, 
मध्यमम्‌, अधमं चेति । एकैकमपि त्रिधा । एवं लिङ्गं नवधा । 
नवाष्टसप्ताङ्कुलकं लिङ्गमुत्तमम्‌ । षट्पञ्चकचतुर्मानं मध्यमम्‌ । 
त्रिद्वयेकाङ्गलमानीयं अधमम्‌ । उत्तम बुदूबुदाकारं कुक्कुटाण्डाकारं मध्यमम्‌ | 
गोककुत्सदुशमधमम्‌ । 

उत्तमं मध्यमं नीचमिति लिङ्ग त्रिधोच्यते । 

एष्वेकेन त्रिधा तद्वढुक्तमङ्खलमानतः ।। 

नवाष्टसप्ताङ्लकं लिङ्ग श्रेष्ठ तथा स्मृतम्‌ । 

षड्पश्चकचतुर्मानं मध्यमं त्रिविधं स्मृतम्‌ ।। 
त्रिद्व्येकाङ्गलमानीयं त्रिविधं तस्य संस्कृतम्‌ । 

एवं नवविध प्रोक्तं यथा क्रमात्‌ ।। 

उत्तमं बुद्ुदाकारं मध्यमं कुक्कुटाण्डवत्‌ । 

अधमं गोककुत्प्रख्यमिति लिङ्गं त्रिधा स्मृतम्‌ ।। 

(शै.र.,भा-२, ४.५२-५५) 
८. दशधा - 

१. अखण्डलिङ्गम्‌, २. भावलिङ्गम्‌, ३. प्राणलिङ्गम्‌, ४. इष्टलिङ्गम्‌, ५. 
पार्थिवरूपमाचारलिङ्गम्‌, ६. (आप्यरूपम्‌) - गुरुलिङ्गम्‌, ७.(तेजोमयम्‌) - 
शिवलिङ्गम्‌, ८. (वायुमयम्‌) - चरलिङ्गम्‌, ९. (व्योमप्रकृतिकम्‌) - 
प्रासादलिङ्गम्‌, १०. (आत्मतत्त्वरूपम्‌) - महालिङ्गम्‌ - इति भेदात्‌ लिङ्ग 
दशधा। 

इष्टलिङ्गप्रकृतिकं आचारगुरुलिङ्गके । 

पार्थिवाप्ये इति प्रोक्ते शैवागमविशारदैः ।। 

प्राणलिङ्गप्रकृतिके तेजोवायुमये तथा । 

'शिवलिङ्गचराभिख्ये लिङ्गे दवे वरवर्णिनि ।। 

व्योमप्रकृतिकं लिङ्ग प्रासादाख्यं महत्तरम्‌ । 
आत्मतत्त्वमयं प्रोक्तं महालिङ्गं महत्तमम्‌ ।। 
इति सिद्धान्तशेखरवचनेनोक्तानां दशविधलिङ्गानाम्‌ ..... । 

(लिं.धा.चं., पृ-७३) 
९. धार्यं पूज्यं वा लिङ्ग स्फटिकमयम्‌, शिलामयम्‌, चन्द्रकान्तमयम्‌, 
सूर्यकान्तमयम्‌, बाणम्‌, कांस्यमयम्‌ इत्यादिभेदेन भिद्यते बहुधा । तद्य॒था - 
स्फाटिकं शैलजं वाऽपि चन्द्रकान्तमयं तु वा । 
बाणं वा सूर्यकान्तं वा लिङ्गमेक समाहरेत्‌ । 
(सि.शि.,६.२२) 
आदित्यपुराणे - 
ब्रह्मा पूजयते नित्यं लिङ्ग शैलमयं शुभम्‌ । 
यस्य सम्पूजनादेव प्राप्त ब्रह्मत्वमुत्तमम्‌ ।। 
शक्रोऽपि देवराजेन्द्रो लिङ्गं मणिमयं शुभम्‌ । 
भक्त्या पूजयते नित्यं तेन शक्रत्वमाप्तवान्‌ ।। 
इन्द्रनीलमयं लिङ्गं विष्णुः पूजयते सदा । 
विष्णुत्वं प्रापतवांस्तेन वैकुण्ठं च सनातनम्‌ ।। 
सोमो मुक्तामयं लिङ्गं धनतो हैमलिङ्गकम्‌ । 
वायुः पित्तलजं लिङ्ग वसवः कांस्यलिङ्गकम्‌ ।। 
अश्विनौ मरुतश्चैव स्फाटिकं लिङ्गमादरात्‌ । 
दिवाकरस्ताम्रमयं पन्नगास्तु प्रवालकम्‌ ।। 
असुराः कार्षजं लिङ्ग पिशाचास्रपुजं तथा । 
एवं देवाः सगन्धर्वाः सयक्षोरगराक्षसाः ।। 
पूजयन्ति सदा लिङ्गमीशानं सुरनायकम्‌ ।। 
(लिं.धा.चं.,पृ.२२७-२२८) 

लिङ्गकायः 
१. कायार्पणवशात्‌ कायस्य लिङ्गरूपत्व येन प्राप्त: सः लिङ्गकायः | 
तत्रापि लिङ्गकायस्य दहनं तु विवर्जयेत्‌ । 
(लिं.घा.चं.,पृ.२६४, स्कन्दपुराणात्‌ उद्धतम्‌) 
यदा योगी निजं देहं शिवाय विनिवेदयेत्‌ । 
तदा भवति तद्रूपं शिवरूपं न संशयः ।। 
(सि.शि.,१७.३५) 
२. यस्य काये लिङ्गं धृतं सोऽपि लिङ्गकायः । तादृशलिङ्गकायस्य दहनं 
निषिध्यते । 
शाम्भवव्रतिनो देहं दहेद्‌ यो मूढचेतनः । 
नरके दह्यते सोऽयं सर्वदा यमकिङ्करैः ।। 
(मकुट., च.पा.,१.४७) 
लिङ्गजङ्गमः 
नादेन निश्चलीकृतं यत्‌ तक्लिङ्गम्‌, बिन्दुना निश्चलीकृतं यत्‌ तद्‌ 
जङ्गमम्‌ । नादबिन्दुसम्मिश्रितं श्रेष्ठ लिङ्ग लिङ्गजङ्गममित्युच्यते । 


नादनिश्चलितं लिङ्गं बिन्दुनिश्चलितं जङ्गमम्‌ । 
नादबिन्दुसमायुक्तं श्रेष्ठ तक्रिङ्गजङ्गमम्‌ ।। 
(अ:वी.सा.सं., १६.३० - वीरागमादुद्धृतम्‌) 
लिङ्कतत्त्वम्‌ . 
अधिकभावापन्नस्वप्रकाशतायां प्रतिस्पुरणगत्या प्रवि्मूल- 
प्रणवरूपशिवचैतन्यमेव लिङ्गतत््ं भवति । 
(शि.मं.,पृ.३८) 
एतदेव स्थलशब्देनोच्यते । 

लीयते गम्यते यत्र येन सर्व चराचरम्‌ । 
तदेतल्किङ्गमित्युक्तं लिङ्गतत्त्वपरायणैः ।। 


लिङ्गतीर्थम्‌ 
लिङ्गार्चनाङ्गत्वेन लिङ्गाभिषेकादनन्तरं संगृह्य स्वीक्रियमाणं जलं 
लिङ्गतीर्थमित्युच्यते । 
हंसः शुचिषदित्यर्घ्यं सावित्र्याऽऽचमनीयकम्‌ । 
यो वै रुद्रः स भगवानाप इत्यभिषिच्य च ।। 
लिङ्गतीर्थं च संगृह्य .................... ।। 
(का.आ..,क्रि.पा.,६.१९-२०) 


(अ.सू., ३.३) 


लिङ्गत्रयम्‌ 
तिसृषु तनुषु मलत्रयं निश्शेषेण दग्ध्वा गुरुः लिङ्गत्रयं (इष्ट - प्राण - 
भावाख्यम्‌) स्थापयेदिति नियमः । 
तनुत्रयगतानादि मलत्रयमिदं गुरु: । 
दीक्षात्रयेण निर्दग्ध्वा लिङ्गत्रयमुपादिशेत्‌ ॥। 
(चं.आ..,क्रि.पा., ३.४७) 
जाग्रदवस्थायां विश्वोजीव इष्टलिङ्गम्‌, स्वप्नावस्थायां तैजसोजीवः 
प्राणलिङ्गम्‌,सुषुप्त्यवस्थायां च प्राज्ञो जीवः भावलिङ्गं च उपासते । 
विश्वो जाग्रदवस्थायां स्वप्नाख्यायां तु तैजसः । 
पराज्ञः सुषुप्त्यवस्थायां लिङ्गत्रयमुपासते ।। 
(अ.सू.,५.६२; श.त्र.,पृ.६९) 
(पश्यत - त्रिविधलिङ्गम्‌) 

लिङ्गदेही 
लिङ्गदेही लिङ्गकायः, लिङ्गधारी च । देहभावरहितः सन्‌ सर्वदा 
लिङ्गभावेन संस्थितः शिवयोगी । 
लिङ्गदेही शिवात्माऽयं लिङ्गाचारो न लौकिकः । 
(अ.सू.,७.६५) 
(पश्यत - लिङ्गकायः) 
लिङ्गधारकः 
लिङ्गं (इष्टलिङ्गम्‌) यो धरति सः लिङ्गधारकः । भूतिरद्राक्षधारी, 
पञ्चाक्षरीमन्त्रजापक एव लिङ्गधारकः भवितुम्‌ अर्हति । 
धृतश्रीभूतिरुद्राक्षः प्रयतो लिङ्गधारकः । 
जपेत्‌ पञ्चाक्षरीविद्यां शिवतत्त्वप्रबोधिनीम्‌ ।। 
(सि:शि.,८.१) 
लिङ्गधारणम्‌ 
गुरुणा अनुगृहीतस्य लिङ्गस्य धारणं लिङ्गधारणम्‌ । तदिदं लिङ्गधारणं 


सर्वानपि पापान्‌ विनाशयति । अत एव च लिङ्ग प्राणवत्‌ धरणीयम्‌ । 
लिङ्गधारणं च बाह्मलिङ्गधारणम्‌, आभ्यन्तरलिङ्गधारणमिति द्विधा । 


एवं कृत्वा गुरु लिङ्ग शिष्यहस्ते निधापयेत्‌ ।। 
प्राणवद्‌ धारणीयं तत्‌ प्राणलिङ्गमिदं तव । 
कदाचित्‌ कुत्रचिद्वापि न वियोजय देहतः ।। 
लिङ्गस्य धारणं पुण्यं सर्वपापप्रणाशनम्‌ । 
आहुतं मुनिभिः सर्वै आगमार्थविशारदैः ।। 

'लिङ्गधारणमाख्यातं द्विधा सर्वार्थसाधकैः । 
बाह्याभ्यन्तरं चेति मुनिभिः मोक्षकाङ्क्षिभिः ।। 

(सि-शि.,६.२५-२६, २९-३०) 
(पश्यत - बाह्यलिङ्गधारणम्‌, आभ्यन्तरलिङ्गधारणम्‌ ) 
लिङ्गधारणस्य स्थानम्‌ - शिरः, कण्ठप्रदेशः, कक्षः, वक्षःस्थलम्‌, 
हस्ततलम्‌ - इत्यादिषु एकतमस्थाने लिङ्ग धर्तव्यम्‌ । नाभेः अधस्तात्‌, 
जटाग्रे, पृष्ठभागे लिङ्गधारण निषिद्धम्‌ । 
मूर्ध्नि वा कण्ठदेशे वा कक्षे वक्षःस्थलेऽपि वा । 
कुक्षौ हस्तस्थले वापि धारयेल्लिङ्गमैश्वरम्‌ ।। 
नाभेरधस्ताल्लिङ्गस्य धारण पापकारणम्‌ । 
जटाग्रे त्रिकभागे च मलस्थाने न धारयेत्‌ ।। 
(सि.शि.,६.५२-५३; शि.त.र.,भा-३, ९.८.६९-७०) 
अयमिष्टलिङ्गधारणस्य विषयः । गुरुः स्फाटिकं शैलजं चन्द्रकान्तमयं 
बाणं सूर्यकान्तमयं वा एकं लिङ्गं समाहृत्य अभिषेकप्राणप्रतिष्ठादिविधिभिः 
पञ्चकलशस्थापनपूर्वक संस्कृत्य शिष्यस्य हस्ते स्थापयति । प्राण- 
प्रतिष्ठादिविधिसमये एव प्राणलिङ्ग-भावलिङ्गयोः इष्टलिङ्गेन सह 
अनुसन्दधाति । शिष्यस्य हस्तस्थिते लिङ्गे तस्य मस्तकात्‌ चित्कलामाकृष्य 
तत्र विनिवेशयति । अयं स्थूलशरीरे इष्टलिङ्गधारणविधिः । सूक्ष्मशरीरे 

0 कारणशरीरे च भावलिङ्गमपि आभ्यन्तरलिङ्गधारणविधिना गुरुः 

| 
स्फाटिकं शैलजं वापि चन्द्रकान्तमयं तु वा । 
बाणं वा सूर्यकान्तं वा लिङ्गमेकं समाहरेत्‌ ।। 
सर्वलक्षणसंपन्ने तस्मिल्लिङ्गे विशोधिते । 
पीठस्थितेऽभिषिक्ते च गन्धपुष्पादिपूजिते ।। 

मन्त्रपूते कलां शैवीं योजयेद्विधिना गुरुः । 
शिष्यस्य प्राणमादाय लिङ्गे तत्र निधापयेत्‌ । 
तक्िङ्गं तस्य तु प्राणे स्थापयेदेकभावतः । 
एवं कृत्वा गुरुलिङ्ग शिष्यहस्ते निधापयेत्‌ ॥ 
(सि.शि.,६.२२-२५) 
इष्टं स्थूलतनोः प्रोक्तं प्राणं सूक्ष्मतनो: स्मृतम्‌ । 
भावाख्यं कारणस्यैव तनुत्रयगत त्रयम्‌ ।। 
(चं.आ.,क्रि.पा., ३.४५) 
(पश्यत - त्रिविधदीक्षा) 
लिङ्गधारणस्थलम्‌ 
अङ्गस्थलगत भक्तस्थलस्य पशञ्चदशाङ्गस्थलेष्वेकम्‌ । एकोत्तर- 
शतस्थलेषु च षष्ठं स्थलम्‌ । गुरुकरुणान्वितस्य महात्मनः 
पञ्चभूतात्मकस्थूलदेहधर्मान्‌ परिहृत्य सदाचारसाधनीभूतदेहस्योपरि 
लिङ्गधारणं कर्तव्यमिति निरूपकं स्थलं लिङ्गधारणस्थलमित्युच्यते । 
अवान्तरस्थलान्यत्र प्राहुः पञ्चदशोत्तमाः । 
दीक्षा लिङ्गधृतिश्चैव ...............-..- | 
(सि.शि.,५.२७) 
अत्र भक्तस्थले अवान्तरस्थलानि पञ्चदशेत्याहुः । 
तानि कानीत्यत्र - पिण्डतेत्यादि । पिण्डस्थलम्‌ ........... 
लिङ्गधारणस्थलम्‌, विभूतिधारणस्थलम्‌, ......... । 
(सि.शि.तत्त्व.प्र.,५.२०) 


(पश्यत - त्रिविधदीक्षा, लिङ्गधारणम्‌) 

लिङ्गधारिद्विजः = लिङ्गधारिब्राह्मणः 
लिङ्गधारी द्विजः लिङ्गधारी ब्राह्मणः । 
सद्वृत्तिमभिपन्नाय लिङ्गिने चेतराय च । 
देयमाहुर्महाराज उभावेतौ तपस्विनौ ।। 
इति भीष्मवचनेन लिङ्गधारिट्रिजानां दानपात्रता विधानात्‌ 


अनन्तरं तिर्यग्योनौ च जायत इत्युक्तत्वेन अमरकोशपठितलिङ्ग- 


वृत्तिपदस्यापि तत्परत्वावश्यंभावान्न गुरुकृतदीक्षालब्धलिङ्गधारि- 
ब्राह्मणपरम्‌ । 
(लिं.धा.चं.,पृ.२२०-२२१) 
(पश्यत - लिब्निब्राह्मण: ) 
लिङ्गधारी 
लिङ्गधारी लिन्गधारकः । सदाशुचित्वं लिन्गधरिणः वैशिष्ट्यम्‌ । 
लिङ्गधारी सदा शुद्धो निजलिङ्ग मनोरमम्‌ । 
भूतिरद्राक्षसंयुक्तो लिङ्गधारी सदा शुचिः । 
यो लिङ्गधारी नियतान्तरात्मा नित्यं शिवाराधनबद्धचित्तः । 


(सि.शि.,६.५४, ९.१, ६.६३) 
लिङ्गनिजस्थलम्‌ 


एकोत्तरशतस्थलेष्वेकम्‌ । अङ्गस्थलगतप्राणलिङ्गिस्थलाश्रित 
पञ्चाङ्गस्थलेषु एकतमम्‌ । हृदयकमले स्थितस्य शिवलिङ्गस्य या 
प्रत्यक्षानुभवस्थितिः सैव लिङ्गनिजस्थलमित्युच्यते | निजलिङ्गस्थलमिति 
अस्य नामान्तरम्‌ । 

प्राणलिङ्गिस्थलं चैतत्‌ पञ्चस्थलसमन्वितम्‌ । 

शिवयोगसमाधिशच ततो लिङ्गनिजस्थलम्‌ । 

स्वान्तस्थशिवलिङ्गस्य प्रत्यक्षानुभवस्थितिः । 
यस्यैव परलिङ्गस्य निजमित्युच्यते बुधैः ।। 
| (सि.शि.,१२.५,३२) 
लिङ्गनिष्ठा र 


लिङ्गभक्ति:, लिङ्गपूजा, लिङ्गसेवा, लिङ्गध्यानम्‌, मनसि लिङ्गधारणं 
च लिङ्गनिष्ठा । करौ लिङ्गसेवापरौ, श्रोत्रे लिङ्गश्रवणपरे, रसादीनां 
लिङ्गार्पणम्‌, घ्राणेन लिङ्गनिर्माल्यसौरभग्रहणम्‌, नेत्रे लिङ्गालङ्कारदर्शनपरे, 
पादौ लिङ्गप्रदक्षिणपरौ, लिङ्गस्य पुरतोऽञ्गचेष्टनम्‌, लिङ्गार्थ सर्वस्वदानं 
इत्येतत्‌ सर्व लिङ्गनिष्ठेति कथ्यते । 

लिङ्गभक्तिर्लिङ्गपूजा लिङ्गसेवा तथा शिवे । 

लिङ्गध्यानं लिङ्गमनो लिङ्गचर्या परौ करौ ।। 

लिङ्गश्रुतिपरेश्रोत्रे लिङ्गार्पितरसादयः । 

लिङ्गनिर्माल्यसुरभिलाभो घ्राणस्य पार्वति ।। 

लिङ्गालङ्कारसन्दर्शनासक्ते लोचनेऽपि च । 

लिङ्गप्रदक्षिणपरौ पादौ च गिरिसम्भवे ।। 

लिङ्गस्य पुरतो नित्यं तदर्थ चाङ्गचेष्टनम्‌ । 

लिङ्गार्थ दत्तसर्वस्वं लिङ्गनिष्ठेति गीयते ।। 

(सू.आ..क्रि.पा.,७.४८-५१) 

लिङ्गनिष्ठादीक्षा 

मन्त्रदीक्षान्तर्गतसप्तविधदीक्षास्वेकतमा । आदिमध्यान्तरहितं यद्‌ 
्रह्मसंज्ञितं लिङ्गमस्ति तस्मिन्‌ निष्ठां स्थिरीकुरु इत्येवंरूप उपदेशः 
लिङ्गनिष्ठादीक्षेति कथ्यते । 

६०० 
वीरशैवपारिभाषिकपदकोश: 
मा हिंसीरित्युपादिश्य लिङ्गनिष्ठामुपादिशेत्‌ ।। 
आदिमध्यान्तरहितं लिङ्गं यद्ब्रह्मसंज्ञितम्‌ । 
तन्निष्ठो भव सदबुद्धे इत्युपादिश्य सदुरु: ।। 
(का.आ.,क्रि.पा.,१.११५-११ ६) 
लिङ्गनिष्ठास्थलम्‌ 
माहेश्वरस्थलस्य नवविधाङ्गस्थलप्रभैदेष्वेकम्‌ । 
च सप्तदशतमम्‌ । शिवपूजातत्परं माहेश्वरमुद्दिश्य “प्राणसङ्कटे प्राप्ते सत्यपि 
लिङ्गपूजा न त्यजनीय इति विधीयमानं स्थलं लिङ्गनिष्ठास्थलम्‌ । 
वीरशैवदीक्षातः पूर्वमाश्रितान्‌ ब्राह्मणादिस्वजातिसम्बद्धान्‌ धर्मान्‌ 
लिङ्गनिष्ठाविरोधित्वेन मत्वा यो त्यजति स माहेश्वर: पूर्वाश्रयनिरासक 


इत्युच्यते । 
अस्य माहेश्वरस्योक्तं लिङ्गनिष्ठामहास्थलम्‌ । 


प्राणात्ययेऽपि सम्पन्ने यदत्याज्यं विधीयते ।। 
लिङ्घनिष्ठादिभावेन ध्वस्तपापनिबन्धनः । 
लिङ्गनिष्ठापरं शान्तं भूतिरुद्राक्षसंयुतम्‌ । 
स्वजातिकुलजान्‌ धर्मान्‌ लिङ्गनिष्ठाविरोधिनः । 
त्यजन्‌ माहेश्वरो ज्ञेयः पूर्वाश्रयनिरासकः ।। 


(सि.शि.,१०.२२,२९, ३१) 
लिङ्गपतिः 


शरणस्थलान्तर्गतसतिपतिभावे लिङ्गं पतिः, भक्तः सती । 
लिङ्ग पतिः सती चाहं भावोऽयं वीरशैविनाम्‌ ।। 
(सू.आ..,क्रि.पा.,७.५२) 
अङ्गलिङ्गीज्ञानरूपः सतीज्ञेयः शिवः पतिः । 
(सि.शि.,१३.२) 

वीरशैवपारिभाषिकपदकोशः ६०१ 


'लिङ्गपदोदकम्‌ 
पादोदक लिङ्गरूपस्य महेशस्य लिङ्गपादोदकमुच्यते । गुरुजङ्गमयोरपि 
पादोदकं स्वीकरणीयम्‌ । 
पादोदकं यथा भक्त्या स्वीकरोति महेशितुः । 
तथा शिवात्मनो नित्यं गुरुजङ्गमयोरपि ।। 
(सि.शि.,९.६७) 
लिङ्गपादोदकस्य दीक्षापादोदकमिति नामान्तरम्‌ । गुरु-लिङ्ग- 
जङ्गमानां मध्ये एकस्य पादोदकमेव त्रयाणां पादोदकत्वेन भावयित्वा 
स्वीकरणीयमिति नियमः । एवं गुरोः जङ्गमस्य वा अलाभे लिङ्गपादोदकमेव 
तयोरपि पादोदकम्‌ । 
पादतीर्थ त्रिधा शम्भोर्गुरुजङ्गमयोरपि । 
दीक्षाशिक्षाज्ञानमिति त्रिसंज्ञ तद्भवत्यहो ।। 
गुरोश्चरस्यालाभे इष्टलिङ्गषदोदकम्‌ । 
लब्ध्वा गुर्वादिपादोदं भावयेन्मनसैव तत्‌ ।। 
(चं.आ..,क्रि.पा.,५.५,७) 
लिङ्गपीठम्‌ = लिङ्गपीठिका 
लिङ्गस्य पीठम्‌ (लिङ्गस्य पीठिका) । शक्तिः लिङ्गस्य पीठम्‌ । 
लिङ्गे पीठाधिके वापि ...... । 
(सू आ.,क्रि.पा.,७.५६) 


5 पीठिका परमा शक्तिर्लिङ्ग साक्षात्‌ पर: शिवः । 
(सि.शि.,११.३२) 

वीरशैवपारिभाषिकपदकोश 
लिङ्गपूजकः 

लिङ्गमोहीत्यादि षड्विधभक्ता आचारादिलिङ्गाङ्गानां भवन्ति । 
आचारलिङ्गपूजकः, गुरुलिङ्गपूजकः, शिवलिङ्गपूजकः, चरलिज्गपूजकः, 
प्रसादलिङ्गपूजकः, महालिङ्गपूजकश्चेति षड्विधः लिङ्गपूजकनामा भक्तः | 

मोही भक्तः पूजकश्च तथा वीरः प्रसादवान्‌ । 

प्राणी चाचारलिङ्गादिः स वै भक्तोऽपि षड्विधः ।। 

(सू.आ.,क्रि.पा.,८.३७) 

लिङ्गपूजा 

गुरुणा संस्कृत्य दत्तस्य लिङ्गस्य पूजा (अर्चनम्‌) लिङ्गपूजा। 
लोकानामनुग्रहाय (लिङ्गार्चनम्‌) तल्लिङ्गं सर्वदेवमय, तस्मिन्‌ परशिवः स्वयं 
तिष्ठति । लिङ्गपूजा एव वीरशैवस्य महात्रतम्‌ । एककालम्‌, द्विकालम्‌, 
त्रिकालं वा यथाशक्ति लिङ्गपूजा विधेया । लिङ्गपूजा नाम केवलं 
इष्टलिङ्गपूजा इति न मन्तव्यम्‌ । इष्टप्राणभावलिङ्गानां अनुसन्धानपूर्वकं 
क्रियमाणा पूजा लिङ्गपूजा । इष्टलिङ्गपूजने प्राणलिङ्गध्यानम्‌, 
भावलिङ्गभावन च समाविष्टे । 


यदेव गुरुणा दत्तमिष्टलिङ्गं विधारितम्‌ । 
सजिका स्थापितं तन्नु भक्तियुक्तः प्रपूजयेत्‌ ।। 
(शि.त.र.,भा-३.८.७.४) 

सर्वदेवमयं लिङ्ग तस्मिन्साक्षाच्छिवः स्वयम्‌ । 

अनुग्रहाय वसति तस्माल्लिङ्गं प्रपूजयेत्‌ ।। 

पूजयन्निष्टलिङ्गं तु निध्यायन्‌ प्राणलिङ्गकम्‌ । 

भावयन्‌ भावलिङ्ग वै मृत्युपाशांश्छिनत्ति सः ।। 
(चं.आ.,क्रि.पा.,३.४९, ४८) 

वीरशैवपारिभाषिकपदकोशः ६०२ 
भावप्राणेष्टलिड्रानि पूजयेदेकभावतः । 
(सू.आ.,क्रि.पा.,६.४४) 
एककालं द्विकालं वा त्रिकालं वापि शाङ्करि । 
पूजयेन्नियतं लिङ्ग प्राणलिङ्गपरायणः ।। 
(सू.आ..,क्रि.पा.,६.५१) 
लिङ्गपूजा (अर्चन) विधिः 
आदौ शिव ध्यात्वा जप्त्वा च पश्चाक्षरं मन्त्र लिङ्गात्मकं देवं पूजयेत्‌ । 
एषः वीरशैवक्रमः । सज्जिकातः लिङ्ग करस्थले आदाय त्रिवारं मन्त्रपूर्वक 
स्पृष्ट्वा महादेवं ध्यात्वा अभिषेकादिक कुर्यात्‌ । अभिषेकानन्तरं इष्टलिङ्ग 
भस्मत्रिपुण्ड्रेण अलङ्कृत्य गन्धाक्षतपुष्पधूपदीपनैवेद्यताम्बूलादिभिः 
पुष्पाञ्जलिसहितं तस्य पूजनं कुर्यात्‌ । ततोऽपि श्रेष्ठा प्राणलिङ्गा- 
त्मकान्तर्लिङ्गपूजा । आदौ महादेवं ध्यात्वा आन्तः अहिंसादि भावपुष्पैः 
शिवमर्चयेत्‌ । 
पूजादौ शिवं ध्यात्वा जप्त्वा पञ्चाक्षरं मनुम्‌ । 
ततः संपूजयेद्देवं वीरशैवक्रमो भवेत्‌ ।। 
सज्िकान्तः स्थितं लिङ्गं सपृष्ट्वा मन्त्रं त्रिरुच्चरेत्‌ । 
पुष्पैः सम्पूज्य तल्लिङ्गं करपीठे निवेशयेत्‌ ।। 
स्नापनं प्रथमं कृत्वा ततो गन्धानुलेपनम्‌ । 
अक्षताश्च समर्प्याथ पुष्पैः सम्पूजयेत्‌ ततः । 
निवेदयित्वा नैवेद्यं तत: ताम्बूलमर्पयेत्‌ ।। 
एवं समर्चनं कुर्यात्‌ इष्टलिङ्गस्य पार्वति ॥। 
अथ वक्ष्ये महादेवि लिङ्गार्चनविधिं परम्‌ । 
आदौ ध्यात्वा महादेवं त्रियम्बकमुमापतिम्‌ ।। 

६०४ वीरशैवपारिभाषिकपदकोश: 
अर्चयेदान्तरैः पुष्पैर्मानसैरुपचारके: । 
अहिंसा चेन्द्रियजपः सर्वभूतदया परा ।। 
क्षमा ध्यानं तपो ज्ञानं सत्यं चैव तथा परम्‌ । 
एभिःपुष्पैरहिंसाद्यैर्मानसैः शिवमर्चयेत्‌ ।। 
(सू.आ.,क्रि.पा.,६. ३६-३७, ३९, ४५ - ४६, २३-२५) 
लिङ्गपूजा चतुर्विधा - 
महती, गुर्वी, लघ्वी, अवसरा चेति लिङ्गपूजा चतुर्विधा । तत्र महती 
उत्तमानाम्‌, गुवी मध्यमानाम्‌, लध्वी अशक्तानाम्‌, अवसरा तु प्रातरादिषु । 
उत्तमो महतीं कुर्यात्‌ गुर्वी मध्यम एव च । 
'लध्वीमशक्तः कुर्याच्च सायं मध्याह्नके तथा ।। 
अवसराऽभोजने प्रोक्ता प्रातरादिषु सुव्रते । 
(का.आ.,क्रि.पा.,४.५-६; मकुट., ३.३-४) 
(पश्यत - महतीपूजा, महापूजाविधिक्रमः, गुर्वीपूजा, लघ्वीपूजा, 
अवसरा पूजा च) 


लिङ्गप्रतिष्ठा 
१. सर्वत्रापि लिङ्ग प्रतिष्ठितं द्रष्टव्यम्‌ । 
यथा ज्ञानेन्द्रियाड्रेषु क्रमाल्लिङ्ग प्रतिष्ठितम्‌ । 
तथा कर्मेन्द्रियाङ्गेषु क्रमाहिड़ प्रतिष्ठितम्‌ ।। 
(अ.सू.,६.८; लिं.धा.चं.,पृ.२४२) 
(पश्यत - लिङ्गयोगः) 


२. शिल्पिना प्राप्ते शिलमये देवालये प्राणप्रतिष्ठापूर्वकं लिङ्गस्थापनमेव 
लिङ्नप्रतिष्ठा । तथा चोक्तम्‌ - 

वीरशैवपारिभाषिकपदकोशः ६०५ 
मया कृतमिदं गेहं दुढं सौम्य शिलामयम्‌ । 
गृहाणाहं प्रदास्यामि प्रतिष्ठायै शिवस्य च ।। 
इत्युक्त्वा कारुको भक्त्या दद्याद्‌ गेहं प्रहर्षितः । 
गेहं लब्ध्वा ततो लिङ्गं तत्र संस्थापयेच्छुभम्‌ ।। 
(शि.त.र., भा-१, ५.१०.१४०-१४१) 
लिङ्गप्रसादः 
गुरुप्रसादः, लि्गप्रसादः, जज्गमप्रसादश्चेति त्रिविधः प्रसादः । तत्र 
लिङ्गप्रसादस्य सिद्धप्रसाद इति नामान्तरम्‌ । लिङ्गत्रय तदैक्यं च ज्ञात्वा यः 
लिङ्गार्पितः प्रसादः स सिद्धप्रसादः । 
गुरुलिङ्गजङ्गमानां भुक्तशेषप्रसादकः ।। 
शुद्धसिद्धप्रसिद्धाख्यः स हि मुक्त्यैकसाधनः । 
(चं.आ.,क्रि.पा.,५.२०-२१) 
ज्ञात्वा लिङ्गत्रयं सम्यकू तदैक्यं च वरानने । 
लिङ्गार्पिप्रसादोऽयं सिद्ध इत्यभिधीयते ।। 
(सू.आ.,क्रि.पा.,८.२४) 
लिङ्गप्रसादवान्‌ = लिङ्गप्रसादी 
आचारादिषड्लिङ्जानां षद्विधभक्तेष्वेकः । आचारलिङ्गप्रसादी- 
गुरुलिङ्गप्रसादी -शिवलिन्गप्रसादी-चरलिन्नप्रसादी-प्रसादलिङ्नप्रसादी - 
महालिङ्गप्रसादी चेति सोऽपि षडिधः । 
मोही भक्तः पूजकश्च तथा वीरः प्रसादवान्‌। 
प्राणी चाचारलिङ्गादिः स वै भक्तोऽपि षड्डिध: ।। 
(सू.आ.,क्रि.पा.,८.२७) 
(पश्यत - षद्डिधभक्तः) 

६०६ वीरशैवपारिभाषिकपदकोश 
'लिङ्गप्राणी 

आचारादिषड्लिङ्गानां षद्धिधभक्तेष्वेक: । आचारलिङ्गप्राणी - 
गुरुलिङ्गप्राणी - शिवलिङ्गप्राणी - चरलिङ्गप्राणी - प्रसादलिङ्गप्राणी 
महालिङ्गप्राणी चेति सोऽपि षद्धिध: । 

मोही भक्तः पूजकश्च तथा वीरः प्रसादवान्‌ । 

प्राणी चाचारलिङ्गादिः स वै भक्तोऽपि षड्जिधः ।। 

(सू.आ..,क्रि.पा.,८.३७) 

लिङ्गभक्तः 

गुरुभक्तः, लिङ्गभक्तः, चरभक्त इति त्रिविधभक्तेषु एकः । अयं च 
आचारलि्गभक्तः, गुरुलिङ्गभक्तः, शिवलिङ्गभक्तः, जङ्गमलिङ्गभक्तः, 
प्रसादलिङ्गभक्तः, महालिङ्गभक्तः-इति षोढा । एकैकस्य लिङ्गस्य 
षड्विधभक्त इति क्रमेण लिङ्गभक्तः षट्‌त्रिंशत्प्रकारः भवति । 


गुरुभक्तो लिङ्गभक्तश्चरभक्तस्तथैव च । 

एवं भेदसमायुक्तोस्तु भक्त त्रिविधो भवेत्‌ ।। 
(सू.आ..,क्रि.पा.,८.३६; शि.त.र.,भा-३,९.९.३९) 

मोही भक्तः पूजकश्च तथा वीरः प्रसादवान्‌ । 

प्राणी चाचारलिङ्गादिः स वै भक्तोऽपि षड्विधः ।। 

(सू.आ.,क्रि.पा.,८.३७) 
(पश्यत - भक्तः, त्रिविधभक्तः, षड्विधभक्तः) 
लिङ्गभोगरूपनैवेद्यम्‌ 


द्विविधनैवेद्ययोरेकतरम्‌ । देहपोषणार्थ यद्यत्‌ खाद्यते तत्‌ लिङ्गभोगाय 
प्रथम समर्प्य अनन्तरं खाद्यते । तदेव लिङ्गभोगरूपतैवेद्यम्‌ । 

वीरशैवपारिभाषिकपदकोशः ६९७ 
'लिङ्गभोगस्वरूपं चानुज्ञारूपमिति द्विधा । 
(का.आ.,क्रि.पा.,९.१३) 
(पश्यत - अनुज्ञारूपनैवेद्यम्‌) 
लिङ्गमनोलयदीक्षा 


मन्त्रदीक्षान्तर्गतसप्तविधदीक्षास्वेकतमा । लिङ्गस्य स्वरूपं अभिध्यायन्‌ 
सङ्कल्पविकल्पराहित्येन अमनस्को भव इत्युपदेशरूपा दीक्षा लिङ्गमनोलय- 
दीक्षेति कथ्यते । 


दीक्षामुपमदिशेद्‌ भूयो लिङ्गरूपमनोलयाम्‌ ।। 
लिङ्करूपभिध्यायन्नमनस्कश्चिरं भव । 
(का.आ.,क्रि.पा.,१.११६-११७) 


लिङ्गमाहात्म्यस्थलम्‌ 


प्रसादिस्थलगतसप्तविधाङ्गस्थलेष्वेकम्‌ । एकोत्तरशतस्थलेषु सप्तविशं 
स्थलम्‌ । स्वन्निषु गुरुमाहात्म्यस्थिरीकृतप्रसादिनः मनसि लिङ्गमाहात्म्य- 
स्थिरीकरणनिरूपकं स्थल लिङ्गमाहात्म्यस्थलम्‌ । 


गुरुमाहात्म्ययोगेन निजज्ञानातिरिकतः । 
'लिङ्गस्यापि च माहात्यं सार्वोत्कृष्टं विभाव्यते ।। 
(सि.शि.,११.२५) 
लिङ्गमुखार्पितम्‌ 


लिङ्गार्चनसमये षट्टिधलिङ्गेभ्य अर्पितं तत्तदद्व्य लिज्गमुखापितं 
इत्युच्यते । तादृशं लिङ्गमुखार्पितः प्रसादः पुनः पूजारम्भपर्यन्तं 
प्रसादरूपेणैव तिष्ठति । 

Rf वीरशैवपारिभाषिकपदकोशः 
यद्रूपं वस्तु नामार्चाकाले लिङ्गमुखार्पितम्‌। 
तद्रूप पुनरर्चाकालपर्यन्तं प्रसादकम्‌ ।। 
(अ.सू.,७.१९) 
(पश्यत - अर्पणम्‌) 
लिङ्गयोग : 
१. लिङ्गेन (शिवेन) अङ्गस्य (जीवस्य) सायुज्यमेव लिङ्गयोगः । एतदेव 
लिङ्गतत्त्वम्‌ । 
लिङ्गाङ्गतत्त्वं विज्ञाय लिङ्गसायुज्यवान्‌ भव । 
(का.आ..क्रि.पा.,१.१०४) 
२. इष्टादित्रिविधलिङ्गानां बाह्याद्यङ्गैः सम्बन्धः तथैव आचारादिषड्धिध- 
लिङ्गानां ज्ञानेन्द्रियकर्मेन्द्रियाभ्या च सम्बन्धः लिङ्गयोगः इति कथ्यते | 
बाह्याङ्गे इषटलिङ्गम्‌, अन्तरङ्गे प्राणलिङ्गम्‌, आत्मनि भावलिङ्गम्‌ । एवमेव 
नासिकाङ्गे आचारलिङ्गम्‌, जिल्वाङ्गे गुरुलिङ्गम्‌, नेत्राङ्गे शिवलिङ्गम्‌, त्वगङ्गे 
चरलिङ्गम्‌, श्रोत्रङ्गे प्रसादलिङ्गम्‌, हृदि महालिङ्गं चेति सम्बन्धः कल्पितः । 
एवमेव कर्मेन्रियङ्गेष्वपि आचारादिलिङ्गानि सम्बद्धानि भवन्ति । तथाहि - 
उपस्थे आचारलिङ्गम्‌, गुह्ये गुरुलिङ्गम्‌, पादयोः शिवलिज्गम्‌, पाण्योः 
चरलिङ्गम्‌, वाण्यां प्रसादलिङ्गम्‌ (कर्मेन्द्रियेण महालिङ्गस्य सम्बन्धः 
नोक्तः) इति | 
तस्मादेकं परं लिङ्ग नामरूपक्रियात्मना । 
संस्थितं ज्ञानकर्मभ्यामङ्गेऽस्मिन्‌ षट्स्थलात्मके | 
इष्टलिङ्ग तु बाह्याङ्गे प्राणलिङ्ग तथान्तरे । 
आत्मनिष्ठ भावलिङ्गमेव ज्ञेयं नगात्मजे ।। 
आचारो नासिकाङ्गे जिह्रङ्गे गुरुलिङ्गकम्‌ | 
दुगङ्गे शिवलिङ्ग स्यात्‌ त्वगङ्गे चरलिङ्गकम्‌ ।। 

प्रसादलिङ्ग श्रोत्राड़े महालिङ्गं हृदि स्थितम्‌ । 
एवं कमेन्द्रियाङ्गेषु लिङ्गयोगो विधीयते ।। 
(सू.आ..,क्रि.पा.,८.७७-८०; अ.सू.,६.४-८, चं.आ.,च.पा., 
२.१४-१८; क्रि.सा.,भा-३, पृ.१२५-१२६) 
लिङ्गरूपम्‌ 
लिङ्गरूपं लिङ्गस्वरूपम्‌ । कलायुक्तत्वमेव लिङ्गरूपम्‌ । तत्‌ 
मूर्तसादाख्यमेव । 
मूर्तत्वाच्च कलायुक्तं रूपं चेति प्रकीर्तितम्‌ । 
(वा.शु.आ.,१.५७-५८) 
विद्याकलासमायुक्तमिच्छाशक्तिसमुद्भवम्‌ । 
मूर्त मूर्तिधरं दिव्यं ज्वलदम्निसमप्रभम्‌ ।। 
लिङ्गरूपं चैकवकत्रंनेत्रत्रयविराजितम्‌ । 
सर्वावयवसम्पूर्णमेव ध्येयं शुभावहम्‌ ।। 
(सू.आ..क्रि.पा.,१.३६-३७) 
लिङ्घलाञ्छनम्‌ 
लिङ्गचिह्ं एव लिङ्गलाञ्छनम्‌ । लिङ्गलाञ्छनसंयुक्तत्वं स्वयलिङ्गस्य 
लक्षणम्‌ । 
लिङ्गलाञ्छनसंयुक्तं बाह्मकर्मविवर्जितम्‌ । 
केवलाङ्रूपं यत्तत्‌ स्वयलिङ्गमितीरितम्‌ ।। 
(सू आ.,क्रि.पा.,८.१९) 
लिङ्गवीर > 


लिङ्गमोहीत्यादिषट्टिधलिङ्गभक्ताः प्रत्येकस्य आचारादिलिङ्गस्य 
भवन्ति । आचारलिङ्गवीरः, गुरुलिङ्गवीरः, शिवलिङ्गवीर:, चरलिङ्गवीरः, 
प्रसादलिङ्गवीरः, महालिङ्गवीरश्चेति लिङ्गवीरभक्तः षट्टिधः । 


CC-0. Jangamwadi Math Collection, Varanasi. An eGangotri Initiative 


६१० 
वीरशैवपारिभाषिकपदकोश: 
मोही भक्तः पूजकश्च तथा वीर: प्रसादवान्‌ । 
प्राणी चाचारलिङ्गादिः स वै भक्तोऽपि षद्धिध: ।। 
(सू.आ..क्रि.पा.,८. ३७) 
लिङ्गसस्कारः 
लिन्गसंस्कारान्गत्वेन क्रियादीक्षोक्तरीत्या पञ्चब्रह्मसङ्केत भूतपञ्च- 
कलशस्थापनं कृत्वा पञ्चसूत्रोपलक्षित शिवलिङ्ग मण्डपोत्तरदिग्भागस्थिते 
मण्डले ताम्रपात्रे संस्थाप्य, देशकालौ सङ्कीर्त्य, घर्षणादि क्रियाजातदोषस्य 
निवारणार्थं ` हिरण्यशुङ्ग इत्यादि अनुवाकैः तत्‌ स्नापयेत्‌ । पञ्चगव्येन 
पञ्चामृतेन च पञ्चब्रह्ममनत्रपठनपूर्वकं शिवलिङ्गम्‌ अभिषिश्चेत्‌ । तदनन्तर 
शुद्धोदकेन तह्किङ्गं संस्नाप्य पात्रान्तरे पुनः संस्थाप्य गुरुः 
गन्धपुष्पादिभिरर्चयेत्‌ । तल्लिङ्ग वस्नेण वेष्टयित्वा ताम्रपात्रे जलाधिवासनं 
कुर्यात्‌। अब्लिब्न' इत्यादिमन्त्रान्‌ उच्चरन्‌ अनन्तरं जलादुत्तार्य तल्लिङ्ग पुनः 
स्नानपात्रे संस्थाप्य वायुकोणस्थिते मण्डले तत्पात्रं विनिक्षिप्य पञ्चगव्येन 
भस्मना गन्धवारिभिश्च तत्तत्सम्बद्धमन्त्रैः संस्नाप्य वस्रेण लिङ्ग सम्मार्जयेत्‌ 
। तङ्लिङ्घ पात्रान्तरे निवेश्य तत्पात्रं सोममण्डले निधाय 
गन्धपुष्पादिभिरर्चयेत्‌ | ततः धान्याधिवासनं कुर्यात्‌। तद्‌ विधानं यथा - 
दक्षिणे मण्डले प्रस्थप्रमितैः शालिभिः तदर्धै: तण्डुलै तदरश्च तिलैः उपर्युपरि 
विन्यस्य तल्लिङ्ग दर्भराच्छाद्य उपरि शिर अधस्तान्‌ मुखं यथा भवति तथा 
स्थापयित्वा गन्धादिभिः पूजयेत्‌ । पुनः तह्लिन्नं तत उत्तार्य ईशकोणस्थे 
मण्डले पात्रान्तरे निक्षिप्य पश्चब्रह्ममन्त्रै: स्नापयेत्‌ । अनन्तरं 
शिवकलाऽऽवाहनार्थं विधिवत्‌ अध्वन्यासान्‌ सङ्कल्पपूर्वकं कुर्यात्‌ । 
अनन्तरं शिष्यसंस्कारं कृत्वा तस्य हस्ते तक्लिङ्ग संस्थाप्य मन्त्रोपदेशं कृत्वा 
शिष्यशिरसि निहितां शैवी कलां मनसा विभाव्य शिष्यवामकरस्थिते लिङ्गे 
मूलमन्त्रस्मरणपूर्वकं विनिवेशयेत्‌ । 

श्रीपञ्चकलशार्थ तु ऋत्विजो वृणुयादुरुः । 
चतुर्णा चतुराचार्या मध्यस्य च स्वयं भवेत्‌ ।। 
आवाहयेच्च कलशे मध्ये त्वीशानमग्रतः । 
सद्योजातं च पूर्वस्मिन्‌ वामदेवं तु दक्षिणे ।। 
उत्तरे तत्पुरुषं च अघोरं चाथ पश्चिमे । 
तत्तन्मन्त्रैः समावाह्य पूजयेत्तदनन्तरम्‌ ।। 
मण्डपोत्तरदिग्भागे मण्डलं परिकल्प्य तु । 
शिवलिङ्ग समुद्धृत्य पश्चसूत्रोपलक्षितम्‌ ।। 
ताम्रपात्रे विनिक्षिप्य देशकालौ प्रकीर्त्य च । 
घर्षणादिक्रियाजातजातदोषोपशान्तये ।। 
हिरण्यशृङ्गप्रमुखैरनुवाकैरनुक्रमात्‌ । 
शिवलिङ्गं स्नापयामीत्यभिषिः्चेदनन्तरम्‌ ।। 
पञ्चगव्येन सिद्धेन शुद्धैः पञ्चामृतैरपि । 
अभिषिश्चेदिष्टलिङ्ग पश्चब्रह्ममनूत्तमैः ।। 
ताम्रपात्रे तु निक्षिप्य तह्लिङ्गं वस्रवेष्टितम्‌ । 
जलाधिवासनं कुर्यात्‌ अन्तिङ्गैर्मनुभिस्ततः ।। 
जलातुत्तार्य तल्लिङ्ग स्नानपात्रे विधाय वै | 
तत्पात्र तु विनिक्षिप्य मण्डले वायुकोणगे ॥। 
पञ्चगव्येन च तथा भस्मना गन्धवारिभिः । 
तदुक्तमन्तरैः संस्नाप्य लिङ्गमुदर्त्य वाससा ॥। 
पात्रान्तरे विनिक्षिप्य तत्पात्रं सोममण्डले । 
निधाय गन्धपुष्पाद्यरर्चयेद्देशिकस्ततः ।। 

दक्षिणे मण्डले प्रस्थप्रमितैः शालिभि: क्रमात्‌ । 
तदर्थैस्तण्डुलैश्ैव तदधैंश्च तिलैस्तथा ।। 
उपर्युपरि विन्यस्य स्थण्डिलानि प्रयत्नतः । 
दर्भैराच्छाद्य तक्ञिङगं प्राकछिरस्कमधोमुखम्‌ ।। 
तत्र निक्षिप्य गन्धादीन्‌ दर्भास्तत्पुरुषेण तु । 
लिङ्क निक्षिप्य तस्याष्टदिक्षु कुम्भान्‌ विनिक्षिपेत्‌ ।। 
पुनस्तल्किङ्गमादाय मण्डले त्वीशकोणगे । 
पात्रान्तरे विनिक्षिप्य पश्चरद्रैस्तु स्नापयेत्‌ । 
धन्यादिबासकलितमण्डलीकलशोदकैः ।। 
ततः शिवकलावाहनार्थ कुर्याद यथाविधि । 
अध्वन्यासान्‌ षडप्यत्र लिङ्गे सङ्कल्पपूर्वकम्‌ ।। 
शिष्यस्य दक्षिणे कर्णे षडक्षरमनुं शनैः । 
शैवी कलां स्वमनसा विभाव्य च तत: परम्‌ ।। 
दृष्टावानीय च तया शिष्यवामकरस्थिते । 
लिङ्गे निवेशयेत्‌ क्षिप्रं मूलमन्त्रमनुस्मरन्‌ ।। 

(का.आ..क्रि.पा., १.४६-५२, ५५-५८, ६५-६६, ११९-१२०) 
लिङ्गसङ्गः 
अङ्गस्य दीक्षाद्वारा लिङ्गेन सम्बन्धः लिङ्गसङ्ग: । स च लिङ्गसङ्ग: 
त्रिविधः - बाह्यम्‌, आन्तरम्‌, आदिमम्‌ चेति । तत्र वेधादीक्षाद्वार 
कारणशरीरात्मके योगाङ्गे भावलिङ्गस्य सङ्गः आदिमलिङ्गसङ्गः । 
मनत्रदीक्षाद्वारा सूक्ष्मशरीरात्मके भोगाङ्गे प्राणलिङ्गेन सम्बन्धः सृक्ष्मलिङ्ग- 


सम्बन्धः । क्रियादीक्षाबलेन स्थूलशरीरात्मके त्यागाज्ञे इष्टलिङ्गसम्बन्धः 
बाह्यलिङ्गसङ्ग: । 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः ६१३ 
लिड्डसद्गखिधा प्रोक्तो बाह्ममन्तरमादिमम्‌ । 
बाह्यं क्रियामयं सूक्ष्ममन्तश्चिन्मात्रमादिमम्‌ ।। 
योगाङ्गे भावलिङ्ग तु वेधादीक्षाबलेन वै । 
मन्त्रदीक्षाबलेनैव भोगाङ्गे प्राणलिङ्गकम्‌ ।। 
क्रियादीक्षाबलेनायं देशिकस्य सत्यचिद्धनम्‌ । 
इष्टलिङ्ग तथा चैव त्यागाङ्गे समयोजयेत्‌ ।। 
(श-त्र., १८५-१८६, पृ.२२-२३) 


लिङ्गसङ्गी 
रद्ररूपवान्‌ शिवज्ञानयुक्तः सवन्निषु लिङ्गसङ्गवांश्च लिङ्गसङ्गी । 
रुद्ररूप: शिवज्ञानी सर्वाङ्गे लिङ्गसङ्गिनः । 
(लिं.धा.च.,पृ.२६६) 
लिङ्गसायुज्यम्‌ 


लिङ्गतत्त्वविज्ञानेन लिङ्गसायुज्यं प्राप्यते । लिङ्गसायुज्यं नाम लिङ्गेन 
सह योगः । 
लिङ्गाङ्गतत्त्वं विज्ञाय लिङ्गसायुज्यवान्‌ भव । 
(का.आ..क्रि.पा.,१.१०४) 
लिङ्गस्थलाश्रया शक्तिः 
शक्तिः द्विविधा । लिङ्गस्थलाश्रया अन्गस्थलाश्रया चेति । 
लिङ्गस्थलाश्रयाशक्तिः कलारूपा । 
लिङ्गस्थलाश्रया काचित्‌ काचिदङ्गस्थलाश्रया । 
लिङ्गस्थलाश्रया शक्तिः कला रूपा प्रकीर्तिता ।। 
(अ.सू.,२.२२; वे-सा.,वी.चिं., २.६२) 
(पश्यत - अन्गस्थलाश्रया शक्तिः) 

लिङ्गस्थलम्‌ 


स्वशक्तिक्षोभकारणात्‌ स्थलशब्दवाच्यः परशिवः द्विविधः भवति । 
एकं लिङ्गस्थलम्‌, द्वितीयम्‌ अङ्गस्थलम्‌ । लिङ्गं शिवः, अङ्गं जीव: । 
लिङ्गस्थलमुपास्यमन्गस्थलमुपासकः । 
स्थलं नाम परं तत्त्वं शिवरुद्रादिसंज्ञितम्‌ । 
स्वशक्तिक्षोभमात्रेण स्थलं तद्‌ द्विविधं भवेत्‌ । 
एकं लिङ्गस्थल प्रोक्तमन्यदङ्गस्थल स्मृतम्‌ ।। 
लिङ्गत्वेनाङ्गरूपेण स्थलमात्रं तथोच्यते । 
स्थलं चिन्मात्रमेव स्याल्लिङ्ग स्याच्छिव एव हि ।। 
तथाङ्ग जीव एव स्यादिति शैवी परा स्थितिः । 
लिङ्गस्थलमुपास्य स्यादङ्गस्थलमुपासकम्‌ ।। 
(अ.सू.,२.१२, १०, १८-१९, १३) 
लिङ्गस्थलभेदः = महालिङ्गस्थलभेदः 
त्रिधा-भावलिङ्गम्‌, प्राणलिङ्गम्‌, इष्टलिङ्गम्‌-इति भेदेन त्रिधा । 
महालिङ्गं त्रिधा जातं सुजनानुजिघुक्षया । 
प्रथमं भावलिङ्गं तु द्वितीयं प्राणलिङ्गकम्‌ ।। 
तृतीयमिष्टलिङ्गं स्यदित्येवं त्रिविधं मतम्‌ ।। 
(चं.आ.,क्रि.पा., ३.२३) 
लिङ्गस्थलं त्रिधा ज्ञेयं तद्भेदो वण्यते क्रमात्‌ ।। 
प्रथमं भावलिङ्गं स्याद्‌ द्वितीयं प्राणलिङ्गकम्‌ । 
तृतीयमिष्टलिङ्गस्यादित्येतत्‌ त्रिविधं स्मृतम्‌ ।। 
(अ.सू.,३.५-६) 

भावलिङ्गादिलिङ्गत्रय पुनः द्विविधं द्विविधं भवति । तत्र भावलिङ्ग 
महालिज्गम्‌, प्रसादलिङ्गं चेति; प्राणलिङ्गं चरलिङ्गम्‌, शिवलिङ्गं चेति, 
इष्टलिङ्गं आचारलिङ्गम्‌, गुरुलिङ्गं चेति, एवं आहत्य षड्डिधलिङ्गस्थलानि । 
भावादिलिङ्कत्रितयं द्विविधं द्विविधं भवेत्‌ । 
भावलिङ्गं महालिङ्गप्रसादाभिख्यकंद्टयम्‌ ।। 
प्राणलिङ्गं तथा चरशिवलिङ्गद्वयं भवेत्‌ । 
इष्टं तु गुरुलिङ्गाख्यमाचाराख्यं द्वयं भवेत्‌ ॥। 
(चं.आ..क्रि.पा.,३.२६-२७) 
एकमेकं स्थलं भूयो द्विविध द्विविध भवेत्‌ ।। 
भावलिङ्कस्थलं द्वेधा प्राणलिङ्गस्थल द्विधा । 
इष्टलिङ्गस्थलं चैव द्विधा प्रोक्त महात्मभिः ।। 
महालिङ्गं प्रसादाख्यं लिङ्गमित्युभयस्थलम्‌ । 
भावलिङ्गं भवत्येव स्वानुभूतिप्रमाणतः ।। 
तथा च चरलिङ्ग च शिवलिङ्गमिति द्वयम्‌ । 
प्राणलिङ्ग भवत्येव तात्पर्यार्थो न संशयः ।। 
गुरुलिङ्ग तथाऽऽचारलिङ्गमित्युभयस्थलम्‌ । 
इष्टलिङ्गं भवत्येव सत्यमुक्तमिदं मया ।। 
महालिङ्गं प्रसादाख्यलिङ्ग च चरलिङ्गकम्‌ । 
(अ.सू., ३.१६-२१) 
एतेषां लिङ्गस्थलानामाहत्य सप्तपञ्चाशत्‌ अवान्तरस्थलानि भवन्ति । 
भक्तस्थलान्तर्गतानि नव, माहेश्वरस्थलान्तर्गतानि नव, 
नव, प्राणलिङ्गिस्थलान्तर्गतानि नव, शरणस्थलान्तर्गतानि द्वादश, 
ऐक्यस्थलान्तर्गतानि चनव । 

लिङ्गाकारः 
नादबिन्दुयुतं रूपं लिज्ञाकारं इत्युच्यते । 
नादो लिङ्गमिति ज्ञेयं बिन्दुः पीठमुदाहृतम्‌ । 
बिन्दुनादयुतं रूपं लिङ्गाकारमिहोच्यते ।। 
(वा.शु.आ.,१.७०) 
बिन्दुनादात्मकं सर्व जगत्‌ स्थावरजङ्गमम्‌ । 
बिन्दुः शक्तिः शिवो नादः शिवशक्त्यात्मकं जगत्‌ ।। 
(चं.आ..क्रि.पा.,३.१३) 
लिङ्काङ्गतत्त्वम्‌ 
लिङ्ग शिवः, अङ्गं जीवः, लिङ्गाङ्गयोरैक्यमेव लिज्गाङ्गतत्त्वम्‌ । 
तज्ज्ञानस्य शिवसायुज्यं फलम्‌ । 
लिङ्गाङ्गतत्त्वं विज्ञाय लिङ्गसायुज्यवान्‌ भव । 


(का.आ,.क्रि.पा.,१.१०४) 
लिङ्गाङ्गयोगी 
लिङ्गाङ्गसामरस्यप्राप्तिरिव यस्य एकमात्रमुद्देशः, सः लिङ्गाङ्गयोगी 
भवति | 
तदेकमेव मोक्षः स्यान्ममलिङ्गाङ्गयो गिनः । 
(सू.आ.,क्रि.पा.,७.८६) 
लिङ्गाङ्गसंयोगः 
सायुज्यमुक्तिरेव शिवजीवयोः संयोगः । तस्मात्‌ परा मुक्तिः नास्ति। 
अयमात्मा स्वयं शिवस्यांशः । व्यवहारदशायां संसारीव दृश्येत । संसारश्च 
अविद्याकारणात्‌ सत्यवत्‌ परिकल्प्यते । देहेद्रियादिसमूहे अहं मम' 

भावरूपा भ्रान्तिरेव संसारः । तद्भ्रान्तिविनाशाय लिङ्गाङ्गसंयोग- 
ज्ञानमावश्यकम्‌ । 
संयोग एव सायुज्यरूपमुक्तिर्न चापरा । 
तस्माछ्ङ्गाङ्गसंयोगात्‌ परा मुक्तिर्न विद्यते ।। 
सोऽयमात्मा स्वयं साक्षाच्छिवस्यांशोऽपि तत्त्वत: । 
व्यवहारदशायां तु संसारीव प्रकाशते ।। 
संसारोऽविद्यया चास्य सत्यवत्परिकल्पितः । 
देहेन्द्रियादि संघातेऽहं मम भ्रान्तिरूपतः ।। 
तस्मात्‌ तत्कृतकभ्रान्तिविनाशार्थमहो तव । 
नित्यं लिङ्गाङ्गसयोगज्ञाननिष्ठत्वमावह ।। 
(अ.सू.,५.१५-१६, २१-२२, २६) 


लिङ्गाङ्गसंयोगविधिः 
ततो लिङ्गाङ्गसंयोग विधिरत्र प्रदर्श्यते । 
(अ.सू.,५.१७) 
(पश्यत - लिङ्गाङ्गसंयोगः) 
लिङ्गाङ्गसङ्गी 
लिङ्गाङ्गयोः सङ्गवान्‌ शरणः। लिङ्गध्यानपरायण एषः सर्वपापविनिर्ुक्तः । 
लिङ्गाङ्गसङ्गिनः पुंसो ये दृग्विषयवर्तिनः । 
सर्वपापविनिर्मुक्ता यास्यन्ति परमां गतिम्‌ ।। 
लिङ्गाङ्गसङ्गिनो लोके लिङ्गध्यानपरायणान्‌ । 
अनुव्रजन्ति यो मर्त्यः सोऽपि मुक्तो न संशयः ।। 
(अ.वी:सा.सं.,भा-१, १-१९४) 

अङ्गलिङ्गी ज्ञानरूपः सती ज्ञेयः शिवः पतिः । 
(सिःशि.,१३.२) 
लिङ्गाङ्गसम्बन्धः 
लिङ्गाङ्गयोर्मध्ये विद्यमानः सम्बन्धः लिङ्गाङ्गसम्बन्धः । स च उभयोः 
अभेदात्मकः । सति-पतिभाव एव लिङ्गाङ्गसम्बन्धः । 
लिङ्गं पतिः सती चाहं भावोऽयं वीरशैविनाम्‌ । 
(सू.आ..क्रि.पा.,७.५२) 
आचारलिङ्गमुख्यानां सम्बन्धं चोत्तरोत्तरम्‌ । 
ज्ञात्वा लिङ्गाङ्गयोरर्थं तत्सम्बन्ध च पार्वति ।। 
(सू.आ.,क्रि.पा.,८.८४) 
लिङ्ग तत्पदमाख्यातमङ्ग त्वं पदमीरितम्‌ । 
संयोगोऽसिपदप्रोक्तमनयोरङ्गलिङ्कयोः ।। 


(अ.सू.,५.२७) 
तत्पदेनोच्यते लिङ्ग त्वं पदेनाङ्गमीरितम्‌ । 
अनयोरेकभावोऽयं सम्बन्धोऽसिपदेन च ।। 
(लिं.धा.चं., पृ.१७८) 
““लिङ्गाङ्गसम्बन्धस्वरूपमहावाक्यार्थबोधक - ` तत्त्वमसि ˆ 
(छां.उ.,६-८-७) “अहं ब्रह्मास्मि’? (बृ-उ.,१-४-१०) इति 
वाक्यद्वयेनापि लिङ्गधारणसिद्धिरनिषप्रत्यूहैव । 
(लिं.धा.चं.,पृ.१६८) 
लिङ्गाङ्गसम्बन्धज्ञानम्‌ 
लिङ्गाङ्गसम्बन्धस्य ज्ञानम्‌ । गुरूपदेशद्वारासूक्ष्मभावेन दुर्लभं गोप्यं च 
लिज्ञाङ्गसम्बन्धज्ञानं प्राप्तव्यम्‌ । 

गुरूक्तेनैव मार्गेण जानीयात्‌ सूक्ष्मभावत: ।। 
एवं लिङ्गाङ्गसम्बन्धज्ञानं गोप्यं सुदुर्लभं । 
उपदिष्टं तव प्रीत्या मोक्षमार्गेकसाधनम्‌ ।। 
(सू-आ..,क्रि.पा.,८.८४-८५) 
लिङ्गाङ्गसम्बन्धी 
लिङ्गाङ्गयोः सम्बन्धवान्‌ । गुरूपदेशबलात्‌ लिङ्गाङ्गसामरस्यं प्राप्तवान्‌ 
शिवध्यानपरायणः लिज्गाङ्गसम्बन्धी इत्युच्यते । 
गुरुणा दीक्षायां लिङ्गं यदा दत्तं तदा प्रभृति साधकः लिङ्गाङ्गसम्बन्धी 
भवति । 
दीक्षायां गुरुणा लिङ्गं धारितं गिरिजे यदा । 
तदा प्रभृति लिङ्गाङ्गसम्बन्धी स्यान्निरन्तरम्‌ ।। 
(सू.आ.,क्रि.पा.,७.५३) 
(पश्यत - लिङ्गाङ्गसम्बन्धः, लिज्ञाङ्गसम्बन्धज्ञानम्‌) 
लिङ्गाङ्गसामरस्यम्‌ 
लिङ्गम्‌ अङ्गं च तत्त्वशः न भिन्नमित्याकारकं लिङ्गाङ्गयोः समरसज्ञान 
लिङ्गाङ्गसामरस्यम्‌ । जीवब्रह्मणोः भेदाभेदात्मकमिदं ज्ञानं गुरूपसदनजन्यं 
सारूप्यरूपमुक्तिदायकं च । अनेन च विष्ण्वादयः कृतकृत्याः शक्तिमन्तश्च 
भवन्ति । साधकाश्च ब्रह्मभावमुपाश्रिताः जीवन्मुक्ताः सञ्जायन्ते । 
दीक्षासंस्कृतिसंशुद्धे चित्ते जन्तोः समर्पितम्‌ । 
लिङ्गाङ्गसामरस्याख्यं मन्निष्ठागोपितं परम्‌ ।। 
(का.आ.,क्रि.पा.,२.९) 
गुरूपसदनादेव ब्रह्मविष्णवादयः सुराः । 
लिङ्गाङ्गसामरस्यं च प्राप्नुयुर्विगतज्वराः ॥ 
(क्रि.सा.,भा-१, १.३०) 

लिङ्गाङ्गसामरस्यैकलभ्यं पाशविमोचनम्‌ । 

(क्रि.सा.,भा-१, १.३४) 
लिङ्गाङ्गसामरस्येन जीवब्रह्मैक्यलक्षणम्‌ । 
कैवल्यमेव सर्वेषां जायते न पुनर्भवः ॥। 

। (क्रि.सा.,भा-१, १.१०९) 
लिङ्गाङ्गसामरस्येन कृतकृत्याश्च ते बभुः । 
तदाप्रभृति विष्ण्वाद्याः शिवस्य परमात्मनः ।। 
आज्ञया शक्तिमन्तश्च लोकेषु ख्यातिमाप्नुयुः ।। 
(क्रि.सा.,भा-१, १.१३४) 
लिङ्गाङ्गसामरस्येन ब्रह्मभावमुपाश्रिताः । 
सारूप्यरूपिणी मुक्ति सम्प्राप्य परदुर्लभाम्‌ । 
कृतकृत्याः भवन्त्येव शिवानन्दभुजोऽनिशम्‌ । 
(क्रि.सा.,भा-१, १.१८२-८३) 
न भेदोऽपि न चाभेद: सामरस्यात्तयोर्धुवम्‌ । 
भेदाभेदाभ्युपगमाद्विस्फुलिङ्गाञ्निवत्तदा ।। 
जीवो ह्युपासकः साक्षादुपास्यं ब्रहाकेवलम्‌ । 
लिङ्गाङ्गसामरस्येन भेदाभेदौ व्यवस्थितौ ।। 
(क्रि.सा.,भा-१, १.४४६) 


लिङ्गाङ्गसामरस्यभेद ° 

लिन्गङ्गसामरस्यस्य प्रभेदाः बहवः। प्राधान्येन ते साधनसहिताः, 
साधनरहिताः - इति द्विधा विभज्यन्ते । तत्र वेधादिदीक्षादीनां साधनैः 
साधितं साधनसहितं लिङ्गाङ्गसामरस्यम्‌ । गुरुवाक्यपालनात्‌ आसाधितं 
साधनरहितं लिङ्गाङ्गसामरस्यम्‌ । 

प्रबन्धादौ मया प्रोक्ता उपदेशचतुष्टये । 
लिङ्गाङ्कसामरस्यस्य प्रकाराः बहवो मया ।। 
दहरोपासनाध्याये संवर्गापासनादयः । 
सहिताः साधनेनैते रहिताः साधनैस्ततः ।। 
(क्रिसा.,भा-३, १९.९-१०, पृ.३४) 
लिङ्गाङ्गयोः सामरस्यं जीवब्रह्मक्यलक्षणम्‌ ॥ 
तदपि द्विविधं प्रोक्त साधनेन समन्वितम्‌ । 
द्वितीयं तद्विनिर्मुक्तमाद्यं गुरुकृत पुरा ।। 
द्वितीयमपि शिष्यस्य गुरुवाक्यस्य पालनात्‌ । 
आद्यं वेधादिदीक्षाभ्यस्त्रिपुण्ड्स्यापि धारणात्‌ ।। 
(क्रि.सा.,भा-३, १९.२-४, पृ.३३) 
लिङ्गाङ्गस्थले 
लिङ्गस्थलं च अञ्गस्थलं च लिङ्गाङ्गस्थले। तत्र लिङ्गस्थलं शिवः, 
अङ्गस्थलं जीवात्मस्थलम्‌ । तयोः स्थलयोरैक्यं शिवजीवैक्यमेव । 
लिङ्गस्थलं शिवः साक्षाजीवात्माङ्कस्थलं भवेत्‌ । 
लिङ्गाङ्गस्थलयोरैक्यं शिवजीवैक्यमेव हि । 
(अ.सू.,२.३३) 
लिङ्गाङ्गी 
लिङ्गम्‌ अङ्गे यस्य सः लिङ्गाङ्गी वीरशैव: । स्वयम्‌ ईश्वरेण संस्तुतः 
अयम्‌ अत्याश्रमी द्विज इत्युच्यते । मृतस्य लिज्ञाङ्गिनः देहस्य दहनं नैव 
कर्तव्यम्‌ । मोक्षाधिकारी अयं लिङ्गाङ्गी सामान्यवीरशैवः, विशेषवीरशैवः, 
निरभारिवीरशैवः - इति त्रिधा । 

'लिङ्गाङ्गी च मम प्राणो लिङ्गाङ्गी च ममात्मभू: । 
लिङ्गाङ्गी मम जीवश्च लिङ्गाङ्गी मम रक्षक: ।। 
लिड़ाड़ी मम कर्ता च लिङ्गाङ्गी च मम प्रभुः । 
लिङ्गाङ्घी च मम स्वामी लिङ्गाङ्ी चापि मद्गुरुः ।। 
(अ.वी.सा.सं.,१.१८७-१८८) 
पद्मपुराणे - 
सर्वाश्रमातिरेकेण भवेदत्याश्रमी द्विज: । 
लिङ्काङ्गी यदि वा मुक्तो दग्धु नार्हति कर्मणा ।। 
स्कान्दे - 
मृतलिङ्गाङ्गिनो देहमज्ञानाद्‌ दहते यदि । 
शिवालयसहस्राणां दाहदोषमवाप्नुयात्‌ ।। 
(लि.धा.च.,पु.२६४) 
लिङ्गाङ्गिनिन्दकानामनधिकारित्वप्रदर्शनेन लिङ्गधारणवतां 


तदाशक्तचित्ताना च मोक्षादिकारित्वात्‌ सिद्धमित्यवगन्तव्यम्‌ । 
(तदासक्तचित्तानां) 


(लिं.धा.च.,पृ.२२४) 
(पश्यत - अङ्गलिङ्गी) 
लिङ्गार्चकः 
लिङ्गम्‌ अर्चयतीति सिङ्गार्चकः । लिङ्गार्चकाय दीयमानं दानम्‌ 
अधिकफलदायकम्‌ । शैवपुराणे - 
सकृल्लिड्रार्चके दत्वा वस्त्रमात्र यदुच्छया । 
एकच्छत्र भवेद्राज्यं शिवसायुज्यमाप्नुयात्‌ ।। 
(अ.वी.सा.सं.,भा-२, २२.२१७) 

लिड्डार्चनम्‌ 
लिङ्गस्य अर्चनं लिङ्गार्चनम्‌ - लिङ्गपूजा । अग्निहोत्रमिव इदं 
स्वर्गमोक्षयोः हेतुः । लिङ्गार्चने नास्ति सूतकादिकम्‌ आशौचम्‌ । 
लिङ्गार्चनपरश्च साक्षात्‌ रुद्रः, शुद्धः, अद्वैते अनासक्तश्च । 
साक्षान्मोक्षप्रदशशम्भोः धर्मो लिङ्गार्चनात्मकः ।। 
(सि.शि., १०.२४) 
अप्यग्निहोत्रमुभय वयमामनामः 
स्वर्गाय यद्भवति यहुरितं क्षिणोति । 
इति वाक्यादमिहोमेकं स्वर्गापवर्गयोः 
यथैव कारणमभूत्तथैक लिङ्गपूजनम्‌ ।। 
(प.च.,७.६) 
(पराशरस्मृतौ) 
शैव लिङ्गार्चनं यस्य यस्य चाम्निपरिग्रहः । 
वानप्रस्थयतीनां च शरीरे नास्ति सूतकम्‌ ॥। 
(लिं.धा.च.,पृ.१९४) 
लिङ्गे यस्य मनो लीनं लिङ्गस्तुतिपरा च वाक्‌ । 
लिङ्गार्चनपरौ हस्तौ स रुद्रो नात्र संशयः ।। 
लिङ्गार्चनपरः शुद्धः सर्वाद्वैतनिरासकः । 
स्वेष्टलिङ्गे शिवाकारे न तमावाहयेच्छिवम्‌ ।। 
(सि.शि., १०.२७) 
लिङ्गार्चनभेदः - नित्यलिङ्गार्चनम्‌, काम्यलिङ्गार्चनम्‌ इति लिङ्गार्चनं 
द्विविधम्‌ । तत्र इष्टार्थपूरकं काम्यम्‌, पापनाशकं नित्यम्‌ । 
'लिङ्गार्चनंतु द्विविधं नित्यकाम्यविभेदतः । 
तथैव हरदत्तार्यरुक्त तात्पर्यसंग्रहे ।। 

द्वेधा तवार्चनविधिस्तरुणेन्दुमौले 
कामायकश्चिदपरो दुरितक्षयाय । 
(पं.च., १, ५-६) 
(पश्यत - लिङ्गपूजा) 
लिङ्गाचारः 
पञ्चाचारेष्वेकः । गुरुणा यदिष्टलिङ्गं दत्तम्‌, तस्मात्‌ न 
किमप्यन्यद्दैवमिति भावेन सम्बन्धः लिङ्गाचार इति कथ्यते । 
लिङ्गाचारः सदाचारः शिवचारः तथैव च । 
भृत्याचारो गणाचारः पश्चाचाराः प्रकीर्तिताः ।। 
गुरुणा दत्तलिङ्गाड नास्ति दैवं महीतले । 
इति भावानुसन्धानं लिङ्गाचारः स उच्यते ।। 
(च॑.आ..,क्रि.पा.,९.४-५) 
क्रियादीक्षा, मन्त्रदीक्षा, वेधादीक्षेति त्रिविधदीक्षासु सप्तसप्तसंख्याका 
अवान्तरदीक्षाः भवन्ति । एता एकविंशतिदीक्षाः लिङ्गाचारे अन्तर्भवन्ति । 
क्रिया वेधा मन्वभिख्यदीक्षान्तर्गतमूर्तयः । 
एकविंशतिदीक्षाश्च लिङ्गाचार इति स्मृताः ॥। 
(चं.आ.,क्रि.पा., ९.११) 
(पश्यत - एकविशतिदीक्षा:) 
लिङ्गार्पणम्‌ 
लिङ्गाय अर्पणं लिङ्गार्पणम्‌, लिङ्गनैवेद्यमित्यर्थः । स च क्रियार्पणम्‌ 
ज्ञानार्पणं चेति द्विधा । कालोचितं द्रव्यं स्वयं स्वोपभोगाय त्रिषु लिङ्गेषु 
यदर्प्यते तत्‌ क्रियार्पणं भवति । षट्सु लिङ्गेषु सार्वकालिकरूपेण 


र तत्तदिनदरियमुखेषु निष्क्रामविधिना यदर्प्यते तत्‌ ज्ञानार्पणं 
| 


(७-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः ६२५ 
द्वेधा लिङ्गार्पणविधिः प्रोच्यते देशिकोत्तमै: । 
क्रियामतार्पणं किञ्चिज्ज्ञानमतार्पणम्‌ ।। 
यथा कालोचितेर्द्रव्ये यदुच्छासम्भवैः स्वयम्‌ । 
स्वोपभोगाय यत्कार्य त्रिषु लिङ्गेषु सादरम्‌ ।। 
तत्‌ क्रियार्पणमित्याहुरर्पणैकविशारदैः । 
स्वयमागतवस्तूनिज्ञात्वा तत्तन्मुखेषु च ।। 
अनिच्छाविधिना कार्यमेतज्ज्ञानार्पणं विदुः ।। 
(अ.सू.,७.२-५) 
(पश्यत - अर्पणम्‌) 
लिङ्गार्पणविधिः 
क्रियार्पणंज्ञानार्पणं चेति लिङ्गार्पणविधिः द्विधा । 
द्वेधालिङ्गार्पणविधिः प्रोच्यते देशिकोत्तमैः । 
क्रियामतार्पणं किञ्चित्‌ किञ्चिज्ज्ञानमतार्पणम्‌ ।। 
(अ-सू.,७.२) 
(पश्यत - लिङ्गार्पणम्‌) 
लिङ्गार्पितप्रसादः 
इष्टप्राणभावाख्यं लिङ्नत्रयं सम्यग्‌ विज्ञाय तेषामैक्यमपि विभाव्य 
यल्लिङ्गार्पितमन्नादयं लिङ्गार्पितप्रसाद इति स कथ्यते । स एव सिद्धप्रसादः । 
ज्ञात्वा लिङ्त्रयं सम्यक्‌ तदैक्यं च वरानने । 
लिङ्गार्पितप्रसादोऽयं सिद्ध इत्यभिधीयते ।। 
(सू.आ.,क्रि.पा.,८.२४) 
(पश्यत - लिङ्गप्रसादः, सिद्धप्रसादः) 

'लिङ्गार्पितोपभोगः 


जाग्रदाद्यवस्थासु जीवात्मनः लिङ्गार्पितप्रसादसेवनं तद्‌ द्वारा 
निर्लेपत्वप्रापतिः लिङ्गार्पितोपभोगः । 


जाग्रत्स्वप्नसुषुप्त्यादि सर्वावस्थासु सर्वदा । 
लिङ्गार्पितोपभोगेन निर्लपोऽयं न संशयः ।। 
(अ.सू.,७.२४) 
लिङ्िब्राह्मणः 
लिङ्गधारी ब्राह्मणः लिब्षिब्राह्मण: । 
किमाहुर्भरतश्रेष्ठ पात्रं विप्राःसनातनाः । 
ब्राह्मणा लिङ्गिनश्चैव ब्राह्मणा वाप्यलिङ्गनः ।। 
स्ववृत्तिमभिपन्नाय लिङ्गिने चेतराय च । 
देयमाहुर्महाराज उभावेतौ तपस्विनौ ।। 
(म.भा.,अनुशासनपर्व, २२.१-२ कल्कत्तावृत्तिः, पि.सि. रायमहोदयेन 


सम्पादितम्‌) 
लिङ्कैक्यः 
परशिवरूपिणि लिङ्गे विलीनवान्‌ भौतिकदेहविमुक्तः शिवभक्तः । 
(शातातपस्मृतौ) 
वानप्रस्थं योगिनं च लिङ्गैक्यं भिक्षुकं यतिम्‌ । 
तुर्याश्रमाणां मध्ये च रसायां निक्षिपेन्मृतम्‌ ।। 
(लिं.धा.च., पू.१९०) 

लिङ्गैक्यम्‌ 
अङ्गस्य परशिवरूपिणा लिङ्गेन सह एकीभावप्राप्िरेव लिज्गैक्यम्‌ । 
लिड्लैक्ये तु समापन्ने चरणाचरणे गते । 
निर्देही स भवेद्योगी चराचरविनाशकः ।। 
(सि.शि.,२०.२१) 
लोकधर्मिणी दीक्षा 
दीक्षाप्रभेदः । सबीजदीक्षायाः शिवधर्मिणीलोकधर्मिणीति द्विविध- 
दीक्षयोरन्यतरा । तत्र इयम्‌ अधर्मसञ्चितस्य आगामिकर्मणः शोधिका 
दीक्षा । 
अधर्मसञ्चितं सर्व कर्मागामि विशोध्यते । 
धर्मावशेषतो यत्र सा दीक्षा लोकधर्मिणी ।। ` 
(शि.त.र.,भा-३, ९.७.२३) 
(पश्यत - दीक्षा) । 
'लोकाम्रिजभस्म 
द्रव्यशुध्यर्थमुपयुज्यमानम्‌ एकं भस्म । 
लोकामेयमथो भस्म द्रव्यशुध्यर्थमावहेत्‌ ।। 
(क्रि.सा.,भा-१, ३.२७२३) 

वंश्यशिष्यः 
वंश्यः, आगन्तुकः इति द्विविधशिष्ययो: एक: । एकसन्ततिसम्बद्ध: 
शिष्यः । सचमुख्यः, सामान्य इति द्विधा । 
वश्य आगन्तुकश्चेति द्विविधः शिष्य उच्यते । 
मुख्यः सामान्य इत्येवं पुनर्वश्यो द्विधा मतः ।। 
(वी.स.सं., १४.२) 
(पश्यत - शिष्यः) 
वन्दनभक्तिः 
नवविधभक्तिषुएका | 
श्रवणं कीर्तनं शम्भोः स्मरणं पादसेवनम्‌ । 
अर्चनं वन्दनं दास्यं सख्यमात्मनिवेदनम्‌ ।। 
एवं नवविधा भक्तिः परोक्ता देवेन शम्भुना । 
(सि.शि.,९.२-३) 
(पश्यत - भक्तिः) 
वह्वितत्त्वपञ्चकम्‌ 
बुद्धिरेव नभस्तत्त्वम्‌, उदान एव वायुतत््वम्‌, गौखे (नेत्रेनद्रियमेव) 
वहितत्त्म्‌, रूपमेव अपूतत्त्वम्‌, पाद एव पृथिवीतत्त्वम्‌ इत्येवं अम्निसम्बन्धि 
तत्त्वपश्चकम्‌ । 

नभो बुद्धिरुदानश्च मरुद्गौर्वह्विव च । 
पाथोरूपं धरा पादो वह्लेर्यत्तत्वपश्चकम्‌ । 


(शि.यो.प्र.,४.२२) 
(पश्यत - तैजसतत्त्वपञ्चकम्‌।) 


वर्णन्यासः 


विद्यामयो देहः सम्पादनीय इति नियमानुसारं करन्यासः, देहन्यासः, 
अङ्गन्यासश्चेति त्रिविधन्यासपद्धतिर्विहिता । एतैः सह वर्णन्यासोऽपि करणीयः 
। स च हस्तपादादीना सन्धिषु क्रियते । अकार-आकारौ शिरसि तथा ललाटे 
च । इकार-ईकारौ दक्षिणवामनेत्रयोः । उकार-ऊकारौ दक्षिणवामश्रोत्रयोः । 
ऋ- क्रुकारौ दक्षिणवामकपोलयोः । लुकार-लुकारयोः दक्षिणवामना- 
सिकरन्ध्रयोः। एकार-एऐकारौ अर्ध्वाधरोष्ठयोः । ओकार-औकारौ 
ऊर्ध्वाधोदन्तपङ्क्तयोः । अं-अः इति द्यं तालुनोः । कवर्गाक्षराणि 
दक्षिणहस्तस्याङ्गलिपश्चके चवर्गाक्षराणि वामकरस्याङ्गलिपञ्चके। टवर्गा- 
क्षराणि दक्षिणहस्तस्याङ्गलिपश्चके । चवर्गाक्षराणि वामपादस्याज्गलिपश्चके। 
पकारः कुक्षौ । फकारबकारौ दक्षिणवामपार्श्वयोः । भकारस्स्कन्धे । मकारो 
हृदये । यकार-रकार-लकार-वकार-शकार-षकार-सकार इति 
सप्ताक्षराणि चर्मादिसप्तधातुषु (अत्र त्वगादिसप्तधातवः के इति न ज्ञायते, किन्तु 
रसादिसप्तधातव इति मन्यते चेत्‌ साधु । तथा हि-रसः, रुधिरः, मांसः, मेदः, 
अस्थि, मज्जा, शुक्लश्चेति सप्तधातवः) । हकारः आत्मनि, क्षकारः 
जन्मादिरिपुविषयकक्रोधे । एवं लिङ्गमध्ये एतानि मातुकाक्षराणि स्मरणीयानि । 
एष वर्णन्यास एव मातृकान्यास इत्यपि कथ्यते । 
वर्णन्यासं ततः कुर्याद्धस्तपादादिसन्धिषु । 
(चं.आ..क्रि.पा.,११.३३) 
° अकाराकारौ मूर्थ्नि ललाटे । इकारेकारौ दक्षिणवामनेत्रयोः । 
उकारोकारौ दक्षिणवामश्रोत्रयोः । ऋकार-क्रूकारौ दक्षिणवाम- 

कपोलयोः । लृकार-लृकारौ दक्षिणवामनासपुटयो: । एकारैकारौ 
उर्ध्वाधरोष्ठयो: । ओकारौकारौ उर्ध्वाधोदन्तपङ्क्तयोः । अ-अ. 
तालुनोः । कादिपञ्चाक्षराणि दक्षिणहस्तपञ्चाङ्घलिषु । 
चादिपञ्चाक्षराणि वामकराङ्गलिषु । टादिपञ्चाक्षराणि 
दक्षिणपादाडुलिषु । तादि पञ्चाक्षराणि वामपादाङ्गलिषु । पकार 
उदरे । फकारबकारौ दक्षिणवामपार्श्वयोः । भकारः स्कन्धे । मकारो 
हृदि । यकार सकारान्तान्यक्षराणि त्वगादिसप्तधातुषु । हकार 
आत्मनि । क्षकारः पूजकानां जन्मादिरिपुविषयकक्रोधे । अनेन 
प्रकारेण लिङ्गमध्ये इमानि मातृकाक्षराणि स्मरेत । 
(वी.आ.प्र.,पृ.५६-५७) 
तत्राद्यो मातृकान्यासो ब्रह्मन्यासस्ततः परम्‌ । 
(चं.आ..,क्रि.पा.,११.३६) 
वर्णाध्वा 
मन्त्राध्वा, वर्णाध्वा, पदाध्वा - इति त्रिविधेषु शब्दाध्वसु एकः, 
षडध्वसु च अन्यतमः । अकारादिक्षकारान्ताः पञ्चाशद्वर्णाः वर्णाध्वा 
इत्युच्यन्ते। 
वर्णाध्वानं शब्दरूपं विन्यस्येत्‌ पादयोर्बुधः । 
(का.आ..,क्रि.पा.,१.७९) 
अकारादिक्षकारान्तवर्णा वर्णाध्वनामकाः । 
(शि.त.र.,भा-३, ९.३. ८३) 
वस्तुत्रयम्‌ 
भोक्ता, भोज्यम्‌, प्रेरयिता - इत्येतत्‌ त्रिविधं वस्तुत्रयमुच्यते । तत्र 
महेश्वरः प्रेरयिता । सर्वे पशवः भोक्तारः । अव्यक्तं जगत्‌ भोज्यम्‌ । 
वस्तुत्रयस्यास्य गुणत्रयात्मिकशक्तेः गुणवैषम्यात्समुत्पत्तिः । 

भोक्ता भोग्यं प्रेरितारं च मत्वा सर्व प्रोक्त त्रिविधं ब्रह्ममेतत्‌ । 
(शवे.उ.,१.१२) 
भोक्ता भोग्यं प्रेरयिता वस्तुत्रयमिदं स्मृतम्‌ । 
अत्र प्रेरयिता शम्भुः शुद्धोपाधिर्महेश्वरः । 
सम्मिश्रोपाधयः सर्वे भोक्तारः पशवः स्मृताः ।। 
भोज्यमव्यक्तमित्युक्तं शुद्धतामसरूपकम्‌ । 
तद्वैषम्यात्‌ समुत्पन्ना तस्मिन्‌ वस्तुत्रयाभिधा ।। 
अखण्डे ब्रह्मचैतन्ये कल्पितं गुणभेदतः ।। 
(सि.शि.,५.४१,४३,३१) 
वस्तुत्रयं तत्त्वत्रयमिति (पशुः - पाशः - पतिः च) कथ्यते । 
(पश्यत - तत्त्वत्रयम्‌) 
वाकारः 


पश्चाक्षरमन्त्रे चतुर्थमक्षरम्‌ । मन्त्रदेवतयोरभेदेति पश्चाक्षरीमन्त्रलिङ्ग- 
योरभेदः । वाचकस्य मन्त्रस्य वर्णरूपत्वम्‌, लिङ्गस्य परशिवस्वरूपत्वम्‌, अतः 
लिङ्गवाचकः पश्चक्षरमन्त्रः । तत्र वाकारः लिङ्गगोमुखयुक्तस्य वृत्तस्य सङ्केतः । 

वाकारं गोमुखं तृत्तं यकारं गोलकं स्थितम्‌ । 

(सि.सारा. पश्यत - लिं.घा.चं., पृ.४६) 

अस्य अक्षरस्य षोडशरूपता उक्ता, वायुरूपम्‌ (हरिदवर्णः), ईश्वर 
अधिदेवता, अम्बिका शक्तिः, वायु आधारः, बृहती छन्दः, ताह 

पूर्वमुखं स्थानम्‌, तत्पुरुषः ब्रह्म, बिन्दुस्वरूप आयुधम्‌, शान्तिः कला, 
स्पर्शा गुणः, षडश्ररूपः चक्रः, इन्द्रनीलः प्रकाशः, चित्तं कर्णम्‌, उदानो 
वायुः, चर्मज्ञानेन्द्रिय चेति । वाकारः चरलिङ्ग भवति । 

वाकारं वायुरूपं स्यादधिदैवतमीश्वरम्‌ । 

अम्बिका स्यान्महाशक्तिर्वायुश्चाधारमेवच ।। 

बृहतीछन्दसा युक्तं ऋषि: काश्यप एव च । 
स्थानं पूर्वाननं प्रोक्त ब्रह्म तत्पुरुषं भवेत्‌ ।। 
आयुधं बिन्दुरूपं तु कला शन्तिस्तथैव च । 
गुणः स्पर्श इति प्रोक्तं षडश्रं चक्रमेव च ।। 
प्रकाश इन्द्रनीलस्य चित्तं तु करणं भवेत्‌ । 
उदानवायुसंयुक्तं चर्म ज्ञानेन्द्रियं भवेत्‌ । 
इत्येवं षोडशानां तु वाकाराक्षरमुच्यते ।। 
(च.आ..क्रि.पा.,८.३४-३७; सू.आ.,क्रि.पा.,३.२९-३०) 
RR वाकारश्चरलिङ्गकम्‌ ।। 


(अ.सू.,६.४९) 
शैव्याः तनोः ओंकारयुक्तपञ्चाक्षरीमन्त्राक्षराणि अङ्गानि । तत्र वाकारः 
यकारश्च तस्याः भुजद्वय । 


ततः शैवीतनुं कृत्वा जपेत्‌ साङ्गां षडक्षरीम्‌ । 
ऑंकारवदना देवि वायकारभुजद्वयी ।। 
(चं.आ.,क्रि.पा.,११.३९) 
वाक्शुद्धिः 
शिवाचारसम्बद्धेषु षोडशशुद्धिष्वेकतमा । अनृतादिवर्जनं सा । 
अनृतं परुषं कुत्सं बीभत्सं दाम्भिकं च यत्‌ । 
विसर्जनं तद्वचसो वाकूशुद्धिरिति कथ्यते ।। 


(चं.आ..,क्रि.पा.,९.४८) 
(पश्यत - षोडशशुद्धयः) 

वागद्वैतनिरसनस्थलम्‌ 
एकेत्तरशतस्यलेस्वेकम्‌ । 
महेश्वरः ............... वागद्वैतनिरसनस्थलमित्युच्यते | 
(कै.सा.,पृ.३४) 
(पश्यत - अद्वैतनिरसनस्थलम्‌) 
वाग्दीक्षा 
चाक्षुष्यादिदीक्षासु एका । चित्त तत्त्वे समाधाय विकसितचेतसा गुरुणा 
शिष्याय संहितामन्त्रोपदेशात्मकदीक्षा । 
तत्त्वे चित्तं समाधाय बृंहितान्तरचेतसा । 
उच्चरेत्सहितामन्त्रान्वाग्दीक्षेयं समीरिता ।। 
(शि.त.र.,भा-३, ९.७.२९) 
(पश्यत - दीक्षा) 
वाचकगुरु: 
हितादिषड्विधगुरुष्वेकतमः, चतुर्थः । संसारविषये य अत्यन्तं 
वैराग्यमुक्त्वा आध्यत्मिका भक्ति वक्ति सः वाचको गुरुः । 
हितः काम्यो निषिद्धश्च वाचकस्सूचकस्तथा । 
कारकश्चेति भेदेन षोढ़ा विद्वद्धिरीरिता: ।। 
संसारविषयेऽत्यन्तं विरक्तिं वक्ति सर्वदा । 
भक्तिमध्यात्मविषयां स गुरुर्वाचकः स्मृतः ।। 
(कि.आ.,वि.ध-शि.,पृ.१३७ मध्ये उल्लिखितः) 
वाचकजपः = वाचिकजपः 
वाचिकः, उपांशुः, मानसः चेति त्रिविधजपेषु एकः । उदात्तानुदात्त- 
स्वरितस्वरविशिष्टैः स्पष्टपदाक्षरैः शब्दैः वाचा क्रियमाणं मन्त्रोच्चारण 

वाचिकजप इत्युच्यते । स च पार्श्वस्थैः स्पष्ट श्रोतुं शक्यः 
सर्वपापविनाशकश्च। वाचकः त्रिविधजपेषु कनिष्ठः । 
विधियज्ञाजपयज्ञो विशिष्टो दशभिर्गुणैः । 
उपांशुः स्याच्छतगुणः सहस्रो मानसः स्मृतः । 
(म.स्मृ. 3२. ८५) 
यमुच्चनीचस्वरितैः शब्दैः स्पष्टपदाक्षरैः । 
मन्त्रमुच्चारयेद्वाचा वाचिकोऽयं जपः स्मृतः ॥ 
(च॑.आ..क्रि.पा., ८,५७; पार.,आ.,११.८५-८६) 
सम्यकू श्रोत्रगतश्चैव स जपो वाचिकः स्मृतः ।॥। 
(सू.आ..,क्रि.पा, ३.४१) 
शरूयते यस्तु पार्श्वस्थैः यथा वर्णसमन्वयः ।। 
वाचिकः सतु विज्ञेयः सर्वपापप्रभञ्जनः । 


(सि.शि., ७.२७) 
वाचिकी भक्तिः 
वाचिकी सेवा । 
शिवमन्त्रजपस्तुतिरेव वाचिकी भक्तिः । 
(वी.शै.प्र..पृ.१३) 


(पश्यत - वाचिकी सेवा) 
वाचिकी सेवा 


कायकी सेवा, वाचिकी सेवा, मानसी सेवा इति त्रिविधसेवासु एका । 
तत्र शिवनामपश्चाक्षर्यादिशिवमन्त्रजपादिकं वाचिकी सेवा । इयं वाचिकी 
भक्ति इत्यपि कथ्यते । 


जपादि वाचिकी सेवा ......... । 
(सि.शि.,९.१६) 

शिवमन्त्रजपस्तुतिरूपा वाचिकी । 
(सि.शि., तत्त्व.प्र.,पृ. २२३) 
(पश्यत - सेवा) 
वाद्यम्‌ 
सङ्गीतवाद्यनृत्यादिषु अष्टोपचारेषु एक: । 
सङ्गीतवाद्यनृत्तैस्तैरुपचाराष्ट्रक मुने । 
सुखश्रवणतां गच्छेद्वाद्येन शिवसन्निधौ । 
हृत्पङ्कजे शिवं स्थाप्य शिवत्वं प्राप्नुयाद्श्रुवम्‌ ।। 
(शि.त.र.,भा-३, ८.७.४५, ६८) 
(पश्यत - उपचारः) 
वामदेवम्‌ 
परमेश्वरस्य सद्योजातादिषु पञ्चसु मुखेषु एकम्‌ । तत्र च इद द्वितीयम्‌ । 
महेश्वरस्य उत्तरमुखमिदम्‌ इष्टदायकम्‌ । एतस्मात्‌ मुखात्‌ सञ्जाता गौः 
भद्रा । तस्याः गोमयेन सिद्धं भस्म भसितम्‌' इत्युच्यते । 
मम पश्चमुखानीति सञ्जानीहि वरानने ।। 
सद्योजातं च प्रथमं वामदेव द्वितीयकम्‌ । 
(वी.स.सं., १.,२५-२६, पृ.८) 
महेश्वरोत्तरमुखं वामदेवमभीष्टदम्‌ । 
(वा.शु.आ., ७.५०, पृ. २३३) 
नन्दा भद्रा च सुरभिः सुशीला सुमनास्तथा ॥। 
पञ्च गावो विभोर्जाताः सद्योजातादिवक्त्रतः । 
सद्योजाताद्विभूतिश्च वामात्‌ भसितमेव च ।। 
(सि.शि.,७.६-८) 

वामदेवमुखोत्पन्नभद्रया भसितम्‌ | 
(सि.शि.,तत्त्व.प्र.,७.८, पृ.१६२) 


वामदेवः 
महेश्वरस्य सद्योजातादिपश्चमूर्तिषु एका । जपापुष्पनिभः 
जटामकुटमण्डितश्च अयं चतुर्वक्त्रसमायुक्तः । चतुर्भुजसहित एषः 
द्वादशनेत्रयुक्तः । रक्तवसतरधरोऽयं रक्तोत्तरीयधारी शूलटङ्कादिधरश्च । 
जपापुष्पनिभ वामं जपामकुटर्माण्डेतम्‌ ।। 
चतुर्वक्त्रसमायुक्त चतुर्भुजसमन्वितम्‌ । 
नेत्रैद्वादशभिर्युक्त सर्वावयवसंयुतम्‌ ।। 
रक्तवस्त्रधरं देवं रक्तवस्त्रोत्तरीयकम्‌ । 
दक्षहस्तद्वयेनैवाभयं टङ्क दधानकम्‌ ।। 
दधानं वरदं शूलं वामहस्तद्वयेन च । 
रक्तगन्धानुलिप्ताङ्ग रक्तमाल्यैरलङ्कृतम्‌ ।। 
सर्वलक्षणसंयुक्तं सर्वाभरणभूषितम्‌ । 
(वा.शु.आ.,७.४५-४९) 
वामदेवमन्त्रः 
महेश्वरस्य वामदेवमुखप्रतिपादकः मन्त्रः वामदेवमन्त्रः । अयं च 
कल्पभस्मोत्पादनभस्मस्नानादिषु विधिषु उपयुज्यते । 
मन्त्रः = 
` 'वामदेवाय नमो ज्येष्ठाय नमः श्रेष्ठाय नमो रुद्राय नमः कालाय 
नमः कलविकरणाय नमो बलाय नमो बलविकरणाय नमो 
बलप्रमथनाय नमस्सर्वभूतदमनाय नमो मनोन्मनाय नमः ।। 
(म.ना.उ., ४) 

मन्त्रप्रयोगः- 
यथा शास्त्रोक्तविधिना गृहीत्वा गोमयं नवम्‌ । 
सद्येन वामदेवेन कुर्यात्‌ पिण्डमनुत्तमम्‌ ।। 
कल्पं तद्भस्म विज्ञेयम्‌ ................ | 
(सि.शि.,७.१४) 
हत्प्रदेशमघोरेण वामदेवेन गुह्यकम्‌ । 
पादौ सद्येन सर्वाङ्ग प्रणवेनैव सेचयेत्‌ ।। 
भस्मना विहित स्नानम्‌ ............ । 
(सि.शि., ७:२२-२३) 
वामशैवम्‌ = वामतन्त्रम्‌ 
शैवभेदः । चतुर्विधशैवेषु (चतुर्विधशैवतन्त्रेषु एकतमम्‌) । शक्तिरेव 
सर्वोत्तमा इति परिभावयितृ । 
पुनरेव हि शैवं तु चतुर्विधमनन्तरम्‌ । 
वामदक्षिणमिश्राणि सिद्धान्तं तत्त्ववेदिभिः ।। 
शक्तिः सर्वोत्तमा यत्र तद्वाममिति कथ्यते । 
(वी.स.सं., ८.११-१२) 
तेषु शैवं चतुर्भेदं तन्त्रं सर्वविनिश्चितम्‌ । 
वामं च दक्षिणं चैव मिश्रं सिद्धान्तसज्ञकम्‌ ।। 
शक्तिप्रदानं वामाख्यं दक्षिणं भैरवात्मकम्‌ । 
सप्तमातृपरं मित्रं सिद्धान्तं वेदसंमतम्‌ ।। 
(सिःशि.,५.१०-११) 
(पश्यत - तन्त्रम्‌) 

वायव्यस्नानम्‌ 
स्नानभेदः । गवां रजसा क्रियमाणं स्नानं वायव्यं स्नानम्‌ । 
गङ्गोदकदिव्यवायव्यादिस्नानेषु .............. । 


(सि.शि.तत्त्व.प्र., ७.२३ ) 
वायव्यं रजसा गवाम्‌ ।। 
(शि.त.र.,भा-३, ८.५.६३) 
(पश्यत - स्नानम्‌) 
वायुः 
पृथिव्यादिपशचभूतेषु एकम्‌ । षट्त्रिंशत्तत्त्वेष्वेकम्‌ । कम्पश्रमणशोषणवेगवान्‌ 
स्पर्शगुणश्च अयं वायुः | आकाशजन्यः अम्निजनकश्च | अयं च वायुः - प्राणः, 
अपानः, व्यानः, उदानः, समान इति प्राधान्येन पञ्चधा । रम्भः इत्येषः षष्ठः वायुः । 
इमेच आचारलिङ्गादिरूपाः । नागः, कूर्मः, कृकरः, देवदत्तः, धनञ्जयः, स्तम्भः- 
इत्येतेषट्उपवायव: भक्तादिषट्स्थलरूपाः । 
तस्माद्वा एतस्मादात्मन आकाशः सम्भूतः । आकाशाद्वायुः । 
वायोर्निः । अग्नेरापः । अद्भ्यः पृथिवी । पृथिव्या ओषधयः। 
ओषदिभ्योऽन्नम्‌ अन्नात्‌ पुरुषः ।। 
(तै.उ., २.१) 
कम्पभ्रमणशोषणवेगवान्‌ स्पशैंकगुणो वायुः । 
(शि.मं., पृ.५४) 
वायवः - प्राणः अपानः व्यानः उदानः समानः रम्भः इति नाम्ना 
वर्तमानाः आचारलिङ्गगुरुलिङ्गशिवलिङ्गजङ्गमलिङ्गप्रसादलिज्गमहालिङ्न- 
रूपाः | ... उपवायवः - नागः, कूर्मः, कृकरः, देवदत्तः, धनञ्जयः, स्तम्भः 
इति नाम्ना वर्तमानाः भक्तमाहेशवरप्रसादिप्राणलिन्निशरणैक्यरूपाः ...... | 
(श्रुति.सा.,१३, पृ.८) 

ओं हां वायुतत्त्वमावाहयामीत्यादिना । 
(लि.धा.चं .,पृ.२७५) 
वायुतत्त्वपश्चकम्‌ 
पश्चविंशतितत्त्वान्यतमपश्चतत्त्तानि । वायवितरतत्त्वमेलन- 
जातानीतरतत्त्वेषु च वायुतत्त्वमेलनजातानीति द्विधा । 
१. वायावितरतत्त्वमेलनजातानि - समानः, व्यानः, उदानः, अपानः, 
प्राणश्च । 
वायौ वाय्बंशतो व्यानो वायौ व्योम्नः समानकः । 
वायाबुदानस्तेजोंऽशादपानो वाय्ववंशतः ।। 
वायौ भूम्यंशतः प्राण इति वायुजपञ्चकम्‌ । 
(शि.त.र.,भा-१, १.७.५०-५१) 
२. इतरतत्त्वेषु वायुतत्त्वमेलनजातानि-मनः, व्यानः, चर्म, स्पर्शः, 
पाणी च । 
मन एव वियद्व्यानो वायुश्चर्मधनञ्जयः । 
स्पर्शोऽम्भश्च क्षमा पाणिर्मरुतस्तत््वपश्चकम्‌ ।। 
(शि.यो.प्र., ४.२१) 
(पश्यत - पञ्चीकरणम्‌) 
वारुणस्नानम्‌ 
स्नानभेदः । वारिणा क्रियमाणं स्नानं वारुणस्नानम्‌ | 
स्नानेषु वारुणाद्येषु मुख्यमेतन्मलापहम्‌ ।। 


वारुणाद्यैरलं स्नानैर्बाह्मदोषापहारिभिः ।। 
(सि.शि.,७.२३-२४) 

वारुणं वारिणा स्नानम्‌ । | 
(शि.त.र.भा-३, ८.५.६ ३) 
(पश्यत - स्नानम्‌) 
विज्ञानदीक्षा 


चिरकालाभ्यस्तज्ञानवशात्‌ शिष्ये शिवैक्यस्फूतौ जातायां गुरुणा 


दीयमाना ज्ञानप्रधाना दीक्षा विज्ञानदीक्षा । मनोव्यापारविशिष्टा ड्यं 
ज्ञानदीक्षा इत्यपि व्यवहियते । 


पारमेश्वरतन्त्रे - 
अतः पर प्रवक्ष्यामि दीक्षां विज्ञानसंज्ञिकाम्‌ । 
विशेषज्ञानपूर्वत्वाद्विविक्तत्वाद्विजृम्भणात्‌ ।। 
विज्ञानदीक्षा सा प्रोक्ता दीक्षानामुत्तमोत्तमा । 
मनोव्यापारमात्रेण या दीक्षा विद्यते क्रमात्‌ । 
सा दीक्षा ज्ञानदीक्षा तु विज्ञानाख्या च सा भवेत्‌ ।। 
(वी.ध.शि.,४.१७, पृ.२६३) 
विचारः 
महेश्वरस्योपाङ्गषट्के विचारश्चतुर्थः । 
उपाङ्गषट्कमपरं भक्त्यादि परमं पदम्‌ ।। 
भक्तिः कर्मक्षयो बुद्धिर्विचारो दर्पसंक्षयः । 
(पार.आ.,६.४०-४१) 
(पश्यत-उपाङ्गषट्कम्‌) 
विदेहः 
विगतः देहः यस्य सः विदेहः मुक्तात्मा । धर्माधर्मवशात्‌ देहोत्पत्तिः । 
तत्क्षये च देहाभावः, ततः शान्तिप्राप्तिरिति क्रमः । 

धर्माधर्मवशात्‌ पुंसां शरीरमुपजायते । 
शरीरे सति सङ्क्लेशैः सर्वे: संयुज्यते नरः ।। 
धर्मरज्वा व्रजे दूर्ध्वं पापरज्वा ब्रजेद्रध: । 
यं ज्ञानासिना च्छित्वा विदेहः शान्तिमृच्छति ।। 
(वी.मा.सं.,२.१६-१७) 


विद्या 


१. षट्त्रिशत्तत्वेष्वेक तत्त्वम्‌ । धर्माधर्मयोः आत्मनश्च 
स्वरूपप्रतिपादिका विद्या । कामिकादय अष्टाविंशति आगमा अत्रैव 
व्यवस्थिताः । अविद्यातत्त्व विषयासक्तिः, बिन्दुः इत्यपि अस्याः 
व्यवहारः । बुद्धिग्रहणकारणमिदं तत्त्वं कला, विद्या (अविद्या), कालः, 
रागः, नियतिः - इति पञ्चसु कञ्चुकेषु एकम्‌ । 

ततः परंतु द्वात्रिंश विद्यातत्त्वमितीरितम्‌ । 

(शि.त.र.,भा-३, ९.३.४१) 
अतः परंतु बिन्द्वाख्यं तत्त्वमीरितमुत्तमम्‌ । 
विषयेषूपरक्तो यो बुद्धिग्रहणकारणम्‌ ।। 

(शि.त.र.,भा-३, ९.३.३३) 
अष्टारविंशतिसंख्याकाः कामिकाद्याश्च संहिताः । 
वैखरीरूपमापन्नाः विद्यातत्त्वे व्यवस्थिताः ।। 

(शि.त.र., भा-३, ९.३.७२) 
विद्यां चाविद्यां च यस्तद्‌ वेदोभयं सह । 
अविद्यया मृत्यु तीर्त्वा विद्ययाऽमृतमश्नुते ।। 


(ई.उ.,११) 


कलाविद्याकालरागा: नियतिः पञ्चकद्चुकम्‌ ।। 
(शि.त.र.,भा-३, ९-२. ३६) 

२. निवृत्तिः, प्रतिष्ठा, विद्या, शान्तिः, शान्त्यतीता इति पञ्चकलासु एका | 
इच्छाशक्तिरिति अस्याः व्यवहारः । इयं च रूपग्रहणसाधनम्‌ । 
निवृत्तिश्च प्रतिष्ठा च विद्या शान्तिस्तथैव च । 
शान्त्यतीतकलेत्येताः स्थिताः ब्रह्मादिमूर्तिषु ।। 
(शि.यो.प्र., १ .२६) 
इच्छाशक्तिश्च विद्या स्यात्‌ । 
(अ.सू., ३.२५) 
सूक्ष्मक्रियालक्षणेच्छाशक्त्यपरपर्यायशिकाररूपं विद्याकलेति। 
(शि.मं.,पृ.३९) 
कलासमोपेतं रूपग्रहणसाधनं विद्याकला । 
(शि.मं.,पृ.२९) 


३. शास्त्र विद्या 


परा अपरा चेति विद्या द्विविधा । तत्र वेदवेदाज्ञादिधर्माधर्मस्वरूप- 
प्रतिपादकं शास्रम्‌ अपरा विद्या । आत्मतत्त्वादिकं शास्रं परा विद्या 
इत्युच्यते | वे विद्ये वेदितव्ये इति हंस यद्ब्रह्मविदो वदन्ति परा चैवापरा च । 


तत्रापरा ऋग्वेदो यजुर्वेदोऽथर्ववेदः शिक्षा कल्पो व्याकरणं 
निरुक्तं छन्दो ज्योतिषमिति । अथ परा यया तदक्षरमधिगम्यते ।। 


(मु.उ., १.४, ५) 
विद्याकला 
विद्याकलासमायुक्तमिच्छाशक्तिसमुद्भवम्‌ । 
(सू.आ.,क्रि.पा.,१.३६) 
(पश्यत - विद्या) 

विद्याङ्गम्‌ 
चराचरात्मकं जगत्‌ परशिवस्याङ्गम्‌ । अङ्गेश्वरस्यास्याङ्गभेदः 


षडात्मकः । शिवाङ्गादारभ्य सामान्याङ्गपर्यन्तम्‌ । तत्र विद्याङ्ग चतुर्थम्‌ । 
३7२ विद्याङ्गं च चतुर्थकम्‌ । 


(वा.शु.आ.,८.६) 
विद्याङ्कमन्त्रः 
परमेश्वरस्य चराचरात्मकजगद्धूतमङ्गं षड्डिधं शिवाङ्गादारभ्य 
सामान्याङ्गपर्यन्तम्‌ । तत्सम्बद्धमन्त्राः षडङ्गमन्त्रा इत्युच्यन्ते । तेषु 
विद्याङ्गमन्त्रः चतुर्थः । प्रकारः, तकारः, दकारः, दकारोपेतः रकारः, 
यकारः, नमःकारश्च विद्याङ्गमन्त्रः । (प्र-त-र्दा-य-नमः) 
SR विद्याङ्गानि ततः शुणु ।। 
प्रकारं तु समुद्धृत्य तकारं तु समुद्धरेत्‌ । 
दकारोपेतराकारं यकारं च नमोऽन्तकम्‌ ।। 
(वा.शु.आ.,८.२९-३०) 


विद्यातत्त्वम्‌ 

आत्मतत्त्वम्‌, विद्यातत्त्वम्‌, शिवतत्त्वमिति त्रिविधतत्त्वेषु एकम्‌ । तत्र 
तत्त्वमसीति वाक्योत्पन्ना विद्या विद्यातत्त्वमित्युच्यते । ` तत्‌-त्वम्‌- 
असि” (छां.उ.,६.८.७) इति महावाक्ये तत्‌ पदं शिवतत्त्म्‌, “त्वं पद 
आत्मतत्त्वं च परामृशति । 'असि' पदं तयोरैक्यज्ञान च प्रददाति । 

वीरागमे - 

आत्मविद्याशिवाख्यानि तत्त्वानि च यथाक्रमम्‌ । 

त्वं पदं चात्मतत्त्वं स्याद्‌ विद्यातत्त्वमसीति च ।। 

तत्पदं शिवतत्त्वं स्यादात्मतत्त्वात्मक पुनः । 

पश्चविंशतिसङ्ख्याकं दशतत्त्वात्मकं तथा ।। | 
विद्यातत्त्वं शिवाख्यं स्यात्‌ तत्त्वमेकमिति स्मृतम्‌ ।। 


(लि धा.च. १पु.२८० ) 
इच्छाज्ञानक्रियारूपबहुशक्तिविलासया । 
विद्यातत्त्वप्रकाशिन्या विनाभावविहीनया ।। 

(सि.शि.३.२५ 
(पश्यत - विद्या) 
विद्येश्वरा: 


क्रियादीक्षाडत्वेन विद्येश्वराणामष्टानां अष्टदिश्षुस्थापितेषु अष्टकुम्भे- 
ष्वावाह्य परिपूजनं वस्रैराच्छाद्य शिवामिमुखं संस्थापनं च विहिते । अनन्त: 
सूक्ष्मः, शिवोत्तमः, एकनेत्र:, एकरुद्र:, त्रिमूर्तिः, श्रीकण्ठः, शिखण्डी चेति 
अष्विद्येशवराणां नामानि । एतेषां स्वरूपं बैन्दवम्‌ । 


केचिदनन्तसूक्ष्मशिवोत्तमैकनेत्रैकरुद्रत्रिमूर्तिश्रीकण्ठशिखण्डि 


संज्ञका अष्टविद्येश्वरा: ............... 


: (सि.शि.,तत्त्व.प्र.३.४४) 
चावाह्य परिपूज्य च । 
वस्रैराच्छाद्य कुर्वीत शिवाम्निमुखमप्यथ ।। 

(का.आ..,क्रि.पा.,१.६३) 
विद्येशवराणामेतेषां स्वरूपं स्यातु बैन्दवम्‌ ।। 
(शि.त.र.,भा-३, ९.३.६३) 
(पश्यत - अष्टविद्येश्वराः) 
विभूतिः 
१. सामान्यतः विभूतिरष्टावरणेष्वेकतमस्य भस्मनो नाम । महिमा 
सम्पदाद्यर्थ विभूतिशब्दः प्रयुज्यते । 

गुरुलिंड़ जङ्गमश्च तीर्थ चैव प्रसादकः । 
भस्मरुद्राक्षमन्त्राश्‍चेत्यष्टावरण संज्ञिताः ।। 

(चं.आ.,क्रि.पा., २.२) 
विभूतिर्भूतिहेतुत्वात्‌ ......... । 
(सि.शि.,७.५) 

२. विभूतिः, भसितम्‌, भस्म, क्षारम्‌, रक्षा चेति पञ्चभस्मनामसु एकं 

नाम। एतानि नामानि पश्चमहिमाभिरागतानि । अत्र विभूतिरिति नाम 

भूतिहेतुत्वात्‌। अणिमाद्यष्टसिद्धयः भूतिरित्युच्यन्ते । सद्योजातमुखोद्भूतायाः 
कपिलवर्णायाः नन्दानाम्न्याः गोर्गोमयादुत्पन्नेयं विभूतिः । सद्योजातात्‌ 
पृथिवी, तस्याः निवृत्तिकला, तस्याः कपिलवर्णा नन्दा, तस्याः गोमयेन 
विभूतिरुत्पद्यते। नित्यकार्येषु विभूतिं धारयेदिति नियमः । 
विभूतिर्भसित भस्म क्षारं रक्षेति भस्मनः । 
एतानि पश्चनामानि हेतुभिः पञ्चभिः भृशम्‌ ॥ 
(सि.शि.,७.४) 
सद्योजातात्‌ पृथिवी । तस्याः स्यान्निवृत्तः । तस्याः 
कपिलवर्णा नन्दा । तद्गोमयेन विभूतिर्जाता । 
(बृ.जा.उ.,१.१०) 


कपिला कृष्णा ..................... । 
नन्दादीनां गवां वर्णाः क्रमेण परिकीर्तिताः ।। 


सद्योजाताद्विभूतिश्च .................. 
- (सिःशि.,७.६-८) 

विभूतिधारणम्‌ 
भस्मधारणम्‌ । त्रिपुण्ड्रेण भस्मधारणमित्यर्थः । 
दीक्षालिङ्गधृतिश्चैव विभूतेरपि धारणम्‌ । 
(सि.शि.,५. २८) 
(पश्यत - भस्मधारणम्‌) 
विभूतिधारणस्थलम्‌ 
भक्तस्थलस्य पशञ्चदशाङ्गस्थलेष्वेकम्‌ । एकोत्तरशतस्थलेषु 
चान्यतमम्‌ । ` भूत्यै न प्रमदितव्यम्‌” इति श्रुत्युक्तदिशा (तै.उ., १.११.१ ) 
विभूतिधारणस्थलमुक्तम्‌ । महादेवं परशिवं महाभस्मेति विचार्य 
शैवचिह्ृत्वेन भस्म धारयेत्‌ । तादृशभस्मधारिणः मुख्याः । 
महाभाग्यवन्तश्चः । 
भस्मधारणसंयुक्तः पवित्रो नियताशयः । 
शिवाभिधानं यत्प्रोक्तं भासनात्‌ भसितं तथा ।। 
महाभस्मेति सञ्चिन्त्य महादेवं प्रभामयम्‌ । 
वर्तन्ते ये महाभागा मुख्यास्ते भस्मधारिणः ।। 
(सि.शि.,७.१-२) 
विमलम्‌ 
विमलदानम्‌ । नित्यं नैमित्तिकं काम्यं विमलं चेति चतुर्विध- 


दानेष्वेकम्‌ । शिवप्रीत्यर्थं भक्त्या दीयमानं दानं विमलदानम्‌ इत्युच्यते । इयं 
च मोक्षसाधनम्‌ । 


नित्यं नैमित्तिकं काम्यं विमलं च चतुर्विधम्‌ ।। 
हरस्य प्रीणनार्थ यच्छिवभक्त्या विधीयते । 
दानं तद्विमले प्रोक्त केवलं मोक्षसाधनम्‌ ।। 
(शि.त.र., भा-३, ८.८.५१-५२) 

विरक्तः 
१. विषयोपभोगलालसरहितः, इन्द्रियनिग्रहवान्‌ क्षमाशीलः । संसार- 
रहितः । अनेकजन्मसंशुद्धः एषः माहेश्वरानुग्रहभाक्‌ । 
प्रसादपूर्विका चेय भक्तिर्मुक्तिविधायिनी । 
नैव सा शक्यते प्रापु नरेणेकेन जन्मना ।। 
अनेकजन्मशुद्धानां श्रौतस्मार्तानुवर्तिनाम्‌ । 
विरक्तानां प्रबुद्धानां प्रसीदति महेश्वरः ।। 
(सि.शि.,९.१२-१३) 
किन्तु तेषां बहुविधा नियमा युक्तचेतसाम्‌ । 
नन्वस्तु युक्तमनसां विरक्तानां क्षमावताम्‌ ।। 
(क्रि.सा.,भा-२, ५.३४, पृ.३) 


२. निराभारवीरशैवः 

निस्पृहत्वादिलक्षण युक्तः सः । 

न स्पृहो निजलिङ्गैक्यो भिक्षाशी भयवर्जितः । 

मौनी भूतदयायुक्तो निराभार इति स्मृतः ।। 

(चं.आ., क्रि.पा.,१०.४५) 

विरक्तविधिः 

क्षमागुणः, शान्तिः, सन्तोषः, सत्यवचनम्‌, अस्तेयम्‌, ब्रह्मचर्यम्‌, 
शिवज्ञानसम्पन्नत्वम्‌, वैराग्यम्‌, भस्मधारणम्‌, सर्वसङ्गपरित्यागश्चेति 
विरक्तेभ्यः विहिताः नियमाः । 

क्षमा शान्तिश्च सन्तोषः सत्यमस्तेयमेव च ।। 

ब्रह्मचर्यं शिवज्ञानं वैराग्यं भस्मसेवनम्‌। 

सर्वसङ्घनिवृत्तिश्च दशैतानि विशेषत: ।। 
विरक्तानां च सर्वेषा विधिरेष उदाहृतः । 
(पार.आ.,१७.३३- ३५) 
विरजानलजम्‌ 
भस्मभेदः । विरजाम्रिसमुत्पन्न भस्म इत्यर्थः । तच्च भस्म महामुनिभिः 
धार्यम्‌ । प्रायः दर्भामिना दूर्वामिना वा समुत्पन्नं भस्म विरजानलजं भस्म | 
बृहज्जाबालोपनिषदुक्तरीत्या एतद्‌ भस्म गृहस्थैः महर्षिभिश्च धार्यम्‌ । परन्तु 
चन््रज्ञानागमोक्तदिशा तद्धार्य महार्षिभिः केवलम्‌ । 
विरजानलज चैव धार्य भस्म महामुनेः । 
(चं.आ..,क्रि.पा.,६.३४) 
२, गृहस्थानां विरजानलजं भवेत्‌ ।। 
विरजानलजं चैव धार्य प्रोक्तं महर्षिभिः । 
(बृ.जा.उ.,५.३-४) 
विशुद्धमानुषाः | 
मनुष्याणां द्वैविध्ये विशुद्धानाम्‌ एकविधः । शिवसंस्कारिणः मानुषाः 
विशुद्धाः । 
विशुद्धाः प्राकृताश्चेति द्विविधाः मानुषाः स्मृताः । 
शिवसंस्कारिणः शुद्धाः प्राकृता इतरे मताः ।। 
(सि.शि.,१०.३४) 
(पश्यत - प्राकृतमानुषाः) 
विशुद्धिः 
विशुद्धिचक्रम्‌ । चक्रभेदः । तत्र च पञ्चमम्‌ । कण्ठे स्थितमेतत्‌ 
विद्यास्थानम्‌ । चक्रमिदं षोडशदलात्मकम्‌ । तत्र ओङ्कारः, हुम्‌, फट्‌, 
बौषट्‌, वषट्‌, स्वधा इत्यादयः प्रत्येकमेकैकं दलमाश्रिताः । 

कण्ठेऽस्ति भारतीस्थानं विशुद्धिः षोडशच्छदम्‌ । 
तत्र प्रणव उद्गीथो हुं फड्‌ वौषड्‌ वषड्‌ स्वधा ।। 
स्वाहा नमोऽमृतं सप्त स्वराष्षड्जादयो विषम्‌ | 
इति पूर्वादिपत्रेषु फलान्यात्मनि षोडश ।। 
(शि.त.र.,भा-३, ९.१.१४१-१४२) 
विशेषवीरशैवः 
१. शैवभेदभूतवीरशैवस्य प्रभेदः । सामान्यवीरशैव एव विशेषधर्मानुष्ठानात्‌ 
विशेषवीरशैव इत्युच्यते । प्रतिवासरं माहेश्वरभोजनम्‌, तद्भुक्तशेषस्य 
सेवनम्‌, नियतैः पदार्थैः षट्काललिङ्गपूजा, द्रोणपुष्पम्‌, करवीरपुष्पम्‌, 
मह्लिकापुष्पम्‌, पुन्नागपुष्पम्‌, जातिपुष्पं वा बिल्वपत्रं वा लिङ्गपूजाया- 
मुपयोक्तव्यम्‌ । एवं यदि नियमान्‌ आजीवनं पालयितुं शक्नोमि, तदा 
जीविष्यामि, नो चेत्‌ प्राणान्‌ मुञ्चामि - इत्येवं रूप व्रतं तेन स्वीक्रियते । 
विशेषधर्मानुष्ठानाद्‌ विशेषश्च स एव हि ।। 
एक माहेश्वरं वापि द्वौ वा त्रीन्‌ प्रतिवासरम्‌ । 
भोजयित्वा हि तच्छेषं भुञ्जीयादप्रमादतः ।। 
षट्कालं लिङ्गपूजा च नियतैस्तु पदार्थकैः ।। 
द्रोणपुष्पं बिल्वपत्रं करवीरमथापि वा । 
मछिकोत्पलपुन्नागजात्यादिकुसुमानि वा ।। 
एष्वेक त्रीणि द्वौ वापि ह्यर्पयेन्नियमान्वितः । 
एवं चरिष्ये नियमानहमाप्राणसश्चरात्‌ ।। 
नान्यथा बिभृयां प्राणानिति यो नियमः स्मृतः । 
इत्यादिनियमै्युक्ता विशेष इति कथ्यते ।। 
(चं.आ..क्रि.पा.,१०.३७-४१; सू.आ..क्रि.पा.,७.३९-४७) 

कु वीरशैवपारिभाषिकपदकोश: 
२. शैवभेदभूतवीरशैवप्रभेदस्य सिद्धान्तशैवस्य प्रभेद: । परशिवमुखोद्धूत- 
पञ्चाचायैः दीक्षितः सन्‌ पश्चमुद्रायुक्तः, वैराग्यशाली, समदर्शी 
त्यक्तलौकिकाचारश्च विशेषवीरशैवः । 

परस्य ब्रह्मणः पञ्चमुखेषूद्धतपञ्चभिः । 

आचायेर्दीक्षितो भूत्वा पश्चमुद्राङ्कितश्च यः ।। 

महावैराग्यशाली च सम्प्राप्मनुभूय च । 

अप्राप्ते निरपेक्षः सन्‌ सोऽहं ब्रह्मेति निश्चितः । 

त्यक्त्वा च लौकिकाचारान्विशेषो वीरशैवकः ।। 


(वी.स.स .,८.२५-२७) 
विशेषार्ध्यम्‌ 
अर्ध्यप्रभेदः । शिवाय दत्तमर्घ्यं विशेषार्घ्यम्‌ । 
विशेषार्घ्यमिति प्रोक्त शिवाय विनिवेदितम्‌ । 


(क्रि.सा.,भा-३, १५, पृ.४) 
विशेषाद्वैतम्‌ 
वीरशैवसिद्धान्तस्य विशेषाद्वैतमिति नामान्तरम्‌ । “वि” इति शिवः, 
'शेषो' जीवः । शिव-जीवयोरट्वैतं विशेषाद्वैतम्‌ । “हंसहंसे’ ति मन्त्रेण 
विशन्दः शिवबोधकः । यथामे' रिति मन्त्रेण शेषशब्दः शारीर - (जीव)- 
वाचकः । यथा नद्य' इति श्रुत्यनुसारं तयोरद्वैतम्‌ । 
द्वैताद्वैतमते शुद्धे विशेषाद्वैतसंज्ञके । 
वीरशैवैकसिद्धानते सर्वश्रुतिसमन्वयः ।। 
विशब्देनोच्यते शम्भुः हंसहंसेति मन्त्रतः । 
शेषशब्देन शारीरो यथाम्नेरिति मन्त्रतः ।। 
अद्वितेन भवेद्योगो यथा नद्य इति श्रुतेः ।। 
(श्री.भा.,भूमिका, १५-१६) 
(पश्यत - वीरशैवसिद्धान्तः) 

विश्वम्‌ 


शिवशक्तिसमायोगजन्यं जगत्‌ । इदं च विद्याविद्यात्मकं 
(जडाजडात्मकम्‌) षट्त्रिशत्त्त्वात्मकं च । 

यथोर्णनाभिः सृजते गृह्णते च । 

यथा पृथिव्याम्‌ ओषधयः सम्भवन्ति । 

यथा सतः पुरुषात्‌ केशलोमानि । 

तथाऽक्षरात्‌ सम्भवतीह विश्वम्‌ ।। 

(मु.उ., १.१.७) 
पीठिका परमा शक्तिर्लिङ्ग साक्षात्परः शिवः । 
शिवशक्तिसमायोगाद्विशवं लिङ्गं तदुच्यते ।। 
यद्भासा भासते विश्वं यत्सुखेनानुमोदते । 
नमस्तस्मै गुणातीतविभवाय परात्मने ।। 

(सिःशि., ११.३२; १.४) 


एवंविधषट्त्रिंशत्तत्त्वात्मक विश्वम्‌ । 
(शि.म., पृ.५६) 
विद्याविद्यात्मकं चैतद्विशवं विश्वगुरोर्विभोः । 
(क्रि-सा.,भा-१, २.४८) 
विश्वः 


विश्वः, तैजसः, प्राज्ञ इति त्रिविधजीवेष्वेकः । तत्र जाग्रदवस्था- 
विशिष्टः । स च स्थूलशरीरस्येष्टलि्गोपासकः । एष एव त्यागाङ्गमित्युच्यते । 

विश्वो जाग्रदवस्थायां स्वप्नाख्यायां तु तेजसः । 

प्राज्ञः सुषुप्त्यवस्थायां लिङ्गत्रयमुपासते । 

जीवात्मा विश्व एव स्यादन्तरात्मा तु तैजसम्‌ । 

परमात्मा भवेत्‌ प्राज्ञ इति तत्त्वविदो विदुः ।। 
त्यागाङ्ग विश्व एव स्यात्‌ ................. | 
(अ.सू.,५.६२, ६१; ४.१०) 
विशवभोजकः 
सिद्धान्तशिखामणौ सहभोजनस्थलसन्धर्भे उक्तरीत्या शिवः, गुरुः, 


स्थावरजङ्गमात्मकं जगत्‌, अहं चेति यस्य भेदबुद्धिरनास्ति, तादृशः 
शिवलिङ्गैक्यः विश्वभोजक इति कथ्यते । 


अयं शिवो गुरुश्चैष जगदेतच्चराचरम्‌ । 
अहं चेति मतिर्यस्य नास्त्यसौ विश्वभोजक: ।। 
(सि.शि.,१४.३६) 
विश्वलिङ्गम्‌ 
शिवशक्तिसमायोगजन्यं विश्वम्‌ । 
पीठिका परमा शक्तिर्लिङ्ग साक्षात्परः शिवः । 
शिवशक्तिसमायोगाद्विश्वं लिङ्गं तदुच्यते ।। 
(सि.शि.,११.३२) 
(पश्यत - विश्वम्‌ ) 
विश्वहव्यभुक्‌ 
सिद्धान्तशिखामणौ सहभोजनस्थले उक्तरीत्या यः ज्ञानयज्ञदीक्षितस्सन्‌ 


आधारवहौ अर्थात्‌ आधारचक्रगतपावके मायाकल्पितजगद्रूपं हविः जुहोति 
सः विश्वहव्यभुगिति कथ्यते । 


आधारवह्वौ चित्रूपे भेदजातं जगद्धविः । 
जुहोतिज्ञानजुह्णा यः स ज्ञेयो विश्वहव्यभुक्‌ ।। 
(सि.शि., १४.४०) 

विश्वहोमी 


यथा सिद्धान्तशिखामणौ सहभोजनस्थले उक्तं तथा सहभोजनसम्पन्न 
एव विश्वहोमीति कथ्यते । विश्वप्रकाशके उत्कृष्टमूलाहङ्कारमये 
ययाती इदन्ताभूतं विश्वरूपं हवनद्रव्यं यः जुहोति सः विश्वहोमीति 
वर्ण्यते । 
पराहन्तामये स्वात्मपावके विश्वभास्वति । 
इदन्ता हव्यहोमेन विश्वहोमीति कथ्यते ।। 
(सि.शि.,१४.३८) 
विषयाः 
१. शब्दः, स्पर्शः, रूपम्‌, रसः, गन्ध इति पञ्चविषयाः । 
गन्धरूपरसस्पर्शशब्दाश्च विषयाः स्मृताः । 
(शि.त.र.,भा-३, ९.१.१०७) 
२. मायायाः कर्मणां च गुणभूतानि चतुर्विशतितत्त्वानि । इमानि च 
जीवबन्धकाः पाशा इति कथ्यन्ते । 
चतुर्विशतितत्त्वानि मायाकर्मगुणा अमी । 
विषया इति कथ्यन्ते पाशाः जीवनिबन्धनाः ।। 
(चं.आ.,क्रि.पा.,१.१२) 
(पश्यत -पाशाः) 
वीटिकाशुद्धिः 
शिवाचारान्तर्गतषोडशशुद्धिष्वेकतमा । 
नागवल्लीदलैः पूगैश्चूर्णेन च समन्वितम्‌ । 
ग्राह्यं भक्तै ्ि ताम्बूलं वीटिकाशुद्धिरीरिता ।। 
` (चं.आ..क्रि.पा.,९.४०) 


(पश्यत - षोडशशुद्धयः) 

वीरशैवपारिभाषिकपदकोश: 


वीरः 


४ 


, शिवजीवैक्यबोधिकायां विद्याया रममाण: । 


वीशब्देनोच्यते विद्या शिवजीवैक्यबोधिका । 
विद्यायां रमते तस्यां वीर इत्यभिधीयते ।। 


(सि.शि १५.१६) 
(पश्यत - वीरशैवाः) 


, समग्रे जगति विशिष्ट: इति प्रतिपाद्यमानः । 


एक एवायमेतस्मिन्‌ सर्वस्मिन्‌ जगतीति यः । 
विशिष्ट ईर्यते यस्मात्‌ वीर इत्यभिधीयते ।। 
(वा.शु.आ.,१०.३०) 


- वीरः, नन्दी, भृङ्गी, वृषः, स्कन्द इत्येवं पञ्चगोत्राधिकारिषु एकः । 


वीरोनन्दी वृषश्चैव भृङ्गी स्कन्दस्तथैव च । 

मत्स्वरूपा समुत्पन्नाः पञ्चगोत्राधिकारिणः ।। 
(वी.स.स.,१.२८) 

यथा भटः रणे वीरः तथा शैवमते शिवभक्त्या दृढवैराग्यतश्च वीरो 


भक्तः । तत्र ये पुत्रेषणा, वित्तेषणा, लोकेषणा चेति ईषणत्रयविमुक्ताः ज्ञान- 
विज्ञानमम्नाः, दृढवैराग्यशालिनश्च वीराः शिवयोगिनः । 


वीरत्वं नाम देवेशि यथा वीरो रणे भट: । 
तथा मते च मद्भक्त्या वीरो वैराग्यतो दुढात्‌ ।। 
ईषणत्रयनिर्मुक्ता ज्ञानविज्ञानतत्पराः । 
दृढवैराग्यसम्पन्ना वीरास्ते शिवयोगिनः ।। 
(पार.आ.,८.७-८) 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः ६५५ 
तत्रैव नवमश्लोकात्‌ विंशतितमश्लोकपर्यन्त प्रतिश्लोकं “वीरास्ते- 

शिवयोगिनः” इति शिवयोगिनां वीरत्वं बहुधा प्रपञ्चितम्‌ । 

वीरदासः 


दासः, वीरदासः, भृत्यः, वीरभृत्यः, समयाचारः, कलावस्थः - इति 
षड्विधसञ्जनेषु एकः । स्वामिभृत्यभावयुक्तः, अन्यदैवविवर्जितः 
शिवभक्तैरपेक्ष्यमाणमेव धनमिति भाव्यमानः वीरदासः । 


स्वामिभृत्यसमोपेतं परदैवविवर्जितम्‌ । 
मद्भक्तकांक्षित वित्त वीरदासं तु सज्जनम्‌ ।। 
(शै.र.,भा.-२, १७.१९८) 
वीरभृत्य ४ 
१. भृत्यत्वम्‌, वीरभृत्यत्वम्‌ इति द्विविधभृत्याचारयोरेकं वीरभूत्यत्वम्‌ | 
तद्विशिष्टः वीरभृत्यः । गुरवे तनुम्‌, शिवाय चित्तम्‌, जङ्गमाय च धनं समर्प्य, 
महता उत्साहेन विशिष्ट: मुक्तिमेव काङ्क्ष्यमाणः यः वर्तते सः वीरभृत्यः। 
भृत्यत्वं वीरभृत्यत्वं भृत्याचारो द्विधा मतः । 
देशिकाय तनु चित्तं शम्भवे च धन तथा । 
जङ्गमाय समप्यैवं महोत्साहसमन्वितः ।। 
मुक्तिमेव परां काङ्क्षमाणो यदवतिष्ठते । 
तन्मतं वीरभृत्यत्वं शिवानुग्रहसाधनम्‌ ।। 
(चं.आ..क्रिपा.,९.१२४-१२६) 
दासः, वीरदासः, भृत्यः, वीरभृत्यः, समयाचारः, कलावस्थ इति 


षद्धिधसज्जनेषु एकः । इष्टसिद्धियुक्तः, पुत्रादीषणत्रयसयुक्त कर्मयोगतिरतरव 
वीरभृत्यः । 

इष्टसिद्धियुतं प्रोक्तमीषणत्रयसंयुतम्‌ । 
आसुरकर्मयोगेन वीरभृत्यं तु सज्जनम्‌ ।। 
(शै.र.,भा-२, १७.२००) 
वीरमाहेश्वरः 
१. हेयां मायां शुनकवत्‌ त्यजेत्‌ इति मत्वा यः विद्यायां रमते सः 
वीरमाहेश्वरः । 
विद्यायां रमते यस्मात्‌ मायां हेयां श्ववद्रहेत्‌ । 
अनेनैव निरुक्तेन वीरमाहेश्वरः स्मृतः ।। 
(सि.शि १५.१७) 
यस्मात्‌ लिङ्गाङ्गसम्बन्धकारणार्थं शिवजीवैक्यप्रकाशिकायां 
विद्यायां रमते, मायां जगद्रूपां हेयां त्यजनीयां श्ववत्‌ शुनकवत्‌ रहेत्‌ 
निवारयेत्‌, अनेनैव निरुक्तेन एकद्वित्यादिपदगताद्याक्षरप्रवचनेतैव 
वीरमाहेशवर इति अन्वर्थनाम्ना स्मृत इत्यर्थः । 
(सि.शि.,तत्त्व.प्र.,५.१७) 
२. शिववीक्षितः , अष्टावरणसंयुक्तः, शिवानन्दानुभावी, त्रिलोकजनवन्द्यः, 
आगमज्ञः, संसारसागरोत्तीर्णसेतुः । 
अष्टावरणसंयुक्ताः वीरमाहेश्वराः नराः । 
मम रूपधराः देवि विचरन्ति महीतले ।। 
(पार. आ.,७.५५) 
शिवानन्दे समुत्कण्ठे वीरमाहेशवरो भवेत्‌ । 
(सि.शि., १०.१४) 
वीरमाहेश्वराः सर्वे ह्यागमज्ञानहेतवः । 
संसारसागरोत्तीर्णसेतवः पुण्यमूर्तयः ।। 
(वी.शै.उ., १.७१) 

वीरमाहेश्वरम्‌ 
व्रतविशेषः । लिङ्गमन्त्रयोरैक्यस्थिति: । 
लिङ्गमन्त्रोभयोरैक्यं वीरमाहेश्वरं स्मृतम्‌ ।। 
(श.त्र.,पृ.६८, श्लो.१३०) 
वीरमाहेश्वरदीक्षा 
वीरशैवदीक्षा, वीरमाहेश्वरदीक्षा इति द्विविधदीक्षयोरेकः । 


वीरमाहेश्वरेषु प्रचलिता दीक्षा वीरमाहेश्वरदीक्षा । एतद्दीक्षया दीक्षिता 
जङ्गमा इति कथ्यन्ते । तत्स्वरूपं च - 


वीरशैवाभिधा दीक्षा वीरमाहेशवराभिधा । 

एवं हि भिद्यते दीक्षा भक्तमाहेश्वरेषु च ।। 
कलशान्पश्च संस्थाप्य सद्योजातादिनामतः । 
शङ्खमुद्रान्वितः पूज्यो घनलिङ्गी च दक्षिणे ।। 
अग्रतः पट्टबद्धं चतुरो ऋत्विजानपि । 
सम्पूज्य दक्षिणां दत्वा सभाभ्यः शिवयोगिनाम्‌ ।। 
गुरु्गृहीत्वा तं बालं दीक्षितं सव्यपाणिना । 

सभां प्रदक्षिणीकृत्य साष्टाङ्ग प्रणिपत्य च ।। 
गुरु्विज्ञाप्य सर्वेषामनुमत्याऽसने विशेत्‌ । 
स्वपादसम्भवं शिष्यं स्वशाखोक्तविधानतः ।। 


वीरमाहेश्वरी दीक्षां कारयेदुत्विजैः सह । 
(वी-स.सं.,११.४८-५३) 

वीरव्रतम्‌ | 
यो भक्तः मुक्तेरिच्छया समन्वितः सर्वाचारेष्वासक्त: तह्लीनश्च 
सर्वोपरि स्थितः, तस्य व्रत वीरब्रतम्‌ । दासोऽहंभावेन झ्य पा जं 
'लिङ्गजङ्गमपूजादिसर्वाचारसम्पन्नश्च वीरब्रतसमाश्रय: भवति । 


तस्माद्वीरत्रते निष्ठो मोक्षापेक्षायुत: प्रभुः । 

सर्वाचारेषु निरतो भक्त एवाधिको मतः ।। 

दासोही लिङ्गनिष्ठश्च वीरव्रतसमाश्रयः । 

सुसर्वाचारसम्पन्नो लिङ्गजङ्गमरूपकः ।। 
(अ.वी.सा.सं.,१.१८३-१८४) 

इष्टलिङ्गस्य वियोगे व्रतानां व्यतिक्रमे च तृणवत्‌ प्राणत्यागः वीरत्रतं हि 


तत्‌ । भक्तेरुत्साहेन विशिष्टत्वं भक्तस्य यद्दीरत्वं तद्‌ व्रतस्य योगात्‌ तस्य मतं 
वीरशैवमित्युच्यते । 


इष्टलिङ्गवियोगे वा व्रतानां वा परिच्युतौ । 
तृणवत्‌ प्राणसंत्याग इति वीरव्रतं मतम्‌ ।। 
भक्त्युत्साहविशेषोऽपि वीरत्वमिति कथ्यते । 
वीरव्रतसमायोगात्‌ वीरशैवं प्रकीर्तितम्‌ ॥। 
(च.आ.,क्रि.पा.,१०.३३-३४) 
वीरशैवम्‌ 
त शैवभेदः । अष्टविधेषु सप्तविधेषु वा शैवेष्वेकतमम्‌ । शक्तिविशिष्ट 
शिवं य आराधयति सः वीर: । शिवसम्बद्धं शिवतत््वप्रतिपादकं मतम्‌ । 
शक्तिविशिष्टपरमात्मसम्बद्धं मतं वीरशैवम्‌ | 
एकोत्तरशतस्थलात्मकं तन्त्र वीरशैवमिति कथ्यते । तच्च 
लोकानामनुग्रहाय कथितम्‌ । आगमोत्तरकाण्डेषु उक्तानां दीक्षाणां स्वीकार 

आदिशैवे वीरशैवे च यद्यपि समानः तथापि इष्टलिङ्गवियोगे व्रतस्य भङ्गे वा 
प्राणपरित्यागरूपं वीरत्रतं वीरशैवे विशिष्टम्‌ । भक्त्युत्साहोष्त्र वीरत्वम्‌ । 
वीरत्रतयोगात्‌ वीरशैवं कथितम्‌ । रागादिसर्वदोषरहितत्वात्‌ आत्मतत्त्व- 
विमर्शनात्‌ विकल्पादिशून्यत्वादिदं मतं वीरशैवमिति प्रोच्यते। वीरशैवं 
सर्वस्मादुत्तमोत्तमम्‌ । नान्यत्‌ किमपि मतं तत्समानयोग्यतां. भजते । सद्यो 
भोगमोक्षैकसाधनत्वात्‌ वीरशैवमतं सर्वोत्तमम्‌ । अत एवोच्यते त्रिषु जगत्सु 
वीरशैवसदृशं मतं नास्तीति । सर्वभोगप्रदत्वे सति शिवसायुज्यदायकत्व- 
मस्य वैशिष्ट्यम्‌ । 
वीरशैवमहातन्त्रम्‌ एकोत्तरशतस्थलम्‌ । 
अनुग्रहाय लोकानामभ्यधात्‌ सुधियां वरः ॥। 
(सि.शि.,१.३०) 
आगमोत्तरकाण्डोक्तदीक्षाणां यः परिग्रहः । 
समान आदिशैवेन विशेषमिह संशुणु ।। 
इष्टलिङ्कवियोगे वा व्रतानां वा परिच्युतौ । 
तृणवत्‌ प्राणसंत्याग इति वीरव्रतं मतम्‌ ।। 
भक्त्युत्साहविशेषोऽपि वीरत्वमिति कथ्यते । 
वीरव्रतसमायोगात्‌ वीरशैवमिति प्रकीर्तितम्‌ ।। 
(चं.आ..क्रि.पा.,१०.३२-३४) 
वीतरागादिदोषत्वादात्मतत््वविचारणात्‌ । 
'विकल्पाकल्पशून्यत्वाद्‌ वीरशैवमिति स्मृतम्‌ ।। 
(सू.आ..क्रि.पा.,७.२९) 
वीरशैवमतं सद्यो भोगमोक्षैकसाधनम्‌ । 
सर्वोत्तमं मम मतं यतः स्वोत्तमोऽस्म्यहम्‌ ।। 

न वीरशैवसदुशं मतमस्ति जगत्त्रये । 
सर्वभोगप्रदं पुण्यं शिवसायुज्यदायकम्‌ ।। 

(पार.आ.,१.४१ -४२) 
विशब्दो वा विकल्पार्थो रशब्दो रहितार्थक: । 
विकल्परहितं शैवं वीरशैवं प्रचक्षते ।। 
विरोधार्थो विशब्दः स्याद्रशन्दो रहितार्थकः । 
विकल्परहितं शैवं वीरशैवं प्रचक्षते । 

(क्रि.सा.,भा.१, १ .३-४) 
वीरशैवभेदः - सामान्यम्‌, विशेषम्‌, निराभारी चेति वीरशैवं 


त्रिविधम्‌ (तेषां वीरशैवमतावलम्बिनां विषये सामान्यः, विशेषः , निराभारी 
चेतिनामानि) । 


पुनः त्रिविधमेतद्धि समान्यादिभेदतः । 
सामान्यश्च विशेषश्च निराभारीति च त्रिधा ।। 
(चं.आ..क्रि.पा.,१०.३५ ; सू.आ..,क्रि.पा.,७.३०) 


(पश्यत - सामान्यवीरशैवम्‌(वः); विशेषवीरशैवम्‌(वः); 
स (वः); विशेषवीरशैवम्‌(वः); निराभारि 


चन्द्रश्ञानागमोक्तरीत्या वेदागमसिद्धं वीरशैवं श्रौतम्‌, स्वतन्त्रम्‌ इति च 
द्विविधम्‌ । तत्र श्रौतं वर्णाश्रमीयधर्मयुक्तम्‌ । स्वतन्त्रं च तदीयधर्मरहितम्‌ । 
वीरशैवं प्रवक्ष्यामि विदितं श्रुतितन्त्रयोः । 
श्रोतं स्वतन्त्रमिति च द्विविधं परिकीर्तितम्‌ ।। 
वर्णाश्रमीयधर्माढ्यं श्रौतमित्यभिधीयते । 
तदीयधर्मरहितं स्वतन्त्रमिति कथ्यते ।। 
(च.आ.,क्रि.पा.,१०.३०-३१) 

वीरशैवदीक्षा 


वीरशैवदीक्षा, वीरमाहेश्वरदीक्षा इति द्विविधदीक्षयो: एका । तत्र 
भक्तवर्गे प्रचलिता दीक्षा वीरशैवदीक्षा | 


तद्यथा - 
वीरशैवाभिधादीक्षा वीरमाहेशवराभिधा । 
एवं हि भिद्यते दीक्षा भक्तमाहेश्वरेषु च ।। 
(वी.स.सं.,११.४८) 
वीरशैवमतम्‌ = वीरमतम्‌ 
शिवमुखादागते कामिकाद्यागमे उत्तरभागे प्रतिपादितं मतं 
वीरशैवमतम्‌ । इदं च सुलभसुखसाधनम्‌ । 
सिद्धान्ताख्ये महातन्त्रे कामिकाद्ये शिवोदिते । 
निर्दिष्टमुत्तरे भागे वीरशैवमतं परम्‌ ।। 
 (सि.शि.,५.१४) 
वीरशैवमतं प्राप्य योऽन्यथा सुखमिच्छति । 
स सन्त्यज्य गुडं मूढो लेलिहेत्पर्णमीश्वरि ।। 
(पार.आ.,९.७०) 
(पश्यत - वीरशैवम्‌) 


वीरशैवमहातन्त्रम्‌ 
एकोत्तरशतस्थलात्मकं तन्त्रमेव वीरशैवमहातन्त्रम्‌ । 


वीरशैवमहातन्त्रम्‌ एकोत्तरशतस्थलम्‌ । 
(सि.शि.,१.३०) 


(पश्यत - वीरशैवम्‌) 

वीरशैवलक्षणम्‌ 


त्रिसन्ध्यासु भस्मस्नानम्‌, यथाशक्ति 
भिक्षाचरणम्‌, प्रतिदिनं शङ्करस्य स्मरणम्‌, तत्पूजनम्‌, 
तत्कथाश्रवणम्‌, तत्‌ स्रोत्रकरण चेति वीरशैवस्य लक्षणम्‌ । दे अ 
त्रिकालं भस्मना स्नानं शक्तितो लिङ्गपूजनम्‌ । 
भैक्ष्य च शिवभक्तेषु वीरशैवस्य लक्षणम्‌ ।। 
स्मरण पूजनं ध्यानं तत्कथा स्तोत्रमन्वहम्‌ । 
शङ्करस्य ममेशस्य वीरशैवस्य लक्षणम्‌ ।। 
(पार.आ.,९.५८-६३ ) 
वीरशैवव्रतम्‌ 
तच्च भवाब्धितारणसाधनम्‌ । अस्य लोपे प्रायश्चित्तं नाम प्राणत्याग 
एव । 
वीरशैवव्रतस्वच्छवज्रनावमधिष्ठितः । 
सुखं तरेद्भवाम्भोधिं भक्तिनाविकचोदितः ।। 
(पार.आ.,९.७५) 


वीरशैवत्रते लुसे येन केनापि हेतुना । 
प्रायश्चित्त तदा वत्स प्राणत्यागो विधीयते ।। 

(सू.आ..,क्रि.पा., ५.५०) 

वीरशैवषडङ्कम्‌ | 
बीरशैवयोगिनः शमादीनि षट्साधनानि वीरशैवषडङ्गानि इत्युच्यन्ते। 
शमो दमस्तितिक्षोपरतिश्रद्धासमाधयः । 
षडङ्गानि महादेवि वीरशैवस्य लिङ्गिनः ।। 
(पार.आ., १०.७२) 

वीरशैवसमयाः 

वीरशीवानां विहिताः नियमाः । ते च भस्मधारणम्‌, लिङ्गधारणम्‌, 
लिङ्गपूजा इत्यादयः । इमे च अत्याश्रमिणां नियमाः । 

न स्युरत्याश्रमस्थानां कर्माणि नियमाः पुनः । 

प्रमाणैरेव विहिताश्चैवं तत्त्वविदां स्थितिः ।। 

वीरशैवीयसमया अत्याश्रमपुरस्सराः । 

(क्रि.सा.,भा-२, ५.३१-३२) 

वीरशैवसिद्धान्तः 

अद्वैतादिसिद्धान्तेषु वीरशैवसिद्धान्त एकः । अद्वैते द्वैते च जीवब्रह्मणो 
अभेदत्वम्‌, तयोः सर्वदा भिन्नत्वं च प्रतिपाद्येते । वीरशैवसिद्धान्ते 
भेदाभेदात्मके द्वैताद्वैतश्रुत्योः समन्वयः दूश्यते । अस्य सिद्धान्तस्य 
शिवाद्वैतम्‌, शक्तिविशिष्ट द्वैतम्‌, विशेषाद्वैत चेति नामान्तराणि । 

द्वैताद्वैतमते शुद्धे विशेषाट्वैतसंज्ञके । 

वीरशैवैकसिद्धान्ते सर्वश्रुतिसमन्वयः ।। 

(श्री.भा., भूमिका-श्लो.१५) 

(पश्यत- शिवाद्वैतम्‌, विशेषादवैतम्‌, शक्तिविशिष्टाद्वैतम्‌) 
वीरशैवाः 

शिवरूपविद्यायां शिवजीवैक्यविद्यायां वा रताः शैवाः । शिवरूपा 
विद्या. तस्यां ये महाभागाः विशेषाद्रमन्ते ते वीरशैवाः । वी शब्देन विद्या 
उच्यते । शिवजीवैक्यज्ञानमेव सा विद्या। तस्यां ये शैवाः रमन्ते ते 
वीरशैवाः | “वी? इति विद्या, २' इति रमणम्‌, विद्यायां रमन्ते इति वीराः । 
वीराश्च ते शैवाश्च वीरशैवाः । 

शिवरूपायां विशेषाद्रमणं यतः । : 

तस्मादेते महाभागाः वीरशैवा इति स्मृता: ।। 

वीशब्देनोच्यते विद्या शिवजीवैक्यबोधिका । 

तस्या रमन्ते ये शैवा: वीरशैवास्तु ते मताः ।। 

(सि.शि.,५.१५- १६) 

वीरशैवार्चनक्रमः 

षट्स्थलात्मकरूपेणेष्टलिङ्गपूजा या विधीयते सा वीरशैवार्चनक्रम 
इत्युच्यते । भक्तस्थले साधकः सुखासीनो भूत्वा भूतिरद्राक्षभूषितः सन्‌ 
श्रद्धाभक्त्या पवित्रात्मा प्रवर्तेत । माहेश्वरस्थले षडक्षरात्मक श्रेष्ठ मन्त्र 
निष्ठाभक्त्या अनुसन्दधेत्‌ । प्रसादिस्थले अवधानभक्त्या लिङ्ग हस्ते 
गृह्णीयात्‌ । प्राणलिज्गिस्थले स्वानुभूत्यात्मकभक्त्या पूजां कुर्यात्‌ । 
शरणस्थले तावत्‌ आनन्दभक्त्या अर्पणक्रियां कुर्यात्‌ । ऐक्यस्थले 
समरसभक्त्या प्रसादोपभोगतृष्तिमाप्नुयात्‌ । एष एव वीरशैवार्चनक्रमः । 

इतः परं विशेषेण वीरशैवार्चनक्रमम्‌ । 

षट्स्थलात्मकरूपेण प्रवक्ष्यामि समासतः ।। 

भक्तस्थले सुखासीनो भूतिरुद्राक्षधारणम्‌ । 

कृत्वा भक्त्या सुपूतात्मा ततो माहेशवरस्थले ।। 

षडक्षरं परं मन्त्रमनुष्ठायात्मनिष्ठया । 

प्रसादिस्थलमादाय लिङ्ग हस्तेऽवधानतः ।। 

प्राणलिङ्गिस्थले पूजां विधाय स्वानुभूतितः । 

ततः शिवार्पणं कृत्वा स्वानन्दाच्छरणस्थले ।। 

ऐक्यस्थले प्रसादोपभोगतृप्तिमवाप्य च । 

एवं समरसीभावात्‌ षडङ्गस्थलयोगतः ॥। 
क्रियते सर्वदा सोऽयं वीरशैवार्चनक्रमः । 
(विशे.प्र.,२.२५-३०; सू.आ.,क्रि.पा. ,६.५४-५७) 
(पश्यत - महापूजाविधिक्रमः) 
वीरशैवावधूतः 
ज्ञानयोगशैवः । अखण्डज्ञानयुक्तः शैवः । 
यदखण्डं परं ज्ञानं यदेकं स्वच्छमव्ययम्‌ । 
यदव्यक्तं मनोतीतं तदेकं ब्रह्मकेवलम्‌ ।। 
तद्भावनाधिकारी यो ज्ञानयोगान्वितः शिवे । 
वीरशैवावधूतोऽपि स एव कथितः शिवे ।। 
(पार.आ.,१०.१६-१७) 
वीरसिद्धान्तः 
वीरसिंद्धान्तो नाम वीरशैवसिद्धान्त एव । 
वीरसिद्धान्तनिर्वाहकृतपइनिबन्धनम्‌। 
(सि.शि.,४.८) 
(पश्यत - वीरशैवसिद्धान्तः) 
वीराचारः 
वीरशैवैरनुष्ठेयः धर्मनियमः । वीरव्रतम्‌, वीराचारत्रतम्‌, वीरशैवाचार 
इत्यादिभिरपि पदै अयमेव उच्यते । 
नमः सोमविभूषाय वीराचारत्रताय ते । 
प्राणलिङ्गाय रुद्राय प्राणभूताय ते नमः | 

देवतानां समाजेषु धर्मगुप्तस्य भूपतेः । 
चरितं चित्रचैतन्यं वीराचारैकसम्भवम्‌ ।। 
(वी.शै.उ., २.९१, पृ.७२; २.१०२, पृ.७४) 
स धीरः सात्विकः श्रीमान्‌ वीराचारव्रतान्वितः । 
आगमज्ञो गुणनिधिः गुरूणां हे गुरुप्रिये ।। 
(वी.शै.उ., ४.३४७, पृ. २५७) 
वृषोत्सर्गाराधनम्‌ 
वीरशैवाना शिवमेधान्गत्वेनोक्तेषु षोडशाराधनेषु वृषोत्सर्गाराधन- 
मेकतमम्‌। वृषोत्सर्गस्य फलत्राप्त्यै माहेश्वरमेकं समभ्यर्च्य वृषभदानं 
कुर्यात्‌ । एतदेव वृषोत्सर्गाख्यमाराधनम्‌ । 
वृषोत्सर्गफलावाप्त्यै विप्रमेकं समर्चयेत्‌ । 
वृषोत्सर्गाख्यमाराधनमितीदं संप्रचोदितम्‌ ।। 
(चं.आ.,च.पा.,४.३१) 
तथैव भोजयेदेकं वृषोत्सर्गफलाप्तये । 
वृषोत्सर्गाराधनं तु विधातव्यं मम प्रिये ।। 
(मकुट., च.पा.,६.११) 
वृषोत्सर्जनम्‌ 
वीरशैवानाम्‌ अन्त्येष्टिविध्यङ्गत्वेन एकादशतमे दिने वृषोत्सर्जनं नाम 
कर्म कुर्यादिति नियमः । अत्र रुद्रहोम॑ विधाय वृषोत्सर्जनं कुर्यादित्यस्ति 
नियमः । नन्दिकेशस्य तृप्तिद्वारा शिवसान्निध्यप्राप्त्यर्थ श्वेतम्‌, रोहितम्‌, 
नीलं वा वृषभम्‌ उत्सृजेत्‌ । इदं वृषोत्सर्जनं शिवमेधान्गत्वेन 
वा कस्मै अपि ग्रामदेवाय समर्पयितुं शक्यते । 
अथवा कस्मैचित्‌ माहेश्वराय वा दानरूपेण दातव्यम्‌ । परन्तु दानरूपेण 
स्वीकृतः माहेश्वरः तं वृषभं स्वतन्त्रत्वेनोत्सृजेत्‌ । मकुटागमस्य चर्यापादे 

“निराभार्याश्रमयुते सिद्धे न वृषमुत्सृजेत्‌” (६.३) इति यदुक्तं ततः 
आक्षेपत्वेनेद सिद्ध्यति । 
एकादशेऽहनि स्नात्वा विप्रान्‌ विज्ञान्निमन्त््य च । 
रुद्रहोमं विधायाथ वृषोत्सर्जनमाचरेत्‌ ।। 
उत्सृजेद्‌ वृषभं श्वेत रोहितं नीलमेव वा । 
तृप्त्या वै नन्दिकेशस्य शिवसान्निध्यसिद्धये ।। 
(चं.आ.,च.पा.,४.२०-२१; मकुट., च-पा.,६.२-३) 
वृष्टि > 
वीरशैवपः्वमहासूत्रेष्वन्यतमम्‌ । दारुकनामकद्वितीयाचार्यविलासेन 
एतस्मात्‌ सूत्रात्‌ - कार्बोन्नः, स्वर्णकन्था, सिङ्गी, मसणिः, कुठारः, भैत्री, 
कठारः, चामरी, कवाटः, कुक्षकन्था, ज्वलत्कन्था, शुङ्गिः - इति द्वादश 
उपसूत्राणि जातानि । 
दारुकस्य विलासेन वृष्टिसूत्राच्च द्वादश । 
कार्बोन्नः स्वर्णकन्था च सिङ्गीमसणिरेव च ।। 
कुठारश्च तथा भैत्री कठारश्चामरी तथा । 
कवाट: कुक्षकन्था च ज्वलत्कन्था तथैव च ॥। 
शुङ्गीश्चैते द्वादशैव वृष्टिसूत्रात्समुद्भवाः । 
(वी.स.सं.,२.४-५) 
(पश्यत - सूत्रम्‌) 
वेदाभिजम्‌ 
भस्मभेदः । कर्मानुष्ठानान्ते प्रियमाण भस्म । 


वेदभिजं तथा भस्म तत्कर्मान्तेषु धारयेत्‌ । 
(क्रि.सा.,भा-३, ३.३७६, पू-१६१) 


CC-0. Jangamwadi Math Collection, Varanasi. An eGangotri Initiative 


६६८ वीरशैवपारिभाषिकपदकोश: 
वेदारि: 
परमेशवरोर्ध्वमुखसञ्जातस्य पञ्चवक्त्रगणेशस्य पञ्चमुखेभ्यः सञ्जातेषु 


वीरशैवमूलपश्चमेषु अन्तिमः । तस्य च वेदारेः स्कन्दगोत्रम्‌, सूत्र 
पञ्चवर्णाख्यम्‌, विश्वकर्णशाखा, प्रवरः पञ्चाक्षरः, मन्त्रस्य बीजाक्षर 
यकारः, कलशश्च सुवर्णमयः, विश्वाराध्यः गुरुः, मन्त्रः षडक्षरयुक्त: 
मूलपश्चक्षरीमनत्रः । स च अत्याश्रमी गृहस्थो भूत्वा इष्टलिङ्गपूजायां निरतः । 

ममोर्ध्वमुखसञ्जातः पञ्चवक्त्रगणेश्वरः । 

अतिवर्णाश्रमोपेतो वीरशैवमताश्रितः ।। 

तस्य वक्त्रेषु सम्भूताः पञ्चमाः पश्चसंख्यकाः । 

वेदारिः पञ्चमस्याथ स्कन्दगोत्रमितीर्यते । 

तच्छाखा विश्वकर्णाख्या प्रवरः पञ्चमाक्षरः ।। 

तत्सूत्रं पश्चवर्णाख्यं मूलवर्णो यकारक: । 

'कलशस्तस्य सौवर्णो विश्वाराध्यो गुरुः स्मृतः ।। 

मूलं षडक्षरोमन्त्रः षडक्षरसमन्वितः । 

ओं नमः शिवायेति मन्त्रमाता षडक्षरी । 

एतादृशमहामन्त्रस्योपदेशः प्रशस्यते ।। 

अत्याश्रमी गृहस्थः स्यादिष्टलिङ्ार्चने रतः । 

एतैश्च लक्षणैर्युक्तो वेदारिः पञ्चमस्तथा ।। 

(वी.स.सं.,५.४-५, ३८-४१) 

(पश्यत - उपपञ्चमाः) 
वेधादीक्षा 

दीक्षाभेदः । वेधादीक्षा, मन्त्रदीक्षा, क्रियादीक्षा - इति 
्रिविधदीक्षास्वन्यतमा । गुरोरालोकतः हस्तमस्तकसंयोगतः शिष्ये 
शिवतत््वसमावेशः भवतीति वेधादीक्षा । 

सादीक्षा परमा शैवी त्रिधा भवति निर्मला । 
एका वेधात्मिका साक्षादन्या मन्त्रात्मिका मता । 
क्रियात्मिका परा काचिदेवमेव त्रिधा भवेत्‌ ।। 
हस्तमस्तकसंयोगाद्‌ दु्टेर्वेधेति कीर्तिता । 
(का.आ.,क्रि.पा.,१.१३-१४) 
सा दीक्षा त्रिविधा प्रोक्ता शिवागमविशारदैः ।। 
वेधारूपा क्रियारूपा मन्त्ररूपा च तापस । 
गुरोरालोकमात्रेण हस्तमस्तकयोगतः ।। 
यः शिवत्वसमावेशः वेधादीक्षेति सा मता ।। 
(सि.शि., ६१२-१४; वी.स .सं., ११.९-१०) 
(पश्यत - दीक्षा) 
वेधादीक्षायाः भेदः - समयः, निस्सांसारा, निर्वाणा, तत्त्वदीक्षा, 
अध्यात्म, तत्त्वविशोधिनी, तत्त्वबोधा च - इत्येवं सप्त वेधादीक्षायाः भेदाः। 
आद्या समयसंज्ञा स्यान्निःसंसारा द्वितीयका । 
निर्वाणाख्या तृतीया स्यात्‌ तत्त्वसंज्ञा चतुर्थिका ।। 
पञ्चमाध्यात्मसंज्ञा स्यात्‌ षष्ठी तत्त्वविशोधिनी । 
सप्तमी तत्त्वबोधा स्याद्‌ वेधादीक्षान्तरा इमाः ।। 
(का.आ..क्रि.पा.,१.९६-९७) 


वैकारिकाहङ्कारः 
राजसाहङ्कार एव वैकृताहङ्कारः । 
वैकृतो रजसोत्कृष्टः .................. । 
बैकारिकाहड्ठारात्‌..................... | 
(शि.त.र., भा-१, १.७.४१-४२) 
(पश्यत - अहङ्कारः) 

वैकृतप्राणायामः 

शिवागमेषु उक्तप्रकारेण रेचकपूरककुम्भकैः क्रियमाणः प्राणनिरोधः 
वैकृतप्राणायाम इत्युच्यते । अयं च मन्त्रयोगः, लययोगः, हठयोग 
राजयोगः - इति चतुर्विधयोगेषु अन्यतमभूतः लययोग इत्युच्यते । 


आगमोक्तविधानेन रेचकपूरककुम्भकैः । 
यदिप्राणनिरोधश्चेद्वैकृतस्स उदीरितः ।। 
प्राकृतो मन्त्रयोगः स्याद्वैेकृतो लय एव हि । 
(शि.यो.प्र., २.२४, २६) 
बैदिकनिराभारी वीरशैव: 


शैवभेदभूतवीरशैवप्रभेदस्य निराभारीवीरशैवस्य द्विविधभेदयोरन्यतरः । 
शिखायज्ञोपवीतसहितः दण्डकाषाययुक्तः, इष्टलिङ्गवान्‌ वैदिकनिराभारी 
वीरशैवः । 


शिखायज्ञोपवीताढ्यो दण्डकाषायचेलवान्‌ । 
वैदिके वीरशैवे तु निराभारीति स स्मृतः ।। 
स्वेष्टलिङ्गवियोगस्तु समानः उभयोः स्मृतः ।। 
(चं.आ..,क्रि.पा.,१०.४४) 
वैदिकलिङ्गम्‌ 

वेदसिद्धानांवेदप्रतिपाद्यानां देवतानां प्रदुर्भावविशेषाणाश्च लिज्गम्‌। 
प्रादुर्भावविशेषाणामपि तासां तदेव हि । 
देवता वेदसिद्धा यास्तासां लिङ्ग तु वैदिकम्‌ ।। 

(क्रि.सा.,भा-१, ४.२६७-२६८, पृ.१९२) 

व्योमाङ्गम्‌ 


आत्माङ्गम्‌, व्योमाङ्गम्‌, अनिलाङ्गम्‌, अनलाङ्गम्‌, जलाङ्गम्‌, भूम्यङ्ग 
चेति षङङ्गानि । व्योमाङ्ग नाम शरणस्थलम्‌ । यस्मिन्‌ ज्ञानहस्तेन 
प्रसादलिङ्गार्चन क्रियते । 


व्योमाङ्गंज्ञानहस्तं स्यात्‌ प्रसादार्चनतत्परम्‌ ।। 
शरणस्थलमित्याहुः शिवयोगपरायणाः । 

(अ.सू.,६.३६-३७) 

व्योमास्त्रम्‌ 

विद्याङ्गे विद्यमानेषु षडस्नेष्वेकतमम्‌ । 
व्योमास्त्रमित्यघोरास्त्रं............... | 

(वा.शु.आ.,८.४५) 
(पश्यत-व्योमास्रमन्त्रः) 


व्योमास्त्रमन्त्रः 
विद्याङ्गे विद्यमानेषु षडस््रमन्त्रेष्वेकतमः । 3#कारः, मांकारः, 
मींकारः, मूंकारः, व्योकारः, मकारः, व्याकारः, पिकारः, नेकारः 
ओंकारश्चेति व्योमास्नमन्त्रः । (३१-मां-मीं-मूं- व्योमव्यापिने ओम्‌) 
ओंकार: प्रथमं बीजं मां कारश्च द्वितीयकम्‌ । 
तृतीयबीजं मीं कारः सर्वकारणकारणम्‌ ।। 
चतुर्थबीजं मूंकारः व्योकारः पञ्चम भवेत्‌ । 
षष्ठवर्ण मकारश्च व्याकारः सप्तमं भवेत्‌ ॥। 
'पिकारमष्टमं बीजं नेकारो नवमं स्मृतम्‌ । 


ओं कारो दशमं बीजं व्योमाख्नंतु दशार्णकम्‌ ।। 
(वा.शु-आ.,८.५७-५९) 

शा 


शक्तिः 

परशिवाविनाभूता महाशक्तिः । सा एव विमर्शाशक्तिरुच्यते । शिवेन 
सह संयोगात्‌ चतुस्रिशत्‌ तत्त्वानां जननी । सृष्टि - स्थिति - लय - तिरोधान - 
अनुग्रहात्मकेषु शिवस्य पञ्चकृत्येषु सहकारिणी। मायाप्रकृतिपराशक्ति- 
शिवेत्यादीन्यस्या एव नामान्तराणि । प्रकृतिरूपेण सा माया, शिवश्च मायी । 
“मायां तु प्रकृतिं विद्यान्मायिनं तु महेश्वरम्‌'। (शवे.उ.,४.१०) 

यदा पशु-पाशविमोचकः शम्भुः निजलीलारूपेण योगिनां उपकारं 
मनसि निधाय जगदुत्पत्तिकारणभूतानां सर्वतत्त्वानां सृष्ट्यर्थं अचिन्तयत्‌ 
ततः पराशक्तिरजायत । तस्याः अंशभेदेन आदिशक्तिः, पुनस्तस्याः 
अंशभेदेन इच्छाशक्तिः, ततोऽपि इच्छाशक्तेरंशभेदेन ज्ञानशक्तिः, पुनः 
ज्ञानशक्तेरशभेदेन क्रियाशक्तिश्च अजायन्त । एकैव सा शक्तिः पञ्चधा 
भिन्ना जाता । नादः शिवः, बिन्दुः शक्तिः, तयोः संयोगात्‌ कला, ततः 
ृष्टिः। एषा शक्तिः गुणत्रयात्मिका शिवनिष्ठा सती स्वयमेव गुणवैषम्यं धृत्वा 
वस्तुत्रयरूपेण आविर्भूता । शक्तिरेव जीवात्मनि भक्तिर्भूत्वा निवृत्तिमार्गेण तं 
मोक्षं प्रति नयति। 

वागर्थाविव संपृक्तौ वागर्थः प्रतिपत्तये । 

जगतः पितरौ वन्दे पार्वतीपरमेश्वरै ।। 

(रःवं.,१.१) 

यामाहुः सर्वलोकानां प्रकृति शास्त्रपारगाः । 
तां धर्मचारिणी शम्भोः प्रणमामि परां शिवाम्‌ ।। 
इच्छाज्ञानादिरूपेण या शम्भोर्विश्वभाविनी । 
बन्दे तां परमानन्दप्रबोधलहरीं शिवाम्‌ ।। 
तदीया परमा शक्तिः सच्चिदानन्दलक्षणा । 
समस्तलोकनिर्माणसमवायस्वरूपिणी ।। 
वन्दे महेश्वरी शक्ति महामायादिरूपिणीम्‌ ।। 
(सि.शि.,१.८, ११;२.१२) 
एवरूपः परात्मा हि पशुपाशविमोचकः । 
शम्भुः कदाचिन्निजया प्रकृत्या लीलया स्वयम्‌ ।। 
सृष्ट्यर्थं सर्वतत्त्वानां जगदुत्पत्तिकारणम्‌ । 
योगिनामुपकाराय स्वेच्छयाऽचिन्तयच्छिवः ।। 
ध्यायमानात्ततो देवि पराशक्तिरजायत । 
आदिशक्तिस्ततो जाता पराशक्त्यंशभेदतः ।। 
आदिशक्त्यंशतः साक्षादिच्छाशक्तिरजायत । 
इच्छाशक्त्यंशभेदेन ज्ञानशक्तिरजायत । 
ज्ञानशक्त्यंशभेदेन क्रियाशक्तिरजायत । 
एकैव पञ्चधा भिन्ना निर्मला शिवचिन्तया । 
(सू.आ.,क्रि.पा.,१.१८-२२) 
बिन्दुश्शक्तिश्शिवो नादः कला संयोग एव च ॥। 
(वी.प्र.,श्लो.१, पृ.६०) 


शिवशक्तिसमायोगो जगत्सृष्ट्यर्थकारणम्‌ ।। 
(शि.त.र.,भा-१, १.४.४९) 

वीरशैवपारिभाषिकपदकोश: 
गुणत्रयात्मिका शक्ति: ब्रह्मनिष्ठा सनातनी । 
तद्वैषम्यात्‌ समुत्पन्ना तस्मिन्‌ वस्तुत्रयाभिधा ।। 
भोक्ता भोज्यं प्रेरयिता वस्तुत्रयमिद स्मृतम्‌ । 
(सि.शि 2५.२९ , ४१ ) 
भोक्ता भोग्यं प्रेरितारं च मत्वा सर्व प्रोक्तं त्रिविधं ब्रह्ममेतत्‌ ।। 
(श्वे.उ.,१.१२) 
अमृतार्थ प्रपन्नानां या सुविद्याप्रदायिनी । 
अहर्निशमहंवन्दे तामीशानमनोरमाम्‌ ।। 
(सि.शि.,१.१२) 
लिङ्गस्थलाश्रया शक्तिः कलारूपा प्रकीर्तिता । 
अङ्गस्थलाश्रया शक्तिः भक्तिरूपा भवापहा ।। 
(अ.सू.,२.२२-२३;) 
(शि.यो.प्र.,१.२१; क्रि.सा.,२.११७; शि.त.र.,भा-१, १.४.४९; 
वे.सा.वी.चिं., २.६१ इत्यादि स्थलेषु शक्तिविषयः प्रपञ्चितः) 


शक्तिभेदाः 


शक्तिरेकाप्युपाधिभेदाद्भिद्यते । 
द्विधा - लिङ्गस्थलाश्रय अङ्गस्थलाश्रया इति शक्तिः द्विधा । 
सा शक्तिट्रिविधा भूता स्वस्वातन्त्यबलेन तु ।। 
समानधर्मिणीत्वेन विभक्ता भक्तवत्सला । 
लिङ्गस्थलाश्रया काचित्काचिदङ्गस्थलाश्रया ।। 
(अ.सू.,२.२१-२३) 

त्रिधा - इच्छाशक्तिः, ज्ञानशक्तिः, क्रियाशक्तिः चेति। 
इच्छाज्ञानक्रियारूपा त्रिधा स्यात्‌ सृष्टिकारणम्‌ । 
तच्छक्तित्रयरूपोऽसौ परमात्मेत्युदाहृतः ।। 

(श.त्र.,पृ.५२, श्लो.१२) 

पञ्चधा - पराशक्तिः, आदिशक्ति:, इच्छाशक्तिः, ज्ञानशक्तिः, क्रियाशक्तिः 
चेति भेदेन शक्तिः पञ्चधा । 


एकैव पञ्चधा भिन्ना निर्मला शिवचिन्तया ।। 
(सू.आ..,क्रि.पा.,१.२२) 

(पश्यत - इतः पूर्वं दत्ताः श्लोकाः - सू.आ.,क्रि.पा.,१.१९-२२) 

पराशक्तिस्तथादिश्च इच्छाज्ञानं क्रिया तथा । 

शक्तितत्त्व पश्चविधमिति गोप्यं मम प्रिये ।। 

(शि.त.र.,भा-१, १.७.२४) 
षोढा - परादिपञ्चशक्तिभिः सह चिच्छक्तियोजनेन शक्तिः षोढा । 
चिच्छक्तिश्च पराशक्तिरादिशक्तिस्तथैव च । 
इच्छाज्ञानक्रियारूपाः शक्तयः षड्डिधा: मताः ।। 

(अ-सू.,३.२६-२७) 
षोडशधा 
पारमेश्वरागमोक्तदिशा अष्टदलकमले भवाद्ष्टदेवताः संपूज्यानन्तरं 
षोडशदलकमले वृषध्वजादि षोडशदेवताः षोडशशक्तीशच भावयेत्‌ । 
तासां नामानि - ईशानी, शाङ्करी, रौद्री, कालकण्ठी, कपालिनी, गान्धारी, 
हस्तिजिह्वा, पिङ्गला, सुषुम्निका, राका, कुहूः, सिनीवाली, भूतधात्री, 
गिरीन्द्रजा, हैमवती, ईडा च । 
भावयेत्‌ केसरेष्वेतान्‌ घोडशेष्वपि षोडश । 
अथ षोडश पत्रेषु शक्ती: षोडश भावयेत्‌ ।। 
(पार.आ.,१०.४५) 
ईशानी शाङ्करी रौद्री कालकण्ठी कपालिनी । 
गान्धारी हस्तिजिह्वा च पिङ्गलेडा सुषुम्निका ।। 

राका कुहूः सिनीवाली भूतधात्री गिरीन्द्रजा । 
या सा हैमवतीशानी वाहनायुधसंयुता ।। 
(पार.आ.,१० ४६-४७) 
शक्तिचक्राणि 
आधारादि षट्चक्राण्येव शक्तिबीजाक्षराणां न्यासात्‌ शक्तिचक्राणीति 


कथ्यन्ते, अक्षराणां शिवशक्त्युभयरूपत्वात्‌, शिवमन्त्रोद्धारकाले तेषामेव 
शक्तिबीजत्वाच्च । षट्चक्रस्थषट्पद्मानां दलेषु शिवचक्रन्यासवत्‌ 
शक्तिचक्रन्यासः क्रियते । तत्र आधारादिविशुद्धिप्यन्तं पञ्चचक्रेषु 


शकारादीनि शक्तिबीजत्वेन न्यस्यन्ते । केवलमाज्ञाचक्रे दलद्वये 
ळकारक्षकारयोः स्थाने हकारळकारौ विन्यस्येते । 
०००००२5 क क शक्तिचक्राण्यथो न्यसेत्‌ । 
आधारादिगलान्त च वर्णानि पूर्ववन्न्यसेत्‌ ।। 
(पूर्ववन्न्यसेत्‌ = शिवचक्रन्यासवत्‌ ) 
आज्ञायान्तु विशेषोऽस्ति शक्तिपक्षे हळे न्यसेत्‌ । 
(ळक्षयोः स्थाने हळे इत्यर्थः) 
(वा.शु.आ.,९.२२-२३) 
(पश्यत - षट्चक्राणि, शिवचक्राणि) 
शक्तिपात: 
ईश्वरानुग्रहरूपेण भक्तेः उदयः शक्तिपातशब्देन कथ्यते । सः 
शक्तिपात: प्रबोधानन्दरूपिणी । 
प्रसादादेवसा भक्तिः प्रसादो भक्तिसम्भवः । 
यथैवाङ्करतोबीजं बीजतो वा यथाङ्करः | 
(सि-शि.,९.११) 

लक्षणं शक्तिपातस्य प्रबोधानन्दसम्भव: । 
सा यस्मात्‌ परमा शक्तिः प्रबोधानन्दरूपिणी ।। 
(क्रि.सा.,भा-२, पृ.१९५) 
शक्तिपातचिह्णानि 
कम्पः, रोमाञ्चः, स्वरविक्रियः, नेत्रविक्रियः, अन्नविक्रियः इत्यादयः 


शक्तिपातचिह्णानि । एवमेव मुक्तौ औत्सुक्यम्‌, भवस्थितौ द्वेषः, शिवभक्तेषु 
भक्तिः, शिवे श्रध्दा इत्यादयोऽपि तङ्लक्षणानि । 


आनन्दबोधयोर्लिङ्गं अन्तःकरणविक्रियात्‌ । 
. यथा स्यात्‌ कम्परोमाञ्चस्वरनेत्राङ्गविक्रियाः ।। 
(क्रि.सा.,भा-२, पृ.१९५) 
एषां शरीरिणां शक्तिः पतत्येव निवृत्तये । 
तेषां तल्लिङ्गमौत्सुक्यं मुक्तौ द्वेषो भवस्थितौ ।। 
भक्तिश्च शिवभक्तेषु श्रद्धा तच्छासके शिवे । 
एभिर्लक्ष्यैरविच्छिन्नैः शक्तिपातो महात्मभिः ।। 
अनुमेयः सदीक्षैश्च शक्तिपातानुसारतः । 
(वे.सा.वी.चिं., ६.७-८; मृ-आ.,वि.पा.,५.४-५) 
(पश्यत - भक्तिचिह्वानि) 
शक्तिपातदीक्षा 
दीक्षाभेदः । होत्रीदीक्षायाः शक्तिपातपाशनामक द्विविधप्रभेदयोरन्यतरः। 
अधर्मधर्मयोस्साम्ये शक्तेः पातः । सोऽयं शक्तिपातदीक्षत्युच्यते । इयं च 
आज्ञा - उपमा - स्वस्तिकारोहण - अभिषेक - विभूतिपट्ट = आयत्ता - 
स्वायत्ता - रूपेण सप्तधा । 
अधर्मधर्मयोस्साम्ये जाते शक्तिः पतत्यसौ । 
आज्ञोपमादिभेदेन सा पुनः सप्तधा भवेत्‌ ।। 


CC-0. Jangamwadi Math Collection, Varanasi. An eGangotri Initiative 


६७८ 
वीरशैवपारिभाषिकपदकोश. 
गुर्वाज्ञापालने दीक्षा सा चाज्ञा प्रकीर्तिता । 
पूर्वेषां समयाचारसदृशी चोपमा स्मृता ।। 
आरोप्य स्वस्तिका शिष्यं गुरोरीक्षणकर्मणा । 
स्वस्तिका कलशस्नानादभिषेकाह्वया च सा ।। 
भूतिपटमयीदीक्षा भस्मना या प्रकीर्तिता । 
शिष्यस्य फाले गुरुणा समयाचारमार्गतः ।॥। 
आचार्यो लिङ्गमादाय समभ्यच््य यथाविधि । 
शिष्यस्यालोकनं सम्यगायत्ता परिकीर्तिता ।। 
प्रह्मीभूय ततः शिष्यो लिङ्ग स्वीकृत्य भक्तितः । 
गुरोः स्वायत्तमित्युक्तं स्वोत्तमाङ्गादिधारणम्‌ ।। 
(शि.त.र.,भा-३, ९.७.३३-३८) 
अत्र दत्ता: भेदाः क्रियादीक्षायाः प्रकाराः इति अन्यत्र दृश्यन्ते । 
(का.आ.,क्रि.पा.,१.४३) 


(पश्यत - दीक्षाभेदः) 
शक्तिपीठम्‌ 
लिङ्गस्य शिवशक्तिसमायोगात्‌ लिङ्गम्‌ (लिङ्जस्यो्ध्वभागः) साक्षात्‌ 
शिवस्वरूपम्‌ । पीठं च शक्तिरूपम्‌ । एवं लिङ्गस्य पीठमेव शक्तिपीठम्‌ । 
दैवाद्वनिर्गतं शक्तिपीठाल्लिङ्गमखण्डितम्‌ । 
(सू-आ..,क्रि.पा.,७.५७) 
पीठिका परमाशक्तिलिंङ्ग साक्षात्‌ परःशिवः । 
शिवशक्तिसमायोगं विश्वं लिङ्ग तदुच्यते ।। 
(सि:शि.,११.३२) 

शक्तिविकास: 


शिवस्य शक्तिविकास एव सृष्टिः । स्वशक्तिविकासेन शिव: 
विश्वरूपेण तिष्ठति, यथा पटः कृटीभावात्‌ स्वस्यप्रसारणवशात्‌ भाति 
तथा। 

आत्मशक्तिविकासेन शिवो विश्वात्मना स्थितः । 


कुटीभावात्‌ यथा भाति पटः स्वस्य प्रसारणात्‌ ।। 


शक्तिविशिङँछँतम्‌ र (सि.शि.,१०.६६) 


वीरशैवसिद्धान्तस्य शक्तिविशिष्टाद्वैतमित्यपरे नाम । शक्तिश्च 
शक्तिश्च शक्ती ; ताभ्यां विशिष्टौ जीवेशौ, तयोरद्वैतं शक्तिविशिष्टाद्वैतम्‌ । 
तत्र प्रथमशक्तिपदेन स्थूलचिदचिदात्मकशक्तिः, दितीयशक्तिपदेन सूक्ष्म- 
चिदचिदात्मकशक्तिश्च परामृशयेते । स्थूलचिदचिदात्मकशक्तिः जीव- 
सम्बन्धिनी, सूक्ष्मचिदचिदात्मकशक्तिश्चेशसम्बन्धिनी । स्थूलचिन्नाम 
किञ्चिज्ञत्वम्‌, स्थूलाचिन्नाम क्रिञ्चित्‌ कर्तृत्वं च । सूक्ष्मचिन्नाम सर्वज्ञत्वम्‌, 
सूक्ष्माचिन्नाम सर्वकर्तृत्वं च । एवंभूतयोः जीवेशयोः स्थूलसूक्ष्मचिद- 
चिच्छक्तिविशिष्टरूपयोरद्वैतम्‌ अर्थात्‌ सामरस्यं यत्‌तत्‌शक्तिविशिष्टाद्वैतम्‌ । 

वीरशैवसिद्धान्तस्य लिङ्गाङ्गसामरस्यात्मकपरिणाम्युपादानरूप- 
शक्तिविशिष्टशिवाट्वैतस्य सकलद्वैतविलक्षणत्वेन साधनीयतया ... 

(शि.मं.,२३) 

शक्त्यङ्गम्‌ 

शिवाज्ञादिषडब्नेषु पश्चममङ्गम्‌ । अत्र ग्रन्थस्य त्रुटितत्वात्‌ अस्याज्गस्य 
स्वरूपं नज्ञायते । 


शक्त्यङ्गं पञ्चमं विद्यात्‌ सामान्याङ्गं च षष्ठकम्‌ । 
(वा.शु.आ.,८.७) 


CC-0. Jangamwadi Math Collection, Varanasi. An eGangotri Initiative 


22 वीरशैवपारिभाषिकपदकोश 
शक्त्यड्रमन्त्र: 
सां-सीं-सूं-सैं-सौं-सः (तान्त्रिकशक्त्यङ्गमन्त्र:), स्रां-स्रीं-सूं- 
सैं-स्रौं-स्रः (वैदिकशक्त्यन्गमन्त्रः) वातुलशुद्धागमे ज्रुटितोऽयं भाग: | 
(पश्यत - शिवा.सौ., पृ.२ २४) 
शब्दप्रसाद: 
भक्तादिषट्स्थलमध्ये शरणस्थले श्रवणाङ्गद्वारा प्रसादलिज्ञाय 
समर्प्यमाण: प्रसाद: शब्दप्रसाद: । 
शरणस्थले तु परया शक्त्या युक्ते श्रवोऽङ्गके । 
प्रसादलिङ्गे ईशानमुखे शब्दप्रसादकम्‌ ।। 
आनन्दभक्त्या सुज्ञानहस्तेनैव समर्पयेत्‌ । 
(का.आ..,क्रि.पा., ७.६४; अ.सू.,७.४१) 
(पश्यत - समर्पणम्‌) 
शब्दाध्वानः 
अध्वभेदः । ते चमन्त्राध्वा, वर्णाध्वा, पदाध्वा इति त्रयः । 
5० अथाध्वानः ततः परे । 
मन्त्रवर्णपदात्मानः त्रयः शब्दस्वरूपकाः ।। 
(शि.त.र.,भा-३, ९.३.८६) 


(पश्यत - अध्वा) 


शम्‌ 
मङ्गलम्‌ । अतएव मङ्गलार्थकत्वमपि सिध्यति । 
समेधयति शं नित्यं सर्वार्थानामुपक्रमे । 
शिवमिच्छन्मनुष्याणां तस्माद्देव: शिवः स्मृतः ।। 
(लि.धा.चं., पृ.१०१, १-३; म.भा.,७.१७३.९०) 

शमः 
मनसः विषयविमुखतास्थितिः । पारमेश्वरागमे वीरशैवस्य 

षडड्गत्वेनोक्तेषु एकतमम्‌ । 
शमो दमस्तितिक्षोपरतिश्रद्धासमाधयः । 
षडङ्गानि महादेवि वीरशैवस्य लिङ्गिनः ।। 

(पार. आ., १०.७२) 
शम्भुः 
शं भवति (शं भावयति) इति शम्भुः । शिवः । भ्रूमध्यस्थित 
आज्ञाचक्रादूर्ध्वं सहस्रदलपङ्कजे स्थितस्य विमलस्य चन्द्रबिम्बस्य मध्ये 
सूक्ष्मरन्ध्रं भावयेत्‌ । तत्‌ कैलासस्थानम्‌ इत्युच्यते । तत्र शम्भुं ध्यायेदिति 
नियमः । 

(१) निष्कलङ्कस्वभावाय नमः शान्ताय शम्भवे ।। 
स्वेच्छाविग्रहयुक्ताय स्वेच्छावर्तनवर्तिने । 
स्वेच्छाकृतत्रिलोकाय नमः साम्बाय शम्भवे ।। 
तां धर्मचारिणी शम्भोः प्रणमामि परा शिवाम्‌ ।। 
यया महेश्वरः शम्भुः नामरूपादिसंयुतः । 
इच्छाज्ञानादिरूपेण या शम्भोः विश्वभाविनी । 

(सि.शि., १.५-६, ८-९,११) 
जङ्गम स्थावरं चेति शम्भो रूपद्रयं शुभम्‌ ।। 
(क्रि.सा.,भा-३, १७.१, पृ.२३) 

(२) भ्रूमध्यादूर्ध्वभागे तु सह्रदलमम्बुजम्‌ । 
भावयेत्‌ तत्र विमलं चन्द्रबिम्बं तदन्तरे ।। 
सूकष्मरन्ध्रं विजानीयात्‌ तत्‌ कैलासपदं विदुः । 
तत्रस्थं भावयेच्छम्भुं सर्वकारणकारणम्‌ ।। 

(सि-शि.,१२.२६-२७) 

शरण: 
वीरशैवषट्स्थलमागे शरणस्थलं नाम पञ्चमं स्थलम्‌ । तस्मिन स्थले 
वर्तमानः साधकः शरणनामवान्‌ भवति । शिवं प्रति स्वार्पणभावयुक्तः 
भक्तिज्ञानवैराग्यसम्पन्नः निरन्तरशिवानन्दम्चश्च शरणः । लिङ्गपति- 
शरणसतीभावः शरणस्थलस्य वैशिष्ट्यम्‌ । शिवेन सह नित्यसौख्यं 
अनुभवति । 
अङ्गलिङ्गी ज्ञानरूपः सती ज्ञेयः शिव: पतिः । 
यत्‌ सौख्यं तत्समावेशे तद्वान्‌ शरणनामवान्‌ ।। 
सतीव रमणे यस्तु शिवे शक्ति विभावयन्‌ । 
तदन्यविमुखः सोऽयं ज्ञातः शरणनामवान्‌ ।। 
(सि.शि., १३.२,५) 
शिवं निश्चित्य निश्चिन्तः सानन्दः शरणो भवेत्‌ । 
(क्रि.सा.,भा-३, २४, पृ.१२२) 
अङ्गत्वमेव गलितं शिवतैव सिद्धा 
तस्मादतः प्रभृति मे सुखमेव भूयात्‌ । 
इत्थं निरन्तरसुखामृतवार्धिपूर - 
मग्नस्स एव शरणाख्य इह प्रसिद्ध: !! 
(वी.ध.शि., ४.९१, पृ.२५६) 
शरणमहत्त्वस्थलम्‌ 
स्थलभेदः । एकोत्तरशतस्थलेष्वेकम्‌ । प्रसादिस्थलाश्रित 
| गुरुलिङ्गादि माहात्म्यज्ञानमन्वेषयन्‌ नाना 
प्रकारेण शिव एव रक्षक इति शरणागतस्य शरणस्य माहात्म्यनोधकस्थलम्‌ । 


्रह्मदिवैभवं प्राकृतत्वेन मन्यमानः शरणः शिवमेवाश्रयते, इत्यादि 
बोधपरमिदं स्थलम्‌ । 

शिव एक एव रक्षक इति प्रपद्यमानस्य शरणस्य महत्वं 
प्रतिपादयति । 
(सि.शि.,तत्त्व.प्र., ११.५७ भूमिका) 
गुरुलिङ्गादि माहात्म्यबोधान्वेषणसङ्घतः । 
सर्वात्मना शिवापत्तिः शरणस्थानमुच्यते ।। 
ब्रह्मादिविबुधान्‌ सर्वान्‌ मत्वा प्राकृतवैभवान्‌ । 
प्रपद्यते शिवं यत्तु शरणं तदुदाहृतम्‌ ।। 
(सि.शि.,११.५७-५८) 
शरणस्थलम्‌ 
वीरशैवसाधनमार्गसम्बद्धेषु षट्स्थलेषु पञ्चमं स्थलम्‌ । लिङ्गं पतिः 
शरणश्च सती इत्येवरूपसतीपतिभावः शरणस्य वैशिष्ट्यम्‌ । 
स्कान्दे शङ्करसहितायाम्‌ - 
पतिरलिंङ्ग सती चाहं हदि युक्तः स्वयं प्रभुः । 
प्रापञ्चिकसुखं नास्ति शरणस्थलमुत्तमम्‌ ।। 
(शि.मं., पृ.४३) 
वातुलतन्त्रे - 
स्वयं चरं परं नाति स्वदेहं निर्मलप्रभम्‌ । 
अद्यं चाचलानन्दंशरणस्थलमुत्तमम्‌ ।। 
शरणस्थलभेदः - चत्वारि अङ्गस्थलानि 
१. शरणस्थलम्‌, २. तामसनिरसनस्थलम्‌, ३. निर्देशस्थलम्‌, ४. 
शीलसम्पादनस्थलम्‌ । 
(सि:शि.,१३.३-४) 


द्वादशलिङ्गस्थलानि - 
१. दीक्षापादोदकस्थलम्‌, २. शिक्षापादोदकस्थलम्‌, ३. 
ज्ञानपादोदकस्थलम्‌, ४. क्रियानिष्पत्तिस्थलम्‌, ५. भावनिष्पत्तिस्थलम्‌, ६. 

ज्ञाननिष्पत्तिस्थलम्‌, ७. पिण्डाकाशस्थलम्‌, ८. बिन्द्राकाशस्थलम्‌, ९ 


महाकाशस्थलम्‌, १०. क्रियाप्रकाशस्थलम्‌, ११. भावप्रकाशस्थलम्‌, 
१२. ज्ञानप्रकाशस्थलम्‌ | 


(सि.शि.,१९.२-५ ) 
शरणस्थलम्‌ 
स्थलभेदः । एकोत्तरशतस्थलेष्वेकम्‌ । शरणस्तलान्तर्गत 
चतुर्तिधाङ्गस्थलेष्वेकतमम्‌, तत्र प्रथमम्‌ । यथा पतिव्रता स्री स्वकीयरमणे 
तथा यः शिवे स्वात्मानं शक्तिरूपां स्त्रियं मन्यमानः देवतान्तरे निरासक्त: सन्‌ 
शरणागतः स एव शरणनामवान्‌, इत्यादि सतीपतिभावं प्रतिपाद्यमानमिदं 
स्थलम्‌ । 
स्थलमेतत्‌ समाख्यातं चतुर्धा धर्मभेदतः । 
आदौ शरणमाख्यातं ततस्तामसवर्जनम्‌ ।। 
सतीव रमणे यस्तु शिवे शक्ति विभावयन्‌ । 
तदन्यविमुखः सोऽयं ज्ञातः शरणनामवान्‌ ।। 
(सि.शि.,१३.३, ५) 
शरणागतः 


सर्वात्मना सर्वप्रकारेण परमेश्वर प्रपन्नः भक्त: शरणागत इत्युच्यते । 

शरण्यः सर्वभूतानां शङ्करः शशिशेखरः । 

सर्वात्मना प्रपन्नस्तं शरणागत उच्यते ।। 

(सि.शि.,११.५९) 

शरीरत्रयम्‌ 

स्थूल -सूदम-कारणत्वेन शरीरं त्रिविधम्‌ । 

तत्र स्थूलशरीर कार्मिकमलाश्रयम्‌ । सूक्ष्मशरीरं मायीयमलाश्रयम्‌। 
कारणशरीर च आणवमलाश्रयम्‌ । क्रियादीक्षाद्वारा स्थूलशरीरगतं 
कार्मिकमलं विनाश्य इष्टलिङ्गस्य धारणम्‌, मन्त्रदीक्षाद्वारा सूक्ष्मशरीरगतं 

मायामलं विनाश्य प्राणलिङ्गस्य धारणम्‌, वेधादीक्षाद्रारा कारण- 
शरीरगतमाणवमलं विनाश्य भावलिङ्गस्य धारणं च विहितम्‌ । 
शरीरं त्रिविधं ज्ञेय स्थूलं सूक्ष्मं च कारणम्‌ । 
$ (क्रि.सा.,भा-१,३.३१९) 
इष्टं स्थूलतनो : प्रोक्तं प्राणं सूक्ष्मतनो: स्मृतम्‌ । 
भावाख्यं कारणस्यैवं तनुत्रयगतं त्रयम्‌ ।। 
आणवं मायिकं चैव कार्मिक च यथाक्रमम्‌ । 
मलत्रयमनादीदं तनुत्रयगतं भवेत्‌ ।। 
तनुत्रयगतानादिमलत्रयमिदं गुरुः । 
दीक्षात्रयेण निर्दग्ध्वा लिङ्गत्रयमुपादिशेत्‌ ।। 
(च॑.आ..,क्रि.पा.,३.४५-४७; का.आ..,क्रि.पा.,१.१०; मकुट. 
क्रि.पा., १.११) 
(पश्यत - तनुत्रयम्‌) 
शर्वलिङ्गम्‌ 
दशविधलिङ्गान्यतमभूताऽऽचारलिङ्गवाचकम्‌ । 
शर्वलिङ्गाय नम इत्याचारलिङ्गस्य “ वामात्मपृथिवीतत्त्वभूत- 
वामात्मिका यया । सृष्टि: प्रवर्तते वामा सा शर्वक्षितिमूर्तिप ।। ˆ इति 
सिद्धान्तसारावलीवाक्येन पृथिवीतत््वाभिमानिन आचारलिङ्गस्य 
शर्वलिङ्गाभेदप्रतिपादनात्‌ । 
(लिं.धा.च., पृ.७५-७६) 
(पश्यत - दशविधलिङ्गानि) 


शाक्तभेदः 
नित्या, अनित्या, शाबरा, शक्तिः इति चतुर्धा शाक्तभेदः । 
नित्याऽनित्या शाबराख्या शक्तिश्चेति चतुर्विधा ।। 


शाक्तभेदमितिज्ञेयं सङ्करंन समाचरेत्‌ ।। 
(पार.आ.,१.२८-२९) 

शाक्ती दीक्षा ८८ (क लावल 
दीक्षाभेदः । शाम्भवी वीक्षा, शाक्ती दीक्षा, मान्त्री दीक्षा इति 
त्रिविधदीक्षास्वन्यतमा । शिष्यदेहं प्रविश्य ज्ञानदायिनी दीक्षा । 
शाम्भवी चैव शाक्ती च मान्त्री चैव शिवागमे । 
शाक्ती ज्ञानवती दीक्षा शिष्यदेहं प्रविश्य तु । 
गुरुणा योगमार्गेण दीयते ज्ञानचक्षुषा ।। 
(वी.ध.शि.,पृ.१९१; क्रिसा.,भा-३, १६-१८, पृ.१२) 
(पश्यत - दीक्षा) 
शान्तिकभस्म 
भस्मभेदः । गोयोनिसम्बद्धं गोमयं हस्तेनैव गृहीत्वा पञ्चब्रह्म 
मन्तरैरभिमन्त्य दग्ध्वा संस्कृतं भस्म शान्तिकम्‌ । 
गोमयं योनिसम्बद्धं यद्धस्तेनैव गृह्यते । 
ब्रह्ममन्त्रैश्च सन्दग्ध तच्छान्तिकमिहोच्यते ।। 
(चं.आ..क्रि.पा., ६.३१; क्रि.सा.,भा-२, ६.६) 
शान्तिकं पौष्टिकं भस्म कामदं च त्रिधा भवेत्‌ । 
(च.आ.,क्रि.पा., ६.३१) 
शान्तिकला 


कलाभेदः । आदिशक्तिः । अमूर्तसादाख्यं, शान्तिकलायुक्तम्‌ 
आदिशक्तिसमुद्रूतम्‌ । 


शान्तिरेवादिसंज्ञिता । 
औन्मुख्यलक्षणादिशक्त्यपरपर्यायवाकाररूपशान्तिकलेति । 
(शि.मं., पु.३९) 

शान्त्याख्यकलंया युक्तमादिशक्तिसमुद्धवम्‌ । 
अमूर्त केवलंलिड्ठ........................ 


(सू.आ..,क्रि.पा.,१.३४) 
(पश्यत - कला) 


शन्त्यतीता = शान्त्यतीतकला 
कलाभेदः । पराशक्तिः । शिवसादाख्यं नाम पराशक्तिसमुद्धवं 
शान्त्यतीतकलायुक्तम्‌ । 
शान्त्यतीता पराशक्तिः । 
(अ-सू.,३.२५) 
शान्त्यतीतकलायुक्त पराशक्तिसमुद्भवम्‌ । 
शुद्धं च शिवसादाख्यं सर्वतत्त्वालयं परम्‌ ।। 
(सू.आ..,क्रि.पा.,१.३३) 
आनन्दरूपपराशक्त्यपरपर्याययकारमयशान्त्यतीतकला । 


(शि.मं., पृ.३९) 
(पश्यत - कला) 
शान्त्यतीतोत्तरा = शान्त्यतीतोत्तरकला 
षड्टिधकलास्वेका । चिच्छक्तिः । 
शान्त्यतीतोत्तरा नाम चिच्छक्तिरिति कीर्तिता । 
(अ.सू.,३.२४) 
सा स्वतनत्रस्वप्रकाशताशक्तिरेव क्रमादेषु लिङ्गेषु सूक्ष्मकार्य- 
करणप्रपश्चोपादानकारणीभूतचिच्छक्त्यपरपर्यायप्रणवरूपशान्त्य 
तीतोत्तराख्यकला । 
(शि.मं., पृ.३९) 
(पश्यत - कला) 

शान्त्यतीतोत्तराशक्तिः 
चिच्छक्तिः । 
शान्त्यतीतोत्तरा नाम चिच्छक्तिरिति कीर्तिता ।। 
(अ.सू. » रे. २४) 
शाम्भवप्रणवः 
साकल्यम्‌, शाम्भवम्‌, सौख्यम्‌, सावश्यम्‌, सायुज्यं चेति 
पञ्चप्रणवेष्वेकतमम्‌ । अकारः, उकारः, मकारश्चेति त्रिभिः सह हकारः ई 
कारश्चेत्युभयं समायोज्यते चेत्‌ शाम्भवं भवति (अ-उ-म-ह-इ) । तच्च 
दक्षिणमुखोद्भवम्‌ (वामदेवमुखोद्भवम्‌) । तस्य अज्जनवर्ण:, त्रिष्टुप्‌ छन्द: 
भारद्वाजऋषिः, सलिलं भूतम्‌, कर्तृतत्त्वमू, ईश्वरः अधिदेवता, 
पञ्चमात्रासमन्वितं बीजम्‌, सर्वसिद्धिः फलम्‌ । 
साकल्यं प्रथमं प्रोक्तं शाम्बवं तु द्वितीयकम्‌ । 
सद्यादिपञ्चवक्त्रेषु जातं प्रणवपश्चकम्‌ । 
स्वरादिपः्चमयुतं षष्ठान्त नादसंयुतम्‌ ।। 
तृतीयसहितं देवि शाम्भवं दक्षिणोद्भवम्‌ । 
अञ्जनाभं शाम्भवं च त्रिष्टुपूछन्द उदीरितम्‌ ॥। 
भारद्वाज ऋषिर्भूतं सलिलं कर्तृतत््वकम्‌ । 
ईश्वरस्त्वधिदैवं च पञ्चमात्रासमन्वितम्‌ ।। 
सर्वसिद्धिप्रदं देविसाधकानामिदं परम्‌ ।। 
(सू.आ.,क्रि.पा.,४.५,७, २०, २६-२७; वा.शु.आ.,६.११-१२, 
१७-१९) 
शाम्भवव्रतम्‌ 
१. इषलिज्गधारिणां वीरशैवानां व्रतमेव शाम्भवव्रतम्‌ । नानादुःखग्रहा- 
कुल जन्मसागर तर्तुमिच्छुना क्रियमाणं वेदान्तगम्यं आगमान्तगम्यं च व्रतं 
शाम्भवव्रतम्‌ । 

शाम्भवव्रतनिष्ठानामिष्टलिङ्गैकसेविनाम्‌ । 

(चं.आ.,च.पा., १.६) 
तीतीर्षुर्जन्मवाराशि नानादुःखग्रहाकुलम्‌ । 
वेदागमान्तविदितं शाम्भवव्रतमाचरेत्‌ ।। 

(मकुट., क्रि.पा.,१.१०) 
२. भस्मधारणप्रकारः । मन्त्राभिमन्त्रणपूर्वक शिरोललाटादिस्थानेषु भस्मं 
धारयेत्‌ । त्रियायुष - त्रियम्बक - प्रणवपश्चाक्षरमन्त्रै: धारयेत्‌ । 
शिरोललाटकण्ठस्कन्धवक्षस्थलेषु त्रियायुषत्रियम्बकैः तिस्रोः 
रेखाः कुर्वीत व्रतमेतत्‌ शाम्भवम्‌ ।। इति श्रुतेः । 
(सि.शि.,तत्त्व.प्र., ७.३३) 
शाम्भवी कला 
शैवीकला एव शाम्भवीकला इत्युच्यते । सा च देहप्राणात्मसुव्याप्ता। 
एषा एव चित्कला । 
देहप्राणात्मसु व्याप्ता संस्थिता शाम्भवी कला । 
(का.आ..,क्रि.पा.,१.१२२) 
(पश्यत - चित्कला, शैवीकला) 
शाम्भवी दीक्षा 
दीक्षाभेदः । शाम्भवी दीक्षा, शाक्ती दीक्षा, मान्त्री दीक्षा - चेति 
त्रिविधदीक्षास्वन्यतमा । गुरोः कटाक्षेण, सम्भाषणात्‌ पाशच्छेदिनी दीक्षा । 
सा च तीव्रा, तीव्रतरा इति द्विधा । 
अनन्तजन्ममरणकारणात्‌ पाशसञ्चयात्‌ । 
मुमुक्षुराचरेद्दीक्षा शाम्भवीं पाशकृन्तिनीम्‌ ॥ 
(चं.आ., क्रि.पा.,१.४५) 
शाम्भवी चैव शाक्ती च मान्त्री चैव शिवागमे । 
दीक्षोपदिश्यते त्रेधा शिवेन परमात्मना ।। 

गुरो: कटाक्षमात्रेण या स्यात्सम्भाषणादपि । 
सद्यस्सञ्जायते व्यक्तपाशौघक्षयकारिणी ।। 
सा दीक्षा शाम्भवी ज्ञेया सा पुनर्भिद्यते द्विधा । 
तीव्रतीव्रतरा चेति गुरुमार्गोक्तभेदतः ।। 
(वी.ध.शि.,पृ.१९१; क्रि.सा.,भा-३, १६.१२-१७, पृ.१२) 
(पश्यत - दीक्षा) 
शाम्भवीभक्तिः | 
ज्ञानादेव तु कैवल्यम्‌' इत्युक्तरीत्या ज्ञानात्‌ मोक्षः । तस्मादुपरि 
शाम्भवीभक्तिः परतरा भाति । 
वातुलादिषु - 
ज्ञानादेव तु मोक्षः स्यात्‌ मोक्षादुपरि शाम्भवी । 
भक्तिः परतरा भाति स्वतन्त्रा निजलीलया ।। 
(कै.उ., १.१, पृ.६) 
शाम्भवीमुद्रा 
दिव्यलिङ्गानुसन्धानसाधनभूता खेचरीमुद्रा एव नासिकाग्रस्थानभेदेन 


ल कथ्यते । अस्यां मुद्रायां निमिषोन्मेषरहिते नेत्रे नासिकाग्र 
:| 
शाम्भवीमुद्राया: भेद 
एषा मुद्रा पूर्वोत्तरभेदेन द्विधा । तत्र नासिकाग्रदृष्ट्या नादानु- 
सन्धानकर्त्रा मनसा योजिते सति पूर्वशाम्भवी मुद्रति ज्ञायते । नासिकाग्रदृष्टिः 
मनश्च नादब्रह्मणि निमगे सति उत्तरशाम्भवीमुद्रेति सा स्मृता । 
नासाग्रदत्तनिमिषोन्मिषबाह्यदुष्ट्या 


लक्ष्येसदाशिवविमर्शकगूढदुष्ट्या । 

ज्योतिस्स्वरूपमचलं हृदि बाह्महीनम्‌ 
पश्यन्ति ये त इह संयमिनः कृतार्थाः ।। 
(शि.यो.प्र., ५.७, पृ-१४६) 
अन्तश्चित्तं बहिश्चक्षुर्निमिषोन्मेषवर्जितम्‌ । 
एषा सा शाम्भवी मुद्रा सर्वतन्त्रेषु गोपिता । 
शाम्भवी द्विविधा प्रोक्ता पूर्वोत्तरविभेदतः ।। 
(शि.यो.प्र., पृ.१४६) 
शास्त्रदीक्षा 
दीक्षाभेदः । शिष्याय गुरुणा शास्रप्रदानात्मकदीक्षा । 
शास्त्रस्य सम्प्रदानेन शास्तरदीक्षा प्रकीर्तिता । 
(शि.त.र.,भा-३, ९.७.३०) 
शिकारः 
पञ्चाक्षरमन्त्रे तृतीयः वर्णः । अयं वर्णः वह्निरूपः (रक्तवर्णः) । सुरः 
तस्याधिदैवतम्‌ । गौरी शक्तिः । अग्निः आधारः । उष्णिक्‌ छन्दः । 
जमदग्निः ऋषिः । दक्षिणवक्त्रम्‌ । अघोरब्रह्म । स्वस्तिकायुधम्‌ । विद्या 
कला । गुणः दीप्तिः । त्यश्रकचक्रम्‌ । प्रकाशः विद्युत्‌ । करणम्‌ अहङ्कारः। 
वायुर्व्यानः । नेत्र ज्ञानेन्द्रियः । एवं शिकारः षोडशरूपः । शिकारः 
इच्छाशक्तिः । शिकारः शिवलिङ्गम्‌ । षडक्षरीमन्त्रे शिकारः देहमध्यस्थः । 
शिकारः लिङ्गस्य मध्यम्‌ । 
शिकार वह्निरूपं तु रुदरस्तत्राधिदैवतम्‌ । 
गौरीशक्तिसमायुक्तमाधारं चामिरेव च ।। 
उष्णिक्‌ छन्दस्समायुक्तं जमदमिऋषिस्तथा । 
स्थानं दक्षिणतो वक्त्रमघोरं ब्रह्म चैव हि ॥। 
स्वस्तिकायुधमेवोक्तं विद्या नाम कलापिच । 

वीरशैवपारिभाषिकपदकोश. 
गुणो दीप्त्यनुसंयुक्तश्चक्रं व्यश्रकमेव च ।। 
तटितां तु प्रकासश्च करणं त्वहमाकृतिः । 
व्यानवायुसमायुक्त नेत्र ज्ञानेन्द्रियं भवेत्‌ । 
इत्येवं षोडशाना तु शिकाराक्षरमुच्यते ।। 
(चं.आ..क्रि.पा.,८.३०-३३) 


इच्छाशक्तिः शिकारः ................. । 
(सू.आ.,क्रि.पा.,४.४१) 
शिकार: शिवलिङ्ग स्यात्‌ ................... । 
(अ.सू.,६.४९) 
शिकारदेहमध्या च ....................... । 
(चं.आ.,क्रि.पा., ११.३९) 
नम 74 20738: शिकारं मध्यमीरितम्‌ । 


(सि.सारा., पश्यत - लिं.धा.चं.,पृ.४६) 


शिक्षागुरु: 


शिष्याय शिवसिद्धान्तबोधक: परतत्त्वप्रकाशको गुरु: शिक्षागुरुः । 
बोध्यबोधकभावेन ज्ञानद्वारेण शास्यते । 
शिष्यो हि येन गुरुणा शिक्षागुरुरुच्यते ।। 

(वातुलागमे - उल्लेखः - सि.शि. ,तत्त्व.प्र., १५.१२, पृ.३२८) 
दीक्षागुरुरसौ शिक्षाहेतुः शिष्यस्य बोधकः । 
प्रश्‍नोत्तरप्रवक्ता च शिक्षागुरुरितीर्यते ।। 

(सि.शि.,१५.१२) 


शिक्षागुरुस्थलम्‌ 


भक्तस्थलाश्रितनवविधलिङ्गस्थलेष्वेकम्‌ । एकोत्तरशतस्थलेषु च 


षट्चत्वारिंशत्तमम्‌ । 

वीक्षागुररेव शिष्यस्य शिक्षाकारणत्वात्‌ शिक्षागुरुरिति कथ्यते | तादृश 
शिक्षागुरुत्वेन शिष्यबोधकस्य शिवयोगिनः स्थलं शिक्षागुरुस्थलम्‌ । 
दीक्षागुरुस्थलं पूर्व ततः शिक्षागुरुस्थलम्‌ । 
सन्देहवनसन्दोहसमुच्छेदकुठारिका । 
यत्सूक्तिधारा विमला स गुरूणां शिखामणिः ।। 
(सि.शि., १५.५) 
वेदमनूच्याचायोऽन्तेवासिनमनुशास्ति । सत्यं वद । धर्म चर। 
स्वाध्यायान्मा प्रमदः । 
(तै.उ.,२२) 
शिक्षापादोदकम्‌ 
पादोदकप्रभेदः । लिङ्गपादोदकमेव शिक्षापादोदकम्‌ । 
पादतीर्थ त्रिधा शम्भोः गुरुजङ्गमयोरपि । 
दीक्षाशिक्षाज्ञानमिति त्रिसज्ञ तद्‌ भवत्यहो ।। 
(च.आ.,क्रि.पा.,५.५) 
शिक्षापादोदकस्थलम्‌ | 
शरणस्थलाश्रितद्वादशविधलिङ्गस्थलेष्वेकतमम्‌ । एकोत्तरशतस्थले- 
ष्वेकम्‌ । गुरुशिष्यमयं ज्ञानं शिक्षा तयोः समरसत्वमेव शिक्षापादोदकम्‌ । 
तत्सम्बन्धिस्थलं शिक्षापादोदकस्थलम्‌ । 
शरणस्थलमाश्रित्य स्थलद्वादशकं मया । 
उच्यते नाम सर्वेषां स्थलानां शृणु तापस ।। 
दीक्षापादोदकं पूर्व शिक्षापादोदकं ततः । 
(सि.शि., १९.२-३) 
गुरुशिष्यमयं ज्ञान शिक्षा योगिनमीर्यते । 


तयोः समरसत्वं हि शिक्षापादोदकं स्मृतम्‌ ।। 
(सि.शि.,१९.१२) 

शिखिकर्पूरयोगः 

अग्निकर्पूरयोयोगः। तयोः योगे सति कर्पूरः निरवशेषं दग्धः सन्‌ 
स्वकीयं स्वतनत्रस्तित्वं जहाति । एवमेव शिवजीवयोः सामरस्ये सति जीव 
भावः निरवशेषं शिवे विलीनः निर्भावत्वं प्राप्नोति । अयमेव 
ज्ञानशूऱ्यस्थलस्य स्वरूपम्‌ | 

षडूर्मयश्च षड्वर्गा नास्ति चाष्टविधार्चनम्‌ । 

निर्भावो निजलिङ्गैक्यः शिखिकर्पूरयोगवत्‌ ।। 

(शै.र.,भा-२,१९.७४) 

शिरोमन्त्राः 

षद्धिधन्यासाक्षारमन्त्रा: । (ब्रह्मचारिणां) सृष्टिन्यासक्रमे देहन्यासे 
३%-यं-ॐ-ईशानायनमः शिरसि, अङ्गन्यासे ३४-वां-३%- 
नित्यतृष्तिशक्तिधाम्ने शिरसे स्वाहा, गृहस्थानां स्थितिन्यासक्रमे ॐ-नं- 
३%-ईशानाय नमः शिरसि, अङ्गन्यासे ३%-मं-३%-स्वतन्त्रशक्तिधाम्ने 
शिरसे स्वाहा। वानप्रस्थसन्यासिनां संहारन्यासक्रमे देहन्यासे ॐ-यं-ॐ- 
ईशानाय नमः शिरसि, अङ्गन्यासे च ॐ-यं-3-सर्वज्ञशक्तिधाम्ने शिरसे 
स्वाहा । एते शिरोमन्त्राः । 

एवं जप्त्वा जपान्ते च षडङ्ग न्यासमाचरेत्‌ | 

(सू,आ.,क्रि.पा., ३.४४) 

पारमेश्वरागमे अन्यादृशः न्यासक्रमः वर्णितः । यथा - 

मन्त्रवर्णादिकान्‌ न्यस्येत्‌ पश्चमूर्तीर्य थाक्रमम्‌ । 

तर्जनीमध्ययोरन्त्यानामिकाङ्गष्ठके पुनः | 

ता: स्युस्तत्पुरुषाघोरसद्योवामेशसंज्ञकाः । 

वक्त्रहृत्पादगुहोषु निजमूर्धनि ताः पुनः ।। 

प्राग्राम्यवरुणोदीच्यमध्यचक्रेषु पश्चसु । 
मन्त्राग्राणि न्यसेत्‌ पश्चाज्जातियुक्तानि षट्क्रमात्‌ ।। 
(पार.आ.,११.४७-४९) 

शिरोव्रतम्‌ 

वीरशैवव्रतम्‌ । शाम्भवव्रतम्‌, अत्याश्रमव्रतम्‌, पाशुपतव्रतमू, 
इत्यादिनामभिः शैवागमोत्तरभागेषु ज्ञायते । एतदूत्रतं वेदान्तसम्मतम्‌ । 
पुनर्भवनाशाय मुमुक्षुभिः आदरणीयम्‌ । सद्योमुक्तिकाक्षिभिः सर्ववर्णा- 
श्रमस्थैः परिग्राह्मम्‌ । सम्यक्‌ परीक्ष्यैव गुरुः शिष्याय शिरोव्रतम्‌ 
अनुगृह्णीयात्‌ । दीक्षात्रयेण लिङ्नत्रयप्राप्त्यनन्तरम्‌ अस्य व्रतस्य आरम्भः 
भवति । 


आत्यश्रमं पाशुपतं शाम्भवं तच्छिरोव्रतम्‌ । 
इत्येवं नामभिः पुण्यैः निगमान्तेषु गीयते ।। 
यदेतत्‌ शाम्भवं नाम व्रतं शरुत्यन्तसम्मतम्‌ । 
पुनर्भवप्रहाणाय मुमुक्षुस्तत्समाचरेत्‌ ।। 
तितीषुर्जन्मवाराशिं गुरुपोतं समाश्रयेत्‌ । 
सम्यक्‌ परीक्ष्य वै शिष्यं गृह्णीयाद्देशिकोत्तमः ।। 
निवेदयिष्यन्‌ मज्ज्ञानं दद्यादादौ शिरोव्रतम्‌ । 
अन्यथा गुरुशिष्यौ तौ पततो नरकाम्बुधौ ।। 
तनुत्रयगतानादि मलत्रयमसौ गुरुः । 
दीक्षात्रयेण सन्दह्य लिङ्गत्रयमुपादिशेत्‌ ।। 
(का.आ..,क्रि.पा.,१.९, ४, ७-८, १०; वी.स.सं.,६-२७) 
शिवः 


शम्भुः, महेशः, महेश्वरः, ईश्वरः, परशिवः, Ba 
त्रयावयवः, परमात्मा, लिङ्गम्‌, स्वयम्भूः, परंब्रह्म, परात्परः, परज्यातः, 


CC-0. Jangamwadi Math Collection, Varanasi. An eGangotri Initiative 


>>> वीरशैवपारिभाषिकपदकोश 


परवस्तुः, विश्वरूपी, व्यापी, सर्वगतः, अगोचरः इत्यादि सहस्रनामभाक्‌ | 
स च अणोः अणीयान्‌ महतो महीयान्‌, पुरातनश्च । शिव एव 
सर्वकारणकारणम्‌ । शिवः पञ्चकृत्यपरायणः शक्तिविशिष्ठश्च । सर्वेषु 
कृत्येषु अविनाभावसम्बन्धयुक्ता शक्तिः शिवस्य सहकारिणी । 


अणोरणीयान्‌ महतो महीयान्‌ । 

(कठ.उ.,२.२०; श्वे.उ.,३.२०) 
अणोरणीयानहमेव तद्वत्‌ महानहं विश्वमहं विचित्रम्‌ । 
पुरातनोऽहं हिरण्मयोऽहं शिवरूपमस्मि ।। 

(कै.उ.,२.३.,पृ.३) 
अशेषजगदाधार सर्वकारणकारणम्‌ । 
आदिमध्यान्तरहितमप्रमेयमनाकुलम्‌ ।। 
असंख्याताद्भुताचिन्त्यस्वशक्तिपरिशोभितम्‌ । 
आदिदेवकृपासिन्धो पञ्चकृत्यपरायण । 
यतस्त्वं सर्वकर्तासि सर्वज्ञः सर्वमप्यसि ।। 

(मकुट.,क्रि.पा.,१.२-४) 
जगज्जन्मस्थितिध्वंस तिरोभावविमुक्तयः । 
कृत्यं सकारकफलं ज्ञेयमस्यै तदेव हि ।। 
(मृ.आ., २.३) 
आनीदवातं स्वधया तदेकम्‌ । 

(ऋ.वे.,१०.१२९.२) 
परास्यशक्तिर्विविधैव श्रूयते स्वाभाविकी ज्ञानबलक्रिया च । 
मायांतु प्रकृतिं विद्यान्मायिनं तु महेश्वरम्‌ । 

(शवे.उ.,६.८) 

यामाहुः सर्वलोकानां प्रकृति शास्त्रपारगाः । 
तां धर्मचारिणी शम्भोः प्रणमामि परां शिवाम्‌ ।। 


(सि.शि.,१.८) 
स्थीयते लीयते यस्मिन्‌ मुक्तः संसारपद्धतेः । | 


तदेवस्थलमित्युक्त स्थलतत्त्वविशारदैः ।। 
एकमेव परं ब्रह्म सच्चिदानन्दलक्षणम्‌ । 
शिवतत्त्वं शिवाचार्याः स्थलमित्याहुरादरात्‌ ।। 
स्वशक्तिक्षोभमात्रेण स्थलं तद्द्विविधं भवेत्‌ । 
एकं लिङ्गस्थलं प्रोक्तं अन्यदङ्गस्थलं स्मृतम्‌ ।। 

(अ-सू.,२.२,१०) 
आस्पदत्वादशेषाणां मङ्गलानां विशेषतः । 
शिवशब्दाभिधेयो हि देवदेवः त्रियम्बकः ।। 

(सि.शि.,८.९) 


शिव एव परंज्योतिः शिव एव परात्परः । 
व्यासोक्त यत्पर ब्रह्म स्वसूत्रेषु शिवः स्वयम्‌ ।। 
शिव एव हि लिङ्गं च लिङ्गरूपी शिवः स्वयम्‌ । 
सर्ववेदान्तवाक्यानां प्रतिपाद्यः शिवः स्वयम्‌ ।। 

(क्रि.सा.,भा-२, १.३५-३६) 
शिव इत्यक्षरइन्द्रं परब्रह्मप्रकाशकम्‌ । 
मुख्यवृत्त्या तदन्येषां शब्दानां गुणवृत्तयः ।। 

(सि.शि.,८.१०) 

विद्यासु श्रुतिरुत्कृष्टा रुद्रैकादशिनी श्रुतौ । 


तत्र पञ्चाक्षरी तस्यां शिव इत्यक्षरद्वयम्‌ ।। 
(का.आ..क्रि.पा.,८.४) 

शिवकला= शैवीकला = शाम्भवीकला 

त्रिविधदीक्षासु एकतमस्या मन्त्रदीक्षाया अनन्तरं शिष्यस्य 
करकमलस्थापितेष्टलिङ्गे विनिवेशनीयत्वेन विहिता शिष्यमूर्धस्था चित्कला 
एव शिवकलेति व्यवहियते । जलकुम्भाग्रव्याप्ततैलबिन्दुवत्‌ देहप्राणात्मसु 
व्याप्ता शाम्भवी कला । सा एव शिष्यमूर्श्निस्थिता चिद्रूपा परमकला । सा 
कालाम्निज्वालावत्‌ प्रज्वला । तटित्कोटिसमप्रभायुक्ता । तां कलां गुरु: 
दृष्टी धृत्वा शिष्यमस्तकस्थापितहस्तद्वारा आकृष्य चेष्टलिङ्गे समावेशनं 
करणीयमिति नियमः । 

शिष्यस्य दक्षिणे कर्णे षडक्षरमनुं शनैः । 

त्रिवारं उपदिश्यैवं भावितां मनुदीक्षया ।। 

शैवीं कलां स्वमनसा विभाव्य च ततः परम्‌ । 

दृष्टावानीय च तया शिष्यवामकरस्थिते ।। 

लिङ्गे निवेशयेत्‌ क्षिप्रं मूलमन्त्रमनुस्मरन्‌ । 

जलकुम्भाग्रसद्व्याप्ततैलबिन्दुर्यथा तथा ।। 

देहप्राणात्मसु व्याप्ता संस्थिता शाम्भवी कला । 

ज्वलत्‌कालानलाभासा तटित्कोटिसमप्रभा ।। 

तस्योर्ध्वे तु शिखा सूक्ष्मा चिद्रूपा परमा फला । 

तामाकृष्य यथा न्यायं लिङ्गे समुपवेशयेत्‌ । 

(का.आ..,क्रि.पा.,१.११९-१२०, १२२-१२४) 

शिवकुम्भः . | 
१. पूजोपयुक्तैकादशपात्रेषु एकतमः । शिवकुम्भः जलसंग्रहार्थ- 
मुपयुज्यमानं बृहत्पात्रम्‌ । शिवकुम्भनामकं पात्रं विंशतिभिः पलैः 
कारणीयम्‌ | (पलम्‌ = चत्वारि कर्षाणि, कर्षं = षोडशमाशाः) 
पूजोपयुक्तपात्रेषु इदं पात्रं बृहत्तमं भवति । 

पूजोपयुक्तपात्राणां लक्षणं शृणु पार्वति । 
शिवकुम्भसमाख्यं च पात्राण्येकादश प्रिये ।। 
शिवकुम्भाभिधं पात्रं कुर्यात्‌ विंशतिभिः पलै: । 
(का.आ..क्रि.पा., ५.३०-३१, ३४) 
२. वीरशीवदीक्षायामुपयुज्यमानं पात्रं शिवकलश इति तस्य अपरं नाम । 
वीरशैवदीक्षाकर्ता आचार्यः स्थण्डिलादिशुद्धप्रदेशेषु स्थापिते शिवकुम्भे 
शिवं संपूज्य दीक्षोत्सवार्थमागतान्‌ चरलिङ्गभक्तान्‌ अन्नसन्तर्पणेन तोषयेत्‌ । 
शिष्यं प्रति कृपादृष्टि प्रार्य तेन तं शिवतत्त्वयुक्तदेहिनं कृत्वा शिवकुम्भस्थं 
पवित्रोदकं पश्चाक्षरीमन्त्रोच्चारपूर्वक॑ दूर्वाङ्करेण तस्य उत्तमाङ्गे संप्रोक्षणं 
कुर्यात्‌ । 
शिवकुम्भं समासाद्य स्थण्डिलादिषु पूर्ववत्‌ ।। 
शिवकुम्भे शिवं पूज्य भक्तानन्नेन तोषयेत्‌ । 
शेषं दीक्षोक्तवत्‌ कृत्वा मलपाशादिमोचनम्‌ ।। 
गुरुः शिष्यं समालोक्य तत्त्वदेहं विचिन्तयेत्‌ । 
शिवकुम्भस्थतोयेन अभिषिश्वेच्छिवाणुना ।। 
(वा.शु-आ.,१०.३८-४०) 
शिवचक्राणि 
योगे यान्याधारादिषट्चक्राणीत्युक्तानि तान्येव शिवबीजाक्षरविन्यासात्‌ 
शिवचक्राणीति कथ्यन्ते | आधारचक्रे चत्वारः कोष्ठा एव चत्वारि दलानि । 
तत्र क्रमेण व-श-ष-स इति चत्वारि अक्षराणि न्यस्यन्ते । स्वाधिष्टानचक्रे षट्‌ 
कोष्ठा एव षड्दलानि । तत्र ब-भ-म-य-र-ल इति षडक्षराणि न्यस्तानि । 
मणिपूरकस्य दशदलेषु ड-ढ-ण-त-थ-द-ध-न-प-फँ इति दशाक्षराणा 
न्यासः क्रियते । अनाहतस्य द्वादशदलेषु क-ख-ग-घ-ड-च-छ-ज-झ- 
ज-ट-ठ इति द्वादशाक्षराणि न्यस्यन्ते । विशुद्धः षोडशदलेषु अ-आ-इ-ई- 
उ-ऊ-ऋ-क्रू-लृ-लु-ए-ऐ-ओ-औ-अं-अः इति षोडशाक्षराणा 

न्यासः। आज्ञाचक्रस्थद्विदले ळ-क्ष इति वर्ण्यं न्यसेत्‌। एवं 
षट्चक्रस्थपद्मदलेषु न्यस्तानि एकपः्चाशदक्षराणि रुद्रबीजानि इति कथ्यन्ते | 
क वक्ष्याम्याधारषट्‌ क्रमात्‌ । 
'कञ्जस्य चाध आधारं वादिसान्तं चतुर्दले ।। 
स्वाश्चिष्ठाने च षट्‌ पत्रे बादिलान्तं क्रमान्न्यसेत्‌ । 
ततो मणौ दशदले डादिफान्तं न्यसेत्ततः ।। 
पट्यां कण्ठे षोडशक आदिवर्ग न्यसेत्ततः ।। 
आज्ञायां द्विदले चोर्ध्वं ळक्षयुग्म न्यसेत्ततः । 
इत्येकपश्चाशद्वर्णाः रुद्रबीजानि मुख्यतः ।। 
एतानि शिवचक्राणि .................. 
(वा.शु.आ.,९.१८-२२) 
(पश्यत - षट्चक्राणि) 
शिवचिह्वानि 
लिङ्गरद्राक्षभस्मानि शिवचिह्णानीत्युच्यन्ते । पश्चाक्षरीजपोऽपि 
शिवचिहम्‌ । वातुलशुद्धागमे अजिनादिकमपि शिवचिह्ृत्वेन गृह्यते । 


धृतश्रीभूतिरुद्राक्षः प्रयतो लिङ्गधारकः । 
जपेत्‌ पश्चाक्षरीविद्यां शिवतत्त्वप्रबोधिनीम्‌ ।। 

(सि.शि.,८.१) 
दण्डकोपीनकाषायजटावल्कलधारकः । 
मुण्डी वा शिवचिदह्वानि धारयेदजिनादिकम्‌ ।। 

(वा.शु.आ., १०.४७) 
(पश्यत - शिवमुद्रा:) 


(७-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः ७०१ 


शिवजगन्मयस्थलम्‌ 
अङ्गस्थलगतमाहेश्वरस्थलस्य नवविधान्स्थलेषु अष्टमं स्थलम्‌ 
एकोत्तरशतस्थलेषु च त्रयोविंशतितमम्‌ । जगदिदं शिवमयः शिवरूपेणैव 
विराजते । 
सर्वगत्वनिरासस्थलम्‌, अनन्तरं शिवजगन्मयस्थलम्‌ । अथ 
भक्तदेहिकलिङ्गस्थलम्‌ । 
(सि-शि.तत्त्व.प्र., १०.६) 
यथा तन्तुभिरुत्पन्नः पटस्तन्तुमयः स्मृतः । 
तथा शिवात्‌ समुत्पन्नं शिव एव चराचरम्‌ ।। 
पत्रशाख्रादिरूपेण यथा तिष्ठति पादपः । 
तथा भूम्यादिरूपेण शिव एको विराजते ।। 
(सि.शि १०.६५,७०) 
शिवज्ञानम्‌ 
परशिवस्य ज्ञानम्‌, शिवजीवैक्यज्ञानमिति यावत्‌ । तस्मिन्‌ समुत्पन्न 
परानन्दः जायते । योगी अन्यत्र न रमते । तदिद रागादीनाम्‌ अज्ञानस्य च 
नाशक मुक्तिसाधनं च । 
शिवज्ञाने समुत्पन्ने परानन्दः प्रकाशते । 
तदासक्तमनाः योगी नान्यत्र रमते सुधीः ।। 
कामक्रोधमहामोहमदमात्सर्यवारणाः । 
शिवज्ञानमृगेन्द्रस्य कथं तिष्ठन्ति सन्निधौ ।। 
तमोमूला हि सञ्जाता रागद्वेषादिपादपाः । 
शिवज्ञानकुठारेण छेद्यन्ते हि निरन्तरम्‌ ।। 
शिवज्ञाने समुत्पन्ने सहस्त्रादित्यसन्निभे । 
कुतः तमोविकाराः स्युः महतां शिवयोगिनाम्‌ ।। 
(सिःशि., १३.११,१७,२०-२१) 

तेषामेव शिवज्ञानं संसारच्छेदकारणम्‌ । 
शिवज्ञानं महाघोरसंसारार्णवतारकम्‌ ।। 

(वे.सा.वी-चिं.,१.७०, पृ.१४; वी.प्र., पृ.५३, श्लो.५) 


सकलोपनिषत्प्रतिपाद्यशिवजीवैक्यबो धकशिवज्ञानविद्या - 
रतानामेव वीरशैवाभिधानत्वमिति उत्तरकामिकादिषु । 


(कै.सा., पृ.५) 
शिवतत्त्वम्‌ 
षट्त्रिशत्तत्वेष्वेकम्‌ । 
१. एकधा - निर्गुणः शिवः । तत्त्वपञ्चकयुक्तमपि एकमेव । 
एक एव शिवस्साक्षाच्चिदानन्दमयो विभुः । 
निर्विकल्पो निराकारः निर्गुणो निष्प्रपश्चचकः ।। 
(सि.शि.,५.३३) 
लिङ्गाकृतिर्ज्यातिरेव शिव सत्यादिलक्षणः ।। 
(क्रि.सा.,भा-१, ४.२६) . 
शिवमेकं विजानीयात्‌ ......... ....... . | 
शिवं परात्परं सूक्ष्म नित्यं सर्वगताव्ययम्‌ । 
अनिन्दितमनौपम्यमप्रमाणमगोचरम्‌ ।। 
(शि.त.र.,भा-१.६.१३; १.४.२८) 
एकमेव परब्रह्म सच्चिदानन्दलक्षणम्‌ । 
शिवतत्त्व शिवाचार्याः स्थलमित्याहुरादरात्‌ ।। 
(अ-सू.,२.२) 

२. त्रिधा - शिवः, सदाशिवः, महेशश्चेतित्रिधा । 
शिवतत्त्वं महासेन निष्कलं चेति कीर्तितम्‌ ॥ 
सकल निष्कलं चैव सदाशिवमिहोच्यते । 
महेशं सकलं विद्यात्‌ त्रिविधास्ते भवन्ति वै ।। 
(शि.त.र.,भा-१,१.६.१०-११) 
३. पञ्चधा - सदाद्युपाधिभेदेन तच्छिवतत्त्व पञ्चधा । 
सच्च चिच्च तथानन्दो नित्यं पूर्णमिति क्रमात्‌ । 
शिवतत्त्वं पञ्चविधम्‌ ................. | 
(शि.त.र.,भा-१, १.७.२५) 
शिवदीक्षा = शैवदीक्षा 
वीरशैवदीक्षा । गुरुणा दीयमाना शिवत्वसम्पादिका दीक्षा । 
शिवदीक्षिता एव लिङ्गिनः भवन्ति न त्वन्ये । सा च वेधादीक्षा, मन्त्रदीक्षा, 
क्रियादीक्षा - इति त्रिधा । 
शिवदीक्षान्वितैः पक्कमभक्तानवलोकितम्‌। 
(चं.आ..,क्रि.पा.,९.४१) 
(पश्यत - त्रिविधदीक्षाः) 


शिवद्विजाः 
१. आदिशैवा एव शिवद्विजा इति उच्यन्ते । तत्र कौशिकः, कश्यपः, 
भरद्वाजः, अत्रिः, गौतमः-एते पञ्चर्षयः आदिशैवाः, शिवस्य 
पञ्चवक््रेष्वादौ दीक्षितत्वात्‌ । तद्वंशानां यद्यपि पुनर्दाक्षा नास्ति, 
उपनयनात्पूर्व मण्डले शङ्कर संपूज्य पित्रादिभिः मन्त्रोपदेशः कार्यः । एते 
लोकपूज्याः शिवद्विजाः स्वपरार्थकं यजनं कुर्वन्ति । 

आदिशैवास्तु विज्ञेयाः कौशिकाद्या नगात्मजे ।। 

कौशिकः कश्यपश्चैव भरद्वाजात्रिगौतमाः । 

आदावेते महादेवि पञ्चवक्त्रेषु दीक्षिताः ।। 
तद्वेश्याना पुनर्दीक्षा नास्ति सा चेत्तु तत्फलम्‌ । 
किन्तूपनयना दूर्थ्वं मण्डले पूज्य शङ्करम्‌ ।। 
पित्रादिभिः चोपदेश्य मम मन्त्रादिकाः क्रियाः ।। 
दत्वा तु भस्मताम्बूलं मद्भक्तानां च भोजनम्‌ । 
दक्षिणां च ततो दद्यात्‌ वित्तशाठ्यं न कारयेत्‌ ।। 
येते शिवद्विजाः प्रोक्ताः लोकपूज्या भवन्ति हि । 
एभिरेव प्रकर्तव्यं यजनं स्वपरार्थकम्‌ ।। 
(सू-आ..क्रि.पा.,७.७-११) 
(पश्यत - वा.शु.आ., १०.१८, २०-२४) 
२. सूक्ष्मागमे यथा तथा चन्द्रज्ञानागमेऽपि कौशिकाद्याः महर्षयः एव 
आदिशैवा इति उच्यन्ते । परन्तु तेषां शिवद्विजत्वेन परिगणनं नास्ति । 
त्रिविधदीक्षाद्वारा ते लिङ्गत्रयविशिष्टाङ्गत्रयसुशोभिनः भवन्ति । तेषां दीक्षा 
आगमान्तविधिना गुरुणा एव क्रियते । तेषामपि शाम्भवत्रतम्‌ । 
आदिशैवास्तु विज्ञेयाः कौशिकाद्या महर्षयः । 
कौशिक: कश्यपश्चैव भरद्वाजात्रिगौतमाः ।। 
आदावेते महेशस्य पञ्चवक्त्रेषु दीक्षिताः । 
गुरोर्मुखात्‌ दीक्षिता हि तद्‌ गोत्राशचान्यगोत्रिणः ।। 
आणगमान्तोक्तविधिना शाम्भवव्रतसेविनः । 
वेधामनुक्रियाभिख्यदीक्षात्रयविधानतः ।। 
लिङ्गत्रयपरिस्फूर्जदङ्गत्रितयशोभिनः । 
आदिशैवा इति भुवि निगद्यन्ते बृहस्पते ।। 
महेशस्य प्रतिष्ठायामुत्सवे स्नपनादिषु । 
आचार्य त्वे हादिकृता आदिशैवा जगन्नुताः ।। 
(चं.आ.,क्रि.पा.,१०.६-१०) 

चन्द्रज्ञानागमोक्तरीत्या पूर्वशैवा हि शिवद्विजा: । पश्चगोत्रयुक्ता: 
अनूढासु कन्यासु जाताः । शैवागमपूर्वभागोक्तदीक्षां एतेषु केचन 
स्वीकुर्वन्ति, अन्ये च न स्वीकुर्वन्ति । एवं शिवद्विजाः द्विधा | 
ूर्वभागोक्तविधिना संस्कृतास्ते अलिज्जिनः । स्वार्थे परार्थे यजनं कतुं 
कारयितुं च तेषामधिकार अस्ति । देवस्य अर्चने, कैङ्कये 
शिवालयपरिष्कारेऽपि तेषामधिकारः विद्यते । परन्तु प्रतिष्ठादिषु कर्मसु 
तेषाम्‌ आचार्यत्वं नास्ति । यद्यपि ते दीक्षिताः तेषां कानीनत्वात्‌तदधिकारः 
नास्ति । ये तत्र अदीक्षिताः तेषां केवलं स्वार्थयजने अधिकारः न तु 
परार्थयजने । ते तु देवलकाः कथ्यन्ते सर्वकर्मविदूराः । शिवार्चकत्वात्‌ 
शैवत्वं तेषामस्ति । परन्तु शिवालयादन्यदेशे तेषां स्पर्शोऽपि दोषाय । 

पूर्वशैवा हि विज्ञेया कानीनास्तु शिवट्रिजा: । 

अनूढासु हि कन्यासु प्रभूताः पञ्चगोत्रिणः ।। 

दीक्षाणामिह शैवीनां पूर्वभागोदितात्मनाम्‌ । 

ग्रहणाग्रहणाभ्या च द्विविधास्ते शिवद्विजाः ।। 

पूर्वकाण्डोक्तदीक्षाभिः संस्कृतास्ते ह्यलिङ्गिनः । 

स्वार्थे परार्थे यजनेऽधिकृतास्ते भर्वन्ति हि ।। 

अर्चकत्वे हि देवस्य कैङ्कर्यकरणेऽपिच। 

शिवागारपरिष्कारेऽधिकृतास्ते सुराचिता ।। 

नाचार्यत्वे ह्येषां कानीनत्वादसंशयम्‌ ।। 

अत येऽदीक्षिता एव परार्थयजने रता: । 

ते हि देवलकाः प्रोक्ताः सर्वकर्मविगर्हिताः ।। 

'शिवागारादन्यदेशे तेषां स्पर्शोऽपि दोषदः । | 

(चं.आ..क्रि.पा.,१०.११-१७) 


(पश्यत - आदिशैवाः) 

शिवधर्मः 

शिवेनोक्तः तारतम्यरहितः वर्णाश्रमधर्मः । स च | 
वर्णाश्रमधर्मव्यवस्था द्विधा दृश्यते । एका शिवेन कृता, अन्या ब्रह्मणा 
कृता। शिवोक्तव्यवस्था तु वीरशैवानाम्‌ । ब्रह्मोक्तव्यवस्था तु 
शिवसंकारहीनानाम्‌ । स च पैतामहधर्म इत्युच्यते । ब्रह्मणा निर्दिश 


वर्णाश्रमधर्मव्यवस्था तु तरतमभावघटिता । परन्तु शिवेन निर्दिष्टा व्यवस्था 
तारतम्यरहिता । तत्र शिवभक्तिपूताः सर्वेषां ब्राह्मणादिवर्णानां जनानां 


समानता व्यवस्थिता । तत्र शिवभक्तिः शिवदीक्षा च सर्वेषां 
समानताधायिकी शक्तिः । 
वर्णाश्रमादिधर्माणां व्यवस्था हि द्विधा मता । 
एका शिवेन निर्दिष्टा ब्रह्मणा कथिताऽपरा ।। 
शिवोक्तधर्मनिष्ठा तु शिवाश्रमनिषेविणाम्‌ । 
(वी.प्र., पृ.२४, श्लो.७२-७३) 
शिवसंस्कारहीनानां धर्म: पैतामहः स्मृतः । 
(सि.शि.,१०-३६) 
ब्राह्मणाः क्षत्रिया वैश्याः शूद्रा ये चान्यजातयः । 
लिङ्गधारणमात्रेण शिवा एव न संशय: ।। 

(पार. आ.,१.५८) 
शिवभक्तिसमावेशे क्क जातिपरिकल्पना । 
इन्थनेष्वम्निदग्धेषु को वा भेदः प्रकीर्त्यते ।। 

(सि.शि.,११.५५) 

शिवधर्मिणी दीक्षा 
वीक्षाभेदः | सबीजदीक्षायाः शिवधर्मिणी लोकधर्मिणीति द्विविधदीक्ष- 
योरन्यतरा । संस्करणद्रारा धर्माधर्मात्मकप्रारन्धकर्मशोधिका दीक्षा । 

सबीजा च द्विधा भिन्ना प्रथमा शिवधर्मिणी । 
धर्माधर्मात्मक कर्म प्रागागामि विचित्रकम्‌ ।। 
संस्कृत्य शोध्यते यत्र सैवोक्ता शिवधर्मिणी । 
(शि.त.र., भा-३, ९.७.२१-२२) 
इयं च भौतिकीदीक्षा, नैष्ठिकीदीक्षा इति द्विधा । 
भौतिकी नैष्ठिकी चेति द्विधा सा शिवधर्मिणी । 
(शि.त.र.,भा-३, ९.७.२४) 
(पश्यत - दीक्षाभेदः) 
शिवपश्चाक्षरी 
रुद्राध्यायस्याष्टमे नमकानुवाके पश्चाक्षरीमन्त्रः “नमः शिवाय’ इति 
विद्यते । एष एव शिवपश्चाक्षरी । ॐॐकारपूर्वकत्वे चायं षडक्षरीमनत्रस्वरूपं 
प्राप्नोति । पञ्चाक्षरीविद्येति षडक्षरीविद्येति च तयोः नामान्तरे । अस्य 
मन्त्रस्य ऋषिः वामदेवः । छन्दःपङ्क्तिः । शिवः देवता । बीजं प्रणवः । 
शक्तिः उमा । न्यासे ऋष्यादीनामुक्तिरावश्यकी | 
त्रिकालमर्चयेन्नित्यं शिवपञ्चाक्षरी जपन्‌। 
(पार.आ.,७.१००) 
(पश्यत - पञ्चाक्षरः) 
वामदेवः ऋषिश्चास्य पाङ्क्तिश्छन्द उदाहृतः । 
देवता स शिवः साक्षात्‌ प्रणवो बीज उच्यते ।। 
उमा शक्तिरिति प्रोक्ता न्यासश्चैवं षडक्षरैः । 
(चं.आ..क्रि:पा.,८.११; सू.आ..क्रि.पा., ३-२३-२४) 


शिवपूजा 
प्राणलिन्गभावलिज्जानुसन्धानपूर्वकं क्रियमाणा पूजा लिङ्गपूजा । तत्र 
वामहस्ते शिवलिङ्ग संस्थाप्य दक्षिणहस्तेन पूजा कर्तव्या । इृष्टलिङ्गे दृष्टियोगं 

संस्थाप्य अन्तर्लिङ्गानुसन्धानपूर्वक पूजा कर्तव्या इति यावत्‌ | इयमेव कर्म 
इत्युच्यते न तु यागादिकम्‌ । शिवलिङ्गपूजाविषये शिवपूजकानां 
जन्मसूतकम्‌, मरणसूतकम्‌, रजस्सूतकम्‌, उच्छिष्टसूतकम्‌, 
इत्येवंज किमपि सूतकं विद्यते, नित्यकर्मत्वात्‌ । तस्मात्‌ । अशुचिकालेऽपि 
शिवपूजादिक कर्तव्यमेव ।परामुक्तिः शिवपूजायाः फलम्‌ । 
शिवार्चा कर्म विज्ञेयं बाह्यं यागादि नोच्यते ।। 
शिवपूजापरो भूत्वा सर्वकर्मविसर्जयेत्‌ । 
न तस्य सूतकं किञ्चित्‌ प्राणलिङ्गाङ्गसङ्गिनः । 
जन्मनोत्थ मृतोत्थं च विद्यते परमार्थतः ।। 
लिङ्गार्चनरतायाश्च ऋतौ नार्या: न सूतकम्‌ । 
तथा प्रसूतिकायाश्च सूतकं नैव विद्यते ।। 
गृहे यस्मिन्‌ प्रसूता सत्री सूतकं नात्र विद्यते । 
(सिःशि.,९.२२-२३,३९, ४३-४५) 
विद्यारूपं धनं सौख्यं सत्कुलं हीनरोगता । 
स्वर्गवैराग्यमोक्षाशच शिवपूजाविधेः फलम्‌ ।। 
(शि.त.र.,भा-३, ८.७.२५) 
शिवप्रसाद: 
शिवार्पितप्रसादः शिवप्रसाद: । शिवार्पितप्रसादो नाम गुरुलिङ्ग- 
जङ्गमार्पितप्रसादः । तत्र शिवप्रसादो नाम लिङ्गप्रसादः । लिङ्गप्रसादो 
सिद्धप्रसादेति कथ्यते । शिवप्रसादस्वीकारेण जीव: शुद्धमानसः भवति । 
शिव प्रसादप्राप्यसाधकः प्रसादीति कथ्यते । सर्वेषां भक्ति: प्रसादमूला । 
शिवप्रसाद पराप्ते साधकः कर्ममुक्तः सन्‌ शिवभावितात्मा भवति । स एव 
प्राणलिन्नीति कथ्यते । शिवप्रसादसम्पत्या शिवभावप्राप्तिः । तदा 
शिवादन्यत्‌ जगज्जालं यद्यपि दृश्यते, परमार्थतया न दृश्यते । 

शिवप्रसादयोगेन संसारकारणीभूता मोहग्रन्थि: भिद्यते तदा मुक्तिः प्राप्यते । 
यथा सूर्योदयं विना तमसः लयं न भवति तथा शिवप्रसाद विना संसारच्छेद: 
न भवति । गुरुलिङ्गजङ्गमानां मध्ये एकस्य प्रसादः त्रयाणामपि प्रसाद इतिं 
संभाव्य स्वीकुर्यात्‌ । त्रयाणां लिङ्गाना तेषां ऐक्यं च संभाव्य स्वीकरणीयः 
प्रसादः सिद्धप्रसादः । 


अथ वक्ष्ये प्रसादस्य रूपं तद्वैभवं शृणु । 
गुरुलिङ्गजङ्गमानां भुक्तशेषः प्रसादकः ।। 
शुद्धसिद्धप्रसिद्धाख्यः स हि मुक्त्यैकसाधनः । 
(चं.आ..क्रि.पा.,५.२०-२१) 

स्वकर्मपरिपाकेन प्रक्षीणमलवासनः । 
शिवप्रसादाजीवोऽयं जायते शुद्धमानसः ।। 
शिवप्रसाद यद्द्रव्यं शिवाय विनिवेदितम्‌ । 
निर्माल्यं तत्तु शैवानां मनोनैर्मल्यकारणम्‌ ।। 
शिवप्रसाद स्वीकुर्वन्‌ प्रसादीत्येष कथ्यते । 
प्रसादमूला सर्वेषां भक्तिरव्यभिचारिणी । 
शिवप्रसादहीनस्य भक्तिश्चापि न सिध्यति ।। 
शिवप्रसादे सति योगभाजि सर्व शिवैकात्मतया विभाति । 
स्वकर्ममुक्तः शिवभावितात्मा स प्राणलिङ्गीति निगद्यतेऽसौ ॥ 
'शिवप्रसादसंपत्त्या शिवभावमुपेयुषि । 
शिवादन्यज्जगजालं दृश्यते न च दृश्यते ।। 
शम्भोः शिवप्रसादेन संसारच्छेदकारिणा । 
मोहग्रन्थिं विनिभिंद्य मुक्ति यान्ति विवेकिनः ।। 
विना प्रसादमीशस्य संसारो न निवर्तते । 

(सिःशि.,५.५२; ११.७-८, ७१, ७७; १८:५८-६०) 

इयोखत्रयाणां वाऽलाभे ग्राह्मो5यं पादतीर्थवत्‌ ।। । 
(च.आ ,क्रि.पा. »५. २१ ) 
(पादतीर्थवत्‌ इत्यस्मिन्‌ विषये पश्यत - चं.आ.,क्रि.पा.,५.६-९ ) 
ज्ञात्वा लिङ्गत्रयं सम्यक्‌ तदैक्यं च वरानने । 
लिङ्गार्पितप्रसादोऽयं सिद्ध इत्यभिधीयते ।। 
(सू.आ..क्रि.पा.,८.२४) 
शिवप्रसादमाहात्म्यम्‌ 
प्रसादिस्थलान्तर्गतसप्तङ्गस्थलेष्वेकम्‌ | 
शिवप्रसादमाहात्म्यमिति सपतप्रकारकम्‌ ।। 

(सि.शि.,११.५) 

(पश्यत - प्रसादमाहात्म्यस्थलम्‌) 
शिवप्रसादी 

शिववीक्षायुक्तः सन्‌ शिवपूजालब्धं शिवप्रसादं यः भुङ्क्ते सः 
शिवप्रसादी । 

शिवप्रसाद स्वीकुर्वन्‌ प्रसादीत्येष कथ्यते ।। 

(सि.शि.,११.८) 
शिवप्रसादिन इति वचो वक्तु न पार्यते । 
शिवदीक्षामन्तरेण न ते लिङ्गप्रसादिनः ।। 

(पंच.,१०.१०९, पृ.८७) 
शिवभक्तः 
शिवं भजतीति शिवभक्तः । विभूतिरदराक्षादि संयुक्तः लिङ्गधारी 
पञ्चाक्षरजपे निरतः शिवभक्तः । श्रेष्ठः, शिवः इव मान्यः । कर्मबन्धरहितः 
एषः न निन्द्यः । शिवभक्तेषु नास्ति जातिकल्पना । शिवभक्ताय दीयमानं 
दानं श्रेष्ठम्‌ । शिवभक्तस्य शरीर न दहेत्‌ । 

भूतिरुद्राक्षसंयुक्तो लिङ्गधारी सदाशिव: । 

पञ्चाक्षरजपोद्योगी शिवभक्त इति स्मृतः ॥ 

ब्राह्मणः क्षत्रियो वाऽपि वैश्यो वा शूद्र एव वा । 

अन्त्यजो वा शिवे भक्तः शिववन्मान्य एव सः ।। 

(सि.शि.,९.१, ११.५४) 

शिवभ्षक्तकर्तव्यानि 

दीक्षा, लिङ्गधारणम्‌, विभूतिधारणम्‌, रुद्राक्षधारणम्‌, गुरुलिङ्गजङ्गमा- 
रचनम्‌, पश्चाक्षरजपः, भक्तिमार्गक्रिया, प्रसादस्वीकारः - इत्येतानि 
शिवभक्तस्य कर्तव्यानि । 


दीक्षालिङ्गधृतिश्चैव विभूतेरपि धारणम्‌ । 
रुद्राक्षधारण चैव पश्चाक्षरजपस्तथा ।। 
भक्तिमार्गक्रिया चैव गुरोर्लिङ्गस्य चार्चनम्‌ । 

जङ्गमस्य तथा होषां प्रसादस्वीकृतिस्तथा ।। 

अत्र दानत्रयं प्रोक्तं उपाधिनिरुपाधिनी । 

सहज चेति निर्दिष्टं समस्तागमपारगैः ।। 

एतानि शिवभक्तस्य कर्तव्यानि प्रयत्नतः । 

(सि.शि.,५.२८-३१) 


शिवभक्तपूजा 
शिवभक्तानुष्दिश्य क्रियमाणः सत्कारः पूजनं च । अतिथिरूपेण 
आगताय शिवभक्ताय कृताञ्जलिः सन्‌ अभ्युत्थानादिना स्वागतं व्याहरेत्‌ । 
आसनाभ्यञ्जनस्नानवस्रादिना च पूजयेत्‌ । 
5 
अभ्युत्थानाभिगमनं स्वागतं चासनं प्रियम्‌ ॥ 

पादोदकमनुव्रज्या स्वर्गसोपानसप्तकम्‌ । 
आसनाभ्यञ्जनस्नानवस्त्रधान्याङ्गनादिभिः ।। 
पूजयेच्छिवभक्तं यः स याति परमां गतिम्‌ । 
(शि.त.र.,भा-३, ८.८.३६-३८) 
शिवभक्तिः 
शिवे भक्तिः । शुद्धकर्मपरिणामेन शुद्धान्तःकरणे जीवात्मनि 
शिवकारुण्यादेव ऐश्वरी भक्तिः स्फुटतया जायते । सा संसारभयतारिणी । 
शिवभक्तस्य सुकृतं दुष्कृतं चापि नास्ति । तत्र न वर्तते जातिपरिकल्पना । 
शुद्धान्तःकरणे जीवे शुद्धकर्मविपाकतः । 
जायते शिवकारुण्यात्‌ प्रस्फुटा भक्तिरैशवरी ।। 
दुर्लभा हि शिवे भक्तिः संसारभयतारिणी । 
किं वेदैः किं ततः शास्त्र: किं यज्ञैः किं तपोव्रतैः । 
नास्ति चेत्‌ शाङ्करी भक्तिः देहिनां जन्मरोगिणाम्‌ ।। 
शिवभक्तिविहीनस्य सुकृतं चापि निष्फलम्‌ । 
शिवभक्तिसमावेशे क्क जातिपरिकल्पना ।। 
(सि.शि.,५.५३, ११.४७-४९,५५) 
शिवमन्त्रः 
नमः शिवाय इति पश्चाक्षरीमन्त्रः । ३#कारपूर्वकत्वे षडक्षरीमन्त्रः । 
नमः शब्द आदौ प्रयुज्य शिवायेति तत: परं प्रयुज्यते चेत्‌ पञ्चाक्षरमन्त्रः । 
नमः शब्द वदेत्पूर्व यान्तं शिवपदं तत: । 
प्रणवेन समायुक्तं षडक्षरमिति स्मृतम्‌ ।। 
(सू.आ.,क्रि.पा.,३.१३; चं.आ..क्रि.पा.,८.५; सि.शि.,८.७) 
जिह्वाग्रे शिवमन्त्रजाप्यपठनं फाले त्रिपुण्ड्राङ्कनम्‌ 
रद्राक्षवलयं गले ह्युरसि लिङ्गायत्तसज्जां पराम्‌ । 

चित्ते त्वत्पदचिन्तनं शिव सदा धत्ते मुदा 

योगिराट्‌ तं स्तोतुं मन उत्सहत्युत मम श्रीवीरमाहेश्वरम्‌ ॥ 

शिवमन्त्रेण वा Mes i त) 

वी.प्र., प. 

शवसन (वी.प्र., पृ.८६, श्लो.४) 

निराभारीवीरशैवस्य षट्सु धर्मेष्वेकतमः । शिवभक्तिः , शिवज्ञानम्‌, 
शिवमुद्रा, शिवत्रतम्‌, शिवलिज्ञार्चनश्रद्धा, वृ््यन्तरनिरोधनम्‌ इति 
षड्धर्माः । तत्र शिवमुद्रा: षट्संख्याकाः - कन्था, कमण्डलुः, विभूतिः, 
रुद्राक्षः, दण्डः, कौपीनं चेति । 

शिवभक्तिः शिवज्ञानं शिवमुद्रा शिवव्रतम्‌ । 

शिवलिङ्गार्चनं श्रद्धा वृत््यत्यन्तरनिरोधनम्‌ । 

एते धर्मा यत्र सन्ति स भाराभारवर्जिंतः ।। 

(सू.आ., ७.७९) 
दण्डकौपीनकाषायजटावल्कलधारकः । 
मुण्डी वा शिवचिह्लानि धारयेदजिनादिकम्‌ ।। 
पूर्वोक्तशिवमुद्रासु तद्धारिषु च सर्वतः । 

(वा-शु.आ.,१०.४७, ४९) 
(पश्यत - शिवचिह्वानि) 


शिवमेधः 

शाम्भवत्रतनिष्ठानाम्‌ इष्टलिङ्गैकसेविनां देहावसने क्रियमाणम्‌ 
आराधनम्‌ । अयं च अवसानविधिः अन्त्येष्टिविधिः, समाधिविधिः; 
पितृमेधश्चेति व्यवहियते । वीरशैवानां देहस्य दहनक्रिया नास्ति । सर्वेषा 
समाधिविधिरेव विधीयते । 

शाम्भवव्रतनिष्ठानामिष्टलिङ्गैकसेविनाम्‌ । 
देहावसाने कर्तव्य: शिवमेधविधिर्महान्‌ ।। 
शिवे परे प्रविष्टानां मेध आराधनात्मकः । 
शिवमेध इति ख्यातः करणीयो मुमुक्षुभिः । 
विशिष्टः पितृमेधोऽयं शिवमेध इतीर्यते । 
ब्रह्मचारी गृहस्थो वा वानप्रस्थो यतिस्तु वा । 
चीर्णव्रतो यदि मृतस्तस्य देहं न दाहयेत्‌ ।। 
(चं.आ., च.पा.,१.६-७, मकुट., च.पा.,१.९-१०, १९) 
(पश्यत - च.आ., च.पा., पटलाः१-८; मकुट., च.पा., पटला: 
१-१०, तत्र शिवमेधसम्बद्धाः विधयः प्रपञ्चिताः) 
शिवयज्ञाः 
कर्म, तपः, जपः, ध्यानम्‌, ज्ञानं चेति वीरशैवानां पञ्चयज्ञा एव 
शिवयज्ञाः । 
पञ्चधा कथ्यते सद्भिः तदेव भजनं पुनः । 
तपः कर्म जपो ध्यानंज्ञानं चेत्युपूर्वकम्‌ ` 
इति पञ्चप्रकारोऽयं शिवयज्ञः प्रकीर्तितः ।। 
(सि.शि.,९.२१, २४) 
(पश्यत - पञ्चयज्ञाः) 
शिवयोगः 
योगभेदः । शिवेन लिङ्गेन सह जीवस्य अङ्गस्य समायोगः । 


लिङ्गाङ्गसामरस्यम्‌ इति यावत्‌ । शिवयोगी जगज्जालं चिद्रूपत्वेन पश्यति । 
शिवयोगेनजीवः शिवो भवति । शिवयोगः पञ्चधा उक्तः । 


ये पश्यन्ति जगज्ञालं चिद्रूपं शिवयोगतः । 
(सि.शि., ११.३७) 

७१५ 
कीटो भ्रमरयोगेन भ्रमरो भवति ध्रुवम्‌। 
मानवः शिवयोगेन शिवो भवति निश्चय: ।। 
(कै-उ.,२.१२; लिं.पु-लिं.धा.चं , )पृ.१४४, श्लो. ११) 
भ्रमद्भ्रमरचिन्तायां कीटोऽपि भ्रमरायते । 


शिवचिन्तासमाक्रान्तः शिवरूपी भवेद्‌ ध्रुवम्‌ ।। 

(वीरागमे - सि.शि. तत्त्व.प्र.व्याख्यायां उद्धृतः, १६.२२ ) 
नैरन्तर्येण सम्पन्ने भावे ध्यातुं शिवं प्रति । 
तद्भावो जायते यद्वत्‌ क्रिमेः कीटस्य चिन्तनात्‌ ॥ 

Fe (सि.शि.,१६.२२) 
ज्ञानं भक्तिश्शैवी ध्यानं शिवात्मकम्‌ । 
शैवव्रतं शिवार्चेति शिवयोगो हि पञ्चधा ॥। 
(शि.यो.प्र.,१.१५) 
(पश्यत - योगः) 
शिवयोगसमाधिस्थलम्‌ 


प्राणलिनङ्गिस्थलस्य पञ्चविधाङ्गस्थलेषु तृतीयम्‌ । एकोत्तरशतस्थलेषु 
च चतुस्नरिश स्थलम्‌ । 

महालिङ्गं परब्रह्म । जीवः प्राणः । तयोः एकभावचिन्तनात्‌ शिवयोगी 
समाधिस्थः इति कथ्यते । अस्य समाधेः स्वरूपं एवमस्ति - 

अन्तः पट्चक्रोत्पन्नानि षट्कमलानि मूलतः आधारचक्रादारभ्य 
भ्रूमध्यस्थिताज्ञाचक्रपर्यन्तं भावयेत्‌ । भ्रूमध्यादूर्ध्व ब्रह्मादिस्थानभूते भागे, 
ब्रह्मरन्ध्रे इति यावत्‌, सहस्रदलमम्बुजं भावयेत्‌ । तस्य मध्ये (विमल) 
निर्मलं चन्द्रबिम्बं भावयेत्‌ । चन्द्रबिम्बमध्ये वालाग्रसमान सूक्ष्मरन्त्र 
विजानीयात्‌ तत्‌ सूक्ष्मरन्ध्रमेव कैलासस्थानमिति कथ्यते । तत्र स्थितं 
सर्वकारणकारणं शम्भुं ध्यायेत्‌ । अयमेव शिवयोगसमाधिः । 
तत्सम्बन्धिस्थलं शिवयोगसमाधिस्थलम्‌ । 

प्राणलिङ्गिस्थलं चैतत्‌ पश्चस्थलसमन्वितम्‌ । 
'शिवयोगसमाधिश्च ततो लिङ्गनिजस्थलम्‌ ।। 
परब्रह्ममहालिडूं प्राणो जीवः प्रकीर्तितः । 
तदेकभावमननात्‌ समाधिस्थः प्रकीर्तितः ।। 
अन्तः षट्चक्ररूढानि पङ्कजानि विभावयेत्‌ । 
ब्रह्मादिस्थानभूतानि भ्रूमध्यान्तानि मूलतः ।। 
भ्रूमध्यादूर्ध्वभागे तुसह्रदलमम्बुजम्‌ । 
भावयेत्‌ तत्र विमलं चन्द्रबिम्बं तदन्तरे ।। 
सूक्ष्मरन्ध्रं विजानीयात्‌ तत्कैलासपदं विदुः । 
तत्रस्थ भावयेच्छम्भुं सर्वकारणकारणम्‌ ।। 
(सि-शि., १२.४-५, २४-२७) 


शिवयोगी 


शिवयोगसाधकस्सिंद्धो वा यस्य ज्ञानं शिवमयम्‌, भक्तिः शैवी, ध्यानं 


शिवात्मकम्‌, व्रत च शिवार्चनं भवति । सः सर्वत्र समदर्शनः साक्षाच्छिव 
एव भवति । चिदानन्दरूपपराकाशशिवानुभवयोगेन शिवयोगी भवति । 


जितकामा जितक्रोधा मोहग्रन्थिविभेदिनः । 
समलोष्ठाश्‍्मकनकास्साधवश्शिवयोगिनः ।। 

(श-त्र., पृ.३८-३९ ; वी.प्र., पृ.७२, श्लो. २३, २८) 
निःस्पृहा निरहङ्कारा वर्तन्ते शिवयोगिनः ।। 
निर्धूतमलसंस्पर्शास्ते स्मृताः शिवयोगिनः । 

(सि.शि., ११.३९-४०, ३७) 
शिवयोगिशरीरे तु नित्यं सन्निहितः शिवः । 
योगीन्द्रपूजनात्‌ तस्मात्‌ साक्षात्‌ सम्पूजितः शिवः ।। 

(लिं.धा.च., पु.२१३) 

चिदानन्दपराकाशशिवानुभवयोगत: । 
शिवयोगीति नामोक्तिः यस्य याथार्थ्ययोगिनी ।। 
सि.शि.,१. 
शिवरूपम्‌ आ 
शिवस्य स्वरूपम्‌ । अणोरणीयान्‌ महतो महीयान्‌ इति शिवस्य रूपम्‌। 
स एव महान्‌, पुरातनः, विश्वम्‌, पुरुषः, ईशः, हिरण्मयः इत्यादि 
शिवस्वरूपम्‌ । अपाणिपादः, अचिन्त्यशक्तिः, अचक्षुस्सन्‌ पश्यति, 
अकर्णः सन्‌ शृणोति, बुद्ध्यादि व्यतिरिक्तः- 
शिवस्य वेत्ता नास्ति । सर्वदा चिद्रूपः, स एव वेदैवेद्यः । तस्य नाशः नास्ति । 
76 । देहेन्द्रियबुद्धिर्नास्ति | एवमेव सः पञ्चभूतात्मकोऽपि न 
भवति । 
अणोरणीयानहमेव तद्त्‌ महानहं विश्वमहं विचित्रम्‌ । 
पुरातनोऽहं पुरुषोऽहमीशो हिरण्मयोऽहं शिवरूपमस्मि ॥। 
(कै-उ.,२.२०) 
अपाणिपादोऽहमचिन्त्यशक्तिः पश्याम्यचक्षुः स शृणोम्यकर्णः। 
अहं विजानामि विविक्तरूपो न चास्ति वेत्ता मम चित्सदाऽहम्‌ 
वेदैवं नेकैरहमेव वेद्यो वेदान्तकृद्रेदविदेव चाहम्‌ ।। 
न पुण्यपापे मम नास्ति नाशो न जन्म देहेन्द्रियबुद्धिरस्ति । 
न भूमिरापो मम बह्निरस्ति न चानिलो मेऽस्ति न चाम्बरं च ॥। 


(कै.उ., २.२०-२३) 
शिवलाञ्छनानि 
विभूतिरद्राक्षादयः शिवलाञ्छनानि । 
'लाञ्छनानां हि शैवानां भस्मादीनामनारतम्‌ । 


(चं.आ.. क्रि.पा.,९.२५) 

शान्तं भद्रगुणोपेत अक्षमालाधरं शिवम्‌ । 
भस्मोद्धलितसर्वाङ्ग शिवलाउ्छनलक्षितम्‌ । 

(वी.आ.उ., भा-१, १. १६४) 
अथवा शिवभक्तानां शिवलाञ्छनधारिणाम्‌ ।। 
'शिवस्तिष्ठति सर्वात्मा शिवलाञ्छनधारिषु ।। 

(सि-शि.,९.३४, १०.७५) 
(पश्यत - शिवचिह्नानि) 
शिवलिङ्घम्‌ 


१. आचारादिषड्विधलिङ्गेषु एकतमम्‌ । इदं च उभयलिङ्गात्मकस्य 
प्राणलिन्गस्यैकं स्वरूपम्‌, अङ्गस्थलेषु प्रसादिस्थलसम्बद्धम्‌ । इदं लिङ्ग 
अघोरमुखात्मकं भवति ।पश्चाक्षरमन्त्रे शिकारः शिवलिज्गमित्युक्तम्‌ । तदेव 
दृगङ्गे प्रतिष्ठितम्‌। प्रसादिस्थले इच्छाशक्तिविशिष्टाघोरमुखस्वरूपाय 
शिवलिङ्गाय अवधानभक्त्या निरहङ्कारहस्तेन शिकारमन्त्रोच्चारपूर्वकं 
नेत्रेन्द्रियद्वारा रूपपदार्थ समर्पयेदिति नियमः । विद्याकलायुक्तरूपेण 
शोभमानं दिव्यप्रभया प्रकाशमानम्‌, एकमुखम्‌, प्रशान्तम्‌, अहङ्कारस्थितया 
इच्छाशक्त्या व्याप्यमानं च मूर्ततत्त्मेव शिवलिङ्गमिति कथ्यते । 
तथा च चरलिङ्गं च शिवलिङ्गमिति द्वयम्‌ । 
(अ.सू.,३.१९) 
शिवलिङ्ग तथाऽघोरमुखरूपं भवेत्पुनः । 
त्वगङ्गे चरलिङ्ग तु दुगङ्गे शिवलिङ्गकम्‌ ।। 
(चं.आ.,क्रि.पा., ३.२९) 
शिकार: शिवलिङ्ग स्याद्‌ । 


(अ.सू.,६.४९) 

स्थले प्रसादिसंज्ञेडस्मिन्निच्छाशक्तिसमन्विते । 
दुगङ्गकेञघोरमुखे शिवलिङ्गाभिधे पुनः । 
भक्त्याऽवधानया रूपमहङ्करेण चार्पयेत्‌ ।। 


(का.आ..क्रि.पा., ७.६२) 
विद्याकलाकलितरूपसुशोभमानं 
दिव्यप्रभावपटलमेकमुखं प्रशान्तम्‌ । 
इच्छास्वशक्तिपरिजृम्भितमूर्ततत्त्वम्‌ । 
व्यक्ते हाहंकृतिपदे शिवलिङ्गमाहुः ।। 
(अ.सू., ३.३१) 
२. परब्रह्मलिङ्गमेव शिवलिङ्गम्‌ । इदं च परबिन्दुः, परनादः, अपरबिनदुः, 
अपरनादः - इति चतुर्धा । एते च उपरि अधोभागे च वर्तमानाः । सर्वेषामधः 
अपरनबिन्दुः वर्तते । तदूर्ध्वम्‌ अपरनादः, तदूर्ध्वम्‌ परबिन्दुः, तदूर्ध्वञ्च परनाद 
इति स्थितिः | 
तदेव शिवलिङ्ग हि तह्लिड़ तु चतुर्विधम्‌ । 
परबिन्दुः परो नादश्चापरौ बिन्दुनादकौ ।। 
उपर्यधोभागनिष्ठाश्चत्वारो5पि सुरार्चित ॥। 
अधः स्यादपरो बिन्दुस्तदूर्ध्वमपरो ध्वनिः । 
तदूर्ध्वं परबिन्दुः स्यात्‌ परनादस्तदूर््वगः ।। 
(चं.आ. , क्रि.पा., ३.१०-११) 


शिबलिङ्गपूजक 

शिवलिङ्गमोही, शिवलिङ्गभक्तः, शिवलिङ्गपूजकः, शिवलिङ्गवीर 
शिवलिङ्गप्रसादी, शिवलिङ्गप्राणी = इति षड्डिधशिवलिङ्गभक्तेष्वन्यतमः | 
अन्यदेवपूजां विना केवलं शिवलिङ्गैकपूजकः शिवलिङ्गपूजक: | 

अनन्यदेवपूजः स्याच्छिवलिङ्गैकपूजकः । 
(सू.आ..क्रि-पा., ८.५३; शि.त.र., भा-३, ९.९.८१) 
शिवलिङ्गपूजा = शिवलिङ्गार्चनम्‌ 
शिवलिङ्गस्य पूजा, अर्चनं नामेष्टलिङ्गपूजा, अर्चनम्‌ । तद्य॒था - 
पूजाद्वादशधा प्रोक्ता शिवसिद्धान्ततत्परैः । 
विभूत्याभ्युक्षणं लिङ्ग करणं स्नपनं तथा । 
अङ्गारतापनं चैव धूपनं वीजनं तथा ।। 
धूपप्रसरणं चैव ततो गन्धावतसनम्‌ । 
अक्षतारोपण चैव पुष्पोपहरणं तथा ।। 
दीपप्रसारण चैव नैवेद्यस्य समर्पणम्‌ । 
ताम्बूलस्य प्रदान च वस्नप्रावरणं ततः ।। 
एवं द्वादशधा प्रोक्ता शिवलिङ्गार्चनक्रिया ।। 
(शि.त.र.,भा-३,९.८.९३-९७) 
शिवलिङ्घप्रसादी 
षट्टिधशिवलिन्गभक्तेष्वन्यतमः । सुखदुःखेषु समानमनस्कः । 
शिवलिङ्गप्रसादी स्यात्‌ सुखदुःखविवर्जितः । 
(सू.आ.,क्रि.पा.,८.५४; शि.त.र.,भा-३,९.९.७२) 
शिवलिङ्गप्राणी 
षड्विधशिवलिन्गभक्तेष्वन्यतमः । स्रीभोगवर्जितः । 
यस्सदा शिवलिङ्कैकप्राणी स्रीभोगविवर्जितः । 
(सू.आ.,क्रि.पा., ८.५४; शि.त.र.,भा-३,९.९.७२) 

७२१ 
शिवलिङ्गमोही 
शिवलिङ्गषड्भक्तेष्वन्यतमः । शिवलिङ्गादन्यविषयेषु 
केवलं शिवलिङ्गमोहवान्‌ शिवलिङ्गमोही । ल 
शिवलिङ्कैकमोही स्यादन्यमोहविवर्जितः । 


(सू.आ..क्रि.पा., ८.५२; शि.त.र.,भा.-३,९.९.७०) 
शिबलिङ्घवीरः 
शिवलिङ्गषड्विधभक्तेष्वन्यतमः । तीर्थक्षेत्रयात्रादिषु निस्स्पृहः सन्‌ 
शिवलिङ्गैकस्पुहावान्‌ । 
शिवलिङ्कैकवीरः स्यात्पुण्य्षेत्रादिनिस्पृहः ।। 
(सू.आ..,क्रि.पा., ८.५३; शि.त.र.,भा-३, ९.९.७१) 
शिवलिङ्गस्थलम्‌ 
अङ्गस्थलभूतं प्रसादिस्थलसम्बद्धं लिङ्गस्थलं शिवलिङ्गस्थल- 
मित्युच्यते । तदिच्छाशक्तियुक्तम्‌ । प्रसादी शिवलिङ्गोपासको भवति । 
शिवलिड्रस्थल साक्षादिच्छाशक्तिप्रभावतः । 
तदुपासकरूपत्वात्‌ प्रसादस्थलमुद्बभौ ॥। 


(अ.सू., २.४० ) 
शिवलिङ्गार्चनक्रमः 
इष्टलिङ्गस्यार्चनविधिरेव शिवलिङ्गार्चनक्रमः । महापूजाविधिक्रमः, 
वीरशैवार्चनक्रमः इति नामान्तराणि । 
एवं समासतः प्रोक्तः शिवलिङ्गार्चनक्रमः । 
(विशे.प्र.. २.३३) 


(पश्यत >> महापूजाविधिक्रमः | वीरशैवार्चनक्रमः ’ षटूस्थलपूजाविधानम्‌) 

ऐक्यस्थलस्थः साधकः । यथा जले जलम्‌, अग्नी अग्निश्च सामरस्यं 
प्राप्नुतः तथा जीवः शिवेन सह ऐक्यं प्राप्नोति, भिन्नत्वेन न दृश्यते । 
(शिवलिङ्गैक्यः नाम ऐक्यस्थलस्थः साधकः) 
शरणः शिवलिङ्गैक्यः षट्स्थलानि हि पार्वति । 
(सू.आ..,क्रि.पा., ८.३२) 
जले जलमिव न्यस्तं वह्नौ वह्निरिवार्पितम्‌ । 
परे ब्रह्मणि लीनात्मा विभागेन न दुश्यते ।। 
(सि.शि., २०.६१) 
शिवविद्या 
वीरशैवसिद्धान्तप्रतिपादिका विद्या शिवविद्या । 
शिवाचारार्थमथवा शिवविद्यार्थमेव वा । 
न तेन सदृश: कश्चिन्मुक्तिमार्गाश्रितो नरः ।। 
(शै.र.,भा-२, १७.८०, पृ.२०४) 
:। 
(प.च.,१.१३३) 
शिवसस्कारः 
लिङ्गधारणादिवीरशैवसंस्काराः । शिवसंस्कारयुक्तत्वं पुरुषाणां 
विशुद्धिकारणम्‌ । तेषां पूर्वाश्रयधमैः न कोऽप्यस्ति सम्बन्धः । ते धर्माः 
केवलं प्राकृतानां भवन्ति । शिवसंस्कारं प्राप्य शिवधर्मे प्रवृत्तानां वीरशैवानां 
प्राकृतानां धर्मेषु प्रवृत्तिन भवेत्‌ । विशुद्धा प्राकृताश्च द्विविधमानुषेषु 
शिवसंस्कारयुक्ता एव विशुद्धाः । इतरे प्राकृताश्च । शिवसंस्कारयुक्तानां 
मध्ये जातिभेदः नास्ति, यथा अग्निदग्धानां काष्ठभेदानां मध्ये रूपभेदः न 
विद्यते । एवं शिवसंस्कारो नाम सर्वजातिभेदनिरासकः संस्कारः । 

शिवसंस्कारयोगेन विशुद्धानां महात्मनाम्‌ । 

किं पूर्वकालिकैर्धमैः प्राकृतानां हि ते मता: ।। 

शिवसंस्कारयोगेन शिवधर्मानुषङ्गिणाम्‌ । 

प्राकृतानां न धर्मेषु प्रवृत्तिरुपपद्यते ।। 

विशुद्धा प्राकृताश्चेति द्विविधा मानुषा स्मृताः । 

शिवसंस्कारिणः शुद्धाः प्राकृता इतरे मताः ।। 

शिवसंस्कारयुक्तेषु जातिभेदो न विद्यते । 

काष्ठेषु वह्निदग्धेषु यथा रूपं न विद्यते ।। 

(सि.शि., १०.३२-३४, ३७) 

शिवसादाख्यम्‌ 

षट्सादाख्येष्वेकतमम्‌ । पराशक्तिजन्यं शान्त्यतीतकलायुक्त 
प्रसन्नसूक्ष्मरूपं सर्वतत्त्वालय शिवसादाख्यम्‌ । 

शान्त्यतीतकलायुक्त पराशक्तिसमुद्भवम्‌ । 

प्रसन्नं सूक्ष्मरूपं च विद्युत्प्रभमनूपमम्‌ । 

शुद्धं च शिवसादाख्यं सर्वतत्त्वालयं परम्‌ ॥। 

(सू.आ..,क्रि.पा., १.३३) 
पराशक्तिदशांशेन शिवसादाख्यसम्भवः ।। 
पराशक्त्युद्भवत्वाच्च शुद्धत्वाच्छिव उच्यते । 
प्रसादं सूक्ष्मरूपं च ज्योतिरूपमिति स्मृतम्‌ ।। 
'शिवतत्त्वमिदं परोक्तं तत्त्वानामखिलालयम्‌ ।। 

(शि.त.र.,भा-१, १.६.२०-२२) 


शिवसायुज्यम्‌ 
१. चतुर्विधमुक्तिषु शिवसायुज्यमेकतमम्‌ । शिवैकीभावेन शिवानन्दा- 
नुभवः शिवसायुज्यरूपमुक्तिः । 

शिवेनैकीभावेन शिवानन्दानुभव एव मोक्ष: । 
(शै.प.,पृ.१५९) 
२. वीरशैवानां समरसमुक्तिः (लिङ्गाङ्गसामरस्यम्‌) । परन्तु यदा-कदापि 
शिवालयादि रक्षणार्थं यः भक्तः प्राणपरित्यागं करोति सः शिवसायुज्यं 
प्राप्नोति । 
यत्रस्थावरलिङ्गानामपायः परिवर्तते । 
अथवा शिवभक्तानां शिवलाञ्छनधारिणाम्‌ ।। 
तत्र प्राणान्‌ विहायापि परिहारं समाचरेत्‌ । 
शिवार्थ मुक्तजीवश्चेच्छिवसायुज्यमाप्नुयात्‌ ।। 
(सि.शि.,९.३४-३५) 
३. लिङ्गार्चकाय सकृत्‌ दत्तं वस्नादिदानं शिवसायुज्यकारणं भवति । 
सकृङ्लिङ्वार्चके दत्वा वस्रमात्रं यदुच्छया । 
एकच्छन्रं लभेद्राज्यं शिवसायुज्यमाप्नुयात्‌ ।। 


(शै.र.,भा-२, २०.७८) 
शिवसिद्धान्तः 
वीरशैवसिद्धान्तः । वीरशैवमहातन्त्रम्‌, वीरसिद्धान्तः, शिवसिद्धान्त- 
तन्त्रम्‌, शिवाद्वैतम्‌, शक्तिविशिष्टद्वैतम्‌, विशेषादवैतम इत्यादि नामान्तराणि । 
शिवसिद्धान्तनि्णेता शिवाचार्य: शिवात्मकः ।। 
स्वच्छन्दचारी लोकेऽस्मिन्‌ शिवसिद्धान्तपालकः । 
(सि.शि.,१.१७; ४.१२ 
लो ) 


वीरशैवसिद्धान्तः । 
शिवसिद्धान्तकं तन्त्रं शिवाद्वैतं शिवं पदम्‌ ।। 


(पश्यत - शिवसिद्धान्तः) (अ.सू.,६.५६) 

शिवसूत्रम्‌ 
१. शरीरे लिङ्गधारणाय या सज्जिका प्रयुज्यते तस्याः गुणः शिवसूत्रशब्देन 
गीयते । सज्जिकायां लिङ्गस्थापनात्पूर्व तां विविधोपचारैः पूजयेत्‌ । एवमेव 
शिवसूत्रमपि । 
शिवसूत्र यज्ञसूत्रं मूर्ध्नि विन्यस्य वाससा । 
(चं.आ..क्रि.पा., ११.४) 
सजिकां च गुणं वस्रमुद्वास्य प्रणवेन तत्‌ ।। 
स्मृत्वा मां मूलमन्त्रेण गुरुरावाह्य सजिकाम्‌ । 
अभिमन्त्र्यानुवाकैस्तैः स्वीकुर्याच्च गुणं ततः ।। 
(पार.आ., ५.२-३) 
२. शिवसिद्धान्तः । शिवजीवैक्यप्रतिपादक तत्त्वम्‌ । 
तत्त्वमस्यादिनिरत शिवसूत्रसमन्वित्तम्‌ । 
शिवाह्वैतं तत्त्ववेद्य शृणु कारुण्यभावतः ।। 
शिवसून्रमयंज्ञानं धारयन्ति धृतव्रताः । 
वीरमाहेश्वराः सर्वे शुणु गौरि सुभक्तितः ।। 
(वी.शै.उ., १.३९, पृ.११) 
शिवसृष्टिः 
१. लोकस्योत्पत्तिकारणभूतानां षर्त्रिशत्तत्त्वानां सृष्टि: शिवसृष्टिः । 
योगिनां मुक्तिप्राप्तिूपोपकाराय लोकसृष्टिमुद्दिश्य स्वेच्छया शिवः ध्यान 
कृतवान्‌ । तदध्यानप्रभावेण तदीया पराशक्तिः तस्य सहस्रांशेन उत्पन्ना । 
पराशक्तेः सहस्रांशेन आदिशक्तिः समुद्भूता । पुनः आदिशक्तेः सहस्रांशेन 
इच्छाशक्तिरजायत । इच्छाशक्तेस्सहस्रांशेन ज्ञानशक्तिः समुद्धृता । 
ज्ञानशक्तेस्सहस्रांशेन क्रियाशक्तिरजायत । एवं पश्चशक्तीनां उत्पत्तिर्जाता । 
शक्तीनामियं सृष्टिः शिवसृष्टिरिति प्रोक्ता । 

२. 

सृष्ट्यर्थं सर्वलोकानां लोकस्योत्पत्तिकारणम्‌ । 
योगिनामुपकाराय स्वेच्छया चिन्तितश्शिव: ।। 
तच्छिवात्तु पराशक्तिः सहस्राशेन जायते । 
तच्छक्तेस्तु सहस्रांशात्‌ अदिशक्तिसमुद्भवः ।। 
आदिशक्तिसहस्रांशात्‌ इच्छाशक्तिसमुद्भवः । 
इच्छाशक्तिसहस्रांशात्‌ज्ञानशक्तिसमुद्भवः ।। 
ज्ञानशक्तिसहस्रांशात्‌ क्रियाशक्तिसमुद्भवः । 
एता वै शक्तयः पञ्च निष्कलाश्चेति कीर्तिताः ।। 
शिवसृष्टिरियं प्रोक्ता ........................ | 

(वा.शु.आ.,१.२६-३०; सू.आ.,क्रि.पा.,१.१९-२२) 
जगतः सृष्टि चीकीर्षन्‌ शिवः प्रथमं सर्वलोककर्तृत्वेन भावयन्‌ ब्रह्माणं 


सृष्टवान्‌। तस्मै सर्वा विद्याः सानुग्रहमुपदिष्टवांश्च । अखिललोकानां 

निर्माणाय तमादिष्टवान्‌ । स च सृष्टिप्रक्रियामजानन्‌ शिवमेव मार्गदर्शनाय 

प्रार्थयाञ्चक्रे । सृष्ट्युपाये उपदिष्टे सति ब्रह्मा प्रयत्नं कृत्वा विफलो जातः । 

सः शिवं प्रार्थितवान्‌ - “भगवन्‌, भवानेव सृष्टि विधाय प्रदर्शयतु?” इति । 

एवं ब्रह्मणा प्रार्थितश्शम्भु आत्मसमप्रख्यान्‌, सर्वगान्‌, सर्वशक्तिकान्‌, एवं 

2 शिवगणान्‌ असृजत्‌ । एवं शिवगणानां सृष्टिरेव 
वसृष्टि: । 


जगत्‌ चिकीर्षुः प्रथमं ब्रह्माणं सर्वदेहिनाम्‌ । 
कतर सर्वलोकानां विदधे विशवनायकः ।। 
तस्मै प्रथमपुत्राय शङ्करः शक्तिमान्‌ विभुः । 
सर्वज्ञः सकला विद्याः सानुग्रहमुपादिशत्‌ ।। 
समस्तलोकान्नि्मातुं समुद्यमपरोऽभवत्‌ | 
कृतोद्योगोऽपि निर्माणे जगतां शङ्कराज्ञया ।। 

अज्ञातोपायसम्पत्तेरभवन्‌ माययावृतः । 

पुनस्तं प्रार्थयामास देव देव त्रियम्बक । 

उपायं वद मे शम्भो जगत्स्रष्टः जगत्पते ।। 

इति सम्प्रार्थितः शम्भुर्ब्रह्मणा विश्वनायक: । 

उपायमवदत्तस्मै लोकसृष्टिप्रवर्तनम्‌ ।। 

उपायमीश्वरेणोक्तं लब्ध्वापि चतुराननः । 

न समर्थोऽभवत्‌ कर्तुं नानारूपमिदं जगत्‌ ।। 

पुनस्त प्रार्थयामास ब्रह्मा विहलमानस: । 

भवदुक्तो ह्युपायो मे किञ्चिज्ज्ञायतेऽधुना ।। 

सृष्टि विधेहि भगवन्‌ प्रथमं परमेश्वर । 

ज्ञातोपायस्ततः कुर्या जगत्सृष्टिमुमापते ।। 

इत्येवं प्रार्थितश्शम्भुर्ब्रह्मणा विश्वयोनिना । 

ससज्जात्मसमप्रख्यान्‌ सर्वगान्‌ सर्वशक्तिकान्‌ ।। 

प्रबोधपरमानन्दपरिवाहितमानसान्‌ । 

प्रमथान्‌ विश्वनिर्माणप्रलयापादनक्षमान्‌ ।। 
(सि-शि.,२.१४-१७, १९-२२, २४-२६) 


शिवागमः 
शिवेनोक्त आगमः । सिद्धान्ताख्यः । वेदसम्मतत्वात्‌ वैदिकः । स च 
कामिकादिवातुलान्तमष्टारविशतिधा । संहितेत्यपि व्यवहारः । 
वेदधर्माभिधायित्वात्‌ सिद्धान्ताख्यः शिवागमः । 
वेदबाह्यविरोधित्वात्‌ वेदसम्मत उच्यते ।। 
(सि.शि., ५.१२) 
(पश्यत - शैवागमः) 

शिवागमा: 
कामिकादिभेदेन शिवागमाः अष्टाविंशतिधा । तद्य॒था - 
१. कामिकागमः, २. योगजागमः, ३. चिन्त्यागमः, ४. कारणागमः, 
५. अजितागमः, ६. दीप्तागमः, ७. सूक्ष्मागमः, ८. सहस्रागमः, ९. 
अंशुमानागमः, १०. सुप्रभेदागमः, ११. विजयागमः, १२. निश्वासागमः, 
१३. स्वायंभुवागमः, १४. अनिलागमः, १५. वीरागमः, १६. रौरवागमः, 
१७. मकुटागमः, १८. विमलागमः, १९. चन््रज्ञानागमः, २०. बिम्बागमः, 
२१. प्रो्गीतागमः, २२. ललितागमः, २३. सिद्धागमः, २४. सन्तानागमः, 
२५. शर्वोक्तागमः, २६. पारमेश्वरागमः, २७. किरणागमः, २८. वातुलागमः । 
कामिक योगजं चिन्त्यं कारणं त्वजितं तथा ।। 
दीप्तं सूक्ष्मं सहस्रं च अंशुमत्सुप्रभेदकम्‌ । 
विजयं चैव निश्वासं स्वायंभुवमथानिलम्‌ ।। 
वीरं च रौरवं चैव माकुटं विमलं तथा । 
चन्दरज्ञान च बिम्बं च प्रोद्रीत ललितं तथा ।। 
सिद्ध सन्तानं शवोक्तं पारमेशवरमेव च । 
किरणं वातुलन्त्वेता अष्टारविंशतिसंहिताः ।। 
(शि.त.र.,भा-१, १.१.५९-६२) 
शिवाम्निः 


अम्निभेदः । अघोरमन्त्रपुरस्सरं बिल्वकाषठप्रदाहकः अग्निः शिवामिः । 


अघोरेणात्पममन्त्रेण बिल्वकाष्ठ प्रदाहयेत्‌ । 
शिवाभिरिति विख्यात: .................... ॥ 


(क्रि.सा.,भा-१, ३.३७७) 
शिवाग्निजम्‌ | 


कपिलागोमयं गोमयं वा शुद्धान्‌ शम्याश्वत्थपलाशान्‌ वटा 
रम्वधबिल्वकान्‌ वा शिवाग्निना दग्ध्वा संस्कृत्य कृतं भस्म । 

कपिलागोमयं पूर्वं केवलं गव्यमेव वा । 
शम्यश्वत्थपलाशान्वा वटारगवधबिल्वकान्‌ । 
शिवामिना दहेच्छुद्धान्‌ त्वै भस्म शिवाग्निजम्‌ ।। 


Fe. (क्रि.सा.,भा-१, ३.३७८-३७९) 
शिवाम्रिज भस्म शिवयोगिनां प्रशस्तं भवति | 


शिवाग्निजनितं भस्म शस्तं स्याच्छिवयोगिनाम्‌ । 
(चं.आ.,क्रि.पा.,६. ३४) 
शिवाग्न्यादि समुत्पन्नं भस्म, उपाधिकभस्मेत्याहुः । 
शिवाग्न्यादिसमुत्पन्नं मन्त्रन्यासादियोगतः । 
तदुपाधिकमित्याहुर्भस्मतन्त्रविशारदाः ।। 
(सि.शि.,७.३) 
शिवाङ्गम्‌ 
चराचरात्मकं समस्तं जगत्‌ परशिवस्याज्गम्‌ । तच्च षद्धिधम्‌ । 
शिवाङ्गम्‌, भूताङ्गम्‌, कूटाङ्गम्‌, विद्या्गम्‌, शक्त्यङ्गम्‌, सामान्याज्गं चेति 
षडङ्गेष्वेकम्‌ । तत्र अङ्गन्यासे हृदयम्‌, शिरः, शिखा, नेत्रत्रयम्‌, अस्रम्‌ इति 
षटू शिवाङ्गानि । 
शिवाङ्गं चैव भूताङ्गं कूटाङ्ग च तथैव च ।। 
विद्याङ्गं चैव शक्त्यङ्गं सामान्याङ्ग तथैव च । 
एतानि चाङ्गनामानि शिवाङ्गानि षडा सह ।। 
प्रथमं हृदयं विद्यात्‌ द्वितीयं तु शिरोभवेत्‌ । 
तृतीयं तु शिखां विद्यात्‌ चतुर्थ कवचं भवेत्‌ ।। 
पञ्चम नेत्रत्रयं स्यात्‌ षष्ठमस्रमुदाहृतम्‌ । 
एतच्छिवाङ्गनामानि कीर्तितानि क्रमाद्विदुः ।। 
(वा.शु.आ.,८.४-५, १०-११) 


(पश्यत - शिवाङ्गमन्त्राः) 

शिबाङ्गमन्त्राः 

शिवाज्गबीजमन्त्राः । अञ्गन्यासे प्रयुज्यन्ते । नवविकृतिस्वरेषु ऋ, क्रूर, 
अम्‌ इति त्रीन्‌ वर्णान्‌ विहाय षड्वर्णान्‌ परसंज्ञकेन हकारेण सह योजयेत्‌ | 
तथाकृते हा, ही, हू, है,हः इति मन्त्राः भवन्ति । अः इति वर्ण विहाय 
सर्वेभ्यः अनुस्वारं योजयेत्‌ । एवं हां, हीं, हूं, हैं, हौं, हः इति रेफरहिताः 
शिवाङ्गबीजमन्त्राः भवन्ति । ते तान्त्रिकशिवाङ्गमन्त्राः । एवमेव हां, हीं, हू, 
हैं, हों, हः इति यदा रेफसहिताः तदा ते वैदिकशिवाङ्गबीजमन्त्राः इति 
कथ्यन्ते । तत्र हां-हां, इति हृदयबीजमन्त्रौ । हीं - हीं इति शिरोबीजमन्त्रौ । 
हूं-हूं इति शिखाबीजमन्त्रौ । हैं-हैं कवचबीजमन्त्रौ । हौं - हौं इति 
नेत्रत्रयबीजमन्त्रौ । हः-हृः इति असतरबीजमन्त्रौ । एव एते शिवाङ्गबीजमन्त्राः । 
अङ्गन्यासः एभिर्मन्त्रैः क्रियते । ॐ हां हृदयाय नमः । ३ हीं शिरसे स्वाहा । 
३» हूं शिखायै वषट्‌ । ॐ हैं कवचाय हुम्‌ । ॐ हौ नेत्रत्रयाय वौषट्‌ । 3% 
हः अस्राय फट्‌ । अयं वैदिकशिवाङ्गबीजमन्त्रयुक्तः न्यासः । एवमेव 
तान्त्रिकशिवाङ्गबीजमन्त्रयुक्तः अपि न्यासः भवति । 

नवार्णविकृतिष्वासु तुर्यं पश्चममष्टमम्‌ । 

त्रीणि वर्णानि सन्त्यज्य शेषाः षट्‌ परसंयुताः ।। 

कार्यकारणसंयुक्ताः सर्वेषां च षडानन । 

तेषां च नामधेयानि वक्ष्यामि शृणु षण्मुख ।। 

प्रथमं हृदयं विद्यात्‌ द्वितीयं तु शिरो भवेत्‌ । 

तृतीयं तु शिखां विद्यात्‌ चतुर्थ कवचं भवेत्‌ ।। 

पञ्चमं नेत्रत्रयं स्यात्‌ षष्ठमस्रमुदाहतम्‌ । 

एतच्छिवाङ्गनामानि कीर्तितानि क्रमाद्विदुः ।। 

आदौ प्रणवमुच्चार्य शिवार्णवं तदनन्तरम्‌ । 

अभिधानं चतुर्थ्यन्तं नमस्कारादिभिर्युतम्‌ ।। 


आ., ८.८-१२) 

शिवाचारः 
लिङ्गाचारः, सदाचारः, शिवाचारः, गणाचार:, भृत्याचारः - इति 
पञ्चाचारेष्वेकः । शिव एव परं ब्रह्म, न ततः अन्या गतिरस्ति इति धिया 
अनुष्ठीयमानः शिवपरः आचारः शिवाचारः । शिवशास्रोक्तमागेण 
द्रव्यादीनां षोडशविधं संशुद्धीकरणमपि शिवाचारः । 
शिव एव परं ब्रह्म पञ्चतत्त्वपरायणम्‌ । 
न ततोऽन्या गतिरिति शिवाचारो हि कीर्तितः ।। 
्रव्यक्षेत्रगृहादीनां षोडशानां विशोधनम्‌ । 
शिवशास्त्रोक्तमार्गण शिवाचार इति स्मृतः ।। 
(च.आ..क्रि.पा.,९.७.,३२) 
(पश्यत - पञ्चाचाराः, षोडशशुद्धयः) 


शिवाचार्य: 


वीरशैवाचार्य: । वीरशैवानां गुरुः । वीरशैवसिद्धान्तबोधनपरः, दीक्षा 
- शिक्षा-ज्ञानप्रदानेन वीरशैवानाम्‌ उद्धारकः । गुरुणा विना मुक्तिसाधनानि 
सिद्धिप्रदायकानि न भवन्ति । वीरशैवशास्तनार्थान्‌ प्रकटीकृत्य कथयति । 
वीरशैवाचारे शिष्यान्‌ नियमयति ; स्वयमपि शिवाचारान्‌ आचरते इति 
आचार्यः । 
शिवसिद्धान्तनिर्णेता शिवाचार्यः शिवात्मकः । 
(सि.शि.,१.१७) 
मोक्षस्य दीक्षा संप्राप्त्यै गुरुः स्यान्मूलकारणम्‌ । 
न विना गुरुणा सिद्धयै साधनानि भवन्त्यलम्‌।। 
(चं.आ..क्रि.पा., २.५) 
आचिनोति च शास्त्रार्थान्‌ आचारे स्थापयत्यलम्‌ । 


स्वयमाचरते यस्मादाचार्यस्तेन चोच्यते ।। 
सि-शि.,१५.९) 

शिवाद्वैतम्‌ 
शिवजीवयोरैक्यप्रतिपादकवीरशैवसिद्धान्तः । विशेषाद्वैतम्‌, 
द्वैताद्वैतम्‌, शक्तिविशिष्टाद्रैतम्‌-इत्यस्य नामान्तराणि । अयं सिद्धान्तः वेद- 
वेदान्तसम्मतः । सर्वेषां हितकारक: । अस्मिन्‌ सिद्धान्ते द्वैताद्वैतश्रुतीनां 
समन्वयः दृश्यते । शिवयोः (शिवः परमात्मा, शिवांशभूतः शिवो 
जीवात्मा, तयोरट्वैतम्‌ । 
शिवाद्वैतपर ज्ञानं ज्ञानमित्युच्यते बुधैः । 
(सि-शि.,१६.७७; श.त्र., पृ.२६, श्लो.२१२) 
तत्त्वमस्यादिनिरतं शिवसूत्रसमन्वितम्‌ । 
शिवाद्वेतं तत्त्ववेद्यं शृणु कारुण्यभावतः ।। 
(वी.शै.उ., १ २५) 
मदद्वैतपर शास्रं वेदवेदान्तसम्मतम्‌ । 

(सि.शि., ३.८६) 
द्वैताद्वैतमते शुद्धे विशेषाट्वैतसंज्ञके । 
वीरशैवैकसिद्धान्ते सर्व श्रुतिसमन्वयः ।। 

(श्री.भा., भा-१, भूमिका, श्लो.१५) 
शिवानुभवः 


शिवस्य आत्तत्वेन ज्ञानं शिवानुभवः । शिवजीवैक्यज्ञानं शिवानुभवः 
इति यावत्‌ । 


चिदानन्दपराकाशशिवानुभवयोगतः । 
शिवयोगीति नामोक्तिः यस्य याथार्थ्ययो गिनी ।। 
(सि.शि.,१.२१) 

शिवार्चनम्‌ = शिवार्चा 


शिवपूजा । वीरशैवानां पञ्चयज्ञेषु शिवार्चनमेव कर्मरूपः यज्ञः । 
ह तु कर्म न भवति । शिवार्चनं तु निरन्तरं नियतरीत्या करणीयमिति 
: | 
शिवार्चा कर्मविज्ञेयं बाह्या यागादि नोच्यते । 
(पार.आ., १७.८१;सि.शि; ९.२२) 
शिवार्चनं च सततं ............ 
(पार.आ., १९.१०२) 
शिवार्पणम्‌ 
१. शिवार्पणभावः, शिवार्पणबुद्धिः (शिवार्पणधीः) । नित्यादिकर्मणां 
शिवार्पितबुद्धया करणम्‌ । यः भक्तिपूर्वक विविधोपचारैः लिङ्गार्चन कुरुते 
सः शिवार्पणवित्‌ भवति । 
नित्यानि कर्मवृन्दानि तथा नैमित्तिकानि च । 
शिवार्पणं धिया कुर्यात्‌ सम्यज्ज्ञानाभिवृद्धये । 
(लिं.धा.च.,पृ.८६) 
एवं लिङ्गार्चनं यस्तु कुरुते भक्तिपूर्वकम्‌ । 
सोपचारविधानेन स शिवार्पणविद्‌ भवेत्‌ ।। 
(विशे.प्र., २.१५) 
शिवार्पणधिया कुर्याद्यथारुचि जपाधिकम्‌ ।। 
(सू.आ.., क्रि:पा., ३.५३) 
२. नमम इदं जगत्‌ । सर्वं शिवस्य - इति भावेन यदर्पणं तत्‌ शिवार्पणम्‌ । 
गन्धः, रसः, रूपम्‌, स्पर्शः, शब्दः, परिणामश्चेति सार्वकालिकपदार्थाः, 
तेषां शिवाय समर्पणं शिवार्पणम्‌ । 
न ममेदं जगत्सर्वं शिवायेति शिवार्पणम्‌ । 

अथगन्धो रसो रूप स्पर्श: शब्दस्ततः परम्‌ । 
परिणामः पदार्था हि षडेते सार्वकालिका: । 
(अ.सू.,७.३०-३२) 
आत्मभोगाय नियतं यद्यद्‌ द्रव्यं समाहितम्‌ । 
तत्तत्‌ समर्प्य देवाय भुञ्जीतात्मविशुद्धये ।। 
(सि.शि.,११.११) 
शिवावरणम्‌ ॒ 
स्वार्थपूजा परार्थपूजा चेति द्विधा पूजा यस्य स शिवद्विजः। 
आत्मार्थपूजायां परार्थपूजायां वा शिवावरणाद्बहिः स्थापितानां विष्णु- 
ब्रह्मादिदेवानां पूजा नैव करणीया इत्यस्मिन्‌ प्रस्तावे शिवावरणशब्दः 
प्रयुक्त: । शिवावरणं नाम शिवमण्डलम्‌ । 
शिवद्विजेन कर्तव्या द्विधा पूजेति चोदिता । 
शिवावरणदेवांशच सर्वान्‌ संपूजयेद्गुह । 
पृथक्स्थानस्थिताः सर्वा नार्चयेदन्यदेवताः ।। 
(वा.शु.आ.,१०.२४, २६) 
शिवस्य पूजावेलायां ये चान्ये देवसत्तमाः । 
तेषामावरणत्वेन पूजां कुर्यान्नचान्यथा ।। 
(सू.आ..,क्रि.पा.,७.२४) 
शिवास्त्रम्‌ 
विदयान्गभूतमस्नं षद्डिधं - शिवास्नम्‌, पाशुपतास्रम्‌, ब्रह्मास्रम, 
क्रुरिकास्रम्‌, व्योमास्रम्‌, अघोरास्त्रं चेति । 
शिवास्त्रं पशुपत्यस्र ब्रह्मास्त्र क्ुरिकास्रकम्‌ । 


व्योमास्रमित्यघोरास्रम्‌ एतद्विद्याङ्गमीरितम्‌ ।। 


(वा.शु.आ., ८.४५) 

शिवास्त्रमन्त्रः 
शिवास्नमन्त्रः षड्बीजयुक्तः - 3 शिवास्राय फट्‌ इति 
शिवास्त्रमन्त्रम्‌ । तत्र ॐकारः प्रथमबीजम्‌ , शिकारः द्वितीयबीजम्‌, वाकारः 


तृतीयबीजम्‌, स्राकारः चतुर्थबीजम्‌, यकारः पञ्चमबीजम्‌, फट्कारश्च 
षष्ठबीजम्‌ । शिवास्तरमन्त्रः सर्वसिद्धिप्रदायकः । 


शिवास्त्रमन्त्रोद्धारं प्रवक्ष्ये शृणु षण्मुख । 
उकार: प्रथमं बीजं शिकारश्च द्वितीयकम्‌ ।। 
तृतीयबीजं वाकारः स्राकारश्च चतुर्थकम्‌ । 
पञ्चमं तु यकारः स्यात्‌ षष्ठं फट्कार एव च ।। 
शिवास्त्रमन्त्रः षड्वर्णः सर्वसिद्धिप्रदायकः । 
(वा.शु.आ., ८.४६-४८) 


शिवैक्यम्‌ 
परशिवे विलीनता । शिवजीवयोरैक्यस्थितिरूपः मोक्षः । स च 
गुरुदीक्ाजन्यलिङ्गाङ्गसंयोगयुक्तेन शिवयोगिना संप्राप्यः । भ्रमरकीटन्यायेन 
निरन्तरशिवध्यानेन जीवः शिव एव भवति । एतदेव शिवैक्यम्‌ । 
गुरुदीक्षापरिप्राप्तशिवलिङ्गाङ्गयोगतः । 
द्विरेफकीटन्यायेन शिवैक्यं प्राप्तवान्‌ द्विजः ।। 
(मकुट., च.पा., ७.३) 


शिष्टम्‌ | 
या सर्वेषां मायारूपेण दृश्यते सा एव शक्तिः ओदनस्वरूप प्राप्य 

चिद्रूपलिङ्गे लीना भवति । तदा तां शिष्टम्‌ इति नाम्ना व्यवहरन्ति । 
प्रकाशते या स्वेषां माया सैवोदनाकृतिः । 


'लीयते तत्र चिल्लिङ्गे शिष्टं तत्‌ परिकीर्तितम्‌ ।। 
(सिःशि., २०.१४) 

७३६ वीरशैवपारिभाषिकपदकोशः 
शिष्टाः 


पेयादिकं शिवार्पणं कृत्वा ततस्तच्छेषभूतं प्रसादरूपेण गृह्यमाणा: 
शिवभक्ताः प्रसादिनः शिष्टाः। स्कान्दे - 

शिष्टाः शान्ताश्च रुद्रेण भुक्तमेव हि भुञ्जते । 

घ्रातमेव हि जिघ्रन्ति पीतमेव पिबन्ति च ।। 

(कै.सा., १.३, वि.सं.-२२०, पृ.४४) 
शिवेन भुक्तं भुञ्जीयात्‌ तत्पीतं हि जलं पिबेत्‌ । 
शिवाघ्रातं सदा जिघ्रेदेष धर्मः सनातनः ।। 

(चं.आ., क्रि.पा., ५.२२) 
भुञ्जीयाद्‌ रुद्रभुक्तान्न रुद्रपीत जल पिबेत्‌ । 
रुद्राघ्रात सदा जिघ्रेदिति जाबालिकी श्रुतिः ।। 
(सि.शि.,९.७०) 
शिष्टोदनस्थलम्‌ 
ऐक्यस्थलाश्रिते - नवविधलिज्गस्थलेषु द्वितीयम्‌ । एकोत्तर- 
शतस्थलेषु चतुर्नवतितमम्‌ स्थलम्‌ । प्रकाश्यमानायाः मायायाः चिह्निन्न 
विलीनतास्थितिः शिष्टम्‌, तदेव ओदनं यस्मिन्‌ तत्‌ स्थलं शिष्टोदनस्थलम्‌ । 
स्थलानां नवकं चैक्यस्थलेऽस्मिन्‌ परिकीर्त्यते । 
शिष्टोदनस्थलं चाथ चराचरलयस्थलम्‌ । 
प्रकाशते या सर्वेषां माया सैवोदनाकृतिः । 
लीयते तत्र चिल्लिङ्गे शिष्ट तत्‌ परिकीर्तितम्‌ ।। 
सि.शि., २०.२-३, १४ 
शिष्यः न डे 


गुरुणा दीक्षितः शाराणां शासनाय योग्यः । शुचिः, सुशीलः, 
धर्मनिष्ठः, सत्यवाक्‌, संयतेन्द्रियः, अहङ्काररहितः , रागद्वेषादिवर्जितः, 

गुरुभक्तः, क्रोधरहितः, गुर्वाज्ञापरिपालकः, विषयासक्तिरहित: , कुलशीला- 
्यष्टमदनिर्मुक्तः, सर्वदा गुरुध्यानतत्परः -एवंगुणविशिष्टः भक्तः शिष्यशब्देन 
गीयते । परकायस्वरूपिणा शिवयोगिना सर्वदा शासनयोग्यः , तत्प्रसादात्‌ 


मोक्षं प्राप्ुमिच्छावान्‌ स्वकीये गुरौ मनोवाक्कायकर्मभिः स्थिरभक्तिमान्‌ 
शान्तः, दान्तः, तपश्शीलः, सत्यवचनः, सर्वत्र समदर्शनः, गुरौ शिवे च 
समानभक्तियुक्तः, शिष्यानामुत्तमः भवति । 


अथ शिष्यस्वरुपं च वक्ष्ये संक्षेपतः शृणु । 

शुचिः सुशीलो धर्मिष्ठः सत्यवार्विजितेन्द्रियः । 

अहङ्कारविनिर्मुक्तो रागद्वेषादिवर्जितः ।। - 

गुरुभक्तो जितक्रोधो गुर्वाज्ञापरिपालक: । 

विषयासङ्घनिर्मुक्तो विनिर्जितमदाष्टकः ।। 

का वा गतिर्ममेत्येवं ध्यायमानो दिवानिशम्‌ ।। 

एवंगुणान्वितं शिष्यं परीक्ष्य गुरुरादरात्‌ । 

शिक्षयेत्‌ तस्य वै चित्तं यथा भवति निर्मलम्‌ ।। 
(सू.आ..क्रि.पा.,५.३१-३३) 

शासनीयो भवेद्यस्तु परकायेन सर्वदा । 

तत्प्रसादात्तु मोक्षार्थी स शिष्य इति कीर्तितः ।। 

भावो यस्य स्थिरो नित्यं मनोवाक्कायकर्मभिः । 

गुरौ निजे गुणोदारे स शिष्य इति गीयते ।। 

शान्तो दान्तः तपश्शीलः सत्यवाक्‌ समदर्शनः । 

गुरौ शिवे समानस्थः स शिष्याणामिहोत्तमः ।। 

(सि.शि.,१७.५८-६०) 
द्विजातिर्वाथ सच्छूद्र: स्वस्योक्ताचारवान्‌शुचिः । 
सत्यवान्‌गुरुभक्तश्च दम्भाहङ्कारवर्जितः ॥। 

वीरशैवपारिभाषिकपदकोश: 
रागद्वेषविनिर्मुक्तः शान्तः सर्वजनप्रियः । 
गुर्वाज्ञाचकितः सौम्यः शिष्यः इत्यभिधीयते ॥। 
उक्तलक्षणसम्पन्नो यस्मिन्‌ देशे गुरुः स्थितः । 
तत्र शिष्यः स्वयं गत्वा प्रणमेदण्डवदुरुम्‌ ।। 
(शै.र.,भा-१, ९.२७, २९, पृ.१९४) 
श्रुतं करोति शुश्रूषा कायेन मनसा गिरा । 
उक्तं यदुरुणा पूर्व शक्यं वाशक्यमेव वा ।। 
करोत्येव हि पूतात्मा प्राणैरपि धनैरपि । 
तदस्माद्वै शासितुं योग्यः शिष्यः इत्यभिधीयते ।। 
शिष्यः पुत्र इति प्रोक्तः .................... ।। 
(क्रि.सा.,भा-३, १७.१४१-१४२, १४४, पृ.२२) 
शिष्यभेद: - वश्यः, आगन्तुकश्च इति शिष्यः द्विधा । वश्यश्च पुनः 


मुख्यः, सामान्यः इत्येवं द्विविधः । मुख्यश्च ब्रह्मचारी, गृहस्थश्च इति 
द्विविधः । तत्र ब्रह्मचारी पुनः पट्टाभिषेकवान्‌ चरपतिः निराभारश्चेतिः 
त्रिविधः | अवंश्यः शिष्यः आगन्तुकशिष्य इति अर्थात्‌ सिद्ध्यति । 


वंश्य आगन्तुकश्चेति द्विविधः शिष्य उच्यते । 

मुख्यः सामान्यः इत्येवं पुनर्वश्यो द्विधा मतः ।। 

ब्रह्मचारी गृही चेति द्विधा मुख्यो विभिद्यते । 

उक्तलक्षणसम्पन्नो ब्रह्मचारी पुनस्त्रिधा । 

पट्टाभिषेकवानाद्यः यः प्रोक्तश्चरपतिस्तथा ।। 

निराभारस्तृतीयः स्यात्सर्वलोकेषु विश्रुतः । 
(वी.स.सं.,१४.२-४) 

शिष्यवर्गः 
पुत्रवर्गः शिष्यवर्गश्चेति मठस्थले विद्यमानयोः वर्गयोः एक: । द्वावपि 
वर्गों वीरनन्द्यादिपश्चगोत्राधिकारिणां माहेश्वराणां वंशोत्पन्नौ । तत्र 
शिष्यवर्गमठस्थलं नाम एकवंशस्यैव सन्ततेरभावे तत्तच्छाखासु जातानां 
वीरमाहेश्वराणां मध्ये स्वगोत्रोत्पन्नानां क्रमेण पट्टाभिषेचनं सम्प्रदाययुक्तम्‌ । 
तत्सन्ततेरभावे तु शिष्यवर्गः प्रजायते । 
शिष्यवर्गमठे तत्र चरपट्टाभिषेचने ।। 
तत्तच्छारख्रासु जातानां यत्रकुत्रापि वर्तिनाम्‌ । 
वीरमाहेश्वराणां हि स्वस्वगोत्रानुसारतः ॥। 
दीक्षां कृत्वा पट्टबद्धान्‌ कुर्वन्ति चरसंज्ञकान्‌ । 
(वी.स.सं.,१४.७-९) 
शिष्यस्थलम्‌ 
प्रसादिस्थलाश्रितनवविधलि्गस्थलेषु सप्तमं स्थलम्‌ । एकोत्तरशतस्थलेषु 
च नवषष्ठितमम्‌ । यः परकायशिवयोगिना शासनीयः भवति तत्प्रसादात्‌ 
मोक्षाकांक्षी च, स शिष्यः इति वर्णितः । यस्य भक्तिः गुणोन्नते निजगुरौ 
नित्यं मनोवाक्कायकर्मभिः स्थिरा भवति स शिष्यः । तत्सम्बन्धिस्थलं 
शिष्यस्थलम्‌ । 
शिष्यस्थलं ततः प्रोक्तं शुश्रूषास्थलमेव च ॥। 
शासनीयो भवेद्यस्तु परकायेन सर्वदा । 
तत्प्रसादात्तु मोक्षार्थी स शिष्य इति कीर्तितः ।। 
भावो यस्य स्थिरो नित्यं मनोवाक्कायकर्मभिः । 
गुरौ निजे गुणोदारे स शिष्य इति गीयते ।। 
(सिःशि., १७.४,५८-५९) 


(पश्यत - शिष्यः) 

शीलम्‌ 


शरणागतानां क्लेशनिवारके परब्रह्मस्वरूपिणि शिवे 
शिवैक्यविज्ञानम्‌, शिवध्याने एकतानता, शिवप्राप्तिसमुत्कण्ठा चेत्येतत्सर्व 
शीलमित्युच्यते । 
जिज्ञासा शिवतत्त्वस्यशीलमित्युच्यते बुधैः । 
प्रपन्नार्ति हरे देवे परमात्मनि शङ्करे । 
भावस्य स्थिरतायोगः शीलमित्युच्यते बुधैः ।। 
शीलं शिवैक्यविज्ञानं शिवध्यानैकतानता । 
शिवप्राप्तिसमुत्कण्ठा ................ ॥ 
(सि.शि.,१३.३०-३२) 
शीलभाजनः 
यस्य शिवादन्यविज्ञाने वैमुख्यं दृढं भवति यस्य च मनोवृत्तिः 
शिवासक्ता भवति स: शीलभाजनः । 
शिवादन्यत्र विज्ञाने वैमुख्यं यस्य सुस्थिरम्‌ । 
तदासक्तमनोवृत्तिः तमाहुः शीलभाजनम्‌ ।। 
(सि.शि.,१३.३३) 
शीलवान्‌ = शीली 
शीलं अस्यास्तीति शीलवान्‌, शीली । 
000 ST तद्वान्‌शीलीति कथ्यते ।। 
SR ०२६६ तद्योगी शीलवान्‌ स्मृतः ।। 


(सि.शि.,१३.३०, ३२) 
(पश्यत - शीलम्‌) 

शीलसम्पादनस्थलम्‌ 
शरणस्थलाश्रितचतुर्विधाङ्गस्थलेषु चतुर्थम्‌ । एकोत्तरशतस्थलेषु च 


चत्वारिंशत्तमं स्थलम्‌ । शीलस्य लक्षणं दत्तम्‌ । शीलम्‌ अस्यास्तीति 
शीली । तद्वान्‌ शीलवान्‌ । तत्सम्बन्धिस्थलं शीलसम्पादनस्थलम्‌। 
स्थलमेतत्‌ समाख्यातं चतुर्धा धर्मभेदतः । 
ततो निर्देशमुद्दिष्टं शीलसम्पादनं ततः ।। 
(सि.शि.,१३.३-४) 
शुद्धप्रसादः 
शुद्धः, सिद्धः, प्रसिद्धः इति त्रिविधप्रसादेषु एकः । गुरुभुक्तशेषः 
शुद्धप्रसादः । स च मुक्त्यैकसाधनः । 
प्राकृतगुणरहितेन कामक्रोधविनिर्मुक्तेन स्वीक्रियमाणः गुरुभुक्तशेषः 
शुद्धप्रसादः । इष्टलिङ्गार्पितमपि शुद्धप्रसादः इत्येकं मतम्‌ । 
गुरुलिङ्गजङ्कमाना भुक्तशेषः प्रसादकः ।। 
शुद्धसिद्धप्रसिद्धाख्यः स हि मुक्यैकसाधनः । 
(चं.आ..क्रि.पा.,५.२०-२१) 
पूर्वसर्वगुणत्यागः कामक्रोधादिवर्जनम्‌ । 
गुरुभुक्तप्रसादो यः स शुद्धः परिकीर्तितः ।। 
(सू.आ.,क्रि.पा., ८.२३) 
इष्टलिङ्गार्पित शुद्धं ............. । 

(अ.सू.,७.२२) 
आदौ गुरुत्रयं ज्ञात्वा ततः स्याद्दासभावतः । 
तद्भुक्तशेषभोगो यः स शुद्धः परिकीर्तितः ।। 

(क्रि.सा., भा-३, पृ.१२०) 

शुद्धप्रासादः 
मन्त्रविशेषः । शुद्धः, मूलम्‌, तत्त्वम्‌, आदिः, आत्मा चेति 
पञ्चप्रासादमन््रेष्वेकतमः । 
पञ्चप्रासादमित्युक्तं शुद्धप्रासाद उच्यते । 
(वा.शु.आ.,५.२०) 
(पश्यत - प्रासादमन्त्राः) 
शुद्धविद्या 
१. षटूत्रिशत्तत्त्वान्यतमम्‌ । यदा शक्तितत्त्वं सागरतरङ्गन्यायेन 
अहमिदमिति अहङ्कारस्य प्रपञ्चस्य च अभेदज्ञानस्वरूपं प्राप्नोति तदा 
शुद्धविद्यातत्त्वम्‌ भवति । 
अथ क्रियाप्रधानेदन्तायाः संविद्रूपाहन्तान्तर्गतत्वेन भास- - 
मानत्वात्‌ विभागनिबन्धनभेदघटितसागरतरङ्गन्यायेन अहन्तेदन्त- 
यारक्यप्रतिपत्तिः ब्रह्मापरपर्यायशुद्धविद्यातत्त्वं भवति । गुरुशास्त्र- 
लब्धनिर्मलसंवित्तिरिति यावत्‌ । 
(शि.म.,पु.५२) 
२. षडध्वानामिदं परमं कारणम्‌ । 
षण्णामप्यध्वनामेषां परमं कारणं तु यत्‌ । 
उच्यते शुद्धविद्येति ब्रह्मकुण्डलिनीति च ।। 
(शि.त.र.,भा-३, ९.३.८९) 
३. सपतकोटिमन्त्राः, कामिकाद्यागमाः, नन्द्यादयः गणाधिपाः, इन्द्रादि- 
लोकपालाः, वज्रद्यायुधानि च शुद्धविद्यातत्त्वे अन्तर्भवन्ति । 
शुद्धविद्याख्यतत्त्वेऽस्मिन्‌ मन्त्राणां सप्तकोटय: । 
अष्टाविशतिसंख्याका: कामिकाद्याश्च संहिताः ।। 

नन्ह्यादयोऽष्टौ गणपाः सिद्धास्तै: परिपूजिताः। 
इन्द्रादिलोकपालाश्च वज्ादीन्यायुधानि च ।। 
(शि.त.र.,भा-३, ९.३.४२-४३) 
शुद्धशैवः 
शैवभेदः । शिव एव परमः, ब्रह्मादयोऽपि शिवभक्ताः - इति धिया 
शिवलिङ्गैकपूजातत्परः शुद्धशैवः । 
भस्मरुद्राक्षधारणात्मकपौराणदीक्षया ।। 
दीक्षिताः शिवलिङ्गैकपूजातत्परचेतसः ॥। 
शिवपारम्यविश्वासः शिवभावानुभाविनः । 
शुद्धशैवा इति भुवि निगद्यन्ते बृहस्पते ।। 
(च.आ.,क्रि.पा.,१०.२३-२४) 


शुद्धशैवम्‌ 

शुद्धः शिवः तस्माद्‌ भवं शैवम्‌ । उभयोः समाहारात्‌ शुद्धशैवं भवति। 
महादेवः, साम्बः, एक एव । अन्ये देवास्तद्भक्ताः, तत्सम्भवाः, 
तदाश्रिताश्चेति प्रत्यययुक्तस्य शैवस्य मतम्‌ । अस्मिन्मते शिवस्य पूजासमये 
अन्ये देवाः आवरणत्वेन पूज्यन्ते | गुरुणा दत्तलिङ्गस्य करपीठार्चनं 
गुरूपदिष्टनियमपालनं चास्मिन्मते अनिवार्य । प्रमादात्‌ लिङ्गस्य पतने, 
दहनादिभिः दूषणे प्रपते श्रीगुरुद्वारा अन्यक्लिङ्गधारणं न दोषाय । नियमे 
प्रमादात्‌ लुप्ते सति व्रताचारादि लोपे सति मूलपञ्चाक्षीजप एव 
प्रायश्चित्तम्‌ । एवंगुणविशिष्टं शुद्धशैवं भवति । 

शुद्धः शिव इति प्रोक्तः तद्भवं शैवमुच्यते । 

उभयोः सम्पुटीभावात्‌ शुद्धशैवमिति स्मृतम्‌ ।। 

एक एव महादेवः साम्बः सत्यादिलक्षणः । 

तदन्यदेवास्तद्भक्ताः तदुद्भूतास्तदाश्रिताः ।। 

शिवस्य पूजावेलायां ये चान्ये देवसत्तमाः । 
तेषामावरणत्वेन पूजा कुर्यान्न चान्यथा ।। 
गुरुणा दत्तलिङ्गं तु करपीठेऽपि वा यजेत्‌ । 
गुरूपदिष्टनियमान्‌ सावधानं समाचरेत्‌ ।। 
प्रमादात्‌ पतिते लिङ्गे नष्टे दग्धे हृतेऽपि वा । 
विनिर्गते तथा पीठाद्येनकेन च दूषिते । 
गुरुपादाम्बुजं स्मृत्वा जप्त्वाऽघोरं तदाज्ञया ।। 
तक्लिङ्गमेव वाऽन्यद्वा धारयेत्पूजयेत्पुनः । 
प्रमादान्नियमे लुप्ते मूलपश्चाक्षरीं जपेत्‌ ।। 
प्रायश्चित्तमिदं देवि व्रताचारादिलोपने । 


(सू.आ.,क्रि.पा.,७. २२-२८) 
शुद्धमानुषा: 


शुद्धाः (विशुद्धाः), प्राकृता इति द्विविधयोः मानुषयोः अन्यतरः । तत्र 
शिवसंस्कारयुक्ताः शुद्धाः । 


विशुद्धा प्राकृताश्चति द्विविधा मानुषाः स्मृताः । 
शिवसंस्कारिणः शुद्धाः .................... ।। 


(सि.शि.,१०.३४) 
(पश्यत - प्राकृतमानुषाः) 


शुद्धाध्वा 


'शिवतत्त्वादारभ्यशुद्धविद्यापर्यन्तं पञ्चतत्त्वयुक्तः शुद्धाध्वा । 
(शि.त.र.ग्रन्थेऽयं भागः नोपलभ्यते) 

शुद्धोपाथि : 


उपाधिद्विविधः, शुद्धोपाधिः अशुद्धोपाधिश्चेति । शुद्धोपाधिः 
महेश्वरः तदाश्रिताऽमोहकारिणी परा माया च । अस्याः ऊर्ध्वमायेति 
नामान्तरम्‌ । 

उपाधिः पुनराख्यातः शुद्धाशुद्धविभेदतः । 

शुद्धोपाथिः परा माया स्वाश्रयाऽमोहकारिणी ।। 


(सि.शि.,५. ४४) 


७४५ 


(पश्यत - आशुद्धोपाधिः, उपाधिः) 
शुश्रूषास्थलम्‌ ` 


प्रसादिस्थलस्य नवविधलिङ्गस्थलेष्वष्टमं स्थलम्‌ । एकोत्तरशतस्थलेषु 
च सप्ततितमम्‌ । परकायेन गुरुणा उपदिश्यमानः सर्वदा तदुपदेशं श्रोतुम्‌ 
इच्छायां लम्पटः सन्‌ शुश्रूषुः भवति । तत्सम्बन्धिस्थल शुश्रूषास्थलम्‌ । 
शुश्रूषोः स्थलमिति शुश्रूषुस्थलमिति नामान्तरम्‌ । 

शिष्यस्थलं ततः प्रोक्त शुश्रूषास्थलमेव च । 

बोध्यमानः स गुरुणा परकायेन सर्वदा । 

तच्छुश्रूषारतः शिष्यः शुश्रूषुरिति कथ्यते ।। 

(सि.शि.,१७.४,६७) 

शून्यलिङ्गम्‌ | 

निरञ्जनजङ्गमस्य शिखायां सञ्जातं विश्वकारणभूत लिङ्ग 
शून्यलिङ्गम्‌। शून्यलिज्ञाच्च निष्कललिन्नमुत्पद्यते | अचलमिदम्‌ 
आदिमध्यान्तरहितम्‌, तनु - मन-भावनारहितं, कामादिविहीनम्‌ ।.अत 
एव एतत्‌ शून्यलिङ्गमुच्यते । - 

तस्मात्स्वयं प्रादुरासीत्स निरञ्जनजङ्गमः । 

तच्छिखायां शून्यलिङ्गं सञ्जातं विश्वकारणम्‌ ।। 

तस्मान्निष्कललिङ्ग तु सञ्जातं स्वेच्छया पुन: । 
शून्यलिङ्गमिति ख्यातं सर्वकारणकारणम्‌ । 
आदिमध्यान्तशून्यत्वं चिह्नं लिङ्गस्य यस्य तत्‌ ।। 
शून्यलिङ्गमिति प्रोक्तमागमञ्चैरनामयम्‌ । 
तनुश्शून्यं मनश्शून्यं भावनाभोगवर्जितम्‌ ।। 
कामक्रोधादिशून्यं च शून्यनामेति कीर्तितम्‌ । 
(शि.त.र.,भा-१, १.३.५-६; १.४.५-७) 
निरञ्जनजङ्गमस्य तटित्कोटिसमप्रख्या या शिखा तस्यामूर्ध्वा 
सूक्ष्मचिद्रपपरमा या कला, तस्यान्तःशून्यलिङ्गमभूत्‌ । आदिमध्या- 
न्तशून्यत्वं लिङ्गं चिह्न यस्य तत्‌ तथोक्तं तदुक्तं योगजे 
*“आदिमध्यान्तशून्यत्वम्‌' इत्यादि। 
(वी.ध.शि.,१, पृ.२४) 
शून्यलिङ्गस्थलम्‌ 
अनादिवीरशैवसारसंग्रहोक्तदिंशा सप्तविंशतिस्थलेषु अन्यतमं 
शून्यलिङ्गस्थलम्‌ । तत्र तत्‌ तृतीयम्‌ । “अनादिजङ्गम एव 
स्वकीयलीलाविलासेन शून्यलिङ्गस्वरूपं प्राप्तवान्‌ । तस्य चिन्तनात्‌ 
शून्यलिङ्गमुत्पन्नम्‌ इति यावत्‌ । निरञ्जनब्रह्मभूतमनादिजङ्गमं 
स्वलीलाविलासेन चिन्तनात्‌ शून्यलिङ्गमुत्पन्नं तत्‌ कथमिति चेत्‌, 
निरञ्जनस्य चिन्तायां निरञ्जनोङ्कारसम्भव इति विद्यमानत्वात्‌ पुरा 
शून्यलिङ्गस्थलमासीत्‌ ।” 
(अ.वी.सा.सं.,भा-१, ४.१) 
शृङ्गाटकम्‌ 
्रिकूटस्थाननामके भ्रूमध्यस्थाने दवे शब्दद्वारे (श्रोत्रद्वारे) द्वे च गन्धद्वारे 


0 समायोगं प्राप्य चतुष्पीठं रचयन्ति । तदेव नाम्ना श्रज्ञाटकम्‌ 
इति। 

शब्दद्वारे गते यत्र गन्धद्वारे तथैव च । 


समायोगे चतुष्पीठं शृङ्गाटकसुसंज्ञितम्‌ ॥ 


(पश्यत - त्रिकूटम्‌) 
शैवम्‌ 
१. शिवेन सह सम्बद्धम्‌ । शिवतत्त्वप्रतिपादक- मनादिशैवादिमतम्‌ | 
शैवतन्त्रम्‌, शैवागमश्च । 
शिवेन सह सम्बद्धं शैवमित्याहृतं बुधैः । 
(शै.र.,भा-१, १.२५, पृ.३४) 
२. पश्चाक्षरमहामन्त्रस्य पर्यायनाम । 
मूलं विद्या शिव शैवं सूत्रं पञ्चाक्षरं तथा । 
षडक्षर च तस्याहुर्नामानि मुनयो मनोः ।। 
(पार. आ., ११.४४; सि.शि.,८.२३) 


(शि.यो.प्र., २.३६) 


शैवतत्त्वानि | 

“षट्त्रिंशत्तत्वानि प्रसिद्धानि । पारमेश्वरागमोक्तदिशा तत्त्वानि 
एकपञ्चाशत्‌ । तत्र पञ्चदशतत्तान्यत्र अधिकतया दत्तानि, यथा-त्वक्‌, 
असृक्‌, मांसम्‌, मेदा, अस्थि, मज्जम्‌, शुक्रश्चेति सप्तधातवः; प्राणः, 
अपानः, व्यानः, उदानः, समानश्चेति पञ्चवायवः; सत्त्वम्‌, रजः, तमश्चेति 
त्रयोगुणा इति । 

अथ वक्ष्यामि गिरिजे शैवतत्त्वानि वै श्रृणु । 

पञ्चभूतानि तन्मात्राः पञ्चकर्मेन्द्रियाणि च ।। 

ज्ञानकर्मविभागेन पञ्च पश्च विभागशः । 

त्वगादि धातवः सप्त पञ्चप्राणादि वायवः ॥ 


मनहचाहङ्कति;ख्यातिर्गुणा; प्रकृतिपूरुषाः । Initiative 

रागोऽविद्या कला चैव नियतिः काल एव च ।। 
माया च शुद्धविद्या च महेश्वरसदाशिवौ । 
शक्तिश्च शिवतत्त्वानि प्रोक्तानि क्रमशः शिवे ।। 
(पार.आ.,१७.२९-३३) 
(पश्यत - षटूत्रिशत्तत्त्वानि) 
शैवतन्त्रम्‌ 
वेदैकदेशे स्थितेभ्यः सांख्यादिशास्रेभ्यः समग्रवेदानुसारि शैवतन्त्र 
विशिष्यते । तच्च शिवेन बोधितं सिद्धान्तनामकं समग्रवेदार्थस्य 
विस्ताररूपत्वात्‌ तत्‌ वेदवत्‌ प्रामाण्यं भजते । शैवतन्त्रं नाम कामिकादि- 
वातुलान्तंशैवागमसमुदाय एव । | 
वेदैकदेशवर्तिभ्यः सांख्यादिभ्यो महामुने । 
सर्ववेदानुसारित्वाच्छैवतन्त्रं विशिष्यते ।। 
शैवतनत्रमिति प्रोक्तं सिद्धान्ताख्यं शिवोदितम्‌ । 
सर्ववेदार्थरूपत्वात्‌ प्रामाण्यं वेदवत्सदा ।। 
(सि.शि., ५.७-८) 
(पश्यत - तन्त्रम्‌, महातन्त्रम्‌) 
शैवपश्चाक्षरी 
नमः शिवाय इति पश्चभिः अक्षर: संयुक्तो मन्त्र: । अयं च पश्चाक्षरी, 
शिवपञ्चाक्षरी इति व्यवहियते । 
शैवपञ्चाक्षरी गौरि मन्त्राणां मातरं शिवाम्‌ । 
उपदिशन्ति येप्रीत्या ते यान्तिमम सन्निधिम्‌ ।। 


(वी.शै.उ., ३.१५३, पृ.१४१) 
(पश्यत - पश्चाक्षर:, शिवपश्चाक्षरी) 

वीसवपा र्मिविकपदकीश! 
शैवलाञ्छनम्‌ 
शैवलाञ्छनानि शिवभक्तलाञ्छनानि, त्रिपुण्ड्रादीनि इति यावत्‌। 
त्रिपुण्डूं बिन्दुदीपं च त्रिशूलं चार्धचन्द्रकम्‌ । 
सर्वाङ्गोद्धूलनं चैव षडेते शैवलाञ्छना: ।। 
(शै.र.,भा-१, पृ.१६८) 
(पश्यत - शिवलाञ्छनानि, शिवचिह्वानि) 
शैवशास्त्रम्‌ 
लिङ्गाङ्गयोरैक्यप्रतिपादक शक्तिविशिष्टद्वैतशास्रम्‌॒। शिवाद्वैतम, 
वीरशैवसिद्धान्त:, इत्यादीनि अस्यैव नामान्तराणि । 
शैवशास्त्रस्थ वक्तारमाक्षिपन्ति विमो हिताः । 


७४९ 


(सू.आ..,क्रि.पा.,६.६५) 
यश्शैवशास्त्रकथनं प्रकटीकरोति 
लिङ्गाङ्गसङ्गविषयं परमार्थभूतम्‌ ॥ 
(वी.शै.प्र., पृ.५०, श्लो.१७) 
शैवसिद्धान्तः 


शिवजीवयोरैक्यप्रतिपादकः वीरशैवसिद्धान्तः । शिवाद्वैतम्‌, 
शक्तिविशिष्टाद्वैतम्‌, शैवशात्रम्‌, वीरशैवसिद्धान्तः इत्यादीन्यस्यैव 
नामान्तराणि । षट्स्थलमागेण ब्रह्मसाक्षात्कारोऽस्य विशेषः | 
शैवसिद्धान्तमार्गस्य भक्तकायस्थशङ्कर । 
(सू.आ..क्रि.पा.,१०.४२) 
शैवसिद्धान्तसर्वस्वं षट्स्थलब्रह्मवेदनम्‌ । 
(वी.शै.प्र., पृ.४१, श्लो.१३) 

| 
| 


७५० वीरशैवपारिभाषिकपदकोश: 
शैवाः 


शिवेन सम्बद्धाः । शिवाराधकाः । शिवमतावलम्बिनः । शिवभक्ताः 
। शिवानुयायिनः । वीरशौवाः । | 
तस्यां रमन्ते ये शैवाः वीरशैवास्तु ते मताः । 
शिवाश्रितेषुते शैवाः .................. 
(सि.शि.५.१६, २०) 
शैवभेदः 
आचारादिभेदेन भिद्यत्यनेकधा शैवः । तत्प्रतिपादकमतमपि 
तत्तच्छैवनामभिः व्यवहियते । तद्यथा । 
१. द्विधा - शैवम्‌ वीरशैवमिति भेदेन शैवं द्विधा । 
शैव च वीरशैव च द्विविधं शैवमीरितम्‌ । 
(वी.स.स.,८.२) 
श्रौतम्‌ अश्रौतम्‌ इति भेदेनापि शैवं द्विविधम्‌ । 
शैबंतु द्विविधं प्रोक्तं औ्रतमश्रौतमेव च । 
(शै.र.,भा-२, २.२३, पृ.१५) 
२. चतुर्धा । सामान्यशैवम्‌, मिश्रशैवम्‌, शुद्धशैवम्‌, वीरशैवम्‌ इति शैवं 
चतुर्धा । 
सामान्यशैवं प्रथमं मिश्रशैवं तत: परम्‌ ।। 
शुद्धशैवं तथा ज्ञेय वीरशैवं ततः परम्‌ । 
(वा.शु-आ., १०.१०-११; सुप्र.आ. प्रकरणं ७; वी.स.सं., ७.३२- 
३३) 


३. पञ्चधा - शुद्धशैवम्‌, मिश्रशैवम्‌, मार्गशैवम्‌, वीरशैवम्‌, 
अवान्तरशैवं चेति पञ्चधा । 

शुद्धशैवं मिश्रशैवं मार्गशैवं तृतीयकम्‌ । 
चतुर्थं वीरशैवं च पञ्चमोऽवान्तरस्तथा ।। 
(पार.आ., १७.४) 
४.(अ) सप्तधा - अनादिशैवम्‌, आदिशैवम्‌, महाशैवम्‌, अनुशैवम्‌, 
अवान्तरशैवम्‌, प्रवरशैवम्‌, अन्त्यशैवम्‌ इति भेदात्सप्तविधम्‌ । 
शैवाः सप्तविधाज्ञेयास्तेषां भेदान्‌ शृणु क्रमात्‌ ।। 
अनादिशैवः प्रथममादिशैवस्ततः परम्‌ । 
महाशैवस्ततो ज्ञेयस्त्वनुशैवस्ततः परम्‌ ।। 
अवान्तरस्ततो ज्ञेयः प्रवरस्तदनन्तरम्‌ । 
अन्त्यशैवस्ततो ज्ञेयः .............. | 
(सू.आ., क्रि.पा.,७.४-६) 
शैवंसप्तविधंज्ञेयं........................ | 
अनादिशैवं प्रथममादिशैवं द्वितीयकम्‌ ।। 
महाशैवं तृतीयं स्यादनुशैवं चतुर्थकम्‌ । 
अवान्तरं पञ्चमं षष्ठं प्रवरशैवकम्‌ ।। 
अन्त्यशैवमिति प्रोक्तं सप्तमं शृणु मत्प्रिये । 
(वी.स.सं.,८.२-४) 
(आ) वीरशैवम्‌, अनादिशैवम्‌, आदिशैवम्‌, अनुशैवम्‌, महाशैवम्‌, 
योगशैवम्‌, ज्ञानशैवम्‌ इति सप्तधा । तद्यथा - 
शैवं सप्तविधं पुण्यं वीरशैवादिभेदतः ।। 
वीरशैवं तथानादिशैवमादिपरं ततः । 
अनुशैवं महाशैवं योगशैवं तु षष्ठकम्‌ ।। 


सप्तम ज्ञानशैवाख्यं ................. ।। 
(पार.आ., १.१५, १७) 

७५२ वीरशैवपारिभाषिकपदकोश: 


५. अष्टधा - चन्द्रज्ञानागमोक्तरीत्या शैवम्‌ - अनादिशैवम्‌, आदिशैवम्‌, 
पूर्वशैवम्‌, मिश्रशैवम्‌, शुद्धशैवम्‌, मार्गशैवम्‌, सामान्यशैवम्‌, 
वीरशैवमित्यष्टधा । 

अधुनाते प्रवक्ष्यामि शैवभेदमनुत्तमम्‌ । 

अनादिशैवं प्रथममादिशैवं द्वितीयकम्‌ ।। 

पूर्वशैवं तृतीयं स्यान्मिश्रशैवं चतुर्थकम्‌ । 

शुद्धशैवं पञ्चमं स्यात्‌ षष्टं वै मार्गशैवकम्‌ ।। 

सामान्यं सप्तमं ज्ञेयं वीरशैवमथाष्टमम्‌ । 

(चं.आ..,क्रि.पा.,१०.४-५) 
६. पञ्चदशधा - आदिशैवम्‌, महाशैवम्‌, अनुशैवम्‌, अवान्तरशैवम्‌, 
अन्त्यशैवम्‌, प्रवरशैवम्‌, शैवम्‌, पाशुपतम्‌, सोमम्‌, दक्षिणम्‌, 
कालामुखम्‌, लाकुलम्‌, पूर्वशैवम्‌, मार्गशैवम्‌, शुद्धशैवम्‌- इति शैवं 
पञ्चदशधा। 

_ आदिशैवमहाशैवादिषट्शैवानि भूयोऽपि शैवाः पाशुपता 
इत्युक्तानि शैवानि षट्‌ पूर्वशैवमार्गशैवशुद्धशैवमिति शैवत्रयम्‌ एवं 
पञ्चदशविधानि शैवानि। 

(अ.वी.सा.सं.,भा-१, पु.११) 
शैवागमाः 
१. शिवेन प्रोक्ता आगमाः । शैवम्‌, पाशुपतम्‌, सोमम्‌, लाकुलं चेति 
चतुर्विधेषु आगमेषु “शैवम्‌' इति परिगणितः प्रभेदः । सच वामम्‌, दक्षिणम्‌, 
मिश्रम्‌, सिद्धान्तम्‌ - इति चतुर्धा | | 

आगमाः बहुधा प्रोक्ताः शिवेन परमात्मना । 

शैवं पाशुपतं सोमं लाकुलं चेति भेदतः ।। 

तत्रशैवागमभेदान्निरूपयति - 


(७-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः ७५३ 
तेषु शैवं चतुर्भेदं तत्र सर्व विनिश्चितम्‌ | 


वामं च दक्षिणं चैव मिश्रं सिद्धान्तसज्ञकम्‌ ।। 
(सि.शि., ५.९.१०) 
२. कामिकादिभेदेन शैवागमाः अष्टाविंशतिधा । 
(शि.त.र.,भा-१, १.१५९-१६१) 
(पश्यत - शिवागमाः, शैवाः, शैवम्‌) 
शैवा माहेश्वराश्च 
शिवसम्बन्धिनः शैवाः वीरशैवाः इत्यर्थः । माहेश्वरा अपि 
शिवसम्बन्धिनः वीरमाहेश्वरा इति कथ्यन्ते । तत्र शैवाः ज्ञानयज्ञरताः, 
माहेश्वराश्च कर्मयज्ञरताः । शैवाः ज्ञानकाण्डप्रतिपादितप्राणलिङ्नि- 
शरणैक्यस्थलोक्तधर्माचरणं कुर्वन्ति । माहेश्वराः बहिः कर्मकाण्ड 
प्रतिपादितभक्तमाहेश्वरप्रसादिस्थलोक्तधर्माचरणं कुर्वन्तीति सम्बन्धः । 
यद्यपि ज्ञानयज्ञरतत्वकर्मयज्ञरतत्वकारणाभ्यां शैवा माहेश्वराः चेति भेदः 
क्रियते तथापि ज्ञानकर्मणोः परस्परसापेक्षत्वकारणतः शैवमाहेश्वरोभयोरपि 
ज्ञान कर्मसमन्वय एव ग्राह्यः । 
शैवैमहिश्वरैश्चैव कार्यमन्तर्बहिः क्रमात्‌ । 
शिवो महेश्वरश्चेति नात्यन्तमिह भिद्यते ।। 
यथा तथा न भिद्यन्ते शैवा माहेश्वरा अपि । 
शिवाश्रितेषु ते शैवा ज्ञानयज्ञरता नराः ॥। 
माहेशवराः समाख्याताः कर्मयज्ञरता भुवि । 
तस्मादाभ्यन्तरे कुर्युः शैवा माहेश्वरा बहिः ।। 
(सि-शि., ५-१९-२१) 
ज्ञानं हि परमेशस्य गदितं मुक्तिदं मुने । 
तत्कर्मसहितं प्रोक्तं मुक्तिदानक्षमं त्विति ।। 

७५४ वीरशैवपारिभाषिकपदकोश: 


अपश्यन्नन्धको दग्धः पश्यन्‌ दहति पङ्गलः । 
अन्धपङ्गवदन्योन्यसापेक्षे ज्ञानकर्मणी ।। 
र (च.आ..,क्रि.पा., १२.५-६) 

ज्ञानं प्रधानं न तु कर्महीनं कर्मप्रधानं न तु चिद्विहीनम्‌ । 
तस्माद्‌ योरेव भवेत्प्रसिद्धिः न होकपक्षो विहगः प्रयाति । 

(सि.शि.तत्त्व.प्र., ५.२१, इत्यस्य व्याख्याने उद्धृतम्‌) 
न क्रियारहितंज्ञानं न ज्ञानरहिता क्रिया । 
अपश्यन्नन्धको दग्धः पश्यन्‌ पङ्कश्च दह्यते ॥। 

(सि.शि.तत्त्व.प्र., ५.२१, इत्यस्य व्याख्याने उद्धृतम्‌) 

शैवी कला 

शिष्यस्य वामकरस्थिते लिङ्गे गुरुणऽऽवाह्य विनिवेशनीया 


शिष्यशिरसि स्थिता कला शैवी कला इत्युच्यते । सा एव शाम्भवी कला 
चित्कला चेति नाम्ना ज्ञायते । 


शैवीं कलां स्वमनसा विभाव्य च तत: परम्‌ । 


(का.आ..,क्रि.पा.,१.१२०) 
(पश्यत - चित्कला) 


शैवी भक्तिः 


शिवभक्तिः । शैवी भक्तिः महाघोरसंसारभयं परिहरति । यस्मिन्‌ सा 
समुत्पन्ना स भक्त इति कथ्यते । 
शैवी भक्तिः समुत्पन्ना यस्यासौ भक्त उच्यते । 
भक्तिः शैवी महाघोरसंसारभयहारिणी । 
(सि.शि.,५.२६; ४.४४) 
(पश्यत - शिवभक्तिः) 

श्रद्धा 
१. शिवविग्रहं हृदयस्थाने संभाव्य प्राणलिङ्गी भाववस्तुभिः पूजयेदिति 
प्रस्तावे श्रद्धा नाम भावः धूपत्वेन सम्भाव्यते । 
पद्मपीठे समासीनं चिल्लिङ्ग शिवविग्रहम्‌ । 
भावयित्वा सदा कालं पूजयेद्धाववस्तुभि: ।। 
श्रद्धा धूपो महाज्ञानं जगद्भासिप्रदीपिका ।। 
(सि.शि.,१२.१५, १७) 


७५५ 


२. श्रद्धाभक्तिः 
वक्तव्यं हि प्रयत्नेन श्रद्धाभक्तियुताय च । 
(सू.आ..क्रि.पा.,७.९०) 
(पश्यत - श्रद्धाभक्तिः) 
श्रद्धाभक्तिः 
भक्तादिषट्स्थलसम्बद्धासु षद्धिधभक्तिषु श्रद्धाभक्तिः एकतमा । 
शमदमादिसाधनषट्के एकभूतेयं गुरुवेदान्तवाक्यादिषु विश्वासरूपिणी । 
इयमेव सद्भक्तिः भक्तस्थलसम्बद्धा । अत्र गुरुलिङ्गजज्गमपूजायां 
तारतम्यसहितत्वं भक्तस्थलीयायाः अस्याः भक्तेः विशेषता । 
वक्तव्यं हि प्रयत्नेन श्रद्धाभक्तियुताय च । 
(सू.आ..क्रि.पा.,७.९०) 
गुरुवेदान्तवाक्यादिविश्वासरूपः श्रद्धा । 
एवंशमादिषट्करूपं तृतीयं साधनम्‌ । 
(वी.आ.च.,पृ.४) 
योगेन तु पराभक्तिरिति भक्तेस्तु वैभवम्‌ ।। 
अस्याः स्वरूपसद्भावात्‌ सद्भक्तिरिति कीर्तिता । 
तद्भक्त्यैव तथा चास्य भक्तस्थलमुपागतम्‌ ।। 


(अ.सू., ५.७०-७१) 

गुरो च जङ्गमे लिङ्गे तारतम्याविशेषतः । 
पूजयेत्‌ त्रिविधं रूपं तद्भक्तस्थलमुच्यते ।। 
(पार.आ., ६.९) 
श्रवणभक्तिः 
श्रवणम्‌, कीर्तनम्‌, स्मरणम्‌, पादसेवनम्‌, अर्चनम्‌, वन्दनम्‌, दास्यम्‌, 
सख्यम्‌, आत्मनिवेदन चेति नवविधभक्तिषु एका । शिवकथादिसंश्रवणं 
श्रवणभक्तिरित्युच्यते । 
श्रवण कीर्तनं शम्भोः स्मरण पादसेवनम्‌ । 
अर्चनं वन्दनं दास्यं सख्यमात्मनिवेदनम्‌ ।। 
एवं नवविधा भक्तिः प्रोक्ता देवेन शम्भुना । 
(सि.शि.,९.२) 
शम्भोः श्रवणं शिवकथाश्रवणम्‌ । 
(सि.शि.,तत्त्व.प्र., ९.२-३ इत्यनयोः व्याख्याने) 
श्रीगुरुः 
बीरशैवानाम्‌ अष्टावरणेषु एकम्‌ । तत्र त्रिषु पूज्यावरणेषु 
गुरुलिङ्गजज्गमेषु प्रथमम्‌ । मोक्षस्य प्राप्त्यै दीक्षा संप्राप्त्यै च गुरुः मूलकारणं 
भवति । गुरुणा विना मुक्त्यादिसिद्भ्यै साधनानि पर्याप्तानि न भवन्ति । गुरुः 
शिव एव । यथा शिवः विद्यास्वरूपः तथा गुरुरपि । शिव एव गुरुरूपं धृत्वा 
भक्ताना पूजा स्वीकरोति । लिङ्गाङ्गस्थलभेदज्ञः शिवसिद्धान्तप्रतिपादको 
गुरुः श्रीगुरुः | 
गुरु्लिङ्गं जङ्गमश्च तीर्थ चैव प्रसादकः । 
भस्मरद्राक्षमन्त्राशचेत्यष्टावरणसंज्ञिताः ।। . 
; (चं.आ..,क्रि.पा.,२.२) 
3० आत्मा परशिवद्वयो गुरु: शिव: । 


(रु.उ. उ.सं., भा.२.पृ.३०८) 

मोक्षस्य दीक्षासंप्राप्त्यै गुरुः स्यान्मूलकारणम्‌ । 
न विना गुरुणा सिद्धै साधनानि भवन्त्यलम्‌ ।। 
यो गुरुः स शिवः प्रोक्तो यः शिवः स गुरुः स्मृतः 
गुरुर्वा शिव एवाथ विद्याकारेण संस्थितः । 
(चं.आ.,क्रि.पा.,२.५, ७) 
शिवसिद्धान्ततत्त्ज्ञ छिन्नसन्देहविभ्रमम्‌ । 
सर्वतन्त्रप्रयोगज्ञं धार्मिकं सत्यवादिनम्‌ ।। 
भस्मोद्धूलननिष्णातं भस्मतत्त्वविवेकिनम्‌ ।। 
त्रिपुण्डूधारणोत्कण्ठं धृतरुद्राक्षमालिकम्‌ । 
लिङ्गधारणसंयुक्त लिङ्गपूजापरायणम्‌ ।। 
लिङ्गाङ्गयोगतत्त्वज्ञे निरूढाद्वैतवासनम्‌ । 
लिङ्गाङ्गस्थलभेदज्ञं श्रीगुरुं शिववादिनम्‌ ।। 
(सि.शि., ६.३, ५-७) 
(श्रीगुरुलक्षणानि - पश्यत - सू.आ..,क्रिपा., ५.४-१९; 
चं.आ.,क्रि.पा., समग्रं द्वितीयपटलम्‌, विशेषतः ४८-५२) 
श्रीरुद्रः 
यजुर्वेदीयसद्राध्याये विद्यमान एकादशानुवाकयुक्तः मन्त्रसमूहः । 


श्रीरुद्रादींशच जप्त्वाथ वह्न्यागारं प्रविश्यतु । 
(चं.आ..क्रि.पा.,११.४७) 


७५७ 


श्रौतलिङ्गम्‌ me 
श्रौतलिङ्गमश्रौतलिङ्गं चेति लिङ्गद्वये एकम्‌ । श्रौतधर्मनिष्ठानां लिङ्ग 
श्रौतमेव हि । 


श्रौतधर्मैकनिष्ठानां लिङ्गं तु ्रौतमेव हि । 
(क्रि.सा.,भा- १, ४.२६१) 

श्रौतशैवम्‌ 
द्विविधशैवतन्त्रयोरेकम्‌ । श्रुतिसारप्रतिपादकं शैवतन्त्रम्‌ । 
श्रुतिसारमयं औतम्‌ । 
(शै.र.,भा-२, २.२३, पृ.१५) 


ष 


षट्कलाः 
शान्त्यतीतोत्तरा, शान्त्यतीता, शान्तिः, विद्या, प्रतिष्ठा, निवृत्तिश्चेति 
कलाः षट्‌ । शान्त्यतीतोत्तरकला चिच्छक्तिः, शान्त्यतीतकला पराशक्तिः, 
शान्तिकला आदिशक्तिः, विद्याकला इच्छाशक्तिः » प्रतिष्ठाकला 
ज्ञानशक्तिः, निवृत्तिकला क्रियाशक्तिश्च । एवं षड्विधकला एव 
षड्विधशक्तयः । अत्र कला शक्तिरिति पर्यायनामनी । 
शान्त्यतीतोत्तरा नाम चिच्छक्तिरिति कीर्तिता ।। 
शान्त्यतीता पराशक्तिः शान्तिरेवादिसंज्ञिता । 
इच्छाशक्तिश्च विद्या स्यात्‌ प्रतिष्ठा ज्ञानरूपिणी ।। 
निवृत्तिः स्यात्‌ क्रियाशक्तिरिति पर्यायसङ्घतिः । 
(अ.सू., ३.२४-२६) 
(पश्यत - कला) 

षट्चक्राणि 


योगिभिरनुभववशाद्‌ अन्तः सूक्ष्मदेहे भावितानि तानि षट्पङ्कज- 
युक्तानि । ब्रह्मदिस्थानभूतानि भवन्ति, आधारादि भ्रूमध्यान्तानि । 

अन्तः षट्चक्ररुढानि पङ्कजानि विभावयेत्‌ । 

ब्रह्मादिस्थानभूतानि भ्रूमध्यान्तानि मूलतः ।। 


(सि.शि.,१२.२५ ) 
अन्यत्र सप्षचक्राणि उक्तानि । (पश्यत - सप्तचक्राणि) 


षट्त्रिंशत्तत्त्वानि 


जगत्सृष्टिकारणभूतानि तत्त्वानि । तानि च शिवादिपृथिव्यन्तानि 
षट्त्रिंशत्‌ । तेषामुत्पत्तिर्यथा सृष्टेः प्राक्‌ परशिवब्रह्मणः पराशक्तेश्च सूक्ष्म- 
स्थूलादिविभागादर्शनदशायाम्‌ इदमाम्नायाते - 

यदा तमस्तन्न दिवा न रात्रिर्न सन्न चासच्छिव एव केवल: । 

तदक्षरं तत्सवितुर्वरेण्यं प्रज्ञा च तस्मात्प्रसृता पुराणी ।। 

(श्वे.उ.,४.१८) 

यस्मिन्‌ काले सूर्यचन्द्रादिप्राकाशकवस्तूनामभावेन दिवारात्रिविभाग- 
रहितं नामरूपविशेषाभावस्थितौ सूक्ष्म-स्थूल-चेतनाचेतन - सदसद्व्यक्ति - 
व्यवस्थाभाववशात्‌ सर्वमिदं तमसावृतमासीत्‌ । तदा स्वयं तत्तवातीतोऽपि 
सर्वतत्त्वजनक: शक्तिविशिष्टः शिवः “सोऽकामयत बहुस्यां प्रजायेय 
(तै.उ.,२.६) इति श्रुत्युक्तदिशा-सृष्ष्युन्मुखो भवति । तत्कारणतः 
बहुप्रपः्चभावनात्मकविमर्शशक्तिः तदनुगुणत्वेन स्पन्दते । प्रथमं शिवात्‌ 
इच्छाशक्तिराविर्बभूव । ततः ज्ञानशक्तिक्रियाशक्ती आविर्नभूवतुः । 
ज्ञानशक्तिरिच्छाशत्तेरन्तरज्गभूता, क्रियाशक्तिशचास्या बहिरङ्गभूता । परशिवः 
इच्छाशक्त्यन्तरङ्गभूतज्ञानशक्तिमनुप्रविश्य “सर्वज्ञोऽहम्‌ ` इत्यभिनिवेशेन 
शिवतत्त्वं - (१) भवति । शिवतत्त्वमेव भाविप्रपश्चस्य निमित्तकारणं भवति । 

हञ्छाशक्तिनहिङ्कठक्रियाराजिगनु 50८ 


सर्वकर्ताऽहम्‌ 

इत्यभिनिवेशेन शक्तितत्त्व-(२) भवति । इदं तत्त्वं भाविप्रपश्चस्योपादानकारणं 
भवति । (शिव-शक्त्योरविनाभावात्‌ द्वयोरपि भाविप्रपश्चस्याभिन्ननिमित्तो- 
पादानकारणत्वमङ्गीक्रियते) । इद शक्तितत्त्वम्‌ अहमिदम्‌ इत्यङ्करायमाणे- 
दन्तारूपं विश्वस्फुरण प्राप्य सदाशिवतत्त्वं -(३) भवति । तदेव शक्तितत्त्व 
_अहमिदम्‌'' त्यङ्करिताहङ्काररूपं प्राप्य विश्वस्फूर्तिमयम्‌ ईश्वरतत्त्वं -(४) 
भवति । तदेव शक्तितत्त्व सागरतरज्गन्यायेनाहन्तेदन्तयोरैक्यप्रतिपत्तिरूपं 
सागरतरङ्ग न्यायेन इदन्ताहन्तयोरैक्यप्रतिपत्ति प्राप्य शुद्धविद्यातत्त्वं - (५) 
भवति । एतानि पश्चशुद्धतत्तानि। | 
शुद्धविद्यातत्त्रमेव मयूराण्डरसन्यायेन स्वान्तर्लीनेषु भावेष्वन्योन्या- 
भावनिबन्धनभेदबुद्धिप्राधान्यमवलम्ब्य मायातत््ं - (६) भवति । 
महेश्वराद्विभक्तत्वेन सङ्कचितकर्तृताशक्तिर्जीवस्य किञ्चितूकर्तृतारूपं 
कलातत्त्वं - (७) भवति । ज्ञातृताशत्तिरेव किञ्चज्ञत्वलक्षणम्‌ अविद्या 
(विद्या)तत्त्वं - (८) भवति । पूर्णताशक्तिरेवापूर्णतां प्राप्य 
क्षण रागतत्त्तं - (९) भवति । 
नित्यताऽनित्यतां प्राप्य भूतभविष्यद्वर्तमानरूपं कालतत्त्व - (१०) भवति | 
व्यापकता च व्याप्यतां प्राप्य “अस्मात्‌ कारणादिदं कार्य भवति नान्यत्‌' ? इति 
नियमहेतुभूतं नियतितत्त्वम्‌ - (११) । कलातत्त्वादारभ्य नियतितत्त्वपर्यन्त 
पश्चतत्त्वानि पुरुषस्य पञ्चकञ्चुकानि इति कथ्यन्ते । वहे: यथा काष्ठयोगेन 


ह म विभक्तः सन्‌ मायाशक्तौ 
प्रविष्टः शः पुरुषतत्त्व - (१२) भवति । अत्र मायातत्त्वादारभ्य 
पुरुषतत्त्वपर्यन्तं सप्ततत्त्वानि शुद्धाशुद्धतत्त्वानि इति कथ्यन्ते । 


सृष्ट्यादिव्यापारे निरतेयं इच्छाशक्तिरेव प्रतिस्फुरणगत्या स्वगत 
a क्षणमायाप्रतिस्फुरणरूपं सुखदुःखमोह- 

[ना सत्त्व-रजस्‌-तमसां साम्यावस्थारूपं बुद्ध्यादि पृथिव्यन्तसर्व- 
तत्वाना मूलकारण प्रकृतितत्त्वं - (१३) भवति । ` 'इदमित्थम्‌'' इति 
निश्चयकारणं बुद्धितत््वम्‌ (महत्त्वम्‌) - ( १४) ; “अह” “ममेदं” 

इत्यभिमानकारणभूतम्‌ अहड्डारतत्त्वम्‌ - (१५ ); “स्थाणुर्वा पुरुषो वा” 

इति सङ्कल्पविकल्पयोः साधनभूतम्‌ मनस्तत््वम्‌ - (१६) इति त्रीणि 

तत्त्वानि शरीरान्तर्गतत्वात्‌ * 'अन्तःकरणम्‌'” इति कथ्यन्ते | इदमन्तः- 
| 


पूर्वोक्त प्रकृतितत्त्वमेव शरीरबाह्मलग्न सत्‌ पश्चज्ञानेन्द्रियरूपेण 
परिणमते । तत्र शब्दज्ञानसाधनं श्रोत्रतत्त्वर्‌ - (१७); स्पर्शज्ञानसाधनं 
त्वक्तत्त्वम्‌ - (१८); रूपज्ञानसाधनं नेत्रतत्त्वम्‌ - (१९); रसज्ञानसाधनं 
जिह्वातत्त्वम्‌ - (२०); गन्धज्ञानसाधनं च घ्राणतत्त्वम्‌ - (२१) । एतानि 
पञ्चज्ञानशक्तिप्रधानानि बाह्यकरणानि । 

पूर्वोक्तं प्रकृतितत्त्वं क्रियाशक्त्युद्रेकदशा प्राप्य पञ्चकमे द्भियरूपेण 
परिणमते । तत्र उच्छारणक्रियासाधनं बाकृतत्त्वम्‌ - (२२); दानादानादि 
क्रियासाधनं पाणितत्त्वम्‌ - (२३); गमनागमनादिक्रियासाधनं पादतत्त्वम्‌ 
(२४); मलविसर्जनरूपक्रियासाधनं पायुतत्त्वम्‌ - (२५); 
रेतोमून्रपरित्यागरूपक्रियासाधनं उपस्थातत्त्वम्‌ - (२६) । एतानि 
क्रियाशक्तिप्रधानानि । 

केवलल्रोत्रेन्द्रियग्रहणविषयीभूत॑ शब्दतत्त्वम्‌ - (२७); केवल- 
त्वगिन्द्रियग्रहणविषयीभूत स्पर्शतत््वम्‌ - (२८); केवलनेत्रेन्द्रियग्रहण- 
विषयीभूतं रूपतत्त्वम्‌ - (२९); केवलजिह्वेन्रियग्रहणविषयीभूतं 
गन्धतत्त्वम्‌ (३१) एते शब्दस्पर्शादयः तत्तद्विशेषगुणानामनभिव्यक्तत्वेन 
तन्मात्राणीत्युच्यन्ते । [ 

प्रथमं तामसाहङ्कारात्‌ शान्दतन्मात्रम्‌, ततः शब्दैकगुणम्‌ आकाश- 
तत्त्वम्‌ - (३२); ततः शब्दस्पर्शात्मक गुणद्वययुक्तं वायुतत्त्वम्‌ - (३२); 
ततः शब्दस्पर्शरूपात्मकगुणत्रययुक्तम्‌ अभितत्त्वम्‌ - (३४); ततः 
शब्दस्पर्शरूपरसात्मकगुणचतुद्टययुक्तं जलतत्त्वम्‌ - (३५); ततः 
शब्दस्पर्शरूपरसगन्धात्मकगुणपश्चकयुक्तं पृथिवीतत्त्वम्‌ - (२६) 

तस्माद्‌ वा एतस्मादात्मन आकाशः सम्भूतः । आकाशाद्वायु: । 
वायोरम्निः। अग्नेरापः । अद्ध्यः पृथिवी । (ते.उ.,२.१.१) 
““प्रकृतितत्त्वादारभ्यपूथिवीतत्त्वपर्यन्त॑ चतुर्विशतितत्त्वानि चाशुद्ध- 
तत्त्वानीति कथ्यन्ते । ˆ 
(श्री.भा.,भा-१, भूमिका, पृ.५३-५६; सि.शि.,१.५-१०) 
षट्त्रिंशत्‌ लिङ्गस्थलानि 
सूक्ष्मागमोक्तरीत्या आचारादिषड्चिधलिङ्गस्थलानि तत्सम्बद्धा 
ङ्गस्थलसंयोगेन षट्त्रिंशत्‌ स्थलानि भवन्ति । तद्यथा - एकैक लिङ्गस्थलं 
मोही, भक्तः, पूजकः, वीरः, प्रसादी, प्राणी चेति षड्विधभक्तरूपा - 
ङ्गस्थलानां योजनेन षड्विधं भवति । एवं षड्विधलिङ्गस्थलानि 
तत्तदङ्गस्थलषट्कयोगेनाहत्य षट्त्रिंशत्‌ लिङ्गस्थलानि भवन्ति । 
आदावाचारलिङ्ग स्यात्‌ ततश्च गुरुलिङ्गकम्‌ । 
शिवलिङ्ग ततो ज्ञेयं चरलिङ्गमतः परम्‌ ।। 
ततः प्रसादलिङ्गं स्यान्महालिङ्गमतः परम्‌ । 
मोही भक्तः पूजकश्च तथा वीरः प्रसादवान्‌ । 
प्राणी चाचारलिङ्गादिः स वै भक्तोऽपि षड्विधः ।। 
एवं लिङ्गस्थलं देवि तदङ्गस्थलयोगतः । 
एकैक षड्विधं प्रोक्त तेन षट्त्रिंशतां गतम्‌ ।। 
(सू-आ.,कि.पा.,८.४-५, ३७, ७६) 
(पश्यत - लिङ्गस्थलम्‌) 
षट्सादाख्यानि 
शिवसादाख्यम्‌, अमूर्तसादाख्यम्‌, मूर्तसादाख्यम्‌, कर्तृसादाख्यम्‌, 
कर्मसादाख्यम्‌, महासादाख्यं चेति षट्सादाख्यानि । एतानि 

षडक्षरमन्त्रस्थितं वर्णानां क्रमेण सङ्केतानि भवन्ति । महासादाख्यं विहाय 
पञ्चसादाख्यानि प्रसिद्धानि । 
प्रथमं शिवसादाख्यममूर्त च ततः परम्‌ । 
ततश्च मूर्तसादाख्यं ततो वै कर्तृनामकम्‌ ।। 
कर्मसादाख्यमपरं महारूपमनन्तरम्‌ । 
यदि प्रणवपर्यन्तमेवं ज्ञेयं वरानने ।। 
(सू.आ..क्रि.पा., ४.४२-४३) 
(पश्यत - सादाख्यम्‌) 
षट्स्थलब्रह्मिणः 
षट्स्थलमार्गमवलम्ब्य ब्रह्मत्वं प्राप्तवन्तः षट्स्थलब्रह्मिणः । 
तत्त्वब्रह्मविद्याविवर्धकाः षट्स्थलब्रह्मिणः । 
षट्स्थलब्रह्मिणः तत्त्वब्रह्मविद्याविवर्धकाः। 
(वी.आ.उ.,भा-१, २.२०) 
षट्स्थलानि 
वीरशैवानां साधनमार्गः षट्स्थलात्मकः । षट्स्थलानि द्विधा 
अङ्गषट्स्थलानि, लिङ्गषट्स्थलानि चेति । षडङ्गस्थलानि यथा - 
भक्तस्थलम्‌, माहेश्वरस्थलम्‌, प्रसादिस्थलम्‌, प्राणलिन्गिस्थलम्‌, 
शरणस्थलम्‌, ऐक्यस्थलं चेति । षड्लिङ्गस्थलानि यथा - 
आचारलिङ्गस्थलम्‌, गुरुलिन्गस्थलम्‌, शिवलिङ्गस्थलम्‌, चरलिङ्गस्थलम्‌, 
प्रसादलिङ्गस्थलम्‌, महालिङ्गस्थलं चेति। 
भक्तो माहेश्वरञ्चैव प्रसादी प्राणलिङ्गकः । 
शरणः शिवलिङ्गैक्यः षद्स्थलानि हि पार्वति ।। 
आदावाचारलिङ्गं स्यत्‌ ततश्च गुरुलिङ्गकम्‌ । 

शिवलिङ्गं ततो ज्ञेय चरलिङ्गमतः परम्‌ । 
ततः प्रसादलिङ्ग स्यान्महालिङ्गमतः परम्‌ ।। 

(सू आ.,क्रि.पा., ८.३२, ४-५) 
आदौ भक्तस्थल प्रोक्त ततो माहेश्वरस्थलम्‌ । 
प्रसादिस्थलमन्यत्तु प्राणलिङ्गस्थल ततः ।। 
शरणस्थलमाख्यातं षष्ठमैक्यस्थलं मतम्‌. ।। 

(सि.शि., ५.२४) 
षट्स्थलपूजाविधानम्‌ 
सामरस्ययुक्तेनाङ्गषट्स्थलयोगेन यत्‌ पूजा विधानमुक्तं तदेव 
वीरशैवानां षट्स्थलपूजाविधानम्‌ । तेन विधानेन क्रियमाणायाः 
महापूजायाः क्रमः कारणागमे क्रियापादे सप्तमपटले सम्यक्‌ प्रपञ्चितः । 
सूक्ष्मागमे तावत्‌ तस्य संक्षिप्रस्वरूपं षट्स्थलात्मकरहस्यत्वेन निरूप्यते । 
तत्र भक्तस्थलान्तर्गतत्वेन भस्मरद्राक्षधारणं कृत्वा समासीनः सन्‌, 
माहेश्वरस्थलान्तर्गतत्वेन षडक्षरविद्यायाः मानसजपात्मकं ध्यानं करोति । 
पश्चात्प्रसादिस्थलमाश्रित्य हस्ते लिङ्गमूर्ति संस्थाप्य दृष्टियोगं 
समासाधयति। अनेन क्रमेण प्राणलिन्निस्थलमाश्रित्य लिङ्गं अर्थात्‌ 
प्राणलिज्गानुसन्धानपूर्वकमिष्टलिङ्गं सम्पूजयति । पुनः शरणस्थलान्तर्ग- 
तत्वेनानन्दमनुभवन्‌ गन्धादिविषयान्‌ समर्प्यं ऐक्यस्थलमाश्रित्य 
समर्पितगन्धादिपदार्थान्‌ प्रसादरूपेणोपभुज्य तृप्तिमवाप्नोति। इदमेव 
षट्स्थलपूजाविधानम्‌ । अस्मिन्‌ विधाने परिणत एव वीरशैव: । 
षट्स्थलोक्तविधानेन महापूजां समाचरेत्‌ ।। 
(मकुट.,क्रि.पा.,२.४१) 
इदमत्र रहस्यं वै श्रूयतां षट्स्थलात्मकम्‌ ।। 
भक्तस्थले समासीनो भूतिरुद्राक्षसंयुत्तः । 

हस्ते कृत्वा लिङ्गमूर्ति प्रसादिस्थलमाश्रितः । 
लिङ्ग च भक्त्या सम्पूज्य प्राणलिङ्गस्थले तत: ।। 
कृत्वा शिवार्पणं देवि सानन्दं शरणस्थले । 
ऐक्यस्थले प्रसादोपभोगतृसिमवाप्नुयात्‌ ।। 
एवं समरसाद्भावादङ्गषट्स्थलयोगतः । 
यः पूजयति मां देवि वीरशैव: स उच्यते ।। 
(सू.आ..,क्रि.पा.,६.५४-५७) 
(पश्यत - महापूजाविधिक्रमः, वीरशैवार्चनक्रमः, शिवलिङ्गार्चनक्रमः) 
षडक्षरम्‌ (:) 
षडक्षरीमन्त्रः । सर्वसिद्धिकरोऽयं मन्त्रः विद्यानाम्‌ आदिभूतः । 
वेदसारभूतः सूक्ष्मश्चायं मन्त्रः वटबीजवत्‌ महार्थवान्‌ । अत्रत्यानि 
षडक्षराणि षट्स्थलादीना प्रतिनिधिभूतानि - 
प्रणवेन समायुक्त षडक्षरमिति स्मृतम्‌ । 
सर्वसिद्धिकरं शान्तं सर्वमन्त्रेषु गोपितम्‌ । 
विद्यानामादिभूतं च षडक्षरमिदं परम्‌ ।। 
(सू.आ..,क्रिपा.,३.१३; ४.५६) 
मन्त्रः सुखमुखोच्चार्यश्चाशेषार्थप्रसाधकः । 
तदल्पं वेदसाराख्यं भक्तिदं च विमुक्तिदम्‌ ।। 
तद्वीजं सर्वविद्यानां मन्त्रमाद्यं षडक्षरम्‌ । 


अतिसूक्ष्मं महार्थं च ज्ञेय तद्टटबीजवत्‌ ।। 
(पार.आ.,११.९-१०) 

३कारपूर्वो मन्त्रोऽयं पञ्चाक्षरमयः परः । 
शैवागमेषु वेदेषु षडक्षर इति स्मृतः ।। 
(सि.शि.,८.१७) 
षडक्षरार्थः 
अत्रत्यमेकैकमप्यक्षरम्‌ अर्थवत्‌ । तद्य॒था ॐकारः शिवशरीरात्मकः । 
नकारादीनि पञ्चाक्षराणि शिवस्य सद्योजातादिपञ्चवक्त्राणां वाचकानि । 
३५कारो मम देहः स्यान्नकाराद्यं मम प्रिये ।। 
सद्यादिपञ्चवक्त्राणि क्रमादेवं वरानने । 
पश्चब्रह्मात्मको मन्त्रः प्रणवाद्यः षडक्षरः ।। 
(सू.आ..,क्रि.पा., ४.३६-३७) 
षडक्षराणीमानि पूर्णत्वादि षट्तत्त्वरूपानि । तद्य॒था - 
यकारः पूर्णतायुक्तो वकारः नित्यवाचकः । 
आनन्दः स्याच्छिकारस्तु चिद्रूपो हिमकारकः ।। 
सत्यरूपो नकारः स्यान्मिंश्रात्मा प्रणवो भवेत्‌ । 
(सू.आ.,क्रि.पा., ४.३८-३९) 
षडक्षराणीमानि सज्ञावाचकानि । 
यकारः परसंज्ञः स्याद्वाकारो गूढरूपकः ।। 
शरीरस्थः शिकारश्च लिङ्गक्षेत्रं मकारकः । 
अनादिरूपवान्‌नश्च प्रणवो हि महान्‌ स्मृतः ।। 
(सू.आ..,क्रि.पा.,४.४०) 
षडक्षराणि षट्शक्तिवाचकानि । 
यकारस्तु पराशक्ति आदिशक्तिश्च वाक्षरः । 
इच्छाशक्तिः शिकारः स्यात्‌ज्ञानशक्तिर्मकारकः ।। 
क्रियाशक्तिर्नकारः स्यात्‌ प्रणवो हि चिदात्मकः । 


आ.., क्रि.पा.,४.४१) 

षडक्षराणि षट्सादाख्यरूपाणि । 
प्रथवं शिवसादाख्यममूर्त च तत: परम्‌ ॥। 
ततश्च मूर्तसादाख्यं ततो वै कर्तृनामकम्‌ । 
कर्तृसादाख्यमपरं महारूपमनन्तरम्‌ ।। 
यादिप्रणवपर्यन्तमेवं ज्ञेयं वरानने ।। 
(सू.आ..क्रि.पा.,४.४२-४३) 
षडक्षराणि ऐक्यादिषट्स्थलात्मकानि । 
ऐक्यश्चशरणश्चैव प्राणलिङ्गी प्रसादकः ।। 
महेश्वरोऽपि भक्तश्च षट्स्थलात्मा षडक्षरः । 
(सू.आ.,क्रि.पा.,४.४५) 
षडक्षराणि भावादिषड्विधहस्तरूपाणि । 
भावो ज्ञानं च सुमनो निरहङ्कार एव च ।। 
बुद्धिश्चित्तं च भावादिहस्तरूपः षडक्षरः । 
(सू.आ..,क्रि.पा.,४.४६) 
षडक्षराणि षड्विधब्रह्मवाचकानि । 
ब्रह्मा विष्णुस्तथा रुद्र ईश्वरश्च सदाशिवः ॥। 
तथा परशिवश्चैव षडेवात्मा षडक्षरः । 
(सू.आ..क्रि.पा.,४.४७) 
षडक्षराणि षड्विधवर्णवाचकानि । 
स्फटिकाभो यकारश्च वाकारः श्वेतवर्णकः ।। 
नीलद्युतिः शिकारः स्याद्रक्तकान्तिर्मकारकः । 


नकारः पीतवर्णः स्यात्तारोवर्णाद्वहिः परः ।। 
(सू.आ. ,क्रि.पा. ,४.४८-४९) 

षडक्षराणि ईशादिवाचकानि । 
ईशो महेश्वरश्चैव शिवो विद्या तथैव च ।। 
आत्मा परशिवश्चैव यादीनां तत्त्वतः क्रमात्‌ । 
(सू.आ.,क्रि.पा.,४.५१) 
षडक्षराणि वेदज्ञानवाचकानि । 
यार्णवेदसहस्राढ्य वार्ण चाथर्वणः स्मृतम्‌ ।। 
शिकारो सामवेदः स्यान्नकारो यजुरुच्यते । 
ऋग्वेदो हि नकारश्चज्ञानात्मा प्रणवः स्मृतः ।। 
(सू-आ..,क्रि.पा.,४.५२) 
षडक्षरी 
षडक्षरमन्त्रः । 
पश्चाक्षरीमिमां विद्यां प्रणवेन षडक्षरीम्‌ । 
जपेत्‌ समाहितो भूत्वा शिवपूजापरायणः ।। 
(सि.शि.,८.२४) 
(पश्यत - षडक्षरम्‌ (:) 
षडक्षरीविद्या 
३शनमः शिवाय इति षडक्षरीमन्त्रः । 
पञ्चाक्षरीमिमां विद्यां प्रणवेन षडक्षरीम्‌ । 
जपेत्‌ समाहितो भूत्वा शिवपूजापरायणः ।। 
(सि.शि.,८.२४) 
जपेत्‌ षडक्षरीविद्यां शिवतत्त्वप्रबोधिनीम्‌। 
(वी.शै.उ., पृ.१३, श्लो-३) 

षडङ्गन्यासः 
न्यासविधौ षडङ्गन्यासविधिरेकतमः । तत्र ‘अनन्तशक्तिधाम्ने 
इत्यादीनि चतुर्थन्तानि महेश्वरस्य षडङ्गानि यथाक्रमं षडक्षरमन्त्राक्षरपूर्वक 


हृदयशिरश्शिखाकवचनेत्रत्रयास्रेषु नम आदि पह्ुवैस्सह न्यसेत्‌ । अयमेव 
षडङ्गन्यासः । स्पष्टार्थं अयं षडङ्गन्यास एवं लिख्यते । 


३% अनन्तशक्तिधाम्ने हृदयाय नमः | 

नं सर्वज्ञशक्तिधाम्ने शिरसे स्वाहा | 

मं नित्यतृिधाम्ने शिखायै वषट्‌ | 

शिं अनादिभेदशक्तिधाम्ने कवचाय हुम्‌ । 

वां स्वतन्त्रशक्तिधाम्ने नेत्रत्रयाय वौषट्‌ । 

यं अलुप्तशक्तिधाम्ने अस्राय फट्‌ । 

चतुर्थ्यन्तैरनन्तादिशक्तिधामादिभिः सह । 

षडर्गपूर्वकेर्न्यसेत्‌ षडङ्गानि यथाक्रमम्‌ ।। 

(सू.आ..,क्रि.पा., ३.३३) 

अत्र हृदयं मूलविद्या (ॐ#कारः), नकारः शङ्करः शिरः, शिखा मकारः, 
कवचम्‌ शिकारः । वाकारः नेत्रत्रयम्‌, यकारश्च अत्नम्‌ । नमः, स्वाहा, 
वषट्‌, हुं, वौषट्‌, फट्‌ इत्येते षट्पल्लुवाः । 

हृदयं मूलविद्येयं नकारः शङ्करः शिरः । 

शिखा मकारः कवचं शिकारो वापि दुक्त्रयम्‌ ।। 

यकरोऽस्रं नमः स्वाहा वषड्‌ हुं च यथाक्रमम्‌ । 


वौषट्‌ फडिति देवेशी पल्लवा: षट्‌ प्रकीर्तिता: ।। 
(पार.आ.,११ ४५-४६) 

षडब्गब्रह्वा = षडक्षरमन्त्रः । 
तत्रस्थषडक्षरेषु ॐकारः परमात्मनः अङ्गम्‌ । अवशिष्टानि पञ्चाक्षराणि 
सद्योजातादि पञ्चब्रह्ममयानि । 
3»कारो मम देह: स्यान्नकाराद्यं मम प्रिये । 
सद्यादिपश्चवक्त्राणि क्रमादेव वरानने ।। 
(सू.आ., क्रि.पा., ४.३६) 
ओमित्यङ्ग महेशस्य महतः परमात्मनः ।। 
वर्णान्यस्य तु सद्यादिमुखानीत्यभिवर्णितम्‌ । 
पश्चब्रह्ममयान्येतान्युच्यन्ते स्वयमेव च ।। 
अत ओङ्कार एवोक्त षडइब्रह्मलक्षणम्‌ । 
(शि.त.र.,भा-२, १.५.३५, ३७) 
षडङ्गमन्त्राः 
शिवाङ्गम्‌, भूताङ्गम्‌, कूटाङ्गम्‌, विद्याङ्गम्‌, शक्त्यङ्गम्‌, सामान्याङ्ग 
चेति षडङ्गानि प्रत्येकतया उक्तानि तेषां मन्त्राः 
१. शिवाङ्गमन्त्रः-हां-हीं-हूं-हैं-हौं-हः (तान्त्रिकशिवाङ्गमन्त्रः।) 
हां-ही-हूं-हैं-हौं-हः (वैदिकशिवाज्मनत्रः) 
२. भूताङ्गमन्त्रः 
हां-हां - हं- हैं - हों - हृह्‌। 
३. कूटाङ्गमन्त्रः 
क्षां-क्षी-क्षू-क्षैं-क्षौं- क्ष: | 
४. विद्याङ्गमन्त्रः - शिवादिषडस्रमन्त्रा एव विद्याङ्गमन्त्रा: | 
शिवास्त्रमन्त्र: - ओं शिवास्राय फट्‌ । 
पाशुपतास्त्रमन्त्र: - ओं-श्रीं-पशु-हुं-फट्‌ | 

ब्रह्मास्त्रमन्त्र: - ओंब्रह्मा्राय फट्‌ । 
क्षुरिकारत्रमन्त्र: - ओं क्षुरिकास्राय फट्‌ । 
व्यामोस्त्रमन्त्र: - ओं-मां-मीं-मूं-व्योमव्यपिने-ओं । 
अघोरास्रमन्त्रः - ओं-हां-हीं-प्रस्फुर-स्फुर-घोर-घोरतर- 
तनुरूप-चटचट-प्रचट-प्रचट-कह-कह-वम-वम-घातय- 
घातय-हुं-फट्-स्वाहा । 
५. शक्त्यङ्गमन्त्रः 
सां-सीं-सूं-सैं-सौं-सः (तान्त्रिकशक्त्यङ्घमन्त्रः) 
स्रां-स्रीं-सूं-सैं-स्रौं-सः (वैदिकशक्त्यङ्गमन्त्रः) 
६. सामान्याङ्गमन्त्रः र 
आ-ई-ऊ-ऐ-औ-अः । 
(पश्यत - शिवाङ्गमन्त्रादयः प्रत्येकतया सविवर दत्ताः) 
षडङ्कानि 
१. एतानि महेश्वरस्य षडङ्गानि - सर्वज्ञता, तृप्तिः, अनादिबोध 
स्वतन्त्रता, अलुप्तशाक्तिः, अनन्तशक्तिश्चेति । एतानि एव भक्तादि 
षट्स्थलानि । तथा हि - महेश्वरस्य सर्वज्ञत्वाङ्ग भक्तस्थलम्‌, तृप्त्यन्ग 
महेश्वरस्थलम्‌, अनादिबोधान्गं प्रसादिस्थलम्‌, स्वतन्त्रताख्याङ्ग 
प्राणलिङ्गिस्थलम्‌, अलुप्तश्त्यज्गं शरणस्थलम्‌, अनन्तशक्त्यज्ग च 
ऐक्यस्थलम्‌ । एतानि चक्षुरादीनि महेश्वरस्य पश्चज्ञानेन्द्रियाणि । 
सर्वज्ञतातृपतिरनादिबोधः स्वतन्त्रता नित्यमलुप्तशक्तिः । 
अनन्तशक्तिश्च विभोर्विधिज्ञाः षडाहुरङ्गानि महेश्वरस्य ।। 
यद्भक्तस्थलमित्याहुस्तत्सर्वज्ञत्वमुच्यते । 
यन्महेश्वरक नाम सा तृप्तिर्मम शाङ्करी ।। 
यत्प्रसादाभिधं स्थानं तद्बोधो मे निरङ्कशः । 

यत्प्राणलिङ्गक नाम तत्स्वातन्त्र्यमुदाहतम्‌ ।। 
यदस्तिशरणज्ञानमलुप्ताशक्तिरुच्यते । 
यदैक्यस्थानमूर्ध्वस्थं शक्त्यनन्तेशिता मम ।। 
एतानि मम चाङ्गानि चक्षुरादीन्यसशयम्‌ ।। 
(पार.आ.,६.३३-३७) 
२. शमदमादिषट्कं लिङ्गधारिणः वीरशैवस्य षडङ्गानीति कथ्यन्ते । 
(शमः, दमः, तितिक्षा, उपरतिः श्रद्धा, शमादिश्च) 
शमो दमस्तितिक्षोपरति श्रद्धासमाधयः । 
(पार.आ., १०.७२) 
३. षडङ्गन्यासे परमेश्वरस्य षडङ्गनामानि सर्वज्ञतादीनि प्रयुक्तानि भवन्ति । 
करन्यासः, देहन्यासः, अङ्गन्यास इति त्रिषु अङ्गन्यास एव षडङ्गन्यासशब्देन 
व्यवह्नियते । एष न्यासः सृष्टि-स्थिति-संहारक्रमेषु भिन्नभिन्नरीत्या प्रवर्तते । 
पूर्वोक्तः षडङ्गन्यासक्रमः सृष्टिन्यासक्रमः ब्रह्मचारिणाम्‌ इत्यवगम्यताम्‌ । 
स्थितिन्यासक्रमः संहारन्यासक्रमश्च षडङ्गन्यासस्य अत्राधस्ताद्‌ विलिख्यते- 
स्थितिन्यासक्रमः (गृहस्थानाम्‌) 
शिं अनादिबोधशक्तिधाम्ने कवचाय हुम्‌ । 
वां नित्यतृप्तिशक्तिधाम्ने नैत्रत्रयाय वौषट्‌ 
यं सर्वज्ञशक्तिधाम्ने अस्राय फट्‌ । 
नं अलुप्तशक्तिधाम्ने हृदयाय नमः । 
मं स्वतन्त्रशक्तिधाम्ने शिरसे स्वाहा । 
७» अनन्तशक्तिधाम्ने शिखायै वषट्‌ । 
सहारन्यासक्रमः (वानप्रस्थसंन्यासिनाम्‌) 
नं अलुप्तशक्तिधाम्ने अस्राय फट्‌ ।. 
मं स्वतनत्रशक्तिधाम्े नेत्रत्रयाय वौषट्‌ । 

शिं अनादिबोधशक्तिधाम्ने कवचायहुम्‌ । 
वां नित्यतृप्तिशक्तिधाम्ने शिखायै वषट्‌ । 
यं सर्वज्ञशक्तिधाम्ने शिरसे स्वाहा । 

3» अनन्तशक्तिधाम्ने हृदयाय नम: । 


(पश्यत - सू.आ., अनुबन्धः) 

षडध्वम्‌ 
मन्त्राध्वा, पदाध्वा, वर्णाध्वा, भुवनाध्वा, तत्त्वाध्वा, कलाध्वा - इति 
षण्णाम्‌ अध्वनाम्‌ समाहारः षडध्वम्‌ | 
ततः शिवकलावाहनार्थ कुर्याद्यथाविधि । 
अध्वन्यासान्‌ षडप्यत्र लिङ्गे सङ्कल्पपूर्वकम्‌ ।। 
(का.आ.,क्रि.पा.,१.६६) 
(पश्यत - अध्वा) 
षडध्वन्यासः 
दीक्षासमये लिङ्गसंस्कारे शिवकलाया आवाहनार्थं षडध्वन्यास 
सङ्कल्पपूर्वकं कुर्यादिति विधिः । लिङ्गस्य अधस्ताद्‌ विद्यमानायाः 
पट्टिंकायाः अधः भुवनाध्वानम्‌, तस्यां पट्टिकायां पदाध्वानम्‌, तस्यां मध्ये 
वर्णाध्वानम्‌, उपरितनपट्टिकायां कलाध्वानम्‌, ततः तत्त्वाध्वानम्‌ घृतपात्रे 
मन्त्राध्वानम्‌ न्यसेदिति अध्वन्यासविधिः । अध्वन्यासानन्तरं लिङ्ग 
गन्धादिभिः पूजयेदिति नियमः । 
ततः शिवकलावाहनार्थ कुर्याद्यथाविधि । 
अध्वन्यासान्षडप्यत्र लिङ्गे संकल्पपूर्वकम्‌ ।। 
भुवनाभिख्यमध्वानं पट्टिकायामधो न्यसेत्‌ | 
तत्कञ्जे तु पदाध्वानं वर्णाध्वानं च मध्यके ॥ 
उर्ध्यकब्जेकलाध्नानपढ्िक्रया तथा पुत initiative 

तत्वाध्व नं च विन्यस्येत्‌ तत आज्यप्रघारिके ।। 
मन्त्राध्वानं च विन्यस्य गन्धाद्यैरभिपूजयेत्‌ । 

(का.आ..,क्रि.पा.,१.६६-६८) 
(पश्यत - अध्वा) 
षडध्वशोधनम्‌ 


षडध्वशोधनद्वारा मांसपिण्डनिवृत्तिः भवति । तदर्थं विधिपूर्वकं 
स्वस्तिकारोहणदीक्षां शिष्याय दद्यात्‌ । शब्दार्थरूपाणां षडध्वनां न्यासः 
संहारक्रमेण शिष्यस्य पादाद्यङ्गेषु कुर्यात्‌ । तत्र शब्दरूप वर्णाध्वानं पादयोः, 
अर्थरूपं कलाध्वान मेढ़े (जननेन्द्रिये), शब्दरूप पदाध्वानं नाभौ, अर्थरूपं 
तत्त्वाध्वानं हृदये, शब्दरूपं मन्त्राध्वानं मुखे, अर्थरूपं भुवनाध्वानं च शिरसि 
इत्येव क्रमेण न्यासं कुर्यात्‌ । एतदेव षडध्वशोधनम्‌ । 


षडध्वशोधनद्वारा मांसपिण्डनिवृत्तये । 
स्वस्तिकारोहणाभिख्यां दीक्षां दद्याद्यथाविधि ।। 
संहारक्रमतो विद्वान्‌ शब्दार्थात्मषडध्वनः । 
पादादिषुतु विन्यस्येच्छिष्यस्य नियतात्मनः ।। 
वर्णाध्वानं शब्दरूपं विन्यस्येत्पादयोर्बुधः । 
अर्थरूपं कलाध्वानं मेदे न्यसेदनन्तरम्‌ ।। 
शब्दरूपं पदाध्वानं नाभौ विन्यस्य देशिकः । 
तत्त्वाध्वानं त्वर्थरूपं हृदि न्यसेदतन्द्रितः ।। 
मन्त्राध्वानं शब्दरूपं विन्यस्यैवं मुखे तथा । 
अर्थरूपं च भुवनाध्वानं न्यसेच्छिरस्यपि ।। 
(का.आ., क्रि.पा.,१.७७-८१) 

षर्डर्थाः 
ज्ञानम्‌, ज्ञेयम्‌, अनुष्ठेयम्‌, अधिकारः, साधनम्‌, साध्यम्‌ - इति 
षडर्थाः । तत्र गुरोः सकाशात्‌ अधिगतं ज्ञानम्‌ । पशुः, पाशः, पतिश्चेति 


त्रिविधं ज्ञेयम्‌ । लिज्ञार्चनादिकम्‌ अनुष्ठेयम्‌ । भस्म अधिकारः । 
शिवमन्त्रादिकं साधनम्‌ । शिवस्वरूपप्राप्ति: साध्यम्‌ । 


ज्ञानं ज्ञेयमनुेयमधिकारो ऽथ साधनम्‌ । 
साध्यं चेति षडर्थानां संग्रहस्तेषु संग्रहः ।। 
गुरोरधिगत ज्ञानंज्ञेयं पाशः पशुः पतिः । 
लिङ्गार्चनाद्यनु्ठेयं भस्मैवाधिकृतं द्विजैः ।। 
साधनं शिवमन्त्राद्यं साध्यं शिवसमानता । 
षडर्थसंग्रहस्यास्य ज्ञानात्‌ सर्वज्ञतोच्यते ।। 
(शै.र.,भा-१, १.१०२-१०५, पृ.२६) 


७७५ 


षडवस्थाः 

जाग्रदवस्था, स्वप्नावस्था, सुषुप्त्यवस्था, तुरीयावस्था, तुर्यातीता- 
वस्था चेति षडवस्थाः । 

जाग्रत्‌ स्वप्नसुषुप्तिश्च तुरीयं च षडेव च । 

तुर्यातीतं च सहजं न किञ्चित्‌ चिन्तयेत्ततः ।। 


(शि.यो.प्र.,५.३०) 
षडूर्मयः 
्षुत्‌, पिपासा, शोकः, मोहः, जननम्‌, मरण चेति संसारसागरस्य 
तरङ्गभूताः षडूर्मयः । तत्र क्षुत्‌, पिपासा च प्राणधमौं । शोकश्च मोहश्च 
मनोधमौ । जननं मरणं चेति देहधमौ । 
्ुत्पिपासे महेशानि शोकमोहौ जनिर्मृतिः । 
सारढिधयमयशचैतीयथाब्धाबूर्मयस्तका ऽ) 700० 

क्षुत्पिपासे प्राणधर्मौ शोकमोहौ मनोगतौ । 
जननं मरणं चेति देहधर्मो षडूर्मयः ।। 


(पार.आ., ६:६७-६८) 
षड्दर्शनानि 
वीरशैवदर्शनम्‌, शाक्तदर्शनम्‌. वैष्णवदर्शनम्‌, सौरदर्शनम्‌, 
विनायकदर्शनम्‌, कापालदर्शनमिति षट्वैदिकदर्शनानि । 
तन्त्रं तु षड्विधं प्रोक्तं षड्दर्शनविभेदतः । 
वीरशैवं वैष्णवं च शाक्तं सौरं विनायकम्‌ ।। 
कापालमिति विज्ञेयं दर्शनानि षडेव हि । 
(पार.आ., १.२२-२३; वी.ध.शि.,१.४, पृ.६४) 
षड्लिङ्गानि 
भावलिङ्गम्‌, प्राणलिङ्गम्‌, इष्टलिङ्गम्‌ इत्येतानि त्रीणि लिङ्गानि 
एकैकशः द्विधा द्विधा भिद्यन्ते । तत्र भावलिङ्गम्‌ महालिङ्गं, प्रसादलिङ्गम्‌ 
इति द्विधा । प्राणलिङ्गं चरलिङ्गम्‌, शिवलिङ्गम्‌ इति द्विधा । इष्टलिङ्ग 
गुरुलिन्नम्‌, आचारलिङ्गमिति द्विधा । 
भावादिलिङ्गत्रितयं द्विविधं द्विविधं भवेत्‌ । 
भावलिङ्गं महालिङ्गप्रसादाभिख्यकं द्वयम्‌ ।। 
प्राणलिङ्गं तथा चरशिवलिङ्गद्वयं भवेत्‌ । 
इष्ट तु गुरुलिङ्गाख्यमाचाराख्य द्वयं भवेत्‌ ।। 
(चं.आ.,क्रि.पा., ३. २६-२७; क्रि.सा., भाग-३, पृ.११९; 
अ.सू.,३.१६-२२; शि.त.र.,भा-३, ९.९.७-८) 
षड्लिङ्गार्पणम्‌ 
षड्लिङ्गार्पणसद्धावे विशेषोऽस्ति श्रृणु प्रिये ।। 
एवमङ्ग च लिङ्ग च भक्ति शक्तिं तथा स्थलम्‌ 

७७७ 
मुखं हस्तं प्रसादं च ज्ञात्वा वै सम्यगर्चयेत्‌ ॥ 
एवमर्पणसद्धावं सर्वदैव समभ्यसेत्‌ ।। 

(का.आ..क्रि.पा., ७.५९, ६८) 
पञ्चवक्त्रेषु नैवेद्यस्यार्पणं तद्विशिष्यते । 


सद्योजातः किलाचारो वामदेवो गुरुः स्मृतः ।। 
अघोरस्तु शिवः प्रोक्तश्चरस्तत्पुरुषो भवेत्‌ । 
ईंशानस्तु प्रसाद: स्याद्विशिष्टस्तु महानहम्‌ ।। 
तस्मादनुदिनं भक्तः सर्व भोज्यं च सर्वदा । 
षड्लिङ्गेभ्यः समप्यैव गुह्णीयादवधानतः ।। 
(आचारः = आचारलिङ्गम्‌, गुरुः = गुरुलिन्गम्‌, 
शिवः = शिवलिङ्गम्‌, चरः = चरलिङ्गम्‌, 
प्रसादः = प्रसादलिङ्गम्‌, महान्‌ = महालिङ्गम्‌) 
(मकुट., क्रि.पा., ५.१३-१५) 


(पश्यत - अर्पणम्‌) 
षड्वक्त्ररुद्राक्षः 
षड्वक्त्र रुद्राक्ष कार्तिकेयस्वरूपं दक्षिणे करे धारयेत्‌ इति नियमः । यः 
षड्वक्त्र रुद्राक्ष तथा धारयति सः ब्रह्महत्यादिपापान्निर्मुक्तो भवति । 
षड्वक्त्रमपि रुद्राक्षं कार्तिकेयाधिदैवतम्‌ । 
तद्धारणान्महाश्रीः स्यान्महदारोग्यममुत्तमम्‌ ।। 
(रु.जा.उ., ३२) 
षडुकत्रं तु रुद्राक्षं कार्तिकेयाधिदैवतम्‌ । 


विनायकाधिदेवं च दत्तेऽविघ्नं श्रियं वरात्‌ ॥ 
(चं.आ..,क्रि.पा.,७.३०) 

षड्वक्त्रं कार्तिकेयस्तु धारयेद्दक्षिणे करे ।। 
ब्रह्महत्यादिपापैस्तु मुच्यते नात्र संशयः । 
(शि.त.र.,भा-३, ८.६.२४-२५) 

षड्विधगुरुः 

किरणागमोक्तदिशा गुरुः षड्विधः - हितः, काम्यः, निषिद्धः, 
वाचकः, सूचकः, कारकश्चेति । तत्र दयापरः सात्विकः निरपेक्षणश्च सन्‌ 
यः मोक्षसुखदं ज्ञानं अनुगृह्णाति सः हितगुरुः । इहलोके अभीष्टप्रदम्‌, 
परलोके स्वर्गभोगदं ज्ञानं यः ददाति स काम्यगुरुः । इहेष्टकामदं परस्मिन्‌ 
नरकप्रदं च ज्ञानं यः प्रयच्छति सः निषिद्धगुरुः । संसारविषये सदा विरक्तिम्‌ 
अध्यात्मविषये भक्तिं यः वदति सः वाचकगुरुः । यः उपदेशसहितं 
सूकष्मार्थान्‌ सूचयति, यमादिसद्गुणसम्पादकविषयान्‌ बोधयति, सः 
सूचकगुरुः । परब्रह्मपरं ज्ञानं यथाविधि उपदिश्य शिष्यं ब्रह्मैक्यं करोति, सः 
कारकगुरुः । तत्र कारकगुरुणा कृतस्य लिङ्गधारणस्य मुक्त्युपायत्वं 
इतरगुरुकर्तृकस्य परम्परया मुक्त्युपायत्वमिति विशेषः | तथोक्तं किरणागमे - 

हितःकाम्योनिषिद्धशच वाचकस्सूचकस्तथा । 

'कारकश्चेति भेदेन षोढा विद्वद्धिरीरिता: ।। 

यन्मोक्षसुखद ज्ञानं ददाति च दयापरः । 

गुरु हिताख्यं तं प्राहुः सात्त्विक निरपेक्षणम्‌ ।। 

इहाभीष्प्रदं यद्ठा परत्र स्वर्गभोगदम्‌ । 

स काम्यगुरु इत्युक्तस्तज्जानं यः प्रयच्छति ।। 

इहेष्टकामदं यस्तु परस्मिन्नरकप्रदम्‌ । 

यः प्रयच्छति तत्ज्ञानं स निषिद्धगुरुर्भवेत्‌ ।। 

संसारविषयेऽत्यन्तं विरक्तिं वक्ति सर्वदा । 

भक्तिमध्यात्मविषयं स गुरुर्वाचकस्स्मृतः ।। 

उपदिष्टविशिष्टन्यसूक्ष्मार्थान्‌ सूचयत्यलम्‌ । 

यमादि सहुणकरान्‌ स भवेद्सूचको गुरु: ।। 

परब्रह्मपरं ज्ञानमुपदिश्य यथाविधि। 

करोति शिष्यं ब्रह्मैक्यं स कारकगुरुर्भवेत्‌ ॥ 

इति वचनैः कारकगुरुकर्तृकस्य लिङ्गधारणस्य । 

मुक्त्युपायत्वम्‌ इतरगुरुकर्तृकस्य परम्परयेति दिक्‌ । 
(वी.ध.शि.,२,पृ.१३७) 


७७९ 


षड्विधतन्त्रम्‌ 
' षड्दर्शनभेदमवलम्ब्य तन्त्र वीरशैवम्‌, वैष्णवम्‌, शाक्तम्‌, सौरम्‌, 
वैनायकम्‌, कापालं चेति षड्विधं पारमेश्वरागमोक्तदिशा । 
तन्त्र तु षड्विधं प्रोक्तं षड्दर्शनविभेदतः । 
(पार. आ., १.२२) 
(पश्यत - षड्दर्शनानि) 
षड्विधभक्तः 
मोही, भक्तः, पूजकः, वीरः, प्रसादी, प्राणी चेति आचारादि 
षड्लिङ्गाना भक्तः षड्विधः । 
मोही भक्तः पूजकश्च तथा वीरः प्रसादवान्‌ । 


प्राणी चाचारलिङ्कादेः स वै भक्तोऽपि षड्विधः ।। 
(सू.आ..,क्रि.पा.,८.३७) 


षड्विधभक्तिः म 
भक्तादिषट्स्थलसम्बद्धत्वेन भक्तयः षड्विधाः भवन्ति । तत्र 
सद्भक्तिर्भक्तस्थलस्य । इयमेव श्रद्धाभक्तिरित्युच्यते । निष्ठाभक्तिः 
(नैष्ठिकीभक्तिः) माहेश्वरस्थलस्य | अवधानभक्तिः be 
अनुभवभुक्ति: प्राणलिशिस्यलुप्यू,] इय भक्ति; अनुभाव 

आनन्दभक्तिः शरणस्थलस्य । समरसभक्तिश्चैक्यस्थलस्य । एवं 
षट्स्थलानां षड्विधाः भक्तयः । 
षट्स्थलेषु प्रविष्यैषा भक्ति: षड्विधरूपिणी । 
(अ.सू.,४.२१; का.आ.,क्रि.पा., ७.६०) 
(पश्यत - भक्तिः) 
षड्विधव्रतम्‌ 
गौरवम्‌, लैङ्गिकम्‌, चारम्‌, प्रसादम्‌, चरणाम्बुकम्‌, भक्तिकं चेति व्रतं 
षड्विधम्‌ । 
गौरवं लैङ्गिक चारं प्रसादं चरणाम्बुकम्‌ । 
भक्तिक च मया प्रोक्तं षड्विधव्रतमाचरेत्‌ ।। 
(श.त्र.,पृ.४. श्लो.२३) 
षड्विधशक्तय 
शक्तयः षड्विधाः । एताः शक्तयः षट्स्थलेषु समाहिताः । तद्यथा- 
भक्तस्थले क्रियाशक्तिः आचारलिङ्गं च, माहेशवरस्थले ज्ञानशक्तिः गुरुलिङ्ग 
च, प्रसादिस्थले इच्छाशक्तिः शिवलिङ्गं च, प्राणलिङ्गिस्थले आदिशक्ति 
चरलिङ्गं च, शरणस्थले पराशक्तिः प्रसादलिङ्गं च, ऐक्यस्थले चिच्छक्ति 
महालिङ्गं च । तत्र क्रियाशक्तिः निवृत्तिकला, ज्ञानशक्तिः प्रतिष्ठाकला 
इच्छाशक्तिः विद्याकला, आदिशक्ति: शान्तिकला, पराशक्ति 
शान्त्यतीताकला, चिच्छक्तिः शान्त्यतीतोत्तराकला च। 
शक्तयः षड्विधाज्ञेयाः षट्स्थलेषु समाहिताः । 
(क्रि.सा., भा-३,पृ.११६) 
(पश्यत - शक्तिः) 
शान्त्यतीतोत्तरा नाम चिच्छक्तिरिति कीर्तिता ।। 


शान्त्यतीता पराशक्तिः शन्तिरेवादिसंज्ञिता । 

इच्छाशक्तिश्च विद्या स्यात्‌ प्रतिष्ठ ज्ञानरूपिणी ।। 
निवृत्तिः स्यात्‌ क्रियाशक्तिरिति पर्यायसङ्घति: | 
चिच्छक्तिश्च पराशक्तिरादिशक्तिस्तथैव च ।। 
इच्छाज्ञानक्रियारूपा: शक्तयः षड्िधा मता: । 
(अ.सू.,३.२४-२७; क्रि.सा., भा-३, पृ.११७) 
(अयं विषय: अ.सू., ३.२८-३४ इत्यत्र बहुधा प्रपञ्चितः) 
षड्विधसजनः 
सज्जनः षड्विधः-दासः, वीरदासः, भृत्यः, वीरभृत्यः, समयः, 
सकलावस्थश्चेति । 
दासत्वं वीरदासत्वं भृत्यत्वं वीरभृत्यता । 
समयः सकलावस्थः सजनः षड्विधस्तथा ।। 
(अ.वी.सा.सं.,भा-२, २२.२५) 
(पश्यत - दाससज्जन इत्यादि) 
षोडशशक्तयः 
अन्तःकण्ठस्थानगतविशुद्धचक्रस्थितषोडशदलकमले षोडशदलेषु 
षोडशशक्तीः भावयेत्‌, इति प्रस्तावे षोडशशक्तयः उक्ताः । 


अथ षोडशपत्रेषु शक्ती: षोडश भावयेत्‌ । 
(पार.आ.,१०.४५) 

(पश्यत - शक्तिः) 
षोडशशुद्धयः 

पञ्चाचारेष्वेकतमस्य शिवाचारस्यान्तर्गतत्वेन षोडशशद्धय उक्ताः । 
द्रव्यशुद्धिः, क्षेत्रशुद्धिः, गृहशुद्धिः, भाण्डशुद्धिः, तृणशुद्धिः, क 
वीटिकाशुद्धिः, पाकशुद्धिः, रसशुद्धिः, भवशुद्धिः, भूतशुद्धिः, :, 
मा्गशुद्धि; कालुङि+त्राकशुदधिः+जमञचक्िसेतिमोङाङय 

द्रव्यक्षेत्रगहादीनां षोडशानां विशोधनम्‌ । 
शिवशास्त्रोक्तमार्गण शिवाचार इति स्मृतः ।। 
(च.आ.,क्रि.पा.,९.३२) 
१. द्रव्यशुद्धिः - भक्तहस्तगतम्‌ अथवा भस्मना परिशोधितं 
'फलमूलादिकमेव स्वीकर्तव्यम्‌ इति द्रव्यशुद्धिः । 
भक्तहस्तगतं वापि भस्मना वा विशोधितम्‌ । 
'फलमूलादिक ग्राह्य द्रव्यशुद्धिरियं मता ।। 
(च.आ..,क्रि.पा.,९.३३ 
२. क्षेत्रशुद्धिः - नन्दिमुद्रयाङ्कितैः शिलावृक्षादिभिः परिशोधित क्षेत्र 
भक्तैः ग्राह्मम्‌ इति क्षेत्रशुद्धिः । 
नन्दिमुद्राङ्कितशिलादार्वादिपरिशोधितम्‌ । 
क्षेत्र भक्तिपरैग्ाहयंक्षेत्रशुद्धिः प्रकीर्तिता ।। 
(च.आ..,क्रि.पा., ९.३४) 
३. गृहशुद्धिः - भक्तैः निर्मितमथवा लिङ्गमुदराङ्कितं गृहं भक्तैः 
परिग्राह्यमिति गृहशुद्धिः । 
भक्तेन निर्मितं वापि शिवलिङ्गाङ्कितं तुवा । 
वेश्म भक्तैः परिग्राहं गृहशुद्धिः समी रिता ।। 
(चं.आ..,क्रि.पा.,९.३५) 


४. भाण्डशुद्धिः - भक्तेन रचितमथवा शिवलिङ्गमुद्राङ्कित भाण्डजातं 
परिग्राह्यमिति भाण्डशुद्धिः । 


भक्तेन निर्मितं वापि शिबलिङ्गङ्कितं तु वा । 
भाण्डजातं परिग्राह्यं भाण्डशुद्धिः प्रकीर्तिता ।। 
(च.आ.,क्रि.पा.,९.३६) 

५. तृणशुद्धिः - भक्तजनैरानीतमथवा परिशोधितं 
गदग त डि | | भस्मना परिशोधितं तृणादिकमेव 
भक्तलोकसमानीतं भस्मना संस्कृतंतुवा । 
तृणादिकं परिग्राहमं तृणशुद्धिरितीरिता ॥ 
(च.आ..क्रि.पा., ९.३७) 
६. काष्ठशुद्धिः - भक्तेनानीतं भस्मना संशोधितं वा काष्ठं परिग्राह्ममिति 
काष्ठशुद्धिः । 
भक्तियुक्तसमानीतं विभूत्या संस्कृतं तु वा । 
काष्ठ व्रतस्थैः संग्राह्य काष्ठशुद्धिः समीरिता ।। 
(चं.आ.,क्रि.पा.,९.३८) 
७. वीटिकाशुद्धिः - भक्तोद्याने समुत्पन्नैर्विभूत्या संस्कृतैर्वा 
नागवल्लीदलै: पूगैश्च तथा भक्तैः साधितेन विभूत्या सस्कृतेन वा चूर्णेन च 
समन्वितं ताम्बूलं हि ग्राह्ममिति वीटिकाशुद्धिः । 
भक्तारामे समुत्पन्नैर्भस्मना संस्कृतैस्तु वा । 
भक्तैस्तु साधितेनाऽपि विभूत्या संस्कृतेन वा ॥। 
नागवह्लीदलै: पूगैश्चूर्णेन च समन्वितम्‌ । 
ग्राह्य भक्तै हिं ताम्बूलं वीटिकाशुद्धिरीरिता ॥ 
(च.आ..क्रि.पा., ९.३९-४०) 
८. पाकशुद्धिः - शिवदीक्षानवितैः पक्तं अभक्तैरनवलोकितं भोज्यमेव 
भक्तैर्पिग्राह्ममिति पाकशुद्धिः । 
शिवदीक्षान्वितैः पक्तमभक्तानवलोकितम्‌ । 


भोज्यं भक्तैः परिग्राह्मं पाकशुद्धिरियं मता ॥। 
(चं.आ.,क्रि.पा.,९.४१) 

९. रसशुद्धिः - घृतम्‌, दधि, पयः, तक्रं च माहिषं वा आविकं वा 
त्यक्त्वा गव्यमेव सर्वदा ग्राह्ममिति रसशुद्धिः । 
घृतं दधि पयस्तक्रं माहिषं चाविकं त्यजेत्‌ । 
रव्य तु सर्वदा गाह्रो रसशुद्धिरियं मता ।। 
(च॑.आ.,क्रि.पा.,९.४२) 
१०. भवशुद्धिः - पुनर्जन्मकारणीभूतं काम्यकर्मत्यागपूर्वकं पुनर्जन्म- 
रहितत्वसम्पादनं भवशुद्धिः । 
पुनर्भवनिदानोक्तकाम्यकर्मविवर्जनात्‌ । 
जन्मराहित्यसम्पत्तिर्भवशु द्विर्निंगद्यते ।। 
(चं.आ..,क्रि.पा.,९.४३) 
११. भूतशुद्धिः - सर्वप्राणिषु दया पञ्चभूतशुद्धीकरणं भूतदूषणरहितत्वं च 
भूतशुद्धिः । 
सर्वभूतदयालुत्वं पाञ्चभौतिकसंस्कृतिः । 
भूतदूषणराहित्यं भूतशुद्धिः समीरिता ।। 
(च.आ., क्रि.पा.,९.४४) 
१२. भावशुद्धिः - सर्वकामान्‌ विहाय सर्वदा मनसा शिवभावानुसन्धानं 
भावशुद्धिः । 
सर्वकामान्‌ समुज्झित्य शिवभावानुभावनम्‌ । 
चेतसा यत्‌ सर्वकालं भावशुद्धिः समीरिता ।। 
(च.आ..,क्रि.पा.,९.४५ 
१३. मार्गशुद्धिः - यथा पिपीलिकादीनां पद्भ्यां हिंसा न भवेत्‌ र 
गमनागमन क्रियते चेत मार्गशुद्धिः । 
पद्भ्यां पिपीलिकादीनां न यथा हिंसनं भवेत्‌ । 
गमनं हि परिग्रहं मार्गशुद्धिरियं मता ।। 


(च॑.आ..क्रि.पा.,९.४६) 

१४. कालशुद्धि: - शास्रोक्ते शब्दरहिते 
शिवलिङ्गार्चन क्रियते तत्‌ कालशुद्धिः । म र. 
शाख्रसञ्चोदितेकाले निश्शब्दे च मनोरमे । 
शिवलिङ्गाराधनं यत्‌ कालशुद्धिरिहोदिता ।। 


(चं.आ..क्रि.पा., ९.४७) 
१५. वाक्शुद्धिः - अनृतम्‌, परुषम्‌, कुत्सितम्‌, बीभत्सम्‌ च दाम्भिकं च 
यदू वचः तत्‌ त्याज्यम्‌ इति वाकुशुद्धि: । 
अनृतं परुषं कुत्सं बीभत्सं दाम्भिकं च यत्‌ । 
विसर्जनं तद्‌ वचसो वाक्शुद्धिरिति कथ्यते ।। 
(चं.आ..क्रि.पा.,९.४८) 
१६. जनशुद्धिः - आसने, शयने, याने, गोष्ठयां सर्वत्र सर्वदा 
सद्भक्तजनसानङ्गत्यं जनशुद्धिः । 
आसने शयने याने गोष्ठ्या सर्वत्र सर्वदा । 
सद्भक्तजनसाङ्गत्यं जनशुद्धिः समीरिता ।। 
(च.आ.,क्रि.पा.,९.४९) 


षोडशाराधनानि 

वीरशैवस्य अन्त्येष्टिविधौ षोडशाराधनानि भवन्ति। तेषां नामानि - 
एकादशाहः (१), ऊनमासिकम्‌ (१), त्रैपक्षिकम्‌ (१), ऊनषाण्मासिकम्‌ 
(१), मासिकम्‌ मृतदिने (११), ऊनाब्दम्‌ (१) एकादशेऽह्नि 
प्रथममाराधनम्‌, ऊनेमासि ऊनमासिकम्‌, त्रिपक्षे त्रैपक्षिकम्‌ ; ऊनेषण्मासि 
षाण्मासिकम्‌, मृतदिने प्रतिमासं मासिकम्‌, ऊनाब्दौ ऊनान्दम्‌ इति षोडश । 
षोडशाराधनसमाप्तिपूर्व जीवभावो न निवर्तते । 

द्वादशेऽह्नि तत्त्वसंयोजनविधिः अनुष्ठीयते । तत्र नियमः 
षोडशविधिमकृत्वा तत्त्वयोजनं न कार्यमिति । अतः एकादशेऽहि 

एकादशाहाराधनेन सह एकोद्विष्टविधानेन विश्वेदेवावाहनादि कार्य 
प्रदक्षिणादि कार्य चेत्युभयमपि विहाय सङ्केतरूपेण षोडशाराधनानि कुर्यात्‌। 
अनन्तरं तत्तत्कालानुरोधेन षोडशाराधनानि पुनः कुर्यादिति नियमः । 

आद्यमासिकमुख्यानि षोडशाराधनानि च । 

आद्यमेकादशे5ह्ि स्यादूने मास्यूनमासिकम्‌ । 

त्रैपक्षिक त्रिपक्षे स्यादूनषाण्मासिकं तथा ।। 

मासि षडे किञ्चिदूने कर्तव्यं संप्रकीर्तितम्‌ । 

प्रतिमासं मृताहस्सु ऊनान्दं चेति षोडश ।। 

आघषोडशाह्न वै तस्य जीवभावो निवर्तते । 

षोडशाराधन कार्यमेको दिष्टविधानतः ।। 

अकृत्वा षोडशविधि न कार्य तत्त्वयोजनम्‌ । 

द्वादशेऽह्नि पितुस्तत््वसंयोजनचिकीर्षुणा । 

अवश्यं हि विधेयानि षोडशाराधनान्यपि ।। 

(चं.आ.,च.पा., ४.२२, २४-२७; मकुट., च.पा., ६.४, ६-७) 
षोडशोपचाराः 

उपचारभेदाः । आवाहनम्‌, आसनम्‌, स्नानम्‌, पाद्यम्‌, अर्ध्यम्‌, 
आचमनम्‌, वस्नम्‌, उपवीतम्‌, गन्धः, पुष्पम्‌, धूपः, दीपः, नैवेद्यम्‌, 
प्रदक्षिणम्‌, नमस्कारः, आत्मार्पणम्‌ इति षोडशोपचाराः । 

उपचाराः षोडशोक्ताः स्कन्देनैते महात्मना ।। 


(शि.त.र.,भा-३, ८.७.४६-४८) 
(पश्यत - उपचारः) 

स 


संयोग: 
लिङ्गाङ्गसामरस्यरूपः संयोगः । शिव एव लिङ्गम्‌, आत्मा एव अङ्गम्‌। 
शिवश्च आत्मनश्च सम्यग्‌योगः संयोगः । अयमेव सायुज्यमुक्तिरित्युच्यते । 
शिव एव स्वयं लिङ्गमात्मैवाङ्गस्थलं भवेत्‌ । 
तयोः शिवात्मनोः सम्यम्योगः संयोग एव हि ।। 
सम्यग्योगो हि संयोगः भवेल्लिङ्गाङ्गयोः सदा । 
संयोग एव सायुज्यरूपा मुक्तिर्न चापरा ।। 
(अ-सू.,५.२,१५) 
संसारहेयभाक्स्थलम्‌ 
अनादिवीरशैवसारसंग्रहोक्तदिशा सप्तविंशतिस्थलेषुएकादशतमं स्थलम्‌ । 
संसारहेयभागेकादशस्थलमुदाहृतम्‌ | 
(अ.वी.सा.सं.,भा-१.१.५१) 
(पश्यत - संसारहेयस्थलम्‌, सप्तविशतिस्थलानि) 


संसारहेयस्थलम्‌ 
भक्तस्थलाश्रितेषु पञ्चदशाङ्गस्थलप्रभेदेष्वेकम्‌ । रत 
तृतीयम्‌ । अनेकजन्मार्जित सुकृतवशात्‌ प्रक्षीणपापत्वेन शुद्धान्तःकरणस्य 


नित्यानिल्यवित्रेकितः पिये, स॒त्संस्काएबलातू, सकलनिष्कलतल- 

विचारणाच्च संसारे त्यागबुद्धिरुत्पद्यते । साधकस्य सैषा स्थितिः 
संसारहेयस्थलमिति कथ्यते । 
अवान्तरस्थलान्यत्र प्राहुः पञ्चदशोत्तमाः । 
पिण्डता पिण्डविज्ञान संसारगुणहेयता ।। 
निरस्तहृत्कलङ्कस्य नित्यानित्यविवेकिनः । 
संसारहेयताबु द्विर्जायते वासनाबलात्‌ ।। 
(सि.शि.,५.२७, ६१) 
संसारी 
आणवमू, कार्मम्‌, मायीयम्‌, बैन्दवम्‌, रोधः इत्येवं पञ्चभिः पाशैः 
बद्धः जीवः संसारी । जननमरणचक्रे संसरतीति संसारी । 
एवंविधमलत्रयश्रृङ्कलितत्वादेव संसारीत्युच्यते । 
(शि.मं.,पृ.५३) 
अणुताकार्ममायेयबिन्दुरोधाख्यशक्तिभिः । 
पश्चभिर्बध्यमानस्तु संसारी पुरुषो मतः ।। 
$ (शि.त.र.,भा-३, ९.३.९) 
सस्कार: 
सम्यक्‌ क्रियते, सम्यकृकृत इति वा संस्कारः .। सर्वपापविशोधनं 
परमपुण्यदायि पूजादिष्वधिकारप्रापकं शिवोक्तं कर्म संस्कार: । 
हन्त ते कथयिष्यामि सर्वपापविशोधनम्‌ | 
संस्कार परमं पुण्यं शिवेन परिभाषितम्‌ । 
सम्यक्कृताधिकारः स्यात्पूजादिषु नरो यतः ।। 


(क्रि.सा., भा-३, १६.१०-१२) 

संस्थापनम्‌ = स्थापनम्‌ 

इष्टलिङ्गं विहाय स्थावरलिङ्गगणेशाद्यन्यदेवतापूजावसरे क्रियमाणेषु 
तत्तद्देवता नामावाहनम्‌, संस्थापनम्‌, सन्निधानम्‌, संरोधनम्‌, अवगुण्ठनम्‌, 
सकलीकरणम्‌, अमृतीकरण चेति सप्तोपचारेष्वेकतमः । 

तत्र संस्थापन नाम लिङ्गप्रतिमादिरूपे सदाशिवहृदयकमले शिवस्य 
स्थापनं यत्‌ तत्‌ सस्थापनमिति कथ्यते । 


लिङ्गबेराद्यभिमतसदाशिवहृदम्बुजे । 
ममावस्थापनं यत्तत्‌ संस्थापनमितीर्यते ।। 
(मकुट.,क्रि.पा., ५.५) 
तत्र स्थितिः स्थापनमीश्वरस्य । 
(वा.शु.आ.,१.१२१) 
सहारः 
परमात्मनः परशिवस्य पञ्चकृत्येषु तृतीयम्‌ । सहारो नाम सृष्टस्य जगतः 
मर्दनं ध्वंसः । 


सृष्टिस्थितिश्च संहारतिरोभावोऽप्यनुग्रहः ।। 
पञ्चैव मे जगत्कृत्यं ...................... | 
संहारो मर्दनं तस्य (जगतः) ................ । 
(क्रि.सा.,भा-३, पृ.७७) 
सकल: 
कलासहितः सकलः । केवलः परमात्मा निष्कलः । स च 
कार्यरूपशुद्धमायाविशिष्ट: चेत्‌सकलः । 


मायासमेतस्सकल: निष्कल: केवल: पर: । 
(शि.यो.प्र.,१.१९) 

सकलम्‌ 
१. इष्टलिङ्गादिषु त्रिषु लिङ्गेषु इष्टलिङ्गं सकलमित्युच्यते , 
दुक्क्लाग्राह्यत्वात्‌ । कलासहितं अर्थाद्‌ अवयवयुक्तं सकलम्‌ । 
सकल टुक्कलाग्राह्मम्‌ । 
(चं.आ.,क्रि.पा., ३.२५) 
२. कलासहित तत्त्व सकलम्‌ । अवयवयुक्तमिति यावत्‌ । तच्च शिवम्‌, 
सदाशिवम्‌, महेशम्‌ इति त्रिविधतत्त्वैकीभूतं महेशतत्त्वम्‌ । 
शिव सदाशिव चैव महेश त्रिविध स्मृतम्‌ । 
शिवतत्त्वं महासेन निष्कलं चेति कीर्तितम्‌ ।। 
महेशं सकलं विद्यात्‌ । | 
(शि.त.र.,भा-१,१.६.१०-११) 
सकलनिष्कलम्‌ 
१. त्रिषु लिङ्गेषु प्राणलिङ्ग सकलनिष्कलं मनोग्राह्मत्वात्‌ । 
प्राणलिङ्ग मनोग्राह्यं भवेत्‌ सकलनिष्कलम्‌ ।। 
(चं.आ.,क्रि.पा., ३.२४) 
२. कलासहितंसकलम्‌ । कलारहितं निष्कलम्‌ । कलासहितं कलारहितं 
च तत्त्वंसकलनिष्कलम्‌ । तच्च सदाशिवतत्त्वम्‌ | 
सकलं निष्कलं चैव सदाशिवमिहोच्यते । 
(शि.त.र.,भा-१,१.६.१०-११) 
सकलावस्थ: 


दासः, वीरदासः, भृत्यः, वीरभृत्यः, समयः, सकलावस्थः इत्येव 
षड्िधेषु सजनेषु एकः । अणिमादयष्टगुणात्मकैश्वर्यम्‌ ईषणत्रयं विहाय 
निर्मलः सज्जनः सकलावस्थ इत्युच्यते 

दासत्वं वीरदासत्वं भृत्यत्वं वीरभृत्यता । 
समयः सकलावस्थः सजनः षड्डिधस्तथा ।। 
अणिमादिगुणैश्वर्यमीषणत्रयवर्जितम्‌ । 
निर्मलं निरहङ्कार सकलावस्थसज्जन: ।। 
(अ.वी.सा.सं.,भा-२, २२.२५, ३१) 
सकलीकरणम्‌ 
स्थावरजङ्गमात्मकमिदं जगत्सर्वं बिन्दुनादात्मकम्‌ । तत्र बिन्दुः 
शक्तिः, शिवो नादः । अतो जगच्छिवशक्त्यात्मकम्‌ । बिन्दोः नाद 
आधारः । अस्य जगतः बिन्दुराधारः । एवं जगदाधारभूतत्वेन बिन्दुनादौ ` 
व्यवस्थितौ । बिन्दुनादयुक्तत्वेन सर्वं सकलीकरणं प्राप्नोति । 
सकलीकरणात्‌ जगतो जन्म । सकलीकरणं नाम विविधानां मन्त्राणां द्वारा 
साधकेन स्वदेहस्य विद्यामयकरणम्‌। हृदयादारभ्यकरपर्यन्तम्‌, कनिष्ठा- 
ङ्गलित आरभ्य सर्वाङ्गलीषु हृदयादिमन्त्राणां विन्यासः सकलीकरणनाम्ना 
ज्ञायते । इयं सकलीकरणप्रक्रिया अङ्गन्यास - देहन्यास -करन्यासाना द्वारा 
प्रचलति । इयमेव प्रक्रिया जगत्सृष्टेः मूलम्‌ । 
बिन्दुनादात्मक सर्व जगत्‌ स्थावरजङ्गमम्‌ । 
बिन्दुः शक्तिः शिवो नादः शिवशक्त्यात्मकं जगत्‌ ।। 
नादाधारमयं बिन्दुर्बिन्द्राधारमिदं जगत्‌ । 
जगदाधारभूतौ हि बिन्दुनादौ व्यवस्थितौ ।। 
(चं.आ.,क्रि.पा.,३.१३-१५) 
हृदयादिन्यास एव सकलीकरणं मतम्‌ । 
(मकुट., क्रि.पा.,५.७) 
हृदयादिकरान्तेषु कनिष्ठाद्यङ्लीषु च । 
हृदादिमन्त्रविन्यासः सकलीकरणं मतम्‌ ।। 
(सो.शं.प.,श्लो. १४५) 

सकायस्थलम्‌ 
माहेश्वरस्थलाश्रितनवविधलिज्गस्थलेष्वेकम्‌ । एकोत्तरशतस्थलेषु 
सप्तपञ्चाशत्तमम्‌ । शरीरस्य सकलसिद्धिसाधनभूतत्वात्‌ न तत्‌ 
परित्याज्यमिति निरूपक स्थलं सकायस्थलम्‌ । सर्वाः क्रियाः भावनाश्च 
सर्वाः कायमेवावलम्बन्ते। ज्ञानसम्पादनायापि शिवयोगी कायवानेव 
स्यात्‌ ब्रह्माद्याः सर्वे देवाः मोक्षकाक्षिणः मुनयोऽपि सर्वार्थसाधकं तपः 
कर्तु कायवन्त एव स्यात्‌ । 
माहेश्वरस्थले सन्ति स्थलानि नव तापस ।। 
ज्ञानागमस्थलं चाथ सकायस्थलमीरितम्‌ ।। 
(सि.शि.,१६.२) 
कायं विना समस्तानां न क्रिया न च भावना । 
न ज्ञानं यत्ततो योगी कायवानेव सञ्चरेत्‌ । 
ब्रह्माद्या देवताः सर्वा: मुनयोऽपि मुमुक्षवः । 
कायवन्तो हि कुर्वन्ति तपः सर्वार्थसाधकम्‌ ॥ 
तपो हि मूलं सर्वासां सिद्धीनां यज्जगत्त्रये । 
तपस्तत्कायमूलं हि तस्मात्‌ कायं न सन्त्यजेत्‌ ।। 
(सि.शि.,१६.४१-४२) 
सख्यभक्तिः 


अर्चनादिषु नवविधभक्तिष्वेका । परमस्नेहपुरस्सरं क्रियमाणा 
भगवत्सेवा सख्यभक्तिरित्युच्यते । सख्यं मित्रत्वं भक्तस्य शिवेन सह । 


अर्चनं वन्दनं दास्यं सख्यमात्मनिवेदनम्‌ ॥ 
एवं नवविधा भक्ति: रक्ता देवेन शम्भुना । 


(सि.शि.,९.२-३) 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोश: ७९३ 


` (सि.शि.,तत्त्व.प्र., ९.२-३) 
इयमेव सख्यभक्तिः शरणस्थले सतीपतिभावं प्राप्य आनन्दभक्तिरूपेण 
परिणमति । 


सतीव रमणे यस्तु शिवे शक्तिं विभावयन्‌ । 
तदन्यविमुखः सोऽयं ज्ञातः शरणनामवान्‌ ।। 
(सि.शि.,१३.५) 
(पश्यत - नवविधभक्तिः) | 
सगर्भजपः 
प्रथमं वाचिकः, उपांशुः, मानसश्चेति जपः त्रिविधः । एकैकोऽपि 
जपः पुनः सगर्भः, अगर्भः, सध्यान इति त्रिविधः । तत्र प्राणायाम सहितः 
जपः सगर्भजपः । अस्य अन्यदपि स्वरूपमस्ति । कुम्भकेन सहितः जपः 
सगर्भ इत्यप्युच्यते । सगर्भागर्भयोः सगर्भः प्रशस्ततरः । 
प्राणायामसमायुक्तः सगर्भो जप उच्यते । 
` (च.आ..क्रि.पा., ८.६१, ६३) 
आगर्भ वा सगर्भ वा सगर्भस्तु प्रशस्यते ।। 
कुम्भकेन समायुक्तः सगरभो जप उच्यते । 
अगर्भ वा सगर्भ वा सगर्भस्तत्र शिष्यते । 
(पार.आ., ११.८९, ९१) 
सगुणध्यानम्‌ । | 
सगुणध्यानम्‌, निर्गुणध्यानम्‌ इति द्विविधशिवध्यानयोः एकम्‌ । तत्र 
बाह्याभ्यन्तरगोचरं ध्यानं सगुणध्यानम्‌ । तच्च अनेकधा । प्रथम 
सगुणध्यानमाश्रित्य ततः निर्गुणध्यानमनुष्ठेयम्‌ । 

शिवध्यानं द्विधा ज्ञेयं सगुणं निर्गुणं तथा । 
आदौ सगुणमाश्रित्य पश्चान्निर्गुणमाश्रयेत्‌ ।। 
सगुणं बहुधा प्रोक्तं बाह्याभ्यन्तरगोचरम्‌ । 
(शि.यो.प्र., १.३१-३२) 


सङ्करः 
शिवः, रुद्रः, महेशानः, ब्रह्म, ईशानः इत्यादिभिः शिववाचकशब्दैः 
सह विष्णुः इत्यादिशन्दान्‌ यः समत्वेन जानाति सः सङ्करः । 
शिवरुद्रमहेशान्ब्रह्मेशानादिनामभिः ।। 
समं विष्णवादिशब्दं यो मनुते स हि सङ्करः । 
(क्रि.सा.,भा-१, ४.२८३-२८४) 


सङ्गीतम्‌ 
आवाहनादिषु द्वात्रिंशदुपचारेषु एकः उपचारः, सर्वयज्ञफलदायकश्च | 
शय्यासङ्घीतनृत्ते च वाद्यानि च ततः परम्‌ ।। 
सङ्घीतनृत्ते यः कुर्यात्‌ सर्वयज्ञफलं भजेत्‌ । 
(शि.त.र.,भा-३, ८.७.५४,६७) 
(पश्यत - उपचारः) 
सज्जनः 
दासोहमिति भावविशिष्टः सजनः । स च दासः, वीरदासः, भृत्यः, 
वीरभृत्यः, समयः, सकलावस्थ इति षड्विधः । 
दासत्वं वीरदासत्वं भृत्यत्वं वीरभृत्यता । 
समयः सकलावस्थः सजनं षड्डिधस्तथा ।। 
(अ.वी.सा.स.,भा-२, २२.२५) 

सज्निका 


इष्टलिङ्गस्थापनार्थ उपयुज्यमानं करण्डकम्‌ 
सम्भावितेनान्येन द्रव्येण निर्मिता राका त चा 
पञ्चसूत्रप्रमाणसहिता लिङ्गरूपिणी भवति सज्जिका | 

सम्भावितेन द्रव्येण विना तन्तुपटोद्भवम्‌ । 

कर्कटाद्याकृतिश्चान्या यथाकामफलप्रदा ।। 

पश्चसूत्रप्रमाणेन सजिका लिङ्गरूपिणी । 

(पार.आ.,२.३७-३८) 

नन्दीश्वराकृतिः, अर्कफलाकृतिः, चूतफलाकृतिः, मोदकाकृतिः, 
बिल्वफलाकृतिः, शिवलिङ्गाकृतिश्चेति सञ्जिका विविधाकृतियुक्ता । तत्र 
नन्वीश्वराकृतिः भोगस्वर्गापवर्गप्रदायिनी । अर्कफलाकृतिः 
भोगमोक्षफलदा । चूतफलाकृतिः अयुरारोग्यदायिनी । मोदकाकृतिः 
आयुष्मत्पुत्रसौ भाग्यादि- फलप्रदा । शिवलिङ्गाकृ तिश्च 
भोगमोक्षसाधनभूता । 

भोगस्वर्गापवर्गाय मम नन्दीशवराकृतिः ।। 

भोगमोक्षैकफलदा सजिकार्कफलाकृतिः । 

अयुरारोग्यफलदा याऽसौ चूतफलाकृतिः ।। 

आयुष्मत्पुत्रसौभाग्यफलदा मोदकाकृतिः । 

ऐश्वर्यबिजयायुष्यतेजः प्रज्ञाविलासकृत्‌ ।। 

सज्जिका शिवलिङ्गस्य बिल्वीफलसमाकृतिः । 

शिवलिङ्गाकृतिः सज्जा भोगमौक्षैकसाधनी ॥। 

(पार.आ., २.३९-४२) 

सञ्जिकागुणः 

इष्टलिन्गं सज्जिकायां संस्थाप्य देहे धारणार्थम्‌ उपयुज्यमानो गुण 
सञ्जिकागुणः। शिवसूत्रमिति नामान्तरम्‌ । स च विविधैः लोहादिभि 
सज्जीक्रियते । तत्तक्लोहनिर्मितः गुणः तत्तत्फलं ददाति । तथा हि 
सुवर्णनिर्मितः सर्वसौभाग्यदायक्रः .। रजतनिर्मितः पुत्रात्‌ कीर्तिप्रद 
ताम्रनिर्मितश्चेत्‌ धनधान्यसमृद्धिदायकः । पैतलः सर्वभोगप्रदः । कांस्य 
कल्मशनाशनः । त्रपुसीसनिर्मितः सर्वाभीष्टप्रदः । पटजः सर्वदुःख- 
कृतदारिद्र्यप्रदः । कार्पटः सर्वभोगाय कल्पते । तान्तवश्च सर्वकामदः । 
वर्णभेदेनापिं फलभेदः दृश्यते । शुक्लः ज्ञानप्रदः, रक्तः वश्यकरः, श्यामः 
शत्रुभयकरः, पीतः पुत्रफलदायकः । चित्रः विचित्रफलदः । पुनः स च 
सुदृढः, छेदरहितः, ग्रन्थिरहितः, ऋजुरूपः स्यात्‌, कण्ठमध्यात्‌ नाभिपर्यन्तं 
ये शिवभक्ताः धारयन्ति, तेषामिच्छानुसारेण यः गुण उत्तमः भवति 
तत्प्रमाणानुसारेण स गुणः निर्मितव्यः । 

सौवर्णः स्याद्यदि गुणः सर्वसौभाग्यदायकः । 

राजतः पुत्रकीर्तिः स्यात्ताम्रश्चेद्धनधान्यकृत्‌ ।। 

पैतलः सर्वभोगाय कांस्यः कल्मषनाशनः । 

त्रपुसीसमयो वापि सर्वाभीष्टफलप्रदः ।। 

दारिक्र्याय च संविद्धि पटजः सर्वदुःखकृत्‌ । 

कार्पटः सर्वभोगाय तान्तवः सर्वकामदः ।। . 

शुक्लो ज्ञानप्रदस्तत्र रक्तो वश्यकरो गुणः | 

श्याम: शत्रुभयकर: पीत: पुत्रप्रदायक: ।। 

चित्रो विचित्रफलदः सुदृढश्छेदवर्जित: । 


अग्रन्थिऋजुरूप: स्यादानाभ्याकण्ठमध्यत: ।। 

यावदिच्छं भवेद्देवि सज्जिकागुण उत्तमः । 
तावदेव प्रकुर्वीत सज्जिकागुणमीश्वरि ।। 


(पार.आ.,२.४६-५१) 
सत्‌ | 
सत्‌, चित्‌, आनन्दः, नित्यः, परिपूर्णश्चेति परशिवस्य पश्चलक्षणेषु 
एकम्‌ । त्रिकालाबाध्यत्वं सतः लक्षणम्‌ । 
सच्चिदानन्दरूपाय शिवाय ब्रह्मणे नम: । 
(सि.शि.,१.१) 
सत्यम्‌ 
भूतभविष्यद्वर्तमानरूपेषु त्रिषु कालेषु परिवर्तनाराहित्येन विद्यमानं 
वस्तु सत्यम्‌ । तच्च ब्रह्मतत्त्वम्‌, शिवतत्त्वम्‌ इत्यादिना व्यवह्नियते । 
तत्र सत्यं नाम यद्वस्तु येन रूपेण निर्धारितं कालान्तरेऽपि तद्रूपं न 
जहाति तदुच्यते । | 
(क्रि.सा.,भा.-१, ४, पृ.२११) 
१. ब्रह्मतत्त्वम्‌ । तच्च परं ब्रह्म, परशिवः । 


सत्यं ज्ञानमनन्तं ब्रह्म । | 
(तै.उ., २.२.२) 
ऋतगं सत्यं परं ब्रह्म पुरुषं कृष्णपिङ्गलम्‌ । 
(म.ना.उ., १०.११) 
२. सत्यभेदः - 


तच्च सत्यं द्विविधम्‌ । आपेक्षिकमनापेक्षिकं चेति । 
मृदादिस्वरूपमापेक्षिकं सत्यम्‌ । प्रलयकाले तस्याप्यभावात्‌ । 

ब्रह्मस्वरूपमनापेक्षिकम्‌ । तस्य सदा सत्वात्‌ । 
(क्रि.सा.,भा-१, ४, पृ.२११) 

सदसद्व्यक्तिहेतुः 
सत्‌-असद्‌-वस्तुनोः हेतूभूतः परशिवः । 
सच्चिदानन्दरूपाय सदसद्व्यक्तिहेतवे । 


नमः शिवाय साम्बाय सगणाय स्वयम्भुवे ।। 
(सि-शि.,२.१) 


सदसस्पतिः = सदसत्पतिः 
सदसतोः जीवजगतोः पतिः, शिवः । 
सदसस्पतिमद्भुतं प्रियमित्रस्य काम्यं सनिं मेदामयासिषम्‌ । 
(म.ना.उ.,१.१८, पृ.१५) 
सत्‌ जीवः । असत्‌ प्रकृति: । तयोः पतिं प्रभुम्‌ । 
(म.ना.उ., १.१८, भाष्यम्‌, पृ.१५) 
सच्चासच्च जगद्विश्वं शरीरं परमेष्ठिनः ।। 
यदिदं सदिति प्रोक्तं यच्चासदिति कथ्यते । 
तयोः पतित्वात्तु शिवः सदसत्पतिरुच्यते ।। 
(क्रि.सा.,भा-१, २.५३-५४) 
सदाचारः 
१. वीरशैवानां पञ्चाचारेष्वेकतमः । धर्ममार्गेण सम्पादितया सम्पदा 
प्रतिदिनं गुरुलिङ्गजज्गमसन्तर्पणं सदाचारः । सदाचारे चाष्टविधं 
शीलमन्तर्भूतम्‌ । अङ्करम्‌, उत्पन्नम्‌, द्विदलमू, प्रवृद्धम्‌, सप्रकाण्डम्‌, 
सशाखम्‌, सपुष्पम्‌, सफलं चेति अष्ट शीलानां नामानि । तत्र 
गुरुकारुण्यवशात्‌ षडध्वन्यासशोभितं स्वकीयं शरीरं प्राकृतमिति भावः 
अङ्कर नाम शीलम्‌ । दीक्षितैरेव दारापुत्रादिभिः सहवास उत्पन्नं नाम 
शीलम्‌। शिवलाञ्छनानां भस्मादीनां सर्वदा धारणं द्विदलं शीलम्‌ । 
शिवधर्माणां माहात्म्यभावनं प्रवृद्धं शीलम्‌ । तच्च भक्तिवृद्धिकरम्‌ । 

इष्टलिङ्गपूजामकृत्वा भोजनं न क्रियते इत्येतच्छीलं भक्तिसाधनभूतं 
सप्रकाण्डम्‌ । इष्टलिङ्गानर्पितस्य द्रव्यस्याग्रहणं सशाखं नाम शीलम्‌ । 
शिवापिंतप्रसाद-स्यापरित्यागः सपुष्पं नाम शीलम्‌ । 
गुरुलिङ्गज्गमानामेकत्वेन भावनं सद्यः सिद्धिकरं सफलं नाम शीलम्‌ । 


धर्मार्जितेन द्रव्येण यत्सन्तर्पणमन्वहम्‌ । 
गुरुलिङ्गजङ्गमानां सदाचार इति स्मृतः ।। 
अङ्कुरं प्रथमं ज्ञेयमुत्पन्नं च द्वितीयकम्‌ । 

द्विदलं च तृतीयं स्यात्‌ प्रवृद्धं च चतुर्थकम्‌ ।। 
सप्रकाण्ड पञ्चमं स्यात्‌ सशाख षष्ठमुच्यते । 
सपुष्पं सप्तमं ज्ञेयं सफल चाष्टमं भवेत्‌ ।। 
सदाचारोऽष्टशीलाढ्यः सेवितः कल्पपादपः । 
सद्भक्तानां सुमनसां ददातीष्टफलं महत्‌ ।। 
अङ्कुराख्यं प्रवक्ष्यामि बीजभूतं समासतः । 
गुरुकारुण्यकलितषडध्वन्यासशोभिता । 
तनुः स्वीया प्राकृतेऽपि भावोऽङ्कर इतीर्यते ।। 
दीक्षितैरेव दाराद्यैः सहवासो य आत्मनः । 
शीलमुत्पन्नमित्युक्तंग्राह्ममेतद्विचक्षणैः ।। 
'लाञ्छनाना हि शैवानां भस्मादीनामनारतम्‌। 
धारण त्वप्रमादेन द्विदलं शीलमुच्यते ।। 
यन्नित्यं शिवधर्माणं माहात्म्यस्य विभावनम्‌ । 
प्रवृद्धे शीलमित्युक्तं भक्तेर्वृद्धिकर श्रुतम्‌ ।। 
इष्टलिङ्गमनभ्यर्च्य स्थीयते यदभोजनम्‌ । | 
सप्रकाण्डमिदं शीलं विज्ञेयं भक्तिसाधनम्‌ ।। 

२. 


वीरशैवपारिभाषिकपदकोश: 
इष्टलिङ्गानर्पितस्य द्रव्यस्याग्रहणं हि यत्‌ । 
शीलं सशाखमित्युक्तमवर्ज्य भक्तितत्परैः ।। 
शिवार्पितप्रसादस्य यत्परित्यागवर्जनम्‌ । 
सपुष्पं शीलमित्युक्तं विज्ञेयं चैतदुत्तमम्‌ ।। 
गुरुलिङ्जङ्गमानां यदेकत्वेन भावनम्‌ । 
सफल शीलमित्युक्त सद्यः सिद्धिकर परम्‌ । 
यः सदाचारमष्टाङ्ग भक्तिनिष्ठो निषेवते । 
स सद्य: सिद्धिमाप्नोति परां शम्भोरनुग्रहात्‌ ।। 


(चं.आ.,क्रि.पा.,९.६, २०-३१) 
(पश्यत - पञ्चाचाराः) 


क्रियासारोक्तदिशा सदाचारः नित्यम्‌, नैमित्तिकम्‌, काम्यम्‌, 


नित्यनैमित्तिकम्‌, नित्यकाम्य इति पञ्चधा । 


सदाचाराः बहुविधाः प्रमाणैरुपवर्णिताः । 
सङ्क्षेपतः पञ्चविधा आचाराः निर्विशेषकाः ।। 
नित्यं नैमित्तिकं काम्यं नित्यनैमित्तिकं तथा । 
नित्यकाम्यमिति प्राहुः पञ्चधा शास्रकोविदः ।। 


(क्रि.सा.,भा-२, ५.९-१०) 


३. त्रिषु आचारलिङ्गस्थलेषु सदाचार एकः, (नियताचारः गणाचारश्च 


अवशिष्टौ आचारौ) । सज्जन: शिवभक्तः येन मार्गेण तुष्टः तोषयते च स 
सदाचार इति कथ्यते । 


स्थलमाचारलिङ्गस्य त्रिविधं शरूयतां क्रमात्‌ । 


सदाचारस्तु नियतो गणाचारस्ततः परम्‌ ।। 

सज्जन: शिवभक्तश्च येन मार्गेण सर्वदा । 
तुष्टस्तोषयते देवि सदाचारः स वै स्मृतः ।। 
(सू.आ.,क्रि.पा., ८.६-७; क्रि.सा., भा-३, २४, पृ.१२० ; 
` शि.त.र.,भा-३,९.९.१५) 
सदाशिवः 
१. षट्‌त्रिशत्तत्वेष्वेकतमम्‌ । शिवः, शक्तिः, सदाशिवः, ईश्वर 
शुद्धविद्या चेति पञ्चशुद्धतत्त्वेष्वेकम्‌ । 
सदाशिवमुखाशेषतत्त्वोन्मेषविधायिने । 
निष्कलङ्कस्वभावाय नमः शान्ताय शम्भवे ।। 
(सि शि., १ ५) 
सदाशिवादिभूम्यन्त षद्त्रिशत्‌तत्त्वविकासरूपिणे 
विशवदोषरहितस्वरूपाय सुखभोक्त्रे सुखधात्रे शम्भवे नमः । 
(सि.शि., तत्त्व.प्र., १.५, पृ.६) 
(पश्यत - षट्त्रिशत्तत्वानि) 
२. शिवम्‌, सदाशिवम्‌, महेशम्‌ इति त्रिविधतत्त्वेषु एकम्‌ । इदं च 
सकलनिष्कलम्‌ । 
तत्त्व तु त्रिविधं ज्ञेयं तस्य भेदं श्रृणुष्व च । 
शिवं सदाशिव चैव महेशं त्रिविधं स्मृतम्‌ ।। 
सकल निष्कलं चैव सदाशिवमिहोच्यते ।। 
(शि.त.र.,भा-१, १.६.९-११) 
(पश्यत - तत्त्वम्‌, सकलम्‌, निष्कलम्‌ ।) | 
३. जगत्सृष्टिकारणभूतं नादतत्त्वात्मकं शिवतत्त्वम्‌ । 
तस्मान्नादात्मतत्त्व च सर्वकारणकारणम्‌ । 
सदाशिव इति प्रोक्तं सर्वशास्त्रेषु निश्चितम्‌ ॥ ` 
(वा.शु.आ., १.११७) 

४. सगुणः शिवः सदाशिवः । मायोपाधिकः सः वशीकृतमाया- 
विशिष्टत्वात्‌ पाशमुक्तः । ब्रह्मादिदेवताभ्य अधिकतमोऽयं द्विमुखः, 
एकहदयः, चतुःश्रोत्रः, द्विनासिकः, षण्णेत्रः इत्यादिना उपवर्णितः लिङ्गपुराणे । 
निर्गुण: शिव इत्युक्तः सगुणस्तुसदाशिवः। 
(सू.आ.,क्रि.पा.,१.२९) 
ईशान: सर्वविद्यानामीश्वरः सर्वभूतानां ब्रह्माधिपतिर्ब्रह्मणोऽधि- 
पतिर्ब्रह्मा शिवो मे अस्तु सदाशिवोम्‌ ।। 
(म.ना.उ.,१९, पृ.८१) 
पाशबद्धो भवेजीवः पाशमुक्तः सदाशिव: । 
(कै.सा.,वि.सं.५६७) 
तथा चोक्तं लैङ्ग्ये - 
द्विमुख त्वेकहदयं चतुशश्रोत्रं द्विनासिकम्‌ । 
आस्यद्वये च षण्णेत्र पिङ्गलं सप्तहस्तकम्‌ ।। 
त्रिमेखलं त्रिपादं च सप्तजिह्वाभिरावृतम्‌ । 
चतुः शृङ्ग वृषारूढं बालादित्यसमप्रभम्‌ ।। 
उपवीतसमायुक्तं जटामुकुटमण्डितम्‌ । 
सव्यभागे चतुरहस्तास््रिहस्तश्चापसव्यके ।। 
सृक्सृवौ चाक्षमालां च शक्ति दक्षिणके करे । 
तोमरं व्यजनं चैव घृतपात्रं तु वामके ।। 
सर्वसिद्धिप्रद मध्ये बह्लेध्यायेत्सदाशिवम्‌ ।। 
(श्रु.सा.भा.,६३, पृ.४५) 
५. सदाशिवः, ईश्वरः, रुद्र, विष्णः, ब्रह्मा इत्येवं पश्ममूर्तिषु एकः । अयं 
च आकाशतत्त्वस्थः | 

आदौ व्योम्नि स्थितो भाति साक्षाद्देवः सदाशिवः । 
[ (शि.यो. प्र., १.२३) 
(पश्यत - पश्चमूर्तयः) 
६. सदाशिवः, ईशः, ब्रह्मा, ईश्वरः, ईशान इति पश्चततत्वेषु एकं तत्त्वम्‌ । 
तत्र सदाशिव एव शिवसादाख्यमित्युच्यते । 
सदाशिवस्तथेशश्च ब्रह्मेशश्चेश्वरः स्मृतः ।। 
ईशानश्चेति पञ्चैव तत्त्वभेदाः प्रकीर्तिताः । 
शिवं सदाशिवं ज्ञेयममूर्त चेश उच्यते ।। 
(शि.त.र.,भा-१, १.६.१७-१८) 
(पश्यत - सादाख्यम्‌) 
७. भोग्यभोक्तुभोगेभ्यः विलक्षणः साक्षी । 
त्रिषु धामसु यद्धोग्यं भोक्ता भोगश्च यद्भवेत्‌ । 
तेभ्यो विलक्षणस्साक्षी चिन्मात्रोऽहं सदाशिवः ।। 
(कै.उ., १.१८) 
सद्गुरुः 
१. विहितादिषड्विधेषु गुरुषु एकः । तत्र तत्त्वज्ञानी, सदाचारसम्पन्नः सन्‌ 
उपदेशात्‌ नानाविकल्पराहित्यरूपमुक्तेः जनकः सद्गुरुः । 
वातुलागमे - 
नानाविकल्पविश्रान्तिमुपदेशात्करोति यः । 
सद्गुरुस्स तु विज्ञेयो न तु मिथ्या विजल्पतः ।। 
गुरुश्च गुणवान्‌ प्राज्ञः परमानन्दभासकः । 
तत््वविच्छिवसंसक्तो मुक्तिदो न तु चापरः ।। 
(वे.वी.चिं.,भा-२, ६.६४-६५) 

क्षणेन लभ्यते ब्रह्म सद्गुरोरवलोकनात्‌ ।। 
(शि.यो.प्र.,४.१३) 
२. शाम्भवीदीक्षाप्रदाता । । 
योगसारे - 
शुद्धा यः शाम्भवीं दीक्षां करोति गुरुरुत्तमः ।. 
तस्मै दद्यात्‌ स्वमात्मानं पूज्यो वन्द्यः स सद्गुरुः ।। 
(कै.सा.,वि.सं.३८१) 
सद्धक्त: 
लौकिकान्‌ बान्धवान्‌ विहाय गुरुलिङ्गजङ्गमान्‌ एव बांधवा इति 
सम्भावितः स सद्धक्त इत्युच्यते । 
लौकिकान्बान्धवान्‌ त्यक्त्वा गुरुलिङ्गैकबान्धवः । 
हर्षपूणो महादेवि स सद्भक्त इति स्मृतः ।। 
(सू.आ..क्रि.पा., ८४६; क्रि.सा.,भा-३, पृ.१२२) 
(पश्यत - भक्तः) 


सद्धक्तिः 


१. ऐक्यस्थलादारभ्य भक्तस्थलपर्यन्तं प्रवृत्तिक्रमे षट्‌ स्थलाश्रितासु 


समरसादिनीषु षट्सु भक्तिष्वेका । तत्र इयं भक्तस्थलाश्रिता | एषा एव 
श्रद्धाभक्ति: । 


(अ.सू.,४. २७; वे.वी.चिं., ३.१० ०; अ.वी.सा.सं., १.१६९) 
२. शिव-लिङ्ग-गुरु-प्राण-शाख्रादिषु विद्यमान एकाकार: अभिमानः । 
यथा शिवे तथा लिङ्गेयथा लिङ्गे तथा गुरौ | 

यथा गुरौ तथा प्राणे तथा प्राणेऽनुशासने ।। 
यथा यथैव तच्छात्रे मते चापि तथा भवेत्‌ । 
एकाभिमानः सद्भक्तिर्वीरशैवमते मम ।। 
(पार.आ.,३.८८-८९) 
३. ईश्वरे विद्यमानः विषयसम्पर्करहितः मोहः । 
अस्पृष्टविषयस्नेहो यो मोहः शुद्धसात्त्विकः । 
मयीश्वरे महादेवि सद्भक्तिरभिधीयते ।। 
_ (पार.आ.,६.४३) 
सद्योजातम्‌ 
ईश्वरस्य पञ्चमुखेषु एकतमभूतं पश्चिमं मुखम्‌ । सद्योजातमुखोत्पन्नया 
नन्दया गवा विभूतिरुत्पद्यते । सद्योजातमुखात्‌ पञ्चाचार्येष्वेकतमो रेणुक 
उत्पन्नः । 
नन्दा भद्रा च सुरभिः सुशीला सुमनास्तथा ।। 
पश्चगावो विभोर्जाताः सद्योजातादिवक्त्रतः । 
सद्योजाताद्विभूतिश्च ...................... । 
(सि.शि.,७.७,९) 
सद्योजात च प्रथमं वामदेवं द्वितीयकम्‌ । 
वीरो नन्दी वृषश्चैव भृङ्गी स्कन्दस्तथैव च । 
मत्स्वरूपा: समुत्पन्नाः पञ्चगोत्राधिकारिणः । 
रेणुको दारुकश्चैव शड्खुकर्णश्च धेनुकः । 
विश्वकर्णश्च पञ्चैते पञ्चगोत्रसमुद्भवाः । 
. (वी-स.स.,१.२६, २८-२९) 


CC-0. Jangamwadi Math Collection, Varanasi. An eGangotri Initiative 


/ 


८०६ वीरशैवपारिभाषिकपदकोशः 
सद्योजातः 

महेश्वरस्य पञ्चमूर्तिषु प्रथमा। गोक्षीरशङ्खसदृशशुक्लपर्णः, 
जटामुकुटालङ्कतः, चतुर्मुख-चतुर्बाहुयुक्तः, द्वादशनेत्रः, वामहस्तेः 


टङ्कशूलायुधधारी, दक्षिणहस्तयो अभयवरदमुद्रासहितः, श्वेतवस्त्रो- 
त्तरीयकः, श्वेतवस्रधरः सर्वाभरणभूषितश्च सद्योजातः । 


गोक्षीरशङ्खवर्णाभं जटामकुटमण्डितम्‌ ।। 

चतुर्वक्त्र चतुर्बाहुनेत्रद्वादशभिर्युक्तम्‌ । 

सव्येतु टङ्कशूले चाभयं वरदमन्यके ।। 

शुक्लवस्रधरं चैव शुक्लवस्त्रोत्तरीयकम्‌ । 

सर्वाभरणसंयुक्तमेवं सद्यमुदाहतम्‌ ।। 

(वा.शु.आ.,७.४२-४४) 

सद्योजातमन्त्रः 

ईश्वरस्य पञ्चमुखेषु एकतमभूतस्य सद्योजातमुखस्य प्रतिपादकः 
सद्योजातमन्त्रः । अयं च सद्य इत्यपि व्यवहियते । एषः सद्योजातमन्त्रः - 

सद्योजातं प्रपद्यामि सद्योजाताय वै नमः । 


भवे भवे नातिभवे भवस्व मां भवोद्भवाय नम: ।। इति । 


(म.ना.उ., ४) 


विभूत्युत्पादनादिषु कर्मसु अयं मन्त्रः पिष्ठीकरणे वामदेवमन्त्रेण 
सहोपयुज्यते | 


यथा शास्त्रोक्तविधिना गृहीत्वा गोमयं नवम्‌ ।॥। 
सद्येन वामदेवेन कुर्यात्‌ पिण्डमनुत्तमम्‌ | - 
पादौ सद्येन सर्वाङ्ग प्रणवेन सेचयेत्‌ ।। 
(सि.शि.,७.१५, २२) 

आझनेयं भस्म सद्योजातादिपश्चब्रह्ममन्त्रै: परिगृह्य । 
(पं.च., १.१७, पृ.२८) 
सद्योमुक्तिदीक्षा = सद्योनिर्वाणदा दीक्षा 
दीक्षाभेदः । मन्त्रदीक्षायाः सप्तप्रकारेषु एकतमा । लिङ्गरूपं सर्वदा 
स्मरन्‌ सङ्कल्पविकल्पराहित्येनामनस्को भव इत्येवंरूपः गुर्वनुग्रहः 
सद्योमुक्तिरित्यभिधीयते । इयमेव सद्योनिर्वाणदा दीक्षेति शिवंतत्त्वरत्नाकरे 
वर्णिता । तत्रोक्तदिशा इयं निर्बीजदीक्षाया एकः प्रकारः (चिरनिर्वाणदा दीक्षेति 
निर्बीजदीक्षायाः द्वितीयप्रकारः) प्रारब्धसञ्चितागामिकर्मजातं समूल- 
मुत्पाट्यमाणा दीक्षेयं दीयते गुरुणा | 
सप्तमी तु समाख्याता सद्योमुक्तिसमाह्वया ।। 
लिङ्गरूपमभिध्यायन्नमनस्कश्चिरं भव । 
इत्यादिश्य पुनर्दद्यात्‌ सद्योमुक्तिसमाह्वयाम्‌ ।। 
(का.आ..क्रि.पा.,१.१११, ११७) 
प्रारब्धसञ्चितागामिकर्मजालं विशोध्यते । 
अतितीव्रेण पातेन शरीरादिजुगुप्सया ।। 
यात्यत्यन्तविरक्तानां सद्योनिर्वाणदा तुसा । 
(शि.त.र.,भा-३, ९.७.११-१२) 
(पश्यत - दीक्षा) 
सद्योमुक्त : 
जीवन्मुक्तः । षट्स्थलब्रह्माङ्गलिङ्गसङ्गसुखी । 
षट्स्थलब्रह्मलिङ्गसङ्गसुर्री भूत्वा सद्यो मुक्तो भवाम्यहम्‌ । 
| (अ.वी.सा.सं.,भा-१, १,पृ.१०) 

सध्यानः 
वाचिकः, उपांशुः, मानसः, अगर्भः, सगर्भः, सध्यान इति 
षड्विधजपान्यतमः । ध्यानपुरस्सरमनुष्ठेयः जपः । सगर्भादपि सध्यानजपः 
श्रेष्ठ: । 
सगर्भादपि साहस्रं सध्यानो जप उच्यते । 
(च.आ.,क्रि.पा., ८.६४; पार.आ., ११.९२) 
(पश्यत -जपः) 
सन्ध्यावन्दनम्‌ 
१. अन्तःहृदये विराजमानस्य संवित्सूर्यस्य निरन्तरं मनसा ध्यानमेव 
सन्ध्यावन्दनम्‌ । सन्ध्यावन्दनमित्यस्य सान्ध्यकोपास्तिः, सन्ध्योपास्तिः, 
सन्ध्योपासनं चेति नामान्तराणि । अत्र सावित्रीमन्त्रः पश्चाक्षरीमन्त्रश्चेत्यु- 
भयमन्त्रद्वारा क्रियमाणं सन्ध्योपासनं शैवागमेषु वीरशैवानां कृते 
विहितमस्ति। सावित्रीमन्त्रश्चेति नामान्तरमस्ति | अयं च देवतादृष्ट्या 
सावित्रीमन्त्र: । सवितृदेवताकमन्त्रत्वात्‌ । छन्दोदृष्ट्या गायत्रीमन्त्रः, गायत्री 
छन्दोघटितत्वात्‌ | मन्त्रस्तु - “तत्सवितुवरिण्यं भर्गो देवस्य धीमहि । धियो 
यो नः प्रचोदयात्‌ ।। (ऋ.वे., ३.६२.१०) । अस्य मन्त्रस्य अर्थ: - तत्‌ = 
वेदागमोक्तं परशिवब्रह्म, सवितुः = सवितृदेवतायाः, वरेण्यम्‌ = वन्दनीयम्‌, 
भर्गः = देवस्य तेजः, धीमहि = ध्यायामः, यत्‌ तेजः न: = अस्माकम्‌, 
धियः = बुद्धिम्‌, प्रचोदयात्‌ = परमपदं प्रति प्रेरयतु । एवं उभयात्मकमपि 
सन्ध्योपासनं नाम शिवसन्ध्योपासनमेव नत्वन्योपासनम्‌, यतः 
सवितृमण्डलस्य स्वामी अधिदेवता शिव एव । वीरशैवानामाह्विकविधौ 
सन्ध्याद्वयमपि आचरणीयम्‌ । प्रथमं सावित्रीमन्त्रद्वारा सन्ध्यां निर्वर्त्य 
पश्चात्‌ अरुणोदयकाले प्रसिद्धां मन्त्रमातरमिमां सावित्रीं जपित्वा महादेवं 
परशिव भानुमण्डलमध्ये स्थितं षडक्षरीमनतरद्वारा पूजयेत्‌ । तं देवं देवीसहितं 
प्राङ्मुखो वा उदङ्मुखो वा उपविश्य ध्यायेत्‌ । अनन्तरं स्वगुरुं ध्यात्वा 
शिवस्य नामाष्टकं जपेत्‌ । 

अन्तः प्रकाशमानस्य संवित्सूर्यस्य सन्ततम्‌ । 

मनसा यदुपस्थानं तत्सन्ध्यावन्दनं विदुः ।। 

(सुप्र.आ.,७.१०) 
ततः सन्ध्यामुपासीत प्राणायामपुरस्सरम्‌ । 
मदीय सान्ध्यकोपास्तिः सन्ध्योपास्तिः प्रकीर्तिता । 
सवितुर्मण्डलस्वामी सावित्री देवताऽस्म्यहम्‌ ।। 
जपेद्‌ भानूदयान्तं च सावित्रीं यतमानसः । 
उपतिष्ठेच्च सवितुरन्तरं मामनन्यधीः ।। 

(का.आ..क्रि.पा.,३.५५-६०) 

सन्ध्याद्वयमुपासीत सावित्रीमूलमन्त्रगम्‌ । 
अर्चा निर्वर्तयेत्‌ पश्चादरुणोदयकालिकीम्‌ ।। 
जपित्वाथ च सावित्रीं प्रसिद्धां मन्त्रमातरम्‌ । 
उपतिष्ठेन्महादेवं भानुमण्डलमध्यगम्‌ ।। 
षडक्षरीं जपेच्चापि समाहितमना यथा । _ 
ध्यायेद्देवं च देवीं च प्राङ्मुखो वाप्युदङ्मुखः । 
स्वगुरुं च पुनर्देवं ततो नामाष्टकं जपेत्‌ ।। 

(च.आ.,क्रि.पा., ११.१६-१८) 

२. अन्तरङ्गे प्रकाशमानस्य ज्ञानरूपसूर्यस्य मनसा क्रियमाणं निरन्तरं 

ध्यानम्‌ । 
अन्तः प्रकाशमानस्य संवित्सूर्यस्य सन्ततम्‌ । 
भावेन यदुपस्थानं तत्‌ सन्ध्यावन्दनं विदुः ।। 

(सि.शि.,१६-७१) 
सन्निधानम्‌ 

व. आवाहनाद्युपचारेष्वेकतमः । आत्मन ईश्वराभिमुखीकरणं सन्निधानमिति 

क्तम्‌ । 

सन्निधानमिति प्रोक्तमात्मनोऽभिमुखीकृतिः । 
(मकुट.,क्रि.पा.,६.५-६) 

सान्निध्यमात्मेश्वरसन्निधानम्‌ । 

(वा.शु.आ.,१.१२१) 

सन्निरोधनम्‌ = सरोधनम्‌ | 


आवाहनाझुपचारेष्वेकतमः । पूजासमाप्षिपर्यन्तं देवतायाः 


सन्निधानप्रार्थन यत्‌ तत्‌ सन्निरोधनम्‌ । 
आपूजान्तं सन्निधानप्रार्थनं सन्निरोधनम्‌ । 
(मकुट.,क्रि.पा.,५.६) 
संरोधन स्वस्य शिवे निरोधः ।। 
(वा.शु.आ.,१.१२१) 
सन्यासी 


अत्याश्रमिणां वीरशैवानां मध्ये विद्यमानस्य योगिनः पर्यायनाम । 
अवधूतश्च सन्यासी योगी पाशुपतः शिवः । 
लिङ्गी वीरो वीरशैवो महामाहेश्वरो यतिः ।। 
पर्यायनामान्येतानि वीरशैवस्य योगिनः ।। 
(पार.आ., १०.६७-६८) 
सपुष्पशीलम्‌ 
सदाचारान्तर्गतत्वेन विद्यमानेष्वष्टशीलेष्वेकतमम्‌ । शिवेऽर्पित- 
प्रसादस्यावर्जनमेव सपुष्पशीलमित्युच्यते । एतदुत्तममिति विज्ञेयम्‌ । 
शिवार्पितप्रसादस्य यत्‌ परित्यागवर्जनम्‌ । 
सपुष्पं शीलमित्युक्त विज्ञेयं चैतदुत्तमम्‌ ।। 
(च.आ..क्रि.पा.,९.२९) 
(पश्यत - सदाचारः) 

सप्तचक्राणि 


आधारचक्रम्‌, स्वादिष्ठानचक्रम्‌, मणिपूरकचक्रम्‌, अनाहतचक्रम्‌, 
विशुद्धिचक्रम्‌, आज्ञाचक्रं चेति षट्चक्राणि । तदतीतं चक्रे सहस्रारचक्रम्‌ । 
एवमाहत्य सप्तचक्राणि । 
१. आधारचक्रम्‌ - आधारचक्रं गुदस्थाने, पृथिवी तस्य महाभूतम्‌, 
चतुष्कोणाकारः, चतुर्दलकमलम्‌, तेषु चतुर्दलेषु व - श-ष-स इति 
चतुरक्षराणि, तस्य वर्णः सुवर्णवर्णः, अधिदेवता च ब्रह्म । 
२. स्वाधिष्ठानचक्रम्‌ - स्वाधिष्ठानचक्रं लिङ्गस्थाने, आपः तस्य 
महाभूतम्‌, धनुराकारः, षड्दलकमलम्‌, तत्रस्थदलेषु ब-भ-म -य-र-ल 
इति षडक्षराणि, हरिद्वर्ण:, तस्याधिदेवता विष्णुः । 
३. मणिपूरकचक्रम्‌ - मणिपूरकचक्रं नाभिस्थाने, तेजो तस्य महाभूतम्‌, 
त्रिकोणाकारः, दशदलकमलम्‌, दशदलेषु ड-ढ-ण-त-थ-द-ध-न- 
प-फ इति दशाक्षराणि । तस्य वर्णः कृष्णवर्णः, अधिदेवता च रुद्र: । 
४. अनाहतचक्रम्‌ - अनाहतचक्र हृदयस्थाने, वायुस्तस्य महाभूतम्‌, 
षट्कोणाकारः, द्वादशदलकमलम्‌, तेषु दलेषु क-ख-ग-घ-ङ-च-छ- 
ज-झ-ञ-ट-ठ इति द्वादशाक्षराणि, तस्य वर्णः कुङ्कमवर्णः, अधिदेवता च 
ईश्‍वर: | 
५. विशुद्धिचक्रम्‌ - विशुद्धिचक्रे कण्ठस्थाने, आकाशः तस्य 
महाभूतम्‌, वर्तुलाकारः, षोडशदलकमलम्‌, तेषु दलेषु अ-आ-इ-ई-उ- 
ऊ-ऋ-ऋ-लू-लू-ए-ऐ-ओ-औ-अं-अः इति षोडशाक्षराणि, 
तस्यवर्णः श्वेतवर्णः, अधिदेवता च सदाशिवः । 
६. आज्ञाचक्रम्‌ - आज्ञाचक्रं भ्रूमध्यस्थाने, मनः तस्य महाभूतम्‌, 
तमन्धाकारः, द्रिदलकमलम्‌, तयोर्दलयोः हं-क्षम्‌ इत्यक्षरद्वयम्‌, तस्य वर्णः 
माणिक्यवर्णः, अधिदेवता च शक्तिः । 

७. सहस्रारचक्रम्‌ - सहस्रारचक्रं ब्रह्मरन्ध्रे, उन्मनीज्योतिः स्वरूपम्‌, 
सहस्रदलकमलम्‌, तत्र अमृतं विद्यते । ओंकारस्वरूप शिवतत्त्वमेव 
अधिदेवता। 
आधारे लिङ्गनाभ्या प्रकटित हृदये कण्ठमूले ललाटे 
दवे दले षोडश-द्वादशदशदल-षट्चक्र - चत्वारि तेषु । 
वासान्ताबालमध्याडफकठ सहिताकारभिन्नाः स्वराः स्युः 
हं क्षं तस्योपरिपरिष्ठाहशशतदलमध्ये स्वयं ज्योतिरास्ते ।। 
ब्रह्मा विष्णुश्च रुद्रश्च ईश्वरश्च सदाशिवः । 
शक्तिश्च शिवतत्त्वं च सप्तचक्राधिदेवताः ।। 
(प्र.गी.,३०७-३०८) 
प्रोक्तः षडङ्गविन्यासः वक्ष्याम्याधारषट्‌ क्रमात्‌ । 
कञ्जस्य चाध आधारं वादिसान्तं चतुर्दले ।। 
स्वाधिष्ठाने च षट्पत्रे बादिलान्तं क्रमान्न्यसेत्‌ । 
ततो मणौ दशदले डादिफान्तं न्यसेत्ततः ।। 
हृदये द्रादशदले कादिठान्त न्यसेत्ततः । 
पट्यां कण्ठे षोडशक आदिवर्ग न्यसेत्ततः ।। 
आज्ञायां द्विदले चोर्ध्व ळक्षयुगमं न्यसेत्ततः । 
इत्येकपञ्चाशद्वर्णाः रुद्रबीजानि मुख्यतः ।। 
एतानि शिवचक्राणि ............... । 
(वा.शु.आ.,९.१८-२२) 


र (अत्र षट्‌ चक्राण्येवोक्तानि । अन्यत्र सप्तचक्राणि निरूपितानि । तत्र 
चक्र सहस्रारचक्रमिति ।) 


(पश्यत - षट्चक्राणि, नवचक्राणि) 

सप्तजिह्वा 
काली, कराली, मनोजवा, सुलोहिता, सुधूम्रवर्णा, स्फुलिङ्गिनी, 
विश्वरूपी इत्येवम्‌ अग्नेः सप्तजिह्वाः । 
काली कराली च मनोजवा च सुलोहिता या च सुधूम्रवर्णा । 
स्फुलिङ्गिनी विश्वरूपी च देवी लेलायमाना इति सप्तजिह्वा ।। 
(मु.उ.,१.२.४) 
मकुटागमे एवं विवृतम्‌ - अग्नि: शिवस्य घोरं स्वरूपम्‌ । तमेकाग्र- 
चित्तेनोपासयेत्‌ । तस्य च शिवाम्नेः सप्तजिह्ना विद्यन्ते - सुवर्णा, कनका, 
रक्ता, कृष्णा, सुप्रभा, बहुरूपा, अतिरक्ता चेति । तत्र पश्चिमदिशायां 
सुवर्णा, मध्येभागे कनका, उत्तरदिशायां रक्ता, दक्षिणस्याँ दिशि कृष्णा, 
पूर्वदिशायां सुप्रभा, ईशान्यदिशायां बहुरूपा, आग्नेय्याम्‌ अतिरक्ता चेति 
क्रमेण जिह्वास्थानानि । 
घोरां मम तनुं वह्निं समुपासीत संयतः । 
सुवर्णा कनका रक्ता कृष्णा चैव तु सुप्रभा । 
बहुरूपाऽतिरक्ता च सप्तजिह्वाः प्रकीर्तिताः । 
सुवर्णा वारुणी जिह्वा कनका मध्यमा स्मृता । 
क्ता चैवोत्तरा जिह्वा कृष्णा याम्यदिशि स्थिता ।। 
सुप्रभा पूर्वदिग्‌जिह्वा अतिरक्ताऽग्निगोचरा । 
ऐशानी बहुरूपा च जिह्वा स्थानान्यनुक्रमात्‌ ॥। 
(मकुट.,क्रि.पा., २. २४-२६) 
सप्तवक्त्ररुद्राक्षः 
रुद्राक्षमेद: । सप्तमातृकाधिदैवत सप्वक्त्ररद्रक्षं धार्यते चेत्‌ सुप्रीताः 
सप्तमातरः जय यच्छन्ति । 

सप्तवक्त्र तु रुद्राक्षं सप्तमात्रधिदैवत । 
तद्धारणेन सुप्रीता जयं ददति मातरः ।। 
(चं.आ.,क्रि.पा.,७.३१) 

सप्तविंशतिस्थलानि 

अनादिवीरशैवसारसंग्रहकारमते स्थलानि सप्तविंशति । तानि यथा - 

१. पीठिकासूत्रस्थलम्‌, २. अनादिभक्तलक्षणस्थलम्‌, ३. 
आदिरहितजजङ्गमस्थलम्‌, ४. शून्यलिङ्गस्थलम्‌, ५. निष्कललिङ्गस्थलम्‌, 
६. महालिङ्गस्थलम्‌, ७. प्रणवाकृतिलिङ्गस्थलम्‌, ८. विश्वजननस्थलम्‌, 
९. पिण्डस्थलम्‌, १०. पिण्डचित्स्थलम्‌, ११. संसारहेयभागस्थलम्‌, १२. 
गुरुकारुण्यस्थलम्‌, १३. लिङ्गधारणस्थलम्‌, १४. देशिकमहत्त्वस्थलम्‌, १५. 
स्वेष्टलिङ्गमाहात्म्यस्थलम्‌, १६. चरलिङ्गमाहात्म्यस्थलम्‌, १७. प्रसाद 
माहात्म्यस्थलम्‌, १८. पादोदकमहत्त्वस्थलम्‌, १९. भस्ममाहात्म्यस्थलम्‌, २०. 
रुद्राक्षमहत्वस्थलम्‌, २१. पश्चाक्षरमहत्त्वस्थलम्‌, २२. भक्तस्थलम्‌, २३. 
माहेश्वरस्थलम्‌, २४. प्रसादिस्थलम्‌, २५. प्राणलिङ्गिस्थलम्‌, २६. 
शरणस्थलम्‌, २७. ऐक्यस्थलम्‌ , इति । 

अथातश्चानादिवीरशैवसारसुसंग्रहे । 

स्थलान्यत्र निगद्यन्ते सप्तविंशतिभेदतः ।। 

प्रथम पीठिकासूत्रमनादिभक्तलक्षणम्‌ । 

द्वितीयमादिरहितजङ्गमस्थलमुत्तमम्‌ ।। 

तृतीयं शून्यलिङ्गस्य स्थलं विद्याच्चतुर्थकम्‌ । 

पञ्चमं निष्कलाख्यस्य लिङ्गस्य स्थलमुच्यते ।। 

महालिङ्गस्थलं षष्ठं प्रणवाकृतिलिङ्गकम्‌ । 

सप्तमं विशवजननस्थलमष्टममुच्यते ।। 

पिण्डस्थलं तु नवमं दशमं पिण्डचित्स्थलम्‌ । 

संसारहेयभागेकादशस्थलमुदाहृतम्‌ ।। 
गुरुकारुण्यकज्ञेय द्वादशं लिङ्गधारणम्‌ । 
त्रयोदश देशिकस्य महत्त्व तु चतुर्दशम्‌ ।। 
पञ्चदश स्वेष्टलिङ्गमाहात्म्यं षोडशं भवेत्‌ । 
चरलिङ्गस्य माहात्म्ययुतं सप्तदशं भवेत्‌ ।। 
प्रसादस्य च माहात्म्यमष्टादशकमुच्यते । 
पादोदकमहत््वं च नवदशमुदीर्यते ।। 
भस्ममाहात्म्यरुद्राक्षमहत्त्वं विंशति स्मृतम्‌ । 
एकविंशति विख्यातं पञ्चाक्षरमहत्त्वकम्‌ ।। 
दवाविंशतिर्भवेद्भक्तस्थलं माहेश्वरस्थलम्‌ । 
त्रयोर्विंशतिसंख्यातं चतुर्विशतिसंयुतम्‌ ॥ 
प्रसादिस्थलमत्रैव पञ्चविंशतिकीर्तितम्‌ । 
प्राणलिङ्गिस्थलं षडूविंशतिरत्र निगद्यते ।। 
शरणस्थलमैक्यस्य स्थलं स्यात्सप्तविंशतिः ।। 


(अ.वी.सा.सं.,भा-१, १.४७-५८) 
सप्तशैवाः 


अनादिशैवः, आदिशैवः, महाशैवः, अनुशैवः, अवान्तरशैवः 9 
प्रवरशैवः, अन्त्यशैवः चेति सप्तधा । | 


शैवाः सप्तविधाज्ञेयास्तेषां भेदान्‌ श्रृणु क्रमात्‌ ।। 
अनादिशैवः प्रथममादिशैवस्ततः परम्‌ । 


महाशैवस्ततो ज्ञेयस्त्वनुशैवस्ततः परम्‌ ॥। 


अवान्तरस्ततो ज्ञेयः प्रवरस्तदनन्तरम्‌ । 
अन्त्यशैवस्ततो ज्ञेयस्तेषां लक्षणमुच्यते । 


(सू.आ..,क्रि.पा.,७.४-६) 

वीरशैवादिभेदेन शैवं सप्तविधं त्विति । 
(पार.आ.,७.२) 
(पश्यत -शैवाः) | 
सप्रकाण्डशीलम्‌ 
पश्चाचारेषु सदाचार एकतमः । सदाचारान्तर्गतत्वेन विद्यमानेषु 
अष्टशीलेषु एकतमम्‌ । इष्टलिङ्गपूजामकृत्वा भोजनं न स्वीक्रियते इत्येवं 
शीलं यत्‌ तत्सप्रकाण्डशीलम्‌ । तच्च भक्तिसाधनम्‌ । 
इष्टलिङ्गमनभ्यर्च्य स्थीयते यदभोजनम्‌ । 
सप्रकाण्डमिदं शीलं विज्ञेयं भक्तिसाधनम्‌ । 
(च॑.आ..,क्रि.पा.,९.२७) 
(पश्यत - सदाचारः) 
सफलशीलम्‌ 
सदाचारान्तर्गतत्वे न विद्यमानेषु अष्टशीलेषु एकतमम्‌ । एतच्च सद्यः 
परं सिद्धिकरम्‌ । 
गुरुलिङ्गजङ्गमानाम्‌ एकत्वभावनमेव सफलशीलम्‌ । 
गुरुलिङ्गजङ्गमानां यदेकत्वेन भावनम्‌ । 
सफलं शीलमित्युक्त सद्यः सिद्धिकरं परम्‌ । 
(च.आ..क्रि.पा.,९.३०) 
(पश्यत - सदाचारः) 
सबीजा दीक्षा 
दीक्षाप्रभेदः । 
१. क्रियावतीदीक्षायाः सबीजा निर्बीजा इति द्विविधप्रभेदयोः एका । इयं 
च साधकाचार्ययोः सम्बद्धा । विदुषां समर्थानां च सम्बद्धा इति कारणात्‌ इयं 
सबीजा इति कथ्यते । एषा च शिवधर्मिणी लोकधर्मिणी इति द्विधा । तत्र 
धर्माधर्मात्मकानां सञ्चितम्‌, आगामि, प्रारब्धम्‌ इति त्रिविधकर्मणां 

शोधिका शिवधर्मिणी दीक्षा । सा च भौतिकी नैष्ठिकी इति द्विधा । तत्र 
ब्रतमोक्षसमायुक्ता भौतिकी, शरीरपातपर्यन्तवृता नैष्ठिकीति कथ्यते। 
अधर्मात्मकस्य सञ्चितकर्मणः सर्वप्रकारकस्य आगामिकर्मणश्च शोधिका 
दीक्षा लोकधर्मिणी इत्युच्यते । 
क्रियावत्यथ सा$नेका निर्बीजाथ सबीजिका । 
सबीजा च भवेद्दीक्षा साधकाचार्ययोरपि ।। 
विदुषां च समर्थानां सबीजा परिकीर्तिता । 
सबीजा च द्विधा भिन्ना प्रथमा शिवधर्मिणी ।। 
आचार्यगोचरा प्रोक्ता साधिका लोकधर्मिणी । 
धर्माधर्मात्मकं कर्म प्रागागामि विचित्रकम्‌ ।। 
संस्कृत्य शोध्यते यत्र सैवोक्ता शिवधर्मिणी ।। 
अधर्म सञ्चितं सर्वं कर्मागामि विशोध्यते । 
धर्मावशेषतो यत्र सा दीक्षा लोकधर्मिणी ।। 
भौतिकी नैष्ठिकी चेति द्विधा सा शिवधर्मिणी । 
ब्रतमोक्षसमायुक्ता भौतिकीति निगद्यते ।। 
भौतिका काम्य इत्ुक्तास्तत्सन्तानिक एव वा । 
शरीरपातपर्यन्तवृत्ता सा नैष्ठिकी मता ।। 
(वे.वी.चिं.,भा-२, ६.२२-३१, पृ.१२७-२८; शि.त.र. ,भा-३, 
९.७.१७-१८, २१, २३) 
२. साधारदीक्षायाः सबीजा, अबीजा, चिन्मया इति त्रिविधप्रभेदेषु 
एकतमा ।कर्मशुद्धौ उपयुक्ता दीक्षा । 
सा दीक्षा त्रिविधा प्रोक्ता सबीजाबीजचिन्मया । 
यथाक्रमं कर्मभक्तिज्ञानकाण्डेषु ता: स्फुटाः ।। 
(शि.त.र.,भा-३, ९.७.९) 
(पश्यत - दीक्षा) 

समयः 
समयः धर्मः । स च शैवम्‌, पाशुपतम्‌, कालामुखम्‌, कापालिकम्‌, 
बौद्धम्‌, आर्हतकम्‌ इति षोढा । 
शैवं पाशुपतं कालामुखं कापालिकं तथा ।। 
बौद्धमार्हतकं चैव समयाष्षडुदीरिता: । 
(शि.त.र.,भा-३, ९.४.७-८) 
समयदीक्षा 


वेधादीक्षान्तर्गतसप्तदीक्षाष्वेकतमा । बन्धुजने प्रीतिमकुर्वन्‌ भक्तेषु तां 
स्थिरीकुरु इति गुरोरादेशः समयदीक्षा इत्युच्यते । 


अद्या समयसज्ञा स्यात्‌ . ..... .वेधादीक्षान्तरा इमा: ।। 
हित्वा बन्धुजनेप्रीतिं तां भक्तेषु स्थिरां कुरु । 
एवं समयमादिश्य ......................... ॥ 


(का.आ.;क्रि.पा., १.९६,१०१) 
समयसज्जन: 


दासत्वादिषु षट्सु सज्जनेषु एक: । गृहम्‌, धनम्‌, देहं च जङ्गमलिङ्गे 
स्थावरलिङ्गे च यः भक्त्या समर्पयति सः समय इत्युच्यते । अयमेव 
समयाचार इति कथ्यते । 


दासत्व वीरदासत्वं भृत्यत्व वीरभृत्यता । 
समयः सकलावस्थः सज्जनं षड्विधं तथा ।। 
स्वगृहं स्वधनञ्चैव स्वदेहं भक्तिसयुतम्‌ । 
जङ्गमे स्थावरे क्षिप्रसमयाचारसज्नम्‌ ।। 
(शै.र.,भा-२, १७.१९६, २०१) 
(पश्यत - सञ्जनः) 

समरसभक्ति: 
षड्विधभक्तिषु एका । तत्र च इयं प्रथमा ऐक्यथलाश्रिता च । 
भक्तिस्समरसाकारा प्रथमा परिगीयते । 
ऐक्याङ्ग भाजि लिङ्गे महति हृदि मुखे चिन्महाशक्तियुक्ते । 
नित्यं भावेन हस्तेन च समरसभक्तिप्रसक्तः स्वयं सन्‌ ।। 
(अ.सू.,४.२५; ७.५०) 
समर्पणम्‌ 
अर्चाज्ञ सार्वकालिकं चेति द्विविधं समर्पणं रुचिभावनया पूजाङ्गत्वेन 
उत्पन्नम्‌ । एतत्‌ समर्पणं विशेषतया षट्स्थलेषु एकैकस्थले विधीयते । तत्र 
अङ्गम्‌, लिङ्गम्‌, भक्तिम्‌, शक्तिम्‌, स्थलम्‌, मुखम्‌, हस्तम्‌, प्रसादं च ज्ञात्वा 
समर्पणं कृत्वा लिङ्गं सम्यगर्च्यते । पुनः चन्द्रज्ञानागमोक्तदिशा स्थूल सूक्ष्म 
चेति द्विधा विभक्तं समर्पणं भक्तादिस्थलेषु तत्तदज्ञादिप्रकारं ज्ञत्वा क्रियते | 
यत्‌ कारणागमे अर्चाङ्गं समर्पणमिति कथ्यते । तदेवात्र स्थूलसमर्पणम्‌ । 
यच्च शन्दादिविषयानां भावनाद्वारा समर्प्यते तत्‌ सूक्ष्ममिति गृह्यते । 


समर्पणं द्विधा प्रक्तमर्चाङ्ग सार्वकालिकम्‌ | 
समर्पणे समर्चाड़ि रुचि भावेन नान्यथा ।। 
एवमङ्ग च लिङ्ग च भक्ति शक्तिं तथा स्थलम्‌ । 
सुखं हसतं प्रसादं च ज्ञात्वा वै सम्यगर्चयेत्‌ ॥ 
एवमर्पणसद्धावं सर्वदैव समभ्यसेत्‌ | 
(का.आ.,क्रि.पा.,७.६७, ६६) 

समर्पणं दविधा प्रोक्त स्थूलसूक्ष्मविभेदतः । . | 

समर्प्यते ॥। 
द्रव्य तत्‌ स्थूलमित्युक्तमर्चाङ्ग तत्प्रकीतितम्‌ ।। 

शब्दादिविषया यत्र भावेनैव न चान्यथा । 
समर्प्यन्ते रूपमेव तद्धि सूक्ष्मं प्रकीर्तितम्‌ ।। 
(चं.आ.,क्रि.पा., ५.२८-२९) 
(पश्यत - अर्पणम्‌, षड्लिङ्गार्पणम्‌ ।) 
समाधिः 
१. समाधिः नाम शिवयोगसमाधिः । 
शिवात्मध्यानसम्पत्तिः समाधिरिति कथ्यते । 
(सि-शि.,१२.२१) 
(पश्यत - शिवयोगसमाधिस्थलम्‌) 


२. यमनियमादिषु योगाज्गेषु अष्टममङ्गम्‌ | शिवजीवयोः एकाकारभूता 
ध्यानस्यान्तिमस्थितिः समाधि इत्युच्यते । 


अन्तः क्रियारतस्यास्य प्राणलिङ्गार्चनक्रमैः । 
शिवात्मध्यानसम्पत्तिः समाधिरिति कथ्यते ।। 
हंसरूपं परात्मानं सोऽहंभावेन भावयेत्‌ । 
तदेकतानतासिद्धिः समाधिः परमो मतः ॥। 
(सि.शि.,१२.२१, २३; शि.त.र.,भा-३, ८.७.७९-८०) 
समाधिर्नाम योगाङ्गमष्टमं परिकीर्त्यते । 
यवत्रामुत्र निर्भासं स्तिमितोदधिवत्‌ स्थितम्‌ । _ 
स्वरूपशून्यवद्‌ ध्यानं तत्समाधिर्विधीयते ।। 
(क्रि.सा.,भा-३, २७.९-१०; शि.यो.प्र., ३.४७-४८; ४.११) 
अर्थमात्रनिर्भासं स्वरूपशून्यमिव समाधिः । 
(वी.आ.चं.,पू.६, श्लो.१) 

३. वीरशैवानां अन्त्यसंस्कारः समाधि: शब्देन व्यवहियते। अयं च 
प्रेतधर्मापवादत्वेन मोक्षधर्मः । अस्मिन्‌ समाधिसंस्कारे न कापि शङ्का 
धर्मलोपस्य । मोक्षापेक्षिणां शाम्भवानां पितृमेधे समाधिविधिरेवोत्तमः । 
गृहस्थो वा संन्यासी वा लिङ्गधारी तु शरीर यदा त्यजति तस्य दहनं नास्ति । 
समाधिगोपनमेव विधि: । 
शाम्भवाना मुमुक्षूणां संस्कारायैव चोदितः । 
पितृमेधे श्रूयतेऽसौ समाधिविधिरुत्तमः ।। 
गृही वाऽथ यतिर्वापि लिङ्गधारी तनुं त्यजेत्‌ । 
न दहेत्‌ तस्य देहं तु समाधौ गोपयेत्तदा ।। 
समाधिर्मोक्षधमोऽयं प्रेतधर्मापवादकः । 
समाधिसस्कृतेष्वस्माद्‌ धर्मलोपो न शङ्कयते ।। 
(चं.आ.,च.पा., १.११, १३-१४; मकुट.,च.पा.,१.१८-२२; पश्यत 
- लि.धा.चं., पृ.२४१-२८४) 


समिदभिजम्‌ 
भस्मभेदः । समिदग्निजन्यं भस्म । ब्रह्मचारिभिः धार्यम्‌ । 
समिदभिसमुत्पन्नं धार्य वै ब्रह्मचारिणाम्‌ ।। 
(क्रि.सा.,भा-२, ६.३५, पृ.२०) 
सम्मिश्रोपाधि: 
भोक्ता । पशुः । 
सम्मिश्रोपाधयः सर्वे भोक्तारः पशवः स्मृताः ।। 
(सि.शि.,५.४२) 
सम्यग्ज्ञानम्‌ 


उपाङ्गषट्के एकम्‌ । दर्पसम्बन्धरहितः, शिवज्ञानेऽनुरक्तः शिवयोगी 
सम्यग्जान प्राप्नोति । तेन सम्यग्ज्ञानेन सर्वप्राणिनः स्वात्मनि स्वात्मा च 

परमात्मनि इत्येवं रूपं ऐक्यमेव परामृशति । स च चराचरजगद्रूप 
परमात्मस्वरूपम्‌, तच्च स्वस्वरूपमिति भावयति । 

निरस्तदर्पसम्बद्धः शिवज्ञानरतो भवेत्‌ । 

तेन शीघ्र गिरिसुते सम्यग्ज्ञानं ततो भवेत्‌ ।। 

येन भूतान्यशेषेण द्रक्षत्यात्मन्यथो मयि । 

प्रत्ययत्रितयैक्थेन सम्यग्ज्ञानी स चास्म्यहम्‌ ।। 

चराचरात्मकं सर्वं भावयन्‌ परमात्मनः । 

ममरूपं महेशानि सम्य्ज्ञानी स उच्यते ।। 

(पार.आ.,६.५७-५९) 
सम्यग्ज्ञानमिति प्राज्ञैस्स्थलषट्कमुदाहृतम्‌ । 
(वी.प्र.,पु.४०, श्लो.३) 

(पश्यत - उपाङ्गषट्कम्‌) 
सर्वगत्वनिरसनस्थलम्‌ 

माहेश्वरस्थलस्य नवविधाङ्गस्थलेष्वेकम्‌ । एकोत्तरशतस्थलेषु च 
` द्वाविंशतितमम्‌ । महेशस्य सर्वगतत्वेऽपि, लिङ्गनिष्ठस्य लिङ्गमात्रे आराधनं 
स्यात्‌ इति हेतुना ‘अन्यत्र विमुखो भूत्वा लिङ्गमात्रे शिवम्‌ आराधयेत्‌ इति 
प्रतिपादक स्थलम्‌ । 

माहेश्वरस्थल वक्ष्ये यथोक्तं शम्भुना पुरा । 

सर्वगत्वनिरासश्च शिवत्वं शिवभक्तयोः । 

एव नवविध प्रोक्तं माहेश्वरस्थलम्‌ ।। 

सर्वगत्वे महेशस्य सर्वत्राराधन भवेत्‌ । 

न लिङ्गमात्रे तन्निष्ठो न शिवं सर्वग स्मरेत्‌ ।। 

सर्वगोऽपि स्थितः शम्भुः स्वाधारे हि विशेषतः । 
तस्मादन्यत्र विमुखः स्वेष्टलिङ्गे यजेच्छिवम्‌ ।। 
(सि.शि.,१०.४, ६, ५५-५६) 


सर्वाङ्गलिङ्गसाहित्यम्‌ 

सर्वेष्वङ्गेषु गुरूपदेशेन सुप्रतिष्ठितानि सर्वतोमुखानि लिङ्गानि विद्यन्ते। 
एतदेव सर्वाङ्गलिङ्गसाहित्यम्‌ । आदौ एकमेव परं लिङ्ग भक्तस्यास्मिन्नङ्गे 
(आत्मनि) सुप्रतिष्ठितं सर्वतोमुखं नामरूपक्रियात्मना प्रकाशते । तदेव 
लिङ्ग इष्टप्राणभावरूपेण विभक्तं सत्‌ बाह्याद्ङ्ग (स्थूलाद्यङ्गे) गुरुणा 
प्रतिष्ठापित वर्तते । एवं बाह्याज्ञे इष्टलिङ्गम्‌, अन्तरङग (सूक्ष्माज्ने) प्राणलिङ्गम्‌, 
आत्माङ्गे (कारणाङ्गे) च भावलिन्गमित्युक्तं भवति । भावलिङ्गादीनि 
एकैकमपि महालिङ्गादिरूपेण षड्विधत्वं प्राप्तानि हृदयाद्यङ्गेषु तिष्ठन्ति । 
तथाहि-महालिङ्गं हृदयाङ्गे, प्रसादलिङ्ग श्रोत्राङ्गे, चरलिङ्ग त्वगङ्गे, शिवलिङ्ग 
नेत्राज़े, गुरुलिङ्ग जिह्वा, आचारलिङ्ग नासिकाङ्गे तिष्ठन्ति । यथा 
ज्ञानेन्द्रियाङ्गेषु षड्लिङ्गानि प्रतिष्ठितानि तथैव कर्मेन्द्रियाङ्गेषु तान्येव लिङ्गानि 
प्रतिष्ठितानि । तथाहि वागङ्गे प्रसादलिङ्गम्‌, पाण्यङ्गे चरलिङ्गम्‌, पादाङ्गे 
शिवलिङ्जम्‌, पाय्वङ्गे गुरुलिङ्गम्‌, उपस्थाङ्गे आचारलिङ्गमिति । 

आयुषः प्राणमित्यादिमन्त्रान्‌ सम्यगनुस्मरन्‌ । 

सर्वाङ्गलिङ्गसाहित्यं ततः कुर्यात्‌ प्रयत्नतः ।। 

इष्टलिङ्ग तु बाह्याङ्गे प्राणलिङ्गं तथान्तरे । 

भावलिङ्गं तथैवास्मिन्नात्माड़े सुप्रतिष्ठितम्‌ ।। 

हदयाङ्गे महालिङ्गं श्रोत्राङ्गे तु प्रसादकम्‌ । 


त्वगङ्गे चरलिङ्ग तु दगङ्गे शिवलिङ्गकम्‌ || 
जिह्ाड़े गुरुलिङ्ग तु नासिकाङ्गे तथैव च । 

आचारलिङ्गमश्रान्तं सुप्रतिष्ठितमेव हि ।। 
यथा ज्ञानेन्द्रियाज्लेषु क्रमाङ्लिङ्ग प्रतिष्ठितम्‌ । 
तथा कर्मेन्द्रियाङ्गेषु क्रमाल्लिङ्ग प्रतिष्ठितम्‌ ।। 
(चं.आ.,च.पा.,२.१२-१८; अ.सू.,६.५-८) 
सर्वाद्वितनिरसनस्थलम्‌ 
माहेश्वरस्थलस्य नवविधाङ्गस्थलेष्वेकतमम्‌ । एकोत्तरशतस्थलेषु च 
नवदशम्‌ । अद्वैतनिरसनस्थलमिति अस्य नामान्तरम्‌ । 


लिङ्गजीवयोः अभेदकल्पनायां पूज्यपूजकभावः निरस्यते । तदा 
पूजाकर्माद्यनुपपन्नं भवति । तत्र लिङ्गनिष्ठाविरोधोऽपि सम्पद्यते । 
सवाद्वितविचारे सति भेदज्ञानमेव निरस्तं भवति । अतः कर्मयोगरतः माहेश्वरः 
सवद्वितं निराकरोति । एतादृशस्य माहेश्वरस्येदं स्थलं सर्वाद्वैतनिरसन- 
स्थलम्‌ । अट्वैतनिराकृतिरेव रूढ़ौ सर्वा द्वैतनिरसनमिति ज्ञायते । 


माहेश्वरस्थलं वक्ष्ये यथोक्तं शम्भुना पुरा. । 
पूर्वाश्रयनिरासश्च तथाङ्वैतनिराकृतिः । 
पूज्यपूजकयोलिङ्गजीवयोर्भेदवर्जने । 
पूजाकर्माद्यसम्पत्तेलिंङ्गनिष्ठाविरोधतः ।। 
सर्वाद्रितविचारस्य ज्ञानाभावे व्यवस्थितेः । 
भवेन्माहेश्वरः कर्मी सर्वाद्वैतनिरासकः ।। 
(सिं-शि.,१०.४-५, ३७-३८) 
(पश्यत - अद्वैतनिरसनस्थलम्‌) 
सर्वाद्वैतनिरासकः 


सर्वाद्वैतविचार ज्ञानाभावे पर्यवस्यति । अतो माहेश्वरः तं निरस्य 
सर्वाद्वैतनिरासको भवति । 

सर्वाद्वैतविचारस्यज्ञानाभावे व्यवस्थितेः । 
भवेन्माहेश्वरोः कर्मी सर्वाद्वैतनिरासकः ।। 

(सि.शि.,१०.३८) 
(पश्यत - सवाद्वितनिरसनस्थलम्‌) 


सविशेषाः 


सविशेषाः निर्विशेषका इति द्विविधसदाचारेषु एकः प्रकारः । तत्र 
आगमोक्ताः वीरशैवैः सादरं स्वीकृताः लिङ्गाचारादयः पञ्चाचाराः 
सविशेषसदाचारा इत्युच्यन्ते । एते पञ्चाचाराः शरीरपातपर्यन्तं अपेक्षिताः 
सन्तः तेषां विच्छेदे प्राणसंशयः जायते । तत्र प्रायश्चित्तं नास्ति । अत एव ते 
सविशेषाः । 


सविशेषाः सदाचारा आगमैरुपपादिताः । 
पञ्चाचारा वीरशैवैः सादरं स्वीकृताः सदा ।। | 
अपेक्ष्यैवशरीरान्तं विच्छेदे प्राणसंशयम्‌ । 
प्रायश्चित्तेन रहितं सविशेषं विदुर्बुधाः ।। 
(क्रि.सा.,भा-२, ५.११, १३, पृ.२) 
(पश्यत - पञ्चाचाराः) 
सशाखशीलम्‌ 

सदाचारान्तर्गतेषु अष्टशीलेषु एकतमम्‌ । 

इष्टलिङ्गनर्पितस्य द्रव्यस्याग्रहणं हि यत्‌ । 

शीलं सशाखमित्युक्तमवर्ज्यं भक्तितत्परैः । 


(च.आ.,क्रि.पा.,९.२८) 
(पश्यत - सदाचारः) 

सहजजङ्गमम्‌ 


जङ्गमभेदः । शिवस्वरूपम्‌ । सहजम्‌, मान्त्रिकम्‌ 
न्त्रेकम्‌ इति 
द्विविधयोर्जङ्गमयोरन्यतरम्‌ । तत्र वीरशैव: माहेश्वरः सहजजङ्गमम्‌ 
इत्युःच्यते। 


जङ्गमं द्विविधं प्रोक्तं मान्त्रिक सहजं त्विति । 
सहजं जङ्गमं माहेश्वर इत्यभिधीयते । 
् (चं.आ.,क्रि.पा.,४.६-७) 
सहज जङ्गमं वीरशैवशब्देन शब्दितम्‌ ।। 
(क्रि.सा.,भा-३, १७-३) 
(पश्यत - जङ्गमम्‌) 
सहजजङ्गमः 
मान्त्रिकः सहजश्चेति द्वयोः जङ्गमयोरेकतरम्‌ । तत्र सहजजङ्गमः 
माहेश्वर एव । चरः, भक्तः, शैवः, जङ्गमः इति सहजस्य नामानि । ते च 
त्रिविधाः । ब्रह्मचारी, गृही, निराभारी चेति । उत्तरोत्तरम्‌ एते विशिष्यन्ते । 
यथाविधि ते पूजनीयाः । 


माहेश्वरश्चरो भक्तः शैवो जड़म इत्यपि ।। 
सहजस्याभिधानानि भवन्तीशवरशसनात्‌ । 
ब्रह्मचारी गृही चैव निराभारीति ते त्रयः ।। 
यथोत्तरं विशिष्यन्ते पूजनीया यथाविधि। 
(च.आ.,क्रि.पा.,४.६-८) 
सहजदानम्‌ 


सोपाधिकनिरुपाधिकसहजदानेष्वेकतमम्‌ । यत्रादातृदातृदेयानां 
शिवभावचिन्तनपूर्वकं दीयमानं दानं सहजदानम्‌ । इदं दानं सर्वदानेषु 


CC-0. Jangamwadi Math Collection, Varanasi. An eGangotri Initiative 


८२८ वीरशैवपारिभाषिकपदकोश: 


उत्कृष्टम्‌ । शिवज्ञानप्रदम्‌, जन्मरोगनिवारकं च । यत्किञ्चित्‌ शिवाय 
शिवभक्ताय वा दीयते तदपि सहजदानम्‌ । 
दानं च त्रिविधं प्रोक्तं सोपाधिनिरुपाधिकम्‌ । 
सहज चेति सर्वेषां सर्वतन्त्रविशारदैः ।। 
आदातृदातृदेयानां शिवभावं विचिन्तयन्‌ । 
आत्मनोऽकर्तृभावं च यदत्तं सहज भवेत्‌ ।। 
सहज दानमुत्कृष्ट सर्वदानोत्तमोत्तमम्‌ । 
शिवज्ञानप्रदं पुंसां जन्मरोगनिवर्तकम्‌ ।। 
शिवाय शिवभक्ताय दीयते यदि किञ्चन । 
भक्त्या तदपि विख्यातं सहजं दानमुत्तमम्‌ ।। 
(सि.शि.,९.८०, ८३-८५) 
(पश्यत - त्रिविधदानम्‌) 
सहजदानस्थलम्‌ 


भक्तस्थलान्तर्गतपश्चदशाङ्गस्थलेष्वेकतमम्‌ । एकोत्तरशतस्थलेषु 


पश्चदशतमस्थलम्‌ । आदातृदातृदेयानां सिवभावचिन्तनपूर्वकं दीयमानं दानं 
सहजदानम्‌ । तत्सम्बद्धस्थलं सहजदानस्तलम्‌ । 


अवान्तरस्थलान्यत्र प्राहुः पश्चदशोत्तमाः । 

अत्र दानत्रयं प्रोक्तं सोपाधिनिरुपाधिकम्‌ । 

सहजं चेति निर्दिष्टं समस्तागमपारगैः ।। 

(सि.शि.,५.२७, ३०) 
(पश्यत - सहजदानम्‌) 
सहजावस्था 


सर्वेन्द्रियगुणैरस्पृष्टा, रूपातीता, निर्लिप्ता, शान्ता, भावाभावरहिता 
अवस्था । 

सर्वेन्द्रियगुणरहिता रूपातीता निरञ्जना शान्ता । 
भावाभावविदूरा सहजावस्थेति सा कथिता ।। 
(शि.यो.प्र.,५.२९) 
सहभाजनम्‌ 
दर्शनस्पर्शनादीनां व्यवहाराणां लिङ्गात्मभावनया क्रियमाणा स्थितिः | 
लिङ्गदृष्ट्या निरीक्षणं स्यात्‌ लिङ्गहस्तेन स्पर्शनम्‌ । 
लिङ्गजिह्वारसास्वादो लिङ्गघ्राणेन घ्रातिते ।। 
लिङ्गश्रोत्रेण श्रवणं लिङ्गास्येनो क्तिरुच्यते । 
लिङ्गेनानुगतं सर्वम्‌ इत्येतत्सहभाजनम्‌ ।। 
(लि.पु., ६.३६५) 
सहभोजनम्‌ 
साक्षाच्चिदाकारे आत्मनि शिवं गुरु विश्वं च अस्मन्रूपानतिरिक्तत्वेन 
परामर्शन सहभोजनम्‌ । 
गुरोः शिवस्य शिष्यस्य स्वस्वरूपतया स्मृतिः । 
सहभोजनमाख्यातं सर्वग्रासात्मभावतः ।। 
शिवं विश्वं गुरु साक्षात्‌ योजयेन्नित्यमात्मनि । 
एकत्वेन चिदाकारे तदिदं सहभोजनम्‌ ।। 
(सि.शि.,१४.३४-३५) 
सहभोजनस्थलम्‌ 
ऐक्यस्थलाश्रिता चतुर्विधान्गस्थलेष्वेकतमम्‌ । एकोत्तरशतस्थलेषु 
चतुश्चत््वारिशत्तमम्‌ । गुरोः शिवस्य स्वस्वरूपतया स्मरणम्‌, शिवम्‌, 
विश्वम्‌, गुरुम्‌ आत्मन्येकत्वेन योजनं च सहभोजनमित्युच्यते । तादृशस्य 
साधकस्य स्थल सहभोजनस्थलम्‌ । 

ऐक्यस्थलमिदं प्रोक्त चतुर्धा मुनिपुङ्गव । 
सहभोजनमित्येषां क्रमाह्लक्षणमुच्यते ।। 
(सि.शि.,१४.३) 
(पश्यत - सहभोजनम्‌) 
सहस्रपत्रचक्रम्‌ 
चक्रभेदः । सहस्रारचक्रम्‌ । ब्रह्मरन्ध्रे स्थितमिदम्‌ अमृतात्मकम्‌ । 
सुधासाराभिः तनुम्‌ अभिवर्धते । 
चक्र सहस्रपत्र तु ब्रह्मरन्धे सुधामयम्‌ ।। 
तत्सुधासारधाराभिरभिवर्धते तनुम्‌ । 
(शि.त.र.,भा-३, ९.१.१५०-१५१) 
साकल्यप्रणवः 
साकल्यम्‌, शाम्भवम्‌, सौख्यम्‌, सावश्यम्‌, सायुज्यं चेति प्रणवः 
पञ्चविधः । तत्र साकल्यम्‌ अकार - उकार - मकारश्चेति त्रिभिः सह हकारे 
योजिते सति साकल्यं नाम प्रणवः (अ-उ-म-ह)। तच्च पूर्ववक्त्र- 
(सद्योजातवक्त्र) - समुद्भवम्‌ । तस्य वर्णः रक्तः, छन्दः अनुष्टुप्‌, ऋषिः 
सनत्कुमारः, पृथिवी भूतम्‌, तत्त्वं कर्म, ईशानः अधिदैवतम्‌, बीजं 
चतुमात्रात्मकम्‌, फलं सर्वार्थसिद्धिः । 
सोऽयं पञ्चविधः प्रोक्तः साकल्यादि प्रभेदतः । 
साकल्यं प्रथमं प्रोक्तं शाम्भवं तु द्वितीयकम्‌ | 
सौख्यं तृतीयमित्युक्तं सावश्य तु चतुर्थकम्‌ । 
सायुज्यं पञ्चम प्रोक्त भेदमेषां शृणु क्रमात्‌ ।। 
आद्य पञ्चमसयुक्तं नादे मान्तेन संयुतः । 
साकल्यं प्रणवो ज्ञेयः पूर्ववक्त्रसमुद्भवः ।। 
साकल्यं रक्तवर्णं च छन्दोऽनुष्टुप्‌ तथा ऋषिः । 

सनत्कुमारो भूतं च पार्थिवं समुदीरितम्‌ ।। 

कर्मतत्त्वं तथेशानः प्रोक्तमस्याधिदैवतम्‌ । 

मात्रा चतुष्कसहितं बीजं सर्वार्थसिद्धिदम्‌ ।। 

(सू.आ..क्रि.पा.,४.५-६, १९, २४-२५; वा.शु.आ., ६.५-६, 
१०-११, १५-१७) 

(पश्यत - प्रणवपञ्चकम्‌, सायुज्यम्‌) 


साकारयोगशेवः 


शैवभेदः । योगशैवस्य साकारनिराकारभेदयोरन्यतरः । ध्यातृ- 


ध्येयादिविवर्जितः, ज्ञानज्ञेयज्ञातृभेदत्रयरहितः निराकारो योगशैवः । तद्भिन्नः 


साकारयोगशैव 


: | 


शैवभेदस्य यद्योगपूर्वत्वं योगपाठवत्‌ । 
स चापि द्विविधो योग: साकारश्च निराकृतिः ।। 
निराकृतिर्निराकारो ध्यातृध्येयविवर्जितः । 
ज्ञानज्ञेयज्ञातृभेदप्रत्ययत्रयवर्जितः ।। 

(पार.आ.,१०.१३-१४) 
(पश्यत - निराकारयोगशैवः) 


सात्विकयोगी 


सात्विकः, राजसः, तामस इति त्रिविधपुरुषेशु सात्विकः पुरुषः 


महायोगीति कथ्यते । तथा चोक्तानि सात्विकलक्षणानि - 


शमो दमो विवेकश्च वैराग्यं पूर्णभावना । 

शान्तिः कारुण्यसंपत्तिः श्रद्धासत्यसमुद्भवा ।। 

शिवभक्तिः परो धर्मः शिवज्ञानस्य बान्धवाः । 

एतैर्युक्तो महायोगी सत्विकः परिकीर्तितः ।। 
(सि-शि.,१३.१५-१६) 

सादाख्यम्‌ 

सच्विदानन्दलक्षण: निर्गुणः परमेश्वरः पूज्यपूजकभावेन यदा सगुणो 
. भवति तदा सादाख्यादिप्रभेद प्राप्नोति | सादाख्यं नाम बिन्दुनादस्वरूपयोः 
पराशक्त्यादिशक्त्योः मेलनेन शिवतत्त्व सृष्ट्यर्थ सादाख्यरूपेण परिणामं 
प्राप्नोति । सादाख्यं पञ्चविधम्‌ - शिवसादाख्यम्‌, अमूर्तसादाख्यम्‌, 
मूर्तसादाख्यम्‌, कर्तृसादाख्यम्‌, कर्मसादाख्यं चेति । एतानि सादाख्यानि 
सदाशिवः, ईशः, ब्रह्मा, ईश्वरः, ईशानश्चेति पञ्चमू्तित्वेन प्रकीर्तितानि । 
सदाशिवादिजगत्सृष्टिकारणभूतेषु षट्‌त्रिंशत्‌ तत्त्वेषु पञ्चतत्त्वानि । 

शिवस्तु सच्चिदानन्दलक्षणः परमेश्वरः । 

पूज्यपूजकभावेन निर्गुणः सगुणो भवेत्‌ ।। 

स च पञ्चविधः प्रोक्तः सादाख्यादिप्रभेदतः । 

पराशक्त्यादिशक्त्योश्च बिन्दुनादस्वरूपयोः । 

मेलने शिवतत्त्वस्य सादाख्यं समजायत ।। 

प्रथमं शिवसादाख्यममूर्त तु ततो भवेत्‌ । 

ततः समूर्तसादाख्यं ततो वै कर्तृनामकम्‌ ।। 

कर्मसादाख्यमपरं पञ्चसादाख्यमीरितम्‌ ।। 

सदाशिवेशब्रह्मश ईश्वरेशानभेदत: । 

मूर्तयो वै महादेवि सादाख्यापरनामका: ।। 

(सू.आ..क्रि.पा., १.२३-२६; वा.शु.आ.,१.३१-३७) 

साधनम्‌ | 
१. ज्ञनादिषुषडर्थषु एकः । तत्र शिवमन्त्रादिकं साधनम्‌ । 

जा ऽथसाधनम्‌ ॥ 

साध्यं चेति षडर्थानां संग्रहस्तेषु सग्रहः । 

साधनं शिवमन्त्राद्य साध्यं शिवसमानता । । 


(शै.र.,भा-१, १.१०२ , १०४, पृ.२६) 

२. भक्तादिषट्सु स्थलेषु उत्तरोत्तर स्थलं साध्यम्‌ । पूर्वपूर्वं तु साधनम्‌ । 
| 


साधनं पूर्वपूर्वं स्यात्‌ साध्यं स्यादुत्तरोत्तरम्‌ ।। 
(पार.आ.,६.७३) 
साधारदीक्षा 
साधारदीक्षा, साधारवर्जितदीक्षा इति द्विविधदीक्षयोरन्यतरा । गुरुमूर्ति 
समाश्रित्य मन्दशक्तिनिपातनात्‌ ईशेन क्रियमाणा दीक्षा साधारदीक्षा । 
सेय दीक्षा द्विधा भिन्ना साधाराधारवर्जिता । 
गुरुमूर्तिं समाश्रित्य मन्दशक्तिनिपातनात्‌ । 
कुरुते सकलस्येशः साधारां तामिमां विदुः ।। 
(शि.त.र.,भा-३, ९.७.६, ८) 
इयं च सबीजदीक्षा, अबीजदीक्षा, चिन्मयदीक्षा इति त्रिधा । 
सा दीक्षा त्रिधा प्रोक्ता सबीजाबीज़चिन्मया । 
यथाक्रमं कर्मभक्तिज्ञानकाण्डेषु ताः स्फुटाः ।। 
(शि.त.र.,भा-३, ९.७.९) 


(पश्यत - दीक्षा) 
साधारवर्जितदीक्षा 
साधारदीक्षा साधारवर्जितदीक्षा इति द्विविधदीक्षयोरन्यतरा । आचार्य 
विना ईश्वरेण तीव्रशक्तिनिपातनेन क्रियमाणा दीक्षा । 
सेयं दीक्षा द्विधा भिन्ना साधाराधारवर्जिता । 
आचार्यमन्तरेणैव क्रियते शङ्करेण या ।। 
विज्ञानाकलनाम्नश्च प्रलयाकलकस्य च । 


तीव्रशक्तिनिपातेन दीक्षा साधारवर्जिता ।। 
। (क्रि.सा.,भा-३, १५.२-३, पृ.१२९) 

साध्यम्‌ 
१. ज्ञानादिषु षडर्थेषु एकः ।तत्रशिवसमानताप्राप्तिः साध्यम्‌ । 
साध्य शिवसमानता । 
(शै.र.,भा-१, १.१०४, पृ.२६) 
(पश्यत - षडर्था:) 
२. भक्तादिषु षट्स्थलेषु उत्तरोत्तरस्थलं पूर्वपूर्व प्रति साध्यम्‌। 
भक्तादिसम्यग्ज्ञानपर्यन्तमुत्तरोत्तरमुत्तमम्‌ । 
साधन पूर्वपूर्व स्यात्‌ साध्यं स्यादुत्तरोत्तरम्‌ ।। 
(पार.आ.,६.७३) 
साध्यमन्त्रः 
सिद्धः, सुसिद्धः, साध्य इति त्रिविधमन्त्रेषु एकः । गुरूपदेशं विना 
स्वयमनुष्ठीयमानः मन्त्रः साध्यमन्त्रः । स च साध्यः साधितो वा न वा स 
निस्संशयं शिवे मन्त्रे गुरौ च श्रद्धायुक्तस्य सिध्यति । 
न कदाचन कस्यापि रिपुरेष महामनुः ॥। 
सिद्धो वाऽथ सुसिद्धो वा साध्यो वाऽथ भविष्यति ।। 
असिद्धेनाऽपि वा दत्तः साध्यस्तु केवलम्‌ । 
असाधितः साधितो वा सिध्यत्येष न संशयः । 
श्रद्धातिशययुक्तस्य शिवे मन्त्रे तथा गुरौ ।। 
(चं.आ..क्रि.पा.,८.८९) 
अत्र जपस्य कर्मभूतस्य मन्त्रस्य दृष्या सिद्धादिभेदः दत्त: | अन्यत्र 
कर्तृदृष्ट्या शुद्धाशुद्धभेद उक्त: । 
शान्तो वा कुपितो वाऽपि शुद्धो वाऽशुद्ध एव वा | 
विधिना5पि विना वा5पिशैवं पश्चाक्षरं जपेत्‌ ॥ 


(पार.आ., १०.८७) 

अत्र शान्तो वा कुपितो वापि कर्तृभेद उक्तः। एवमेव विधिनापि विना 
वापि इत्यनेन क्रमोऽपि बोधितः । 


सामान्यवीरशैवम्‌ 


इष्टादिलिङ्गत्रयस्य समानभावेनार्चनम्‌ । गुरौ शिवे इष्टलिङ्गे च 
समभावः । त्रिकालं उपलब्धाभिः वस्तुभिः लिङ्गार्चनमित्यादिधर्मविशिष्ट 
वीरशैवं सामान्यवीरशैवमिति कथ्यते । 


इष्टादिलिङ्गत्रितयस्यैकीभावेन चार्चनम्‌ ।। 
गुरो माहेश्वरे स्वेष्टलिङ्गेच समभावना । 
त्रिकाल लिङ्पूजा च सम्भवद्धिः पदार्थकैः ।। 
सामान्यवीरशैवस्य धर्मोऽयं परिकीर्तितः । 
(चं.आ.,क्रि.पा.,१०.३६-३७; सू.आ.,क्रि.पा.,७.३०-३८; 
वा.शु.आ.,१०.३४-३७; पार.आ.,१५.३१-४१) 
सामान्यवीरशैवः 


सामान्य - विशेष - निराभारीति त्रिविधवीरशीवेषु एकतमः । 
विभूतिरुदाक्षधारी, पश्चाक्षरजपशीलः, इष्टप्राणभावलिङ्गानाम्‌ एकीकृत्या- 
चने निरतः, गुरुजङ्गमयोः निर्मलभक्तिमान्‌, शिवभक्तानां मनोवाक्काय- 
कर्मपूर्वकं सेवाकार्ये निष्ठः, गोत्रसून्रभाक्‌, शिवभक्तेषु बन्धुभावयुक्तः, 
करपीठे शिवपूजनम्‌, सज्जिकायां लिङ्गधारणमित्युभयकाये निष्ठः । 
सामान्यं प्रथमं प्रोक्त. ............... 


(पश्यत - सामान्यवीरशैवम्‌) 
(सू.आ..क्रि.पा.,७.३०) 


सामान्यशिष्यः 
शिष्यभेदः । वंश्यशिष्यप्रभेदः । (उपसूत्नसम्बद्धः शिष्यः ।) 

वश्य आगन्तुकश्चेति द्विविधः शिष्य उच्यते । 
मुख्यः सामान्य इत्येवं पुनर्वश्यो द्विधा मतः ।। 
(वी.स.सं., १४.२) 
सामान्यशैवम्‌ 
सामान्यशैवस्य मतम्‌ । | 
सामान्य मिश्रक चैव शुद्ध वीरं यथाक्रमम्‌ । 
(वा.शु.आ.,१०.११) 
(पश्यत - सामान्यशैवः) 
सामान्यशैवः 
१. सामान्यशैवः मिश्रशैवः, शुद्धशैवः, वीरशैव इत्यादि शैवप्रभेदेष्वेकः । 


तत्र शिवपूजा, शिवभावः, शिवलिङ्गदर्शनमू, तत्पूजाप्रदक्षिणादिकम्‌, 
भस्मरद्राक्षधारणेन शुद्धः; भक्तशिवकायेषु त्रिकरणपूर्वकगौरवप्रदर्शनमित्ये-- 
तत्सामान्यशैवलक्षणम्‌ । 


तत्रादौ संप्रवक्ष्यामि शैवसामान्यलक्षणम्‌ ।\ 
शिवलिङ्ग यदा पश्येत्‌ तदा कुर्यात्‌ समर्चनम्‌ । 
प्रदक्षिणं प्रणामं वा दर्शनं वाऽत्र कारयेत्‌ ।। 
भस्मधारणमात्रेण शुद्धो भवति सर्वदा । 
शिवकीतौ तदालापे प्रीतिमान्‌ शिवभक्तके | 
एतेषां नियति्नास्ति यथालाभं समाचरेत्‌ । 
(वा.शु.आ., १०.११-१४) 


२. अनादिशैवाद्यष्टविधशैवेषु एक: । शाक्तादिपश्षमतवर्ती अध्वशोध- 
नप्रक्रियाद्वारा सुसंस्कृत:, गायत्रीमन्त्रग्राहकश्च सामान्यशैव: । 

शाक्ताद्याः सर्व एवैते मतपश्चकवर्तिनः ।। 

अध्वशोधनसंस्काराद्‌ गायत्रीग्रहणादपि । 

सामान्यशैवा इति हि निगद्यन्ते धरातले ।। 

(चं.आ..क्रि.पा.,१०.२८-२९) 

सामान्याङ्गम्‌ 

चराचरात्मकं जगत्‌ परमेश्वरस्याङ्गम्‌ । अङ्गेशवेरस्य तस्याङ्गभेदः 
षडात्मकः । तत्र समान्याङ्गं षष्ठम्‌ । 

शक्त्यङ्ग पञ्चमं विद्यात्‌ सामान्याङ्ग च षष्ठकम्‌। 
(वा.शु.आ.,८.७) 
सामान्याङ्गमन्त्रः 

आ-ई-ऊ-एऐ-औ-अः । अयं सर्वदेवतासाधारणः मन्त्रः । 
वातुलशुद्धागमे त्रुटितोऽयं भागः । 

(पश्यत - शिवा.सौ., पृ.२२४) 


सामान्यार्घ्यम्‌ 


अर्ध्यप्रभेदः । शिवं विहाय अन्यानि यानि अञ्गदैवतानि, तेभ्यो 
दत्तमर्घ्यम्‌ । 
अङ्घदैवत्यमर्घ्यं यत्सामान्यार्घ्यमुदीरितम्‌ । 
(क्रि.सा.,भा-३, १५.५, पू.४) 
सामीप्यम्‌ 
. सालोक्यादिचतुर्विधमुक्तिषु सामीप्यमुक्तिरेका । तस्याः स्वरूपम्‌ च 
यदा साधकस्य गन्धादितन्मात्ररूपसूक्ष्मशरीरं परमात्मनः सान्निध्यमाप्नोति 
तदा शिवस्यैव प्रसादेन या मुक्तिः लभ्यते सा सामीप्यमुक्तिः । अत्र 
पञ्चयज्ञत्वेन परिगृहीतेषु एकतमेन शिवतपसा शिवस्यार्चनं कारणम्‌ | 

समीप याति साम्बस्य तन्मात्रे च वश गते । 
तत्सामीप्यमिति प्रोक्त शिवस्यैव प्रसादतः ।। 
(क्रि.सा.,भा-१, ३.३३३) 
साम्बः 
अम्बया पार्वत्या सहितः साम्बः शिवः । 
सच्चिदानन्दरूपाय सदसद्व्यक्तिहेतवे । 
नमः शिवाय साम्बाय सगणाय स्वयम्भुवे ।। 
(सि.शि.,२.१) 
सायुज्यम्‌ 
१. सामीप्यम्‌, सायुज्यम्‌, सारूप्यम्‌, सालोक्यम्‌ इति चतुर्विधमुक्तिषु 
अन्यतमा । बन्धमुक्तस्य जीवस्य परमात्मनि लिङ्गाङ्गसामरस्यस्थितिः 


सायुज्यम्‌ इत्युच्यते । लिङ्गाङ्गसामरस्यस्थित्या सायुज्यरूपा मुक्तिरुक्ता । 
सायुज्यमेव उत्तमोत्तमं पदम्‌। 


सा याति मम सायुज्यं सत्यं सत्यं वरानने । 
(वीर.उ., ३.२७) 
प्रवाहात्‌ सञ्चितागामिप्रारब्धपरिपाकतः । 
विदुषां ब्रह्मभावेन मुक्तः सायुज्यरूपिणी ।। 
(क्रि.सा.,भा-२, ५.५) 
शिवस्य महाप्रसादेन प्रकृतिः देहेन््रियविषयादि सर्व वशं भवति | तदा 
शिवस्यैवा परिमितमैश्वर्य लभ्यते । तदा जीवात्मा सर्वजञत्वादि शिवैश्वर्यं 
लब्ध्वा स्वात्मनि विराजते । एतत्स्वरूपं सायुज्यमुक्तिः । अत्र 
शिवपशचयज्ञेष एकेन शिवध्यानयज्ञेन शिवपूजनं कारणम्‌ | 
पुनर्महाप्रसादेन प्रकृतिर्वशमेष्यति ।। 
शिवस्यामानमैश्वर्य तदा लब्धं भवेत्‌ स्वतः । 

सावजज्ञाद्यं शिवैश्वर्यं लब्ध्वा स्वात्मनि राजते ।। 
तत्सायुज्यमिति प्राहुर्वेदागमपरायणाः । 
(क्रि.सा.,भा-१, ३.३३६-३४०) 

(पश्यत - मुक्तिः, शिवसायुज्यम्‌) 
२. प्रणवपञ्चके सायुज्यं पञ्चमम्‌ । अकारः, उकारः, मकारः, हकारः 
(नादः) एतैस्सह यादि चतुर्दशस्वरभूतः औकारः संयोज्यते तदा सायुज्यं 
नाम प्रणवः । (अ-उ-म-ह-औ) (चतुर्दशस्वर औकारेत्युक्तम्‌ । परन्तु 
लृकारस्य दीर्घाभावात्‌ औकारस्तु त्रयोदशस्वरः ।) पञ्चप्रणवाः 
पञ्चवक्त्रोद्धवा इत्युक्तरीत्या सायुज्यमूर्घ्ववक्त्रभूतादीशानात्‌ समुत्पन्नम्‌ । 
सायुज्यं स्फटिकप्रकाशयुक्तम्‌ । तस्य छन्दः गायत्री, ऋषिरगस्त्यः, 
भूतमाकाशः । तत्त्वं शिवतत्त्वम्‌, सदाशिव अधिदैवम्‌, बीजं 
पञ्चमात्रात्मकम्‌, फलं सायुज्यम्‌ । (वातुलशुद्धागमोक्तदिशा 
सायुज्यप्रणवस्य छन्दः जगती) । 

साकल्यं प्रथमं प्रोक्त शाम्भव तु द्वितीयकम्‌ । 

सौख्यं तृतीयमित्युक्त सावश्यं तु चतुर्थकम्‌ ।। 

सायुज्यं पञ्चमं प्रोक्त भेदमेषा श्रृणु क्रमात्‌ । 

सद्यादिपञ्चवक्त्रेषु जात प्रणवपश्चकम्‌ । 

अकारः पञ्चमोपेतो वर्गान्तो नादसंयुतः । 

चतुर्दशस्वरोपेतं सायुज्यं चो्ध्वसम्भवम्‌ ।। 

सायुज्यं स्फटिकप्रख्यं गायत्री छन्द ईरितम्‌ । 

अगस्त्यो हि ऋषिअ्चैव वियद्ूतमुदीरितम्‌ ।। 

शिवतत्त्व समाख्यातमधिदैवं सदाशिवः । 

पशञ्चमात्रात्मक बीज सायुज्यफलसाधकम्‌ ।। 


(सू.आ.,क्रि.पा.,४.५-७, २३, ३२-३३; वा.शु-आ.,६.४-५, १४- 
१५, २३-२५) 

सारूप्यम्‌ 
सालोक्यादिचतुर्विधमुक्तिष्वेका । शिवप्रसादेन आत्मनोऽहङ्कारे 
वशंगते आयुधाद्चैः क्रियादिभिश्च शिवरूपप्रापतिरेव सारूप्यमुक्तिः । इयं च 
(पश्चयज्ञान्तर्भूत) शिवमन्त्रजपपूर्वकेन शिवार्चनेन प्राप्यते । 
पुर्नाश्शिवप्रसादेन स्वाहङ्कारे वशं गते । 
तदा तु शिवसारूप्यमायुशजाद्यैः क्रियादिभिः ।। 
(क्रि.सा.,भा-१, ३.३३४, ३३८-४०) 
साध्टिमुक्ति: 
सालोक्यादिचतुर्विधमुक्तीः अतिरिक्ता मुक्तिः सार्टिमुक्तिः । शिवस्य 
महाप्रसादलाभेन बुद्धिर्यदा वशं गच्छति तदा सा्टिमुक्ति: लभ्यते । अस्याः 
मुक्तेः स्पष्टरूप यत्र कुत्रापि न लभ्यते । [ 
महाप्रसादलाभेन बुद्धिश्चापि वशे भवेत्‌ ॥ 
बुद्धिस्तु कार्यप्रकृतिः तत्‌ साष्टिरिति कथ्यते । 
(क्रि.सा.,भा-१, ३.३३५-३३६, ३३८-३४०) 
सालोक्यम्‌ 
सालोक्यादिचतुर्विधमुक्तिष्वेकतमा । परमेश्वरस्य प्रसादेन कर्मदेहे 
वशंगते शिवलोके यः वासं करोति तस्य सालोक्यमुक्तिः । 
प्रसादात्‌ परमेशस्य कर्मदेहं यदा वशम्‌ ॥ 
तदा वै शिवलोके तु वास: सालोक्यमुच्यते । 
(क्रि.सा., भा-१,३.३३२-३३३, ३३८-३४०) 
सावश्यप्रणवः 


अकारः, उकारः, मकारश्च त्रिभिः हकारः एकारश्रेत्युभयो: योजने 
सावश्य नाम प्रणवः । (अ-उ-म-ह-ए) । सावश्यं तत्पुरुषमुखोद्भूतम्‌, 

कुङ्कुमवर्णम्‌, जगती छन्दः , ऋषिः गौतमः › पायुः भूतम्‌, अमूर्त तत्त्वम्‌, 
ईशः अधिदेवता, बीजं पश्चमात्रा्मकम्‌, फलं सर्ववश्यकरत्वम्‌ । 
आद्य पञ्चमयुक्त च नादो वर्गान्तसंयुतः । 
एकादशयुतं प्रोक्तं सावश्यं चोत्तरोद्भवम्‌ ।। 
कुङ्कुमाभं तु सावश्यं जगती छन्द उच्यते । 
ऋषिर्गौतम इत्युक्तो वायुर्भूतमुदी रितम्‌ ।। 
अमूर्तं तत््तमाख्यातमीशस्तस्याधिदेवता । 
पञ्चमात्रासमायुक्तं सर्ववश्यकर शुभम्‌ ।। 
(सू-आ..क्रि.पा.,४.२२, ३०-३१; वा.शु.आ.,६.१३-१४, २१- 
२३ 
(पश्यत - प्रणवपञ्चकम्‌, सायुज्यम्‌) 
सिद्धप्रसादः 
शुद्धप्रसादः, सिद्धप्रसादः, प्रसिद्धप्रसाद इति त्रिविधप्रसादेष्वेकः । 
लिङ्नत्रयार्पितः प्रसादः सिद्धप्रसादः । इष्टप्राणभावलिङ्गा्पितप्रसादाः क्रमेण 
शुद्ध-सिद्ध-प्रसिद्धाख्या इति मतान्तरम्‌ । 
गुरुलिङ्गजङ्गमानां भुक्तशेषः प्रसादकः ।। 
शुद्धसिद्धप्रसिद्धाख्यः स हि मुक्त्यैकसाधनः । 
| (च.आ.,क्रि.पा.,५.२०-२१) 
ज्ञात्वा लिङ्गत्रयं सम्यक्‌ तथैक्यं च वरानने । 
लिङ्गार्पितप्रसादोऽयं सिद्ध इत्याहुरास्तिकाः ।। 
(क्रि.सा.,भा-३, २४. पु.१२०;शि.त.र.,भा-३, ९.९.२०; 
प.च.,२०.७९. पृ.२०४) 
इष्टलिङ्कार्पितं शुद्ध प्राणलिङ्गमुखार्पितम्‌ । 
सिद्धं ततः प्रसिद्धं हि भावलिङ्गार्पितं विदुः ।। 
(अ-सू.,७.२२-२३) 

शुद्ध लिङ्गमुखात्त्यक्त सिद्धं चरविसर्जितम्‌ । 
(शै.र.,भा-२, १६.२९, पृ.१७२) 
शरणस्थलसम्बद्धप्रसादलिङ्गत्रैविध्यत्वेनापि शुद्धादिप्रसादागृह्यन्ते । 
तत्रशुद्धप्रसादलिङ्गादिनामानि भवन्ति । 
प्रसादलिङ्गत्रैविध्यमपि शृणु वरानने । 
शुद्ध सिद्ध प्रसिद्धं च भेदश्चैषामथोच्यते ।। 
(पश्यत - प्रसादः) 
(सू.आ.क्रि.पा.,८.२२) 
सिद्धसन्त्रः 
सिद्धः, सुसिद्धः, साध्य इति त्रिविधमन्त्रेषु एकः । असिद्धेन गुरुणा 
दत्तः मन्त्रः सिद्धमन्त्रः । 
न कदापिन कस्यापि रिपुरेष महामनुः । 
असिद्धेनापि वा दत्तः सिद्धः साध्यस्तु केवलम्‌ । 
(च.आ..,क्रि.पा.,८.८९) 
(पश्यत - साध्यमन्त्रः) 
सिद्धाणवम्‌ 
आणवमलभेदः । आत्मन्यनात्मताबुद्धिः । 
आत्मन्यनात्मताबुद्धिः सिद्धाणवमिति स्मृतम्‌ । 
(वी.आ.च.,१.१८) 
(पश्यत - आणवम्‌) 
सिद्धान्तः 


शैवः, पाशुपतः, सोमः, लाकुलश्चेति चतुर्विध आगमेषु शैवागमः 


एकः । तत्र शैवागमेषु पुनः वामः, दक्षिणः, मिश्रः, सिद्धान्तश्चेति 

चातुर्विध्यमुक्तम्‌ । सिद्धान्तसज्ञका: शैवागमा: कामिकादिवातुलान्ता: । ते 
च वेदसम्मताः । 


आगमा बहुधा प्रोक्ता: शिवेन परमात्मना । 

शैवं पाशुपतं सोमं लाकुलं चेति भेदतः ।। 

तेषु शैवं चतुर्भेदं तन्त्रं सर्वविनिश्चितम्‌ । 

वामं च दक्षिणं चैव मिश्रं सिद्धान्तसंज्ञकम्‌ ।। 

शक्तिप्रधानं वामाख्यं दक्षिणं भैरवात्मकम्‌ । 

सप्तमातृपरं मिश्रं सिद्धान्तं वेदसम्मतम्‌ ।। 

(सि.शि.,५.९-११) 

ईश्वरस्य ईशानवक्त्रात्‌ उदितः शिवागमः । सिद्धान्तम्‌, शैवतन्त्रम्‌ 

इत्यपि व्यवहारः । वेदधर्मप्रतिपादनात्‌ सिद्धान्त इति उच्यते | अयं च 
: | 

वेदधर्माभिधायित्वात्‌ सिद्धान्ताख्यः शिवागमः । 


वेदबाह्यविरोधित्वात्‌ वेदसम्मत उच्यते ।। 
शैवतन्त्रमिति प्रोक्तं सिद्धान्ताख्यं शिवोदितम्‌ । 

(सि.शि.,५.१२, ८) 
कामिकतन्त्रे - 


ईशानवक्त्रादूर्ध्वस्थाज्ातं यत्कामिकादिकम्‌ । 
सिद्धान्तात्परमं शास्रं नेति शास्त्रस्य निश्चयः ।। 
वीरतन्त्रे - 

कामिकिं योगजं चिन्त्यं कारणं त्वजितं तथा । 
दीप्त सूक्ष्मं सहस्रं च अंशुमत्सुप्रभेदकम्‌ ।। 
विजयं चैव निश्वासं स्वायम्भुवमथानलम्‌ । 
वीरं च रौरवं चैव मकुटं विमलं तथा ।। 
चन्द्रज्ञान च बिम्बं च प्रोद्रीतं ललितं तथा । 

सिद्ध सन्तानसर्वाक्ते पारमेश्वरमेव च ।। 
किरणं वातुलं चैतास्त्वष्टाविशतिसंहिता: । 
कामिकाद्या वातुलान्ताश्शिवेनोक्ताश्शिवागमाः ।। 


'सिद्धान्तमिति विज्ञेया उपभेदसमन्विताः ।। 
(शि.व.शि.,भा-१, पृ.२९) 


सुवर्णलिङ्गम्‌ 
दशविधलिङ्गान्यतमभूतम्‌ इष्टलिन्गम्‌ । 
सुवर्णलिङ्गाय नमः इतीष्टलिङ्गार्थवादः । 
(लिं.घा.चं.,पृ.७४) 
(पश्यत - दशविधलिङ्गानि) 
सुषुप्तिः 
१. अवस्थासु अन्यतमा । तृतीया अवस्था । जाग्रत्‌, स्वप्नः, सुषुप्ति:, 
तुरीयम्‌, तुरीयातीतम्‌ इति पञ्चसु स्वप्नादिरहिता निद्रावस्था । अवस्थायाम्‌ 
अस्यां मनः बुद्धौ, बुद्धिः हृदयान्तर्वर्तिनि लिङ्गरूपे शिवे विलीनं भवति । 
कारणशरीरमाश्रितः प्राज्ञो नाम जीव अत्र हृदयस्थाने स्थित्वा दिव्यमानन्दम्‌ 
अनुभवति । 
जाग्रत्स्वप्नसुषुप्त्याख्या तुरीयं तदतीतकम्‌ । 
अवस्थापश्चक ज्ञेयं सदाचार्योपदेशतः ।। 
विंशतिं च विसर्ज्याथ मन आदीन्विमर्शयेत्‌ । 
मनोबुद्धिरहङ्कारं विसृजेच्च सुषुप्तिके ।। 

(वी.ध.शि.,४.९०, पु.२५३) 
गते द्वैतभावे स्थिते शान्तदेशे प्रकाशस्वभावे चिदानन्दभासौ । 
बहिर्युक्तयुक्तोऽपि हत्पद्मवृत्त: सुषुप्िस्थितश्चित्रवद्धाति योगी ।। 

(शि.यो.प्र., ५.३६) 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोशः | ८४५ 
लिङ्गे सुषुप्तिः । 

(ह.उ.,२) 

अत्र लिङ्गेसुषुप्तिरिति हृदयान्तर्वर्तिनः शिवस्य लिङ्गरूपत्वंस्पष्टम्‌ । 

(लिं.धा.चं.पू-३३) 

२. अङ्गस्थलस्य योगाङ्गम्‌, भोगाङ्गम्‌, त्यागाज्ञम्‌ इति त्रिविधाङ्ेषु एकम्‌, 

योगाङ्गम्‌ । ऐक्यम्‌ शरणम्‌ इति उभयस्थलात्मकम्‌ । शिवयोगसुखमत्र ` 

अनुभूयते । 


अङ्गस्थलं त्रिधा ज्ञेयम्‌ आचार्यैस्सूक्ष्मदर्शिभिः । 
योगाङ्ग प्रथमं प्रोक्तं ...................... | 
शिवयोगसुखावाप्त्या योगाङ्गमिति गीयते । 
योगाङ्गमैक्यं शरणस्थलमित्युभयं भवेत्‌ । 
योगाङ्ग कारण प्रोक्त ................ 
सुषुप्त्यवस्था योगाङ्गम्‌ ..... .. । 
(अ.सू.,४.५-११) 
(पश्यत - अङ्गस्थलम्‌, अवस्था, योगाङ्गम्‌) 
सुसिद्धमन्त्र : 
सिद्धः, सुसिद्धः, साध्य इति त्रिविधमन्त्रेष्वेकः । सिद्धेन गुरुणा 
उपदिष्टः मन्त्रः सुसिद्धमन्त्रः । 
न कदाचन कस्यापि रिपुरेष महामनुः । 
सिद्धो वाऽथ सुसिद्धो वा साध्यो वाऽथ भविष्यति ।। 
सिद्धेन गुरुणाऽदिष्टः सुसिद्ध इति कथ्यते । 
(च.आ.,क्रि.पा.,८.८९) 
(पश्यत - साध्यमन्त्रः) 

सूक्ष्मतनु: 

१. स्थूलम्‌, सूक्ष्मम्‌, कारणं चेति त्रिविधशरीरेष्वेकम्‌ । सूक्ष्मतनुः 
सूक्ष्मशरीरम्‌ । अस्य सूक्ष्मदेहः, सूक्ष्माङ्गम्‌ इति नामान्तरे । भोगाङ्गमिति 
सूक्ष्मतनोः नामान्तरम्‌। स्वप्नावस्था एव भोगाङ्गम्‌ । त्रिविधलिङ्गेषु 
प्राणलिन्गस्याश्रयस्थानम्‌ । तत्र मायीयमलः व्याप्नोति । अस्य 
मायीयमलस्य निर्मूलनद्वारा गुरुः मान्त्रीदीक्षया प्राणलि्ग स्थापयति । 


'लिङ्गतु त्रिविधं प्रोक्त स्थूलं सूक्ष्मं परात्परम्‌ । 
प्राणलिङ्ग तुतत्सूक्ष्मं....................... । 
(सि.शि.,६.४९-५०) 
oo 88 भोगाङ्ग सूक्ष्ममुच्यते । | 


शिवेन सहभोगेन भोगाङ्कमिति कथ्यते ।। 
भोगाङ्ग स्वापनाभिधा । 
(अ.सू.,४.७-९) 
इष्टं स्थूलतनोः प्रोक्तं प्राणं सूक्ष्मतनोः स्मृतम्‌ । 
भावाख्यं कारणस्यैव तनुत्रयगतं त्रयम्‌ ।। 
आणव मायिक चैव कार्मिक च यथाक्रमम्‌ । 
मलत्रयमनादीदं तनुत्रयगतं भवेत्‌ ।। 
तनुत्रयगतानादिमलत्रयमिदं गुरुः । 
दीक्षात्रयेण निर्दग्ध्वा लिङ्गत्रयमुपादिशेत्‌ ॥। 
(अघोरशिवाचार्यः, त.प्र. १. १२-इत्यत्रोह्लिखितः) 
२. पृथिव्यादिकलान्तत्रिशततत्त्वात्मकं शरीरम्‌ । पुर्यष्टकम्‌ । 
स्यात्पुर्यष्टकमन्तःकरणं धीकर्मकरणानि । 


००००७०००००००००००००००००७००७०००७०७ 


(त.प्र.,१.१२) 

टं 'पुर्यष्टकं नाम प्रतिपुरुषं नियत सर्गादारभ्य कल्पान्तं मोक्षान्तं 
वाऽवस्थितं पृथिव्यादिकलापर्यन्तस्तरिशत्त््वात्मकं सूक्ष्मदेहः ।” 
(त.प्र.व्या.अघोरशिवाचार्यः) 
(पश्यत - पुर्यष्टकम्‌) 
सूक्ष्मपञ्चाक्षरः 
स्थूलपश्चाक्षरः सूक्ष्मपश्चाक्षरः इति द्विविधपञ्चाक्षरमन्त्रयोरेकः । 
अकार-उकार-मकाराः-नादः-कला इत्येवं पञ्चभिरंशैः विशिष्टः मन्त्रः 
सूक्ष्मपञ्चाक्षरः । 
अउमाश्चैव नादश्च कला चेत्यंशपञ्चकम्‌ । 
मिलित्वा प्रणवो जज्ञे सूक्ष्मपञ्चाक्षरात्मकः ।। 
(च.आ..,क्रि.पा., ११.४३) 
(पश्यत - पश्चाक्षरमन्त्रः) 
सूक्ष्मपञ्चाक्षरी 
पञ्चपञ्चाक्षरीमन्त्रेष्वेकतमा । एकोरामाराध्यसम्बद्धभुङ्गिगोत्रोत्पन्नानां 
मन्त्रः । 
सूक्ष्मपञ्चाक्षरीमन्त्रस्त्वष्टाक्षर समन्वितः । 
ओं हां हरं ह्रूंनमः शिवाय ॥। 
(वी.स.स.,५.२७) 
(पश्यत - पञ्चाक्षरीमन्त्रः) 
सूक्ष्मलिङ्गम्‌ 
१. स्थूललिङ्गम्‌, सृक्ष्मलिङ्गम्‌, परात्परलिज्गम्‌ इति त्रिविधलिङ्गेष्वेकम्‌। 
अन्तरङ्गे स्थापितं भावनात्मक प्राणलिङ्गं सूक्ष्मलिङ्नमित्युच्यते । इंद 
सकलनिष्कलमुच्यते । 

लिङ्ग तु त्रिविध प्रोक्त स्थूल सूक्ष्मं परात्परम्‌ । 
प्राणलिङ्गमिद यत्सूक्ष्मं यदन्तर्भावनामयम्‌ । 

(सि-शि.,६.४९-५०;वी.स.स.,७.७०-७१, पृ.६८) 
प्राणलिङ्ग मनोग्राह्य भवेत्‌ सकलनिष्कलम्‌ ।। 
(च.आ.क्रि.पा.३.२४; अ.सू.,३.७) 

२. स्थूललिङ्गम्‌, सूक्ष्मलिङ्गम्‌, परात्पर चेति त्रिविधलिङ्गेष्वेकम्‌ । तत्र 

प्रणवरूप लिङ्ग सूक्ष्मलिङ्गम्‌ सकलनिष्कलम्‌ । क्रियासारे निष्कलमित्युक्तम्‌, 

एतच्त प्रणवस्वरूपम्‌ । 
प्राणलिङ्ग मनोग्राह्मं भवेत्‌ सकलनिष्कलम्‌ ।। 


(अ.सू., ३.७) 
सूक्ष्मप्रणवरूपं हि सूक्ष्मरूपं तु निष्कलम्‌ ।। 
(क्रि.सा.,भा-१, ३.३४३, पृ.१५८) 
(पश्यत - लिङ्गम्‌) 
सूक्ष्मसमर्पणम्‌ 
स्थूलम्‌, सूक्ष्म चेति समर्पर्ण द्विधा । 
समर्पणं द्विधा परोक्तं स्थूलसूक्ष्मविभेदतः । 


(चं.आ..,क्रि.पा.,५.२८) 
(पश्यत - अर्पणम्‌, समर्पणम्‌) 


सूक्ष्मा भक्तिः 
बाह्याभ्यन्तरभक्त्योः प्रथमा स्थूला, द्वितीया च सू 

वीरमाहेश्वरैः स्वीक्रियते । र न 
सा भक्तिद्विधा ज्ञेया बाह्याभ्यन्तरभेदतः । 
बाह्या स्थूलान्तरा सूक्ष्मा वीरमाहेश्वरादृता ।। 


(सि.शि.,९.६) 
(पश्यत - आभ्यन्तरभक्ति:, स्थूला भक्तिः) 

सूचकगुरुः 

हितः, काम्यः, निषिद्धः, वाचकः, सूचकः, कारक इति षद्धिधेषु गुरुषु 
एकः । यमादिसदुणकरान्‌ सूक्ष्मान्‌ अर्थान्‌यः सूचयति सः सूचकगुरुः । 

किरणागमे - 

उपदेशविशिष्टान्यस्सूकष्मार्थान्‌ सूचयत्यलम्‌ । 

यमादिसद्गुणकरान्‌ स भवेत्सूचको गुरुः ।। 
(वी.ध.शि.,२.२३, पृ.१३७) 
(पश्यत - षड्विधगुरुः) र 
सूतकम्‌ 

लिङ्ान्गसङ्गिनां वीरशैवानां मते नास्ति जन्मसूतकम्‌, न वा 
मरणसूतकम्‌, नापि रजस्सूतकम्‌ (प्रसूतिसूतकम्‌), नैव च जातिसूतकम्‌, 
उच्छिष्टसूतकं चेति । शिवपूजालब्धेन शिवपादाम्बुना संस्पर्शत्‌ सर्वमपि 
पापं विनश्यति । | 

न तस्य सूतक किञ्चित्प्राणलिङ्गाङ्गसङ्गिनः । 

जन्मनोत्थं मृतोत्थं च विद्यते परमार्थतः ।। 

लिङ्गार्चनरतायाश्च क्रतौ नार्या न सूतकम्‌ । 

तथा प्रसूतिकायाश्च सूतक नैव विद्यते ।। 

गृहे यस्मिन्‌ प्रसूता स्री सूतकं नात्र विद्यते । 

शिवपादाम्बुसंस्पर्शात्‌ सर्वपापं प्रणश्यति ।। 

(सि.शि., ९.४३-४५) 

“लिङ्गार्चनरतायाश्च' इत्यादिश्लोके विद्यमानस्य “परमार्थतः इत्यस्य 
शब्दस्य बलात्‌ वीरशैवानां केवलं लिङ्गपूजादिनित्यविधीनामाचरणे नास्ति 
सूतकम्‌ । परन्तु अन्यत्र स्पर्शादिषु अस्ति इति वदन्ति श्रीकरभाष्यकाराः 
श्रीपतिपण्डिताराध्याः । श्रीकरभाष्ये ‘अथातो ब्रह्मजिज्ञासा इत्यस्य सूत्रस्य 
भाष्ये मतमिदं विशदीक्रियते । यथा दीर्घकालपर्यन्तं निर्वाह्ममाणे पौण्डरीके 

यागे स्वाग्निहोत्रे वा रजःस्रीणां सूतकं नैव परिगण्यते, यथा च करेण स्प्रष्टुम्‌ 
अयोग्यापि जिह्वा मन्त्रोच्ारणमात्रे सुनिर्मला, एवमेव सूतकिनः शैवाः 
पूजामात्रे शुद्धाः, अन्यस्पर्श अशुद्धा इति वेदानुशासनम्‌ । अनेन आधारेण 
सिद्धान्तागमादिषु शिवपूजामात्रयोग्यता श्रूयते । 
पौण्डरीके रजः स्त्रीणां स्वाग्निहोत्रे यथा तथा । 
अकरस्पर्शयोग्यापि यथा जिह्वा महेश्वरी ।। 
मन्त्रोच्चारणमात्रस्य पूता भवति भूतले । 
तथा सूतकिनः शैवाः पूजामात्रसुनिर्मलाः ।। 
नान्यस्पर्शानुकूलाः स्युरिति वेदानुशासनम्‌ ।। 
इति सिद्धान्तागमादिषु शिवपूजामात्रयोग्यता श्रवणात्‌ ।। 
(श्री.भा.,भा-१, पृ.२२-२३) 
'लिङ्गधारणचन्द्रिकोक्तदिशा यथा पूजादिषु सूतकिनां परिशुद्धत्वं तथा 
अन्येषु कार्येष्वपि परिशुद्धत्वम्‌ एव । 
रजःस्वलानां धारणाद्यंशे परिशुद्धत्वे कर्मान्तरेऽपि परिशुद्धिः 
स्यादिति तुल्यम्‌ । 
(लि.धा.च.,पृ.१९८) 
यथा ह्यम्निसमावेशान्नायो भवति केवलम्‌ । 
तथैव मम सान्निध्यान्न ते प्रकृतिमानुषाः ।। 
तेलयुक्त तु कार्पासं ज्योतिस्स्पर्शात्‌ तथैव तत्‌ । 
्नेहयुक्तस्य सद्भक्तेलिङ्गस्पशेन लिङ्गता ।। 
(लि.धा.चं.,पु.१९४) 
(यथा अग्निसम्पर्केणायः सामान्यं अयः न भवति, एवमेव 
लिङ्गसम्पर्कात्‌ मानुषाः प्राकृता न भवन्ति । तैलयुक्तं कार्पासं यथा 


दीपसम्पर्केण दीपमेव भवति एवमेव सद्भक्तिरूपस्नेहयुक्तस्य लिङ्गसम्पर्केण 
लिङ्गता एव स्यात्‌।) 

सूत्रम्‌ 
१. वीरशैवदशने प्रसिद्धभूतानां पश्चाचार्याणां नाम, गोत्रम्‌, सूत्रम्‌, दण्डः, 
कमण्डलुः, मन्त्रबीजम्‌, प्रवरः, शाखा, कन्था, वर्ण:- इत्येतेषु अन्यतमम्‌ । 
एकैकस्य आचार्यस्य एकैकं सूत्रमिति आहत्य पञ्चसूत्राणि | तानि च 
पङ्किडिः, वृष्टिः, लम्बकम्‌, मुक्तगुच्छः, पञ्चवर्णम्‌ इति । इमान्येव 
महासूत्राणि इत्युच्यन्ते । एकैकस्य महासूत्रस्य प्रत्येकं द्वादश द्वादश 
उपसूत्राणि भवन्ति । एवमाहत्य उपसूत्राणि षष्ठि। सूचनात्‌ सूत्रम्‌ । अक्षरं 
पर ब्रह्म ।ब्रह्मोपनिषदि - 
यदक्षरं परं ब्रह्म तत्सूत्रमिति धारयेत्‌ । 
सूचनात्‌ सूत्रमित्याहुः सूत्रं नाम परं पदम्‌ ।। 
धारणात्‌ तस्य सूत्रस्य नोच्छिष्टो नाशुचिर्भवेत्‌ । 
| (कै.सा.,वि.सं.७७, पृ.१७) 
(पश्यत - महासूत्राणि, उपसूत्राणि) 
सृष्टि 4 । 
सृष्टिः, स्थितिः, संहारः, तिरोभावः, अनुग्रहः इति ईश्वरस्य पञ्चसु 
कृत्येषु अन्यतमम्‌ । जगदुत्पादनम्‌ । सर्गः । संसारारम्भः । 
सर्गादि पञ्चकृत्यस्य लक्षणं ब्रूहि नः प्रभो ॥ 
मत्कृत्यबोधनं गुह्यं कृपया प्रब्रवीमि वाम्‌ । 
सृष्टिः स्थितिश्च संहारस्तिरोभावोऽप्यनुग्रहः ।। 
पञ्चैव मे जगत्कृत्यं नित्यसिद्धमजाच्युतौ । 
सर्गः संसारसरम्भः .................... ।। 
(क्रि.सा.,भा-३, पृ.७६-७७) 
(पश्यत - पञ्चकृत्यम्‌) 

सृष्टिक्रमः 
शिवतत्त्वरत्नाकरे सृष्टिक्रमः शिवतत्त्वादारभ्य पृथिव्यन्तषट्त्रिशत्तत्त्व 
विकासरूपेण वर्ण्यते । 
शिवप्रभृतिपृथिव्यन्तसृष्टिक्रम उदीर्यते ।। 
शिवतत्त्वाच्छक्तितत्त्व शक्तितत्त्वात्सदाशिवः । 
सदाशिवादीश्वरश्च शुद्धविद्या तथेश्वरात्‌ ।। 
माया चशुद्धविद्याख्यात्कलामायाख्यतत्त्वतः । 
कालतत्त्वंकलातत्त्वान्नियतिः कालतत्त्वतः ।। 
विद्यातत्त्वं नियत्याख्याद्रागो विद्याख्यतत्त्वत: । 
रागतत्त्वाच्च पुरुषः पुरुषात्प्रकृतिस्ततः ।। 
प्रकृतेश्च गुणस्तस्माद्‌ बुद्धिबुद्धेरहङ्कृतिः । 
अहङ्कारश्च चित्ताख्यं चित्ताज्ज्ञानेन्द्रियाणि तु ।। 
तेभ्यः कर्मेन्द्रियाणि स्युस्तेभ्यस्तन्मात्रपश्चकम्‌ । 
तन्मात्रेभ्यश्च भूतानि क्रमेणैव प्रजज्ञिरे ।। 
पञ्चीकृतैस्तु तैर्भूतैः ब्रह्माणं समजायत । 
(शि.त.र.,भा-३, ९.३.११०-११६) 
(पश्यत - षट्त्रिंशत्तत्वानि, पश्चीकरणम्‌) 
सेवा 
सेवनं सेवा । परिचर्या । भक्तिविशेषः | मनोवचनकायरूपत्रिविध- 
करणैः विधीयमाना भक्तिः सेवा । नवविधाङ्गविशिष्ट तु सेवा पूर्णा भक्तिः । 
साचनवधा । सेवा तु मानसी, वाचिकी, कायिकी इति त्रिधा । 
साङ्गा न्यूना या सेवा सा भक्तिरिति कथ्यते ।। 
सा पुनभिद्यते त्रेधा मनोवाक्कायसाधतैः । 

शिवरूपादिचिन्ता या सा सेवा मानसी स्मृता । 
जपादिवचिकी सेवा कर्मपूजा तु कायिकी । 
(सि.शि.,९.१५- १७) 
सेव्यप्रसादिस्थलम्‌ 
एकोत्तरशतस्थलेष्वेकम्‌ । लिङ्गस्थलगतप्राणलिङ्गिस्थलस्य नवसु 
प्रभेदेषु एकम्‌ । समस्तानां सेव्यः श्रीगुरुः शिव एव इत्यत्र नास्ति सन्देहः । 
श्रीगुरुरूपशिवप्रसाद एव परानन्दप्रकाशक इति सम्भावितस्य सेव्यप्रसादिनः 
स्थलम्‌। 
स्थलानां नवक प्रोक्त प्राणलिङ्गिस्थलाश्रितम्‌ । 
सेव्यप्रसादक चाथ शृणु तेषां च लक्षणम्‌ ।। 
सेव्यो गुरुः समस्तानां शिव एव न संशयः । 
प्रसादोऽस्य परानन्दप्रकाशः परिकीर्त्यते ।। 
सेव्यो गुरुः स्मृतो हास्य प्रसादोऽनुभवो मतः । 
तदेकावेशरूपेण तद्वान्‌ सेव्यप्रसादवान्‌ ।। 
(सि.शि.,१८.२, ४, ६९-७०) 
सेव्यप्रसादी 
समस्तानां सेव्यः श्रीगुरुः शिवः एव, श्रीगुरुप्रसाद एव परानन्दप्रकाशक 
इति सम्भाव्य श्रीगुरुप्रसादवान्‌ सेव्यप्रसादी । 
सेव्यो गुरुः स्मृतो ह्यस्य प्रसादोऽनुभवो मतः । 
तदेकावेशरूपेण तद्वान्‌ सेव्यप्रसादवान्‌ ।। 
(सि.शि., १८.७०) 
(पश्यत - सेव्यप्रसादिस्थलम्‌) 

सेव्यस्थलम्‌ 


एकोत्तरशतस्थलेष्वेकम्‌ । लिङ्गस्थलान्तर्गतप्रसादिस्थलस्य नवसु 
प्रभेदेषु अन्यतमम्‌। गुरुवाक्यामृतस्य आस्वादनात्‌ आत्मज्ञानं सम्प्राप्य 


शिष्यः गुरुवत्‌ पूज्यतां भजते । सः सेव्य इत्युच्यते । तस्य स्थलं 
सेव्यस्थलम्‌। 


स्थलभेदा नव प्रोक्ताः प्रसादिस्थलसंश्रिताः । 
ततः सेव्यस्थलं चैषां कमशः शृणु लक्षणम्‌ ।। 
गुरुवाक्यामृतास्वादात्‌ प्राप्नोधमहाफल: । 
शुश्रूषुरेव सर्वेषां सेव्यत्वात्‌ सेव्य उच्यते ।। 
गुरूपदिष्टे विज्ञाने चेतसि स्थिरतां गते । 
साक्षात्कृतशिवः शिष्यो गुरुवत्पूज्यते सदा ।। 
(सि.शि.,१७.२, ४,८१-८२) 
सोऽहम्‌ 
प्रणवेन परब्रह्मप्रकाशते इत्यत्र परमात्मवाचकः मन्त्रः | “सोऽहं? रूप 
इति यावत्‌ । तत्र सकार हकारयोलोपे ओम्‌” इत्येवावशिष्यते मन्त्रः । 
परमात्ममनुज्ञेय: सोऽहंरूपः सानातनः । 


(सि.शि.,८.२०) 
(पश्यत - हसः) 


सोऽहंभावः 
सनातनः परमात्मा परशिव एव अहमस्मीति अवबोधः । 
सोऽहं भावेन विश्वेशं ध्यायन्‌ कृत्यानि सर्वशः । 


(च॑.आ..,क्रि.पा.,९.१२०) 

सोपाधिकदानम्‌ 
सोपाधिकम्‌, निरुपाधिकम्‌, सहजम्‌ इति त्रिविधदानेषु एकम्‌ । 
फलापेक्षया दीयमानं दानम्‌ । इदं च मुमुक्षुभिः नाद्रियते । 
दानं च त्रिविधं प्रोक्तं सोपाधिनिरुपाधिकम्‌ । 
सहज चेति सर्वेषां सर्वतन्त्रविशारदैः ।। 
फलाभिसन्धिसंयुक्तं दानं यद्विहितं भवेत्‌ । 
तत्‌ सोपाधिकमाख्यातं मुमुक्षुभिरनादुतम्‌ ।। 
(सि.शि., ९.८०-८१) 
सोपाधिदानस्थलम्‌ 
स्थलभेदः । भक्तस्थलान्तर्गतपश्चदशाङ्गस्थलेष्वेकतमम्‌ । 
एकोत्तरशतस्थलेषु त्रयोदशतमम्‌ । सोपाधिदानसम्पन्नस्य भक्तस्य स्थलम्‌ । 
इदमेवोपाधिदानस्थलम्‌ । 
अवान्तरस्थलान्यत्र प्राहुः पञ्चदशोत्तमाः । 
अत्र दानत्रयं प्रोक्त सोपाधिनिरुपाधिकम्‌ ।। 
(सि.शि.,५.२७-३०) 
(पश्यत - सोपाधिदानम्‌) 
सोपादिकभस्म 
निरूपाधिकभस्म, सोपादिकभस्म चेति द्विविधभस्मनोरेकतरम्‌ । 
शिवागमप्रवीणाः उपाधिकं भस्म, सोपाधिकभस्मेत्याहुः । 
(सि.शि.,तत्त्व.प्र.,७.२) 
(पश्यत - निरूपाधिकभस्म, उपाधिकभस्म) 
सोमम्‌ 
शैवम्‌, पाशुपतम्‌, सोमम्‌, लाकुलम्‌ इति चतुर्विधेषु शिवागमेषु 
अन्यतमः शिवागमप्रकारः । 

आगमा बहुधा प्रोक्ताः शिवेन परमात्मना । 
शैव पाशुपतं सोमं लाकुलं चेति भेदतः ॥। 
(सि.शि.,५.९) 
(पश्यत - शिवागमः) 
सोमः 
उमया सहितः शिवः सोमः । उभयोरविनाभावः। शक्तिः उमा । 
उमासहितः शिवः । शक्तिविशिष्ट लिङ्गत्वम्‌ । अयं च सर्वस्यापि 
कारणम्‌। 
आदित्यपुराणे - 
उमया सहितो देवः सोम इत्युच्यते बुधैः । 
स एव कारणं नान्यो विष्णोरपि च वै श्रुतिः ।। 
(शिव.शि.,७.२,पृ.९२) 
उमासहायतां प्राप्तस्तेन सोमः शिवः स्मृतः । 
(सू.आ.,क्रि.पा., २.१३) 
त्रियम्बक विरूपाक्ष सोम सोमार्धभूषण ।। 
त्रेतानेत्र त्रयीनेत्र सोमसूर्याम्निलोचन ।। 
न्‍ (अ.वी.सा.सं., १.२५. पृ.५) 
(पश्यत - शक्तिविशिष्ट द्वैतम्‌) 
सौख्यप्रणव: 
अकारः, उकारः, मकारश्चति त्रिभिः वर्ण: सह हकारः, इकारश्चत्युभयं 
योज्यते चेत्‌ सौख्यं नाम प्रणवः । (अ-उ-म-ह-इ) । सौख्यं पश्चिमाननात्‌ 
(अघोरवक्त्रात्‌) उद्भूतम्‌ । तच्च गोक्षीरवर्णम्‌, छन्दः बृहती, ऋषिः 
विश्वामित्रः, तेजः भूतम्‌, तत्त्वं समूर्तम्‌, अधिदैवतम्‌ ब्रह्मा, बीजं 
पञ्चमात्रात्मकम्‌, फल सकलार्थप्रसादः । 

वर्गान्तं स्वरवर्णादिपञ्चम नादसंयुतम्‌ । 
तथा स्वरयुतं सौख्यं पश्चिमाननसम्भवम्‌ ।। 
सौख्यं गोक्षीरसदृशं बृहती छन्द ईरितम्‌ । 
विश्वामित्र क्रषिश्चैव भूतं तेज उदीरितम्‌ ।। 
तत्त्वं समूर्तमाख्यातं ब्रह्मा चास्याधिदैवतम्‌ । 
पञ्चमात्रात्मक बीजमूलार्थप्रसादकम्‌ ।। 
(सू.आ..क्रि.पा.,४.२१, २८-२९; 
वा.शु.आ.,६.१२-१३, १९-२१) 
(पश्यत - प्रणवपञ्चकम्‌, सायुज्यम्‌, सावश्यम्‌) 
स्तावरार्यः 
कौमार्यः, स्तावरार्यः, मठार्यः, गणार्यः, मालार्यः, इति पश्चसु 
उपाचार्येष्वेकः । ईश्वरस्य दक्षिणपादात्‌ जातः आचार्यः स्तावरार्यः । 
कौमार्यस्तावरार्यश्च मठार्यश्च गणार्यकः । 
मालार्यश्चेति विख्याताः पञ्चोपाचार्यनामकाः । 
तथा दक्षिणपादाच्च जातः स्तावरसंज्ञकः । 
(वी.स.सं.,४.२-३, १६) 
(पश्यत - उपाचार्याः) 
स्थलम्‌ 
जगतः सृष्टिस्थितिलयकारणभूतं शिवतत्तवम्‌ । लिङ्गत्वम्‌ । परं ब्रह्म । 
महदादीनि तत्त्वानि । सर्वशक्तीनाम्‌ आधारः । 
एकमेव परं ब्रह्म सच्चिदानन्दलक्षणम्‌ । 
शिवतत्वं शिवाचार्याः स्थलमित्याहुरादरात्‌ ।। 
सर्वेषां स्थानभूतत्वाछृयभूतत्वात्ततस्तथा । 

तत्त्वानां महदादीनां स्थलमित्यभिधीयते ।। 
यत्रादौ स्थीयते विश्व प्राकृत पौरुष तथा । 
लीयते पुनरन्ते च स्थलं तत्‌ प्रोच्यते ततः ।। 
स्थकारः स्थानवाची स्यात्‌लकारो लयवाचकः । 
तयोः कारणभूतं यत्‌ तदेव स्थलमुच्यते ।। 
परनिर्वाणनिष्ठानां यद्भवेत्परमं पदम्‌ । 
तदाहुः स्थलमद्वैत शिवयोगैकतत्पराः ।। 
(अ.सू.,२.२-५, ९; वी.ध.शि.,१, पृ.२९; शि.म.,पृ.३७; 
वे.वी.चि.२.४६) 
स्थितिसहारसापेक्षं जन्म चेति त्रयं स्थलम्‌।। 
) (क्रि.सा.,भा-१,१.१९७) 
स्थलभेदः - 
१. द्विधा - स्थल द्विविधम्‌ - अङ्गस्थलम्‌, लिङ्गस्थलम्‌ इति । उपास्यं 
लिङ्गस्थलम्‌ उपासकं चाङ्गस्थलम्‌ । चिन्मात्रं लिङ्गं शिवः, अङ्गं च जीवः, 
इत्येषा शिवस्य परा स्थितिः । 
स्वशक्तिक्षोभमात्रेण स्थलं तद्द्विविधं भवेत्‌ । 
एकं लिङ्गस्थलं प्रोक्तमन्यदङ्गस्थलं स्मृतम्‌ ।। 
लिङ्गस्थलमुपास्यं स्यादङ्गस्थलमुपासकम्‌ । 
स्थलं चिन्मात्रमेव स्याछिङ्ग स्याच्छिव एव हि ।। 
तथाङ्ग जीव एव स्यादिति शैवी परा स्थितिः ।। 
अ.सू.,२.१०,१३, १८- 
२. षोढा- कोळ PND 
अ. तत्र अन्गस्थलम्‌ भक्तस्थलम्‌, माहेश्वरस्थलम्‌, प्रसादिस्थलम्‌, 
प्राणलिङ्गस्थलम्‌, शरणस्थलम्‌, ऐक्यस्थलम्‌ इति षोढा । 

अङ्गस्थलं समासेन वक्ष्ये षड्विधमादित: । 

भक्तो माहेश्वरस्श्चैव प्रसादी प्राणलिङ्गकः । 

शरणः शिवलिङ्गैक्यः षट्स्थलानि हि पार्वति ।। 
(सू-आ..क्रि.पा.,८.३१-३२) 


आ. लिङ्गस्थलमपि आचारलिङ्गस्थलम्‌, गुरुलिङ्गस्थलम्‌, जङ्गमलिङ्गस्थलम्‌, 
प्रसादलिङ्गस्थलम्‌, महालिङ्गिस्थलम्‌ इति षोढा । 


षट्स्थलात्मकमेतत्तु श्रूयतां सावधानतः ।। 
आदावाचरलिङ्गं स्यात्ततश्च गुरुलिङ्गकम्‌ । 
शिवलिङ्गं ततो ज्ञेयं चरलिङ्गमतःपरम्‌ ॥। 
ततः प्रसादलिङ्ग स्यान्महालिङ्गमतः परम्‌ । 
(सू-आ..क्रि.पा.,३.५) 


. भिन्नक्रमेणापि षट्प्रकारत्वमङ्गस्थलानां लिङ्गस्थलानां च निरूप्यते । 


४. सप्तविंशतिधा - 


५. 


पीठिकासूत्रस्थलादिभेदेन स्थलानि सप्तविंशतिः । 
स्थलान्यत्र निगद्यन्ते सप्तविशतिभेदत: । 

| (अ.वी.सा.सं.,भा-१.१.४.८) 
(पश्यत - सप्तर्विंशतिस्थलानि) 
षट्त्रिंशधा - आचारादि षड्लिङ्गस्थलसम्बद्धानि पुनः एकैकमपि 


भक्तभेदेन षोडा - मोही, भक्तः, पूजकः, वीरः, प्रसादवान्‌, प्राणी चेति। 
एतेन क्रमेण आहत्य स्थलानि (६१८६) षट्त्रिंशद्धा । 


मोही भक्तः पूजकश्च तथा वीरः प्रसादवान्‌ । 

प्राणी चाचारलिङ्गादिः स वै भक्तोऽपि षड्विधः ।। 

एकैकं षड्विध प्रोक्तं तेन षट्त्रिंशतां गतम्‌ । 
(सू.आ.,क्रि.पा.,८.३७, ७६) 

६. एकोत्तरशतधा 
पिण्डादिज्ञानशून्यान्तमेकोत्तरशतस्थलम्‌ । 
(क्रि.सा.,भा-१,पृ.११) 
(पश्यत - एकोत्तरशतस्थलम्‌) 
अ. लिङ्गस्थलानि 
लिङ्गस्थलं प्रथमं भावलिङ्गम्‌, प्राणलिङ्गम्‌, इष्टलिङ्गम्‌ इति त्रिधा। 
तदनन्तरं एकैकस्य द्वैविध्येन षड्लिङ्गस्थलं भवति । भावलिङ्ग महालिङ्गम्‌, 
प्रसादलिङ्गं चेति; प्राणलिङ्गं चरलिङ्गम्‌, शिवलिङ्गं चेति; इष्टलिङ्गं च 
गुरुलिङ्गम्‌, आचारलिङ्ग चेत्येतेन क्रमेण । 
लिङ्गस्थलं त्रिधाज्ञेयं तद्भेदो वर्ण्यते क्रमात्‌ । 
प्रथमं भावलिङ्ग स्याद्‌ द्वितीयं प्राणलिङ्गकम्‌ ।। 
तृतीयमिष्टलिङ्ग स्याद्येतत्‌ त्रिविधं स्मृतम्‌ । 
भावलिङ्कस्थलं द्वेधा प्राणलिङ्गस्थलं द्विधा । 
इष्टलिङ्कस्थलं चैव द्विधा प्रोक्तं महात्मभिः ।। 
महालिङ्ग प्रसादाख्यं लिङ्गमित्युभयस्थलम्‌ । 
भावलिङ्गं भवत्येव स्वानुभूतिप्रमाणतः ।। 
तथा च चरलिङ्ग च शिवलिङ्गमिति यम्‌ । 
प्राणलिङ्ग भवत्येव तात्पर्यार्थो न संशयः ।। 
गुरुलिङ्गं तथाऽऽचारलिङ्गमित्युभयस्थलम्‌ । 
इष्टलिङ्ग भवत्येव सत्यमुक्तमिदं मया ।। 
(अ.सू.,३.५-६, १७-२०; चं.आ..क्रि.पा., ३.२३, २६-२७) 
आ. अड्डस्थलानि 
अङ्गस्थलं त्रिधा । योगाज्गम्‌, भोगाङ्गम्‌, त्यागाङ्गं चेति । एतेषु 
एकैकमपि द्विधा । तत्रापि - योगाङ्गम्‌ ऐक्यस्थलम्‌, शरणस्थलं चेति; 

ला म्‌, ति; त्यागाङ्गं च माहेश्वरस्थलम्‌, 
अङ्गस्थलं त्रिधा ज्ञेयमाचार्यैः सूक्ष्मदर्शिभिः । 
योगाङ्ग प्रथमं प्रोक्त भोगाङ्ग तु द्वितीयकम्‌ ।। 
त्यागाङ्गं तु तृतीयं स्यादेवमेव त्रिधा भवेत्‌ ।। 
योगाङ्गमैक्यं शरणस्थलमित्युभयं भवेत्‌ । 
प्राणलिङ्किप्रसादीति द्वयं भोगाङ्गमिष्यते ।। 
माहेश्वरस्थलं भक्तस्थलमित्युभयं तथा । 
त्यागाङ्ग भवतीत्येवं प्रोच्यते पारमार्थिकैः ।। 
(अ-सू.,४.५-६, १२-१३) 
स्थलषट्कम्‌ 
भक्तिः, कर्मनाशः, बुद्धिः, विचारः, दर्पनाशः, सम्य्ज्ञानम्‌, इति 
स्थलषट्कमित्युच्यन्ते । 
अथ वक्ष्ये विशेष ते श्रृणुष्वैकमनाः शिवे ।। 
उपाङ्गषट्कमपरं भक्त्यादिपरमं पदम्‌ ।। 
भक्तिः कर्मक्षयो बुद्धिर्विचारो दर्पसंक्षयः । 
सम्यग्ज्ञानमिति प्रोक्तं स्थलषट्कं मम प्रियम्‌ ।। 
(पार.आ.,६.४०-४१) 
(पश्यत - उपाङ्गषट्कम्‌, षट्स्थलानि) 
स्थाणुः 
सर्वम्‌ अधिष्ठाय च्युतिराहित्येन स्थितः शिवः । 
स शिवः सर्वमेवेदमधिष्ठाय स्वशक्तिभिः । 
अप्रच्युतस्वतो भावात्‌ स्थितः स्थाणुरतः स्मृतः ।। 
(क्रि.सा.,भा-१, २.९१, पृ.६८) 


CC-0. Jangamwadi Math Collection, Varanasi. An eGangotri Initiative 


८६२ वीरशैवपारिभाषिकपदकोशः 


सस्थाणुः स्थिरभक्तियोगसुलभो निःश्रेयसायास्तु व: । 
(का.वि.,१.१) 


स्थावरम्‌ 
१. अचरं जडात्मक स्थूलं जगत्‌ । चैतन्यकल्पात्‌ जङ्गमात्‌ अस्य 
उत्पत्ति: । 

पावनानां पवित्राड़ विद्यानां विदुषां किल । | 

युगानां युगसन्धानं स्थावराणां स्थिरप्रदम्‌ ।। 

(वीर.उ.,२.१३५) 
यावत्सञ्जायते किञ्चित्सत्त्व स्थावरजङ्कमम्‌ । 
क्षेत्रक्षेत्रज्नसंयोगात्‌ तद्विद्धि भरतर्षभ ।। 

(भ.गी.,१३.२६) 
यावत्किद्चित्‌ यत्किञ्चित्‌ स्थावरं वृक्षादिकम्‌ । 
जङ्गमं पशुपक्ष्यादिकम्‌ ............ ...... 

(भ.गी.भा.,१३.२६) 
वृक्षस्य वदनं भूमिः स्थावरस्य च जङ्गमः । 
(अ.वी.सा.स.,११.१०२) 
२. स्थावरम्‌ जङ्गमम्‌ इति द्विविधलिङ्गयोः एकम्‌ । स्थावरं जङ्गमं चेति 
शिवस्य रूपद्वयम्‌ । स्थावरं पुनः स्वयं व्यक्तम्‌, प्रतिष्ठितमिति द्विधा । 
काशीविश्वेश्वरादि लिङ्गं स्वयं व्यक्तम्‌ । मानुषैः निर्माय ससंस्कारं स्थापितं 
लिङ्ग प्रतिष्ठितमिति कथ्यते । 
जङ्गमं स्थावरं चेति शम्भो रूपद्वयं स्मृतम्‌ । 
स्थावर च स्वयं व्यक्तं प्रतिष्ठितमिति द्विधा ।। 
स्वयं व्यक्तं तत्र भवेत्‌ काशीविश्वेश्वरादिकम्‌ । 
प्रतिष्ठित कर्षणाद्यैः संस्कृतं मानुषैर्भवेत्‌ ।। 
(च.आ..,क्रि.पा., ४.४-५) 

काश्यादिषु व्यक्तं विश्वेश्वरादिकं लिङ्ग स्थावरं लिङ्गम्‌ । जङ्गमलिङ्गात्‌ 
स्थावरलिङ्गं कनीयः । तथापि स्थावरलिङ्गस्य उ सर्वथा यत्नेन 
तत्सरक्षणीयम्‌ । 
शिवधर्मे - 
स्थावरं जङ्गमं चैव द्विविधं लिङ्गमुच्यते । 
(वे-चिं.,१.२६९) 
सदा शिवैकनिष्ठानां वीरशैवाध्ववर्तिनाम्‌ । 
नहि स्थावरलिङ्गानां निर्माल्याह्युपयुज्यते ।। 
यत्र स्थावरलिङ्गानामापायः परिवर्तते । | 
तत्र प्राणान्‌ विहायापि परिहारं समाचरेत्‌ । 
शिवार्थ मुक्तजीवश्रेच्छिवसायुज्यमाप्नुयात्‌ ।। 
| (सि.शि.,९.३३-३५) 
स्थावरलिङ्गम्‌ 
भूमौ प्रतिष्ठापित लिङ्गम्‌ । वीरशैवैः स्थावरलिङ्गानां निर्माल्यादीन्‌ न 
स्वीकरणीयमिति नियमः । 
नहि स्थावरलिङ्काना निर्माल्याद्युपयुज्यते । 
(सि.शि.,९.३३) 
(पश्यत - स्थावरम्‌) 
स्थितिः 
सृष्ट्यादिषु परमात्मनः पञ्चकृत्येषु एकतमम्‌ । सृष्टस्य जगतः 
प्रतिष्ठापनम्‌, धारणम्‌, रक्षणम्‌ स्थितिः । 
पञ्चैव मे जगत्कृत्यं नित्यसिद्धमजाच्युतौ । 
सर्गः संसारसंरम्भस्तत्प्रतिष्ठा स्थितिर्मता ।। 
(विद्ये.सं.,१०; उल्लेखः - क्रि.सा.,भा- ३, पृ.७७) 
(पश्यत - पञ्चकृत्यम्‌) 

स्थिरचरलिङ्कम्‌ 
स्थिरम्‌, चसम्‌, स्थिरचरम्‌, चरस्थिरम्‌, स्थिरस्थिरम्‌, चरचरं चेति 


षड्विधलिङ्गेष्वेकतमम्‌ । यह्लिज्ञ भक्ततनौ धृत तत्‌ स्थिरचरलिङ्गम्‌ । 

स्थिरं चरं स्थिरचरं चरस्थिरमथाम्बिके । 

स्थिरस्थिरं चरचर षड्विधं लिङ्गलक्षणम्‌ ।। 

लिङ्ग भवेत्‌ स्थिरचर यन्मद्भक्ततनौ धृतम्‌ । 

(पार.आ.,१६.९, १५) 
(पश्यत - लिङ्गम्‌) 
स्थिरलिङ्गम्‌ 

सालय निरालयं वा संस्थापित लिङ्ग स्थिरलिङ्गम्‌ । स्थावरलिङ्गम्‌ । 
देवालये पाणिपीठे संविधायाष्टबन्धनम्‌ । 
प्रतिष्ठितं शिलालिङ्गं स्थिरलिङ्गं तदुच्यते ।। 

(पार.आ.,१६.११) 
ब्रह्मविष्णुकपर्यशैः चतुरष्टाश्चवर्तुलैः । 
सद्‌्ब्रह्मसूत्रसहित लिङ्ग यत्तत्स्थिरं स्मृतम्‌ ।। 
स्थिरलिङ्गं स्थिरं यत्र सालयं वाप्यनालयम्‌ । 
तत्रैव पूजक: पूजां कुर्वीत चतुरानन ।। 

(शै.र.,४.४१-४२, पृ.५८) 
(पश्यत - लिङ्गम्‌) 
स्थिरस्थिरलिङ्गम्‌ 
स्थिरादिषड्विधलिङ्गेष्वेकतमम्‌ । अस्य लिङ्गस्य लक्षणं 
पारमेश्वरागमे नोपलभ्यते प्रायः त्रुटितोऽयं ग्रन्थभागः । 
(पार.आ.,१६.९-२२) 
(पश्यत - लिङ्गम्‌) 

स्थूलतनुः | 
१. स्थूलम्‌, सूक्ष्मम्‌, कारणम्‌ इति त्रिविधशरीरेषु एकम्‌ । स्थूलदेहः । 
स्थूलशरीरम्‌ । स्थूलाज्गम्‌ । विश्वनामकजीवाश्रयम्‌, जाग्रदवस्थाविशिष्ट 
शरीरम्‌ । स्थूलदेहस्य यथार्थस्वरूपेज्ञाते सति संसारस्य भ्रान्तिरिपगता भवति 
इत्यत इदं शरीरं त्यागाङ्गमित्युच्यते । एतच्च महेश्वरभक्तस्थलात्मकम्‌ । 
संसारभ्रान्तिसन्त्यागात्‌ त्यागाङ्गमिति पठ्यते । 
त्यागाङ्ग स्थूलमित्युक्तमेवं भेदोपभेदतः । 
जाग्रदित्युदितावस्था त्यागाङ्गमिति लक्ष्यते ।। 
त्यागाङ्ग विश्व एव स्यात्‌ परमार्थनिरूपणे । 
माहेश्वरस्थलं भक्तस्थलमित्युभयं भवेत्‌ । 
(अ.सू.,४.७-१०,१३) 
(पश्यत - अङ्गस्थलम्‌) 
२. भोगसाधनभूत शरीरम्‌ । 
स्थूलं तु भोगदं प्रोक्तम्‌ । 
 (क्रि.सा.,भा-१,३.३२०) 
३. जात्याद्यभिमानास्पद पञ्चीकरणजन्य पश्चविशतितत्त्वात्मक शरीरम्‌ । 
देह:स्थूलो जातिवशाद्यभिमानास्पदं तु यः । 
पृथिव्यप्तेजसां वायोर्व्योम्नश्च समवायजः ।। 
(शि.त.र.,भा-३, ९.३.३) 
४. स्थूलतनुः इष्टलिङ्गस्याश्रयः । श्रीगुरुः स्थूलतनुगतं कार्मिकमलं 
क्रियादीक्षया संदह्य तत्र इष्टलिङ्ग स्थापयति । 
इष्टं स्थूलतनोः प्रोक्तं ..... । 
तनुत्रयगतानादिमलत्रयमिदं गुरुः । 
दीक्षात्रयेण निर्दग्ध्वा लिङ्गत्रयमुपादिशेत्‌ ।। 
(चं.आ.,क्रि.पा., ३.४५, ४७) 

स्थूलद्रव्यम्‌ 
स्थूलम्‌, प्रविविक्तम्‌, आनन्दं चेति त्रिविधद्रव्येष्वेकतमम्‌ । एतानि 
द्रव्याणि आत्मोपभोगार्थानि । तत्र रूपमेव स्थूलद्रव्यम्‌ । 
आत्मोपभोगजातानि द्रव्याणि त्रिविधानि हि ।। 
स्थूलाख्यं प्रविविक्ताख्यमानन्दाख्यमिति त्रिधा । 
स्थूलद्रव्यं भवेद्रूपं ....................... | 
(अ.सू.,७.९-१०) 
स्थूलपश्चाक्षरः | | 
नमः शिवाय इत्येव पञ्चभिः अक्षरैः विशिष्टः पञ्चाक्षरीमन्त्रः । 
तथा नमः शिवायेति स्थूलपश्चाक्षरो भवेत्‌ । 
(च.आ.,क्रि.पा.,११.४४) 
(पश्यत - पञ्चाक्षरी मन्त्रः) 
स्थूलपञ्चाक्षरी 
पञ्चपश्चाक्षरीमन्त्रेष्वेकतमा । पण्डिताराध्यसम्बद्धवृषभगोत्रोत्पन्नानां 
मन्त्रः । 
स्थूलपश्चाक्षरी मन्त्र: सप्तवर्णसमन्वितः । 
औं ह्ला ह्वीं नमः शिवाय । 
(वी.स.स.,५.३४) 
(पश्यत - पश्चाक्षरीमन्त्रः) 
स्थूललिङ्गम्‌ 
१. स्थूलम्‌, सूक्ष्मम्‌, परात्परं चेति त्रिविधलिङ्गेष्वेकतमम्‌। इदं 


On प । एतच्च बाह्ये शरीरे धार्यते । एतत्‌ पुनः सकलं 
म्‌ | 

लिङ्ग तु त्रिविधं प्रोक्त स्थूलं सूक्ष्मं परात्परम्‌ । 
इष्टलिङ्गमिदं स्थूलं यद्वाह्मे धार्यते तनौ ।। 
(सि-शि.,६.४९) 
भावलिङ्गं परं ततत्वं प्राणलिङ्ग तु सूक्ष्मकम्‌ ।। 
इष्टलिङ्गं भवेत्‌ स्थूलं एतल्ञिङ्गत्रयं स्मृतम्‌ । 
(अ.सू., ३.१३-१४) 
(पश्यत - इष्टलिङ्गम्‌) 
२. स्थूललिङ्गंसकलम्‌ । तत्‌ दृष्टिग्राह्मम्‌ पञ्चाक्षरम्‌’ इयुच्यते । 
सकलं टुक्कलाग्राह्ममिष्टलिङ्गस्थलं महत्‌ । 
(अ.सू.,३.८) 
स्थूललिङ्ग तु सकलं तत्पश्चाक्षरमुच्यते । 


(क्रि.सा.,भा-१, ३.३४४., पृ.१५८) 
स्थूलसमर्पणम्‌ 
स्थूल-सूक्ष्मसमर्पणयोरेकतरम्‌ । यच्च शब्दस्पर्शादिविभागराहित्येन 
इष्टलिङ्गे समर्प्यते द्रव्य तत्‌ स्थूलं समर्पणम्‌ । तत्‌ अर्चाङ्गत्वेन परिगण्यते । 
समर्पण द्विधा प्रोक्त स्थूलसूक्ष्षविभेदतः । 
यच्छान्दाद्यविभागेनेवेष्टलिङ्के समर्प्यते ।। 
द्रव्यं तत्‌ स्थूलमित्युक्तम्‌ अर्चाङ्ग तत्प्रकीर्तितम्‌ ।। 
(चं.आ.,क्रि.पा.,५. २८) 
(पश्यत - अर्पणम्‌, समर्पणम्‌) 
स्थूला भक्ति: 


बाह्याभ्यन्तरभक्त्योः प्रथमा स्थूला, द्वितीया च सूक्ष्मा | 

सा भक्तिट्विधाज्ञेया बाह्याभ्यन्तरभेदतः । 
बाह्या स्थूलान्तरा सूक्ष्मा वीरमाहेश्वरादुता ।। 
(सि.शि.,९.६) 
(पश्यत - बाह्यभक्तिः) 
स्नानानि 
शुद्धयर्थ क्रियमाणं स्नानं पञ्चधा । तद्यथा - वारुणस्नानम्‌, 
आझ्नेयस्नानम्‌, दिव्यस्नानम्‌, वायव्यस्नानम्‌, मानसस्नानम्‌ इति । तत्र 
वारुणस्नानं वारिणा, आग्नेयं भस्मना, दिव्यं वृष्ट्या, वायव्यं गवां रजसा, 
ब्रह्मतादात्म्यं च मानसम्‌ । अन्यत्र मान्त्रम्‌, भौमं चेति स्नानद्वयमपरमुक्तम्‌ । 
आहत्य स्नान सप्तविधम्‌ । 
वारुण वारिणा स्नानमाग्ेयं भस्मना भवेत्‌ । 
वृष्या वा तपसा दिव्यं वायव्यं रजसा गवाम्‌ ।। 
मानसं ब्रह्मतादात्म्यं स्नानान्येतानि वै विदुः । 
(शि.त.र.,भा-३, ८.५.६३-६४) 
आपोहिड्ेति वै मान्त्रं मृदालम्भस्तु पार्थिवम्‌ । 
(श.कौ., भा-६, पु.२८४३) 
आग्नेयस्नानं नाम भस्मस्नाम्‌ इत्युक्तम्‌ । एतच्च सर्वस्नानेषु मुख्यम्‌ । 
कल्पादिभस्मभेदेन कल्पादिस्नानभेदः । एवं कल्पस्नानम्‌, अनुकल्पस्नानम्‌, 
उपकल्पस्नानम्‌, अकल्पस्नामिति भेदेन स्नानं चतुर्विधम्‌। स्नानमिदं 
यमभयमपि वारयति । 
भक्तिमु क्तिदमागनेयं स्नानं शुद्धेन भस्मना । 
(शि.त.र.,भा-३, ८.५.३८) 
भस्मना विहितं स्नानमिदमामेयमुत्तमम्‌ । 
स्नानेषु वारुणाद्येषु मुख्यमेतन्मलापहम्‌ ।। 
(सि.शि.,७.२३) 

स्नानं चतुर्विधं तत्र भवेत्कल्पादि भेदत: ।। 
कल्पं चैवानुकल्पं चउपकल्पमकल्पकम्‌ । 
स्नानं विधिभयं हन्यात्‌ .............. । 
(शि.त.र.,भा-३,८.५.३८-३९;८.७.५७) 
स्नानपशञ्चाङ्गम्‌ 
सङ्कल्पः, सूक्तपठनम्‌, मार्जनम्‌, अघमर्षणम्‌, देवतातर्पणम्‌, इत्येतानि 
स्तानपञ्चाङ्गनि इत्युच्यन्ते । 
सङ्कल्पः सूक्तपठनं मार्जनं चाघमर्षणम्‌ । 
देवतातर्षणं चैव स्नानपञ्चाङ्गमुच्यते ।। 
(मकुट.,क्रि.पा., २.१०) 
स्पर्शदीक्षा 
चाक्षुष्यादिषु दीक्षासु अन्यतमा । पाशबन्धविमोक्षाभिप्रायेण दक्षिणे 
इस्ते सर्वाङ्गसंयतं शिवं निधाय तेन हस्तेन शिष्यमूर्धादि संस्पर्शनं 
स्पर्शदीक्षा। 
निधाय दक्षिणे हस्ते शिवं सर्वाङ्गसंयुतम्‌ । 
संस्पृशेच्छिष्यमूर्धादि स्पर्शदीक्षा भवेदियम्‌ ।। 
(शि.त.र.,भा-३, ९,७.२८; शै.प.,५.पृ.१३६) 
(पश्यत - दीक्षा) 
स्पर्शप्रसादः 
प्राणलिङ्गी मनोरूपत्वचा सप्रष्टव्यं चरलिङ्गे समर्प्य भुङ्क्ते । एवं रूप- 
भोग एव स्पर्शप्रसादः । 
स्पर्श समादाय बहुप्रकारं समर्पितं यच्चरलिङ्गवक्त्रे। 
भुङ्क्ते प्रसादात्मतयोपलब्धं यः प्राणलिङ्गी स्वयमेवमात्मा॥। 
संसक्ते प्राणलिङ्गिस्थलनिहितनिजाङ्गे मनःपाणिनाऽसौ । 

लिङ्गे साक्षाच्चराख्ये त्वचि जगति मुखे ह्यादिशक्तिप्रयुक्ते । 
स्प्रष्टव्य चार्पयित्वा स्वयमनुभवभक्तिप्रभावोपपन्नो । 


नित्यं स्पर्शप्रसादं निरतिशयसुखं तत्त्ववेत्ता भजेत ।। 
(अ.सू.,७.४०, ४८) 


८७० 


(पश्यत - अर्पणम्‌, समर्पणम्‌) 
स्मरणभक्तिः 
नवविधभक्तिष्वेका । सदा भगवच्चिन्तनं स्मरणभक्तिः । 
श्रवण कीर्तनं शम्भोः स्मरणं पादसेवनम्‌ । | 
अर्चनं वन्दनं दास्यं सख्यमात्मनिवेदनम्‌ ।। 
(सि.शि.,९.२-३) 


) स्मरण ध्यानम्‌ । 
(सि.शि.,तत्त्व.प्र.,९. २-३) 
स्मरारिः 

मखारिः, कालारिः, पुरारिः, स्मरारिः, वेदारिः - इति पञ्चमानाम्‌ 
एकः । तस्य श्रीशैलपीठसम्बद्धवृषभगोत्रम्‌ । पण्डिताराध्यः मूलगुरु: । सूत्र 
मुक्तागुच्छम्‌ । स्थूलपश्चाक्षरीमन्त्रः (ओम्‌-हां-हीं-नमः शिवाय) । 
अत्याश्रमी गृहस्थो भूत्वा इष्टलिङ्नयुक्तः स्मरारिः । 

मखारिञ्चैव कालारिः पुरारिस्तु स्मरारि वै। 

(वी.स.स.,५.८) 
स्मरारिपञ्चमस्याथ गात्रं वै (भृंगिनामकम्‌) ? 
तच्छाखा धेनुकर्णाख्या प्रवरशचतुरक्षरः ।। 


तत्सूत्रं मुक्तागुच्छाख्यं ......... | 

अक 2... आराध्यः पण्डितस्तथा ।। 

स्थूलपश्चाक्षरीमन्त्रः सप्तवर्णसमन्वितः । 

३» हं हीं नमश्शिवाय सर्वोत्कृष्टोऽयमीरितः ।। 

(उकारं विहायायं मन्त्रः सप्तवर्णात्मकः) 

एतादुशमहामन्त्र उपदेशाधिकारकः । 

अत्याश्रमी गृहस्थः स्यादिष्टलिङ्गार्चको भवेत्‌ । 

एतैश्च लक्षणै्युक्तः स्मरारिः पञ्चमस्तथा । 

(वी.स.सं.,५.३२-३५) 

स्वतन्त्रनिराभारी 

शैवभेदभूतवीरशैवस्य त्रिविधप्रभेदेषु निराभारी एकः । निराभारिणः 
पुनः स्वतन्त्रो वैदिकश्चेति द्वैविध्यम्‌ । तत्र द्विविधप्रभेदयोरेकः 
स्वतन्त्रनिराभारी। त्यक्तदारादिः, मुण्डी, जटिलः, दण्डकाषायसंयुतः। 


इष्टलिङ्गवान्‌ च स्वतन्त्रनिराभारीवीरशैवः । अस्य वैदिकनिराभारिणश्चेत्युभयोऽपि 
स्वेष्टलिङ्गवियोगे प्राणत्याग एव समानो धर्म: । 


स्वतन्त्रो त्यक्तदारादिर्निराभारीति कथ्यते ।। 
मुण्डी वा जटिलो वापि दण्डकाषायसयुतः । 
स्वतन्त्रे वीरशैवे तु निराभारी चरेन्महीम्‌ ।। 
(चं.आ..,क्रि.पा.,१०.४२-४४) 
(पश्यत -शैवः) 
स्वपराज्ञस्थलम्‌ 


ऐक्यस्थलान्तर्गतनवविधलिङ्गस्थलेषु सप्तमम्‌ । एकोत्तरशतस्थलेषु 
एकोनशततमस्थलम्‌ । देशकालाद्यनवच्छिन्ने तेजोरूपे विलीनस्य स्वश्च 
परश्चेति भेदज्ञानविरहात्‌ स्वपरज्ञानराहित्यस्थितिः । 

स्थलाना नवकं चैक्यस्थलेऽस्मिन्‌ परिकीर्त्यते ।। 
अङ्गालेपस्थलं पश्चात्‌ स्वपराज्ञस्थलं ततः ।। 
देशकालानवच्छिन्नतेजोरूपसमा श्रयात्‌ । 
स्वपरज्ञानविरहात्‌ स्वपराज्ञस्थलं विदुः ।। 

(सि-शि.,२०.२, ४, ५४) 
स्वप्नः 
१. जाग्रत्‌, स्वप्नः, सुषुप्तिः, तुरीयम्‌, तुरीयातीतम्‌ इति पञ्चसु अवस्थासु 


अन्यतमा । द्वितीयावस्था । सूक्ष्मशरीरमाश्रितः तैजसो नाम जीवः अत्र 
कण्ठस्थाने स्थित्वा मनोव्यापारजन्यं स्वप्नव्यवहारम्‌ ईक्षते । 


जाग्रत्स्वप्नसुषुप्त्याख्या तुरीयं तदतीतकम्‌ । 
अवस्थापः्चक ज्ञेयं सदाचार्योपदेशतः ।। 
(वी.ध .शि.,४.९०.पृ.२५३) 
र स्वप्नाख्याया तु तैजसः ।। 
(अ.सू.,५.६२) 
२. ज्ञानी सर्वमपि लोकं स्वप्नवत्‌ पश्यति । स्वप्नवदखिलं लोकं पश्यन्‌ 
शरदभ्ररूपमिव चित्ते तिष्ठति । सत्तामात्रे स्वप्नावस्थान्वितश्चरति || 


स्वप्नवदखिलं लोकं पश्यन्‌ शरदभ्ररूपमिव चित्ते । 
तिति सत्तामात्रे स्वप्नावस्थान्वितश्चरति ।। 
EE (शि.यो.प्र., ५.३५) 
२. अङ्कस्थलस्य योगान्गम्‌, भोगाङ्गम्‌, त्यागाङ्गम्‌ इति त्रिविधाङ्गेषु एकम्‌ 
भोगाङ्गम्‌ । इदंच प्राणलिङ्गी, प्रसावी इत्युभयात्मकम्‌ । अ 
भोगाङ्गमेव स्वप्नवस्था इति कथ्यते | 


252: 655९ भोगाङ्ग सूक्ष्ममुच्यते । 

न तर भोगाङ्ग स्वापनाभिधा । 
प्राणलिङ्गिप्रसादीति द्वयं भोगाड़मिष्यते ।। 

(अ.सू.,४.८-९,१२) 
(पश्यत - अङ्गस्थलम्‌, अवस्था, भोगाङ्गम्‌) 

स्वयम्भुलिङ्गम्‌ 
स्थावरजङ्गमलिङ्गयोर्मध्ये जङ्गमलिङ्ग (चरलिङ्गम्‌) 

कृतलिङ्गम्‌ (प्रतिष्ठितम्‌) इति द्विविधम्‌ । लनल 

शिवनाभ्याह्वयम्‌, महानदीजातम्‌, श्रीशैलादितीर्थेषु सम्भूतं वा लिङ्गम्‌ । 

तच्च भुक्तिमुक्तिफलप्रदम्‌ । 
स्वयम्भु च कृतं लिङ्ग चरेऽपि द्विविधं स्मृतम्‌ । 
नर्मदाजनितं श्रेष्ठ शिवनाभ्याह्वयं तथा ।। 
महानदीज श्रीशैले तीर्थेष्वपि च सम्भवम्‌ । 
स्वयंभुलिङ्गमित्युक्त भुक्तिमुक्तिफलप्रदम्‌ ॥ 
(शै.र.,भा-१,४.४३-४४) 
स्वयम्भूः 
स्वयं भवतीति स्वयम्भूः । लीलारहितः शिवः । 
लीलया रहितः साक्षात्स्वयम्भूरिति कथ्यते । 
(शि.त.र.,भा-१,४.४८) 
कविर्मनीषी परिभूः स्वयम्भूः । 
(ई.उ.,८) 
नमः शिवाय साम्बाय सगणाय स्वयम्भवे ।। | 
(सि.शि., २.१) 

स्वयलिङ्गम्‌ 
'लिङ्गलाञ्छानयुक्त बाह्मकृत्यविवर्जितं केवलम्‌ आनन्दस्वरूपेण 
संस्थितं । इदं च चरलिङ्गस्थलस्य स्वयंलिङ्गम्‌, चरलिङ्गम्‌, परलिङ्गम्‌ 
स्वयलिङ्गम्‌ इति त्रिविधलिङ्गेषु एकम्‌ । 
चरलिङ्गस्थलस्यास्य स्वरूपं कथयामि ते । 
स्वय चर पर चेति त्रैविध्यं समुपागतम्‌ ।। 
लिङ्गलाञ्छनसंयुक्त बहिः कृत्यविवर्जितः । 
केवलानन्दरूपो यः स स्वयं लिङ्गमीरितम्‌ ।। 
(सू.आ.,क्रि.पा.,८.१८-१९; क्रि.सा.,भा-३, २४, पु.१२०) 
(पश्यत - चरलिङ्गस्थलम्‌) 
स्वयस्थलम्‌ 


भक्तस्थलान्तर्गतनवविधलिङ्गस्थलेष्वेकम्‌ । एकपञ्चाशत्तमं स्थलम्‌, 
एकोत्तरशतस्थलेष्वेकम्‌ । ज्ञानलिङ्गस्वरूपज्ञानज्ञापकज्ञानलयस्थानं यस्यास्ति 
सः ज्ञानलिङ्गी एव स्वयनामभाक्‌ जङ्गमः, तस्य स्थलम्‌ । 


आदौ नवस्थलानीह भक्तस्थलसमाश्रयात्‌ । 

स्वयं पर चर चेति तेषां लक्षणमुच्यते । 

तद्भावज्ञापकज्ञानं यत्र ज्ञाने लयं व्रजेत्‌ । 

तद्वानेष समाख्यातः स्वाभिधानो मनीषिभिः ।। 

“ बाह्मकर्म परित्यागी स स्वयं लिङ्गमुच्यते ।। इति 

वातुलोत्तरवचनाच्च ज्ञानलिङ्गमेव स्वयस्थलसम्पन्नः ।” - 
(सि.शि.,तत्त्व.प्र., १५.४, ६, ५१) 

स्वस्तिकारोहणदीक्षा 


सप्तविधक्रियादीक्षासु अन्यतमा । शिष्यस्य संहारक्रमेण पादादि- 
मस्तकपर्यन्तेष्वज्ञेषु वर्णपदमन्त्रकलातत्त्वभुवनाख्यान्‌ षडध्वनः संशोध्य 
मांसपिण्डत्वनिवारणमेव स्वस्तिकारोहणदीक्षा । 


षडध्वशोधनद्वारा मांसपिण्डनिवृत्तये । 
स्वस्तिकारोहणाभिख्यां दीक्षां दद्यात्‌ यथाविधि ।। 
संहारक्रमतो विद्वान्‌ शब्दार्थात्माषडध्वनः । 
पादादिषु तु विन्यस्येच्छिष्यस्य नियतात्मनः ।। 
(का.आ..क्रि.पा.,१.७७-७८) 
स्वात्मशुद्धिः 
यमनियमादिसाधनैः एकाग्रता सम्प्राप्तस्य मनसः स्थितिः । 
यमाश्च नियमास्सम्यगेवं विंशतिसंख्यया । 
स्थिरधीनियतो भूत्वा स्वात्मशुद्धि समाचरेत्‌ ॥ 
(शि.यो.प.,२.१२) 
स्वाधिष्ठानचक्रम्‌ 
षट्चक्रेषु सप्तचक्रेषु वा एकतमम्‌ । लिङ्गमूले विद्यमानं षट्पत्रात्मकं 
चक्रम्‌ । 
आधारचक्रम्‌, स्वाधिष्ठानम्‌, मणिपूरकम्‌, अनाहतम्‌, विशुद्धिः, 
ललना, आज्ञा, मनः, सोमः, सहस्रपत्रम्‌ इति दशविधचक्रेषु एकम्‌ । तत्र 
द्वितीयम्‌ । गुह्यस्थलस्य मूलप्रदेशे स्थितमेतत्‌ षट्पत्रात्मकम्‌ । तत्र 
एकैकस्य दलस्य फलं तु प्रश्रयः, क्रूरता, गर्वः, नाशः, मूर्छा, अवज्ञा इति | 
चक्रमिद कामशक्तेः निलयः । 
स्वाधिष्ठाने च षट्पत्रे ............ | 
(वा.शु.आ.,९.१९) 

स्वाधिष्ठानं लिङ्गमूले षट्पत्रं चक्रमस्य च । 
पूर्वादिषु दलेष्वाहुः फलान्येतान्यनुक्रमात्‌ ।। 
प्रश्रयः कूरता गर्वो नाशो मूर्छा ततः परम्‌ । 
अवज्ञा स्यादविश्रासः कामशक्तेरिद गृहम्‌ ।। 
(शि.त.र.,भा-३,९.१.१३४-१३५) 
चक्रमिदं चतुर्दलयुक्तम्‌ इति शिवयोगप्रदीपिकायामुक्तम्‌ । 
स्वाधिष्ठान ततश्चक्रं तत्र चातुर्दलाम्बुजम्‌ । 
तदेवोड्टीयणं ध्यायेत्‌ पश्चिमाभिमुखं शिवम्‌ ।। 
(शि.यो.प्र.,३.९) 
(पश्यत - षट्चक्राणि, सप्तचक्राणि, नवचक्राणि, दशचक्राणि) 
स्वानुभावः 
स्वस्य आत्मचैतन्यस्य अनुभावः साक्षात्कारः स्वानुभावः । 
पूर्वजन्मकृतसत्कर्मवासनाबलात्‌ स्वयं चित्ते उदिता शिवार्चना, शिवभक्तिः 
स्वानुभाव इत्युच्यते । 
वीरागमे - 
स्वपूर्वजन्मसत्कर्मवासनाभिः शिवार्चना । 
शिवभक्तिः स्वयं चित्ते स्वानुभाव इति स्मृतः ।। 
(कै.सा.,२.१, पु.८३) 
स्वानुभूतिः 
स्वात्मविषयक ज्ञानम्‌ । 
तस्मै सर्वानुभावेन शिवलिङ्गान्तरे द्वयम्‌ । 
स्वानुभूतौ निविष्टाय प्रसन्नः स्यात्‌ सदाशिवः ।। 
(शै.र.,भा-२,२.२३०) 

स्वायत्तदीक्षा 


सप्तविधक्रियादीक्षासु एकतमा । गुरुणा शिष्यहस्ते इष्टलिङ्गस्थापनमेव 
स्वायत्तदीक्षा । 
स्वायत्तमिति सप्तैता: क्रियादीक्षान्तरा मता: । 
सप्तवारं सुसंपूज्य स्ववामकरसंस्थितम्‌ । 
निक्षिपेत्तत्र तक्लिङ्ग त्रियम्बकमनु स्मरन्‌ ।। 
(का.आ.,क्रि.पा.,१.४३, ९५) 
(पश्यत -दीक्षा) 


स्वीकृतप्रसादिस्थलम्‌ 
ऐक्यस्थलगतनवविधलिङ्गस्थलेष्वेकम्‌ । एकोत्तरशतस्थलेषु 
त्रिनवतितमं स्थलम्‌ । ज्ञानप्रकाशसम्पन्नस्य शिवयोगिनः स्थलम्‌ । 
ज्ञानप्रकाशभाजि शिवयोगिनि जीवेश्वरभेदरूपमुख्यार्थो नास्ति । 
निरुपाधिकशिवात्मनः नित्यमैक्यरूपलक्षणार्थोऽपि नास्ति । तस्य 
शिवयोगिनः निरङ्कशत्वेन पूर्णज्ञानप्रसादः स्वीकृतो भवेत्‌ । 
स्थलानां नवकं चैक्यस्थलेऽस्मिन्‌ परिकीर्त्यते ।। 
तत्स्वीकृतप्रसादैक्यस्थलमादौ प्रकीर्तितम्‌ । 
मुख्यार्थो लक्षणार्थं च यत्र नास्ति चिदात्मनि । 
विशुङ्कलतया तस्य प्रसादः स्वीकृतो भवेत्‌ ।। 
(सि.शि.,२०.२-३,६) 
(पश्यत - स्थलम्‌) 

ह 


हस; 

“प्रणवेनैव परब्रह्म प्रकाशते'' इत्यस्मिन्नेव प्रस्तावे परमात्मनः 
रूपद्वयमुक्त ` सोऽह’ इति, हंसः' इति च। सोऽहमित्यत्र 
सकारहकारयोर्लोपे ओं' इत्येकाक्षरः “मन्त्रः? परशिवब्रह्मप्रकाशकः । 
सोऽहभावेन परमात्मनः भावनायां हंसरूपं मूलम्‌ । ‘सोऽहं’ इति, हंसः’ 
इति रूपद्वयस्य एकतानता प्राप्तिरेव समाधिरिति कीर्त्यते । 

तद्यो हंसोऽसौ योऽसौ सोऽहम्‌ । 

(ऐ.आ.,३.२.४.३) 
प्रणवेनैकवर्णेन परब्रह्मप्रकाशते । 

अद्वितीयं परानन्दं शिवाख्यं निष्प्रपश्चकम्‌ ।। 

परमात्मा मनु्ञेयः सोऽहंरूपः सनातनः । 

जायते हंसयोर्लोपाद्‌ ॐ इत्येकाक्षरो मनुः ।। 

हंसरूपं परात्मानं सोऽहंभावेन भावयेत्‌ । 

तदेकतानता सिद्धिः समाधिः परमो मतः ।। 

(सि.शि.,८.१९-२०; १२.२३) 
अव्यक्तलक्षणं हंसं ज्वालामाला समाकुलम्‌ । 

हेयोपादानरहितं लिङ्गस्थं प्रणमाम्यहम्‌ ।\ 

(वी.मा.सं.,१०.४.१) 

हसन्यासः 


लिङ्गपूजायाः पूर्वं देहस्य विद्यामयत्वसम्पादनाय क्रियमाणेषु 
पञ्चविधन्यासेषु एकतमः । हसः ब्रह्म । नमोऽन्तं हंस नामो ह्लेखपूर्वकं (हंसाय 
नमः) क्रियमाणः न्यासः हंसन्यास: | 


ग सेर हंसन्यासस्तदुत्तरः । | 
(चं.आ.,क्रि.पा.,११.३६) 

हठयोगः 

मन्त्रादिचतुर्षु पञ्चसु वा योगेष्वन्यतमः । यमनियमासनप्राणायामेति 
चत्वारि बाह्यानि प्रत्याहारध्यानधारणसमाधीति चत्तार्यान्तराणीत्यष्टान्यस्य 
अङ्गानि । योगादस्माच्छरीरारोग्यमात्मनः सुस्थितिश्चाभिवर्धेते | अत एव 
शिवयोगसाधकानामयं योगः साधनम्‌ । केवलकुम्भकप्राणायामेन 
हठयोगसिद्धिः । 

शरीरं कफनाशेन सुस्थिरं याति निश्चितम्‌ । 

तत्कफ हठयोगेन विनश्यति शरीरिणाम्‌ ।। 

शिवयोगस्साधकानां साध्यस्तत्साधनं हठः । 

अङ्कान्यष्ट हठस्यापि बाह्यान्यभ्यन्तराणि च ।। 


यमादिभिरतोऽष्टाङ्कैदैवपूजां समाचरेत्‌ ।। 
हठः केवलकुम्भाख्यो .............. | 
(शि.यो.प्र., २.३-५, २६) 
(पश्यत - योगः) 
हठयोगी 


हठयोगस्य साधकस्सिद्धो वा । यमादिभिरष्टभिरङ्गैः मुद्राणां करणानां 
च बन्धनैः केवलकुम्भके वा यः प्राणान्‌ वशीकरोति सः हठयोगी । 

भवेदष्टाङ्गमार्गण मुद्राकरणबन्धनैः । 


तथा केवलकुम्भे वा हठयोगी वशानिलः ।। 
(शि.यो.प्र.,१.६) 


हरभुक्तशेषः 
पितृणां श्राद्धकाले पुण्यस्मृतिदिने इति यावत्‌ ; तेभ्यः निवेद्यमानः 
शिवप्रसादः हरभुक्तशेष इति उच्यते । 
यः श्राद्धकाले हरभुक्तशेषं ददाति काले पितृदेवतानाम्‌ । 
तेनैव पिण्डैश्च तिलैर्विमिश्रै आकल्पकोट्या पितरः सुतृप्ताः ।। 
(कूर्मपुराणे - अ.वी.सा.सं.,भा-२, १७.४६) 


हस्तपीठम्‌ 
पूजनार्थम्‌ इष्टलिङ्गसंस्थापनस्थलम्‌ । तच्च वामहस्तस्य करतलम्‌ । 
यो हस्तपीठे निजमिष्टलिङ्ग विन्यस्य तङ्लीनमनःप्रचारः । - 


बाह्यक्रियासङ्कलनिस्पृहात्मा सम्पूजयत्यङ्गस वीरशैव: ।। 
(स्कान्दे शङ्करसंहितायाम्‌ - वी.आ.च.,४.८, पृ.८३) 

हस्ताः 

परमात्मनः भावार्पणे साधनभूताः भौतिकभिन्नाः भावहस्ताः । हस्ता 
इव प्रमुखसाधनभूताः भावाः । ऐकैकस्यापि स्थलस्य एकैकः हस्तः 
इत्याहत्य षट्स्थलाना हस्ताः षट्‌ । ते च - 

(१) चित्तहस्तः, (२) बुद्धिहस्तः, (३) अहङ्कारहस्तः, (४) 
मनोहस्तः, (५) ज्ञानहस्तः (सुज्ञानहस्तः), (६) भावहस्तः 
(सद्भावहस्तः) इति । 

भक्ताद्येकैकस्थले गन्धादिप्रसादानां नासिकाद्यज्ञद्वारा आचारादिलिङ्गेभ्यः 


समर्प्यमाणे विनियुक्ताः हस्ताः । तत्र भावहस्ताज्ज्ञानहस्त: इत्येवमेतेषां 
हस्ताना समुद्धवः । 


एवमङ्ग च लिङ्ग च भक्ति शक्ति तथा स्थलम्‌ । 
मुखं हस्तं प्रसादं च ज्ञात्वा वै सम्यगर्चयेत्‌ । 
एवमर्पणसद्भावं सर्वदैव समभ्यसेत्‌ ।। 
(का.आ.,क्रि.पा.,७.६६) 
२०००.४२ 4६2 20 0 भावाज्ज्ञानसमुद्धवः । 
ज्ञानान्मनस्समुत्पन्ने मनसोऽहङ्कतिस्तथा ।। 
अहङ्कारात्ततो बुद्धि: बुद्धे्चित्तस्य सम्भवः। | 
(अ.सू.,६.२८-२९) 
हितगुरुः 
हितः, काम्यः, निषिद्धः, वाचकः, सूचकः; कारकः - इति षड्विधेषु 
गुरुषु एकः। मोक्षैकसाधनभूतस्य आत्मज्ञानस्य प्रदाता हितगुरुः । 
किरणागमे - 
यन्मोक्षसुखदं ज्ञानं ददाति च दयापरः । 
गुरु हिताख्य तं प्राहुस्सात्विक निरपेक्षणम्‌ ।। 
(वी.ध.शि.,२.२३, पृ.१३७) 
(पश्यत - षड्विध गुरुः) 
हिरण्यलिङ्गम्‌ | 
दशविधलिङ्गान्यतमप्राणलिङ्गवाचकम्‌ । हिरण्यलिङ्गाय नम इत्यनेन 
प्राणलिङ्ग स्तूयते । 

तप्तकाश्चनसकाश कन्दस्थानसमाश्रितम्‌ । 

योगिभिश्च सदा ध्येयं प्राणलिङ्ग विदुर्बुधाः ॥। 

इति सिद्धान्तसारावलीवचनेन तस्य काञ्चनमयत्वनिश्चयात्‌ । 
(लिं.धा.चं.,प.७४) 

३» हिरण्याय नमः, ७» हिरण्यलिङ्गाय नमः । 


(म.ना.उ., ३.२) 
(पश्यत - दशविधलिङ्गानि) 


हच्छुश्रूषा 


मनसा सततं गुरोः स्वरूपचिन्तनम्‌ गुरुशुश्रूषायाः उपायस्य चिन्तनं च 
हृच्छुश्रूषा इत्युच्यते । 
क्रियासारे - 


मनस्यनारतं सम्यग्गुरोराकारचिन्तनम्‌ । 
शुश्रूषोपायचिन्ता च हच्छुश्रूषेत्युदाहृता ।। 


(वी.मा.सं.,७.२) 
(पश्यत - शुश्रूषा) 


होमकर्म 


अन्तर्मुखो स्थित्वा मनसा सर्वेषां विषयाणाम्‌ आत्माम्ौ समर्पणम्‌ 
होमकर्म इत्युच्यते | 


आत्मज्योतिषि सर्वेषां विषयाणां समर्पणम्‌ । 
अन्तर्मुखेन भावेन होमकर्मेति गीयते ।। 


(सि.शि.,१६.७२) 

हौत्रीदीक्षा 


वीक्षाभेदः । यज्ञपुरस्सरं गुरुणा शिष्याय दीयमाना दीक्षा । इयं च 
शक्तिपातदीक्षा, पाशदीक्षा इति द्विधा । 
शास्त्री च यो दीक्षा च होत्रीत्यादिरनेकधा ।। 
इज्या कुण्डवती होत्री सा द्विभेदा किलोदिता ।। 
शक्तिपातविभेदेन पाशभेदेन सा भवेत्‌ । 
(शि.त.र.,भा-३,९.७.२६, ३१-३२) 
कुण्डमण्डपादियुक्ता हौत्री । 


(शै.प.,५.पृ.१३६) 
(पश्यत - दीक्षा) 

इतरपदकोशः 


[कन्नडग्रन्थेषु लब्धानां केषाञ्चन प्रमुखशब्दानां कोशः अनुबन्धरूपेण 
आयोजितः । तत्र मूल- आकरः बेङ्गलूर बसवसमिति द्वारा प्रकाशितः 
“ वीरशैवपारिभाषिकपदकोशः'? इति ग्रन्थः । प्रत्येकस्य पदस्य अर्थः 
पदरूपं च तद्ग्रन्थानुसारेण दत्तौ । एतेषां पदानां प्रयोगादिप्रपश्चाय स एव 


ग्रन्थः द्रष्टव्यः ।] 


कायक 
१. समर्पणभावेन क्रियमाणं कर्म । गुरुलिङ्गजङ्गमार्पणायैव क्रियमाणं 
नित्यकर्म इति यावत्‌ धर्मार्जितेन द्रव्येण यत्‌ प्रतिदिनं गुरुलिङ्गजङ्गमानां 
तृप्त्यर्थं कार्यं क्रियते तत्‌ सदाचार इति कथ्यते । “कायक? परिकल्पनं 
सदाचारे एव अन्तर्भावमर्हति । 

(पश्यत - सदाचारः) 
२. कर्मणा यत्‌सम्पाद्यते तदपि “कायक? शब्देन गीयते | 


क्रियासमाधिः 


अष्टविधसमाधिषु एकः । निर्वाणसमाधिः , बयलु'’ (शून्य) 
समाधिः, गोलकसमाधिः, गोमुखसमाधिः, क्रियासमाधिश्चेत्यष्टौ 
समाधयः । तत्र शिवयोगिनाम्‌, गुरुपीठस्थानाम्‌, शरणानां च अन्त्यसंस्कारे 
विशिष्टरीत्या शास्त्रोक्तक्रमेण विधीयमानः शिवसमाधि: । 

गणाराधन 


_ जङ्गमानां तृप्त्यर्थं आयोज्यमानः भोजनसमारम्भः । इदं च मृतानां 
स्वर्गप्राप्त्यर्थ वीरशैवैः विधीयते । अन्येष्वपि सन्दर्भेषु गणाराधनं प्रवर्तते । 


जीवपञ्चक 


जीवस्य अवस्थापश्चकमेव जीवपञ्चकम्‌ । भूतात्मा, इन्द्रियात्मा 
अहङ्करणात्मा, विज्ञानात्मा, अन्तरात्मा चेति पञ्चावस्थाः । 
पश्चभूतात्मकशरीरमेव निजस्वरूपम्‌ इति भाव्यते चेत्‌ भूतात्मा, 
कर्मज्ञनेन्द्रियाणां कर्माणि ज्ञानानि च स्वकीयानीति भाव्यते चेत्‌ 
इन्द्रियात्मा, मनोव्यापारजन्यं सर्वं मदीयमेव साधनमिति भाव्यते चेत्‌ 
अहङ्करणात्मा, आज्ञोऽहम्‌ इति ज्ञायते चेत्‌ विज्ञानात्मा, 
स्वकीयाज्ञाननिवारणमेवान्तरात्मा चेति । 


दशनाद 

ध्यानस्थैः श्रूयमाणः दशप्रकारकः नादः । भ्रमरनादः, शङ्खनादः, 
मृदङ्गनादः, तालनादः, घण्टानादः, वीणानादः, भेरीनादः, दुन्दुभिनादः, 
समुद्रनादः, मेघनादश्चेति दश नादाः । 


दशवायवः 

योगप्रक्रियायां प्रमुखाः दशवायवः । ते च प्राणः, अपानः, व्यानः, 
उदानः, समानः, नागः, कूर्मः, क्रुकरः, देवदत्तः, धनञ्जयश्चेति । तत्र 
प्रथमपञ्चवायवः प्राणवायव इति प्रसिद्धाः। नागादिपश्चवायव उपवायव 

इति कथ्यन्ते । नेत्रनालस्थितः प्राणवायु: श्वासोच्छवासक्रियां करोति । 
जिह्वानालस्थितः अपानवायुः शरीरगतकल्मशविसर्जनाय भवति । 
अधमनालगतः व्यानवायुः चर्मद्वारा स्पर्शज्ञान ददाति । कमलनालगत 
उदानवायुरन्नरसस्थापन करोति । मुखनालस्थितः समानवायुरन्नरस 
विस्तारयति । श्रोत्रनालस्थितः नागवायुः वमनादिक्रियोपयोगी भवति । 
कण्ठनालस्थितः कूर्मवायुरक्षिनिमीलनोन्मीलने हसित इत्यादिकं कारयति । 
चन्द्रनालस्थितः कृकरवायुः पचनक्रियोपयोगी भवति । सूर्यनालस्थित 
देवदत्तवायुरुपवेशनम्‌, उत्थानम्‌, सम्भाषणम्‌ इत्यादिकं कारयति । 
ब्रह्मनालस्थितः धनश्चयवायुः ज्ञानेन्द्रिय प्रति शब्द्‌ प्रेषयति । 


दशविधपादोदक 
गुरुपादोदकम्‌, लिङ्गपादोदकम्‌, जङ्गमपादोदकम्‌, स्पर्शनोदकम्‌, 
अवधानोदकम्‌, आप्यायनोदकम्‌, हस्तोदकम्‌, परिणामोदकम्‌, 
निर्नामोदकम्‌, सत्योदकं चेति पादोदकं दशधा । एतेषां दशपादोदकानां 
विभागं तात्त्विकदृष्टया क्रियादृष्टया च कर्तुं शक्यते । तात्त्विकदृष्टया तु 
स्पर्शनगुणयुक्तं गुरुपादोदकम्‌, अङ्गगुणनास्तित्वे लिङ्गपादोदकम्‌, 
महागणाना ज्ञाने सति जज्गमपादोदकम्‌, चतुर्दलपद्मविकासे स्पर्शनोदकम्‌, 
परमतृप्ति लिङ्गे समर्पणम्‌ अवधानोदकम्‌, लिङ्ननैवे्ये कृते आप्यायनोदकम्‌, 
लिङ्गस्य हस्ते स्थापनं हस्तोदकम्‌, शिवयोगप्राप्तौ परिणामोदकम्‌, 
नामसीमारहितत्वम्‌ निर्नामोदकम्‌, शून्ये लीनतां प्राप्ते सत्योदकं च । क्रिया 
दृष्ट्या च पादयोः सम्बद्ध गुरुपादोदकम्‌, तस्य तीर्थभूतस्य लिङ्गसम्बन्धे कृते 
लिन्गोदकम्‌, मज्जने कृते जन्गमपादोदकम्‌ अथवा मज्जनोदकम्‌, जिह्वया 
सेवनं स्पर्शनोदकम्‌, तदेव सावधानं चेत्‌ अवधानोदकम्‌, तत्स्वीकारात्‌ 


CC-0. Jangamwadi Math Collection, Varanasi. An eGangotri Initiative 


वीरशैवपारिभाषिकपदकोश: ८८७ 


तृप्तिप्रापणे आप्यायनोदकम्‌, हस्ततीर्थस्वीकारे हस्तोदकम्‌, पात्रे स्थित तीर्थ 
त्रिवारं स्वीकृतं चेत्‌ परिणामोदकम्‌, नामातीतत्वात्‌ निर्नामोदकम्‌, ब्रह्मरन्ध्र 
चिदमृतभावनं सत्योदकं च | 


दासोह 

(१) गुरुलिङ्गजङ्गमेषु दासोऽहंभावेन (अहं तव दासः इति भावेन) क्रियमाणं 
कैङ्कर्यम्‌। त्यक्ताहङ्कारः तनु-मन-धनानि गुरुलिङ्ग-जज्गमेभ्यः समर्प्य 
विधीयमाना सेवा । 

(२) सेवामनोभावेन जनानां तृप्त्यर्थं क्रियामाणमन्नसन्तर्पणम्‌ । तदेव 
जङ्गमसमाराधनम्‌ । 


नि भ्शून्य 

(१) शून्यादतीतं सर्वशून्यम्‌, महाशून्यम्‌, सर्वशून्यनिरालम्बं चेति चतुर्षु 
विभागेषु एकम्‌ । एतदेव कर्नाटभाषायां ` निर्बयलु, निर्वयलु'' इति 
कथ्यते । 

(२) परशिवः, परतत्त्वम्‌, निःशून्यः, निरालम्बः, निराभारी, निर्व्यसनी, 
मुक्तिसाम्राज्याधिपतिः परशिव एव परतत्त्वम्‌ । 


निर्बयलु 


(पश्यत - निःशून्य) 

पश्चप्रसाद 
प्रसिद्धः, सिद्धः, शुद्ध, आदिः, महाप्रसादश्चेति पञ्चप्रसादाः । 


लिङ्गायत, लिङ्गस्वायत, लिङ्गसन्निहित 
देहे इष्टलिङ्गधारणमेव “ लिङ्गायत'' शब्देन कथ्यते । लिङ्गस्य मनसि 


स्थापनं लिङ्गस्वायत'” शब्देनोच्यते । तस्यैव भावे समावेशनं 
“लिन्गसन्निहित'' शब्देनोच्यते । 


शून्य 
(१) जगतः सृष्टिपूर्व या स्थिति आसीत्‌ सा स्थितिः । सा एव 
कर्णाटभाषायां बयलु”' इति शब्देन व्यवह्नियते । 

(२) शूऱ्यमेव स्वरूपं यस्य तत्‌ परतत्त्वम्‌ अथवा परवस्तु । तदेव 
निरवयवपरब्रह्मवस्तु । वेदान्तिनां निर्गुणब्रह्म । 


षट्स्थलब्रह्मी 

षट्स्थलज्ञानेन परशिवस्य (परब्रह्मणः) साक्षात्कारं यो प्राप्तवान्‌ सः 
षट्स्थलब्रह्मी । परात्परमहालिङ्ग वीरशैवसम्पन्नेन गुरुणा प्राप्य यस्य अङ्गम्‌ 
अन्तरङ्ग भवति अर्थात्‌ लिङ्गाङ्गसामरस्यवद्धवति, सः षट्स्थलत्रह्मी इति 
कथ्यते । गुरुपीठानां तच्छाखामठानां गुरूणां विशेषणमिदम्‌ । तेषां नाम्नः 
पूर्व तत्प्रयुज्यते । 

अनुबन्धः - २ 


संक्षिप्ताक्षरसूची 
अं. अङ्कः 
अ. अध्यायः 
अ.को. अमरकोशः 
अक्ष.मा.उ. अक्षमालिकोपनिषत्‌ 
अजि.आ. अजितागमः 
अथ.शिखा. अथर्वशिखोपनिषत्‌ 
अथ. शिरस, अथर्वशिरोपनिषत्‌ 
अनु. अनुवाकः 
अ.ब. अनुबन्धः 
अभि.शा. अभिज्ञानशाकुन्तलम्‌ 
अमृ.बि. अमृतबिन्दूपनिषत्‌ 
अ.वी.सा.सं. अनादिवीरशैवसारसंग्रहः 
अ.सा. अनुभवसारः 
अ.सू. अनुभवसूत्र: 
अष्टा. अष्टाध्यायी 
आ.प. आदिपर्वः 
ई.उ. ईशावास्योपनिषत्‌ 
उ.ख. उत्तरखण्डः 
उ.भा, उत्तरभागः 

उ.वा.आ. 


वीरशैवपारिभाषिकपदकोशः 


उत्तरवातुलागमः 
ऋग्वेदः 

ऐतरेयोपनिषत्‌ 

कठोपनिषत्‌. 

कारणागमः 

कामिकागमः 

कालाग्नरुद्रोपनिषत्‌ 

कालिदासस्य विक्रमोर्वशीयम्‌ 
किरणागमः 

कूर्मपुराणम्‌ 

कैवल्योपनिषत्‌ 

कैवल्यसारः 

क्रियापादः 

क्रियासारः 

प्रत्याभिज्ञाहृदयम्‌, क्षेमराजव्याख्यानम्‌ 
खण्डः 


'गौडपादकारेका 


चन्द्रज्ञानागमः 
चर्यापादः 
चन्नबसवण्णनवरवचनगळ्ु 
छान्दोग्योपनिषत्‌ 
जाबाल्युपनिषत्‌ 
ज्ञानोत्तरागमः 

ज्ञा.पा. 
त.प्र. 
तत्त्व.प्र. 
ते.बि.उ. 
तै.आ. 
तै.उ. 
तै.सं. 
द.मू.उ. 
दी.प्र. 
द्वा.शि.क्रि. 
देवी.आ. 
नाद.उ. 


ज्ञानपादः 
तत्त्वप्रकाशिका 
तत्त्वप्रदीपिका 
तेजोबिन्दूपनिषत्‌ 
तैत्तिरीयारण्यकः 
तैत्तिरीयोपनिषत्‌ 
तैत्तिरीयसंहिता 
दक्षिणामूर्त्युपनिषत्‌ 
दीक्षाप्रकरणम्‌ 
द्वादशशिवलिङ्गार्चनक्रिया 


` देवीकालोत्तरागमः 


नादबिन्दूपनिषत्‌ 
नीलरुद्रोपनिषत्‌ 
पण्डिताराध्यचरितम्‌ 
पञ्चब्रह्मोपनिषत्‌ 
पारमेश्वरागमः 
पाशुपतागमः 
पूर्वभागः 

पृष्टम्‌ 
पैङ्गलोपनिषत्‌ 
पौष्करागमः 
प्रश्नोपनिषत्‌ 
प्रभुगीता 

प्र.जा.उ. 
प्रह. 
ब.पु. 
ब.व. 
बृ.उ. 
बृ.जा.उ. 
ब्र.उ. 
ब्र.पु. 
ब्र.सू. 
भ.गी. 
भ.जा.उ. 


भ.वी.भा. 


भा. 
भाग. 
मकुट. 
म.ना.उ. 
म.भा. 
म.स्मृ. 
महा.उ. 
मां.उ. 
मा.का. 
मा.सं. 


मु.उ. 

प्रसादजाबालोपनिषत्‌ 


` प्रत्यभिज्ञाहृदयम्‌ 


बसवपुराणम्‌ 
बसवण्णनवरवचनगळु 
बृहदारण्यकोपनिषत्‌ 
बृहज्जाबालोपनिषत्‌ 
ब्रह्मोपनिषत्‌ 
ब्रह्माण्डपुराणम्‌ 
ब्रह्मसूत्रम्‌ 

भगवद्गीता 
भस्मजाबालोपनिषत्‌ 
भगवद्गीता वीरशैवभाष्यम्‌ 
भागः 

भागवतम्‌ 

मकुटागमः 
महानारायणोपनिषत्‌ 
महाभारतम्‌ 
मनुस्मृतिः 

महोपनिषत्‌ 
माण्डूक्योपनिषत्‌ 
माण्डूक्यकारिका 
माध्यन्दिनसंहिता 
मुण्डकोपनिषत्‌ 

८९३ 
मृगोन्द्रागमः 
मैत्रेयोपनिषत्‌ 
मैत्रेय्युपनिषत्‌ 
योगजागमः 
योगराजोपनिषत्‌ 
योगशिखोपनिषत्‌ 
योगसूत्रम्‌ 
योगपादः 
रघुवंशम्‌ 
रुद्रोपनिषत्‌ 
रुद्राध्यायः 
सद्राक्षजाबालोपनिषत्‌ 
रुद्रहृदयोपनिषत्‌ 
लिङ्गोपनिषत्‌ 
लिङ्गधारणचन्द्रिका 
लिङ्गपुराणम्‌ 


'लैङ्ग्यपुराणम्‌ 


वचनसङ्गहः 
वातुलागमः 
वादकाण्डः 
वचनसख्या 
वाजसनेयी संहिता 
वातुलशुद्धागमः 

८९४ 


वा.स. 
विद्ये.सं. 
वि.सं. 
विशे.प्र. 
वी.आ.उ. 


वी.आ.कौ. 


वी.आ.च. 


वी.आ.चि. 


वी.आ.प्र. 
वी.उ.प्र. 
वीर.उ. 
वी.ध.शि. 
वी.पा. 
वी.पु. 
वी.प्र. 
वी.भा. 
वी.मा.स. 
वी.आ.उ. 
वीर.उ. 
वी.शै.उ. 
वी.स.सं. 
वे.चिं. 
वे.सा.उ. 


वीरशैवपारिभाषिकपदकोशः 


वायवीयसंहिता 
विद्येश्वरसंहिता 
विभागसख्या 
विशेषार्थप्रकाशिका 
वीरागमोत्तरम्‌ 
वीरशैवाचारकौस्तुभः 
वीरशैवानन्दचन्द्रिका 
वीरशैवाचारचिन्तामणि 
वीरशैवाचारप्रदीपिका 
वीरशैवोत्कर्षदीपिका 
वीरागमोपनिषत्‌ 
वीरशैवधर्मशिरोमणिः 
विद्यापादः 
वीरभद्रपुराणम्‌ 
वीरशैवप्रदीपिका 
वीरशैवभाष्यम्‌ 
वीरमाहेश्वराचारसंग्रहः 
वीरागमोत्तरम्‌ 
वीरोपनिषत्‌ 
वीरशैवोपनिषत्‌ 
वीरशैवसदाचारसंग्रहः 
वेदान्तचिन्तामणिः 
वेदान्तसारोपनिषत्‌ 

वीरशैवपारिभाषिकपदकोश: 
वे.सा.वी.चिं. 
शं.सं. 
श.उ. 
श.कौ. 
श.वि.द. 
श.त्र. 
शा.व्या. 
शा.भा. 
शि.त.र. 
शि.द. 
शि.म. 
शि.मा.पू. 
शि.यो.प्र. 
शि.र. 
शिव.शि. 
शिवा.सौ. 
शि.सू. 
शु.य.वे. 
शै.उ. 
शै.प. 
शै.र. 
शै.सि.दी. 
श्रुति.सा. 


८९५ 
वेदान्तसारवीरशैवचिन्तामणिः 
शङ्करसहिता 

शरभोपनिषत्‌ 

शब्दार्थकौस्तुभः 


शक्तिविशिष्टद्वौतदर्शनम्‌ 


शतकत्रयम्‌ 


शाङ्करीव्याख्या 
शाङ्करभाष्यम्‌ 
शिवतत्त्वरत्नाकरः 
शिवाद्वैतदर्पण: 
शिवाद्वैतमञ्जरी 
शिवमानसपूजास्तोत्रम्‌ 
शिवयोगप्रदीपिका 
शिवरहस्यम्‌ 
शिवाधिक्यशिखामणिः 
शिवागमसौरभम्‌ 
शिवसूत्रम्‌ 
शुक्लयजुर्वेदः 
शैवोपनिषत्‌ 
शैवपरिभाषा 
शैवरत्नाकरः 
शैवसिद्धान्तदीपिका 
श्रुतिसारभाष्यम्‌ 

स.उ. 
स.द.सं. 
सदा.उ. 
स.प.श्लो. 
सर्व.आ. 
सि.आ. 
सि.शि. 


सि.शिखा.उ. 


सि.शि.प्र. 
सि.सारा. 
सि.शे. 
सुप्र.आ. 
सू.आ. 
सूत.सं. 
सो.शं.प. 
स्क.पु. 
स्वा.आ. 
ह.को. 


वीरशैवपारिभाषिकपदकोशः 


श्रीकरभाष्यम्‌ 

श्लोकः 
श्वेताश्वतरोपनिषत्‌ 
संख्या 

सर्गः . 
सदानन्दोपनिषत्‌ 
सर्वदर्शनसंग्रहः 
सदाशिवोपनिषत्‌ 
सव्याख्यापञ्चश्लोकी 
सर्वज्ञानोत्तरागमः 
सिद्धान्तागमः 
सिद्धान्तशिखामणिः 
सिद्धान्तशिखोपनिषत्‌ 
सिद्धान्तशिखामणिप्रवचन प्रभे 
सिद्धान्तसारावली 


सिद्धान्तशेखरः 


सुप्रभेदागमः 
सूक्ष्मागमः 
सूतसंहिता 
सोमशम्भुपद्धतिः 
स्कन्दपुराणम्‌ 
स्वायंभुवागमः 


हलायुधकोशः 

अनुबन्ध: - ३ 


आकरग्रन्थसूची 


अनादिवीरशैवसारसंग्रहः (भा-१) - 
(सम्पादनसिद्धवीरणशिवयोगी) 


अनादिवीरशैवसारसङ्गहः (भा-१) 
(मराठीतात्पर्यसहितः) 


अनादिवीरशैवसारसंग्रहः (भा-२) 
(सम्पादनसिद्धवीरणशिवयोगी) 


अनुभवसूत्रम्‌ (श्री मायिदेवः) 


अमरकोशः (सुधाव्याख्योपेतः) 
(अमरसिंहः) 


आत्मार्पणस्तुतिः (बालबोधिनीव्याख्या 


सहिता) (अप्पय्यदीक्षितः) 


(सं) जि.ए.शिवलिज्गय्यः, 
बसवसमितिः, बेङ्गलूरु, १९९९ 


वेदमूर्ति मणूर मठाध्यक्षमल्लिकार्जुन 
शास्त्री, वीरशैवलिंगी 
ब्रह्मणधर्मग्रंथमाला, सोलापुर, १९०५ 


(प्र.सं) डा.सि.शिवकुमारस्वामी, 
वीरशैव साहित्य प्रतिष्ठानम्‌, 
विभूतिपुरमठम्‌, बेङ्गलूरु, २००५ 


(हिन्दीभाषानुवादसहितम्‌) (सं) 
पं. व्रजवछुभद्विवेदी, 

शैवभारती शोधप्रतिष्ठानम्‌, 
जङ्गमवाडीमठम्‌, वारणासी, १९९८ 


(व्या) विद्वद्वर श्रीभानुजीदीक्षितः, 
चौखाम्बा संस्कृतप्रतिष्ठानम्‌, देहली, 
(द्वितीय मुद्रणम्‌), १९८७ 


(व्या) श्रीशिवानन्दयतिः 
श्रीशिवानन्दयतिः क 
श्रीमदप्पय्यदीक्षितग्रन्थावलि प्रकाशन 
समितिः, सिकन्दराबाद्‌, १९८० 

८९८ 


अथर्वशिखोपनिषत्‌ (उपनिषत्संग्रहः) 
अथर्वशिरोपनिषत्‌ (उपनिषत्संग्रहः) 


अभिज्ञानशाकुन्तलम्‌ - कालिदासः 
(कन्नडानुवादसहितः) 


अष्टद्यायीसून्नपाठः (पणिनिः) 
अमृतबिन्दूपनिषत्‌ (उपनिषत्संग्रहः) 
अक्षमालिकोपनिषत्‌ (उपनिषत्संग्रहः) 


ईशावस्योपनिषत्‌ 
उपनिषद्वाक्यमहाकोषः 


उपनिषत्स ग्रह: 


वीरशैवपारिभाषिकपदकोशः 


(सं) प. जगदीशशास्त्री, 
मोतीलाल बनारसीदास पब्लिशर्स, 
दिल्ली, १९८० 


(सं) प. जगदीशशास्त्री, 
मोतीलाल बनारसीदास पब्लिशर्स, 
दिल्ली, १९८० 


(सं)प्रो.के.टि. पाण्डुरङ्गी, बेङ्गलूरु 
विश्वविद्यालयः, १९७८ 


संस्कर्ता - स्वामी प्रह्वादगिरिवेदान्त- 
केसरी, कृष्णदास अकादमी, देहली, 
(द्वितीय मुद्रणम्‌) १९८७. 


(सं) प. जगदीशशास्तरी, 
मोतीलाल बनारसीदास पब्लिशर्स, 
दिल्ली, १९८० 


(सं) प. जगदीशशास्तरी, 

मोतीलाल बनारसीदास पब्लिशर्स, 
दिल्ली, १९८० 
रामकृष्णमठः, मद्रास्‌ (चेन्नै), १९४८ 


श्री गजाननशम्भु साधले, चौखाम्बा 
विद्याभवनम्‌, वाराणसी, १९९० 


(सं) पण्डितजगदीशशास्तरी, मोतीलाल 
बनारसीदास पब्लिशर्स, दिल्ली, १९८० 

वीरशैवपारिभाषिकपदकोश: 


ऋग्वेदः 

ऐतरेयोपनिषत्‌ 

कठोपनिषत्‌ (उपनिषत्संग्रहः) 
कारणागमः (क्रियापादः) 
(हिन्दीभाषानुवादसहितः) 
कामिकागमः 


कालाग्निरुद्रोपनिषत्‌ (उपनिषत्संग्रहः) 


किरणागमः 


केनोपनिषत्‌ (उपतिषत्सग्रहः) 


८९९ 


वैदिकसंशोधनमण्डली, पुणे 
(पश्यत - काचन आवृत्तिः) 


शरीरामकृष्णाश्रमः, मैसूरु, १९५४ 
(चतुर्थ मुद्रणम्‌, १९८४) 


(सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९७० (पुनर्मुद्रणम्‌, १९९८) | 


(सं) प्रो. रामचन्द्रपाण्डेयः 
शैवभारती शोध प्रतिष्ठानम्‌, 
जङ्गमवाडीमठम्‌, वाराणसी, १९९४ 


(सं) एम्‌.जि. नञ्जुण्डाराध्यः 
जचनि अध्ययन पीठम्‌ एवं संशोधना 
संस्था, बेङ्गलूरु, १९८५ 


(सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९७०, (पुनर्मुद्रणम्‌, १९९८) 


तन्त्रसङ्गहः 
हूटगीमठम्‌, सोलापुर, १९१४ 


(सं) पं. जगदीशशास्त्री, 
मोतीलाल बनारसीदास पब्लिशर्स, 
देहली, १९८०. (पुनर्मुद्रणम्‌ १९९८) 

९०० 
कैवल्यसारः (श्री मरितोण्टदार्यः) 


कैवलल्योपनिषत्‌ 
(सदाशिवभाष्योपेता) 


क्रियासारः (नीलकण्ठशिवाचार्यः) 
(भा-१,२,३) 


चन्द्रज्ञानागमः (क्रियापाद चर्यापादौ) 
आंग्लभाषानुवादसहितः) 
छान्दोग्योपनिषत्‌ 
जाबाल्युपनिषत्‌ (उपनिषत्संग्रहः) 
तेजोबिन्दूपनिषत्‌ (उपनिषत्संग्रहः) 


तत््वप्रकाशिका (अघोरशिवाचार्यः) 
(भोजकृतव्याख्यानम्‌) 


वीरशैवपारिभाषिकपदकोशः 


प्राच्यविद्या संशोधनालयः, मैसूर, 
१९८८ 


श्रीसदाशिवशिवाचार्यः, 
प्रबोधपुस्तकमाला, बेङ्गलूरु, १९५१ 


प्राच्यविद्यासंशोधनालयः, मैसूरु, प्रथम 
१९५४, १९५७, १९५८ 


(सं) डा. रमा घोष्‌, 
शैवभारती शोधप्रतिष्ठानम्‌, 
जङ्गमवाडीमठः, वाराणसी, १९९५ 


(सं) स्वामी आदिदेवानन्दः, 
श्रीरामकृष्णाश्रमः, मैसूरु, १९९५ 
(पञ्चममुद्रणम्‌) 


(सं) प. जगदीशशास्तरी, 
मोतीलाल बनारसीदास पब्लिशर्स, 
देहली, १९८० 


(सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९८० 


(कन्नडानुवाद) विद्वान्‌ बि 
राजशेखरय्यः, वीरशैव अनुसन्धान 
सस्था, बेङ्गलूर, २०१० 

वीरशैवपारिभाषिकपदकोश: 
तैत्तिरीयोपनिषत्‌ 


दक्षिणामूर्त्युपनिषत्‌ (उपनिषत्संग्रहः) 
देवीकालोत्तरागमः 

नादबिन्दूपनिषत्‌ (उपनिषत्संग्रहः) 
निरुक्तम्‌ (निघण्टुसमन्वितम्‌) 
(यास्काचार्यः) 

नीलरुद्रोपनिषत्‌ (उपनिषत्सग्रहः) 


पञ्चब्रह्मोपनिषत्‌ (उपनिषत्संग्रहः) 


पण्डिताराध्यचरितम्‌ (भाग-१-२) 
(गुरुरजकविः) (कन्नडानुवादसहितः) 


९०१ 


स्वामी आदिदेवानन्दः „ श्रीरामकृष्णाश्रमः ८ 
मैसूरु, (पश्चममुद्रणम्‌), १९९३ 


(सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९८० 


(सं) श्रीव्रजवल्लुभद्विवेदी, शैवभारती 
शोधप्रतिष्ठानम्‌, जङ्गमवाडी मठ:, 
वाराणसी, २००० 


(सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९८० 


(सं) डा. लक्ष्मणस्वरूपः, 
मोतीलाल बनारसीदास पब्लिशर्स, 
देहली, १९८४ 


(सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९८० 


(सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९८० 


(अनु) एन्‌.आर्‌. करिबसवशास्त्री, 
वीरशैवग्रन्थप्रकाशिका, मैसूरु, १९०८. 
(भाग-१), १९१३ (भाग-२) 

९०२ 
पारमेश्वरागमः 
(हिन्दीभाषानुवादसहितम्‌) 


पाशुपतागमः (शिवागमसौरभान्तर्गतः) 


पैङ्गलोपनिषत्‌ (उपनिषत्संग्रहः) 


पौष्करागमः 
(सिद्धान्त शेखरः) 
प्रत्यभिज्ञाहृदयम्‌ 


प्रश्नोपनिषत्‌ 


प्रसादजाबालोपनिषत्‌ 


प्रभुगीता (मायिदेवकृता) 


बृहदारण्यकोपनिषत्‌ (उपनिषत्सग्रहः) 

वीरशैवपारिभाषिकपदकोशः 


(स) प. व्रजवल्लभद्विवेदी, 
शैवभारती, शोधप्रतिष्ठानम्‌, 
जङ्गमवाडीमठम्‌, वाराणसी, १९९५ 


विद्वान्‌ एम्‌. जि. नञ्जुण्डाराध्यः 
श्री.ज.च.नि.अघ्ययनपीठम्‌, बेङ्गलूर, 
१९८६ 


(सं) प. जगदीशशास्री, 
मोतीलाल बनारसीदास पब्लिशर्स, 
देहली, १९८० 


के. सीताराम सोमयाजी, 
मैसूरु, १९०१ 


काश्मीर संस्कृतग्रन्थावलिः, श्रीनगरम्‌, 
१९११ 


(सं) स्वामी आदिदेवानन्दः, 
श्रीरामकृष्णमठः, मैसूरु, १९९३ 


(सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९८० 


(सं) सि.महादेवप्पः, बेङ्गलूरु 
संशोधनकोटिः, बेङ्गलूरु, २००१ 


पण्डित जगदीशशास्त्री, मोतीलाल 
बनारसीदास पब्लिशर्स, देहली, 


ठे 0३9 (पुनर्मुद्रणम्‌ १ है 20) 


वीरशैवपारिभाषिकपदकोशः 
बृहज्जाबालोपनिषत्‌ (उपनिषत्सग्रहः) 


ब्रह्मोपनिषत्‌ (उपनिषत्संग्रहः) 


भगवद्गीता 


भगवद्गीतावीरशैवभाष्यम्‌ 


भारतीयदर्शन परिभाषाकोशः (भा-१) 
मकुटागमः (क्रियाचर्यापादौ) 
(हिन्दीभाषानुवादसहितः) 


महानारायणोपनिषत्‌ (शैवभाष्योपेता) 


महोपनिषत्‌ (उपनिषत्संग्रहः) 


९०३ 


(सं) पं. जगदीशशास्त्री, 
मोतीलाल बनारसीदास पब्लिशर्स, 
हली, १९८० 


(सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९८० (पुनर्मुद्रणम्‌, १९९८) 


गीता प्रेस, गोरखपुर, २००८ 


डा.टि.जि.सिद्धप्पाराध्यः, बृहन्मठम्‌, 
चित्रदुर्गम्‌, १९३५. 


वैज्ञानिक तथा तकनीकी शब्दावली 
आयोग, भारतसर्वकारः, देहली, 
१९९९ 


पं. व्रजवछ्ुभद्विवेदी, 
शैवबारती शोधप्रतिष्ठानम्‌, 
जङ्गमवाडीमठम्‌, वारणासी, १९९५ 


भाष्यकारः - 
श्रीवृषभेन्द्र पण्डितशिवाचार्यः, 
विश्वाराध्यगुरुकुलम्‌, काशी, १९२९ 


(सं) प. जगदीशशास्त्री, 
मोतीलाल बनारसीदास पब्लिशर्स, 
देहली, १९८० 

९०४ वीरशैवपारिभाषिकपदकोश: 


माण्ड्क्योपनिषत्‌ स्वामी आदिदेवानन्दः, 
(गौडपादकारिकोपेता) श्रीरामकृष्णाश्रमः, मैसूरु, १९८४ 
(चतुर्थमुद्रणम्‌) 
मुण्डकोपनिषत्‌ स्वामी आदिदेवानन्दः, 
श्रीरामकृष्णाश्रमः, मैसूरु, १९५७. 
मृगोन्द्रागमः सं. एम्‌. जि. नज्जुण्डाराध्य: 
(शिवागमसौरभः) जचनि अध्ययनपीठं एवं संशोधना 
संस्था, बेङ्गलूरु, १९८५ 
मैत्रेयोपनिषत्‌ (उपनिषत्संग्रहः) (सं) पं. जगदीशशास्तरी, 
मोतिलाल बनारसीदास पब्लिशर्स, 
देहली, १९८० | 
मैत्रेय्युपनिषत्‌ (उपनिषत्संग्रहः) (सं) प. जगदीशशास्त्री, | 
मोतीलाल बनारसीदास पब्लिशर्स, 
देहली, १९८० 
योगशिखोपनिषत्‌ (उपनिषत्यंग्रहः ) (सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९८० 
रघुवंशम्‌ (कालिदासकृतम्‌) निर्णयसागरमुद्रणालयः, मुम्बयी, १९३२ 
्दराक्षजाबालोपनिषत्‌ (उपनिषत्सग्रहः) (सं) पं. जगदीशशास्त्री, 
मोतीलाल बनारसीदास पब्लिशर्स, 
देहली, १९८० 

वीरशैवपारिभाषिकपदकोश: 


रुद्रोपनिषत्‌ (उपनिषत्संग्रहः) 


रुद्रहृदयोपनिषत्‌ (उपनिषत्संग्रह:) 


लिङ्गधारणचन्द्रिका 
(नन्दिकेश्वरशिवाचार्यविरचितम्‌) 


लिङ्गोपनिषत्‌ (उपनिषत्संग्रहः) 


वातुलागमः (शिवागमसौरभान्तर्गत:) 


वातुलशुद्धागमः 
विशेषार्थप्रकाशिका 
(कन्नडटीकासहिता) (मायिदेवकृता) 


वीरमाहेश्वराचारसंग्रहः (भा-१) 
(नीलकण्ठनागनाथाचार्यकृतः) 


९ ० ५ 


(स) पं. जगदीशशास्री 
मोतीलाल बनारसीदास पब्लिशर्स. _ 
देहली १९८० 


(सं) पं. जगदीशशास्त्री 
मोतीलाल बनारसीदास पब्लिशर्स 
देहली १९८० 


(सं).पं.ब्रजवळुभद्विवेदी 
शैवभारतीभवनम्‌, जङ्गमवाडीमठम्‌, 
वाराणसी, १९८८ 


(सं) पं. जगदीशशास्री, 
मोतीलाल बनारसीदास पब्लिशर्स, 
देहली, १९७० 


(सं) एम्‌.जि. नञ्ञुण्डाराध्यः, 
जचनि अध्ययन पीठं एवं संशोधना 


` सस्था, बेङ्गलूरु, १९८६ 


(सं) डा. एच्‌.पि. मल्लेदेवरु, 
प्राच्यविद्यासंशोधनालयः, मैसूरु, १९८८ 


आस्थानविद्वान्‌ वै. नागेशशास्री, 
श्रीमुरुघामठम्‌, धारवाडः, १९६१. 


(सं). एम्‌. एस्‌. बसवराजय्यः 
प्राच्यविद्यासंशोधनालयः, मैसूरु, १ ९९१ 

९०६ 


वीरशैवधर्मशिरोमणिः 
(कन्नडव्याख्योपेतः) 


वीरशैवसदाचारसंग्रहः 


वीरशैवसदाचारसंग्रहः 
(कन्नडानुवादसहितः) ` 


वीरशैवानन्दचन्द्रिका (वादकाण्डः) 
(श्री मरितोण्टदार्यः) 


वीरशैवोत्कर्षप्रदीपिका 


वीरशैवप्रदीपिका ` 


वीरशैवपारिभाषिकपदकोशः (कन्नड) 


वीरागमोत्तरम्‌ (भा-१) 


वीरशैवपारिभाषिकपदकोशः 


(व्या) एम्‌. बसवलिङ्गशास्त्री 
वीरशैवग्रन्थप्रकाशिकाग्रन्यावलिः, 
मैसूरु, १९०८ 


सं. वे.म.म.मल्लिकार्जुनशास्तरी, 
लिन्निब्राह्मणग्रन्थमाला, सोलापुर, 
१९०५ 


(अनु). पं.बसवराजशास्त्री 
पगडदिन्निमठः, 

श्री जगहुरुग्रन्थप्रकासिकाग्रन्थावलिः, 
मूरुसाविरमठः, हुब्बल्लि, १९६४. 


(सं) श्री सोमेश्वरशास्री, 
श्री जगढुरुगङ्गाधरसस्कृत 
महापाठशाला, हुब्बल्ली, १९३६ 


हालपत्तनस्य चेन्नबसवस्वामी, 
श्री दुर्‌दुण्डीश्वरमठम्‌, अरभावि, 
बेलगांव्‌ मण्डलम्‌, १९३६ 


श्रीजयचामराजेन्द्रग्रन्थमाला, 
मैसूर, १९१८ 


(सं) डा.एस्‌. विद्याशङ्करः, 
प्रो.बि.विरुपाक्षप्पः, बसवसमिति 
बेङ्गलूरु २००० 


(सं) डा.एच्‌. पि. मल्लेदेवरु, 
प्राच्यविद्यासंशोधनालयः, मैसूरु, १९८८ 

वीरशैवपारिभाषिकपदकोश: 
वीरागमः (कन्नडव्याख्योपेत:) 


वीरशैवोपनिषत्‌ 


वेदान्तसारवीरशैवचिन्तामणि: 


(उत्तरखण्डम्‌) निट्टरु नज्जणार्य: 


(मराठी अनुवादसमेतः) 


वैदिकशिवपूजाविधि: 


शतकत्रयम्‌ (मायिदेवकृतम्‌) 


शरभोपनिषत्‌ (उपनिषत्संग्रह:) 


शब्दार्थकौस्तुभः 
(संस्कृत - कन्नड निघण्टुः) 
(भा-१-६) 


शक्तिविशिष्टद्वैतदर्शनम्‌ 


९०७ 


(सं) डा.ज.च.नि., 
श्री जगहुरु पञ्चाचार्य सेवा संघः , गदग- 
बेटगेरि, १९९२ 


पं. काशीनाथशास्री, 
पश्चाचार्य प्रेस, सप्तमी आवृत्तिः, 
मैसूरु, १९८१ 


(सं) श्री मल्लिकार्जुनशास्त्री, 
श्रीदत्तप्रसादस्टीम्‌ प्रेस, सोलापुर, 
१९०८ १ 


पण्डित काशीनाथशास्री, 
पश्चाचार्य मुद्रणालयः, 
अष्टमी आवृत्तिः, मैसूर १९८० 


पं. वै. नागेशशास्त्री 
मुरुघामठ:, धारवाड, १९६४ 


(सं) पण्डित जगदीश शास्त्री, 
मोतीलाल बनारसीदास्‌ पब्लिशर्स, 
देहली १९७०, (पुनर्मुद्रण, १९९८) 


चक्रवर्ति श्रीनिवास राजगोपालाचार्य:, 
बाप्को प्रकाशनम्‌, बेङ्गलूरु, १९९९ 
(द्वितीयमुद्रणम्‌) 


डा.टि.जि. सिद्धप्पाराध्यः, गुन्बी 
श्रीचन्नबसवेश्वस्ग्रन्थमाला, मैसूरु, 
१९७४ (द्वितीयमुद्रणम्‌) 

९०८ 


शक्तिविशिष्ट द्वैततत्त्वत्रयविमर्श: 
(कन्नडानुवादसहितः ) 


शिवतत्त्वरत्माकरः (केळदि 
बसवभूपालः) 


शिवयोगप्रदीपिका (चेन्नसदाशिवयोगी) 
(कन्नडटीकासमेता) 


शिवाट्वैतमञ्जरी (कन्नडव्याख्योपेता) 
(स्वप्रभानन्दशिवाचार्यः) 


शिवाधिक्यशिखामणिः (सोसले 
रेवणाराध्यः) 


शिवागमसौरभ (कन्नड) 


शिवानुभवशब्दकोशः (कन्नडभाषायाः) 


शैवदर्शन इतिहास मत्तु तत्त्वप्रकाश 
(भोजदेव नृपति विरचित) (कन्नड) 


वीरशैवपारिभाषिकपदकोशः 


डा. चन्द्रशेखरशिवाचार्य महास्वामी, 
(अनु) डा.सि.शिवकुमार स्वामी, राज्य 
पत्रागार विभागः, (कर्णाटक 
सर्वकारः), बेङ्गलूरु, २००९. 


प्राच्यविद्यासंशोधनालयः, मैसूरु, 
१९६४ (भाग-१), १९६९ (भाग- 
२), १९८५ (भाग-३) 


(टीका) बसवाराध्यः, 
कन्नडअध्यनपीठम्‌, 
कर्णाटकविश्वविद्यालयः, धारवाड, 
१९७६ 


(व्या) श्री रामानुज अय्यज्गार, पञ्चाचार्य 
मुद्रणालयः, मैसूरु, १९२९ 


(सं) श्री सोमशेखरस्वामी, नमः 
शिवायमठः, मैसूरु, १९२९ 


सं. विद्वान्‌ एम्‌.जि. नञ्जुण्डाराध्यः, 
जचनि अध्ययन पीठं एवं संशोधना 
सस्था, बेङ्गलूरु, १९८५ 
फ.गु.हळकड्डिः, समाजपुस्तकालयः, 
धारवाड, १९७२ 


सं. विद्वान एम्‌. जि. नज्जुण्डाराध्य: 
प्रबोध ग्रन्थमाला, 
मैसूरु, १९७४ 

वीरशैवपारिभाषिकपदकोशः 
शैवोपनिषत्‌ 


शैवपरिभाषा 
(शिवाग्रयोगीन्द्रज्ञानशिवाचार्य 
विरचिता) 


शैवरत्नाकरः (ज्योतिर्नाथः) (भाग-१ ) 


शैवरत्नाकरः (ज्योतिर्नाथः) (भाग-२) 


शैवसिद्धान्तदीपिका (माहेश्वरः) 


श्रुतिसारभाष्यम्‌ 
(श्री शिवपूजाशिवलिङ्गशिवयोगीन्द्रः) 


श्रीकरभाष्यम्‌ (श्रीपतिपण्डितः) 


श्वेताश्वतरोपनिषत्‌ 
(वीरशैवभाष्योपेता), 

९०९ 


सं. पं. महादेव शास्त्री 
अड्यार लाइब्ररी एवं संशोधना केन्द्र 
मद्रास, १९२५ 


स. एच्‌. आर. रङ्गस्वामी अयङ्गार 
सर्वकारी मुद्रणालयम्‌, मैसूर, १९५० 


(स) डा.सि.एन्‌. बसवराजुः, 
प्राच्यविद्यसंशोधनालयः, मैसूरु 
१९९२ 


(सं) मल्लिकार्जुनशास्त्री, 
लिन्जिब्राह्मणग्रन्थमाला, सोलापुर, 
१९०९ 


(सं) पि.आर्‌.करिबसवशास्री, 
शङ्करविलासमुद्रणालयः, मैसूरु, १९०७ 


(स) श्री बसवलिङ्गस्वामी, होसमठः, 
मैसूरु, १९१३ 


(स) डा.टि.जि. सिद्धप्पाराध्यः, 
प्राच्यविद्यासशोधनालयः, मैसूरु, 
१९७७ (भा-१), १९७८ (भा-२) 


भाष्यकारः - 
डा.टि.जि.सिद्धप्पाराध्यः, 
श्रीमुरुघामठम्‌, चित्रुर्गः, १९६५ 


९१० 


सदानन्दोपनिषत्‌ (उपनिषत्संग्रह:) 


सर्वदर्शनसंग्रहः (माधवाचार्यप्रणीतः) 


सव्याख्यापञ्चश्लोकी 
(केलदि बसवराजकृता) 


सिद्धान्तशिखामणिः 
(मरितोण्टदार्यस्यतत्त्वप्रदीपिकासहितः) 
(शिवयोगी शिवाचार्यः) 


सिद्धान्तशिखामणिः (आंग्लानुवाद - 
टिप्पणीसहितः ) 


सिद्धान्तशिखामणिः (सोसले 


वीरशैवपारिभाषिकपदकोशः 


पण्डितजगदीशशास्त्री, मोतीलाल 
बनारसीदास पब्लिशर्स, देहली, 
१९७० (पुनर्मुद्रणम्‌, १९९८) 


(सं) डा. इम्मडि शिवबसवस्वामी, 
कन्नड अध्ययनपीठम्‌, कर्णाटक 
विशवविद्यालयम्‌, धारवाड, १९७६ 


सं. एम्‌. बसवलिङ्गशास्तरी, 
एन्‌.आर. करिबसवशास्त्री 
पब्लिकेशन्स्‌, मैसूरु, १९१२ 


(सं) डा.चन्द्रशेखरशिवाचार्य 
महास्वामीजी, वीरशैव साहित्य 
संशोधन मण्डलम्‌, सोलापुर, १९९० 


(सं) डा. एम्‌. शिवकुमारस्वामी, 
शैवभारती शोध प्रतिष्ठानम्‌, वाराणसी, 
२००७ 


(सं) - डि. सिद्धगङ्गय्यः, 


रेवणाराध्यविरचितः सिद्धान्तबोधिनी विजय प्रकाशनम्‌, लक्केनहल्लि, 
व्याख्योपेतः ) तुमकूरु, २००४ 
सूक्ष्मागम: (क्रियापादः) 
(आङ्ग्लभाषानुवादः) (सं) पं. व्रजवल्लभद्विवेदी, 
शैवभारती शोधप्रतिष्ठानम्‌, 
जङ्गमवाडीमठः, वाराणसी, १९९४ 
SRI JAGADGURU VISHWARADHYA 

एतादृशस्य वीरशैवधर्मस्य सदाचारसद्विचारयो: निश्चित- 

तात्त्विकाधारनिर्माणपूर्वकं निर्वचनाय ग्रन्थः कश्चनापेक्ष्यत इति 
मत्वा विद्वांसः केचन वीरशैवपारिभाषिकपदको शान्‌ 
कन्नडभाषायां रचयामासुः । एतादृश एव सैद्धान्तिकग्रन्थः कश्चन 
संस्कृतभाषायामपि निर्मीयते चेवन्ताराष्ट्रीयस्तरेऽपि वीरशैव 

' स्याध्ययनं, संशोधनं, प्रसार-प्रचारकार्यं च साधयितुं शक्यत ` 
इत्येवं विचार्य वीरशैवाकरभूतान्‌ संस्कृतग्रन्थानवलम्ब्य ` 
निर्मितोऽयं वीरशैवपारिभाषिकपदकोशो जे एस्‌ एस्‌ 
ग्रन्थमालाद्वारा प्रकाशतां नीयते । 


जे एस्‌ एस्‌ ग्रन्थमाला 


